



Page 10 of 12 on top of page 10

भारत में अंगरेजी राज
दूसरी जिल्द

भारत में अंगरेजी राज

दूसरी जिल्द

सुन्दरलाल

प्रकाशक

त्रिवेणी नाथ बाजपेयी
ओंकार प्रेस, इलाहाबाद ।

१९३८

दूसरा संस्करण १०,०००]

[पूरी पुस्तक का मूल्य ७) ६०

पहला संस्करण सन् १९२६—२,०००

दूसरा संस्करण सन् १९३८—१०,०००

मुद्रक

विश्वम्भरनाथ बाजपेयी

ओंकार प्रेस, इलाहाबाद ।

विषय सूची

पन्द्रवाँ अध्याय टीपू सुलतान

सन् १७६२ की सन्धि के बाद—टीपू को मिटाने का संकल्प—टीपू पर झूठे इलज़ाम—टीपू के साथ धोखा—टीपू और वेल्सली में पत्र व्यवहार—युद्ध का एलान—विश्वासघात का बाल—टीपू पर चारों ओर से हमला—विश्वासघातक पूर्निया—नमक हराम कमरुद्दीन—श्रीरङ्गपट्टन की लड़ाई—सय्यद शाफ़र की बक्रादारी—टीपू का वीरोचित अन्त—श्रीरंगपट्टन में कम्पनी के अत्याचार—टीपू के महल की लूट—मैसूर के नए बालक सहा-राजा के साथ सन्धि—टीपू की मौत पर खुशियाँ—टीपू के चरित्र को कलंकित करने की कोशिशें—दो मुख्य इलज़ाम—टीपू की धार्मिकता—टीपू के दो एलान—हिन्दुओं के साथ टीपू का व्यवहार—जगद्गुरु शंकराचार्य के नाम टीपू के पत्र—मन्दिरों को ज़ागीरें—टीपू की प्रजा पालकता—टीपू का एक शिला लेख—टीपू का विद्या प्रेम—व्यक्तिगत चरित्र—टीपू की असफलता के कारण—उसके चरित्र की सबसे बड़ी विशेषता । पृष्ठ ४४६-४६४

सोलवाँ अध्याय अवध और फर्रुखाबाद

अवध हिन्दोस्तान का बाग—अवध के रेज़िडेण्ट—१७६८ की सन्धि—
बज़ीर अली से भगवा—नवाब सआदत अली से नई माँगें—नवाब के
साथ ज़बरदस्ती—आधी रियासत का छीन लिया जाना—सन्धि अथवा
ढाका—फर्रुखाबाद की रियासत का अन्त । पृष्ठ ४६५-५०६

सत्रवाँ अध्याय तञ्जोर राज का अन्त

अंगरेज़ों के ऊपर तञ्जोर के राजा के अहसान—राजा प्रतापसिंह के
साथ दगा—साहू जी के साथ विश्वासघात—तञ्जोर पर हमला—लूट—
सन्धि और उसका उल्लंघन—सबसीडीयरी सन्धि का जाल—राजा अमर
सिंह के विरुद्ध साजिश—भेदों का खुलना—खुली ज़बरदस्ती—तञ्जोर पर
क्रब्ज़ा । पृष्ठ ५०७-५१७

अठारवाँ अध्याय करनाटक की नवाबी का अन्त

करनाटक की नवाबी और अंगरेज़—उमदतुल उमरा के साथ वेल्लली
का पत्र व्यवहार—नवाब पर झूठे इलज़ाम—नवाब की मृत्यु और अंगरेज़ों
का सुअवसर—करनाटक की नवाबी का अन्त—शहज़ादे अली हुसैन की
हत्या—भारत में कम्पनी की नीति । पृष्ठ ५१८-५३२

उन्नीसवाँ अध्याय

सूरत की नवाबी का ख़ात्मा

सूरत में अंगरेज़ों की पहली कोठी—सूरत के नवाब के साथ पहली सन्धि—दो अमली हुक्मत—नई सन्धि से अंगरेज़ों को लाभ—सूरत की नवाबी को ख़त्म करने का इरादा—सूरत की बेमुल्क नवाबी । पृष्ठ ५३३-५३७

बीसवाँ अध्याय

पेशवा को फाँसने के प्रयत्न

अंगरेज़ों को मराठों से ख़तरा—मराठों के साथ व्यवहार—मराठों के नाश में वेल्सली का हिस्सा—होलकर कुल के भगड़े—दौलतराव सींधिया के मराठा सत्ता को मज़बूत करने के प्रयत्न—अंगरेज़ों का दौलतराव पर चढाई का बहाना—दौलतराव के विरुद्ध भोंसले को फोड़ने के प्रयत्न—दौलतराव के नाश की ज़बरदस्त तय्यारी—पेशवा दरबार के साथ चालें—नाना फ़ड़नवीस के अंगरेज़ों को निकालने के अन्तिम प्रयत्न—मराठा जागीरदारों में फूट—नाना की मृत्यु—पेशवा के साथ छल—सबसीडीयरी सन्धि के लिये पेशवा पर ज़ोर—वेल्सली के गुप्त पत्र—दौलतराव की दूरदर्शिता—होलकर और सींधिया की आपसी लड़ाई—पूना का संग्राम—बाजीराव का पूना छोड़ना—बसई में सबसीडीयरी सन्धि की स्वीकृति—बाजीराव की विवशता ।

पृष्ठ ५३८-५८४

इकीसवाँ अध्याय बाजीराव का पुनरभिषेक

बसई की सन्धि से मराठा मण्डल में सौम—बाजीराव का पुनरभिषेक

पृष्ठ २८२-२८३

बाईसवाँ अध्याय दूसरे मराठा युद्ध का प्रारम्भ

बाजीराव का अपनी असहाय स्थिति पर विचार—मराठा मण्डल की परिस्थिति—बसई की सन्धि से मराठा मण्डल को आशंका—सींधिया और भोंसले के विरुद्ध वेल्सली की युद्ध की तय्यारी—अंगरेज कमाण्डर-इन-चीफ़ लार्ड लेक—मराठा मण्डल में एकता के प्रयत्न—अंगरेजों की युद्ध की गुप्त तय्यारी—बरार के राजा को धमकी—मराठा नरेशों के साथ युद्ध का निश्चय—युद्ध का एलान—पार्लिमेण्ट में दूसरे मराठा युद्ध का प्रश्न।

पृष्ठ २८४-२९०

तेईसवाँ अध्याय साज़िशों का जाल

मराठा नरेशों की परिस्थिति—होलकर को सींधिया से फोड़ने के प्रयत्न—अमीर खाँ के साथ साज़िश—सींधिया के विरुद्ध अन्य षड्यन्त्र—सम्राट शाह आलम को सींधिया से फोड़ना—शाह आलम से ड़ल—सींधिया के सामन्तों के साथ साज़िशें—सींधिया के विरुद्ध सिख सरदारों

के साथ साज़िश—शहेला नवाब के बिल्द योजना—भरतपुर के राजा को लोभ—सीधिया की सेना में विश्वासघातक यूरोपियन अफ़सर ।

पृष्ठ ६३१-६४१

चौबीसवाँ अध्याय साम्राज्य विस्तार

अंगरेज़ों का सैन्य जाल—चांदी की गोलियों से अहमद नगर विजय—पेशवा से गोल मोल वादा—पेशवा के मन्त्रियों को रिश्वतें—भारतीयों में राष्ट्रीयता की कमी—असाई का संग्राम—रिश्वतों का बाज़ार—अंगरेज़ों की विजय—बरहानपुर पर कब्ज़ा—सीधिया के यूरोपियन अफ़सरों की नमक हरामी—सुलह की बातचीत—अस्थाई सुलहनामा—अरगाँव पर अंगरेज़ों का हमला—विजय—गाविलगढ़ विजय—गायकवाड़ की सबसी-डीयरी सेना—पवनगढ़ विजय—उड़ीसा प्रान्त—जगन्नाथ पुरी, बालेश्वर और बारबट्टी पर अंगरेज़ों का कब्ज़ा—मयूरभंज की रानी—उड़ीसा में अंगरेज़ी शासन—टुङ्काल—बुन्देलखण्ड पर कब्ज़ा—कोथल पर कब्ज़ा—अलीगढ़ विजय—लेक के गुप्त उपाय—चाँदी और सोने की गोलिबाँ—दिहली का क्रियात्मक प्रभुत्व—आगरे के किले पर कब्ज़ा—खसवाडी का संग्राम—ग्वालियर विजय की योजना—जयपुर नरेश को भय प्रदर्शन—सीधिया और भांसले के साथ सन्धि ।

पृष्ठ ६४२-७१०

पच्चीसवाँ अध्याय

जसवन्तराव होलकर

अंगरेजों के बादों का मूल्य—जसवन्तराव की भुलावा—जसवन्तराव की दूरदर्शिता—जसवन्तराव की माँगें—जसवन्तराव से युद्ध का निश्चय—जसवन्तराव से पत्र व्यवहार—जसवन्तराव से युद्ध की योजना—सीधिया के साथ सन्धि का उल्लंघन—सीधिया की भुलावा—जसवन्तराव के साथ युद्ध का प्रारम्भ—अंगरेजी सेना की असफलता—बुन्देलखण्ड में अंगरेजों की हार—जसवन्तराव पर हमले का बृहत आयोजन—अंगरेजों की टोंक विजय—होलकर पर दुतरफा हमला—मानसून की पराजय—मानसून की सेना की दुर्गति—अंगरेजों की जित्त—भरतपुर का राजा—दोआब में कम्पनी के अत्याचार—मथुरा में गोहत्या—जसवन्तराव का मथुरा पर कब्जा—करनल मरे का मालवा पर कब्जा—वैलेस को दक्खिन में सफलता—दिल्ली और सहारनपुर में होलकर की असफलता ।

पृष्ठ ७११-७६४

छब्बीसवाँ अध्याय

भरतपुर का मोहासरा

होलकर का पीछा—डींग के बाहर का संग्राम—भरतपुर में अंगरेजों की धांधली—डींग के किले पर अंगरेजों का कब्जा—भरतपुर का मोहासरा—अंगरेजी सेना की पहली पराजय—दूसरी पराजय—तीसरी बार असफलता—असफलता के कारण—वेल्सली की घबराहट—रणजीत सिंह को प्रलोभन—अमीर खाँ और उसके आदमियों को रिश्वतें—अमीर खाँ

का विश्वासघात—सींधिया के लिए अवसर—सींधिया की अनिश्चितता—
भोंसले के साथ अंगरेजों का अन्याय—भरतपुर के साथ सन्धि—भरतपुर
का महत्व ।

पृष्ठ ७६५-७६४

सत्ताईसवाँ अध्याय

दूसरे मराठा युद्ध का अन्त

सींधिया और होलकर की भेंट—वेल्सली की परेशानी—दोबारा युद्ध
की सन्धा—अंगरेजों की लगातार हारों का परिणाम—कम्पनी की आर्थिक
स्थिति—शोषण के नमूने—वेल्सली की वापसी—फिर लार्ड कान्वालिस—
कान्वालिस की मृत्यु—सर जार्ज बारलो—सींधिया के साथ नई सन्धि—
जसवन्तराव के साथ सन्धि—दूसरे मराठा युद्ध का परिणाम—बारलो की
भेदनीति—ईसाई मत प्रचार को उत्तेजना—वेलोर का गद्दर ।

पृष्ठ ७६५-८२१

अट्ठाईसवाँ अध्याय

प्रथम लार्ड मिण्टो

कम्पनी की स्थिति—अंगरेजों के विरुद्ध असन्तोष—अंगरेजी इलाकों
में डकैतियाँ—लार्ड मिण्टो का पत्र—अंगरेजी और देशी इलाकों में तुलना
—अंगरेजों के साथ साथ अराजकता का प्रवेश—जसवन्त राव होलकर का
चरित्र—अंगरेजों की अमीर खाँ से साज़िश—होलकर दरबार की स्थिति—
मराठों को एक दूसरे से लड़ाना—पिण्डारियों का चरित्र—उनका सैनिक

संगठन—अमीर खान का बरार पर हमला—हुन्देलखण्ड और त्रिवानपुर—
 अंगरेजों की परराष्ट्र नीति—अफ़ग़ानिस्तान के विरुद्ध साज़िश—शिया
 सुन्नी के झगड़े—ईरान के साथ कूटनीति—शाहशुजा को भड़काना—
 ज़मानशाह पर आपत्ति—फ़्रान्स और रूस का भय—लार्ड मिण्टो और
 ईरान, अफ़ग़ानिस्तान और सिन्ध—अमीरों के साथ सन्धि—अमीरों के
 साथ वृत्तरी सन्धि—रणजीतसिंह की अवूरदर्शिता—सिख रियासतों के साथ
 सन्धियाँ—अमृतसर में हिन्दू मुसलमानों का झगड़ा—डच और फ़्रान्सीसी
 टापुओं पर क़ब्ज़ा—गोरे सिपाहियों की बशावत । पृष्ठ ८२२-८७२

उनतीसवाँ अध्याय

१. भारतीय उद्योग धन्धों का सर्वनाश

भारत का प्राचीन व्यापार—हंगलिस्तान और भारत के माल की
 तुलना—बंगाल की लूट—सन् १८१३ का चारटर एक्ट—व्यापार सम्बन्धी
 अत्याचार—सन् १७६३ का क़ानून—रेशम के कारीगरों के साथ अत्याचार—
 जुलाहों पर अनसुने अत्याचार—जुलाहों का अपने अंगूठे काटना—बच्चे
 बेचकर लगान अदा करना—इन अत्याचारों पर हरबर्ट स्पेन्सर—सन्
 १८१३ की नई व्यापारिक नीति—भारतीय उद्योग धन्धों के नाश का
 उपाय—अंगरेज़ी माल पर सहसूल माफ़—भारतीय माल पर निषेधकारी
 सहसूल—भारत की असहायता—नई चुंगी—तलाशी की चौकियाँ—बे
 हिसाब चुंगी—अंगरेज़ व्यापारियों को सहायता—भारतीय कारीगरों के
 रहस्यों का पता लगाना—रेलें—भारतवासियों में शराब का प्रचार—

भारतीय कपड़े के व्यापार का अन्त—भारतीय जहाजों के उद्योग का नाश
—लोहे के उद्योग धन्धे का नाश—काराज के उद्योग का नाश—चीनी के
धन्धे का नाश—भारत की निर्धनता ।

पृष्ठ ८७६-८८५

तीसवाँ अध्याय नैपाल युद्ध

भारत में अंगरेज़ी उपनिवेशों की योजना—युद्ध का ज़ाहिरा कारण—
नवाब अवध और नैपाल युद्ध—युद्ध की विशाल तय्यारी—वीर बलभद्र सिंह—
नैपाली स्त्रियों की वीरता—अंगरेज़ जनरल की करुणाजनक मृत्यु—कलंगा
का दुर्ग—अद्भुत वीरता—साज़िशें—अंगरेज़ों की हारें—अमरसिंह और
आक्टर लोनी—आक्टर लोनी की हार—कुमायूँ और गढ़वाल—लक्ष्मी
शैली—सन्धि—अमरसिंह थापा का पत्र—अमरसिंह की बुद्धिमानी ।

पृष्ठ ८८६-८९४

इकतीसवाँ अध्याय हेस्टिंग्स के अन्य कृत्य

कच्च—हाथरस और मुरसान—अवध और दिल्ली सम्राट ।

पृष्ठ ८९५-९०४

बत्तीसवाँ अध्याय

तीसरा मराठा युद्ध

हेस्टिंग्स की नीति—पिण्डारियों का दमन—युद्ध की विशाल तय्यारी—अंगरेजों का भौगोलिक ज्ञान—करनल टाड—मराठों और राज-पूतों का सम्बन्ध—सींधिया के साथ नई सन्धि—पेशवा बाजीराव और अंगरेज—रेज़िडेण्ट एलफ़िन्स्टन—बाजीराव और गायकवाड—खुरशेदजी जमशेदजी मोदी की हत्या—गंगाधर शास्त्री की हत्या—शास्त्री की हत्या से अंगरेजों को लाभ—त्रयम्बक जी की मृत्यु—खड्की का संग्राम—सेनापति बापू गोखले—सतारा दरबार की गलती—पेशवा राज का अन्त—बाजीराव के शासन में पूना की अवस्था—भोंसला राज और अंगरेज—नागपुर में रेज़िडेण्ट के गुप्त कार्य—राघोजी की मृत्यु—राजा बाला साहब—अप्पा साहब को लोभ—बाला साहब की हत्या—राजा अप्पा साहब भोंसले—अप्पा साहब की कायरता—अरबों की वफ़ादारी—अंगरेजी सेना की असफलता—अप्पा साहब के साथ दगा—भोंसले राज का बटवारा—अप्पा साहब के अन्तिम प्रयत्न—अप्पा साहब का अन्त—होल्कर के साथ युद्ध—महीदपुर का संग्राम—तीसरे मराठा युद्ध का अन्त—हेस्टिंग्स के अन्य कृत्य ।

तैंतीसवाँ अध्याय

लार्ड एमहर्स्ट

बरमा युद्ध का सूत्रपात—बरमा के इलाक़े में लूट मार—बरमा को पराधीन करने की तजवीज़ें—कसान व्यू की गिरफ़्तारी—बरमी जाति—आसाम पर बरमी शासन—पहले बरमा युद्ध का प्रारम्भ—रंगून में अंगरेज़ों के साथ असहयोग—अंगरेज़ी सेना की दुर्गति—कलकत्ते में तहलका—महाबन्दूला की रंगून वापसी—हिन्दुस्तानी सिपाहियों के साथ अंगरेज़ों का अनुचित व्यवहार—बैरकपुर का हत्याकाण्ड—बरमा में कम्पनी की साज़िशें—महाबन्दूला की मृत्यु—सुलह के लिए अंगरेज़ों की उत्कण्ठा—रिशवतों से भरतपुर की विजय—बरमा के साथ सन्धि—दिल्ली सम्राट का अपमान ।

पृष्ठ १०४०-१०७४

चौतीसवाँ अध्याय

लार्ड विलियम बेरिट्ज़

कम्पनी की शासन नीति—कुर्ग के साथ पहली सन्धि—युद्ध का बहाना—कुर्ग के राजा की असमञ्जसता—कुर्ग की स्वाधीनता का अन्त—लूट का बटवारा—कछाड़ की रियासत का अन्त—मैसूर राज में हस्तक्षेप—जयपुर और जोधपुर—दिल्ली सम्राट—ग्वालियर—फ़ाँसी—इन्दौर—सिन्ध और पञ्जाब—सिन्धु नदी की सरवे रणजीतसिंह और बेरिट्ज़ की मुलाकात—बेरिट्ज़ के शासन का सार—पुराने घरानों का नाश ।

पृष्ठ १०७५-११०२

पैंतीसवाँ अध्याय

सन् १८३३ का चार्टर एक्ट

सब अन्यायों से बड़ा अन्याय—बीस वर्ष के अंगरेजी शासन का
परिणाम—नया ला मेम्बर लार्ड मैकाले—भारत के धार्मिक और सामाजिक
जीवन का नाश—ताज़ीरात हिन्द ।

पृष्ठ ११०३-१११७

चित्र सूची

दूसरी जिल्द

नाम	पृष्ठ
१. टीपू सुलतान (तिरुक्का)	४४६
२. श्री रङ्गपट्टन में हैदरअली और टीपू सुलतान की समाधि	४७१
३. दरिया दौलत श्री रङ्गपट्टन में टीपू के महल का भीतरी दृश्य	४७२
४. टीपू सुलतान की मृत्यु के बाद उसके दो पुत्रों का आत्म समर्पण	४७४
५. टीपू सुलतान के सिंहासन के शिखर का रत्न जटित मोर	४७६
६. टीपू सुलतान की पताकाएँ और सिंहासन का चरणासन	४८०
७. टीपू सुलतान का सिंहासन (चार रङ्गों में)	४८२

८. जगद्गुरु शंकराचार्य के नाम टीपू सुलतान के एक मूल कनाड़ी पत्र का फोटो ...	४८४
९. कृष्णराजा सागर की नींव में, टीपू सुलतान के फ़ारसी शिलालेख का फोटो ..	४८७
१०. कृष्णराजा सागर, जिसके बाँध की नींव टीपू सुलतान ने रखी थी ...	४८८
११. हिन्दोस्तानी पोशाक में लखनऊ का रेज़िडेण्ट सर जान रसल और उसका मुन्शी अलताफ़ हुसेन (चार रङ्गों में) ...	४९५
१२. नाना फ़डनवीस (तिरङ्गा) ...	५६२
१३. महाराजा दौलतराव सींधिया ...	६०२
१४. माधोजी सींधिया ...	६३६
१५. जसवन्तराव होलकर ...	७५२
१६. राजा रणजीत सिंह, भरतपुर ...	७६५
१७. भरतपुर का ऐतिहासिक दुर्ग ...	७७२
१८. भरतपुर की एक पीतल की तोप ...	७७६
१९. चुनार का क़िला ...	८६६
२०. सेनापति बापू गोखले ...	१००२
२१. राजा राघोजी भोंसले और रेज़िडेण्ट जेनकिन्स ...	१००६
२२. पुरुषाजी भोंसले उर्फ़ बाला साहब ...	१०१४
२३. राजा अप्पा साहब भोंसले ...	१०३५
२४. महा बन्दूला ...	१०६४

नक्शे

- २५. मुगल साम्राज्य की पराकोष्ठा
- २६. मराठा सत्ता की पराकोष्ठा
- २७. अंगरेजी सत्ता का बीज
- २८. अंगरेज कम्पनी का अधिकार क्षेत्र
- २९. कम्पनी की राजनैतिक सत्ता, सन् १८०५
- ३०. कम्पनी की राजनैतिक सत्ता, सन् १८५६
- ३१. वर्तमान अंगरेजी राज्य

जिल्द के
लिफाफे में



३०५

टीपू सुल्तान के यपौत्रशहज़ादे अब्दुल क़ादिर ख़ान और
उसके पुत्र हुसैन साह की क़त्ल द्वारा एक तस्वीर

भारत में अंगरेजी राज

पन्द्रवाँ अध्याय

टीपू सुलतान

पिछले अध्यायों में टीपू सुलतान के जन्म, बाप की मृत्यु के बाद उसकी मसनद नशीनी और मैसूर के पहले सन् १७६२ की सन्धि के बाद दोनों युद्धों में अंगरेजों के साथ उसकी लड़ाइयों का जिक्र आ चुका है। सन् १७६२ में अंगरेजों, निज़ाम और मराठों ने मिल कर टीपू पर हमला किया और उसका आधा राज छीन कर आपस में बाँट लिया। इन चारों शक्तियों के बीच उस समय मित्रता की सन्धि हो चुकी थी। टीपू पर तीन करोड़ से ऊपर युद्ध का दंड लगाया गया, जिसमें से एक करोड़ उसी समय वसूल कर लिया गया, बाकी की अदायगी के लिए

दो साल की मियाद नियत थी। कॉर्नवालिस के पत्रों से ज़ाहिर है उसने यह आशा थी कि टीपू, जिसका आधा राज छिन चुका था और बाकी सौदा और बरबाद किया जा चुका था, दो साल के अन्दर इतनी भारी रक़म को अदा न कर सकेगा। और कम्पनी को इस बहाने उसका रहा सहा राज हड़पने का भी मौका मिल जावेगा। किन्तु कॉर्नवालिस को इस विषय में निराशा हुई। टीपू एक अत्यन्त योग्य शासक था, वह अपनी ज़वान का भी सच्चा था। उसने अपनी ओर से सन्धि की शर्तों का सच्चाई के साथ पालन किया। इतिहास लेखक मैलकम लिखता है कि—“अथक परिश्रम और ज़बरदस्त उत्साह के साथ वह हर उचित उपाय से अपनी खोई हुई शक्ति को फिर से प्राप्त करने की कोशिश में अपनी पूरी ताक़त लगा देने का गम्भीर संकल्प कर चुका था।” इसीलिए सन् १७६२ से :—

“टीपू ने सब से पहले अपनी आन कायम रखते हुए ठीक समय पर उस भारी रक़म को अदा कर दिया, जो सन्धि के समय उसके शत्रुओं की ओर से नियत कर दी गई थी। इस तरह ठीक मियाद के अन्दर इतनी बड़ी रक़म का अदा हो जाना एक असाधारण बात है। फिर अपनी सुसीबतों से घबरा कर बैठ जानों के बजाय युद्ध द्वारा मुल्क की जो बरबादी हुई थी, टीपू सुलतान ने उसे फिर से दुरुस्त करने में अपनी सारी शक्ति लगा दी। उसने अपनी राजधानी की रक्षा के लिए किलेबन्दी को बढ़ाना, सवारों की सेना को फिर से पूरा करना, पैदल सेना में नए रंगरूट भर कर उन्हें शिक्षा देना, अपने उन सामन्त सरदारों को, जो शत्रु से मिल गए थे, दण्ड देना, और

अपने राज में खेती बाढ़ी को उन्नति देना शुरू किया ; जिससे थोड़े ही दिनों में उसका देश फिर पहले की तरह खुशहाल दिखाई देने लगा ।”*

ऊपर लिखा जा चुका है कि टीपू ने सच्चाई के साथ सन्धि की शर्तों का पालन किया । किन्तु टीपू की वीरता और उसकी योग्यता और उसके राज का फिर . टीपू को मिटाने का सङ्कल्प से पनपना ही अंगरेजों के लिए सब से अधिक खतरनाक था । कॉर्नवालिस के पत्रों से साबित है कि वह टीपू के अस्तित्व ही को भारत में अंगरेजी राज के लिए खतरनाक मानता था । वलसली के पत्रों से साबित है कि वह भारत में कदम रखने से पहले आशा अन्तरीप ही में टीपू पर हमला करने और जिस तरह हो सके उसे कुचलने का सङ्कल्प कर चुका था । उसकी निजाम और पेशवा को पङ्गुल कर देने की कोशिशें एक प्रकार से टीपू को कुचलने की अधिक गहरी योजना के केवल अङ्ग थे ।

“ with that unremitting activity and zealous warmth which we could look for in a prince, who had come to a serious determination by every reasonable means in his power to regain what he had lost

“ I shall take a short retrospect of the leading features of his conduct since 1792

“ This was first marked by an honourable and unusually punctual discharge of the large sum which remained due at the conclusion of the peace to the allies. Instead of sinking under his misfortunes, he exerted all his activity to repair the ravages of war. He began to add to the fortifications of his capital—to remount his cavalry, to recruit and discipline his infantry, to punish his refractory tributaries, and to encourage the cultivation of his country, which was soon restored to its former prosperity”

—*Wellesley's Despatches* vol 1, Appendix pp 668, 669

टीपू पर हमला करने से पहले उस पर कोई न कोई इलज़ाम
 लगाया ज़रूरी था। कहा गया कि टीपू अंगरेजों
 टीपू पर कुछ
 इलज़ाम पर हमला करने वाला है, और इसके लिए
 फ़्रांसीसियों के साथ गुप्त षड्यन्त्र रच रहा है।

बयान किया गया कि मारीशस के टापू में फ़्रांसीसियों ने एक
 प्लान प्रकाशित किया है, जिसमें लिखा है कि टीपू ने अपने कुछ
 विशेष दूत एक जहाज़ में मारीशस भेजे हैं और उन दूतों के ज़रिए
 अंगरेजों के विरुद्ध फ़्रांसीसियों के साथ मेल करने का विचार प्रकट
 किया है, इत्यादि। इसी इलज़ाम की बिना पर बिना टीपू से कोई
 पृष्ठ ताड़ किए काररवाई शुरू कर दी गई। ६ जून सन् १७६८ को
 मार्किस वेल्सली ने इस फ़्रांसीसी प्लान की एक कापी मद्रास के
 गवर्नर हैरिस के पास भेजी और उसे आदेश दिया कि तुम
 तुरन्त टीपू के विरुद्ध सेना जमा करो। इसके बाद २० जून सन्
 १७६८ को वेल्सली ने हैरिस को एक दूसरे पत्र द्वारा अपने “अन्तिम
 निश्चय” की सूचना दी और लिखा कि—“मैं समुद्र तट पर सेना
 एकत्रित करने का पक्का निश्चय कर चुका हूँ।” इस पत्र में “टीपू
 पर अचानक हमला करना” वेल्सली ने अपना “उद्देश” बताया,
 और अन्त में इस बात पर जोर दिया कि इस सारे मामले को
 “गुप्त” रखना “अत्यन्त आवश्यक” है। *

* “... my final determination to assemble the army upon the coast with the object of striking a sudden blow against Tipoo, you will of course feel the absolute necessity of keeping the contents of this letter secret”—Marquess Wellesley to General Harris, 20th June, 1798

सन् १७६२ में निज़ाम और पेशवा दोनों ने टीपू के विरुद्ध अंगरेजों का साथ दिया था। उस समय की सन्धि में यह तय हो गया था कि यदि टीपू की ओर से सन्धि की शर्तों का उल्लङ्घन होगा तो अंगरेज, निज़ाम और पेशवा तीनों मिलकर उसका मुकाबला करेंगे। टीपू ने ईमानदारी के साथ सब शर्तों का पालन किया, इस लिए अब वेल्सली ने टीपू पर हमला करने से पहले निज़ाम और पेशवा से सलाह करने के बजाय निज़ाम को अपने 'सब्सीडियरी एलायन्स' के जाल में फँद कर लिया, और जब पेशवा के दरबार में 'सब्सीडियरी एलायन्स' की चाल न चल सकी तो पेशवा को फँसाए रखने के लिए सीविया को उकसा कर उसे एक विशाल सेना सहित पेशवा के पीछे लगा दिया और उस सेना द्वारा पेशवा के इलाक़े को लुटवाना शुरू कर दिया।

जैम्स मिल ने अपने इतिहास में साबित किया है कि फ्रांसीसियों के उस समय टीपू के साथ मिलकर ब्रिटिश भारत पर हमला करने की कोई किसी तरह की सम्भावना तक न थी। उसने यह भी दिखलाया है कि जिन कागज़ों के आधार पर टीपू पर फ्रांसीसियों के साथ साझिश करने का इलज़ाम लगाया गया उनमें से कुछ ऐसे थे जिनसे टीपू का कोई दोष साबित नहीं होता और बाकी साफ़ जाली थे।*

इससे अधिक हमें इन भूटे इलज़ामों की छान बीन की आवश्यकता नहीं है। मद्रास के गवर्नर हैरिस ने २३ जून सन्

* *History of India by Mill vol. vi*

१७६८ को एक पत्र में मार्किस वेल्सली को दर्शाया कि आपकी आशङ्काएँ बिल्कुल बेबुनियाद हैं और टीपू से इस समय युद्ध छेड़ना अनुचित है। मद्रास गवर्नमेण्ट के सेक्रेटरी जोशिया वेब ने ६ जुलाई सन् १७६८ को वेल्सली को लिखा कि—“फ्रांस की जो सेना मारीशस टापू में थी भी वह सब वहाँ से यूरोप को भेज दी गई है और फ्रांसीसी जहाज़ तक वहाँ से हटा लिए गए हैं, इसलिए फ्रांसीसियों और टीपू के बीच साजिश होना असम्भव है।” किन्तु वेल्सली के लिए फ्रांसीसियों और टीपू की साजिश केवल एक बहाना थी, उसका असली उद्देश टीपू सुलतान को मिटाकर ब्रिटिश भारतीय साम्राज्य को बढ़ा लेना और भविष्य के लिए अपने मार्ग से एक ज़बरदस्त रुकावट को दूर कर देना था।

१६ जून सन् १७६८ को वेल्सली ने जनरल हैरिस को लिखा कि टीपू के विरुद्ध सेना जमा की जावे, और उसके पाँच दिन बाद १४ जून को उसने टीपू को एक अत्यन्त प्रेम भरा पत्र लिखा। इसके अलावा

टीपू के साथ
धोखा

टीपू को और भी पूरी तरह धोखे में रखने के लिए उसने एक नई चाल चली। सर जॉन शोर के समय से वाईनाद के इलाक़े के विषय में कम्पनी और टीपू के बीच कुछ झगड़ा चला आता था। वेल्सली ने अपना प्रेम दर्शाने के लिए अब वह इलाक़ा टीपू को लौटा दिया। वेल्सली के प्रेम भरे पत्र के उत्तर में भोले टीपू ने अंगरेज़ गवर्नर जनरल को लिखा :—

“आपका मित्रता सूचक पत्र × × × मिला × × × उससे मुझे इस

क्रूर स्वामी और तसल्ली हुई कि जिसे पूरी तरह कागज़ पर बयान नहीं किया जा सकता। X X X ईश्वर की कृपा से दोनों बादशाहतों के बीच एकता और प्रेम का उच्च सम्बन्ध और दोस्ती और मेल की बुनियादें पूरी मजबूती से कायम हैं। मुझे हमेशा इसका खयाल रहता है कि मौजूदा सुलहनामों की शर्तों पर कायम रहूँ। आप दिल से मेरे दोस्त और खैरखाह हैं, और मुझे विश्वास है कि आप ध्यान से एकता और प्रेम को कायम रखेंगे।”*

निरसन्देह टीपू को वेल्सली की वास्तविक इच्छा और उसकी दुर्गुनी नीति का पता न था। वेल्सली एक और टीपू को अपनी मित्रता का विश्वास दिलाता रहा और दूसरी ओर उस पर हमला करने की गुप्त तैयारियाँ करता रहा। धीरे धीरे कुछ भनक टीपू के कानों तक भी पहुँच गई। २८ सितम्बर सन १७९८ को वेल्सली के पास टीपू का एक और पत्र पहुँचा, जिसमें टीपू ने लिखा :—

“दुष्ट लोग भोथे झगड़े और तनाजे खड़े करके, अपना मतलब पूरा करना चाहते हैं, किन्तु ईश्वर की कृपा से दोनों बादशाहतों के बीच एकता और प्रेम के चरमे इतने पाक और साफ़ बह रहे हैं कि स्वार्थी लोगों की चालों से वे गन्दे नहीं हो सकते।”

वेल्सली ने एक महीने से ऊपर तक इस पत्र का कोई उत्तर न दिया। इस बीच मिश्र देश के उत्तर में अंगरेज़ सेनापति नेल्सन ने फ़्रान्स के जहाज़ी बेड़े का खात्मा कर डाला। फ़्रांसीसियों का डर शुरू से भूटा था। यह डर किसी स्वतन्त्र भारतीय नरेश पर

* Tipoo's letter to Governor General received in Calcutta 10th July 1798

हमला करने के लिए कोई बहाना भी नहीं हो सकता था। फिर भी यदि इससे पहले फ्रांसिसियों के भारत पर हमला करने की कोई सम्भावना हो सकती थी तो अब वह भी बिलकुल जाती रही। किन्तु जैसा हम लिख चुके हैं ये सब बातें वेल्सली के लिए केवल बहाना थीं, उसका असली उद्देश दूसरा और स्पष्ट था। ४ नवम्बर को वेल्सली ने फिर टीपू को एक अत्यन्त मित्रता सूचक पत्र लिखा। ८ नवम्बर को अपनी तैयारी देखकर वेल्सली ने रङ्ग बदला और एक अत्यन्त उद्गड़तापूर्ण पत्र में मारीशस के पलान का जिक्र करते हुए टीपू को लिखा कि—“आप यह गुमान न करें कि मेरे देश के शत्रुओं के और आपके बीच जो बातें हुई हैं उनकी ओर से मैं उदासीन रह सकता हूँ।” इत्यादि। केवल चार दिन के अन्दर टीपू की ओर वेल्सली के रुख में यह अचानक परिवर्तन हो गया।

इसी पत्र में वेल्सली ने टीपू को यह धमकी दी कि एक अंगरेज़ अफसर मेजर डवटन को इस उद्देश से आपके छेड़छाड़ दरबार में भेजा जायगा ताकि शान्ति कायम रखने के लिए जिन जिन जिलों की अंगरेज़ों को ज़रूरत है, उन्हें वह आप से माँग ले। अंगरेज़ों की तैयारी अब पूरी हो चुकी थी, इसी लिए टीपू से अब साफ़ छेड़छाड़ शुरू कर दी गई।

पाँच दिन बाद वेल्सली ने अपनी जल सेना के सेनापति रेनियर को लिखा कि—“हैदराबाद को ठीक कर लिया गया है, और समुद्र तट पर दोनों ओर हमारी युद्ध की तैयारियाँ खूब हो चुकी हैं”—इसलिए “यह अवसर हमारे लिए अच्छा है और मैं इस अवसर से

लाभ उठाकर केवल डर दिखाकर या लड़कर टीपू को शक्तिहीन कर देने का पक्का निश्चय कर चुका हूँ।”

इसके बाद बिना टीपू के उत्तर का इन्तज़ार किए वेल्सली कलकत्ते से चल दिया और ३१ दिसम्बर सन् १७६८ को स्वयं युद्ध के मैदान के समीप रहने में पत्र व्यवहार के उद्देश से मद्रास पहुँच गया। मद्रास पहुँचते ही उसे अपने ८ नवम्बर के पत्र के उत्तर में टीपू का साफ़ साफ़ पत्र मिला।

मॉरीशस वाले मामले के जवाब में टीपू ने लिखा :—

“इस खुदादाद सरकार मे एक क़ौम ऐसे व्यापारियों की है जो खुशकी पर और समुद्र पर दोनों जगह तिजारत करते हैं। इनके गुमाशतों ने एक दो मस्तूल वाला जहाज़ ख़रीदा और उसमें चावल भर कर तिजारत के लिए निकले। अकस्मात् यह जहाज़ मारीशस टापू जा पहुँचा। वहाँ से चालीस आदमी फ़्रांसीसी और काले रङ्ग के, जिनमें से १० या १२ दस्तकार थे और बाक़ी नौकर थे, जहाज़ का किराया देकर राज़ी की तलाश में यहाँ आ गए। उनमें से जिन्होंने नौकरी करना पसन्द किया वे रख लिए गए, बाक़ी इस खुदादाद सरकार की सीमा से बाहर चले गए। शायद फ़्रांसीसियों ने, जिनमें बुराई और छल भरा हुआ है, इस जहाज़ के जाने से फ़ायदा उठाकर इन दोनों सरकारों के दिलों में मैल पैदा कर देने के उद्देश से ये अफ़वाह उड़ा दी हैं।

“मेरी यह दिली इवाहिश है और मैं सदा इसी कोशिश में लगा रहता हूँ कि सुलहनामे की शर्तें पूरी हों और कम्पनी बहादुर की सरकार के साथ दोस्ती और मेल की बुनियाद स्थाई और मज़बूत रहे। X X X इस

परिस्थिति में आपके मित्रता सूचक पत्र में युद्ध का संकेत X X X पढ़ कर सुनते बड़ा ही आश्चर्य हुआ।”

वेल्सली की धमकी के जवाब में टीपू ने लिखा :—

“यह समझा गया है कि सुदा के फ़ज़ल में सुलह के वक्त चारों सरकारों के बीच क्रसमें खाकर जो प्रतिज्ञाएँ की गई हैं, वे इतनी पक्की और सर्वस्वीकृत हैं कि हमेशा कायम रहेंगी X X X मैं नहीं समझ सकता कि दोस्ती और मेला की बुनियादों को स्थाई बनाने के लिए, सन्तानों को सुरक्षित रखने के लिए और सब के लाभ और भले के लिए इससे ज्यादा कारगर और कौन से उपाय किए जा सकते हैं।”*

३१ दिसम्बर सन् १७६८ को वेल्सली को टीपू का यह पत्र मिला। ६ जनवरी सन् १७६९ को वेल्सली ने टीपू को एक और लम्बा पत्र लिखा, जिसमें उसने टीपू को साफ़ लिख दिया कि आप अपने समुद्र के किनारे के सब नगर और बन्दरगाह अंगरेजों के हवाले कर दें। पत्र मिलने के २४ घण्टे के अन्दर टीपू से जवाब माँगा गया। वास्तव में यह पत्र टीपू को केवल युद्ध की सूचना थी।

टीपू अब अच्छी तरह समझ गया कि जिन विदेशियों को हैदर ने पूरी तरह परास्त करके भी उनके साथ दया और उदारता का व्यवहार किया, जिन्हें स्वयं टीपू ने एक बार अपनी मुट्ठी में लाकर उनके वादों पर विश्वास करके छोड़ दिया, जिन्होंने अभी छै साल पहले उसके साथ मित्रता की सन्धि की थी, वे अब भी उस पर भूटे

* Wellesley's Despatches, vol 1 p 382 383

दोष लगा कर उसे मिटा देने पर कटिबद्ध थे। पराजित शत्रु की ओर उदारता दिखलाना एशियाई नरेशों का सदा से एक खास गुण रहा है, किन्तु अनेक बार उन्हें इस उदारता का गहरा मूल्य चुकाना पड़ा है।

३ फ़रवरी सन् १७६६ को कम्पनी की सेना टीपू के राज की ओर बढ़ी। टीपू इस युद्ध के लिए तैयार न था।

युद्ध का प्लान

१३ फ़रवरी को उसने वेल्सली को पत्र लिखा कि मामले को शान्ति से तय करने के लिए मेजर डवटन को मेरे दरबार में भेज दिया जावे। इसके बाद भी कई बार टीपू ने प्रार्थना की कि पहले बातचीत से मामले को तय करने की कोशिश कर ली जावे। किन्तु वेल्सली ने इन प्रार्थनाओं की ओर कुछ भी ध्यान न दिया। २२ फ़रवरी को टीपू के साथ युद्ध का प्लान कर दिया गया। कम्पनी की सेनाएँ जनरल हैरिस के अधीन थीं। जल और स्थल दोनों ओर से टीपू को घेर लिया गया। विवश होकर टीपू ने भी वीरता के साथ मुकाबले का निश्चय किया।

वेल्सली जानता था कि बावजूद इतनी तैयारी के कम्पनी की सेना का टीपू को परास्त कर सकना इतना विश्वासघात का सरल न था। इसलिए उसने कम्पनी की प्राचीन प्रथा के अनुसार टीपू के अफ़सरों और उसकी प्रजा के साथ पहले ही सं गुप्त साज़िशें शुरू कर दी थीं। वेल्सली ने मद्रास के गवर्नर हैरिस को लिखा :—

“मेरे पास यह मानने के लिए काफी वजह है कि टीपू सुलतान के बहुत

से सामन्त सरदार, मुख्य मुख्य अफसर और प्रजा के अन्य लोग अपने प्रदेश के खिलाफ बगावत करके कम्पनी और उसके साथियों की पनाह में आने के लिए तैयार हैं। सुलतान की दगाबाज़ी और ज़्यादती की वजह से जिस युद्ध में हमें फिर से पटना पड़ा है उसमें सुलतान के आदमियों की बदअमनी और उनकी बगावत से जहाँ तक हो सके, लाभ उठाना हमारे लिए जायज़ और मुनासिब है।”*

एक बाज़ास्ता
कमीशन

‘दगाबाज़ी और ज़्यादती’ वास्तव में किस ओर थी, यह इतिहास के पन्ने पन्ने से ज़ाहिर है। रहा विपत्ती के ‘आदमियों की बदअमनी और उनकी बगावत से जहाँ तक हो सके लाभ उठाना’, नहीं बल्कि उनमें बदअमनी और बगावत पैदा करके उन्हें अपनी ओर फोड़ना—सो यह काम सदा ही कम्पनी के लिए ‘जायज़ और मुनासिब’ समझा गया। इस काम के लिए यानी पहले से जा जा कर टीपू के आदमियों से मिलने और उन्हें फोड़ने के लिए वेल्सली ने अपने भाई करनल वेल्सली, करनल क्लोज़, करनल एगन्यु, कप्तान मैलकम और कप्तान मैकॉले, पाँच आदमियों का

* “I have reason to believe that many of the tributaries, principal officers, and other subjects of Tipoo Sultan, are inclined to throw off the authority of that prince, and to place themselves under the protection of the Company and of our allies. The war in which we are again involved by the treachery and violence of the Sultan, renders it both just and expedient that we should avail ourselves, as much as possible, of the discontent and disaffection of his people.”—Marquess Wellesley's letter to General Harris
Wellesley's Despatches, p 442

एक बाज़ाब्ता कमीशन नियुक्त किया। इस समय के पत्रों से ज़ाहिर है कि टीपू के विरुद्ध इससे पहले के युद्ध में भी कॉर्नवालिस इस तरह के उपायों को काम में ला चुका था।

मीर हुसेनअली खाँ किरमानी ने अपनी फ़ारसी पुस्तक “निशानए हैदरी” में खासे विस्तार के साथ बयान किया है कि किस तरह कम्पनी की सेनाओं ने एकाएक चारों ओर से टीपू को जा घेरा, किस तरह वीरता और आन के साथ टीपू ने मरते दम तक शत्रुओं का मुक़ाबला किया और किस तरह टीपू के दरबार और उसकी सारी सेना को विश्वासघातकों से छलनी छलनी करके अन्त में अंगरेजों ने विजय प्राप्त की।

उस पुस्तक से पता चलता है कि इस युद्ध में निज़ाम और उसके वज़ीर मीर आलम ने अंगरेजों को किर टीपू पर चारों ओर से हमला ख़ूब सहायता दी। चार हज़ार सेना मद्रास से जनरल हैरिस के अधीन थी। चार हज़ार सब्सीडीयरी सेना हैदराबाद से आकर मिली। दो हज़ार सेना बंगाल की थी। आठ हज़ार सवार मीर आलम के अधीन थे और हैदराबाद ही के छे हज़ार सवार रोशनराव के अधीन थे। कुछ सेना बम्बई से आई। इस तरह कुल मिलाकर करीब ३० हज़ार सेना ने चारों ओर से टीपू पर एक साथ चढ़ाई की।

इस युद्ध के विविध संघामों को बयान करने के बजाय हम केवल युद्ध के उस पहलू को संक्षेप में बयान करेंगे, जो वास्तव में टीपू के नाश और अंगरेजों की सफलता का कारण हुआ। सब से

पहला धोखा जो टीपू के कुछ नमकहराम सलाहकारों और जासूसों ने उसे दिया वह यह था कि उन्होंने टीपू को विश्वास दिलाया कि कम्पनी की सारी सेना चार या पाँच हजार से अधिक नहीं है।

टीपू ने ख़बर पाते ही अपने विश्वस्त ब्राह्मण मन्त्री और सेनापति पूर्निया के अधीन कुछ सवार शत्रु के विश्वासघातक पूर्निया मुकाबले के लिए भेजे। रायकोट नामक स्थान से करीब दो कोस पर इस सेना की कम्पनी की सेना से मुठभेड़ हुई। किन्तु पूर्निया भीतर से अंगरेजों से मिला हुआ था। उसने वजाय मुकाबला करने के कम्पनी की सेना के दाएँ बाएँ चक्र लगाने शुरू किए। कम्पनी की सेना आगे बढ़ती रही। पूर्निया की सेना के एक दल ने आगे बढ़कर वीरता के साथ शत्रु को रोका और एक बहुत बड़ी संख्या को तलवार के घाट उतारा। पूर्निया ने यह देख कर अपने वीर सवारों को शाबाशी देने की जगह उन्हें अत्यन्त कड़े शब्दों में लानत मलामत की। सवार समझ गए कि पूर्निया लड़ना नहीं चाहता। इसके बाद कम्पनी की बढ़ती हुई सेना को रोकने या उनसे लड़ने के वजाय विश्वासघातक पूर्निया की सेना शत्रु के आगे पीछे बतौर उनके संरक्षकों के चलती रही।

यह ख़बर सुन कर कि कम्पनी की सेना बढ़ी चली आ रही है, सुलतान टीपू ने स्वयं सेना सहित आगे बढ़ने का विचार किया। उसके सलाहकारों ने फिर उसे धोखा दिया। जनरल हैरिस की सेना एक

नमकहराम
कमरुद्दीन

खास रास्ते से श्रीरंगपट्टन की ओर बढ़ रही थी। टीपू के सलाह-कारों ने उसे दूसरा रास्ता बतला दिया और टीपू ने एक गलत सड़क पर जाकर डेरे डाल दिए। ज्योंही टीपू को इस विश्वासघात का पता चला, उसने फ़ौरन तेज़ी के साथ आगे बढ़ कर गुलशनाबाद के पास सामने से हैरिस की सेना को रोका। कुछ देर तक खूब घमासान युद्ध हुआ, जिसमें सुलतान के अनेक सिपाहियों और सेनानियों ने वीरता के हाथ दिखाए। कम्पनी की सेना और खास कर तोपखाने की ज़बरदस्त हानि सहनी पड़ी। ठीक मौक़े पर सुलतान ने अपने एक सेनापति कमरुद्दीन खाँ को सवारों सहित आगे बढ़कर शत्रु को समाप्त कर देने की आज्ञा दी। किन्तु कमरुद्दीन खाँ भी अपने आपको अंगरेज़ों के हाथ बेच चुका था, मौक़ा मिलते ही शत्रु पर हमला करने के बजाय वह थोड़ा आगे बढ़कर उल्टा लौटा और एकाएक अपने सवारों सहित सुलतान की सेना के एक भाग पर टूट पड़ा। टीपू के अनेक जाँबाज़ सिपाही इस समय काम आए, अनेक हैरान होकर पीछे हट गए और कमरुद्दीन खाँ के विश्वासघात के प्रताप मैदान अंगरेज़ों के हाथ रहा।

इतने में टीपू को पता चला कि एक दूसरी सेना जनरल स्टूअर्ट के अधीन बम्बई से श्रीरंगपट्टन की ओर बढ़ी चली आ रही है, फ़ौरन कुछ सरदारों को जनरल हैरिस के मुक़ाबले के लिए छोड़कर टीपू अपनी समस्त सेना और तोपखाने सहित जनरल स्टूअर्ट का मार्ग रोकने के लिए बढ़ा दो रात और एक दिन के लगातार कूच के बाद टीपू ने बम्बई

की सेना को जा पकड़ा और पहुँचते ही हमले की आज्ञा दी। टीपू की सेना ने इस समय भी पूरी वीरता दिखलाई। कम्पनी की सेना को भारी शिकस्त खानी पड़ी। अनेक वीर मैदान में काम आए और अनेक नाल असबाब छोड़कर जान बचाकर आस पास के जंगल में जा छिपे। टीपू के जासूसों ने आकर उसे खबर दी कि बम्बई की सेना युद्ध का इरादा छोड़कर जंगल के रास्ते पीछे लौट गई। टीपू अपनी विजयी सेना सहित श्रीरंगपट्टन की ओर मुड़ आया।

मालूम होता है पूर्निया और कमरुद्दीन जैसे विश्वासघातकों ने टीपू के चारों ओर नमकहराम मुखबिर और सलाहकार पैदा कर रखे थे।

टीपू के श्रीरंगपट्टन पहुँचते ही जनरल हैरिस की सेना नगर के सम्मुख आ पहुँची। सामने की ओर श्रीरंगपट्टन का क़िला था और पीछे नगर। अंगरेजी सेना ने क़िले और नगर के अन्दर आग बरसाने शुरू की। टीपू के कुछ सलाहकारों ने उसे यह राय दी कि आप नगर छोड़ कर भाग जाइये या सुलह की बातचीत शुरू कीजिये। वीर टीपू ने उस स्थिति में दोनों बातों से इनकार कर दिया। उसने अन्त समय तक लड़ने का निश्चय कर लिया था। मालूम होता है, पूर्निया और कमरुद्दीन खाँ के विश्वासघात का उसे अभी तक पता न था। उसने फिर इन्ही दोनों सेनापतियों के अधीन सेना नियुक्त करके क़िले से बाहर भेजी। मीर हुसेनसली खाँ लिखता है

श्रीरंगपट्टन की
लड़ाई

कि दोनों सेनापति इस सेना को लेकर बार बार अंगरेज़ी सेना के दाएँ बाएँ चक्कर लगाते रहे, बार बार सेना के बहादुर सवार जो टीपू के वफ़ादार थे शत्रु पर हमला करने की इजाज़त माँगते थे और बार बार उनके सेनापति उन्हें इजाज़त देने से इनकार करते थे; सिपाही दुख और निराशा से हाथ मलते रह जाते थे; यहाँ तक कि बम्बई की अंगरेज़ी सेना भी हैरिस की मदद के लिए आ पहुँची।

अन्त में घमासान संग्राम हुआ। इस संग्राम में महताब बाग़ का मोरचा श्रीरंगपट्टन के क़िले की कुंजी था।

सय्यद ग़फ़्फ़ार
की वफ़ादारी

टीपू का एक विश्वस्त अनुचर सय्यद ग़फ़्फ़ार, जिसका ज़िक्र दूसरे मैसूर युद्ध के बयान में आ

चुका है, महताब बाग़ का संरक्षक था। सय्यद ग़फ़्फ़ार देर तक वीरता के साथ शत्रु के हमलों से महताब बाग़ की रक्षा करता रहा। दुश्मन ने देख लिया कि सय्यद ग़फ़्फ़ार के रहते महताब बाग़ को जीत सकना असम्भव है। सय्यद ग़फ़्फ़ार को धन का लोभ दिया गया। उस पर इसका कोई असर न हुआ। अन्त में गुप्त सलाह होकर टीपू के आस पास के नमकहरामों ने टीपू को कुछ समझा बुझाकर सय्यद ग़फ़्फ़ार को महताब बाग़ से हटवाकर क़िले के अन्दर बुलवा लिया। जिस मनुष्य ने सय्यद ग़फ़्फ़ार की जगह ली वह अंगरेज़ों का धनकीत था। सय्यद ग़फ़्फ़ार के जाने ही उसने महताब बाग़ अंगरेज़ी सेना के हाथों में दे दिया और इस प्रकार श्रीरंगपट्टन के क़िले का दरवाज़ा शत्रु के लिए खोल दिया।

टीपू का मुख्य सलाहकार इस समय उसका एक दीवान मीर सादिक था। भोले टीपू को बहुत देर तक इसका विश्वासघातकों की सूची पता न चल सका कि यह मीर सादिक भी उसके दुश्मनों से मिला हुआ था। यहाँ तक कि मीर सादिक ने टीपू के एक विश्वस्त अफसर गाज़ी खाँ को क़त्ल करवा दिया और क़िले की दीवारों के टूट जाने पर भी टीपू से इस ख़बर को छिपाए रक्खा। अन्त में जब टीपू को अपने कुछ विश्वस्त आदमियों द्वारा इन सब बातों का और मीर सादिक और उसके अन्य साथियों के विश्वासघात का पता चला, टीपू ने एक दिन सुबह को अपने हाथ से विश्वासघातकों की एक लम्बी सूची तैयार करके मीर मुईनुद्दीन के हाथ में दी और उसे आज्ञा दी कि आज ही रात को इन सब नमकहरामों का, जिस तरह हो, काम तमाम कर दिया जावे।

अकस्मात् जिस समय मीर मुईनुद्दीन ने इस सूची को खोल कर पढ़ना चाहा, महल का एक फ़र्लाश, जो पढ़ना जानता था और मीर सादिक से मिला हुआ था, मीर मुईनुद्दीन के पीछे खड़ा हुआ था। इस फ़र्लाश ने मीर सादिक का नाम सूची में सबसे ऊपर पढ़ कर फ़ौरन जाकर मीर सादिक को इसकी ख़बर दे दी। मीर सादिक सावधान हो गया।

उसी दिन सुलतान टीपू ने घोड़े पर चढ़कर क़िले की चहार-ज्योतिषियों की दीवारी का निरीक्षण किया, टूटी हुई दीवारों की मरम्मत का हुकुम दिया और ऐन एक पेशीन गोई

दीवार के ऊपर अपना खेमा लगवाया। कहते हैं कि कुछ ज्योतिषियों ने टीपू से आकर अर्ज की कि आज का दिन दोपहर से सात घड़ी बाद तक आप के लिए शुभ नहीं है। इन हिन्दू ज्योतिषियों की सलाह के अनुसार टीपू ने अपने महल में जाकर स्नान किया, हिन्दू क्रायदे से हवन, पूजा और जाप कराया और दो हाथी, जिन पर काली भूलें पड़ी थीं और जिनकी भूलों के चारों कोनों में सोना, चाँदी, मोती और जवाहरात बँधे थे, एक ब्राह्मण को दान दिए। इसके बाद उसने अनेक गरीबों और मोहताजों में भोजन, वस्त्र और धन बँटवाया।

दोपहर के समय टीपू अभी भोजन करने के लिए बैठा ही था और अभी पहला ही कौर उसके मुँह में जाने सय्यद ग़फ़्फ़ार की हत्या पाया था कि किसी ने बाहर से आकर सूचना दी कि विश्वासघातकों ने सुलतान के विश्वस्त अनुचर सय्यद ग़फ़्फ़ार को, जो उस समय क़िले का प्रधान संरक्षक था, क़त्ल कर डाला। टीपू के लिए दूसरा कौर हुराम हो गया। ख़बर सुनते ही वह फ़ौरन दस्तरख़ान छोड़ कर उठ खड़ा हुआ और घोड़े पर सवार होकर स्वयं सय्यद ग़फ़्फ़ार की जगह लेने के लिए अपने कुछ खास खास सरदारों सहित पीछे की ओर से क़िले के अन्दर घुस गया।

उधर विश्वासघातको ने सय्यद ग़फ़्फ़ार को ख़तम करते ही फ़ौरन दीवार पर चढ़ कर सफ़ेद क़माल दिखा कर बाहर की अंगरेज़ी सेना को इशारा किया और पेश्वर इसके कि टीपू मौक़े पर

पहुँच कर फिर से अपने आदमियों को जमा कर सके, शत्रु के सिपाही दीवार के टूटे हुए हिस्से से श्रीरंगपट्टन के क़िले के अन्दर घुस आए।

जब दीवान मीर सादिक को पता चला कि सुलतान खुद सेना जमा करके क़िले के अन्दर गया है, उसने घोड़े पर चढ़ कर सुलतान का पीछा किया और जिस दरवाज़े से टीपू क़िले के अन्दर गया था, उसे मज़बूती से बन्द करवा कर, ताकि टीपू किसी तरह बच कर न निकल सके, बाहर से सहायता पहुँचाने के वहाने एक दूसरे दरवाज़े से खुद बाहर निकलना चाहा। इस दूसरे दरवाज़े पर पहुँचते ही उसने वहाँ के पहरेदारों को आज्ञा दी कि जब मैं बाहर चला जाऊँ तो तुम दरवाज़े को मज़बूती से बन्द कर लेना और फिर किसी के कहने पर भी न खोलना। किन्तु अभी वह इन पहरेदारों से बात कर ही रहा था कि टीपू के एक वीर सिपाही ने सामने से आकर ललकार कर कहा—“ऐ कम्बख़्त मलज़न ! अपने खुदातर्स सुलतान को दुशमनों के हवाले करके अब तू जान बचा कर भागना चाहता है ? ले यह तेरे गुनाह की सज़ा है !” यह कह कर उसने अपनी तलवार के एक वार से नमकहराम मीर सादिक के दो टुकड़े कर डाले। मीर सादिक की लोथ घोड़े से ज़मीन पर जा गिरी।


किन्तु टीपू और उसके देश को अब इससे क्या लाभ हो सकता था। टीपू ने जब अच्छी तरह देख लिया कि मेरे आदमियों ने मेरे साथ दगा की और क़िला शत्रु के हाथों में चला गया, तो उसने

एक बार उसी दरवाज़े से फिर बाहर जाना चाहा; किन्तु एक मामूली क़िलेदार ने, जिसे मीर सादिक ने पहले से समझा रक्खा था, इस समय अपने स्वामी और नरेश टीपू सुलतान की आज्ञा पर क़िले का दरवाज़ा खोलने से इनकार कर दिया।

अंगरेज़ी सेना दीवार के टूटे हुए हिस्से पर से क़िले के अन्दर प्रवेश कर चुकी थी। टीपू अब फिर लौट कर अपने मुट्ठी भर आदमियों सहित बढ़ते हुए शत्रु की ओर लपका। उसने अपनी शक्ति भर अपने इन रहे सहे सिपाहियों को जोश दिलाया। उसने चिल्ला कर कहा—“आख़ीर वक्त तक क़िले की रक्षा करना हमारा फ़र्ज़ है”—“इन्सान को मौत सिर्फ़ एक मरतबा आ सकती है, फिर क्या परवा है कि ज़िन्दगी कब ख़त्म हो !”* यह कह कर उसने अपनी बन्दूक से शत्रु की ओर गोलियाँ चलाना शुरू किया। कई यूरोपियन अफ़सर उसकी गोलियों का शिकार होकर गिर पड़े। किन्तु शत्रु की संख्या बहुत अधिक थी। अन्त में एक गोली टीपू की छाती में बाईं ओर आकर लगी। टीपू ज़ख्मी हो गया, फिर भी उसने बन्दूक हाथ से न छोड़ी और न वह पीछे मुड़ा। इस ज़ख्मी हालत में भी वह बराबर अपनी बन्दूक से शत्रु पर गोलियाँ बरसाता रहा। थोड़ी देर बाद एक दूसरी गोली टीपू की छाती में दाहिनी ओर आकर लगी। टीपू का घोड़ा अब ज़ख्मों से छलनी

* “History of Hyder, Shari and Tippoo Sultan” by Prince Ghulam Mohammad

छुलनी होकर गिर पड़ा। टीपू की पगड़ी ज़मीन पर जा गिरी। शत्रु अधिक निकट आ पहुँचे। प्यादा पा और नंगे सर टीपू ने अब बन्दूक फेंक कर दाहिने हाथ में अपनी तलवार सँभाली। टीपू की छाती से अब दो दो धारे खून की बह रही थीं। उसके कुछ वफ़ादार साथियों ने उसकी यह अवस्था देख कर सहारा देकर उसे एक पालकी में बैठा दिया। पालकी एक मेहराब के नीचे रख दी गई। इस हालत में टीपू के एक मुलाज़िम ने उसे सलाह दी कि अब आप अपने आपको अंगरेज़ों के हवाले कर दीजिये और उनकी उदारता पर छोड़ दीजिये, किन्तु वीर टीपू ने बड़े तिरस्कार के साथ इस सलाह को अस्वीकार किया। इतने में कुछ अंगरेज़ सिपाही पालकी के पास तक आ पहुँचे। इनमें से एक ने टीपू को ज़ख्मी देख कर उसकी कमर से जड़ाऊ पेटी उतारना चाहा। टीपू ने अभी तक तलवार हाथ से न छोड़ी थी। उसने इस तलवार से गोरे सिपाही पर वार किया और एक बार में उसका घुटना उड़ा दिया। फ़ौरन एक तीसरी गोली टीपू की दाहिनी कनपटी में आकर लगी, जिसने एक क्षण के अन्दर उसके ऐहिक जीवन का अन्त कर दिया। उस दिन रात को जिस समय टीपू का मृत शरीर लाशों के ढेर में सँ ढूँढ़ कर निकाला गया तो उस समय तक तलवार उसके हाथ से न छूटी थी। दाहने हाथ का पूरा पञ्जा तलवार के कब्ज़े पर कसा हुआ था। टीपू प्रायः कहा करता था—“दो दिन शेर की तरह जीना ज़्यादा अच्छा है बजाय दो सौ वर्ष भेड़ की तरह जीने के।”



निस्सन्देह टीपू का जीवन और उसकी मृत्यु दोनों इस कथन के अनुरूप थी।

लालबाग़ श्रीरङ्गपट्टन में टीपू, हैदर और हैदर की माँ फ़ातिमा, तीनों की कबरें एक ही जगह एक ही छत के नीचे बनी हुई हैं। जो अनेक सुन्दर कविताएँ वहाँ टीपू की मृत्यु के सम्बन्ध में लिखी हुई हैं उनमें टीपू को 'शाहे शुहदा' यानी शहीदों का सम्राट और 'नूरे इसलामो दीन' यानी इसलाम और दीन का नूर कहा गया है।

टीपू की आयु उस समय ५० वर्ष की थी। १७ साल वह अपने पिता के तख़्त पर बैठ चुका था। उसका सबसे बड़ा बेटा फ़तह हैदर सुलतान इस समय क़िले से बाहर कारीघाट पहाड़ी के निकट शत्रु से लड़ रहा था। पिता की मृत्यु का समाचार सुनते ही वह क़िले की ओर लपका। सलाह के लिए उसने तुरन्त अपने बज़ीरों और अमीरों को जमा किया। इनमें एक और मलिक जहान खाँ और उसके साथी लड़ाई जारी रखने के पक्ष में थे और दूसरी ओर पूर्निया और उसके साथी फ़ौरन सुलह कर लेने पर जोर दे रहे थे। इतने में जनरल हैरिस ने सुलह की बातचीत करने के बहाने अपने कुछ अफ़सरों सहित आकर फ़तह हैदर सुलतान से भेट की और अत्यन्त आदर और प्रेम के साथ सबके सामने उससे वादा किया कि यदि आप लड़ाई बन्द कर दें तो अंगरेज़ सरकार आपको फिर से आपके पिता के तख़्त पर बैठा देगी। इस साफ़ वादे पर और पूर्निया जैसों के जोर देने पर फ़तह हैदर सुलतान ने शस्त्र रख

टीपू के बड़े बेटे के साथ सूल वादा

दिए। जनरल हैरिस ने वहाँ से लौटते ही अपने इस वादे को साफ़ तोड़ डाला। निस्सन्देह यह वादा केवल एक चाल थी। श्रीरङ्गपट्टन के क़िले पर अंगरेज़ी सेना का पूरी तरह क़ब्ज़ा हो गया।

श्रीरङ्गपट्टन के क़िले के बाद अंगरेज़ी सेना के लिए नगर में

श्रीरङ्गपट्टन में
अंगरेज़ी सेना के
अत्याचार


प्रवेश करना बाक़ी था। मार्किंस वेल्सली के नाम से एक एलान प्रकाशित किया गया कि अंगरेज़ी सेना नगर निवासियों के जान और माल दोनों की रक्षा करेगी और किसी पर किसी तरह का

अन्याय न होगा। किन्तु विजयी अंगरेज़ी सेना के नगर में घुसते ही “श्रीरङ्गपट्टन की गलियों में एक एक दीवार और एक एक दरवाज़े से खून बहने लगा।” इतना ही नहीं, श्रीरङ्गपट्टन के पतन के बाद कई दिन तक कम्पनी के सिपाहियों और खास कर गोरे सिपाहियों ने जो अकथनीय अत्याचार नगर निवासियों पर जारी रखे और जिन्हें स्वयं अंगरेज़ अफ़सरों ने अपने पत्रों में स्वीकार किया है, उनके सामने किसी भी भारतीय नरेश के काले से काले पाप फीके मालूम होते हैं। मीर हुसेनअली ख़ाँ लिखता है कि क़त्ल, लूट और नगर की स्त्रियों के ऊपर बलात्कार इस ज़ोरों से बढ़ा कि बयान करना नामुमकिन है।


इसके बाद अंगरेज़ी सेना शाही महल के अन्दर घुसी। टीपू

टीपू के महल की
लूट

को अपने बाप के समान शेर पालने का शौक़ था। उसके महल के बाहरी सहन में बेशुमार शेर खुले फिरते रहते थे। अंगरेज़ों को भीतर



दरिया दौलत, श्रीरङ्गपट्टन में टीपू के महल का भीतरी दृश्य



घुसने से पहले इन शेरों को गोली से उड़ा देना पड़ा। महल के भीतर टीपू का खज़ाना धन और जवाहरात से लबालब था। यह माल, हाथी, ऊँट और तरह तरह का असबाब कम्पनी और उसके अंगरेज़ सिपाहियों के हाथों में आया। टीपू के सुन्दर तख़्त को, जो सोने का बना हुआ था, तोड़ डाला गया और हीरे, जवाहरात, मोतियों की मालाएँ और ज़ेवरों के पिटारे नीलाम किए गए। यहाँ तक कि केवल महल के जवाहरात की लूट का अन्दाज़ा उस समय १,११,४३,२१६ पाउण्ड यानी करीब १२ करोड़ रुपये का किया गया। टीपू का विशाल पुस्तकालय और अनेक अन्य बहुमूल्य पदार्थ श्रीरङ्गपट्टन से उठाकर विलायत भेज दिए गए।

४ मई सन् १७६६ को टीपू की मृत्यु हुई। उसी दिन अंगरेज़ी

सेना ने श्रीरङ्गपट्टन में प्रवेश किया। ५ मई को

टीपू के राज का
अन्त

टीपू की लाश हैदरअली के मक़बरे के पास लाल वाग़ में दफ़न कर दी गई। इसके बाद फ़तह हैदर


सुलतान के साथ जनरल हैरिस के वादे को मिट्टी में मिलाकर अंगरेज़ों ने टीपू के भाई करीमसाहब, टीपू के १२ बेटों और उसकी बेगमों सबको कैद करके रायचेलोर के क़िले में भेज दिया।

टीपू की सल्तनत के कई टुकड़े कर दिए गए। अधिकांश भाग कम्पनी को मिला। एक फाँक निज़ाम के हिस्से में आई। बाक़ी हिस्से पर मैसूर के पुराने हिन्दू राजकुल का शासन रहने दिया गया, और उस कुल का एक पाँच सोल का बालक राजा बनाकर बैठा दिया गया, क्योंकि इस कुल के कुछ लोगों ने भी टीपू के

विरुद्ध अंगरेज़ों को मदद दी थी। मैसूर के 'दैव' का पद भविष्य के लिए उड़ा दिया गया; और विश्वासघातक पूर्णिया बालक राजा का बज़ीर और रत्नक नियुक्त हुआ।

२ जुलाई सन् १७६६ को मैसूर के नए महाराजा और अंगरेज़ कम्पनी के बीच सोलह शतों का एक नया सन्धि मैसूर के नए बालक महाराजा के साथ सन्धि पत्र लिखा गया। इन शर्तों का सार यह था कि कम्पनी की सब्सिडीयरी सेना मैसूर में रह करेगी, मैसूर के राजा को इस सेना के खर्च के लिए सात लाख पैगोदा यानी करीब पच्चीस लाख रुपये सालाना देने होंगे, ग़ियासत के तमाम क़िले और पूरा फ़ौजी शासन अंगरेज़ों के हाथों में रहेगा, राज के हर महकमे में दख़ल देने का गवर्नर जनरल को पूरा अधिकार रहेगा, गवर्नर जनरल की आज्ञा हर समय और हर हालत में राजा को माननी होगी, और राजा का एक मात्र अधिकार यह होगा कि ग़ियासत की आमदनी में से फ़ौजी और अन्य सब खर्च निकाल कर कम से कम एक लाख पैगोदा सालाना उसे अपने निजी खर्च के लिए मिलता रहे।

टीपू के जिन सरदारों और अन्य नौकरों ने अपने मालिक के साथ विश्वासघात किया था उनमें से कुछ को इनाम में जागीरें और पेनशने दी गईं। इङ्गलिस्तान की सरकार ने उन सब अंगरेज़ों को इनाम दिए जिन्होंने इस युद्ध में भाग लिया था। गवर्नर जनरल का नाम पहले 'अर्ल' मॉरनिङ्गटन था, अब ख़तबा बढ़कर उसका नाम 'मार्किंस' वेल्सली हो गया। जनरल



10

11

12

13

14

15

16

17

18

19

20

21

22

23

24

25

26

27

28

29

हैरिस आइन्दा के लिए जनरल 'लॉर्ड हैरिस ऑफ श्रीरङ्गपट्टन' हो गया ।

टीपू के सरदारों में से एक वीर मलिक जहान ख़ाँ न, जिसमें धूँडिया बाघ भी कहा जाता है, अन्त तक आज़ादी का सच्चा प्रेमी मलिक जहान ख़ाँ विदेशियों की अधीनता स्वीकार न की । केवल एक घोड़ा साथ लेकर श्रीरङ्गपट्टन के पतन के समय वह नगर से निकल गया और थोड़े ही दिनों में उसने करीब तीन हजार सवार और पैदल अपने साथ जमा कर लिए । दो साल तक कृष्णा और तुङ्गभद्रा नदियों के बीच के इलाक़े में वह अंगरेज़ों और उनके साथियों को दिक्कत करता रहा । अनेक लड़ाइयों में उसने विजय प्राप्त की । उसकी कीर्ति चारों ओर फैल गई । अमी इस ओरसे में वह कोई वाज़ाफ़ता किन्ता या केन्द्र अपने लिए न बना सका । इतने में दो साल तक इस तरह मुकाबला करने के बाद एक जगह करनल आरथर वेल्सली की सेना के साथ उसका अन्तिम संग्राम हुआ जिसमें कड़प्पा और करनूल के अफ़ग़ानों ने उसके साथ विश्वासघात करके उसे करनल वेल्सली के इवाले कर दिया । अंगरेज़ इतिहास लेखक आज़ादी के इस सच्चे प्रेमी को जिसने लगातार दो साल तक अत्यन्त कष्ट सहन करते हुए भी विदेशियों की अधीनता स्वीकार न की, प्रायः उसी तरह डाकू बतलाते हैं जिस तरह छत्रपति शिवाजी को ।

इस तरह वीर हैदरअली की नसल में राजसत्ता का अन्त कर

दिया गया और भारत में अंगरेजी राज के मार्ग की सब संजवरदस्त बाधा दूर हो गई।

टीपू की मृत्यु का समाचार जब कलकत्ते पहुँचा तो वहाँ के अंगरेजों ने बड़े बड़े जलसे किए और खुशियाँ मनाई, बाकायदा जलूस निकाले गए, गवर्नर जनरल और बाकी सब अफसरों ने एक खास दिन नियत करके बड़े ठाट वाट के साथ कलकत्ते के नए गिरजे में जाकर खुदा का शुक्रिया अदा किया; क्योंकि उस समय के बंगाल के अंगरेज चीफ जस्टिस सर जॉन ऐन्सट्रुथर के शब्दों में टीपू की ताकत ही—“उस समय एक मात्र ताकत थी जो हमारी सेनाओं का मुँह मोड़ने का अपने में बल रखती थी।” और “भारत में हमारा (अंगरेजी) साम्राज्य अब संपक्का और महफूज हो गया।”*


प्रसिद्ध इतिहास लेखक जेम्स मिल को छोड़कर बहुत कम अंगरेज लेखक ऐसे हैं जिन्होंने टीपू के चरित्र के साथ न्याय करने की कोशिश की हो। इनमें से अधिकांश लेखकों ने टीपू को बदनाम करने के भरसक प्रयत्न किए हैं, यहाँ तक कि मुसलमान लेखकों को धन देकर उनसे फ़ारसी में सुलतान टीपू की कल्पित जीवनियाँ लिखा डाली गई हैं। इन अंगरेजों या अंगरेजों के धनकीत भारतीय लेखकों की पुस्तकों में टीपू के अत्याचारों के अनेक कल्पित किस्से भरे हुए हैं। संसार के इतिहास में शायद बहुत कम लोगों के

* Sir John Anstruther to the Governor General, 17th May, 1799

टीपू सुलतान के सिंहासन के शिखर का रत्न-जडित मोर

टीपू सुलतान का सिंहासन सोने का बना हुआ था। यह मोर उस सिंहासन की छतरी के ऊपर की कलगी था। इतिहास लेखक बेवरिज इसके सौन्दर्य और कारीगरी की मुक्त कण्ठ से प्रशंसा करता है। इसकी गर्दन ज़मुरदों की बनी हुई थी। शरीर हीरों का बना हुआ था जिसके बीच बीच में तीन पंक्तियाँ लालों की थीं। चोंच की जगह एक बड़ा ज़मुरद था जिसके सिरे पर सोना मढ़ा था और जिससे एक लाख और दो मोती लटक रहे थे। मोर के सिर के ऊपर कलगी की जगह एक ज़मुरद और उस पर एक मोती था। पंख और पर लाख, हीरों और ज़मुरदों की पंक्तियों के बने हुए थे जिनसे दोनों ओर छोटे छोटे मोती लटक रहे थे। टीपू सुलतान की मृत्यु और औरंग-पट्टन की लूट के समय से यह मोर इंगलिस्तान के राजमहल विंगडसर कैसल में रक्खा हुआ है।

[हेनरी बेवरिज की 'ए क्रायिहेन्सिव हिस्टरी ऑफ़ इण्डिया' जिल्द २]



टीपू सुलतान के सिंहासन के शिखर का
रक्त जड़ित मोर

[द० अ० पारसनीस कृत इतिहास संग्रह मे]

7

2

2

चरित्र पर इतने अधिक झूठे कलङ्क लगाए गए होंगे जितने उन भारतीय वीरों के चरित्र पर, जिन्होंने समय समय पर इस देश के अन्दर अंगरेजी राज के जमने को रोकने का प्रयत्न किया। प्रतिष्ठ और प्रामाणिक अंगरेज इतिहास लेखक सर जॉन के, जो सन् ५७ के स्वाधीनता युद्ध के बाद इंगलिस्तान के भारतमन्त्री के दफ्तर में 'राजनैतिक और गुप्त विभाग' का सेक्रेटरी रहा, साफ़ साफ़ लिखता है—

“हम लोगों में यह एक प्रथा है कि पहले किसी देशी नरेश का राज छीनते हैं और फिर उस पर और उसका उत्तराधिकारी बनने वाले पर झूठे कलङ्क लगा कर उन्हें बदनाम करते हैं।”*

दो तरह के इलज़ाम टीपू सुलतान पर लगाए जाते हैं। एक यह कि अपने अंगरेज कैदियों के साथ उसका दो मुख्य इलज़ाम व्यवहार अत्यन्त क्रूर था और दूसरा यह कि टीपू एक धर्मान्ध मुसलमान था।

पहले इलज़ाम के विषय में हम केवल इतना कहेंगे कि निवाय कप्तान बेयर्ड जैसे अंगरेज कैदियों के बयानों के और कोई गवाही इस 'क्रूर व्यवहार' की नहीं मिलती, और यह अंगरेज कैदी न निष्पक्ष माने जा सकते हैं और न सर्वथा सत्यवादी। इसके अलावा यदि बेयर्ड और उसके साथियों के सारे बयान सच भी मान लिए

* “It is a custom among us *chris* to take a Native Ruler's Kingdom and then to revile the deposed ruler or his would be successor”—*History of the Sepoy War* by Sir John Kaye, vol. iii, pp. 361, 362

जायें तो भी वे सब अत्याचार, जो टीपू ने बेयर्ड और उसके साथी अंगरेजों पर किए, उन अत्याचारों के मुकाबले में बिल्कुल फीके मालूम होते हैं जो अंगरेजों ने इन्हीं मैसूर के युद्धों में अपने हिन्दोस्तानी क़ेदियों और मैसूर की प्रजा के साथ किए।

दुम्नरा इलज़ाम इस देश में हिन्दू मुसलिम वैमनस्य को बढ़ाने का अंगरेज लेखकों के हाथों में सदा से एक खास टीपू की धार्मिकता साधन रहा है। टीपू पर इस कलङ्क के विषय में हम सब से पहले इतिहास लेखक जेम्स मिल की राय नक़ल करते हैं। जेम्स मिल लिखता है :—

“टीपू के चरित्र की एक और विशेषता उसकी धार्मिकता थी। उसके मन पर इस धार्मिक भाव का अत्यन्त गहरा प्रभाव पड़ा हुआ था। दिन का अधिकांश समय वह ईश्वर प्रार्थना में खर्च किया करता था। अपनी सत्ततनत को वह ‘ख़ुदादाद’ यानी ‘ईश्वर प्रदत्त’ कहा करता था। ईश्वर के अस्तित्व और उसकी पालकता से उसे इनना गहरा विश्वास था कि इस विश्वास का प्रभाव उसके जीवन के समस्त कार्यों पर पड़ता था। वास्तव में जिन चीज़ों ने उसे फ़ैसाने के लिए जाल का काम दिया उनमें से एक उसका ईश्वर की सहायता पर विश्वास था; क्योंकि वह ईश्वरीय सहायता पर इतना अधिक भरोसा करता था कि कभी कभी अपनी रक्षा के दूसरे उपायों की अवहेलना कर जाता था।”^{१७७}

177 Another feature in the character of Tipu was his religion, with a sense of which his mind was most deeply impressed. He spent a considerable part of every day in prayer. He gave to his Kingdom, or state a particular religious title, ‘*Khudaidad*’ or God-given, and he lived under a

यह बरान एक विद्वान और प्रामाणिक अंगरेज इतिहास लेखक का है। निस्सन्देह इस विषय में हैदरअली और टीपू सुलतान में अन्तर था। हैदरअली सम्राट अकबर के समान बिलकुल आज़ाद खयाल का था। टीपू ईश्वर में अधिक विश्वासी और धार्मिक विचार का था। हैदरअली किसी धर्म को भी पूर्ण या निर्भान्न न समझता था। टीपू धार्मिक प्रवृत्ति का मनुष्य था और खास कर इस्लाम धर्म को मानता था। किन्तु जिस तरह का ईश्वरभक्त और विश्वासी मनुष्य टीपू था उस तरह की धार्मिकता एक चीज़ है और धर्मान्धता बिलकुल दूसरी चीज़ है।

अंगरेजों और अंगरेजों के धनकीत भारतीय लेखकों की पुस्तकों में टीपू की धर्मान्धता और ग़ैर मुसलमानों के प्रति उसके अनुचित व्यवहार की इतनी कहानियाँ दर्ज हैं कि इस विषय में अपनी अन्तिम राय कायम करने से पहले हमने और अधिक खोज की आवश्यकता अनुभव की। हम वर्तमान मैसूर राज के पुरातत्व विभाग के विद्वान डाइरेक्टर डॉक्टर शामशास्त्री, मैसूर विश्वविद्यालय के रजिस्ट्रार श्रीयुत श्रीकान्तिया और वहाँ के उन अन्य सज्जनों के अहसान मन्द हैं जिन्होंने इस खोज में हमें हर तरह मदद दी।

इस तमाम छानबीन में हमें केवल दो लेख इस तरह के मिल

peculiarly strong and operative conviction of the Superintendence of a Divine Providence. His confidence in the protection of God was, indeed, one of his snares; for he relied upon it to the neglect of other means of safety." - *History of India* by James Mill

सके जिन्हें किसी तरह भी प्रामाणिक कहा जा
 टीपू के दो एलान उसके और जिनसे टीपू में धार्मिक सङ्कीर्णता का
 आभास हो सके। पहला लेख टीपू का उस समय का एक एलान
 है जब कि अंगरेजों और नवाब करनाटक के साथ टीपू का युद्ध
 जारी था। इस एलान में टीपू ने कुरान की आयतों और महाकवि
 हाफ़िज़ की कुछ पंक्तियों को उद्धृत करते हुए शत्रु के इलाके में
 रहने वाले मुसलमानों से प्रार्थना की है कि आप लोग विदेशियों की
 मदद न दें और शत्रु के इलाके को छोड़कर मैसूर राज में आ बसैं।
 एलान में दर्शाया गया है कि किसी मुसलमान के लिए हिन्दोस्तान
 के हित के विरुद्ध विदेशियों की सहायता करना पाप है। टीपू ने
 इस एलान में करनाटक और बंगाल के अन्दर अंगरेजों के अत्याचारों
 की ओर इशारा करते हुए लिखा है—“हिन्द के नरेशों की निर्बलता
 के कारण वह मदोद्धत जाति (यानी अंगरेज) व्यर्थ यह समझ
 बैठी है कि सच्चे दीनदार लोग निर्बल, तुच्छ और निकृष्ट हो गए
 हैं।” एलान में यह भी लिखा है कि हमने अपनी सलतनत भर में
 प्रजा और राजकर्मचारियों को यह आज्ञा भेज दी है कि जो लोग
 शत्रु के इलाके से आकर मैसूर राज में बसना चाहें उनके जान माल
 की पूरी हिफ़ाज़त की जाय और उनकी जीविका इत्यादि का
 मुनासिब प्रबन्ध करा दिया जाय, इत्यादि।*

दूसरा लेख मैसूर राज में रहने वाले हिन्दोस्तानी ईसाइयों से

* *Select Letters of Tipu Sultan to various public functionaries, arranged and translated by William Kirkpatrick, pp 293-97*



सम्बन्ध रखता है। इस पुस्तक में एक दूसरे स्थान पर बयान किया जा चुका है कि हैदरअली ने उदारतावश अपने राज में यूरोप के ईसाई पादरियों को अपने मत प्रचार की इजाजत दे दी थी और उनकी इच्छानुसार कई तरह की सुविधाएँ कर दी थीं, जिसके सबब ग्वासकर समुद्र तट के कुछ लोगों ने ईसाई मत स्वीकार कर लिया था। किन्तु कम्पनी और हैदरअली के संधारमों में इन्हीं यूरोपियन और भारतीय ईसाइयों ने हैदरअली के विरुद्ध अंगरेजों का साथ दिया। अपनी ईसाई प्रजा की ओर से इसी तरह का कटु अनुभव कई बार टीपू सुलतान को भी हुआ। ये हिन्दोस्तानी ईसाई वास्तव में यूरोपियन पादरियों के हाथों में खेल रहे थे। मजबूर होकर टीपू को उनके विरुद्ध उपाय करना पड़ा। जिस लेख की ओर हम सङ्केत कर रहे हैं, उसमें लिखा है कि एक बार समुद्र तट के कुछ ईसाइयों की “ज्यादती को सुनकर” टीपू ने आज्ञा दी कि तुम लोग अब या तो मैसूर राज छोड़ कर चले जाओ और या मुसलमान हो जाओ। एक इतिहास लेखक लिखता है कि साठ हजार ईसाई मर्द, औरत और बच्चे गिरफ्तार करके सुलतान के सामने पेश किए गए, उन्हें इस्लाम धर्म में ले लिया गया और जीविका के लिए उन्हें राज की सेना में भरती कर लिया गया। एक दूसरा अंगरेज इतिहास लेखक लिखता है कि इन लोगों की संख्या करीब तीस हजार थी।* सम्भव है इस दूसरे अन्दाजे

* *Historical Sketches of the South India etc.* by Colonel Mark Wilks vol II, pp 529, 530

में भी अत्युक्ति की काफी मात्रा हो ।


जो हो, टीपू की इन दोनों आज्ञाओं के सम्बन्ध में नीचे लिखी बातें ध्यान देने योग्य हैं ।

पहला एतान साफ़ युद्ध में सम्बन्ध रखता था, उससे धार्मिक सङ्कीर्णता का कोई सम्बन्ध नहीं ।

दूसरे के विषय में, अपने और अपने राज के साथ ईसाइयों के विश्वासघात का हैदरअली और टीपू दोनों को काफी कटु अनुभव हो चुका था । यही ईसाई बरसों तक टीपू के राज में सुख और स्वतन्त्रता से रह चुके थे, और जब तक उनके दुष्कृत्य और अपने देश की ओर उनकी विश्वासघातकता अधिक नहीं बढ़ी, उनके साथ कोई छेड़ छाड़ नहीं की गई । टीपू की इस दूसरी आज्ञा के सम्बन्ध में ठीक ठीक संख्या का या उसमें 'ज़बरदस्ती' की मात्रा का अनुमान कर सकना भी कठिन है ।

इसके अलावा ईसाइयों को छोड़ कर मैसूर की बाकी सब हिन्दू और अन्य गैर मुसलिम प्रजा के साथ टीपू के अनुचित व्यवहार का इसमें कहीं ज़िक्र नहीं ।

मैसूर की अधिकांश जन संख्या हिन्दू थी और हिन्दुओं के साथ टीपू के किसी तरह के अनुचित व्यवहार का हमें एक भी प्रामाणिक उल्लेख नहीं मिलता ।
हिन्दुओं के साथ टीपू का व्यवहार इसके विपरीत अपनी हिन्दू प्रजा के साथ टीपू के उदार और प्रेम भरे व्यवहार की बेगुमार मिसालें उस समय के इतिहास में भरी पड़ी हैं ।



1

2



अन्त समय तक टीपू के दरबार में ऊँची से ऊँची पदवियाँ हिन्दुओं को मिली हुई थीं। उसके दो मुख्य मन्त्री पूर्निया और कृष्णराव ब्राह्मण थे, जिनमें पूर्निया उसका प्रधान मन्त्री था। इन दोनों मन्त्रियों का प्रभाव उस समय अत्यन्त बढ़ा हुआ था। इनके अलावा बेशुमार ब्राह्मण टीपू के दरबार में खास कर राजदूतों का काम करने और दरबार में लोगों का परिचय कराने पर नियुक्त थे।

एक बार मलबार तट की नय्यर जाति के कुछ लोगों ने अपने ईसाई मत स्वीकार करने या न करने के विषय में टीपू सुलतान से सलाह माँगी। टीपू ने उत्तर दिया :—

“राजा प्रजा का पिता होता है। इस हेंसियत से मेरी आपको यह सलाह है कि आप लोग अपने पूर्व पुरुषों के मज़हब (यानी हिन्दू मज़हब) पर कायम रहें; और यदि आपको अपना मज़हब बदलने की इच्छा है ही तो आप, (ईसाई होने की जगह) अपने पिता तुल्य राजा का मज़हब स्वीकार करें।”

जगद्गुरु श्री शङ्कराचार्य का शृङ्गेरी मठ मैसूर के राज में था।

टीपू उस समय के शृङ्गेरी स्वामी जगद्गुरु जगद्गुरु शङ्कराचार्य के नाम टीपू के पत्र शङ्कराचार्य श्री सच्चिदानन्द भारती का बहुत बड़ा आदर करता था। जगद्गुरु के नाम टीपू सुलतान के समय समय पर भेजे हुए तीस से ऊपर पत्र इस समय मौजूद हैं, जो अत्यन्त मान सूचक शब्दों में लिखे हुए हैं।

मैसूर राज के पुरातत्व विभाग के डाइरेक्टर ने दो मूल पत्रों के फोटो हमारे पास भेजे हैं, जिनमें से एक को नमूने के तौर पर हम इस पुस्तक में प्रकाशित कर रहे हैं। पत्र कन्नड़ी भाषा में है।

भारत में अंगरेजी राज

पत्र का हिन्दी भाषान्तर इस प्रकार है :—

मोहर टीपू सुलतान

श्रीमत् परमहंसादि यथोक्त विरुदांकित अंगेरी श्री स्वामी सच्चिदानन्द भारती जी महाराज की सेवा में टीपू सुलतान बादशाह का सलाम ।

श्री महाराज के लिखकर भेजे हुए पत्र से सकल अभिप्राय विदित हुआ । आप जगद्गुरु हैं, सर्वलोक के क्षेम और सबकी स्वस्थता के हित आप तपस्या करते रहते हैं । ऐसे ही दया कर इस सरकार के क्षेम और उसकी उत्तरोत्तर अभिवृद्धि के लिए तीनों काल में तपस्या करते हुए ईश्वर से प्रार्थना करने की कृपा कीजिए । आप जैसे महापुरुष जिस देश में निवास करते हैं, उस देश में वर्षा अच्छी होती है, कृषि फूलती फलती है और सदा सुभिन्न रहता है । आप इतने अधिक दिनों तक परदेश में क्यों रह रहे हैं ? जिस उद्देश से श्री महाराज वहाँ गए हैं उसे शीघ्र अपने अनुकूल सिद्ध करके अपने स्थान को वापस आने की कृपा कीजिए ।

ता० २६, महीना राजा साल सहर सन् १२२० महम्मदी, तदनुसार परीधारी सम्बतसर माघ कृष्ण चतुर्दशी, लिखा हुआ सुब्राऊ मुन्शी हुजूर । (हस्ताक्षर टीपू सुलतान)

यह पत्र सन् १७६३ ईसवी का उस समय का लिखा हुआ है कि जगद्गुरु किसी कार्यवश कुछ समय के लिए अङ्ग्रेजी महार पूना की ओर गए हुए थे । पत्र जगद्गुरु के एक पत्र के



भारत सरकार, नई दिल्ली
 सचिव, पुरातत्व विभाग
 नई दिल्ली

प्रमाणित किया जाता है कि श्री. जगद्गुरु
 जगद्गुरु शङ्कराचार्य के नाम टीपू सुलतान
 के एक मूल कनाड़ी पत्र का फोटो सन १९६३
 में लिया गया था।

जगद्गुरु शङ्कराचार्य के नाम टीपू सुलतान
 के एक मूल कनाड़ी पत्र का फोटो सन १९६३

[By courtesy of the Director, Archeological
 Department, Mysore]

मूल कनाड़ी पत्र, नागरी लिपि में

श्रीमत् परमहंसादि यथोक्त विरुद्धांकितरादन्या श्रंगेरी श्री सच्चिदानन्द
भारती स्वामी गलवगिये । दिप्पु सुलतान वादशाह गवरु सलाम ।

ता उ वरमि कलुहिसिद पत्रिकेइन्द सकल अभिप्रायऊ तिलियलायितु ।
ता उ जगद्गुरु गलु, सर्वलोककु चेम आगवकु, जनरु स्वस्थदल्लि, इरवे-
किम्बदगुगि तपम्सु माडुत्तले इदीरी । सरकारदु चेमवु उत्तरोत्तर अभिवर्धमान
आगुवन्ते, त्रिकाल तपत्सु माडुवल्लियु ईश्वरप्रार्थने माडुत्ता बरुउदु,
तम्सन्था दोडुवरु, आवदेश दल्ली इधारथो, आदेशिकके मले बिले सकलवु,
आगि सुभिज्ञवागि इरतक्कदाइरिन्द, परस्थल दल्लि, वहल दिवम् ता उ
यातक्के इरयेकु, होदकेलम्बवन्नु चिप्रदल्लि अनुकूलपडिसिकोरडु, स्थलक्के
सागिबुरुधन्ते माडिसूवडु ।

तारीक २६ माहे राजीमाल सहर मन् १२२० महम्मद

परीधावी सम्बत सरद माघ बहुल १४ लु खत्त सुब्राऊ मुनशी हजूर ।

वै है। इस पत्र व्यवहार से स्पष्ट है कि उस समय के जगद्गुरु गङ्गाराचार्य में और टीपू सुलतान में किस प्रकार का सम्बन्ध था।

टीपू के महल के अन्दर अनेक हिन्दू पुरोहित और ज्योतिषी रहा करते थे, और टीपू की ओर से यज्ञ, हवन, जप इत्यादि करते रहते थे। मरते दम तक टीपू ने ब्राह्मणों को दान दिए और हिन्दू ज्योतिषियों के आदेशानुसार यज्ञ हवन करवाए। भाद्रपद शुक्ला द्वितीया विरोधीकृत सम्बत्सर अर्थात् सन् १७६१ का लिखा हुआ जगद्गुरु के नाम टीपू का एक और पत्र हमारे पास मौजूद है, जिसमें टीपू ने अपने खर्च पर जगद्गुरु से 'शतचंडी सहस्र पाठ' की व्यवस्था कर देने की प्रार्थना की है।

नञ्जुनगुड, श्रीरङ्गपट्टन और मेलकोट इत्यादि के अनेक हिन्दू-मन्दिरों को टीपू ने अनेक बार नज़रें और जागीरें मन्दिरों का जागीर दीं। इनमें से बंगलोर में टीपू के ज़नाने महल के ठीक सामने श्रीवेङ्कटरामन्न स्वामी का मन्दिर, महल से मिला हुआ श्रीनिवास का मन्दिर, श्रीरङ्गपट्टन के महल के पास श्रीरङ्गनाथ स्वामी का मन्दिर और श्रीरङ्गपट्टन के अन्य अनेक मन्दिर आज तक टीपू की धार्मिक उदारता के साक्षी मौजूद हैं।

टीपू की धार्मिक उदारता के विषय में इससे अधिक सुबूत देने की आवश्यकता नहीं है। इस तरह के नरेश पर अपने तुच्छ स्वार्थ की दृष्टि से भूठे कलङ्क लगाना उसके, उसके देश और उसकी जाति के साथ घोर अन्याय करना है।

टीपू के शेष चरित्र के विषय में, उस समय के समस्त ऐतिहासिक उल्लेखों से साबित है कि टीपू एक अत्यन्त योग्य शासक और अपनी प्रजा का सच्चा हितचिन्तक था । उसकी सारी प्रजा उससे अत्यन्त प्रसन्न और सन्तुष्ट थी । किसानों का वह विशेष मित्र था । उसने अपने राज भर में इस बात की कड़ी आज्ञा दे रखी थी कि कोई पटेल, आमिलदार या अन्य सरकारी कर्मचारी प्रजा के किसी मनुष्य से किसी तरह की 'बेगार' न ले, यानी उसकी इच्छा के विरुद्ध कोई कार्य न करावे । लगान की वसूली में किसी प्रकार की भी सख्ती की इजाज़त न थी ।

टीपू का कोई बड़े से बड़ा कर्मचारी भी यदि प्रजा पर किसी तरह का अत्याचार करता तो टीपू उस सख्त से सख्त सज़ा देता था ।

हर गाँव के लोगों को अपने यहाँ के रस्म रिवाज सम्बन्धी या अन्य आपसी झगड़े स्वयं पञ्चायत द्वारा तय करने का अधिकार था और किसी राजकर्मचारी को उनमें दखल देने की इजाज़त न थी ।*

किसानों की बहबूदी के दूसरे तरीकों की ओर से भी टीपू वेखबर न था । हाल में मैसूर राज के अन्दर खेतों की आवपाशी और अन्य कामों के लिए कावेरी नदी के ऊपर एक बहुत बड़ा जलाशय

टीपू का एक
शिलालेख

* Tippu Sultan 1749-1799 A D by V Raghavendra Rao, M A
The Mysore Scout for July 1927

टीपू सुलतान का फारसी शिलालेख, नागरी अक्षरा म ।

या फत्ताहो !

विस्मिल्लाहिर्रहमानिर्रहाम

बतारीख विस्तीनहुम माहे तकी साल शदाब मन् १२२१ एक हजार दो सद् विस्तीयक वक्तुश मौलूद मोहम्मद सल्लल्लाहो अल्लेहेवमल्लम बमुताबिक विस्तीहफ्तुम शवेज़ीहिजा मन् १२१२ एक हजार दो सद् दोवाज़दह गोज़ दोशम्बा हिजरीय नववी अलस्मबाह पेशज़नुलूए आफ़ता दर तालए सौर व साअते ज़ोहरा शुरू शुद मुही के जेहने मगरिव दारुम्पल्लतनत बाक़ अस्त बक्रजले इलाही व एआनन-ए-रेमालत पनाही ख़लीफ़-ए-ज़मीनो-ज़माँ शहन्शाहँ दारे दौराँ जनाब ज़िल्लुल्लाहे मलेकिलमन्नान हज़रत टीपू सुलतान ख़लदल्लाहो मुल्कोहू व ख़िलाफ़तोहू दर दरिया-ए-कावेरी बिना फ़रमूदन्द, अशशुरुओ मिन्ना चल इतमामो अलल्लाहँ । दर रोज़े-बिना सम्शो क्रमर व जोहरओ मुश्तरी दर बुर्जे हमल करनुस्सादैन् मी दाख़तन्द । बेअ़ीनेही तथाला सिद्दे मज़कूर ता यौमुत्तनाद काएम व मानिन्दे बुरुजे मबाबित एवाहद बूद । बिना बर तय्यारीये सहे मरकूम उँचे के ज़र अज़ सरकारे खुदादाद लख़वहा ख़र्च शुदा महज़ फ़ी मबीलिह्नाह नमूदा शुद, सिवाए ज़राअते क़दीमो ज़दीद हर के दर ज़मीने ग़ैर मज़रू मज़रू कुनद दरो हासिल अज़ क़िस्मे अस्मारो ग़ल्ला सरकारे खुदादाद मिस्ले रेआयाए दीगर उक्चे के बाशद दराँ चहारूम हिस्सा फ़ी सवीलिह्ना मआफ़ अस्त, सँ हिस्सा व सरकारे खुदादाद बेदेहद व ज़मीन ज़राअते-नौ हर के मी कुनद ता क़यामे अरज़ो समा बर औलादो अख़क्रादे साहबे ज़राअत कायम व बहाल बाशद । अगर कसे नख़ल्लुल वरज़द मानए ई ख़ैराते ज़ारिया गरदद आं नाकस मिस्ले शैताने लईन् व दुश्मने वनीनौए बशर व नुफ़्रए मज़ारेईन् बल्के नुफ़्रए तमामीए मज़लूकीनस्त ।

व ख़त्ते सय्यद जाफ़र ।

तैयार हुआ है, जो भारत में अपनी किस्म का सबसे बड़ा जलाशय बताया जाता है। इस जलाशय की बुनियाद टीपू सुलतान ने रखी थी। इस बार जलाशय के लिए खुदाई होते समय एक पुराना पक्का बाँध दिखाई दिया, जिसकी नींव में से टीपू सुलतान के समय का फ़ारसी अक्षरों में खुदा हुआ एक शिलालेख मिला जो मैसूर में जलाशय की इमारत के फाटक पर सुरक्षित रखा हुआ है। इस शिलालेख का फ़ोटो हम इस पुस्तक के साथ दे रहे हैं। शिलालेख से मालूम होता है कि सब से पहले सन् १७६७ ई० में टीपू सुलतान ने अपने हाथ से इस विशाल जलाशय की नींव रखी थी। यह शिलालेख टीपू सुलतान ही के हाथ का रखा हुआ बाँध का बुनियादी पत्थर है। सब से विचित्र बात इस शिलालेख से यह मालूम होती है कि जब कि आजकल आवपाशी के हर नए प्रबन्ध के साथ साथ भूमि का लगान बढ़ा दिया जाता है, टीपू सुलतान ने जो 'लखूखा' रूप इस शुभ कार्य में खर्च किए वे केवल 'अल्लाह की राह पर' खर्च किए गए; यह आज्ञा दे दी गई कि जो किसान इस जलाशय की सहायता से नई ज़मीन में खेती बाड़ी करेंगे, उन्हें औरों की अपेक्षा अधिक लगान देने के स्थान पर अन्य किसानों से एक चौथाई कम लगान देना होगा, और ये ज़मीनें उन किसानों के कुलों में सदा के लिए पैतृक रहेंगी। इसी लेख में टीपू ने अपने वारिसों और भविष्य के शासकों को कड़ी से कड़ी कसमें दी हैं कि कोई इस 'अनन्त धर्मकार्य' में बाधा न डाले, यानी न उन किसानों की सन्तति से कभी ज़मीनें छीनी जावें और न कभी

का लगान बढ़ाया जावे। किन्तु दुर्भाग्यवश बाँध की बुनि खे जाने के दो साल के अन्दर ही टीपू की इस आज्ञा का फल एक ऐतिहासिक लेख से अधिक न रह गया।

फ़ारसी गिलालेख का हिन्दी अनुवाद इस प्रकार है :—

या अल्लाह (ये खोलने वाले यानी सब कठिनाइयों को दूर करने वाले ईश्वर) !

उस अल्लाह के नाम से जो रहमान और रहीम है !

सन् १२२१ शादाद (सौर), जो मोहम्मद साहब—ईश्वर उनकी आत्मा को शान्ति दे—के जन्म से शुरू हुआ, उसके तकी (ज्येष्ठ) महीने की २६ तारीख को, तदनुसार शब २७ ज़िलहिज्ज सन् १२१२ हिजरी (चान्द्र), सोमवार के दिन, बहुत सवेरे, सूर्योदय से पहले, वृषभ लग्न और शुक्र बड़ी के प्रारम्भ में, ईश्वर की कृपा और रसूल की सहायता से, ज़मीन और ज़माने के खलीफा चक्रवर्ती शहनशाह, जनाब हजरत टीपू सुलतान ने,—जो साया हैं उस अल्लाह का जो सब का मालिक है और सब का दाता है, ईश्वर सदा उनके राज्य और उनकी खिलाफत को बनाए रखे,—कावेरी नदी के ऊपर राजधानी के पश्चिम में 'मुही' (अर्थात् जान डालने वाला) नामक बाँध की नींव रखी। शुरू करना हमारा काम है, पूरा करना अल्लाह के हाथ में है।

जिस शुभ दिन नींव रखी गई उस दिन सूर्य, चन्द्रमा, शुक्र और बृहस्पति, चारों का मेष राशि में एक घर के अन्दर



कृष्ण राजा सागर, जिसके बाँध की नींव दीपू सुलतान ने रखी थी

[The "D"]



शुभ योग था। अल्लाह ताला की मदद से यह बाँध क्रयामत के दिन तक क्रायम और स्थिर तारों के समान अटल रहे।

इस बाँध की तैयारी में जो लख्ख्वा रुपए सरकार खुदादाद ने खर्च किए, वे केवल अल्लाह की राह में खर्च किए गए हैं। मिवाय इस समय की पुरानी या नई खेती बाड़ी के, जो कोई मनुष्य कि पड़ती जमीन में (इस नए जलाशय के जल की सहायता से) खेती बाड़ी करेगा, अपनी जमीन के फलों या नाज की पैदावार का जो भाग आम तौर पर नियम के अनुसार दूसरी प्रजा सरकार को देती है, उस भाग का वह केवल तीन चौथाई खुदादाद सरकार को दे और बाक़ी एक चौथाई अल्लाह की राह में माफ़ है। और जो कोई मनुष्य कि नई जमीन में खेती बाड़ी करेगा उसकी औलाद और उसके वारिसों के पास वह जमीन पीढ़ी दर पीढ़ी उस समय तक क्रायम व बहाल रहेगी जिस समय तक कि जमीन और आसमान क्रायम हैं। अगर कोई शख्स इसमें रुकावट डाले या इस अनन्त खैरात में बाधक हो तो वह कमीना, शैतान एमलऊन के समान, मनुष्य जाति का दुश्मन और किसानों की नसल का बल्कि समस्त प्राणियों की नसल का दुश्मन समझा जायगा।

लिखा सय्यद जाफ़र

नेस्सन्देह इस राजकीय लेख के भावों का आजकल के राजकीय में मिल सकना नामुमकिन है।

राज के उद्योग धन्धों और व्यापार को टीपू ने अपूर्व उन्नति दी। खास कर मैसूर के अन्दर सूती, ऊनी और रेशमी कपड़ों के उद्योग न जितनी तरकी टीपू के समय में की, उतनी उससे पहले या उसके बाद आज तक कभी नहीं की। उसके लोहे इत्यादि के कारखानों में अन्य चीजों के अलावा बढ़िया से बढ़िया तोपें और दोनली तथा तीन नली बन्दूकें ढलती थीं।

उद्योग धन्धों की तरकी

टीपू स्वयं विद्वान् था और विद्या और विद्वानों से उसे बड़ा प्रेम था। विद्वान् परिदत्तों और मौलवियों दोनों टीपू का विद्या प्रेम का उसके दरबार में जमघट रहा करता था। उसका विशाल पुस्तकालय असंख्य, अमूल्य और अलभ्य

टीपू का विद्या प्रेम

पुस्तकों से भरा हुआ था। उसकी समस्त प्रजा सशस्त्र और सन्नद्ध थी, और उसके राज में चारों ओर वह खुशहाली नज़र आती थी जो आस पास के अंगरेजी इलाक़े में कहीं देखने को भी न मिलती थी।

टीपू का व्यक्तिगत जीवन अत्यन्त सरल, शुद्ध और संयमी था।

व्यक्तिगत चरित्र

उसका आहार अधिकतर दूध, बादाम और फल थे। शराब और अन्य मादक द्रव्यों से उसे सख्त परहेज़ था। यहाँ तक कि उसने अपने राज भर में हर तरह की मदिरा और मादक द्रव्यों का बनना विकना क़तई बन्द कर रक्खा था। स्त्री जाति के सतीत्व की रक्षा का उसे ज़बरदस्त ख़याल रहता था। अपनी लड़ाइयों में वह इसका खास ख़याल रखता था कि उसके सिपाही इस विषय में कोई ग़लती न

कर बैठें। यदि कभी किसी से इसके विपरीत आचरण हो जाता था तो टीपू अपराधी को कड़े से कड़ा दण्ड देता था। मराठों के साथ उसके संग्रामों में कम से कम दो बार अनेक मराठा स्त्रियाँ, जिनमें कुछ सरदारों की पत्नियाँ भी थीं, उसकी सेना के हाथों में आ गई। दोनों बार टीपू ने उन स्त्रियों को बड़े आदर के साथ अलग खेमों में रखवा और फिर जब कि अभी युद्ध जारी ही था, उन्हें पालकियों में बैठाकर अपनी सेना की हिफाज़त में मराठों के खेमों तक पहुँचवा दिया।*

इस सब के अलावा टीपू अपने बाप के समान वीर योद्धा और ऊँचे दर्जे का सेनापति था। १७ साल की अल्प आयु से ही उसने संग्राम विजय करने शुरू कर दिए थे। पिता ही के समान वह आज़ादी का सच्चा प्रेमी और देश के अन्दर विदेशियों की साम्राज्य पिपासा का पक्का दुश्मन था। अपने समय का वही एकमात्र भारतीय नरेश था, जिसके पास विदेशियों के मुक़ाबले के लिए सुसन्नद्ध और प्रबल जलसेना थी, क्योंकि मराठों की जलसेना उस समय तक काफ़ी घट चुकी थी। वास्तव में हैदर और टीपू से बढ़कर शत्रु अंगरेजों को भारत में कोई नहीं मिला। टीपू के विरुद्ध अंगरेज इतिहास लेखकों के विष उगलने की यही एक मात्र वजह है।

किन्तु टीपू अपने समस्त सामन्तों और अनुयायियों को उस टीपू की असफलता तरह वफ़ादारी और ख़ैरख़्वाही के पाश में बाँध के कारण कर न रख सका, जिस तरह के पाश में हैदर

* *Tipu Sultan*, By Colonel Miles pp 75, 81, 95, 96, 201 and 202

अली ने उन्हें बाँध रक्खा था। इसके कई सबब हो सकते हैं। एक इतिहास लेखक लिखता है कि हैदर अपने जिन बागी मुल्ताज़िम्ओं को एक बार बरखास्त कर देता था उन्हें दोबारा अपने यहाँ न रखता था। किन्तु टीपू का व्यवहार इसके विपरीत था। वह इस तरह के आदमियों को एक बार सज़ा देकर उन्हें फिर बहाल कर देता था। इस इतिहास लेखक की राय है कि यह एक त्रुटि ही टीपू के नाश का कारण हुई।

असलीयत यह है कि विश्वासघात का जो पौधा हैदरअली के रहते हुए मैसूर की भूमि में न फल सका, वह धीरे धीरे टीपू के शत्रुओं के लगातार परिश्रम और लिश्वन द्वारा टीपू के समय में आकर फल देने लगा। सम्भव है कि देशघातकता के उस महान् शाप से भारतीय आत्मा को मुक्त करने के लिए—जिसने कि वास्तव में वीर टीपू की शक्ति को चारों ओर से घेर कर चकनाचूर कर दिया—भारत का एक बार विदेशी शासन के कटु अनुभवों में से निकलना आवश्यक था। जो कुछ हो, टीपू वीर, योग्य और अपनी प्रजा का सच्चा हितैषी था। उसके शत्रु भी इस बात से इनकार नहीं कर सकते कि उसने अपने रुधिर के अन्तिम बिन्दु से अपने देश की स्वाधीनता की रक्षा का प्रयत्न किया। उसने कभी किसी के साथ दगा नहीं की। उसकी मृत्यु एक आदर्श वीर की मृत्यु थी। भारत की स्वाधीनता के रत्नों में उसका पद अत्यन्त ऊँचा था और संसार के स्वतंत्रता के 'शहीदों' में उसका नाम सदा के लिए यादगार रहेगा।

हमें दुःख और लज्जा के साथ यह स्वीकार करना पड़ता है कि

उसके चरित्र की
सबसे बड़ी
विशेषता

औरज़ेङ्गब की मृत्यु के समय से सन् १८५७ के
स्वाधीनता संग्राम तक अंगरेजों और भारत के
सम्बन्ध के डेढ़ सौ वर्ष के राजनैतिक इतिहास
में हमें हैदर और टीपू दो और केवल दो, व्यक्ति

ही ऐसे नज़र आते हैं जिन्होंने कभी किसी अवसर पर भी अपने
किसी देशवासी के विरुद्ध विदेशियों के साथ 'समझौता' करना
अङ्गीकार नहीं किया। विशेष कर टीपू यदि चाहता तो इस उपाय
द्वारा आसानी से अपनी सत्ता के कुछ न कुछ अवशेष और सौ दो
सौ साल के लिए छोड़ सकता था। वह मर मिटा, किन्तु मरते मरते
उसने अपने दामन पर यह दाग लगाने नहीं दिया। ध्यान पूर्वक
खोज करने पर भी इन डेढ़ सौ साल के अन्दर हमें कोई और हिन्दू
या मुसलमान, नरेश या नीतिज्ञ ऐसा नहीं मिलता जिसका चरित्र
इस सम्बन्ध में सर्वथा निष्कलंक रहा हो।

टीपू की मृत्यु के बाद उसकी समाधि के ऊपर एक कवि ने
मृत्यु की तारीख लिखते हुए कहा है—

चुं आँ मर्द मैदों निहाँ शुद ज़ दुनिया,

यके गुफ्त तारीख़ शमशीर गुम शुद।

अर्थात्—जिस समय वह वीर संसार की दृष्टि से अतीत हुआ,
किसी ने तारीख़ के लिए ये शब्द कहे—'शमशीर गुम शुद',*—
अर्थात् तलवार गुम हो गई।

❀ इन फ़ारसी शब्दों से टीपू की मृत्यु का सन् निकलता है।


मृत्यु के २४ साल बाद उसकी याद में उसके किसी ने एक मरसीया लिखा । इस मर्मस्पर्शी मरसीये के के अन्त में एक अनुपद आता है, जिसका अन्तर यह है—

“अल्लाह ! इस तरह मर जाना अच्छा है,

“जब कि युद्ध के बादल हमारे सरो पर खून बरसा रहे हों,

“बजाय इसके कलंक की ज़िन्दगी बसर की जावे,

“और सन्ताप और लज्जा के साथ उन्न काटी जावे ।”





स्तनी पोशाक में लखनऊ का रेज़िडेंट सर जॉन रसल
और उसका मुन्शी अलताफ़ हुसेन

he Co - ies - of the ane-to-V - tor - A - no - al Cal u

सोलवाँ अध्याय

अवध और फ़र्रुखाबाद

अवध की धन सम्पन्न भूमि उन दिनों 'हिन्दोस्तान का बाग़' कहलाती थी। अवध का लोभ विदेशी कम्पनी के प्रतिनिधियों के लिए कोई मामूली लोभ न था। अवध के नवाब के साथ कम्पनी की सब से पहली सन्धि बक्सर की लड़ाई के बाद सन् १७६५ में हो चुकी थी। उस समय से ही कम्पनी का एक अंगरेज़ रेज़िडेंट अवध के नवाब के दरबार में रहा करता था।

भारत के समस्त राजदरबारों में उस समय अंगरेज़ रेज़िडेंट हिन्दोस्तानी ढंग से रहते थे, हिन्दोस्तानी पोशाक पहनते थे और अपने यहाँ हिन्दोस्तानी मुन्शी नौकर रखकर उनसे हिन्दोस्तानी भाषाएँ और हिन्दोस्तानी रहन सहन के तरीक़े सीखते थे।

इन रेजिडेंटों का मुख्य कार्य हर भारतीय दरबार के अन्दर वहाँ के नरेश के विरुद्ध साजिश करना और दरबार में आपसी फूट डलवाना होता था। धीरे धीरे अवध के अन्दर भी रेजिडेंट की साजिशें और उनका प्रभाव बढ़ता चला गया। उसके बाद अवध के नवाब के साथ लॉर्ड कॉर्नवालिस और सर जॉन शोर की ज्यादतियों का बयान ऊपर किया जा चुका है। टीपू और उसकी सल्तनत का अन्त कर देने के बाद मार्किंस वेल्सली की दृष्टि भी अवध की ओर गई।

सन् १७६८ में सर जॉन शोर ने नवाब वज़ीरअली को कैद करके बनारस भेज दिया था और सआदतअली को उसकी जगह नवाब बनाकर उसके साथ एक नई सन्धि की थी, जिसे “विरस्थायी मित्रता” (Perpetual friendship) की सन्धि लिखा गया है। इस सन्धि की १७ वीं धारा में दर्ज है—

“कम्पनी की सरकार और नवाब की सरकार दोनों के बीच समस्त व्यवहार अत्यन्त प्रेम और मित्रता के साथ हुआ करेगा; और अपने घरेलू मामलों, अपनी पैतृक सल्तनत, अपनी सेना और अपनी प्रजा पर नवाब का अनन्य अधिकार रहेगा।” सआदतअली ने सन्धि की शर्तों का पूरी ईमानदारी के साथ पालन किया। किन्तु इस सन्धि को अभी दो साल भी न हुए थे कि वेल्सली ने उसे तोड़ने के लिए बहाने ढूँढ़ना शुरू किया।

वज़ीरअली इस समय बनारस में कैद था। चेरी नामक एक

अंगरेज़ उसकी देख रेख करता था। कहा गया कि वज़ीरअली अवध के कुछ सरदारों के साथ गुप्त साज़िश वज़ीरअली से कर रहा है। इस पर वज़ीरअली को बनारस से कलकत्ते भेजने का हुकुम हुआ। इसी पर वज़ीरअली और चेंरी में कुछ कहा सुनी हो गई। यहाँ तक कि किसी बात पर वज़ीरअली ने अपनी तलवार खींच ली और चेंरी और उसके साथ के दो और अंगरेज़ों को वहीं ख़त्म कर दिया। वज़ीरअली बनारस से भाग कर अवध पहुँचा। कुछ और अवधनिवासी जो ज़ाहिर है इस बात को महसूस कर रहे थे कि अंगरेज़ों ने वज़ीरअली के साथ अन्याय किया है, अब उसके साथ मिल गए। इन लोगों ने अवध के कुछ इलाक़ों को अपने अधीन कर लिया।

नवाब सआदतअली ने कम्पनी की उस सबूसीडीयरी सेना की सहायता से, जिसके खर्च के लिए सन् १७६८ की सन्धि के अनुसार सआदतअली को ७६ लाख ६० सालाना देने पड़ते थे, इस बग़ावत को शान्त कर दिया। किन्तु बेलसली को अपनी इच्छा पूरी करने के लिए यह ख़ास्ता अच्छा अवसर मिल गया।

इस घटना के आधार पर ५ नवम्बर सन् १७६६ को बेलसली ने नवाब सआदतअली को एक पत्र लिखा, जिसमें सआदतअली को यह सलाह दी कि आप अपने यहाँ की सेना में अमुक अमुक 'सुधार' कीजिये। इन सुधारों का मतलब केवल यह था कि नवाब के पास अभी तक जो कुछ अपनी सेना रहा करती थी, उसमें से

केवल थोड़ी सी रखकर जितनी कि मालगुजारी वसूल करने या शाही जलसों आदि के लिए आवश्यक हो, बाकी तमाम तोड़ दी जाय और उसकी जगह कम्पनी की कुछ पैदल और कुछ सवार पलटनें और बढ़ा दी जावें, जिनका खर्च ७६ लाख की रकम के अलावा नवाब अदा किया करे।*

नवाब सआदतअली इस नई तजवीज़ को सुनकर चकित रह गया। उसने अपने एतराज़ लिखकर भेजना चाहा। किन्तु वेल्सली ने, बिना नवाब को जवाब का समय दिए, एक नई पलटन नवाब के इलाके में खाना कर दी, और नवाब को उसके खर्च के लिए ज़िम्मेदार करार दिया। इसके बाद एक दूसरी पलटन तैयार कर ली गई और यह आज्ञा दी गई कि पहली के अवध पहुँचते ही यह दूसरी पलटन भी अवध के लिए खाना हो जावे।

इस पर नवाब सआदतअली ने ११ जनवरी सन् १८०० को एक विस्तृत, स्पष्ट, तर्कयुक्त और नम्रता पूर्ण पत्र उस समय के रेज़िडेंट स्कॉट की मार्फत वेल्सली के पास भेजा। इस पत्र में नवाब सआदतअली ने अंगरेजों और अवध के नवाबों के पुराने सम्बन्ध का जिक्र करते हुए यह दिखलाया कि अवध की सेना को तोड़ देने का नतीजा सल्तनत के हजारों पुराने वफ़ादार नौकरी को बेरोज़गार कर देना होगा, जिसका असर प्रजा के ऊपर बड़ा अहितकर होगा। सआदतअली ने लिखा कि—“सब से ज़्यादा

नवाब सआदतअली
का पत्र और
वेल्सली का जवाब

* *Diaries in Enclaves* by Major Bird

मुझे इस बात का खयाल है कि इस काम से कम्पनी के एतबार और उसकी इज्जत में फ़रक आ जायगा और स्वयं मेरी न फिर अपनी मुल्क में कोई इज्जत रह जायगी और न बाहर। x x x यदि ऐसा हुआ तो इन प्रान्तों में मेरी हुक्मत का अन्त हो जायगा।” नवाब ने वेल्सली को विश्वास दिलाया कि—“अपने मसनद पर बैठने के समय मैंने कम्पनी के साथ जो सन्धि की है उसमें मैं कभी बाल भर भी इधर उधर न हूँगा; और x x x मुझे विश्वास है कि कम्पनी का इरादा भी उस सन्धि से फिरने का नहीं है।” सन् १७६८ की सन्धि का हवाला देते हुए नवाब सआदतअली ने दिखाया कि कम्पनी की मौजूदा माँग अनावश्यक, अनुचित और सन् १७६८ की सन्धि के साफ़ विरुद्ध है। उस सन्धि की १७ वीं धारा में लिखा था कि—“अपने घरेलू मामलों, अपने पैतृक राज, अपनी सेना और अपनी प्रजा पर नवाब का अनन्य अधिकार रहेगा।” सआदतअली ने पूछा कि—“यदि अपनी सेना का इन्तज़ाम तक मेरे हाथों में छीन लिया गया तो मैं पूछता हूँ कि अपने घरेलू मामलों, अपने पैतृक राज, अपनी सेना और अपनी प्रजा पर मेरा अधिकार कहाँ रहा ?”

अन्त में नवाब सआदतअली ने लिखा कि—“ऊपर लिखे कारणों से और कम्पनी सरकार की उदारता और आपकी इनायत से मुझे यह आशा है कि आप मेरी मित्रता और वफ़ादारी पर हर मौक़े के लिए पूरा एतबार करते हुए उस सन्धि के अनुसार मेरे राज, मेरी सेना और मेरी प्रजा के ऊपर मेरा पूरा अधिकार कायम रहने देंगे।”

इस लम्बे पत्र के और अधिक वाक्य नकल करने की आवश्यकता नहीं है। लखनऊ ही के असिस्टेंट रेजिडेण्ट मेजर बर्ड का बयान है कि नवाब सआदतअली के एतराज़ "जैसे जायज़ और तर्कयुक्त थे वैसे ही न्यायपूर्ण भी थे" और मेजर बर्ड ही के शब्दों में वेल्सली का उत्तर "अहंकारयुक्त" था।*

वेल्सली के उत्तर का सारांश यह था कि सआदतअली का पत्र इतने गुस्ताखी के शब्दों में लिखा हुआ है कि गवर्नर जनरल को उसे लेंने से इनकार है, पत्र नवाब को वापस कर दिया जाय, और यदि नवाब ने फिर इसी तरह अंगरेज़ सरकार की न्यायप्रियता और ईमानदारी पर शक ज़ाहिर किया तो उसे उचित दण्ड दिया जायगा।

नवाब सआदतअली और वेल्सली के इस पत्र-व्यवहार के सम्बन्ध में इतिहास लेखक जेम्स मिल इतिहास लेखक मिल की राय लिखता है—

"दो पक्षों में एक सन्धि होती है। एक पक्ष अपनी ओर से सन्धि की सब शर्तों को इतने ठीक समय पर पूरा कर देता है कि जो उसकी स्थिति के अनुषंग के लिए बिल्कुल बेमिसाल है। दूसरा पक्ष सन्धि का घोर उल्लंघन करना चाहता है, या कम से कम पहले पक्ष को उसका कार्य सन्धि का घोर उल्लंघन मालूम होता है। पहले पक्ष को दूसरे

* "To this remonstrance, as reasonably stated as it was justly founded, the following thoughtful reply was made by the Governor General
—*Ducot in Exultis* by Major Bird

पक्ष के व्यवहार में और सन्धि में साफ़ विरोध दिखाई देता है। उस विरोध को वह स्पष्ट किन्तु अत्यन्त विनीत शब्दों में दर्शाता है। उन शब्दों से दूसरे की ओर अनादर के स्थान पर पहले पक्ष ही के गिड़गिड़ाने की कहीं अधिक बू आती है। इस पर दूसरा पक्ष कहता है कि यह मेरी न्यायप्रियता और ईमानदारी पर शक करना है। पहला पक्ष जब दूसरे पक्ष की इच्छा पूरी करने से इनकार करता है तो उसे दण्ड देने का इरादा किया जाता है, और इस दण्ड के लिए यदि पहले कोई दोष उस पक्ष का न भी दिखवाया जा सकता था तो अब यह शक करना एक ऐसा अपराध उससे हो गया जो शायद किसी भी सज़ा से नहीं कट सकता। ज़ाहिर है कि इस ढंग से कभी भी और किसी भी सन्धि को तोड़ने के लिए बहाना निकाला जा सकता है। जिस पक्ष को हानि सहनी पड़ती है, यदि वह बिना एतराज़ किए सर झुका दे तो कहा जाता है कि उसको रज़ामन्दी है, और यदि वह शिकायत करे तो उस पर यह इलज़ाम लगाया जाता है कि तुम सबल पक्ष की न्यायप्रियता और ईमानदारी पर शक ज़ाहिर करने हो; और यह एक इतना ज़बरदस्त अपराध गिना जाता है कि इसके बाद ऐसे निकम्मे मनुष्य की ओर सबल पक्ष की कोई ज़िम्मेदारी रह ही नहीं जाती।”*

* “A party to a treaty fulfils all its conditions with a punctuality which, in his place was altogether unexampled—a gross infringement of that treaty, or at least what appears to him a gross infringement is about to be committed on the other side, he points out clearly—but in the most humble language, savouring of abjectness much more than disrespect, the inconsistency which appears to him to exist between the treaty and the conduct thus is represented by the other party as an impeachment of their honor and justice, and if no guilt existed before to form a ground for punishing the party who declines compliance with their will, a guilt is now

इसके बाद २२ जनवरी सन् १८०१ को लॉर्ड वेल्सली ने नवाब

सआदतअली को एक दूसरा पत्र लिखा कि—

नवाब के साथ

खुली ज़बरदस्ती

“या तो कुछ सालाना पेनशन लेकर सल्तनत

से अलग हो जाओ और या जो दो नई अंगरेजी

पलटने अवध भेजी जा चुकी हैं उनके बदले में अपना आधा

राज कम्पनी के हवाले कर दो।” इस दूसरे मज़मून की सन्धि का

एक मसौदा तैयार करके गवर्नर जनरल ने पहले से रेज़िडेण्ट

के पास भेज दिया।

नवाब ने बार बार एतराज किया, किन्तु वेल्सली ने २८ अप्रैल

सन् १८०१ को रेज़िडेण्ट को लिख दिया कि यदि नवाब रजामन्दी

से अपना आधा राज हवाले न कर दे तो “सेना द्वारा उस पर

क़ब्ज़ा कर लिया जाय।” इन पत्रों में वेल्सली ने यह भी स्पष्ट

लिख दिया कि मेरी आन्तरिक इच्छा यह है कि—“नवाब की

सैनिक शक्ति को ख़त्म कर दिया जाय” और “अवध की सारी

सल्तनत पर दीवानी और फ़ौजदारी शासन का अनन्य अधिकार

कम्पनी के हाथों में ले लिया जाय।

अंगरेज़ कम्पनी के ऊपर अवध के नवाबों के बेशुमार अहसान

corrupted which hardly any punishment can expiate. This, it is evident is a course by which no infringement of a treaty can ever be destitute of a justification. If the party injured submits without a word, his consent is alleged. If he complains, he is treated as impeaching the honor and justice of his superior, a crime of so prodigious a magnitude as to set the superior free from all obligation to such a worthless connection.”—*History of British India* by James Mill, vol. vi, p. 191

थे। किन्तु इस समय सआदतअली चारों ओर कम्पनी की सेनाओं से घिरा हुआ था। अपने और अपने कुल के चिर मित्रों की ओर से इस अचानक व्यवहार को देख कर नवाब सआदतअली एक दिन बातचीत में चिल्ला पड़ा—“हकीकत में यही हाल रहा तो बाकी का मुल्क मुझसे छिन जाने में भी ज्यादा देर न लगेगी।” रेज़िडेण्ट स्कॉट ने और गवर्नर जनरल के प्राइवेट सेक्रेटरी और सगे भाई हेनरी वेल्सली ने बड़े जोरों के साथ नवाब को विश्वास दिलाया कि बाकी राज पर आप के अनन्य अधिकार में कभी कोई हस्तक्षेप न किया जायगा। सआदतअली ने बेज़ार होकर मसनद से बिलकुल दस्तबर्दार होने की इच्छा प्रगट की और कहा कि—“मुझे फ़ौरन इजाज़त दी जाय कि मैं सफ़र और हज के लिए परदेस को निकल जाऊँ, क्योंकि अब यहाँ की रिआया की मुंह दिखाना मेरे लिए ज़िल्लत है।”

किन्तु नवाब सआदतअली का यह निश्चय केवल दार्शनिक
नैराश्य का नतीजा था। अन्त में कोई खास न
अवध की आधी
रियासत का नवाब
से छीन लिया
जाना
देख १४ नवम्बर सन् १८०१ को नवाब सआदत
अली ने गवर्नर जनरल वेल्सली के भेजे हुए
सन्धिपत्र पर दस्तख़त कर दिए। इस नई सन्धि
द्वारा नवाब सआदतअली ने अपनी सल्तनत
का आधा, किन्तु अधिक उपजाऊ हिस्सा, जिसकी सालाना
आमदनी उस समय एक करोड़ ३५ लाख रुपए थी और जिससे
आजकल के ‘संयुक्त प्रान्त’ की बुनियाद पड़ी, सदा के लिए कम्पनी

के हवाले कर दिया। मार्क्स वेल्सली ने अपने भाई हेनरी वेल्सली को इस नए ब्रिटिश प्रान्त का पहला लेफ्टिनेण्ट गवर्नर नियुक्त किया।

६ मार्च सन् १८०८ को इंगलिस्तान की पार्लिमेण्ट के अन्दर वक्तृता देते हुए लॉर्ड फॉकस्टोन ने इस घटना के सम्बन्ध में नवाब सआदतअली की ईमानदारी, उसके धैर्य और उसकी परवशता तथा मार्क्स वेल्सली की बेईमानी और उसके खुले अन्याय को अत्यन्त स्पष्ट शब्दों में स्वीकार किया और विस्तार के साथ हवाले देकर साबित किया।

एक दूसरे मेम्बर आर० थॉर्नटन ने पार्लिमेण्ट के अन्दर इस सन्धि के विषय में कहा :—

‘सन्धि’ अथवा
‘डाका’

“यदि यह ‘सन्धि’ थी, तो फिर खुले मैदान से जाते हुए किसी मुसाफ़िर के ऊपर किसी डाकू के दूट पड़ने और उसे लूट लेने को भी ‘सन्धि’ का नाम दिया जा सकता है।”*

जिस तरह वारन हेस्टिंग्स के अत्याचारों के लिए पार्लिमेण्ट में मुक़दमा चलाया गया था उसी तरह इस बार वेल्सली के इस अन्याय के लिए वेल्सली पर मुक़दमा चलाया गया। कुछ उदार अंगरेज़ों ने पूरी तरह सारे मामले की पोल खोली और बड़ी बड़ी धुआधार वक्तृताएं हुईं। ३ साल तक मुक़दमा चला, अन्त में

* “

one might as well call a robbery committed by a footpad on a traveller on Hanslow Heath, a treaty !”—R. Thornton before the British Parliament

पार्लिमेण्ट ने वेल्सली को दण्ड देने के स्थान पर ब्रिटिश साम्राज्य की इस सच्ची सेवा के बदले में उसे “धन्यवाद” देने का एक प्रस्ताव पास किया।

इसके छै महीने के अन्दर वेल्सली ने एक दूसरी छोटी सी

रियासत फ़र्रुखाबाद पर कब्ज़ा किया।

फ़र्रुखाबाद की
रियासत का
अन्त

फ़र्रुखाबाद अवध की एक सामन्त रियासत

थी। वहाँ के नवाब चार लाख रुपए सालाना

बतौर खिराज अवध के नवाब को दिया करते

थे। एक अंगरेज़ रेज़िडेण्ट भी फ़र्रुखाबाद के दरबार में रहा करता

था। इस अंगरेज़ रेज़िडेण्ट ने रियासत के प्रबन्ध में इस तरह

दखल देना शुरू किया और इस तरह की ज़्यादातियाँ कीं कि

फ़र्रुखाबाद के नवाब और अवध के नवाब दोनों को सख्त एतराज़

हुआ। मजबूर होकर सन् १७८७ में लॉर्ड कॉर्नवालिस ने रेज़िडेण्ट

को वापस बुला लिया और यह वादा किया कि आइन्दा न कोई

रेज़िडेण्ट फ़र्रुखाबाद भेजा जायगा और न रियासत के मामलों में

किसी तरह का दखल दिया जायगा।

नवम्बर सन् १८०१ में लॉर्ड वेल्सली ने इस वादे के विरुद्ध अपने भाई हेनरी वेल्सली को फ़र्रुखाबाद भेजा और उसे हिदायत की कि तुम किसी तरह वहाँ के नवाब इमदादहुसेन खाँ को इस बात पर राज़ी कर लो कि वह एक लाख रुपए सालाना पेनशन लेकर अपनी तमाम रियासत सदा के लिए कम्पनी के हवाले कर दे और उससे लिखवा कर दस्तख़त करा लो। नवाब इमदादहुसेन

खाँ अभी हाल ही में बालिग हुआ था। गवर्नर जनरल ने हेनरी वेल्सली को आदेश दिया कि इमदादहुसेन खाँ के रिश्तेदारों, सलाहकारों और दोस्तों में से जो इस काम में अंगरेज़ों की मदद करने को तैयार हों, उन्हें काफ़ी इनाम देने के वादे कर लेना और जो ग़ज़ी न हों उन्हें खूब डर दिखलाना।

इस पर भी नवाब इमदादहुसेन खाँ का इस तरह के पत्र पर दस्तख़त कर देना इतना आसान न था। गवर्नर जनरल के हुकुम से इमदादहुसेन खाँ को लखनऊ बुलाया गया। इसके बाद साज़िश, चोरी और जालसाज़ी से मिलाकर काम लिया गया। यहाँ तक कि लखनऊ पहुँचते ही इमदादहुसेन खाँ ने देखा कि उसके दस्तख़त की मोहर किसी तरह उसके बक्स से उड़कर खुद बख़ुद लखनऊ के अंगरेज़ रेज़िडेंट के मकान में पहुँच गई। जो कुछ हो, कहा जाता है कि ४ जून सन् १८०२ को बरेली पहुँच कर नवाब इमदादहुसेन खाँ ने अपने और अपनी औलाद के लिए १ लाख = हजार रुपये सालाना पेनशन लेकर अपनी तमाम रियासत अपने दस्तख़त से सदा के लिए अंगरेज़ कम्पनी के सुपुर्द कर दी।

हेनरी वेल्सली ही फ़रूखाबाद रियासत का पहला अंगरेज़ शासक नियुक्त हुआ।



सत्रवाँ अध्याय

तञ्जोर राज का अन्त

भारत के दक्खिन में तञ्जोर एक छोटी सी मराठा रियासत थी,
जिसे १७ वीं सदी के मध्य में छत्रपति शिवाजी
अंगरेजों के ऊपर तञ्जोर के राजा के अहसान के बाद तञ्जोर का राज शिवाजी के एक मौतेले भाई वेङ्गोजी को मिला।

इतिहास लेखक विलियम हिके लिखता है—

“अपने सब और हर तरह के कार बार में तञ्जोर के राजा इतनी ईमानदारी का व्यवहार करते थे, जो केवल सच्चाई के असूल से ही उत्पन्न हो सकती थी। ज़ाहिर है कि उन्होंने सच्चाई ही को अपना असूल बना रखा था। जब अंगरेज दक्खिनी भारत में पहुँचे और उन्होंने इस देश में बसना चाहा तो उनके सब से पक्के और सब से सच्चे दोस्त तञ्जोर ही के राजा थे।”❀

* *The Tanjore Marhatta Principality in Southern India*—by William Hickey, p. 2

इतिहास लेखक टॉरेन्स लिखता है—

“करमण्डल तट पर अंगरेज़ों के सब से पहले मददगारों में तञ्जोर का राजा था।”*

प्रसिद्ध भारतीय विद्वान् महादेव गोविन्द रणाडे ने अपनी पुस्तक में लिखा है—

“करनाटक की समस्त लड़ाइयों में तञ्जोर की सेना ने फ़्रांसीसियों के विरुद्ध अंगरेज़ों के पक्ष में बड़े महत्व का भाग लिया।”†

टॉरेन्स लिखता है कि सन् १७४२ में तञ्जोर का राजा साहूजी किसी आपसी झगड़े के कारण गद्दी से उतार दिया गया और राजा प्रतापसिंह उसकी जगह बैठा। अंगरेज़ों ने प्रतापसिंह को राजा स्वीकार कर लिया। सात साल से ऊपर तक अंगरेज़ों और प्रतापसिंह में मित्रता रही, यहाँ तक कि इस बीच प्रतापसिंह ने फ़्रांसीसियों के विरुद्ध अंगरेज़ों को मदद दी।

इसके बाद अंगरेज़ों ने बिना किसी वजह के प्रतापसिंह के विरुद्ध पिछले राजा साहूजी के साथ गुप्त पत्र व्यवहार शुरू किया। दोनों में सौदा हो गया। अंगरेज़ों ने प्रतापसिंह को गद्दी से उतार कर साहूजी को फिर से गद्दी पर बैठा देने का वादा किया, और इसके बदले में साहूजी ने अंगरेज़ों का सारा खर्च और उसके अलावा

* *Empire in Asia etc.* — by Torrens

† *The Rise of the Marhatta Power* — by Ranade p. 250

देवीकोट का क़िला और उसके आस पास की कुछ जागीर कम्पनी को देने का वादा किया।

प्रतापसिंह कम्पनी का मित्र था। टॉरेन्स लिखता है कि प्रताप सिंह के खिलाफ़ कोई बहाना अंगरेजों के पास न था फिर भी थोड़े से धन और जागीर के लालच में प्रतापसिंह को गद्दी से उतारने के लिए कम्पनी की सेना भेज दी गई। इस सेना को प्रतापसिंह से हार खाकर लौट आना पड़ा। फिर एक दूसरी सेना भेजी गई। इस दूसरी सेना ने साहूजी का भी साथ छोड़कर सबसे पहले देवीकोट के क़िले को घेरा और उस पर क़ब्ज़ा कर लिया।

किन्तु प्रतापसिंह का बल बढ़ा हुआ था। देवीकोट पर क़ब्ज़ा करते ही अंगरेजों ने प्रतापसिंह के साथ सुलह साहूजी के साथ विश्वासघात की बातचीत शुरू की। सुलह हो गई। अंगरेजों ने साहूजी का पक्ष छोड़ दिया और वादा किया कि हम अब कभी राजा प्रतापसिंह का विरोध न करेंगे। प्रतापसिंह ने इसके बदले में देवीकोट और उसके पास के कुछ इलाक़ों पर बतौर जागीर कम्पनी का क़ब्ज़ा रहने दिया। जिस साहूजी का पक्ष लेकर अंगरेजों ने यह लड़ाई छेड़ी थी उसे अब उन्होंने स्वयम् कैद कर लिया और राजा प्रतापसिंह के ख़र्च पर उसे अपने यहाँ नज़रबन्द रखने का वादा किया। टॉरेन्स लिखता है कि “हिन्दोस्तान की विजय का इस तरह प्रारम्भ हुआ।”*

* ‘ ‘ This was the beginning of the conquest of Hindostan ’’—*Empire in Asia*, by Torrens, pp 20; 21

प्रतापसिंह से अब फिर अंगरेज़ों की मित्रता कायम हो गई।
 किन्तु तञ्जोर का राज करनाटक से मिला हुआ
 था और अपने धन वैभव के लिए दूर दूर तक
 मशहूर था। करनाटक और अवध के नवाब
 कई पीढ़ियों तक अंगरेज़ों के लिए कामधेनु का काम करते रहे।
 इन दोनों नवाबों से धन चूसने के लिए आवश्यक था कि अंगरेज़
 उनके पास के इलाकों को लूटने में उन्हें मदद दें। इसी लिए
 रुहेलखण्ड, फ़र्रुखाबाद इत्यादि के लूटने में कम्पनी ने अवध के
 नवाबों को समय समय पर मदद दी। इसी नीति के अनुसार सन्
 १७६२ में अंगरेज़ों ने करनाटक के नवाब मोहम्मदअली को तञ्जोर
 के राजा पर हमला करने में सहायता दी। हमले के बाद अंगरेज़
 ही मध्यस्थ बने। तब हुआ कि भविष्य में तञ्जोर करनाटक की एक
 'सामन्त रियासत' समझी जावे, तञ्जोर के राजा करनाटक के नवाब
 को चार लाख रुपये सालाना खिर्जा दिया करें और अंगरेज़
 कम्पनी इस बात के लिए ज़ामिन रहे कि भविष्य में करनाटक का
 नवाब कभी तञ्जोर पर हमला न करेगा।

प्रतापसिंह के बाद उसका बेटा तुलजाजी तञ्जोर का राजा
 हुआ। सन् १७७१ में तुलजाजी के समय में
 करनाटक के नवाब ने फिर तञ्जोर पर चढ़ाई
 की और मद्रास के गवर्नर ने सन् १७६२ के
 वादों को तोड़कर कम्पनी की सेना नवाब की मदद के लिए भेजी।
 राजा तुलजाजी ने एक बहुत बड़ी रकम अंगरेज़ों और करनाटक

तञ्जोर पर फिर
 हमला और लूट

के नवाब को देकर अपनी जान बचाई। इसके बाद सन् १७७३ में नवाब ने तीसरी बार अंगरेजों की मदद से तञ्जोर पर चढ़ाई की और खूब लूट मार मचाई। तञ्जोर के राजा इस सारे समय में अपना नियत खिराज बराबर करनाटक के नवाब को देते रहते थे, किन्तु हर बार के हमले में इस खिराज की रकम को और अधिक बढ़ा दिया जाता था। वास्तव में नवाब करनाटक के पास अपने अंगरेज ऋणदाताओं और कम्पनी के अफसरों की आप दिन की नाजायज़ माँगों को पूरा करने का और कोई उपाय ही न था।

होते होते सन् १७८७ में अंगरेज कम्पनी और तञ्जोर के राजा तुलजाजी के बीच पहली वाज़ाब्ता सन्धि हुई
 संधि और उसका उल्लंघन जिसमें कम्पनी और राजा के बीच अब सदा के लिए 'स्थायी मित्रता' (Perpetual Friendship) कायम हो गई। छै साल के अन्दर राजा तुलजाजी की मृत्यु हो गई। तुलजाजी के कोई पुत्र न था। किन्तु मरने से कुछ दिन पहले वह साबोजी को गोद ले चुका था। अंगरेजों को फिर एक बहुत अच्छा मौका हाथ आया। कुछ परिडतों से व्यवस्था दिला दी गई कि साबोजी का गोद लिया जाना शास्त्रानुकूल नहीं है। प्रत्येक भारतवासी जानता है कि काशी और नदिया तक के धुरन्धर परिडतों से इस तरह की व्यवस्थाएँ दिला देना कितना आसान है। साबोजी को हटाकर तुलजाजी के एक सौतेले भाई अमरसिंह को कम्पनी की सेना की सहायता से अब ज़बरदस्ती तञ्जोर की गद्दी पर बैठा दिया गया।

इसी समय यह भी महसूस किया गया कि सन् १७८७ की स्थाई मित्रता की सन्धि में भी कुछ दोष रह गए थे। इसीलिए सन् १७९३ में फिर एक नई सन्धि राजा अमरसिंह के साथ की गई। इस बार की सन्धि में अब कम्पनी ने सदा के लिए तञ्जोर राज की रक्षा करने की ज़िम्मेदारी अपने ऊपर ले ली और उसके बदले में राजा अमरसिंह ने एक बहुत बड़ी सालाना रकम संता के खर्च के लिए कम्पनी को अदा करने रहने का वादा किया। इस प्रकार तञ्जोर की रियासत भी 'सब्सिडीयरी सन्धि' के जाल में फँस गई।

राजा अमरसिंह के चरित्र के विषय में एक अंगरेज़ लेखक लिखता है कि—“तञ्जोर का राजा अमरसिंह एक निहायत ही अच्छे चरित्र और उच्च सिद्धान्तों का आदमी था, और ब्रिटिश गवर्नमेण्ट का निहायत ही सच्चा शुभचिन्तक था।”^{*}

किन्तु अंगरेज़ों की इच्छा अभी पूरी न हुई थी। वे जितनी जल्दी हो सके, तञ्जोर राज को खत्म कर देने का इरादा कर चुके थे। सब्सिडीयरी सन्धि उनके लिए केवल एक बीच का साधन थी। उनकी दुरज़्जी चालें बराबर जारी रहीं। एक ओर उन्होंने अमरसिंह को गद्दी पर बैठा दिया और दूसरी ओर एक

* “The Raja of Tanjore (Amar Singh) was a man of extremely good character and high principle and exceedingly well disposed towards the British Government”—Life of General, the Right Honorable, Sir David Burd, Bart, vol. 1, p. 119

मशहूर ईसाई पादरी रेवरेण्ड पूवार्ड्ज़ को साबौजी का शिक्षक नियुक्त करके भेज दिया। एक दूसरा अंगरेज़ मैक्लाउड तञ्जोर के दरबार में रेज़िडेण्ट नियुक्त करके भेजा गया। पादरी पूवार्ड्ज़ और रेज़िडेण्ट मैक्लाउड ने मिलकर अब राजा अमरसिंह और तञ्जोर राज के खिलाफ़ नए सिरे से साज़िशें शुरू कीं।

थोड़े दिनों में राजा अमरसिंह के साथ रेज़िडेण्ट मैक्लाउड का व्यवहार इतना उद्दण्ड हो गया कि राजा अमरसिंह भेदों का खुलना ने इसकी शिकायत की। जिस अंगरेज़ को हम ऊपर उद्धृत कर चुके हैं, वह लिखता है कि :—

“धीरे धीरे इस तरह के भेद खुले जिनसे राजा अमरसिंह को × × × विश्वास हो गया कि कम्पनी ने अपने इस मुलाज़िम मैक्लाउड को तञ्जोर के दरबार में केवल मात्र इस लिए नियुक्त करके भेजा था, ताकि मैक्लाउड द्वारा अभागे राजा को समझा कर, या यदि ज़रूरत हो तो किसी तरह मजबूर करके उससे राज छीन लिया जावे और उसे अपने शेष सांसारिक जीवन के लिए कम्पनी का एक पेंशनर बनाकर रक्खा जावे।”

“× × × माननीय ईस्ट इण्डिया कम्पनी जिन उपायों से दूसरों के राज प्राप्त करती थी, उनमें ईमानदारी और बेईमानी का बहुत अधिक विचार न किया जाता था।”*

* “circumstances gradually transpired which convinced the Raja that this civil servant of the Honourable East India Company had been placed at the Court of Tanjore for no other purpose than that of inducing, or even (if necessary,) compelling the unfortunate Rajah to give up his territory and become a pensioner of the said

राजा अमरसिंह के दिल में केवल डर बैठाने के लिए रेज़िडेण्ट ने कई बार बिना किसी बजह के कम्पनी की खुली ज़बरदस्ती सेना को राजमहल के फाटक तक बुलवाया और उसका प्रदर्शन करवाकर वापस कर दिया। यह वही अंगरेजी सेना थी जो पिछली सन्धि के अनुसार राजा की रक्षा के लिए और राज के खर्च पर तख़्त में रक्खी गई थी। २३ जनवरी सन् १७६६ को रेज़िडेण्ट ने इस सेना के अंगरेज़ अफ़सर कर्नल बेयर्ड को हुकुम दिया कि—“राजा अमरसिंह का सरकील शिवराव और राजा के दो भाई त्रिम्बाजी और शंकरराव, तीनों में से कोई क़िले से बाहर न निकलने पावे।”

अगले दिन २४ जनवरी को रेज़िडेण्ट ने सेना लेकर अचानक राजा अमरसिंह को घेर लिया और उसे डर दिखा कर उससे एक काग़ज़ पर दस्तख़त करा लिए, जिसमें राजा अमरसिंह ने अपना सारा राज कम्पनी के हवाले कर दिया।

इसके अगले ही दिन राजा अमरसिंह ने गवर्नर जनरल सर जॉन शोर को लिखा कि—“मुझे घेर कर, डर दिखा कर और तरह तरह के झूठ बोलकर रेज़िडेण्ट ने मुझसे उस काग़ज़ पर दस्तख़त करा लिए हैं, इसलिए मेरा राज मेरे पास रहने दिया जावे।” राजा अमरसिंह ठीक समय पर पिछली सन्धि की सब शर्तें पूरी

Honorable' East India Company for the remaining term of the natural life

“The Honorable East India Company was not exceedingly scrupulous as to the means by which territory was to be acquired,”
—Life of General, the Right Honorable Sir David Baird, pp. 119 et seq.

रहा था। कोई बहाना उससे राज छीनने का कम्पनी के पास न था। अंगरेज संसार को यह दिखाना चाहते थे कि अमर सिंह खुशी से अपना राज कम्पनी को दे रहा है, किन्तु यह चाल न चल सकी। रेजिडेंट का जुल्म साबित था। राज के अन्दर साजिश अभी पूरी तरह पक्की न थी। लाचार होकर गवर्नर जनरल ने रेजिडेंट का हुकुम दिया कि राजा अमरसिंह का सारा राज उसके हाथों में रहने दिया जाय। दूसरी ओर साजिश को पक्का करने की कोशिशें जारी रहीं।

दो साल बाद मार्किंस वेल्सली का समय आया। वेल्सली को इंगलिस्तान ही में आदेश मिल चुका था कि तञ्जीर पर कब्ज़ा जिस तरह हो सके, तञ्जीर के राज पर कम्पनी का कब्ज़ा जमाया जावे। इंगलिस्तान के शासकों से वह वादशाहतों पर वादशाहतें लाद देने का वादा कर चुका था। जिस लेखक के कई वाक्य हम ऊपर नक़ल कर चुके हैं, वह लिखता है :—

“जब कभी माननीय ईस्ट इण्डिया कम्पनी की नीति या उसके स्वार्थ के लिए इस बात की ज़रूरत मालूम होती थी कि किसी भारतीय नरेश को गद्दी से अलग किया जावे, तो बहाने की कभी कमी न होती थी।”^{४४}

अब सार्वोच्ची को राजा अमरसिंह के विरुद्ध साजिशों का केन्द्र बनाया गया। पादरी पूवार्टून इस काम के लिए अग्रेस से

साबोजी के पास मौजूद था ही। उसने इस बार रेज़िडेंट मैकला-उड का खूब साथ दिया। सब से पहले राजा अमरसिंह पर यह इलज़ाम लगाया गया कि तुम तुलजाजी की विधवा रानियों के साथ और उसके दत्तक पुत्र साबोजी के साथ अच्छा सलूक नहीं करते, जिससे उन्हें बहुत कष्ट है। इन इलज़ामों का केवल मात्र आधार पादरी पूवार्ट्ज़ की शिकायतों पर था जो किसी तरह भी विश्वास के योग्य नहीं समझी जा सकती। इस बदमलूकी के बहाने से ज़बरदस्ती साबोजी की और तुलजाजी की विधवाओं को मद्रास बुला लिया गया। साबोजी को बहका कर तैयार करने का काम पादरी पूवार्ट्ज़ के सुपुर्द था।

सन् १७६८ में एकाएक अंगरेज़ों पर यह रहस्य खुला कि वह अमरसिंह, जिस स्वयं अंगरेज़ों ने गद्दी पर बैठाया था और जिसे वे लगभग दस साल तक तञ्जोर का राजा स्वीकार कर चुके थे, गद्दी का अधिकारी नहीं है, बल्कि वास्तविक अधिकारी तुलजाजी का दत्तक पुत्र साबोजी है, जिसके गोद लिए जाने को दस साल पहले इन्हीं अंगरेज़ों ने परिदों से 'शास्त्र विरुद्ध' कहला दिया था। इस समय कुछ चिद्धान परिदों ने पिछली व्यवस्था के विरुद्ध फिर साबोजी के पक्ष में व्यवस्था दे दी। राजा अमरसिंह से किसी तरह की पूछताछ तक नहीं की गई, और कम्पनी की उस सेना ने जिस १० साल तक राजा अमरसिंह अपने खर्च से पाल चुका था, तुरन्त उसे तञ्जोर की गद्दी से उतार कर साबोजी को उसकी जगह बैठा दिया।

इतिहास लेखक मिल अंगरेजों के इस फैसले की खुदगुरजी और बेइन्साफी की स्वीकार करता है। जिस अंगरेज को हम ऊपर नकल करते चले आए हैं वह लिखता है कि—“इन्साफ़ राजा अमरसिंह की ओर था। वही गद्दी का असली हक़दार न्याय्य और सर्वस्वीकृत नरेश और राज का उस समय मालिक था; किन्तु अंगरेजों का स्वार्थ तञ्जोर पर कब्ज़ा करने में था।”*

वास्तव में कम्पनी के लिए अमरसिंह और सार्वोजी में कोई अन्तर्ग न था, उसका असली उद्देश कुछ और ही था, जो सार्वोजी को गद्दी मिलते ही प्रगट हो गया। तुरन्त सार्वोजी ने एक नए सन्धिपत्र पर दस्तखत कर दिए, जिसमें उसने अपना सारा राज कम्पनी के हवाले कर दिया और स्वयं जीवन भर कम्पनी का एक पेंशनर होकर तञ्जोर के किले के अन्दर रहना स्वीकार कर लिया।

* “Interest declared for the possession of Tanjore—justice upheld the claims of the Raja the undoubted heir the legally acknowledged prince, the actual possessor of the territories.”— Ibid pp 161, 162



अठारवाँ अध्याय

करनाटक की नवाबी का अन्त

पिछले अध्यायों में करनाटक के नवाब के साथ ईस्ट इण्डिया कम्पनी के व्यवहार का जिक्र किया जा चुका है, करनाटक की नवाबी और अंगरेज़ छोटे से बड़े तक कम्पनी के सब अंगरेज़ ज़बरदस्ती करनाटक के नवाब से आधे दिन मनमानी रकमें वसूल करते रहते थे, किस तरह वे नवाब को मदद देकर उसके ज़रिए आस पास की रियासतों को लुटवाते रहते थे, और किस तरह अनेक अंगरेज़ व्यापारियों ने नवाब को अपने भयङ्कर कर्ज़ों के नीचे दबा रक्खा था, जिनमें से अधिकतर कर्ज़ें भूटे थे। जब करनाटक से काफ़ी धन खींचा जा चुका और नवाब का खज़ाना ख़ाली हो गया तो मार्किस वेल्सली ने अपनी निश्चित नीति के अनुसार रियासत पर कब्ज़ा कर लेने की तजवीज़ें शुरू कीं।

करनाटक के नवाब मोहम्मदअली को वालाजाह भी कहते थे । मोहम्मदअली अंगरेजों का बहुत बड़ा दोस्त था । मोहम्मदअली और कम्पनी के बीच 'चिरस्थायी मित्रता' की सन्धि हो चुकी थी, जिसमें अंगरेजों ने मोहम्मदअली और उसके राज की रक्षा के लिए अपनी एक सेना करनाटक में रखने का जिम्मा लिया था और उस सेना के खर्च के लिए नवाब ने ६ लाख पैगोदा यानी करीब ३० लाख रुपए सालाना अदा करने का वादा किया था । यह रकम माहवारी क्रिस्तों में अदा की जाती थी । नवाब मोहम्मदअली हर महीने ठीक समय पर कम्पनी की रकम अदा करता रहा, यहाँ तक कि उसने अपने कुछ ज़िलों की मालगुजारी बतौर ज़मानत इस अदायगी के लिए अलग कर रखी थी । मोहम्मदअली के बाद उसका बेटा उमदतुल उमरा करनाटक का नवाब हुआ । उमदतुल उमरा बाप की तरह हर महीने ठीक समय पर कम्पनी की रकम अदा करता रहा और सन्धि की शर्तों का ठीक ठीक पालन करता रहा । इसलिए करनाटक पर कब्ज़ा करने का वहाना भी इतनी आसानी से न मिल सकता था ।

वेल्सली का दिमाग़ इन बातों में खूब चलता था । २४ अप्रैल सन् १७६६ को, टीपू के साथ दोबारा युद्ध छेड़ते समय, उसने नवाब उमदतुल उमरा को एक लम्बा पत्र लिखा । इस पत्र में उमदतुल उमरा पर यह इलज़ाम लगाया गया कि आपने करनाटक के वे ज़िले, जिनकी आमदनी कम्पनी को देने के

नवाब उमदतुल
उमरा के नाम
वेल्सली का
पत्र

लिए अलग कर दी गई थी, अपने कुछ कर्जदारों के पास रहन रख दिए हैं, आपकी आर्थिक हालत खराब है, और भविष्य में कम्पनी को रकम की अदायगी में कठिनाई की सम्भावना है। इसी पत्र में वेल्सली ने स्वीकार किया कि उमदतुल उमरा हर महीने ठीक समय कम्पनी की रकम अदा करता रहता था। फिर भी इस भावी 'कठिनाई की सम्भावना' की विना पर नवाब को यह सलाह दी गई कि आप कम से कम उस समय तक के लिए, जिस समय तक कि कम्पनी और टीपू में युद्ध रहे, अपनी सत्तनत और उसकी मालगुजारी का इन्तजाम कम्पनी के सुपुर्द कर दीजिये।

नवाब मोहम्मदअली ने हैदरअली और टीपू के साथ अंगरेजों के युद्धों में सदा अंगरेजों का साथ दिया था। सन् १७६२ के मैसूर युद्ध के बाद की किसी सन्धि में कहीं एक वाक्य यह भी रख लिया गया था कि भविष्य में यदि करनाटक या उसके आस पास कोई युद्ध होगा तो कम्पनी को उस युद्ध की सफलता के लिए इस बात का अधिकार होगा कि वह करनाटक के जितने भाग पर आवश्यक समझे, थोड़े समय के लिए कब्ज़ा करले। नवाब मोहम्मदअली के उस सन्धि पर दस्तखत न थे। बल्कि वेल्सली ने अपने पत्र में साफ लिखा है कि मोहम्मदअली और उसका बेटा उमदतुल उमरा दोनों इस शर्त के खिलाफ थे। फिर भी अपनी इस समय की माँग को जायज़ साबित करने के लिये वेल्सली ने अपने पत्र में अब उस शर्त का हवाला दिया।

नवाब उमदतुल उमरा समझ गया कि वेल्सली इस बहाने

करनाटक के एक बहुत बड़े भाग को अंगरेज़ी राज में मिला लेना चाहता है। वेल्सली के पत्र में धमकियाँ भी भरी हुई थी। फिर भी उमदतुल उमरा इतनी आसानी से अपने बाप दादा से मिला हुआ राज छोड़ देने के लिए राजी न हो सका। इस बीच सुलतान टीपू की मृत्यु हो गई और श्रीरङ्गपट्टन अंगरेज़ों के हाथों में आ गया। जिस सेना ने श्रीरङ्गपट्टन विजय किया, उसमें वे सब पलटने भी शामिल थी जिनके खर्च के लिए उमदतुल उमरा कम्पनी को ६ लाख पैगोदा सालाना दिया करता था। श्रीरङ्गपट्टन की विजय के बाद १३ मई सन् १७६६ को नवाब ने वेल्सली के पत्र के उत्तर में हिम्मत के साथ एक अत्यन्त विनीत, किन्तु उचित और गम्भीर पत्र लिखा।

इस पत्र में नवाब उमदतुल उमरा ने वेल्सली को लिखा—

“मैं नहीं समझ सकता कि आपने किन बातों को

नवाब उमदतुल
उमरा का जबाब

बिना पर यह राय कायम की है कि मेरी स्थिति ख़राब
या कमज़ोर है, न मुझे उन बातों को जानने की

आवश्यकता है। मेरे लिए यह जानना काफ़ी है कि मेरा कारबार कम से कम इतना अच्छा ज़रूर चल रहा है कि मैं बख़ूबी ठीक समय पर अपने बादों को पूरा कर सकता हूँ। X X X

“मैं आपको निहायत साफ़ शब्दों में, एक नरेश के वचन और ईमान पर विश्वास दिलाता हूँ कि जो ज़िले सन् १७६२ की सन्धि के अनुसार (आपकी रक़म की अदायगी के लिए) अलग कर दिए गए हैं, उनमें से एक फ़ुट ज़मीन भी किसी तरह पर, किसी ज़रिए से खुद या दूसरों की

मार्कत किसी भी शस्त्र के नाम न मैंने रहन बगैरह की है और न मेरे हल्म मे किसी दूसरे ने की है; इस तरह मज्जीदगी के साथ और साफ़ साफ़ शब्दों मे यह एलान करने के बाद मैं उम्मीद करता हूँ कि मुझे और कुछ कहने की ज़रूरत नहीं है।”

अपने पिता की मर्ते ममथ की आज्ञा का हवाला देते हुए नवाब उमदतुल उमरा ने वेल्सली को लिख दिया कि पिछली सन्धि को तोड़कर अब मैं कोई नई सन्धि हरगिज़ मंज़ूर नहीं कर सकता, क्योंकि ऐसा करना “हर तरह के दीन और ईमान के खिलाफ़” है।

इसके बाद अंगरेज़ों की हाल की विजय पर वेल्सली को बधाई देते हुए नवाब ने लिखा कि करनाटक का कुछ इलाक़ा, जो हैदरअली ने छीनकर अपने राज में मिला लिया था और जिसे अब अंगरेज़ो ने टीपू से फ़तह कर लिया है, करनाटक को वापस मिल जाना चाहिए। यह वही इलाक़ा था जो हैदरअली से सुलह करते समय अंगरेज़ों ही ने अपने मित्र करनाटक के नवाब से लेकर हैदरअली को दे दिया था। पत्र के अन्त में नवाब ने वेल्सली से प्रार्थना की कि चूँकि करनाटक की सब्सीडीयरी सेना ने भी इस युद्ध में भाग लिया है, इस लिए इन्साफ़ यह है कि टीपू से जीते हुए मुल्क में से अपनी सेना के खर्च के औसत से करनाटक को भी कुछ हिस्सा मिलना चाहिए।

निस्सन्देह नवाब उमदतुल उमरा का उत्तर और उसकी माँग सब न्यायानुकूल थी; किन्तु उनकी न्याय्यता को स्वीकार करना उस समय कम्पनी के लिए लाभदायक न था। वेल्सली समझ

गया कि इस ढङ्ग से करनाटक पर कब्ज़ा करना असम्भव है। उसने नवाब के इस पत्र का उत्तर तक न दिया।

उधर इंगलिस्तान के शासक भी करनाटक की स्वाधीनता का स्वात्मा करने के लिए अधीर हो रहे थे। २१ मार्च सन् १७६६ को भारत मन्त्री डगडास ने वेल्सली के नाम एक पत्र लिखा, जो ५ अगस्त सन् १७६६ को कलकत्ते पहुँचा। इस पत्र में डगडास ने वेल्सली को लिखा कि—“करनाटक के नवाब के साथ हमारी जो सन्धियाँ हो चुकी हैं उनसे इस समय हम मजबूर हैं, फिर भी आप मुनासिब मौकों की तालमेल में रहिये और नवाब को खुश करने इत्यादि के ऐसे उपाय काम में लाइये जिनसे हमारी दिली इच्छा पूरी होने की अधिक सम्भावना हो।”*

इस पत्र के उत्तर में वेल्सली ने लिख भेजा कि—“मौजूदा नवाब के जीते जी इस तरह के मौकों की आशा करना विल्कुल व्यर्थ है। आगे चलकर इसी पत्र में वेल्सली ने लिखा—

वेल्सली की तजवीज़ और नवाब पर झूठे इलज़ाम

“मुझे पूरा विश्वास है कि उस देश की मुसीबतों का कभी कोई पक्का इलाज नहीं हो सकता, जब तक कि हम नवाब से कम से कम उसी तरह के विस्तृत अधिकार प्राप्त न कर लें जिस तरह के कि कम्पनी को हाल में तज्जोर की सन्धि द्वारा प्राप्त हुए हैं। मौजूदा नवाब के मरने के

* Right Honorable Henry Dundas to Earl of Mornington, 21st March 1799

बाद सुमकिन है कि उसके उत्तराधिकारी के साथ इस तरह की सन्धि आसानी से की जा सके, (बशर्ते कि इस नवाब के बाद भी यह मुनासिब समझा जावे कि कम्पनी के अलावा कर्नाटक का नाम मात्र का नरेश कोई दूसरा बना रहे) । X X X मौजूदा नवाब के मरने पर उत्तराधिकारी नियुक्त करने का सारा भवाल पूरी तरह कम्पनी के फ़ैसले के लिए खुला होगा । मेरी इस समय राय यह है कि सबसे मुनासिब यह होगा कि उस शख्स को, जो नवाब उमदतुल उमरा का बेटा माना जाता है, मसनद पर बैठा दिया जावे, और उसके साथ उसी तरह की सन्धि कर ली जावे जिस तरह की हाल में तज़ार के राजा के साथ की गई है । तो भी मुनासिब है कि आप क़ौरन यह भी सोच रखें कि क्या यह अधिक पक्का प्रबन्ध न होगा कि हम वालाजाह और उमदतुल उमरा के वंश की हर शाख के लिए गुज़ारे का वाफ़ी प्रबन्ध कर दें और नाम तथा काम दोनों की दृष्टि से कर्नाटक देश का राजा कम्पनी ही का बना लें । ”

किन्तु संसार को दिखाने के लिए भी कोई बहाना लेना ज़रूरी था । इसलिये वेत्सली ने इन पत्र में लिखा—

“श्रीरगपट्टन पर कब्ज़ा करने के बाद परलोकवासी टीपू सुलतान के जा पत्र आदि हमारे हाथ आए हैं, उनसे मुझे अत्यन्त प्रामाणिक और अक्रान्ध शहादत इस बात की मिल गई है कि पिछले नवाब वालाजाह ने अपने जीवन के अन्त के दिनों में मौजूदा नवाब उमदतुल उमरा द्वारा टीपू सुलतान के साथ इस तरह का गुप्त पत्र व्यवहार शुरू किया था, जिससे ब्रिटिश सत्ता की ओर उनकी गहरी शत्रुता साबित होती है । ”*

* I am thoroughly convinced, that no effectual remedy can ever be

आगे की घटनाओं की बयान करने से पहले यह देख लेना आवश्यक है कि नवाब मोहम्मदअली और टीपू सुलतान के बीच का यह 'गुप्त पत्र व्यवहार' क्या था। कहा यह गया कि यह पत्र व्यवहार टीपू के उन नौकरों की माफ़त हुआ था जो उसके दोनों नाबालिग़ कैदी बच्चों के साथ मद्रास भेजे गए थे। अंगरेजों ही के एक जाँच कमीशन ने इस इल्ज़ाम के सुबूत में कुछ गवाहियाँ भी जमा कर लीं।

applied to the evils which afflict that country, without obtaining from the Nahoo powers at least as extensive as those vested in the Company by the late treaty at Tanjore. At the death of the present Nahoo such a treaty might easily be obtained from his successor. (ii) after that event it should be thought advisable to admit any nominal sovereignty of the Carnatic overpung the Company.

the whole question of the succession will therefore be completely open to the decision of the Company, upon the death of the present Nahoo. The culmination of my opinion is, that the most advisable settlement, would be to place Omdatul Omri's supposed son on the Musnad, under a treaty similar to that which was lately concluded with the Rajah of Tanjore. It will however be expedient that you should immediately consider whether it might not be a more effectual arrangement to provide liberality for every branch of the descendants of Wallajah and Omdatul Omrih and to vest even the nominal sovereignty of the Carnatic in the Company.

the records of the late Tipu Sultan which fell into our hands after the capture of Srirangapatam, have furnished me with the most authentic and indisputable evidence that the secret correspondence of a nature the most hostile to the British Power, was opened with Tipu Sultan by the late Nahoo Wallajah towards the close of his life, through the agency of Omdatul Omri the present Nahoo.—Lord Mornington's letter to Right Hon'ble Henry Dundas, *Wellesley's Despatches* vol. II, pp 244-246

कम से कम दो योग्य अंगरेज़ इतिहास लेखकों ने मोहम्मदअली और उमदतुल उमरा के चरित्र, टीपू के साथ विश्वस्त अंगरेज़ इतिहास लेखकों की राय उनके ३० साल के सम्बन्ध, उस समय की तमाम स्थिति और जाँच कमीशन की गवाहियों की पूरी तरह जाँच करके यह नाफ़ राय ज़ाहिर की है कि मोहम्मदअली और टीपू के “गुप्त पत्र व्यवहार” का यह साग़ किम्ता ज़ाली और भूठा है। इनमें इतिहास लेखक मेजर ईवन्स बेल का कथन है—

“हमसे आशा की जाती है कि हम इस बात पर विश्वास कर लें कि जो नवाब बालाजाह पचास साल तक अंगरेज़ों का बकाशर दोस्त और मददगार रह चुका था, जो तीस साल तक हैदराबली और टीपू सुलतान के साथ क़रीब क़रीब लगातार युद्ध कर चुका था और जिसे मुक़सान पहुँचाने और चींचा दिलाने का कोई मौक़ा इन दोनों ने और ज़ासकर टीपू ने हाथ से जाने नहीं दिया था—उस बालाजाह को एकाएक बुढ़ापे में जाकर अपने तीस साल के पुराने शत्रुओं से मिलकर अपने आधी ग़नाबदी के दोस्तों के विकृष्ट साज़िश करने की सूझी। और हमसे इस बात पर भी विश्वास कर लेने के लिए कहा जाता है कि बूढ़े नवाब ने अपने इस तरह अचानक रुज़ बदलने के लिए ठीक वही समय चुना जब कि उसके दोस्तों की ताक़त इतनी पक्की ज़म चुकी थी कि ज़ाहिरा कोई उनका मुक़ाबला करने वाला न रहा था और जब कि उसके पुराने दुश्मन का बल यहाँ तक ख़ूब हो चुका था कि उसके उभरने की कोई आशा न थी। बालाजाह और उमदतुल उमरा पर इलज़ाम यह है कि उन्होंने टीपू के साथ ये साज़िशें लॉर्ड कॉर्नवालिस के युद्ध के बाद

सन् १७६२ में शुरू की, जब कि टीपू विषय होकर अपना आधा राज दे चुका था, जब कि उसे तीन करोड़ तीस लाख रुपये युद्ध खर्च देना पड़ गया था और अपने दो बेटों का बतौर बन्धकों के मद्रास भेजने की ज़िदत सहनी पड़ी थी। और कहा जाता है कि अपने विजयी दोस्तों और भवद्वारों के विरुद्ध अपने पराजित शत्रु के साथ मिलकर नवाबों ने यह जी तोड़ साजिश टीपू के उन दो नौकरों की मारकत की जो इन दोनों शहजादों की हमराही में मद्रास भेजे गए थे।

“इस तरह की साजिश की कहानी निम्नलिखित अत्यन्त असज्जन मालूम होती है। फिर भी यदि उसके लिए काफ़ी सबूत होता तो हमें उस पर विश्वास करना पड़ता। किन्तु कोई भी विश्वास योग्य गवाही पेश नहीं की गई। इतना ही नहीं, बल्कि टीपू सुलतान के दोनों वकीलों, गुलामअली और अलीरज़ा ने अपनी मद्रास से लिखी हुई रिपोर्टों में जो श्रीरङ्गपट्टन के कारागारों में पाई गईं और जाँच कमीशन के सामने अपने बयानों में जितनी बातें कही हैं वे सब की सब यदि सच मान ली जायें तो भी उनसे किसी तरह की साजिश साबित नहीं होती। जाँच कमीशन ने बालासाह और उसके सब से बड़े बेटे के खिलाफ़ गुप्त साजिशों और दुश्मनी के इरादों के अनेक सबूत जमा किए; इन सब सबूतों को यदि सच भी मान लिया जाय तो भी वास्तव में वे इतने तुच्छ हैं कि यदि लॉर्ड वेल्सली के दिल में करनाटक के शासन को हाथ में लेने का कोई न कोई बहाना ढूँढ़ निकालने की प्रवृत्ति इच्छा न होती—और हम लॉर्ड वेल्सली के पहले ग्रन्थों से जानते हैं कि उसमें यह प्रवृत्ति मौजूद थी—तो हमें इस बात पर आश्चर्य

होता कि उसने रायों और अन्दाज़िया बातों के इस तमाम ढेर को अपने रद्दी के ढाँकरे में क्यों नहीं फेंक दिया।”*

इतिहास लेखक जेम्स मिल ने इससे भी अधिक योग्यता, निष्पक्षता और परिश्रम के साथ इस तमाम मामले की विवेचना की

“We are called upon to believe that the Nawab, Wallajah, in his old age after fifty years of faithful alliance and friendship with the English, and thirty years of almost incessant warfare with Hyder Ali and Tipoo Sultan—both of whom and especially the latter, had seized every opportunity of injuring him and of loading him with insults,—suddenly took it into his head to conspire against his friends of half a Century, and to league with his enemies of thirty years. And we are called upon to believe that the time chosen for this sudden change of policy was just when the power of his friends was apparently established without a competitor, and when the power of his old enemy had fallen to nothing beneath all hope of recovery. Wallajah and Omdatul Omrah are accused of having begun their hostile intrigues with Tipoo in 1792, after Lord Cornwallis's campaign when he had been compelled to cede half his dominions to pay three crores and thirty lacs of rupees as war indemnity, and to submit to the humiliating condition of sending two of his sons as hostages to Madras. And it is with two of Tipoo's officials who were sent to Madras in attendance on these young Princes, that the Nawabs are accused of having concerted and carried out this desperate conspiracy with their discomfited foe against their triumphant friends and allies.

Extraordinarily improbable as such a tale of conspiracy must appear, we should of course be bound to believe it if a sufficiency of evidence were produced. But not only is there no trustworthy evidence brought forward, but every statement made by Ghulam Ali and Ali Razi, Tipu Sultan's Vakil, both in their written reports from Madras found among the records at Seringapatam, and in their depositions before the Commission of enquiry, were to be accepted as truth, it would amount to nothing. The proofs of dark designs and hostile intentions on the part of Wallajah and his eldest son, which were collected by the Commission of enquiry, are really so

और अन्त में साबित किया है कि करनाटक के नवाबों के विरुद्ध यह तमाम इलज़ाम झूठा था ।*

जब तक नवाब उमदतुल उमरा ज़िन्दा रहा, वेल्सली ने कभी उसके सामने इस 'गुप्त पत्र व्यवहार' के क़िस्से को पेश न किया और न उसे इसकी कोई ख़बर तक होने दी । चुपचाप वह उमदतुल उमरा के मरने का इन्तज़ार करता रहा ।

जुलाई सन् १८०१ के शुरू में ख़बर मिली कि नवाब करनाटक की मृत्यु होने वाली है । बूढ़ा नवाब उस समय चिपौक के महल में था । ५ जुलाई सन् १८०१ को करनल मैकनोल कम्पनी की सेना सहित महल की ओर बढ़ा, और यह कह कर कि नवाब की मृत्यु के बाद लड़ाई भगड़े का डर है और अमन कायम रखने की ज़रूरत है, उसने चारों ओर से महल को घेर लिया । यह वही सेना थी जो नवाब के ख़र्च पर नवाब के इलाक़े में रक्खी गई थी । जिस समय इस सेना ने महल के भीतर घुसना चाहा और मृत्यु शय्या पर पड़े हुए नवाब के कानों तक ख़बर पहुँची, तो नवाब चौंक पड़ा और पास के एक अंगरेज़ अफ़सर से गिड़गिड़ा कर

frivolous, even if considered as true, that but for the strong bias towards any conclusion affording a pretext for assuming the administration of the Carnatic, which we know from his previous endeavours in that direction actuated Lord Wellesley we should be surprised that he did not throw the whole mass of gossip and guess-work into his waste-paper basket"—*The Empire of India* by Major Evans Bell, pp 107, 108

* Mill's *History of British India* vol vi, pp 217-244

कहने लगा—“महल के अन्दर घुसकर मुझे मेरी रिआया की नज़रों में न गिराइए !” ५ जुलाई से १५ जुलाई तक कम्पनी की सेना ने महल को घेरे रक्खा । १५ जुलाई को नवाब उमदतुलउमरा की मृत्यु हुई । अन्त तक अंगरेज़ अफ़सर बूढ़े नवाब के पास रहे और उसे अपनी मित्रता का विश्वास दिलाने रहे । उमदतुल उमरा का बेटा शहज़ादा अलीहुसेन भी उसी महल में था । जिस दिन उमदतुल-उमरा का शरीर छूटा उसी दिन कर्नाटक की मसनद के वारिस शहज़ादे अलीहुसेन को ज़बरदस्ती कमरे से बाहर ला कर अंगरेज़ों ने अज्ञानक उसे यह सूचना दी कि तुम्हारे बाप और दादा ने अंगरेज़ों के खिलाफ़ हैदर और टीपू के साथ गुप्त पत्र व्यवहार किया था, इसलिए गो तुम्हें उसका कोई पता नहीं, फिर भी ग़वरनर जनरल का फ़ैसला है कि अपने बाप की मसनद पर बैठने के बजाय तुम एक मामूली रिआया की हैसियत से अपनी बाक़ी ज़िन्दगी व्यतीत करो । शहज़ादे को डराकर उससे कहा गया कि तुम तञ्जोर की सन्धि की तरह की एक सन्धि पर दस्तख़त कर दो । ख़ेमों के अन्दर शहज़ादे अलीहुसेन और अंगरेज़ अफ़सरों में बातचीत हो रही थी और बाहर कम्पनी के सिपाही नंगी तलवारें लिए फिर रहे थे । इनने पर भी अलीहुसेन ने न माना ।

इसके बाद अलीहुसेन को अलग करके और बीच के कई हफ़्तों को छोड़ कर अलीहुसेन के एक दूर के रिश्तेदार आजमुद्दौला से अंगरेज़ों ने वहीं पर बातचीत शुरू की । आजमुद्दौला ने अंगरेज़ों की

कर्नाटक की
नवाबों का अन्त

बात मान ली। २८ जुलाई सन् १८०१ को आजमुद्दौला करनाटक की मसनद पर बैठा दिया गया। जिस तरह की सन्धि अंगरेजों ने चाही उसी तरह की सन्धि पर आजमुद्दौला ने दस्तखत कर दिए। इस सन्धि के अनुसार करनाटक का सारा राज कम्पनी के हाथों में आ गया और आजमुद्दौला केवल राजधानी अरकाट और चिपौक के महल का नवाब रह गया।

नए नवाब को चिपौक के महल में रक्खा गया। उसी महल में शहजादे अलीहुसेन और उसकी विधवा माँ शहजादे अलीहुसेन की हत्या को कैद कर दिया गया। शहजादे ने कई बार अंगरेजों से प्रार्थना की कि मुझे किसी दूसरी जगह भेज दिया जावे, नहीं तो डर है कि नया नवाब किसी रोज़ मुझे ख़त्म कर देगा। किन्तु सुनाई न हो सकी। चन्द रोज़ के बाद ही एक दिन कहा जाता है कि पेचिश से शहजादे अलीहुसेन की मृत्यु हो गई। मालूम होता है यह वही पेचिश थी जिससे ३६ साल पहले लॉर्ड क्लाइव के ज़माने में मुर्शिदाबाद के नवाब नजमुद्दौला की मृत्यु हुई थी। १७ मई सन् १८०८ को इंगलिस्तान की पार्लिमेण्ट के सामने शहजादे अलीहुसेन की मृत्यु के सम्बन्ध में वक्तूता देते हुए सर टॉमस टर्टन ने कहा था—“मुझे विश्वास है इस मामले में कुछ न कुछ दगा अवश्य थी।”*

पहले की तरह पार्लिमेण्ट के सामने करनाटक का सारा मामला

* “ something unfair in this transaction to be believed there was ”—Sir Thomas Torton before British Parliament 17th May, 1808

पेश किया गया। काफ़ी भेद खोले गए। वेल्सली के विरुद्ध और नवाब के पक्ष में जोरदार भाषण हुए। एक मेम्बर ने टीपू और मोहम्मदअली की साजिश की ओर संकेत करते हुए कहा कि—
 “सहज विश्वासी भोली जनता को धोखा देने का इससे अधिक बीभत्स प्रयत्न मैंने कभी नहीं सुना।” फिर भी अन्त में इस खुली राजनैतिक डकैती के लिए वेल्सली की सराहना का एक प्रस्ताव पास हुआ।

विण्डहैम नामक एक मेम्बर ने उस अवसर पर बिल्कुल सच कहा—

भारत में
 कम्पनी की नीति

“X X X भारत में ईस्ट इण्डिया कम्पनी की नीति को देख कर मुझे एक गीत की अन्तिम पंक्ति याद आ जाती है, जो डॉक्टर स्विफ्ट ने एक डाकू के लिए लिखा था। उस पंक्ति का अर्थ यह है—‘जिस मनुष्य का जी चाहे वह अपने पास वाले को लूट सकता है।’ X X X हमारे सामने मार्ग प्रदर्शन के लिए साफ़ असूल यह है कि भारतवासियों के कोई हक नहीं, हमारे कोई फ़र्ज नहीं, हम सब उनके आदेशाह हैं और जो हम फ़ैसला कर दे सो ठीक।”^{७७}

* the policy of the East India Company in India, reminded him of the last line of a song, written by Dr Swift for a high-way man, 'every man round him rob if he pleases,' the principle by which we were to be guided was that the natives of India had no right, that we had no duties, and that all was to depend upon the decision of our Majesties."—Mr Windham before the British Parliament

चित्त छोड़ दिया, कुछ मन्दिरों को लूटा, और कहा जाता है सोमनाथ पर हमला करके वहाँ की मूर्ति को तोड़ा और लूट का बहुत सा माल लेकर गङ्गानी वापस चला गया। सोमनाथ पर महमूद गङ्गनवी के हमले की सच्चाई के विषय में भी प्रामाणिक इतिहासज्ञों में ज़बरदस्त मतभेद है। महमूद के चरित्र के अनेक गुणों की भी अनेक इतिहास लेखक मुक्त-कण्ठ से प्रशंसा करते हैं।^{*} किन्तु यह सब बहस हमारे प्रसंग से बाहर है। इसमें सन्देह नहीं कि महमूद की सेना में हजारों सिपाही हिन्दू थे, उसका एक प्रसिद्ध सेनापति हिन्दू था, जिसका नाम तिलक था और जिसने एक बार महमूद के एक मुसलमान सेनापति के विद्रोह को दमन किया था। जो कुछ भी हो महमूद के हमलों का कोई स्थायी असर भारत पर न रह सकता था। महमूद के हमलों का मूल्य ज़्यादा से ज़्यादा एक धन लोलुप आक्रामक के हमलों से अधिक नहीं कहा जा सकता। इस देश पर उसका प्रभाव भी - क्षणभङ्गुर था।

मोहम्मद गोरी

सौ साल बाद तुर्कों ने अफ़ग़ानिस्तान के गोरी राजकुल को दबाना और खदेड़ना शुरू किया, जिसके फलस्वरूप मोहम्मद गोरी को भारत पर हमला करने के लिए करीब करीब विवश होना पड़ा। मोहम्मद गोरी के समय से पञ्जाब पर भी मुसलमानों का शासन जम गया। मोहम्मद गोरी के भारत आने के समय तक भारत की राजनैतिक अव्यवस्था हद को पहुँच गई थी। तेरहवीं सदी तक उत्तर भारत पर मुसलमानों का राज जम गया।

* *Medieval Hindv India*, by C. V. Vaidya vol iii, p. 104. and
History of Medieval India, by Ishwari Prashad, p. 91

रिशवत दी कि जब अंगरेज़ क़िले पर हमला करें तो दूसरी ओर से उनका कोई मुकाबला न करे। डच कोठी के आफ़सर को भी अंगरेज़ों ने इस ग़रज़ से रिशवत दी कि वह अंगरेज़ों के विरुद्ध नवाब की मदद न दे।* अन्त में नवाब और अंगरेज़ों में सन्धि हो गई। अंगरेज़ व्यापारियों की कुछ विशेष रिआयतें मिल गईं और आइन्दा के लिए उन्होंने वादा किया कि हम कभी सूरत के शासन इत्यादि में किसी तरह का दख़ल न देंगे। किन्तु वास्तव में उसी समय से सूरत के नवाब पर अंगरेज़ों का प्रभाव बढ़ने लगा और नवाब धीरे धीरे अंगरेज़ों के हाथों की एक कठपुतली बनता चला गया। यह दो अमली चालीस साल तक जारी रही। सन् १७७७ में इस दो अमली को बयान करते हुए पार्लसन्स नामक एक इतिहास लेखक लिखता है :—

“यदि फ़्रांसीसी, पुर्तगाल निवासी या डच लोग महसूल में कोई भी तबदीली कराना चाहते हैं या कोई नई रिआयत चाहते दो अमली दुक़मत हैं; और यदि अंगरेज़ सुखिया उनकी इच्छा पूरी करना नहीं चाहता, तो वह उन्हें नवाब के पास भेज देता है और साथ ही नवाब से कहता भेजता है कि उनकी प्रार्थना का अमुक उत्तर दिया जावे X X X वे सब इस तमाशे की समझते हैं।”

स्टैवोरिनस लिखता है :—

“सब के लिए क़ानून बनाने वाले अंगरेज़ हैं; उनकी ख़ास रज़ामन्दी के बिना न यूरोपियन कुछ कर सकते हैं और न हिन्दोस्तानी। इस विषय में

* *Bombay Gazetteer, Surat vol p 127 footnote*

शहर के नवाब में और छोटे से छोटे नगरनिवासी में कोई अन्तर नहीं। गो कि अंगरेज ऊपर से नवाब के प्रति कुछ आदर दिखलाते हैं और खुले तौर पर कभी न मानेंगे कि नवाब उनके अधीन है, फिर भी नवाब को अंगरेजों की आज्ञाएँ माननी पड़ती हैं।”

सन् १७५६ से १७६६ तक चार नवाबों के शासन काल में यही दो अमली जारी रही। मार्किस् चैल्सली ने आकर इसे खत्म करने का इरादा किया।

नवाब को लिखा गया कि अपने यहाँ के “शासन प्रबन्ध में सुधार” करो। इस “शासन सुधार” का मतलब यह था कि अपनी सेना को बरखास्त कर दो, तीन पलटन कम्पनी की सेना अपने यहाँ रखो और उनके खर्च के लिए कम्पनी को सालाना धन दिया करो। नवाब ने चैल्सली की बात मानने से इनकार कर दिया। उसका एक पतराज यह भी था कि कम्पनी की यह माँग सन् १७५६ की सन्धि के विरुद्ध है। किन्तु जब नवाब को ज्यादा दबाया गया तो उसने समझौता कर लिया और कम्पनी को एक लाख रुपये सालाना देना और उसके अलावा ३०,००० रु० सालाना से ऊपर की और रिआयतें उनके साथ कर देना स्वीकार कर लिया। अभी इस नए मज़मून के सन्धिपत्र पर दस्तखत न होने पाए थे कि २ जनवरी सन् १७६६ को नवाब की मृत्यु हो गई। नवाब के एक दुधमुहा बेटा था, किन्तु अपने पिता के एक महीने बाद उसकी भी मृत्यु

अंगरेजों का नई
सन्धि द्वारा और
धन और
रिआयतें हासिल
करना

हो गई। इस वरुचं का चचा नसीरुद्दीन सूरत की मसनद पर बैठा।

नसीरुद्दीन पर जोर दिया गया कि तुम एक लाख रुपय सालाना की रकम को, जिसे हाल में दोनों पक्ष मंज़ूर कर चुके थे, और बढ़ा दो। नसीरुद्दीन ने अपनी माली हालत बताते हुए माफ़ी चाही, और एक लाख सालाना देने का वादा किया। वेल्सली ने फिर जोर दिया। १८ अगस्त सन् १७६६ को सूरत की कोठी के मुखिया सिटॉन ने बम्बई के गवर्नर को लिखा :—

“मैंने कोई कम्प उठा नहीं रखी; नवाब पर हद्द दर्जे का दबाव डाल चुका हूँ। मुझे पूरा यकीन है कि अगर नवाब के पास गुन्जाइश होती तो वह ज़रूर ज़्यादा दे देता।”

वेल्सली को इसकी सूचना दे दी गई। इसके जवाब में १८

फ़रवरी सन् १८०० को गवर्नर जनरल वेल्सली
सूरत की नवाबी को ख़त्म करने का
इरादा
ने बम्बई के गवर्नर को एक गुप्त पत्र लिखा :—
“X X X मैं पक्का इरादा कर चुका हूँ कि

नसीरुद्दीन को उस समय तक नवाब स्वीकार नहीं करेगा, जब तक कि वह अपने और अपने कुटुम्ब के गुज़ारे के क़ाबिल सालाना पेनशन लेकर, जो कि कम्पनी उसे सूरत की सालाना आमदनी में से दिया करेगी, सूरत की दीवानी और क़ौजदारी के समस्त अधिकार और तमाम मालगुज़ारी कम्पनी के हाथों में दे देने के लिए राज़ी न हो जावे।”

इसके बीस दिन बाद इसी भज़मून की सन्धि का एक मसौदा लिखाकर वेल्सली ने बम्बई के गवर्नर के पास भेज दिया। साथ

ही गवर्नर को आज्ञा दी कि तुम हिन्दुस्तानी पैदल सिपाहियों की दो नई रेजिमेण्ट अपने यहाँ बढ़ा लो, नई सन्धि पर नवाब नसीरुद्दीन के दस्तख़त कराने के लिए खुद सूरत जाओ और अपने पहुँचने से पहले एक कम्पनी गोरे तोपख़ाने की, दो कम्पनियाँ गोरे पैदलों की और एक पूरी रेजिमेण्ट हिन्दुस्तानी पैदलों की सूरत भेज दो।

अन्त में नवाब नसीरुद्दीन को बेल्सली की क़्वाहिश पूरी करनी

पड़ी। १३ मई सन् १८०७ को नवाब ने नए

सूरत की
बेमुल्क नवाबी

सन्धिपत्र पर दस्तख़त कर दिए और अपनी
पैत्रिक रियासत से मदद के लिए हाथ धो लिए।

दिल्ली के दूरवर्ती मुग़ल दरबार में उस समय इतना बल न रह गया था कि अपने अधीन नवाब की रक्षा कर सकें। नवाब का राजपाट छीन कर भी उसे बेमुल्क नवाब बनाए रखना ज़रूरी समझा गया। जिस दिन नसीरुद्दीन ने सन्धिपत्र पर दस्तख़त किए उससे अगले दिन उसे शान शौकत के साथ नवाबी की मसनद पर बैठाया गया। अंगरेज़ सरकार ने अब उसका नवाब होना स्वीकार कर लिया। सन्धिपत्र के शुरू में लिखा गया—“माननीय अंगरेज़ कम्पनी और नवाब नसीरुद्दीन खाँ इत्यादि के दरमियान जो दोस्ती मौजूद थी, उसे इस सन्धि द्वारा अधिक मज़बूत और पक्का किया जाता है।”

इतिहास लेखक मिल ने सूरत के निर्बल नवाब के साथ कम्पनी के इस अन्याय को और बेल्सली के झूठ और बेईमानी को निष्पक्षता के साथ स्वीकार किया है।^{४६}

बीसवाँ अध्याय

पेशवा को फाँसने के प्रयत्न

गो कि ऊपर से देखने में मराठों और कम्पनी के बीच मित्रता की सन्धि कायम थी, फिर भी कम्पनी को उस अंगरेजों को मराठों से ज़तरा समय भारत में हैदरअली और टीपू से उत्तर कर अपने दूसरे प्रतिस्पर्धी मराठे हो नज़र आने थे। टीपू के बाद दूसरी भारतीय शक्ति, जिसका नाश करने की अंगरेजों को सबसे अधिक चिन्ता थी, मराठा मराडल और विशेष कर पेशवा दरबार की शक्ति थी। टीपू और अंगरेजों के पहले युद्ध के समय ही इंगलिस्तान की पार्लिमेण्ट के अन्दर भारतीय स्थिति पर बहस करते हुए पार्लिमेण्ट के कई सदस्यों ने यह विचार प्रकट किया था कि—“हिन्दोस्तान के अन्दर इंगलिस्तान के हितों को सब से भारी ख़तरा मराठों से है।” जुनाँचे मैक्फ़ारसन के समय

से लेकर वेल्सली के समय तक हर गवर्नर जनरल के समय में मराठों के बल को तोड़ने के लिए बराबर साजिशें जारी रहीं।

इस सम्बन्ध में यह बता देना आवश्यक है कि इतिहास में एक भी उदाहरण ऐसा नहीं मिलता, जिसमें कि मराठों के साथ मराठों ने अंगरेजों के साथ विश्वासघात किया हो, किन्तु इसके विपरीत मराठों के साथ अंगरेजों के व्यवहार को बयान करते हुए एक अंगरेज विद्वान लिखता है—

“अब हम मराठा राज का जिक्र करते हैं, जिसका अंगरेजों के शुरू जमाने के साथ गहरा सम्बन्ध है। उस जमाने की हालत को हम चाहे किसनी भी सफाई के साथ क्यों न बयान करें, उसमें अनेक बातें ऐसी हैं जिन पर अंगरेजों का शर्म आनी चाहिए।”^{८६}

इसी प्रकार वारन हेस्टिंग्स ने पार्लियामेंट के सामने अपने जुर्मों की जवाबदेही करते हुए और नाना फड़नवीस, हेस्टिंग्स की स्वीकृति हैदराली तथा निज़ाम के उस मेल की ओर इशारा करते हुए, जिसे हम एक पिछले अध्याय में बयान कर चुके हैं, बड़े अभिमान के साथ कहा था—

“महान भारतीय सङ्घ के एक सदस्य (निज़ाम) को मैंने ठीक मौक़े पर उसका कुछ इलाक़ा वापस करके उस सङ्घ से फोड़ा; दूसरे (भूदजी भोंसले) के साथ मैंने गुप्त पत्र व्यवहार जारी रखा और उसे अपना मित्र

* We now arrived at the Marhatta Raj, which is closely coupled with the earlier days of the British. However to be told, there is much for the English to be ashamed of in this period. — Sir Frederick Mervin in his *Honour as Taught in Indian Schools*.

बना लिया; तीसरे (माधोजी सींधिया) को दूसरे कामों में लगाकर और पत्र व्यवहार करके मैंने भुलाए रखवा और सुलह के लिए बतौर अपने यन्त्र के उसका उपयोग किया । ”*

मराठों की सत्ता के नाश करने में सबसे अधिक हिंसा मार्किंस वेल्सली और उसके भाई करनल आर्थर वेल्सली मराठों के नाश में वेल्सली का हिस्सा ने लिया, जो बाद में ड्यूक ऑफ़ वेलिङ्गटन के नाम से मशहूर हुआ। इन दोनों भाइयों के “सरकारी” और “प्राइवेट” पत्रों में मराठों के नाश के अनेक गुप्त प्रयत्न भरे पड़े हैं।

मार्किंस वेल्सली के भारत आने के समय राघोबा का पुत्र बाजीराव पेशवा की मसनद पर था। नाना फ़डनवीस कैद में था। करनल पामर पूना के दरबार में रेज़िडेण्ट था। और माधोजी सींधिया की जगह उसका पौत्र दौलतराव सींधिया ग्वालियर की गद्दी पर था।

होलकर कुल में १५ अगस्त सन् १७६७ को तुकाजी की मृत्यु हुई।
होलकर कुल के
अगड़े तुकाजी के दो बेटे थे, काशीराव और मलहरराव,
और दो दासी पुत्र थे, जसवन्तराव और बिट्ठू
जी। बड़ा बेटा काशीराव गद्दी का वास्तविक

* ‘I won one member the Nizam of the Great Indian Contention from it by an act of reasonable restitution, with another Moodap Bhanstani entered a secret intercourse and converted him into a friend, a third Madhoo Bhandarkar drew out by diversion and negotiation, and employed him as the instrument of peace’ — Warren Hastings before the British Parliament

अधिकारी था। जसवन्तराव और विठ्ठू जी ने मलहरराव का पक्ष लिया। दौलतराव सींधिया ने काशीराव को सहायता दी। अन्न में सींधिया की सेना की सहायता से मलहरराव मारा गया, काशीराव गद्दी पर बैठा, जसवन्तराव भाग कर नागपुर चला गया और विठ्ठूजी कोल्हापुर गया। इस प्रकार होलकर कुल के ऊपर दौलतराव सींधिया का प्रभाव जम गया।

दौलतराव सींधिया योग्य, वीर और समझदार था। उसके पितामह माधोजी सींधिया के साथ अंगरेजों ने दौलतराव के मगठा सत्ता को मजबूत करने के प्रयत्न जो विश्वासघात किया था उससे वह अच्छी तरह परिचित था। वह यह भी समझता था कि इस सङ्कट के समय में नाना फ़ड़नवीस की सेवाएँ मराठा मण्डल के अस्तित्व के लिए कितनी मूल्यवान हो सकती हैं, और अकेले बाजीराव के हाथों में मराठा साम्राज्य की बाग़ रहने से इस साम्राज्य को कितना ख़तरा है। नाना फ़ड़नवीस और दौलतराव सींधिया में पत्र व्यवहार हुआ। और सबसे पहला काम दौलतराव ने यह किया कि पूना पहुँच कर नाना फ़ड़नवीस को कैद से निकाल कर उसे फिर से पेशवा का प्रधानमन्त्री बनवाया। नाना और दौलतराव में अब मित्रता बढ़ने लगी, बाजीराव भी इन्हीं के कहने में था, और मराठा साम्राज्य की नीति का सञ्चालन इन्हीं दोनों योग्य व्यक्तियों के हाथों में आ गया।

टीपू और अंगरेजों के पहले युद्ध में अंगरेजों की विजय का मुख्य कारण मराठों की सहायता थी। मद्रास गवर्नमेण्ट के सेक्रेटरी

जोसाया वेव ने ६ जुलाई सन् १७६८ के पत्र में साफ़ लिखा है कि यदि ठीक समय पर मराठों की सेना मदद के लिए न पहुँचती तो अंगरेजों को उस युद्ध में सफलता न मिल सकती। किन्तु टीपू के साथ दूसरे युद्ध में टीपू की निर्दोषता और अंगरेजों का अन्याय दोनों इतने साफ़ थे कि इस बार वेल्सली और उसके साथियों को मराठों से सहायता की आशा न थी।

अंगरेजों को
दौलतराव से
आशंका

इसके विपरीत दौलतराव सीधिया के पास एक विशाल और सशस्त्र सेना थी। दौलतराव एक योग्य सेनानि था। वह अपनी सेना सहित इस समय पूना में था और वेल्सली को डर था कि कहीं टीपू पर अंगरेजों के हमला करने के समय दौलतराव अपनी सेना सहित टीपू की मदद के लिए न पहुँच जावे। इसलिए टीपू पर दूसरी बार हमला करने के पूर्व मराठों की ओर वेल्सली की नीति के दो मुख्य अङ्ग थे। एक यह कि जिस तरह हो सके पेशवा बाजीराव को निज़ाम की तरह सब्सीडीयरी सन्धि के जाल में फँस कर पड़ल कर दिया जाय और दूसरा यह कि दौलतराव सीधिया और उसकी सेना को किसी न किसी तरह पूना से हटाकर उत्तर की ओर भेज दिया जाय। बिना पेशवा को सब्सीडीयरी सन्धि के जाल में फँसे मराठों की सत्ता का नाश कर सकना सर्वथा असम्भव था और बिना दौलतराव के पूना से टले पेशवा को इस जाल में फँस सकना अथवा टीपू पर निःशङ्क हो हमला कर सकना दोनों असम्भव मालूम होते थे।

वेल्सली अच्छी तरह समझता था कि जब तक बाजीराव के ऊपर दौलतराव सींधिया और नाना फुडनवीस का प्रभाव है, तब तक बाजीराव अंगरेजों की किसी चाल में नहीं आ सकता। इस लिए सब से पहले वेल्सली ने सींधिया और उसकी सेना को पूना से हटा देने की चालें चलनी शुरू कीं। = जुलाई सन् १७६८ को वेल्सली ने रेजिडेंट पामर को लिखा कि—“सींधिया के पूना रहने से टीपू को पूरा तरह सहायता मिलने की सम्भावना है, इसलिए किसी प्रकार सींधिया को वहाँ से हटाकर उत्तर भारत भेज देना आवश्यक है।”

इसके लिए सब से पहले वेल्सली और उसके साथियों ने यह अफवाह उड़ाई कि अहमदशाह अब्दाली का पौत्र काबुल का बादशाह ज़मानशाह उत्तरी भारत पर हमला करने वाला है। इतिहास लेखक ग्रॉण्ट डफ लिखता है :—

“अंगरेजों के एजेंटों ने ज़मानशाह के हमला करने के इरादों की अफवाहें इस लिए खूब ज़ोर दे दे कर उड़ानी शुरू कीं ताकि इन बातों में आकर सींधिया अपने राज की रक्षा के लिए उत्तरी हिन्दोस्तान लौट जावे।”*

इतिहास लेखक मिल लिखता है कि ज़मानशाह के हमले को इन खबरों की कोई बुनियाद इन अफवाहों के अतिरिक्त और थी ही

* The reported designs of Zaman Shah, . were strongly set forth, by the British agents, in order to induce Scindia to return for the protection of his dominions in Hindustan”—Grant Duff, p. 540

नहीं और जान बूझ कर सन् १७६८ में यह ख़बरें उड़ाई गईं। मिल लिखता है कि इससे पहले भी अंगरेज़ अपने मनलव के लिए काबुल के बादशाह के हमलों की झूठी ख़बरें उड़ा चुके थे।*

किन्तु दौलतराव सींधिया अंगरेज़ों को समझता था। वह उनकी इस चाल में न आ सका। मिल लिखता है :—

“गोकि इस तरह के हमले में किसी दूसरे को इतनी अधिक हानि न पहुँच सकती थी जितनी महाराजा सींधिया को, तिसपर भी उसने पूना ही में ठहरे रहना पसन्द किया। असलोगत यह मालूम होती है कि सींधिया जानता था कि शाह का भारत पर हमला करना नामुमकिन है।”*

वेल्सली के लिए अब कोई दूसरी चाल चलना ज़रूरी हो गया।

लार्ड कर्नवालिस के समय से कोई रेज़िडेण्ट सींधिया के दरबार में न भेजा गया था। वेल्सली ने अब करनल कॉलिन्स नामक एक अंगरेज़ को वहाँ रेज़िडेण्ट नियुक्त करके भेजा। सींधिया स्वयं पूना में था, तथापि करनल कॉलिन्स को सीधा उत्तरी भारत की ओर सींधिया की राजधानी में भेजा गया। कहा गया कि कॉलिन्स को भेजने का उद्देश सींधिया और अंगरेज़ों की मित्रता को पक्का करना है; किन्तु वास्तविक उद्देश था महाराजा दौलतराव की अनुपस्थिति में सींधिया राज के अन्दर फूट डलवाना, जगह जगह विद्रोह खड़े करना और इस प्रकार की स्थिति पैदा कर देना जिससे दौलतराव को मजबूर होकर अपनी सेना सहित पूना से

* Mll, vol vi, pp 125, 128-130

उत्तर की ओर लौट आना पड़े। भारत की स्वाधीन रियासतों के अन्दर कम्पनी के रेज़िडेण्टों का मुख्य कार्य उन रियासतों के बल और उनकी आन्तरिक कमज़ोरियों को भाँपना और उनमें अन्दर ही अन्दर फूट डलवा कर उनका नाश करना ही होता था। वेल्सली ने अपने खुले सरकारी पत्रों में बार बार रेज़िडेण्टों को यह आदेश दिया कि तुम लोग देशी राज्यों के अन्दर “आपसी द्वेष और असन्तोष से लाभ उठाओ।” जिसका साफ़ शब्दों में मतलब यह था कि उन रियासतों में आपसी द्वेष और असन्तोष पैदा करो। इस समय जब कि वेल्सली की इच्छा के अनुसार कॉलिन्स सींधिया के राज में जगह जगह भगड़े खड़े कर रहा था, रेज़िडेण्ट पामर पूना दरबार में उसी प्रकार फूट के बीज बो रहा था, और खास कर दौलतराव के खिलाफ़ बाजीराव और उसके सलाहकारों के कान भरा करता था।

करनल कॉलिन्स ने अब अपनी पूरी कोशिश से सींधिया की स्थानीय सेना और उसकी प्रजा के अन्दर असन्तोष पैदा करना और लोगों को सींधिया के विरुद्ध भड़काकर भगड़े तथा विद्रोह खड़े करना शुरू किया। किन्तु यह चाल भी दौलतराव के विरुद्ध अधिक सफल न हो सकी। वह योग्य नरेश पूना में बैठे हुए वहीं से अपने राज्य के इन सब भगड़ों को सुन्दरता के साथ तय करता रहा।

मार्किंस वेल्सली को इस समय खासी कठिनाई का सामना

करना पड़ा। टीपू पर हमला करने और उसका नाश करने की उसे बेहद जल्दी थी। देर होने से टीपू के अधिक सावधान हो जाने अथवा उसके मददगार खड़े हो जाने का डर था। उधर न वेल्सली सींधिया और उसकी सैन्य का पतनवार कर सकता था, न सींधिया किसी प्रकार पूना से हटता था। और बिना सींधिया के पूना से हटे पेशवा बाजीराव को 'सबसीडीयरी सन्धि' अथवा अन्य किसी जाल में फँसा सकना भी असम्भव था। वेल्सली समझ गया कि जब तक दौलतराव सींधिया को कोई वास्तविक आपत्ति अपने सिर पर खड़ी हुई दिखाई न देगी, दौलतराव पूना से न हलेगा और पूना से उसे हटाना आवश्यक था। एक नया षड्यन्त्र रचा गया। दौलतराव पर यह झूठा दावा लगाया गया कि वह अंगरेज़ों के विरुद्ध बनारस के कौदी नवाब वज़ीरअली के साथ साज़िश कर रहा है। ३ मार्च सन् १७९६ को मद्रास से बैठे हुए वेल्सली ने करनल पामर के नाम एक "ग्राइवेट" पत्र लिखा। इस पत्र में पामर को सूचना दी गई :—

“भाघोदास के बाग़ पर हमला करते समय वज़ीरअली के जो पत्र पकड़े गए हैं, उनमें उत्तरी हिन्दोस्तान में रहने वाले सींधिया के मुख्य सेनापति अम्बाजी का एक पत्र मिला है। इस पत्र से मालूम होता है कि अम्बाजी ने दौलतराव सींधिया की ओर से वज़ीरअली के साथ एक गुप्त सन्धि की है।

“वह सन्धि गवर्मेण्ट के पास नहीं है, किन्तु अम्बाजी के पत्र से, कामगार ख़ाँ और नामदार ख़ाँ के पत्रों से, और वज़ीरअली के दूसरे पत्रों से इसमें

कोई सन्देह नहीं रह जाता कि इस सन्धि के मुख्य उद्देश कम्पनी के लिए अत्यन्त अहितकर हैं, और इन उद्देशों को पूरा करने के लिए यह तजवीज़ हो रही है कि सींधिया की मदद से वज़ीरअली को अवध की मसनद पर बैठाया जाय और सींधिया और वज़ीरअली में इस तरह का सम्बन्ध कायम कर दिया जाय जिससे एक के हित में दूसरे का हित हो।”

वेलसली ने इस पत्र में आगे चल कर कर्नल पामर को आज्ञा दी कि तुम इस सम्बन्ध में और बातें पता लगाने का प्रयत्न करो और मुझे उनकी सूचना दो।

उस समय के अन्य सरकारी तथा गैर सरकारी पत्रों की छानबीन करने से साफ़ पता चलता है कि यह साज़िश केवल वेलसली के दिमाग की कल्पना थी और दौलतराव पर चढ़ाई करने का कोई बहाना पैदा करने और उसे पूना से हटाने के लिए गढ़ी गई थी।

दौलतराव
पर चढ़ाई का
बहाना

पामर के नाम पत्र में ‘और बातें पता लगाने’ का अर्थ यह था कि पामर ‘और बातें गढ़े’ और मौके की भूठी गवाहियाँ तैयार करके वेलसली की कल्पना को सच्चाई का रूप दे।

इसी पत्र में वेलसली ने पामर को लिखा :—

“जो विशाल सेना इस समय सर जेम्स क्रैग के अधीन है वह अवध की सरहद पर जमा रहेगी, और मैं आशा करता हूँ कि जब सींधिया और अम्ब्राजी को इस बात का पता चलेगा तो वे कम्पनी के हित के विरुद्ध कोई भी कार्रवाई करने से रुके रहेंगे।”

इसका मतलब यह था कि जब और कोई चाल न चल सकी

तो इस ग़रज़ से, ताकि दौलतराव सींधिया डर कर अपने राज्य में वापस आजावे, इस वहाँने वेल्सली ने उसके राज की उत्तर पूर्वी सरहद पर अवध की समस्त अंगरेजी सेना लाकर खड़ी कर दी।

इतना ही नहीं, बल्कि वेल्सली ने इस समय तक पूरा इरादा दौलतराव कर लिया कि टीपू से नियटने के बाद दौलतराव के नाश की तजवीज़ें सींधिया के साथ युद्ध शुरू कर दिया जाय, क्योंकि दौलतराव सींधिया ही उस समय मराठा साम्राज्य के अन्दर सब से ज़बरदस्त नरेश था। इस कार्य के लिए वेल्सली ने भारत के अन्य नरेशों को सींधिया के विरुद्ध फोड़ने के प्रयत्न शुरू कर दिए थे। करनल पामर के नाम पूर्वोक्त पत्र लिखने से बहुत पहले, अर्थात् नवाब वज़ीरअली के पत्रों (!) में वज़ीरअली और अम्बाजी की साज़िश का पता लगाने से भी पहले वेल्सली ने कोलब्रुक नामक एक अंगरेज़ को बरार के राजा के दरबार में अपना दूत नियुक्त करके भेजा। कोलब्रुक को भेजने का उद्देश बरार के सैन्यबल का पता लगाना और टीपू और सींधिया दोनों के विरुद्ध बरार के राजा के साथ गुप्त साज़िश करना था।

३ मार्च सन् १७६६ से पहले वेल्सली ने कोलब्रुक को एक पत्र में लिखा—

“बरार के राजा का इलाका ऐसे मौक़े पर है कि दौलतराव सींधिया के विरुद्ध उसकी मदद हमारे लिए विशेष उपयोगी साबित होगी।”*

* “The local position of the Raja's territories appears to render him a peculiarly serviceable ally against Daulat Rao Scindua — Governor General's letter to Colebrooke

इसी पत्र में वेल्सली ने कोल्लवुक को लिखा कि तुम्हें जिस बात की ओर लक्ष्य रखना चाहिए वह यह है कि बरार के राजा, निज़ाम और कम्पनी तीनों के बीच सींधिया और टीपू के विरुद्ध एक इस तरह की सन्धि हो जावे कि जिसमें बाजीराव पेशवा भी जब चाहे शामिल हो सकें। किन्तु इसी पत्र में वेल्सली ने यह भी लिखा—

“X X X बरार के राजा अथवा पेशवा अथवा निज़ाम से सींधिया के विरुद्ध एक ऐसी सन्धि का प्रस्ताव करना जिसमें सींधिया का नाम आता हो, बुद्धिमत्ता नहीं है। इस विषय में पहले बरार के राजा के भाव जानने के लिए जो कुछ आप शुरू में कार्रवाई करें वह भी बहुत सावधानी से करनी चाहिए। हमें दिखाना चाहिए कि हमें डर टीपू सुलतान से है; और अद्यपि सन्धि में आम तौर पर ‘सन्धि करने वाली शक्तियों का कोई और शत्रु’ ये शब्द ले आने चाहिए, तथापि अभी कोई ऐसी बात सुकानी तक नहीं चाहिए, जिससे सींधिया का नाम सामने आ सके X X X।

“इस लिए राजा के सामने आपको एक ऐसी सन्धि पेश करनी चाहिए जिसका वर्तमान और प्रकट उद्देश केवल टीपू सुलतान के हमला करने की सूरत में कम्पनी और राजा के परस्पर सहायता के वादे को स्पष्ट और मज़बूत कर लेना हो, किन्तु सन्धि के शब्द ऐसे रखे जायें कि यदि हस्तक्षर होने से पहले आवश्यकता पड़ जाय तो सींधिया का नाम बीच में जोड़ा जा सके।”^{४३}

* “ , it is not prudent to propose to the Raja of Berar, or even to the Peshwa or to the Nizam, a treaty of defence nominally against

वास्तव में टीपू बरार के राजा या अंगरेज़ों दोनों में से किसी

पर भी हमला करने वाला न था, और न दौलतराव

दौलतराव के विरुद्ध
भोंसले को फोड़ने
के प्रयत्न

राव सींधिया उस समय तक किसी तरह का
इरादा अंगरेज़ों के विरुद्ध कर रहा था। हमें
स्मरण रखना चाहिए कि 'वज़ीरअली के पत्रों'

की गप्प भी इसके बाद की गढ़ी हुई थी। किन्तु अंगरेज़ टीपू और
दौलतराव दोनों के नाश का इरादा कर चुके थे। वेल्सली यह भी
जानता था कि नागपुर के राजा भोंसले को खुले तौर पर निर्दोष
दौलतराव के विरुद्ध फोड़ सकना इतना आसान नहीं है। ऊपर से
अभी तक दौलतराव के साथ भी वेल्सली मित्रता दर्शा रहा था।
इसलिए वह इस धोखे से दौलतराव के विरुद्ध दूसरों की सहायता
को पकका कर लेना चाहता था।

३ मार्च सन् १७६६ को वेल्सली ने एक "प्राइवेट" पत्र हैदराबाद

Scindha. Even the preliminary measures for ascertaining the disposition of the Raja of Berar on this subject, must be taken with the greatest caution. The object of our apprehension should appear to be Tippu Sultan, and although any other enemy of the contracting powers may be named in general terms, no suggestion should yet be given by which the name of Scindha could be brought into question.

'A treaty might, therefore, be proposed to the Raja, the immediate and ostensible object of which should be to strengthen and define his defensive engagements against Tippu Sultan but the terms of which should be such as to admit the insertion of Scindha's name, if such a measure should become necessary previously to the conclusion of the treaty'—Governor General's letter to Colebrooke enclosed in the Governor General's letter to Captain Kirkpatrick, dated 3rd March, 1799

के रेजिडेंट कमान कर्कपैट्रिक को लिखा, जिसके साथ उसने पामर तथा कोलब्रुक दोनों के नाम के अपने पत्रों की नकलें नथी कर दीं।

कोलब्रुक को नागपुर भेजने का जिक्र करते हुए वेल्सली ने कर्कपैट्रिक को लिखा—

“अच्छा यह होगा कि बरार के राजा और कम्पनी के बीच यह सम्बन्ध हैदराबाद दरबार की बीच में लेकर पक्का किया जाय; और अन्त में शायद सींधिया और टीपू दोनों के विरुद्ध एक परस्पर सहायता की सन्धि कर ली जाय X X X जब तक मैसूर युद्ध समाप्त न हो तब तक सींधिया के साथ लड़ाई छेड़ना ठीक नहीं।”

वास्तव में निज़ाम पूरी तरह कम्पनी के हाथों में था। कम्पनी की सेनाओं का प्रधान सेनापति सर एल्यूरेंड दौलतराव की सरहद पर अंगरेज़ी सेना का जमाव कलॉर्क इस समय कलकत्ते में था। = मार्च सन् १७६६ को मद्रास से वेल्सली ने सर एल्यूरेंड कलॉर्क के नाम एक “ग्राइवेट और गुप्त” पत्र लिखा जिसके कुछ वाक्य इस प्रकार हैं—

“मैंने जितने ग्राइवेट पत्र आपको लिखे हैं उन सब में X X X मैंने बराबर यह इच्छा प्रकट की है कि (सींधिया की) उस ओर की सरहद पर ख़ासी सेना रक्खी जाय, ताकि यदि दौलतराव कभी कोई चाल चले तो उसे रोक जा सके।

X

X

X

“मेरी इच्छा यह है कि आप फ़ौरन फिर से अवध में इतनी सेना जमा

कर लें जितनी X X X यदि सींधिया हिन्दोस्तान लौट आए तो उसकी सारी सेना के मुकाबले के लिए काफी हो। आप इसका भी ध्यान रखें कि बहुत सम्भव है हमें स्वयं जल्दी ही सींधिया के राज्य पर हमला करना पड़े।

“बहुत मुश्किल है कि इस सेना के जमा होने से अम्बाजी और सींधिया का सन्देह हो जाय और वे आप से इस कार्रवाई का कारण पूछें। यदि ऐसा हो तो आप उनसे कह दीजियेगा कि वजीरअली बनारस से भाग गया है, डर है कि वह ज़मानशाह से मिल जाने का प्रयत्न न कर रहा हो, इस लिए उस आपत्ति का मुकाबला करने के लिए यह सब किया जा रहा है।”

और आगे चलकर—

“यदि लड़ाई शुरू होने लगे X X X तो आप राजपूतों को और सींधिया के दूसरे सामन्तों को उनके विरुद्ध भड़काने की हर तरह कोशिश कीजियेगा और जयनगर और जोधपुर के राजाओं का इस बात के लिए राज़ी कर लीजियेगा कि वे पूरे दिल के साथ इस युद्ध में भाग लें; साथ ही बाइयों (माधोजी सींधिया की विधवा रानियों) और लकवाजी दादा के पत्नियों को तथा सींधिया कुल के उन लोगों और नौकरों को, जो दौलतराव के शासन से बैर रखने हों—इन सब को भड़काने और उनके प्रयत्नों में स्वयं सहायता देने के उचित उपाय कीजियेगा।”

अन्त में—

“मुझे यह नीति बिल्कुल ठीक मालूम होती है कि ज्योंही हमें अपने मतलब का मौका दिखाई दे, हम तुरन्त सींधिया के बल का नष्ट कर डालें, केन्तु जब तक सींधिया दक्षिण में है, और हमारी सेनाएँ टीपू सुलतान से

लड़ रही हैं, तब तक दक्षिण में हमें दिक् करने का सींधिया के पास काफ़ी सामान रहेगा; इसलिए यह अत्यन्त आवश्यक है कि जब तक या तो सींधिया हिन्दोस्तान लौट न जाय और या टीपू सुलतान के साथ सन्धि होकर हमारी हालत ऐसी न हो जाय कि हम अधिक सफलता के साथ सींधिया की दगा के लिए उसे दण्ड दे सकें, तब तक सींधिया से लड़ाई न छेड़ी जाय।”

‘दगा’ सींधिया की ओर थी अथवा वेल्सली की ओर, यह बात इतिहास के एक एक पन्ने से साफ़ ज़ाहिर है। दौलतराव के नाश की ज़बरदस्त तय्यारी किन्तु अब यह भी स्पष्ट था कि वेल्सली सींधिया के नाश पर कटिबद्ध था, उसके उपाय सोच रहा था, अन्य भारतीय नरेशों को सींधिया के विरुद्ध भड़का रहा था, सींधिया राज्य के अन्दर जगह जगह विद्रोह खड़े करवा रहा था, स्वयं सींधिया कुल के अन्दर दौलतराव के विरुद्ध गुप्त साज़िशें कर रहा था और ऊपर से साफ़ भूठ बोलकर ऐन मौक़े तक निर्दोष सींधिया को धोखे में रखना चाहता था।

दौलतराव ने जब यह सब समाचार सुने और उसे मालूम हुआ कि कम्पनी की सेना मेरी सरहद्द पर जमा हो सींधिया का पूना से खाना होना रही है तो उसे विश्वास हो गया कि अंगरेज़ मेरे राज्य पर हमला करने वाले हैं। मजबूर होकर अब वह पूना छोड़ कर अपने राज्य की रक्षा के लिए उत्तर की ओर चला आया। वेल्सली की एक बहुत बड़ी इच्छा पूरी हो गई। उसके लिए अब टीपू को कुचल डालना और बाजीराव को

जाल में फँसा सकता दोनों काम पहले से कहीं आसान हो गए ।

= अप्रैल सन् १७६६ को रेज़िडेंट पामर ने वेंत्सली को पूना से लिखा—

मराठों पर झूठे
दोष

“(सींधिया) के वकील रुबाह गोंवर ने मुन्शी फ़कीरुद्दीन से कहा है X X X कि जब मैंने जाधो

बौशार से सींधिया के दरबार के हाजात पूछे तो बौशार ने मुझसे कहा कि पेशवा और सींधिया मिलकर निजाम पर हमला करने और अन्त में टीपू सुल्तान के साथ सन्धि करने की तजवीज़ कर रहे हैं ।”

अब हमें यह देखना होगा कि निजाम और अंगरेज़ों के विरुद्ध मराठों की जिस साज़िश की ओर ऊपर के पत्र में संकेत किया गया है वह कहाँ तक सच हो सकती थी और दौलतराव सींधिया अथवा पेशवा दरबार का उसमें कहाँ तक दोष पाया जाता है । निस्सन्देह इतिहास से पता चलता है कि नाना फ़ड़नवीस और दौलतराव सींधिया उन दिनों टीपू की खासी कद्र करते थे और अंगरेज़ों द्वारा टीपू के सर्वनाश को देश के लिए हितकर न समझते थे । यही कारण है कि अंगरेज़ भी पूना में दौलतराव की उपस्थिति से डरते थे । नाना और दौलतराव जैसे नीतिज्ञ इस बात को भी अच्छी तरह समझ रहे थे कि देशघातक निजाम से अंगरेज़ों को कितना लाभ और देश को कितनी हानि पहुँच रही थी । कुर्दला में निजाम और मराठों के बीच सन्धि हो चुकी थी । कुर्दला के संग्राम में कम्पनी की सब्सीडीयरी सेना तक ने निजाम को सहायता देने

से इनकार कर दिया था। तथापि अदूरदर्शी निज़ाम अब फिर अंगरेजों ही के बहकाव में आकर कुर्दला की शर्तों को पूरा करने से इनकार कर रहा था। दिल्ली सम्राट की आज्ञानुसार निज़ाम के यहाँ से मराठों को 'चौथ' मिलाने की थी। कुर्दला में निज़ाम ने नए सिरे से इस 'चौथ' को अदा करते रहने का वादा किया था। किन्तु अब वह फिर मराठों को 'चौथ' देने से इनकार कर रहा था। टीपू के विरुद्ध अंगरेजों के दोनों युद्धों में अंगरेजों को सबसे अधिक सहायता निज़ाम से मिली। इस परिस्थिति में कोई आश्चर्य नहीं कि नाना और दौलतराव सीधिया निज़ाम पर हमला करके अपनी 'चौथ' वसूल करने और कुर्दला की शर्तों पर अमल कराने का विचार कर रहे हों। इसमें कोई आश्चर्य नहीं, यदि पेशवा दरबार उस समय टीपू सुलतान के साथ अधिक घनिष्ठ सम्बन्ध पैदा करने के फ़िक्र में हो। बहुत सम्भव है कि दौलतराव सीधिया के सेना सहित पूना में पड़े रहने का एक उद्देश यह भी रहा हो कि यदि अंगरेज निरपराध टीपू पर हमला करें तो दौलतराव टीपू की मदद के लिए पहुँच जाय। वेल्सली का बयान है कि टीपू के वकील इस अरसे में बराबर पूना में ठहरे हुए थे और टीपू ने इस काम के लिए १३ लाख रुपये पेशवा दरबार के पास भेजे थे, ताकि पेशवा दरबार टीपू की मदद के लिए सेना तैयार कर सके। यदि ये सब बातें सच भी हों तो मराठों का अधिक से अधिक अपराध यह था कि वे निज़ाम से अपना हक वसूल करने और टीपू की कम्पनी के अन्याय से रक्षा करने का विचार कर रहे थे।

दूसरी ओर यह भी सम्भव है कि अंगरेज़ रेज़िडेण्टों की प्रथा के अनुसार पामर ने केवल दौलतराव सींधिया के विरुद्ध वेल्सली के हाथों को अधिक मजबूत कर देने के लिए यह तमाम गप गढ़ी हो और झूठी गवाहियों से उसे पुष्ट करने का प्रयत्न किया हो। करनल पामर ने स्वयं पूर्वोक्त पत्र में वेल्सली को यह भी लिखा कि “इस ख़बर की सच्चाई अथवा विश्वास्यता के विषय में अभी कुछ नहीं कहा जा सकता।” करनल पामर की दी हुई ख़बर सच्ची हो या न हो, इसमें कोई सन्देह नहीं हो सकता कि वेल्सली और पामर की नीयत बुरी थी। नाना और सींधिया के इरादों में कोई बात न्याय विरुद्ध न थी और ये दोनों जागरूक मराठा नीतिज्ञ भी कूटनीति में अपने अंगरेज़ विपक्षियों को न पा सके।

दौलतराव सींधिया के पूना से हटते ही अंगरेज़ों ने पेशवा

बाजीराव पर इस बात के लिए जोर देना शुरू किया कि तुम कम्पनी के साथ सब्सीडीयरी सन्धि कर लो। इस सन्धि की आवश्यकता पेशवा दरबार के साथ चालें

दर्शाने हुए वेल्सली ने यह लिखा कि कम्पनी को टीपू के साथ युद्ध छिड़ने की सम्भावना है, इसलिए अंगरेज़ अपने सब मित्रों की सहायता को पक्का कर लेना चाहते हैं। नाना अभी पूना में मौजूद था। उसकी सलाह से पेशवा बाजीराव ने सब्सीडीयरी सन्धि स्वीकार करने से इनकार कर दिया। किन्तु वेल्सली ने फिर जोर दिया। इस पर पेशवा दरबार ने बजाय कम्पनी के साथ ‘सब्सी-डीयरी’ सन्धि करने के कम्पनी को टीपू के विरुद्ध सैनिक सहायता

देने का वादा कर लिया। फौरन परशुराम भाऊ के अधीन एक सेना टीपू के विरुद्ध अंगरेजों की मदद के लिए तैयार कर दी गई।

इस सेना की तैयारी में पेशवा दरबार ने काफी खर्च किया, किन्तु वेल्सली जानता था कि टीपू पर अंगरेजों का हमला न्याय विरुद्ध है। वेल्सली के दिल में चोर था, वह उस समय के हालात को भी देख रहा था। उसे भीतर से पेशवा दरबार पर विश्वास न हो सका। उसने पहले पेशवा को यह लिख दिया कि परशुराम भाऊ की सेना पूना के पास हरदम कूच के लिए तैयार रहे और मौके पर उसे मदद के लिए बुला लिया जायगा। उधर टीपू और अंगरेजों में लड़ाई छिड़ चुकी थी। पेशवा की सेना तैयार थी और बुलाने के इन्तजार में रही।

३ अप्रैल सन् १७६६ को वेल्सली ने पामर को लिखा कि कम्पनी और उसके बाकी मददगारों अर्थात् निज़ाम, करनाटक आदिक की सेनाएँ टीपू सुलतान को परास्त करने के लिए काफी हैं और पेशवा की सेना अब न बुलाई जायगी। पेशवा दरबार का साग खर्च और परिश्रम व्यर्थ गया। वेल्सली के इस इनकार का कारण प्रॉण्ट डफ ने इस प्रकार बयान किया है—

“टीपू के साथ अंगरेजों की लड़ाई छिड़ जाने के बाद, बावजूद ब्रिटिश रेज़िडेण्ट के बार बार पुराज करने के टीपू के वकीलों को खुले पूना दरबार में आने दिया गया। १६ मार्च को करनल पामर को बाज़ाव्ता सूचना दी गई कि उन वकीलों को दरबार से अलग कर दिया गया है, किन्तु उसके बाद भी ये वकील पूना में केवल २५ मील नीचे एक ग्राम

कड़वी में ठहरे रहे। X X X ब्रिटिश रेजिडेंट को यह भी मालूम हुआ कि बाजीराव को टीपू से १३ लाख रुपये मिले हैं, सींधिया की भी इसमें सलाह थी, किन्तु नाना फ़डनवीस को उस समय इसका हाल मालूम न था X X X” ।

ग्रांट डफ़ के कहने का मतलब यह है कि पेशवा दरबार ने ऊपर से अंगरेजों की मदद करने का वादा कर लिया था और भीतर से वह टीपू से मिला हुआ था। सम्भव है कि नाना फ़डनवीस और दौलतराव सींधिया की नीति इस प्रकार की रही हो। कोई आश्चर्य नहीं कि मराठे अपने कूटनीति के गुरु अंगरेजों से इस समय तक ये सब चालें सीख गए हों। निस्सन्देह वेल्सली और पामर जैसों के साथ इस तरह की चाल चलना उस समय मराठों के लिए इतना अधिक लज्जाजनक न था, जितना निरपराध टीपू के विरुद्ध अंगरेजों को मदद देना। निस पर भी हम ऊपर लिख चुके हैं कि मराठों के समस्त इतिहास में एक भी घटना ऐसी नहीं मिलती जब कि उन्होंने अंगरेजों के साथ अपना वचन भङ्ग किया हो। इसके अतिरिक्त ३ अप्रैल सन् १७६६ के जिस पत्र में वेल्सली ने पामर को लिखा कि पेशवा की सेना अब न बुलाई जायगी उसमें इन १३ लाख का कहीं जिक्र नहीं और न टीपू के साथ पेशवा की साजिश का कहीं जिक्र है। इसके अतिरिक्त वेल्सली को मराठों और टीपू की साजिश का पता सबसे पहले रेजिडेंट पामर के उस पत्र से लगा, जो ८ अप्रैल सन् १७६६ को पूना से रवाना हुआ और वेल्सली का वह पत्र, जिसमें उसने

पेशवा की मदद लेने से इनकार किया, इससे पाँच दिन पहले अर्थात् ३ अप्रैल सन् १७६६ को मद्रास से चल चुका था।

वेल्सली ने अपने लम्बे पत्र में पेशवा की सहायता से इनकार करने के दो कारण बताए हैं। एक यह कि पेशवा ने अपनी सेना के लिए आवश्यक खर्च और सामान देने में कुछ देर की। यह एक ग़लत और व्यर्थ की बात थी। दूसरे यह कि पेशवा ने टीपू सुलतान के वकीलों को पूना में रहने दिया। इस दूसरे पत्रराज के जवाब में नाना ने पामर को याद दिलाया कि पहले मैसूर युद्ध के समय भी, जिसमें मराठा सेना ने अंगरेजों की ज़बर्दस्त और निर्णायक मदद दी थी, टीपू के वकील बराबर पूना में रहते रहे, और हिन्दोस्तान के नरेशों में यह एक साधारण प्रथा थी। बल्कि इस बार वेल्सली के कहने पर पेशवा ने टीपू के वकीलों को पूना से अलग भी कर दिया था। फिर भी वेल्सली को विश्वास न हो सका और न हो सकता था। ग्रॉण्ट डफ़ का यह कहना भी कि सींधिया और पेशवा ने मिल कर कोई ऐसी बात की हो, जिसका जागरूक नाना को पता न हो, बुद्धि सङ्गत नहीं है। इसके अतिरिक्त वेल्सली यह भी जानता था कि यदि वह मराठा सेना को बुला लेता और वह सेना टीपू के विरुद्ध अंगरेजों का साथ दे जाती तो टीपू से जो इलाका लिया जाता उसका एक भाग मराठों को देना पड़ता, जिससे मराठों का बल और बढ़ जाता। वेल्सली इसे किसी तरह सहन न कर सकता था। इसके विपरीत वह मराठों के सर्वनाश की तद्वीरें सोच रहा था। सींधिया की सेना पूना से हट चुकी थी, टीपू के

कुछलने के लिए निज़ाम, कर्नाटक इत्यादि की सेनाएँ काफ़ी थीं ; इसी लिए वेल्सली ने पेशवा दरबार को अन्त समय तक झूठी आशा में लटकाए रक्खा और अन्त में अपनी स्थिति को काफ़ी मज़बूत देख कर पेशवा की सहायता लेने से इनकार कर दिया ।

दूसरी ओर यदि नाना और पेशवा दरबार की नीयत कुछ और भी रही हो तो दो बातें स्पष्ट हैं । एक यह कि सत्य और न्याय की दृष्टि से वेल्सली की अपेक्षा टीपू और मराठों का पक्ष कहीं भारी था । दूसरी यह कि पेशवा दरबार अपनी नीति के अनुसार कार्य करने में अत्यन्त ढीला रहा । यदि उनका इरादा टीपू की मदद करना था तो केवल वेल्सली के बुलाने के इन्तज़ार में परशुराम भाऊ की सेना का पूना में रोके रखना एक घातक भूल थी ।

किन्तु अभी तक न श्रीरंगपट्टन का पतन हुआ था और न टीपू अंगरेजों के काबू में आया था । अभी तक पेशवा दरबार की मूढ़ता लाभ परशुराम भाऊ की सेना से अंगरेजों को मुक़्तान पहुँच जाने की सम्भावना थी । इसलिए ३ अप्रैल ही के पत्र में वेल्सली ने एक और चाल चली । उसने पामर को लिखा—

“ × × × मैं इसमें न चूँगा कि टीपू सुलतान से जो कुछ इलाक़े लिए जायेंगे उनमें कम्पनी के अन्य मददगारों के साथ साथ पेशवा को भी बराबर का हिस्सा दिया जायगा । मैं आपको अधिकार देता हूँ कि आप अत्यन्त स्पष्ट शब्दों में पेशवा और नाना दोनों को इस बात की सूचना दें × × × मुझे विश्वास है कि इससे कम से कम अपने दोनों मित्रों

(निज़ाम और पेशवा) की ओर ब्रिटिश सरकार का निस्वार्थ प्रेम साबित हो जायगा । ”

यह “निस्वार्थ प्रेम” का प्रदर्शन और उसके साथ यह वादा “अत्यन्त स्पष्ट शब्दों में” किया गया । उसके साथ कोई किसी तरह की शर्त न थी । किन्तु इस वादे का उद्देश भी पेशवा दरबार को केवल भूटी आशाओं में फँसाए रखना था ।

श्रीरंगपट्टन के पतन का समाचार पाने से पहले पेशवा ने फिर एक बार वेल्सली को लिखा कि पेशवा दरबार की सेना को मदद के लिए बुला लिया जाय, किन्तु व्यर्थ ।

४ मई को श्रीरंगपट्टन का पतन हुआ । उसी दिन टीपू की मृत्यु हुई । मैसूर राज अंगरेजों के हाथों में आ गया ।
 श्रीरंगपट्टन विजय के बाद मराठों की ओर वेल्सली का रुख
 २३ मई सन् १७६६ को वेल्सली ने पूना के रेज़िडेण्ट के नाम एक और पत्र लिखा, जिसमें उसने एक दम अपना रुख बदल दिया और लिखा—

“जो इलाका हमने जीता है उसका कोई हिस्सा पेशवा को देने से पहले मैं उस प्रबन्ध (अर्थात् सब्सिडीयरी सन्धि) को पूरा करने का प्रयत्न करना चाहता हूँ, जो कि मैंने ८ जुलाई सन् १७६८ की हिदायतों में आपको लिख भेजा है । और मैं आपसे बहुत जल्दी यह जानना चाहता हूँ कि यदि इस समय की स्थिति में वे सब प्रस्ताव फिर से पूना दरबार के सामने पेश किए जायें तो पूना दरबार को मंज़ूर होंगे या नहीं । ”

इसका सीधा मतलब यह कि अब काम निकल चुका था ।

पेशवा के साथ वादा पूरा करने के लिए अब यह शर्त रखी गई कि पहले पेशवा निज़ाम की तरह अपनी सारी सेना बरखास्त कर दे और उसकी जगह कम्पनी की सेना अपने खर्च पर अपनी राजधानी के अन्दर रखना स्वीकार कर ले।


नाना फड़नवीस अंगरेज़ों को खूब पहचानता था। बीस साल पहले दिल्ली सम्राट के नाम अपने पत्र में वह अंगरेज़ों के निकालने के नाना के अन्तिम प्रयत्न कह चुका था कि—“इन टोपी वालों का व्यवहार बेईमानी और चालबाज़ी का है।” इन बीस वर्ष के अन्दर उसका यह विश्वास और भी ज़्यादा मज़बूत हो चुका था। किन्तु शायद नाना को भी यह आशा न थी कि वेल्सली इस प्रकार अपने वादे से फिर जायगा।

बीस साल पहले नाना ने दिल्ली के मुग़ल सम्राट की छत्र-छाया में भारत के समस्त स्वाधीन नरेशों को इन विदेशियों के विरुद्ध मिला लेने का प्रयत्न किया था, और उस समय के अंगरेज़ गवर्नर जनरल को मराठों के साथ नाना की बताई हुई शर्तों पर सन्धि करनी पड़ी थी। किन्तु इस बीस साल के अन्दर हिन्दोस्तान की हालत और गिर चुकी थी। निज़ाम इस समय पूरी तरह अंगरेज़ों के हाथों में था। नाना के उस समय के सब से ज़बरदस्त साथी और अंगरेज़ों के कट्टर शत्रु हैदरअली तथा उसके वीर पुत्र टीपू सुलतान दोनों की मृत्यु हो चुकी थी। जो विशाल राज्य हैदरअली ने अपने बाहुबल से विजय किया था, वह अब विदेशियों के हाथों में था। फिर भी नाना ने हिम्मत न हारी। उसने कम्पनी के साथ



नाना फड़नवीस

[चित्रशाला ग्रेड पुनर्कृति द्वारा]



सब्सीडियरी सन्धि करने से फिर साफ़ इनकार कर दिया और वेल्सली पर जोर दिया कि जो इलाका अंगरेजों ने टीपू से विजय किया है, उसका एक भाग वेल्सली के वादे के अनुसार पेशवा दरबार को दिया जाय। इसके अलावा मुग़ल सम्राट की आज्ञा के अनुसार पेशवा दरबार को सूरत के नवाब, हैदराबाद के निज़ाम और मैसूर दरबार से सालाना चौथ मिला करनी थी। जब तक यह इलाके अंगरेजों के असर में न आए थे, तब तक मराठों को उनसे यह चौथ बराबर मिलती रही। अब सूरत और मैसूर दोनों कम्पनी के हाथों में थे और निज़ाम कम्पनी का एक बन्दी था। इसलिए नाना ने पेशवा दरबार की ओर से इन तीनों राज्यों की चौथ वेल्सली से तलब की और आइन्दा के लिए इसका फ़ैसला कराना चाहा। किन्तु नाना ने देख लिया कि वेल्सली इनमें से कोई एक बात भी पूरी करने को तैयार न था, वरन् इसके विपरीत वह अब और ज़ोरों के साथ समस्त मराठा सत्ता को नष्ट करने के उपायों में लगा हुआ था। मजबूर होकर नाना ने फिर एक बार परशुराम भाऊ की नई सेना को केन्द्र बनाकर उसके साथ समस्त मराठा नरेशों और सरदारों को निज़ाम और अंगरेजों के विरुद्ध लड़ने के लिए तैयार किया।

किन्तु दुर्भाग्य से इस बार भी नाना को सफलता न मिल सकी। ठीक उस मौके पर, जब कि परशुराम भाऊ की सेना निज़ाम और अंगरेजों दोनों से फ़ैसला कर लेने के लिए तैयार हुई, अचानक मराठा जागीरदारों में फूट

पेशवा के अनेक दक्षिणी जागीरदारों ने पेशवा के विरुद्ध सशस्त्र विद्रोह का झण्डा खड़ा कर दिया ।

टीपू से युद्ध छेड़ते समय वेल्सली ने टीपू के सामन्तों और सरदारों को अपनी ओर मिलाने के लिए पाँच अंगरेज़ों का एक कमीशन नियुक्त किया था । श्रीरङ्गपट्टन के पतन के बाद इन पाँच में से तीन अर्थात् करनल आरथर वेल्सली, करनल बेरी क्लोज़ और कप्तान मैलकम का एक नया कमीशन नियुक्त हुआ, जिसका ज़ाहिरा उद्देश था मैसूर राज्य का नया बन्दोबस्त करना, किन्तु जिसका असली काम था टीपू के रहे सहे अनुयायियों को डराकर अथवा लोभ देकर वश में करना । मैसूर की सरहद पेशवा राज्य की दक्षिणी सरहद से मिली हुई थी और मराठों की ओर वेल्सली के प्रकट इरादों को देखते हुए कोई आश्चर्य नहीं यदि पेशवा के दक्षिणी जागीरदारों के अचानक विद्रोह में, जो ठीक उस समय हुआ जिस समय कि यह कमीशन सरहद पर अपना काम कर रहा था, इस कमीशन का हाथ रहा हो ।

नाना फ़ड़नवीस को अंगरेज़ों पर अथवा निज़ाम पर हमला करने से पहले अपने दक्षिणी इलाक़े की ओर नाना की मृत्यु ध्यान देना पड़ा । परशुराम भाऊ की सेना इन विद्रोही जागीरदारों को परास्त करने के लिए भेजी गई । किन्तु अभी दक्षिण के ये विद्रोह पूरी तरह शान्त भी न हो पाए थे कि १३ फ़रवरी सन् १८०० ई० को नाना फ़ड़नवीस की मृत्यु हो गई । पूना दरबार में नाना फ़ड़नवीस ही एक जागरूक और दूरदर्शी

नीतिज्ञ था, जो अंगरेजों की चालों को थोड़ा बहुत समझता था। निस्सन्देह उसने अपने जीवन भर मराठा मण्डल के बल को बनाए रखने और भारत की स्वाधीनता की रक्षा करने के अनेक प्रयत्न किए। किन्तु उसके रास्ते में कई रुकावटें थीं। एक तो वह स्वयं न पेशवा था और न सेनापति। दूसरे मराठा मण्डल के अन्दर आए दिन के परस्पर झगड़ों और अंगरेज रेजिडेण्टों की साजिशों ने उसे कामयाब न होने दिया। नाना की मृत्यु के साथ साथ मराठा मण्डल के पुनरुज्जीवन की रही सही आशा समाप्त हो गई और अंगरेजों का मार्ग भारत के अन्दर कहीं अधिक सरल हो गया।

ऊपर लिखा जा चुका है कि पेशवा बाजीराव स्वयं निर्बल और

अदूरदर्शी था। जब तक दौलतराव सींधिया

बाजीराव को
फाँसने की चेष्टा

और नाना फ़ड़नवीस जैसे प्रौढ़ नीतिज्ञों का पूना
के दरबार में प्रभाव रहा तब तक अंगरेज

बाजीराव को अपने जाल में न फँसा सके। बाजीराव को नाना और दौलतराव सींधिया से लड़ाने के भी अंगरेजों ने अनेक प्रयत्न किए। अब, जब कि नाना मर चुका था और सींधिया उत्तर में था, बाजीराव को फाँसने की वेल्सली ने फिर चेष्टा की। किन्तु दौलतराव सींधिया की अनुपस्थिति में भी दौलतराव का प्रभाव पूना के अन्दर बहुत काफी था। २० अगस्त सन् १८०० को करनल वेल्सली ने मेजर मनरो (सर टॉमस मनरो) के नाम एक पत्र में लिखा कि—“पूना में सींधिया का प्रभाव इतना ज़बरदस्त है कि हमारी चाल नहीं चल सकती।” इसलिए वेल्सली की मुख्यतम

चाल इस समय यह थी कि दौलतराव के विरुद्ध बाजीराव के खूब कान भरे जायँ और किसी प्रकार बाजीराव को पूना से भगा कर एक बार अंगरेजी इलाके में लाया जाय और वहाँ पर उससे सबसीडीयरी सन्धि पर दस्तखत करा लिए जायँ ।

धीरङ्गपट्टन के पतन के बाद टीपू के एक सरदार मलिक जहान खाँ ने, जिसका दूसरा नाम धूँडाजो बाघ या धूँडिया बाघ भी था, कुछ सेना जमा करके मैसूर के इलाके में इधर उधर धूम कर अंगरेजों को दिक् करना शुरू कर दिया था । करनल वेल्सली के अधीन एक काफी बड़ी सेना मलिक जहान खाँ को दमन करने के लिए भेजी गई । किन्तु बाद में मालूम हुआ कि इस सेना को भेजने का गुप्त उद्देश कुछ और भी था ।

मैसूर की सरहद बराबर मराठों की सरहद से मिली हुई थी ।

गवर्नर जनरल वेल्सली ने मित्रता के नाते पेशवा के साथ
 बल पेशवा बाजीराव से प्रार्थना की कि इस सेना को, जो धूँडिया के नाश के लिए निकली थी,

जहाँ जहाँ जरूरत हो पेशवा राज्य से होकर आने जाने की इजाज़त दे दी जाय । बाजीराव ने सब से पहली ग़लती यह की कि इतने महत्वपूर्ण मामले में बिना दौलतराव सींधिया से सलाह किए वेल्सली की प्रार्थना स्वीकार कर ली । करनल वेल्सली ने अब सैनिक आवश्यकता के बहाने नीचे से पेशवा के राज्य में घुसकर अनेक मारके के स्थानों पर चुपके से कब्ज़ा कर लिया । धीरे धीरे साबित हो गया कि इस सेना का गुप्त उद्देश पूना पर अचानक

चढ़ाई करके ठीक उसी प्रकार पेशवा दरबार की फौज था, जिस प्रकार कुछ वर्ष पहले मद्रास से एक सेना हैदराबाद भेजकर निज़ाम को फौज गया था। वेल्सली इस समय तक कलकत्ते लौट आया था। वहाँ से २३ अगस्त सन् १८०० को उसने मद्रास के गवर्नर लॉर्ड क्लाइव के नाम, जो प्रसिद्ध क्लाइव का पुत्र था, एक पत्र में लिखा :—

“X X X सम्भव है कि करनल वेल्सली की अधिकांश सेना, निज़ाम की सेना और बम्बई से एक सेना को मिलकर हाल में पूना पर चढ़ाई करनी पड़े। इसलिए करनल वेल्सली इस बीच जहाँ कहीं आए जाएं सदा इस सम्भावना को अपनी नज़र के सामने रखें।

“X X X उचित यह है कि करनल वेल्सली मराठा इलाक़े पर अपना कब्ज़ा बनाए रखें, X X X नीचे लिखी दोनों बातों में से कोई सी एक हो सकती है—पहली यह कि बाजीराव पूना छोड़ कर भाग आए और दूसरी यह कि दौलतराव सींधिया बाजीराव को रोकें रखें। इन दोनों सूरतों में, यदि करनल वेल्सली ने अभी से मराठा सरहद के अन्दर अपने आपको पक्की तरह जमाए रखा, तो उसे पूना पर चढ़ाई करने में आसानी होगी। X X X

“इसलिए आप फ़ौरन करनल वेल्सली को सूचना दें कि अंगरेज़ी सेना की आज्ञा दी जाती है और अधिकार दिया जाता है कि ज्योंही उसे बाजीराव के भाग आने या कैद कर लिए जाने की पक्की ख़बर मिल जाय फ़ौरन X X X अंगरेज़ी सेना पेशवा का नाम लेकर और पेशवा की ओर से कृष्णा नदी के किनारे तक सारे देश पर कब्ज़ा कर ले। इस सीमा के अन्दर

जिन जिन क्रिखों या मज़बूत स्थानों को करनल वेल्सली अंगरेज़ी सेना के हाथों में रखना उचित समझे, उन पर भी पेशवा के नाम से क़ब्ज़ा जमा लिया जाय ।

“X X X करनल वेल्सली को सावधानी रखनी होगी कि देश के रहने वालों को यह ससज़ी देता रहे कि इन कार्रवाइयों से ब्रिटिश सरकार का केवल मात्र उद्देश यह है कि पेशवा को फिर से उसके न्याय्य अधिकार दिलवा दिए जायें ।”*

* “ . . . it may become necessary for a large proportion of the troops under the command of Colonel Wellesley to proceed (in concert with those of the Nizam and with a detachment from Bombay) towards Poona. The intermediate motions of Colonel Wellesley must be guided with a view to this probable contingency.

“ . . . it is advisable that Colonel Wellesley should continue to occupy the Maratha territory, In either of two possible events, first, the flight of Baji Rao from Poona, second the seizure of His Highness's person by Daulat Rao Sindhia, in either of these cases Colonel Wellesley's secure establishment, within the Maratha frontier, would facilitate his advance towards Poona

“I, therefore, request your Lordship to inform Colonel Wellesley, without delay, that on his receiving authentic and unquestionable intelligence either of the flight or imprisonment of Baji Rao the British army is directed and authorized to take immediate possession, in the name, and on the behalf, of the Peshwa, of all the country as far the bank of the Krishna Colonel Wellesley will also summon in the name of the Peshwa, such forts and strong places within the limits described as it shall be judged expedient for the British troops to occupy

Colonel Wellesley will take care to satisfy the inhabitants of the country that the British Government entertain no other view in them than the restoration of the Peshwa's lawful authority”—
Marquis Wellesley's letter to Lord Clive, dated 23rd August, 1800

इस पत्र व्यवहार से ज़ाहिर है कि वेल्सली का इस समय मुख्य उद्देश यह था कि बाजीराव को किसी तरह दौलतराव सींधिया से फोड़कर और उसे पूना से भगाकर उससे सब्सीडीयरी सन्धि पर दस्तखत करा लिए जायँ। इसी पत्र से यह भी ज़ाहिर है कि जो सेना करनल वेल्सली के अधीन धूँडिया वाघ को बश में करने के बहाने भेजी गई थी, उसका मुख्य उद्देश पूना पर चढ़ाई करना था।

करनल पामर ने पूना में बहुतेरी कोशिश की कि बाजीराव या तो पूना छोड़ कर भाग जाय और या अंगरेज़ी सेना को स्वयं पूना बुला ले। दौलतराव सींधिया से उसे लड़ाने की भी तरह तरह से कोशिश की गई। किन्तु अभी तक सींधिया का प्रभाव काफ़ी था। पामर की न चल सकी और दोनों वेल्सली भाइयों को फिर निराश होना पड़ा। ज़ाहिर था कि बिना युद्ध के मराठों से निबटारा न हो सकता था।

फिर भी बाजीराव की ग़लती के कारण दो ज़बरदस्त लाभ अंगरेज़ों को पहुँचे। एक यह कि उन्हें धूँडिया को पकड़ कर मार डालने का मौक़ा मिल गया, और दूसरे यह कि इस बहाने भावी मराठा युद्ध के लिए उन्हें पूना से नीचे के मार्गों, नदियों, क़िलों और ऊँच नीच का पूरा पता चल गया। इस विषय पर करनल वेल्सली ने इसी समय के अनुभवों से अपने देश बन्धुओं की जानकारी के लिए एक पत्रिका लिखी, जिसमें उस इलाक़े का सैनिक दृष्टि से पूरा वर्णन दिया। इस पत्रिका का पहला वाक्य है

—“आशा है कि हमें जल्दी ही मराठों से युद्ध करना पड़े, इसलिए उसके उपाय जान लेना उचित है $\times \times \times$ ।”

मराठों को तजरुवा था कि लगभग २५ साल पहले राघोबा के पूना से भागने का नतीजा कितना बुरा हुआ था; इसलिए इस बार दौलतगाव संधिया ने इस बात की पूरी सावधानी की कि बाजीराव अपने पिता का अनुसरण करने न पावे।

वेल्सली करनल पामर की माफ़त बाजीराव पर ‘सब्सीडीयरी’ सन्धि के लिए बराबर ज़ोर देता रहा। होते सबसीडीयरी सन्धि होने बाजीराव किसी तरह राज़ी भी हो गया। के लिए पेशवा इतिहास लेखक मिल लिखता है कि बाजीराव ने पर ज़ोर स्थायी तौर पर कम्पनी की छै पैदल पलटन सेना

और उसी के अनुसार तोपखाने का खर्च देना स्वीकार कर लिया। इतना ही वेल्सली चाहता था। इस खर्च के लिए बाजीराव ने उत्तर हिन्दोस्तान में २५ लाख रुपए सालाना का इलाका भी अलग कर देने का वादा किया। अब वेल्सली की माँग और बाजीराव के कहने में अन्तर केवल इतना रह गया कि वेल्सली चाहता था कि यह सेना पेशवा के इलाके में रहा करे और बाजीराव कहता था कि सेना सदा कम्पनी के इलाके में रक्खी जाय और केवल उस समय पेशवा के इलाके में आए जब पेशवा को उसकी ज़रूरत हो। बाजीराव इस पर डट गया। जिस पत्र में पामर ने गवरनर जनरल को बाजीराव के इस प्रस्ताव की सूचना दी उसी में पामर ने लिखा—“मुझे डर है कि जब तक असन्दिग्ध नाश सामने खड़ा

हुआ दिखाई न देगा तब तक बाजीराव इससे अधिक के लिए राजी न होगा।”^{*} इतिहास लेखक मिल ने अत्यन्त स्पष्ट शब्दों में दिखाया है कि किस प्रकार पेशवा की भलाई दिखा कर अंगरेज इस समय उसकी स्वाधीनता पूरी तरह हर लेने के प्रयत्न कर रहे थे और यही प्रयत्न अन्य मराठा राज्यों में भी जारी थे, अर्थात् अन्य मराठा नरेशों को भी इसी तरह की सबूसीडीयरी सन्धियों में फौसलने के प्रयत्न किए जा रहे थे।

बाजीराव के वेल्सली की पूरी बात न मानने का कारण स्पष्ट था। निज़ाम की मिसाल उसकी आँखों के सामने थी। वह जानता था कि निज़ाम को अंगरेजों की दोस्ती के मूल्य में सन् १७६८ में अपने राज का एक भाग कम्पनी को दे देना पड़ा था। सन् १८०० में सन् १७६८ की सन्धि को तोड़कर निज़ाम का और अधिक, और पहले से कहीं बड़ा इलाका उससे ले लिया गया। टीपू के साथ दोनों युद्धों में अर्थात् सन् १७६२ में और सन् १७६६ में निज़ाम ने धन और सेना से दोनों तरह अंगरेजों को मदद दी। विजित इलाक़े में से निज़ाम को एक हिस्सा दिया गया। किन्तु दोस्ती के बदले में फिर वह तमाम इलाका निज़ाम से छीन लिया गया। नतीजा यह हुआ कि सन् १७६० में निज़ाम के पास जितना इलाका था, सन् १८०० में उससे कहीं कम रह गया। इसके अतिरिक्त निज़ाम की स्वाधीनता का इस अरसे में अन्त हो गया और

^{*} “I apprehend, that nothing short of imminent and certain destruction will induce him (the Peshwa) to make concession etc.”—Colonel Palmer's letter to Governor General

क्रियात्मक दृष्टि से वह कम्पनी के हाथों का केवल एक कैदी रह गया। ये सब बातें बाजीराव को मालूम थीं और यही कारण था कि वह कम्पनी की दोस्ती आधे दिल से स्वीकार कर रहा था और कम्पनी की सब्सिडीयरी सेना को अपने राज से बाहर रखना चाहता था।

मालूम होता है वेल्सली भी बाजीराव की बात मान लेने के लिए कुछ कुछ राज़ी था और अधिक के लिए

रेज़िडेण्ट के नाम
वेल्सली का 'गुप्त'

पत्र -

प्रयत्न भी कर रहा था। इस बीच पामर को पूना दरबार से हटाकर करनल क्लोज़ को उसकी जगह रेज़िडेण्ट नियुक्त किया गया। यह वही

करनल क्लोज़ था, जो कमीशन के एक मेम्बर की हैसियत से टीपू के आदमियों को अपनी ओर फोड़ने में काफ़ी तजर्बू हासिल कर चुका था और उसके बाद कुछ दिनों नण मैसूर राज्य में रेज़िडेण्ट का काम भी कर चुका था। २३ जून सन् १८०२ को वेल्सली के सेक्रेटरी एडमॉन्स्टन ने करनल क्लोज़ के नाम एक 'गुप्त' पत्र में लिखा—

“एक ब्रिटिश सेना का खर्च बरदाश्त करने की तजवीज़ के साथ पेशवा ने जो शर्तें लगा दी हैं, उन्हें यदि हम मान लें तो भी इस तजवीज़ द्वारा तुरन्त कुछ न कुछ दर्जे तक पेशवा अवश्य अंगरेज़ों की ताक़त के अधीन हो जायगा। X X X जब कोई राज किसी अंश में एक बार दूसरे की शक्ति के अधीन हो जाता है, तो फिर स्वभावतः उसकी पराधीनता बढ़ती जाती है। जब वह एक बार किसी विदेशी ताक़त की मदद के सहारे अपने तर्ह

सुरक्षित समझने लगता है तो फिर उसकी सावधानी और जागरूकता में ढीलापन आने लगता है। जिस तरह की सन्धि का प्रस्ताव किया जा रहा है, उसका एक परिणाम यह भी होगा कि पूना का दरबार मराठा साम्राज्य के दूसरे सदस्यों से फूट जायगा, जिससे ब्रिटिश सत्ता के ऊपर पेशवा की पराधीनता और भी अधिक वेग के साथ बढ़ती जायगी।”

और आगे चलकर इस पत्र में लिखा है—

“यदि हमने पेशवा के साथ इस तरह की सन्धि कर ली तो फिर समस्त मराठा राज्यों के आपस में मिल जाने की सम्भावना जाती रहेगी, X X X मराठा साम्राज्य की किसी एक शाखा के साथ इस तरह का पृथक सम्बन्ध कायम कर लेने से न केवल हमारी स्थिति ही अधिक मज़बूत हो जायगी, बल्कि इससे धीरे धीरे एक ऐसी विकट परिस्थिति पैदा हो जायगी जिससे मजबूर होकर उस साम्राज्य के अन्तर्गत दूसरे राज्यों को भी हमारे साथ इसी तरह की सन्धि स्वीकार करनी पड़ेगी।”*

* “The measure of subsidizing a British force, even under the limitations which the Peshwa has annexed to that proposal, must immediately place him in some degree in a state of dependence upon the British Power,

The dependence of a state of any degree upon the power of another naturally tends to increase A sense of security derived from the support of a foreign power, produces a relaxation of vigilance and caution. Augmenting the dependence of the Peshwa on the British Power under the operation of the proposed engagements, would be accelerated by the effect which those engagements would produce of detaching the state of Poona from the other members of the Maratha Empire ”

“The conclusion of such engagements with the Peshwa would preclude the practicability of general confederacy among the Maratha state. This separate connection with one of the Branches of the Maratha Empire would not only contribute to our security, but would tend to produce

एक दूसरे पत्र में मार्किस् वेल्सली ने लिखा है कि यदि किसी एक भी मराठा नरेश ने कम्पनी के साथ इस वेल्सली का दूसरा 'गुप्त' पत्र तरह की सन्धि स्वीकार करली तो परिणाम यह होगा कि—“तमाम मराठा रियासतें अंगरेज सरकार के अधीन हो जायँगी; जो इस सन्धि को स्वीकार कर लेंगी वे सन्धि द्वारा हमारे अधीन हो जायँगी और जो स्वीकार न करेंगी वे सन्धि से वञ्चित रहने के कारण हमारे अधीन हो जायँगी।”*

ऊपर के “गुप्त” पत्रों की भाषा निष्कपट है और उनसे देशी रियासतों की और अंगरेजों की नीयत साफ़ ज़ाहिर है; ‘सब्सिडीयरो’ सन्धियों का एक मात्र उद्देश यह था कि हिन्दोस्तान के राज्यों की स्वाधीनता छीनकर और उन्हें एक दूसरे से फाड़ कर विदेशी सत्ता के आश्रित बना लिया जाय; फिर भी जिन नरेशों के साथ ये सन्धियाँ की जाती थी उन्हें बड़े विस्तार के साथ बताया जाता था कि ये सब निस्वार्थ प्रयत्न केवल तुम्हारे भले और तुम्हारे कल्याण के लिए किए जा रहे हैं।

हम ऊपर लिख चुके हैं कि वेल्सली का लक्ष्य इस समय मराठों

a crisis of affairs which may compel the remaining states of the Empire to accede to the alliance”—Secret letter dated 23rd June, 1802, from N. B. Edmonstone Secretary to Government, to Lt. Colonel Close Resident at Poona.

* “Every one of the Maratha states would become dependent upon the English Government, those who accepted the alliance, by the alliance, those who did not accept it, by being deprived of it”—Marquis Wellesley as quoted by Mill, vol. vi, p. 271.

के समस्त बल को तोड़ना था। इसीलिए वह इस प्रयत्न में था कि पहले किसी भी एक मराठा नरेश के साथ सब्सीडीयरी सन्धि कर ली जाय। इतिहास लेखक मिल ने बड़ी अच्छी तरह दिखलाया है कि किस प्रकार वेल्सली “एक एक कर तमाम मराठा रियासतों की स्वाधीनता हर लेने की आशा करता था।”

दक्षिण में करनल क्लोज़ बाजीराव को समझा बुझा रहा था और उत्तर में करनल कॉलिन्स दौलतराव सींधिया की ‘सब्सी-डीयरी’ सन्धि के जाल में फॉसने की कोशिशें कर रहा था।

किन्तु दौलतराव काफी समझदार और दूरदर्शी था। कॉलिन्स के अनेक तरह समझाने बुझाने पर भी उसने न दौलतराव की दूरदर्शिता केवल स्वयं वेल्सली और कॉलिन्स की चालों में आने से इनकार किया, वरन् इस बात पर भी जोर दिया कि मराठा मण्डल के सदस्य की हैसियत से पेशवा के मामलों में दखल देने का भी मुझे अधिकार है। उसने इस बात की पूरी कोशिश की कि पेशवा भी इस नई सन्धि की चाल में न आने पावे। वेल्सली को अपनी असफलता की सूचना देते हुए कॉलिन्स ने लिखा :—

“सींधिया और अंगरेज़ सरकार के बीच इस समय जो मित्रता कायम है उसे बनाए रखने के लिए सींधिया उत्सुक है। साथ ही आपको यह सूचित कर देना मैं अपना आवश्यक कर्तव्य समझता हूँ कि मुझे पक्का विश्वास है कि इस सम्बन्ध को बढ़ाने के लिए वह कतई राज़ी नहीं हो सकता।”*

* ‘Sindhia was anxiously desirous to preserve the relations of friend-

इतिहास लेखक मिल ने करनल कॉलिन्स के इन वाक्यों का भाषान्तर इस प्रकार किया है :—

“दूसरे शब्दों में सीधिया अभी तक इतना नीच न हो पाया था कि स्वयं जान बूझ कर उस स्थिति में चला आता जिसमें वेल्सली की ‘परस्पर-सैनिक-सहायता-सन्धि’ की प्रणाली में एक बार शामिल होकर वह अवश्य गिर जाता।”†

कॉलिन्स ने अब वेल्सली पर जोर दिया कि पहले पेशवा ही को वश में करने का प्रयत्न किया जाय। उधर करनल क्लोज़ वेल्सली को लिख चुका था कि—“जब तक असन्दिग्ध नाश सामने खड़ा हुआ दिखाई न देगा तब तक बाजीराव इससे अधिक के लिए राज़ी न होगा।” इस लिए अब किसी न किसी प्रकार ‘असन्दिग्ध नाश’ बाजीराव के सामने खड़ा कर देना आवश्यक था।

उधर दौलतराव सीधिया को भी इस बात की चिन्ता थी कि बाजीराव कहीं अंगरेजों की चालों में न आ जाय। वह समझता था कि पेशवा के सब्सीडीयरी सन्धि स्वीकार करने का परिणाम मराठा मराडल के लिए घातक होगा। इस बीच वह फिर एक बार

ship at that time subsisting between him and the English Government. At the same time, I consider it my indispensable duty to apprise your excellency that I am firmly persuaded he feels no inclination whatever to improve these relations.”—Resident Collins’ letter to the Governor General, Mill vol vi, p 272

† “In other words he (Sindhia) was not yet brought so low, as willingly to descend into that situation in which a participation in the ‘system of defensive alliance and mutual guarantee’ would of necessity place him.”—M.II, vol vi, p 272

मौका पाकर पूना लौट आया। वेल्सली और उसके साथियों को अब एक और नया और अधिक प्रबल कुत्सक रचना पड़ा।

ऊपर आ चुका है कि जसवन्तराव होलकर इस समय नागपुर

में था और विट्ठोजी होलकर कोल्हापुर में था।

जसवन्तराव का
अंगरेजों से मिल
कर दौलतराव पर
हमला

वेल्सली ने इन दोनों की अपनी ओर फोड़ा।

अंगरेज दूत कोलबुक बरार के राजा को सींधिया के विरुद्ध फोड़ने के लिए नागपुर पहुँच चुका

था। कोलबुक को अब तक काफ़ी सफलता प्राप्त

हो चुकी थी। इधर दौलतराव सींधिया के राजपूत सामन्तों और

माधोजी सींधिया की विधवाओं की अपनी ओर करने में भी

वेल्सली की चुपचाप बहुत अंशों में सफलता मिल चुकी थी।

अंगरेजों ने अब जसवन्तराव होलकर को दौलतराव सींधिया के

विरुद्ध तैयार किया और अंगरेजों की मदद से जसवन्तराव ने

नागपुर से भाग कर मेना जमा करके सींधिया के राज पर हमला

कर दिया और सींधिया के इलाके को लूटना और वरबाद करना

शुरू किया।

दौलतराव को इस अचानक हमले का समाचार सुनते ही

होलकर और सींधिया की आपसी लड़ाई फिर पूना छोड़ कर मालवा की ओर लौट आना

पड़ा। किन्तु इस बार वह अपनी विशाल सेना

में से पाँच पलटन पैदल और दस हजार सवार

पूना छोड़ गया। शेष सेना लेकर वह मालवा

पहुँचा। कई स्थानों पर होलकर और सींधिया की सेनाओं में

संग्राम हुए, जिनमें विजय कभी एक ओर रही और कभी दूसरी ओर। दौलतराव ने जसवन्तराव के साथ सुलह करना चाहा। जसवन्तराव एक बार राज़ी भी हो गया। किन्तु जसवन्तराव इस समय विदेशियों के हाथों का केवल एक शस्त्र था। एक बार राज़ी होकर उसने फिर सींधिया के साथ विश्वासघात किया।

उधर सींधिया के दक्खिन से चलते ही पूना में फिर उपद्रव खड़े

हो गए। विठोजी होलकर ने कोल्हापुर में पेशवा

के विरुद्ध विद्रोह का झण्डा खड़ा कर दिया।

पेशवा की सेना ने विद्रोही विठोजी को गिरफ्तार

करके खत्म कर दिया। जसवन्तराव होलकर

विठोजी की मृत्यु का बदला लेने के बहाने अपनी सेना सहित

मालवा से पूना की ओर बढ़ा। पेशवा और सींधिया दोनों कम्पनी

के दोस्त थे। फिर भी मार्किस् वेल्सली के पत्रों से साफ़ ज़ाहिर है

कि अंगरेज़ इस समय जसवन्तराव को हर तरह मदद दे रहे थे।

करनल वेल्सली के अधीन अंगरेज़ी सेना भी पूना के पास तक आ

पहुँची थी। इस हालत में जसवन्तराव को बढ़ते देख कर ११

अक्तूबर सन् १८०२ को पेशवा बाजीराव ने घबराकर वेल्सली की

सारी शर्तें स्वीकार कर लीं। उसने रेज़िडेण्ट को लिख भेजा कि

कम्पनी की जिस सबसीडीयरी सेना का खर्च देना मैंने स्वीकार

कर लिया है, उसके स्थाई तौर पर रहने के लिए मैं अपने राज के

अन्दर तुङ्गभद्रा नदी के पास एक ज़िला दे दूँगा और उसके खर्च

के लिए भी गुजरात अथवा कर्नाटक में २५ लाख ६० सालाना

दौलतराव की
अनुपस्थिति
में पूना में उपद्रव

आमदनी का इलाका अलग कर दूँगा। वेल्सली की इच्छा अब १६ आने पूरी हो गई। बाजीराव का पत्र पाते ही उसने उस तजवीज पर अपने दस्तखत कर दिए। इतने ही में होलकर की सेना पूना तक पहुँच गई।

२५ अक्टूबर सन् १८०२ को पूना में एक जबरदस्त संग्राम हुआ।

मालूम होता है कि दौलतराव स्वयं इस संग्राम पूना का संग्राम में न पहुँच सका, किन्तु पूना से चलते समय वह पाँच पलटन पैदल और दस हजार सवार अपनी सेना के पूना में छोड़ गया था। होलकर की सेना एक ओर और पेशवा और सींधिया की सेनाएँ दूसरी ओर। सींधिया की सेनाएँ अभ्यस्त और शिक्षित थीं। उनके मुकाबले में होलकर की सेनाएँ अनभ्यस्त थीं। एक बार मालूम होता था कि विजय पेशवा की ओर रहेगी। किन्तु येन मौके पर सींधिया की सेना का यूरोपियन सेनापति कप्तान फ्राइलॉस निस्सन्देह वेल्सली के इशारे पर अपने मालिक के साथ दगा करके होलकर से मिल गया और सींधिया और पेशवा की संयुक्त सेनाओं को हार खानी पड़ी।

अदूरदर्शी बाजीराव को अन्त समय तक आशा थी कि अंगरेजी सेना, जिसने अपने स्वार्थ पर अपने राज में होलकर और पेशवा रखना तक वह स्वीकार कर चुका था और जो में मेल की आशा इस समय पूना पहुँच चुकी थी, विशेषी होलकर के विरुद्ध मेरी मदद करेगी। किन्तु अंगरेज होलकर ही की मदद करते रहे और होलकर और बाजीराव दोनों को अपने हाथों में

खिलाकर और दोनों को एक दूसरे से लड़ाकर अपना काम निकालते रहे। गवर्नर जनरल वेल्सली और रेज़िडेंट क्लोज़ की इच्छा अब पूरी हो गई। “असन्दिग्ध नाश” अब पराजित पेशवा की आँखों के सामने दिखाई देने लगा।

इतिहास लेखक मिल लिखता है कि इस समय एक बार बाजीराव ने इस बात की भी इच्छा प्रकट की कि बाजीराव और जसवन्तराव में सुलह हो जाय। मिल यह भी स्पष्ट लिखता है कि जसवन्तराव होलकर भी इस सुलह के लिए तैयार था, वह बाजीराव से मिलना चाहता था और चाहता था कि बाजीराव पेशवा बना रहे और पेशवा के साथ मेरा सम्बन्ध वैसा ही रहे जैसा सींधिया और मराठा मण्डल के अन्य सदस्यों का।* ग्रॉसट डफ़ लिखता है कि बाजीराव के पूना से चले जाने के बाद भी जसवन्तराव ने फिर एक बार उसे पूना बुला लेने का प्रयत्न किया।

किन्तु बाजीराव और जसवन्तराव में मेल कम्पनी के लिए

बाजीराव का पूना
छाँटना

हितकर न था। गवर्नर जनरल वेल्सली के पत्रों

में साफ़ लिखा है कि वेल्सली को उस समय

मुख्य चिन्ता किसी प्रकार बाजीराव को पूना

से भगाकर अपने चङ्गुल में करने की थी। असहाय बाजीराव

जसवन्तराव से हार खाते ही अंगरेज़ रेज़िडेंट की सलाह से पूना

से भागकर सिंहगढ़, सिंहगढ़ से रायगढ़, रायगढ़ से म्हाड़ और

फिर स्वर्ण दुर्ग इत्यादि होता हुआ, कम्पनी के एक जहाज़ में बैठकर

* Mill, book vi, Chapter 11

जो खास तौर पर इस काम के लिए भेजा गया था, १६ दिसम्बर सन् १८०२ को बसई पहुँच गया।

२४ दिसम्बर सन् १८०२ को वेल्सली ने कम्पनी के डाइरेक्टरों के नाम एक पत्र में लिखा :—

“मराठा साम्राज्य के अन्दर हाल में जो भगड़े खड़े हो गए हैं उनसे एक ऐसी परिस्थिति पैदा हो गई है जो ब्रिटिश सत्ता के स्थायित्व के लिए अत्यन्त महत्व की है। X X X मालूम होता है कि देश के इस भाग में अङ्गरेज कौम के हितों को ठोस और चिरस्थायी नींवों पर उन्नति देने का इस संयोग से बढ़कर अत्यन्त लाभदायक अवसर पहले कभी न आया था।”

और आगे चलकर :—

“ब्रिटिश साम्राज्य के हितों का पूरी तरह पक्का कर लेने का इससे बढ़कर मौका मुझे कोई नज़र न आ सकता था। X X X”*

अंगरेज अब इस सफ़ाई के साथ जसवन्तराव होलकर और

होलकर का	पेशवा बाजीराव दोनों को एक साथ खिला रहे
अमृतराव को	थे कि एक ओर वे बाजीराव को अपने साथ
पेशवा बनाना	भगा कर बसई ले गए और दूसरी ओर

* “The recent distractions in the Maratha Empire have occasioned a combination of the utmost importance to the stability of the British Power, a conjuncture of affairs which appeared to present the utmost advantageous opportunity that has ever occurred, of improving the British interests in that quarter on solid and durable foundations

“This crisis of affairs appeared to me to afford the most favourable opportunity for the complete establishment of the interests of the British Empire,
 ”—Lord Wellesley to the Court of Directors, dated 24th December, 1802

रेज़िडेण्ट क्लोज़ विजयी होलकर के साथ पूना में रहा। राघोबा के दो पुत्र थे, जिनमें बड़ा बाजीराव था। इन दोनों के अतिरिक्त राघोबा ने एक तीसरे बालक अमृतराव को गोद ले रक्खा था। जसवंतराव होलकर को जब बाजीराव के साथ सुलह करने में सफलता न मिल सकी तो मजबूर होकर उसने और उसके सलाहकारों ने बाजीराव के पूना से भाग जाने का अर्थ पदत्याग लिया और उसकी जगह अमृतराव को पेशवा की मसनद पर बैठा दिया। निस्सन्देह यह कार्य रेज़िडेण्ट क्लोज़ की मौजूदगी में और उसकी राय से किया गया।

दूसरी ओर बसई में अंगरेज़ों ने बाजीराव से यह वादा किया कि तुम्हें फिर से पूना ले जाकर पेशवा की मसनद पर बैठा दिया जायगा। ३१ दिसम्बर बसई में पेशवा का सब्सीडीयरी सन्धि स्वीकार करना सन् १८०२ को बाजीराव से एक नए सन्धिपत्र पर दस्तखत करा लिए गए। इस सन्धि द्वारा बाजीराव ने सब्सीडीयरी सेना का जुआ अपने कंधे पर रख लिया, सब्सीडीयरी सेना को अपने राज में रहने की इजाज़त दे दी, उसके खर्च के लिए अपना एक इलाका कम्पनी के नाम कर दिया, आइन्दा के लिए वादा किया कि बिना अंगरेज़ों की सलाह के पेशवा दरबार किसी दूसरे भारतीय नरेश के साथ किसी तरह का सम्बन्ध कायम न करेगा, और अन्य अनेक ऐसी शर्तें स्वीकार कर लीं, जिन्हें पूना में रहते हुए वह कभी स्वीकार न करता। पेशवा बाजीराव अब सर्वथा अंगरेज़ों की इच्छा के अधीन

होगया। लगभग पचास वर्ष से अंगरेज़ नीतिब्र मराठा मण्डल को फोड़ने के लिए अनेक जोड़ तोड़ लगा रहे थे। लगातार चार वर्ष से गवर्नर जनरल वेल्सली इन्हीं प्रयत्नों में लगा हुआ था। अब वेल्सली के प्रयत्न सफल हुए और जिस बात को रोकने का दौलतराव मीथिया अपनी शक्ति भर प्रयत्न कर रहा था वह अन्त में हो गई।

जिन्म तरह विवश होकर पेशवा बाजीराव ने बसई की सन्धि पर दस्तखत किए उसके विषय में एक अंगरेज़ बसई की सन्धि में बाजीराव की विवशता लेखक लिखता है :—

“x x x बाजीराव जानता था कि विदेशियों के साथ इस सन्धि को स्वीकार करने का परिणाम यह होगा कि मेरी राजनैतिक स्वाधीनता का सर्वथा अन्त हो जायगा। यह बात सदा उसकी आँखों के सामने रहती थी अथवा उसके आस पास के लोग उसे सुनाते रहते थे कि टीपू का अन्त क्या हुआ, और कम्पनी की सब्सीडीयरी सेना को अपने राज में रखने के कारण निज़ाम की दशा कितनी अपमानजनक और पराधीन होगई; इससे हम यह नतीजा निकाल सकते हैं कि बाजीराव ने अपनी इच्छा के विरुद्ध विवश होकर बसई की सन्धि को स्वीकार किया।”

* “accepting the terms of a foreign alliance, which he was aware would lead to a total annihilation of his political independence. The fate of Tipu and the state of humiliating dependence to which the Nizam had been reduced by the acceptance of our subsidiary force were always present to his imagination or sounded in his ears, by those who were

बसई की सन्धि से मराठा मण्डल की सत्ता और स्वाधीनता दोनों समाप्त होगई, और “अंगरेज़ों तथा राघोबा के परस्पर सम्बन्ध के कारण” राघोबा के अदूरदर्शी और निर्बल पुत्र के पेशवा की मसनद पर बैठाए जाने से नाना फ़ड़नवीस ने जो आशङ्कायें बरसों पहले प्रकट की थीं वे सचची साबित हुईं ।

near him, and we may conclude that it was not without great reluctance that he consented to the treaty of Bassein”—*Origin of the Pindarias etc*, by an Officer in the service of the Honourable East India Company, 1818



इक्कीसवाँ अध्याय

बाजीराव का पुनरभिषेक

बसई की सन्धि भारत के अन्दर अंगरेजी साम्राज्य के संस्थापन में एक विशेष सीमाचिन्ह थी। इस सन्धि की खबर पाते ही सींधिया तथा अन्य स्वाधीन मराठा नरेशों का परेशान होना स्वाभाविक था। पूना में अब कोई समझदार नीतिज्ञ इस बात के पक्ष में न था कि निर्बल बाजीराव बसई की सन्धि अपने ऊपर लादे हुए पूना वापस आवे और विदेशी सङ्गीनों के बल फिर से पेशवा की मसनद पर बैठे।

किन्तु कम्पनी का जसवन्तराव होलकर तथा अमृतराव दोनों से काम निकल चुका था। मिल लिखता है—

“इस समय ब्रिटिश गवर्मेण्ट का ध्यान दो महान उद्देश्यों की ओर खड़ा हुआ था। पहला यह कि बाजीराव को फिर से पेशवा बनाया जाय,

और उसे सत्ता की उस शिखर तक पहुँचा दिया जाय जो नाम मात्र को उसके किन्तु वास्तव में ब्रिटिश गवर्मेण्ट के हाथों में रहे, और जिस पर से अंगरेज़ शेष मराठा राज्यों को भी अपने वश में रख सकें। दूसरा यह कि इस घटना में लाभ उठाकर बाक़ी के अधिक शक्तिशाली मराठा नरेशों पर भी इसी तरह की सन्धियों लाद दी जायें !”*

बहुत सम्भव है कि यदि होलकर ने पूना की विजय के बाद फ़ौरन बाजीराव का पीछा करके उसे गिरफ़्तार कर लिया होता, या यदि बाजीराव ही वजाय बम्बई की ओर भागने के मींचिया के पास चला गया होता, तो कम से कम कुछ समयके लिए मराठों का साम्राज्य इस देश में और जीवित रह गया होता। किन्तु बाजीराव और होलकर दोनों अंगरेज़ों के हाथों में खेल रहे थे।

बाजीराव को पूना वापस लाने में गवर्नर जनरल ने जान बूझ कर कुछ देर की। इसके दो कारण थे। पहला कारण मिल के अनुसार यह था कि बावजूद ३१ दिसम्बर की सन्धि के वेल्सली बराबर इस बात के प्रयत्न कर रहा था कि बाजीराव को दबा कर जहाँ तक हो सके कम्पनी के लिए और अधिक रिआयतें उससे प्राप्त कर ली जायँ और दूसरे वेल्सली समझता था कि बाजीराव

* “Two grand objects now solicited the attention of the British Government. The first was the restoration of the Peshwa, and his elevation to that height of power, which, nominally his, actually that of the British Government, might suffice to control the rest of the Marhatta states. The next was, to improve this event for imposing a similar treaty upon others of the more powerful Marhatta princes,”—Mill, vol vi, Chap 2 p 278

को फिर से पेशवा बनाने के बाद ही सींधिया और मराठा मण्डल के अन्य सदस्यों के साथ अंगरेजों को युद्ध करना पड़ेगा और बाजीराव को पूना लाने से पहले वह इस युद्ध की पूरी तैयारी कर लेना चाहता था।

इसी बीच ताकि जसवन्तराव के पैर पूना में मजबूती से जमने न पावें, जसवन्तराव और पेशवा अमृतराव में कुछ अनबन पैदा करवा दी गई। इतिहास लेखक ग्रॉण्ट डफ लिखता है कि यद्यपि शुरू में जसवन्तराव का व्यवहार अन्यन्त विनम्र था फिर भी बाद में उसे पूना निवासियों से धन वसूल करना पड़ा। पूना के नगर निवासियों की इस लूट के समय भी करनल क्लोज़ जसवन्तराव के साथ मौजूद था।

इस सब के बाद केवल बाजीराव को पूना लाने और उसके साथ साथ कम्पनी की 'सब्सीडियरी' सेना को पूना में कायम करने का काम बाकी था। करनल क्लोज़ अब चुपके से पूना छोड़कर बाजीराव से जा मिला।

दक्खिन में एक विशाल सेना पूना पर चढ़ाई करने और वहाँ की स्थिति ठीक करने के लिए जमा की गई। इस काम के लिए कम्पनी को किसी अपनी पृथक सेना की आवश्यकता न थी। मैसूर तथा हैदराबाद दोनों राज्यों में उन राज्यों के खर्च पर कम्पनी की बड़ी बड़ी सब्सीडियरी सेनाएँ मौजूद थीं। इनके अलावा त्रिवानपुर, कर्नाटक इत्यादि की सेनाएँ थीं।

मैसूर इत्यादि की सेनाओं ने करनल वेल्सली के अधीन और निज़ाम की सेनाओं ने करनल स्टीवेन्सन के अधीन जमा होकर पूना की ओर कूच किया। करनल आर्थर वेल्सली के अधीन ११ हजार और करनल स्टीवेन्सन के अधीन ७ हजार सैनिक थे। करनल आर्थर वेल्सली इन दोनों सेनाओं का प्रधान सेनापति था। इस सेना का मुख्य कार्य दक्खिन के जागीरदारों और सरदारों को डरा कर अथवा लोभ देकर उन्हें बाजीराव के पक्ष में करना और पहले से पूना पहुँच कर वहाँ इस तरह के सामान पैदा कर देना था, जिनसे बाद में बाजीराव को लाकर आसानी से मसनद पर बैठाया जा सके। यह वही दक्खिन के जागीरदार थे, जिन्हें कुछ ही दिनों पहले अंगरेज़ों ने बाजीराव के विरुद्ध भड़का कर उनसे विद्रोह करवाया था। मैसूर की सेनाओं के साथ कम्पनी की वह नई सेना भी थी, जो बसई की सन्धि के अनुसार पेशवा के राज के अन्दर बतौर सब्साडीयरी सेना के रखी जाने वाली थी।

शुरु मार्च सन् १८०३ में यह सेना हरिहर नामक स्थान पर आकर जमा हो गई। मार्किस वेल्सली स्वयं पूना के पास आ पहुँचा। वेल्सली के पत्रों में लिखा है कि यहाँ तक मामला बढ़ जाने के बाद भी वेल्सली इस बात के लिए तैयार था कि यदि पूना में कोई मनुष्य बसई की सन्धि से अधिक लाभदायक सन्धि कम्पनी के साथ कर लेने को राज़ी हो तो वेल्सली उस समय भी बाजीराव की फिर अलग कर दे, किन्तु उस समय की परिस्थिति

अंगरेज़ी सेना का
पूना के लिये
प्रस्थान

में उसे बाजीराव से बढ़कर उपयोगी यन्त्र मराठा साम्राज्य के अन्दर मिल सकना कठिन था। बाजीराव के एक पुराने सेनापति बापूजी गणेश गोखले ने जो दक्खिनी सरहद पर नियुक्त था, वेल्सली से मिल कर दक्खिन के जागीरदारों को वश में करने में अंगरेजों को काफी सहायता दी। करनल वेल्सली के पत्रों में गोखले और अंगरेजों की साज़िश का जिक्र आता है। उधर बाजीराव अंगरेजों की एक एक बात मान चुका था और वसई में बैठा हुआ अधीर हो रहा था।

६ मार्च सन् १८०३ को करनल वेल्सली की विशाल सेना ने हरिहर से प्रस्थान किया और १२ मार्च को तुङ्गभद्रा नदी पार की। धूँडिया बाघ का पीछा करने के बहाने करनल वेल्सली ने इस सारे प्रदेश का जो अनुभव प्राप्त कर लिया था वह इस अवसर पर उसके बहुत काम आया। भयभीत अधवा धनक्रीत जागीरदारों ने उसका किसी तरह का मुकाबला नहीं किया।

पूना के अन्दर जसवन्तराव और अमृतराव में झगड़ा हो ही

चुका था। जसवन्तराव बराबर अभी तक

जसवन्तराव का

पूना त्याग

अंगरेजों के हाथों में खेल रहा था और अब

ठीक इस मौके पर असहाय अमृतराव को पूना

में छोड़कर स्वयं अपनी सेना सहित इन्दौर की ओर चल दिया।

अमृतराव के पास उस समय केवल १५०० सिपाही बाकी थे। मार्ग में जसवन्तराव ने न केवल पेशवा के इलाके में लूट खसोट की, वरन् कम्पनी के परम मित्र निज़ाम के राज्य में घुसकर निज़ाम के कुछ इलाके और खास कर औरंगाबाद के नगर को भी लूटा।

निज़ाम ने अंगरेज़ों से इसकी शिकायत की, किन्तु करनल वेल्सली के एक पत्र से प्रकट है कि औरंगाबाद की लूट में स्वयं वेल्सली का हाफ़ इशारा था। करनल वेल्सली की विशाल सेना के पूना पहुँचने से पहले रेज़िडेंट क्लोज़ ने यह अफ़वाह उड़ा दी थी कि अमृतराव पूना के नगर को आग लगा देना चाहता है। उस समय के इतिहास से पूरी तरह साबित है कि यह अफ़वाह बिल्कुल झूठी थी और केवल अमृतराव को बदनाम करने के लिए गढ़ी गई थी। २० अप्रैल सन् १८०३ को करनल वेल्सली ने अपनी सेना सहित पूना में प्रवेश किया। अमृतराव नगर छोड़कर भाग गया। कहा गया कि केवल वेल्सली की सेना के ऐन मौक़े पर पहुँच जाने के कारण पूना का नगर जलने से बच गया (!)

२१ अप्रैल को करनल वेल्सली ने अपने भाई गवर्नर जनरल वेल्सली को पूना से पत्र लिखा कि—“आमतौर पर स्थिति अच्छी दिखाई देती है। मैं समझता हूँ, अन्त में जो आप चाहते हैं वही होगा। जिन सरदारों के हमारे विरुद्ध मिल जाने की बाबत हम इतना कुछ सुन चुके हैं × × × उन्होंने हमें रोकने के लिए कुछ भी नहीं किया × × × मिलकर हम पर हमला करना तो दूर रहा, अभी तक वे अपने आपस के झगड़े भी तय नहीं कर पाए × × ×।”*

* “Matters in general have a good appearance. I think they will end as you wish. The combined chiefs of whom we have heard so much,

निरुसन्देह वेल्लसली इन 'आपस के भागड़ों' को पैदा करा देने में चिर अभ्यस्त था।

बाजीराव को फिर से मसनद पर बैठाने के लिए अब पूना में सारी तैयारी हो चुकी थी। २७ अप्रैल सन् १८०३ को गवरनर जनरल की आज्ञा पाकर करनल मरे के अधीन कम्पनी के लगभग २३००

सैनिक, जिनमें से करीब आधे हिन्दोस्तानी और आधे अंगरेज थे, और करनल ब्लोज़ सबको साथ लेकर बाजीराव ने बसई से कूच किया, और १३ मई को पूना में प्रवेश कर उसी दिन अपने विदेशी मित्रों की सहायता से फिर एक बार पेशवा की मसनद पर बैठकर अपने मुख्य मुख्य नौकरों और सरदारों से नज़रें स्वीकार कीं। अंगरेज कम्पनी ने जो कुछ खर्च बाजीराव के लिए किया था उसके एवज़ में पेशवा के राज्य का कुछ और इलाका इस समय कम्पनी को मिल गया और कम्पनी की सब्सीडीयरी सेना मराठा साम्राज्य की राजधानी पूना में क़ायम हो गई।

गवरनर जनरल और उसके साथियों की इच्छा पूरी हुई; किन्तु महाराष्ट्र में अथवा पूना में बहुत कम ऐसे थे जिन्होंने इस कार्रवाई में वास्तविक उत्साह अनुभव किया हो अथवा उसे मराठा

. have taken no one step to impede our march, . they have not yet made peace among themselves, much less they have agreed to attack, or in any particular plan of attack"—Colonel Wellesley's letter to the Governor general, dated 25th April 1803

साम्राज्य के लिए अपमानजनक और भविष्य के लिए अशुभ सूचक न समझा हो।

पेशवा बाजीराव के पुनरभिषेक के सम्बन्ध में इतिहास लेखक मिल लिखता है—

“X X X शायद मानव प्रकृति के साथ इससे अधिक घोरतम पाप दूसरा कोई नहीं हो सकता कि विदेशी सेनाओं के बल और विदेशी शासकों की झुंशी अथवा उनके क्रायदे के लिए किसी क्रौम के ऊपर जबरदस्ती एक ऐसी गबरमेयद लाद दी जाय, जिसमें इस तरह के आदमी हों, अथवा जो इस तरह के सिद्धान्तों पर कायम हो, जिन्हें वह जाति अपने अनुभव से दुरा समझ कर त्याग चुकी है, या जिन्हें वह इसलिए पसन्द न करती हो क्योंकि उसे उनसे अच्छे मनुष्यों वा सिद्धान्तों का अनुभव मिल चुका है वा उनकी आशा है।”*

२४ दिसम्बर सन् १८०२ को वेल्सली इंग्लिस्तान के शासकों को लिख चुका था :—

“जिस तरह की सैनिक सन्धियों में मराठा जरेशों के साथ करना चाहता है, वे भारत के अन्दर ब्रिटिश साम्राज्य को पूरी तरह पकड़ करने के लिए, और भारत की भावी शान्ति के लिए आवश्यक हैं।”†

* the most flagitious perhaps of all the crimes which can be committed against human nature the imposing upon a nation by force of foreign armies and for the pleasure or interest of foreign rulers, a Government, composed of men, and involving principle which the people for whom it is destined have either rejected from experience of their badness, or repel from their experience or expectation of better.”—Mill, vol. vi, Chapter 2, pp. 286, 87

† “In his address to the home authorities, dated the 24th of December,

इस पर मिल लिखता है :—

“किन्तु भारत के अन्दर ब्रिटिश साम्राज्य को पूरी तरह पक्का कर सकना और भावी शान्ति की स्थापना कर सकना—दोनों उस समय तक असम्भव थे, जिम समय तक कि मराठा ताकत के मुँह में काफ़ी लगाम न दे दी जाय।”

कलाइव के समय से लेकर अनेक मिसालें इस बात की मिलती हैं, जब कि कम्पनी ने केवल अपने फ़ायदे के लिए न्याय अन्याय अथवा प्रजा के फ़ायदे नुक़सान या उनकी इच्छाओं की ख़ाक़ परवा न करते हुए एक अयोग्य, अनधिकारी या दुराचारी मनुष्य को अपनी चालों या सज़ीनों के बल किसी रियासत की गद्दी पर बैठाने का प्रयत्न किया।

1802, he declared his conviction, that ‘those defensive engagements which he was desirous of concluding with the Maratha states, were essential to the complete consolidation of the British Empire in India and to the future tranquility of Hindostan’”—Mill, vol vi, Chap 2, pp 236, 87

* “Yet the complete consolidation of the British Empire in India, and the future tranquility of Hindustan, could never exist till a sufficient bridle was put in the mouth of ‘the Maratha Power.’”—Ibid

बाईसवाँ अध्याय

दूसरे मराठा युद्ध का प्रारम्भ

पेशवा बाजीराव अब अपनी राजधानी के अन्दर अंगरेज़ी सेना के हाथों में उसी प्रकार बन्दी था जिस प्रकार बाजीराव का अपनी असहाय स्थिति हैदराबाद का निज़ाम या लखनऊ का नवाब पर बिचार वज़ीर ।❁

किन्तु बाजीराव अपनी और मराठा साम्राज्य की स्थिति पर बसई की सन्धि के प्रभाव को थोड़ा बहुत समझता था । इससे पूर्व यदि समय समय पर उसने सबसीडीयरी सन्धि के लिए अपनी रज़ामन्दी प्रकट की थी अथवा यदि बसई

* "The present Peshwa is himself so completely under our dominion, that he pays a subsidy to maintain the three thousand troops which surround his capital and keep him a prisoner"—*Journal of a Residence in India*, by Maria Graham, 1813 pp 84 85

में हाल की सन्धि पर दस्तखत किए थे तो केवल घिर कर और विवश होकर। बसई पहुँचने ही वह अपनी असहाय स्थिति को अनुभव करने लगा था। पेशवा के अतिरिक्त मराठा मण्डल के चार मुख्य स्तम्भों में से गायकवाड़ पहले मराठा युद्ध के समय से ही मण्डल से दूर चुका था। होलकर कुल में फूट पड़ी हुई थी। अंगरेज़ कभी काशीराव को जसवन्तराव से और कभी जसवन्तराव को काशीराव से लड़ा रहे थे। केवल दो बलवान मराठा नरेश और बाकी थे, सींधिया और भोंसले। बाजीराव ने अपनी असहाय स्थिति को अनुभव कर, बसई से बरार के राजा और दौलतराव सींधिया दोनों के पास अपने गुप्त दूत भेजे। उनसे यह प्रार्थना की कि आप मुझे फिर से पूना की मसनद पर बैठने में मदद दीजिये और साथ ही यह इच्छा प्रकट की कि किसी प्रकार इन दोनों की मदद से दौलतराव सींधिया, जसवन्तराव होलकर और बाजीराव तीनों के आपसी झगड़े तय हो जायँ और इन तीनों के प्रयत्नों से मराठा साम्राज्य में फिर से ऐक्य, बल और जीवन नज़र आने लगे।

मराठा मण्डल के पाँचों मुख्य सदस्यों में आरम्भ से यह

परस्पर प्रतिज्ञाएँ हो चुकी थी कि आपत्ति के समय

मराठा मण्डल की
परिस्थिति

वे सदा एक दूसरे की मदद करेंगे और बिना

पाँचों में सलाह हुए किसी अन्य शक्ति के साथ

किसी तरह की सन्धि या समझौता न करेंगे। विशेषकर दौलतराव

सींधिया और पेशवा बाजीराव इन दो में अत्यन्त घनिष्ठ सम्बन्ध

रह चुका था। बाजीराव के लिए यह आवश्यक था कि वह सींधिय

और भोंसले दोनों से सलाह किए बिना बसई की सन्धि पर हस्ताक्षर न करना। इसके अतिरिक्त पहले मराठा युद्ध के बाद स्यालवाई में अंगरेजों और पेशवा दरबार के बीच जो सन्धि हुई थी वह दौलतराव सींधिया के पूर्वाधिकारी माधोजी सींधिया की ही मध्यस्थता में हुई थी। उस सन्धि के अनुसार आवश्यक था कि बसई में पेशवा के साथ नई और इतनी क्रान्तिकारी सन्धि करने से पूर्व अंगरेज और पेशवा दोनों दौलतराव से सलाह कर लेते। इतना ही नहीं, वरन् बसई की सन्धि के पक्का होने के लिए उस पर सींधिया और भोंसले दोनों के हस्ताक्षर कतई जरूरी थे। बाजीराव सब समझता था, किन्तु अपनी अदूरदर्शिता के कारण पूना छोड़ने के समय से ही वह पूरी तरह दूसरों के वश में था।

उधर दौलतराव सींधिया और वरार का राजा दोनों इस बात को समझते थे कि पेशवा का इस प्रकार बसई की सन्धि से मराठा मण्डल को आशंका विदेशियों के फन्दे में फँस जाना भविष्य में अन्य मराठा नरेशों की स्वाधीनता के लिए शुभ सूचक नहीं हो सकता और न इसके बाद मराठा साम्राज्य ही अधिक देर तक कायम रह सकता है।

गवर्नर जनरल और अन्य अंगरेजों के पत्रों से साबित है कि मराठा नरेशों की ये आशङ्काएँ बिल्कुल सच्ची थीं। वेल्सली की कौन्सिल के प्रमुख सदस्य बारलो ने, जिसके विषय में इंगलिस्तान के डिप्टी सचिव यह आज्ञा दे चुके थे कि यदि वेल्सली की मृत्यु इत्यादि के कारण अकस्मात् गवर्नर जनरल का पद खाली हो तो

बारलो को तुरन्त गवर्नर जनरल बना दिया जाय । १२ जुलाई सन् १८०३ को एक लम्बा पत्र लिख कर गवर्नर जनरल के नामने पेश किया, जिसमें ये स्पष्ट वाक्य आते हैं :—

“ X X X हिन्दोस्तान के अन्दर कोई भी देशी राज ऐसा बाक़ी नहीं रहने देना चाहिये, जो कि या तो अंगरेज़ों की ताक़त के सहारे कायम न हो, और या जिसका समस्त राजनैतिक व्यवहार पूरी तरह से अंगरेज़ों के हाथों में न हो । वास्तव में मराठा साम्राज्य के प्रधान यानी पेशवा को अंगरेज़ी सत्ता के बल फिर से मसनद पर बैठाने के कारण हिन्दोस्तान की शेष समस्त रियासतें भी अंगरेज़ सरकार के अधीन हो गई हैं । यदि पेशवा के साथ हमारी सन्धि कायम रहती तो उसका स्वाभाविक और आवश्यक नतीजा यह होगा कि धीरे धीरे सींधिया X X X और बरार का राजा दोनों पहले पेशवा के आश्रित हों जायेंगे, और फिर नई सन्धि के कारण (पेशवा द्वारा) अंगरेज़ों की सत्ता के अधीन हों जायेंगे । यदि वे लोम बसई की सन्धि में सहमत हो जाते तब भी नतीजा उनके लिए यही होता X X X ”*

* “ no native state should be left to exist in India which is not upheld by the British Power, or the political conduct of which is not under its absolute control. The restoration of the head of the Maratha Empire to his Government through the influence of the British Power, in fact, has placed all the remaining states of India in this dependent relation to the British Government. If the alliance with the Peshwa is maintained, its natural and necessary operations would in the course of time reduce Scindhia and the Raja of Berar to a state of dependence upon the Peshwa, and consequently upon the British Power even if they had acquiesced in the treaty of Bassem ”—Sir George Barlow's Memorandum to the Governor General, dated 12th July, 1803

वेल्सली जानता था कि बसई की सन्धि को पक्का करने के लिए उस पर सींधिया और भोंसले दोनों की सींधिया और भोंसले के विरुद्ध वेल्सली की युद्ध की तैयारी करनी पड़ेगी। वह यह भी जानता था कि यदि बसई की सन्धि की सब शर्तें मराठा नरेशों को ठीक ठीक मालूम हो गईं तो कम से कम सींधिया की उन पर स्वीकृति मिलना असम्भव

है। बसई की सन्धि की कुल १६ धाराएँ थी जिनमें विशेषकर तीसरी और सत्रवी धाराओं पर सींधिया जैसे समझदार नरेशों को एतराज़ होना ज़रूरी था। तीसरी धारा वह थी जिसके अनुसार पेशवा ने अपने राज में कम्पनी की सब्सीडीयरी सेना रखना स्वीकार कर लिया था। सत्रवी धारा यह थी कि भविष्य में पेशवा बिना कम्पनी सरकार से सलाह किए न किसी दूसरे नरेश के साथ किसी तरह का पत्र व्यवहार कर सकता है और न किसी से कोई सम्बन्ध रख सकता है। निम्नन्देह इस धारा का स्पष्ट अभिप्राय मराठा मण्डल को तोड़ देना है और सींधिया तथा भोंसले इसके लिए किसी तरह राज़ी न हो सकते थे। वेल्सली इन सब बातों को अच्छी तरह समझता था। उसने इसके दो उपाय किए, एक उसने सींधिया और भोंसले दोनों को धोखा देकर, बिना उन्हें बसई की सन्धि की नकल दिए, उन्हें ज़बानी यह बहका कर कि बसई की सन्धि का प्रभाव पेशवा के साथ सींधिया और भोंसले के सम्बन्ध पर बिलकुल न पड़ेगा, उस सन्धि पर उनकी स्वीकृति प्राप्त कर लेना चाहा, और दूसरे उसने मराठा सत्ता का सर्वनाश

करने के लिए तमाम मराठा साम्राज्य की सरहद के बराबर बराबर फौजें जमा करना और युद्ध की तैयारी करना शुरू कर दिया। निस्सन्देह सींधिया और भोंसले दोनों के ज़रखेड़ इलाकों पर वेल्सली के बहुत दिनों से दाँत थे और अब वह अपनी इच्छा को पूरा कर लेना चाहता था।

१६ अप्रैल को गवर्नर जनरल वेल्सली ने कम्पनी के डायरेक्टरों के नाम एक पत्र भेजा जिसमें लिखा है—“सींधिया ने बाजीराव के फिर से पेशवा बनाए जाने को स्वीकार कर लिया है, किन्तु बसई की सन्धि के विषय में उसने करनल कॉलिन्स से स्पष्ट कह दिया है कि जब तक सन्धि की सब शर्तें और स्वयं बाजीराव के विचार मुझे ठीक ठीक मालूम न होंगे, मैं उस सन्धि के लिए अपनी अनुमति न दूँगा। वरार के राजा राघोजी भोंसले ने भी बसई की सन्धि पर अपनी अनुमति देना स्वीकार नहीं किया।”

इङ्गलिस्तान के शासक भी इस समय भारत में अपना राज बढ़ाने के लिए अत्यन्त उत्सुक थे। इस काम में अंगरेज़ कमाण्डर इन-चीफ़ लार्ड गवर्नर जनरल वेल्सली की सहायता के लिए जनरल लेक को कम्पनी की सेनाओं का कमाण्डर-इन-चीफ़ नियुक्त करके भारत भेजा गया। दूसरे मराठा युद्ध के साथ जनरल लेक का इतना घनिष्ठ सम्बन्ध है कि आगे बढ़ने से पहले उसके चरित्र पर भी एक दृष्टि डाल लेना आवश्यक है।

भारत की अंगरेज़ी सेनाओं का कमाण्डर-इन-चीफ़ नियुक्त

होने से पहले जनरल लेक आयरलैंड के अन्दर कमाण्डर-इन-चीफ़ रह चुका था। लेक ही की सहायता से उस समय के इङ्गलिस्तान के शासकों को आयरलैंड की स्वतन्त्रता का नाश करने में सफलता प्राप्त हुई। जिन उपायों द्वारा जनरल लेक ने आयरलैंड को इङ्गलिस्तान के अधीन किया उनमें मुख्य उपाय, लॉर्ड कार्नवालिस के वयान के अनुसार, उसी के शब्दों में, ये थे—
 “आयरलैंड निवासियों को धन का लोभ देना, उनके घरों को जला देना, नगर निवासियों का क़त्ल-प-आम, लोगों को कोड़े लगा लगा कर उनमें ज़बरदस्ती जो चाहे स्वीकार करा लेना, समस्त देश भर में आयरिश स्त्रियों के साथ बलात्कार और लूट खसोट $\times \times \times$ ।”* जनरल लेक के इन्हीं कृत्यों के आधार पर लन्दन की सुप्रसिद्ध पत्रिका ‘रिव्यू ऑफ़ रिव्यूज़’ के सुयोग्य सम्पादक डब्ल्यू० टी० स्टेड ने जनरल लेक को “ज़ालिम और बदमाश”** लिखा है।

जनरल लेक के इन करतूतों ने इङ्गलिस्तान के शासक इतने प्रसन्न हुए कि इसके बाद उसे भारत में कमाण्डर-इन-चीफ़ नियुक्त करके भेजा गया।

* “bribe it (The Irish Parliament) with gold”—W O'Brien, ‘Contemporary Review’ for January 1898 “the burning of houses and murder of the inhabitants the flogging for the purpose of extorting confession, universal rape and robbery throughout the whole country”—Lord Cornwallis’ letter as Lord Lieutenant of Ireland ‘General Lake, a truculent ruffian’—W T Stead in his ‘Review of Reviews’ July 1898

७ जनवरी सन् १८०३ को मार्किंस वेल्सली ने बैरेकपुर से जनरल लंक के नाम, जो उस समय उत्तरी वेल्सली का लैंक के नाम पर भारत में था, एक 'अत्यन्त गुप्त और गुह्य' (Most secret and confidential) पत्र लिखा। इस पत्र में वेल्सली ने लिखा—

“कुछ दिनों से मैं मराठा साम्राज्य की मनोरंजक अवस्था पर आपको पत्र लिखने की इच्छा कर रहा हूँ और यह भी लिखना चाहता हूँ कि मराठों के इस अपूर्व सङ्कट से जितना भी लाभ उठाया जा सकता है, उतना उठाने के लिए मैं किस नीति का पालन कर रहा हूँ।

“निस्सन्देह जिस शक्ति का हमें सब से अधिक डर हो सकता है और जिस रोक कर रखना हमारे लिए सब से अधिक आवश्यक है, वह सींधिया है। और किसी ओर से गहरे या खतरनाक मुकाबले का हमें डर नहीं है, X X X हमारे लिए सबसे अधिक अमोघ उपाय सींधिया को वश में करने का निस्सन्देह यह होगा कि हम अवध के उस प्रान्त से, जो हमें हाल में मिला है, सींधिया के हिन्दोस्तान के इलाके पर एकाएक दूट पड़ें, ऐसी सूरत में हमें मुख्य और सब से अधिक महत्वपूर्ण प्रयत्न उस स्थान से करना चाहिए, जहाँ पर कि इस समय आप हैं।

“X X X यदि कोई गहरी लड़ाई हुई तो X X X हमारी सबसे अधिक महत्व की कार्रवाई सींधिया राज्य के विरुद्ध होगी ताकि हिन्दोस्तान से सींधिया की शक्ति को नाश कर दिया जाय; दक्खिन में हमारे साथ किसी बड़े संग्राम की सम्भावना नहीं है।

“X X X मेरी योजना यह है कि X X X मराठा साम्राज्य की सरहद

के हर हिस्से पर सेनाएँ जमा करके इस तरह के प्रबन्ध किए जायें कि जिनसे मराठा साम्राज्य के अन्तर्गत प्रत्येक राज्य हमारे इस बल को देख कर ही डर जायें।”*

सबसे अधिक भय अंगरेज़ों को वास्तव में दौलतराव सींधिया से था। दौलतराव सींधिया का कुचलने का सींधिया के
विरुद्ध प्रयत्न
बेल्सली वर्षों पहले से अक्सर ढूँढ़ रहा था।
२ मार्च सन् १७८६ को वह कमाण्डर-इन-चीफ़

को साफ़ लिख चुका था :—

* “I have been desirous for some time past to communicate to you the interesting state of affairs in the Maratha Empire, and the course of policy which I have adopted, with a view to derive every attainable advantage from this singular crisis

“The power, whose views might be most apprehended, and whom it is most important to hold in check, is certainly Scindhia. No serious or alarming opposition is to be feared from any other quarter. Our most effectual mode of controlling Scindhia must be an irruption into his dominions in Hindostan, from the ceded provinces of Oudh, and in that case the main and most critical effort must be made from the quarter where you are now present

“ if any serious contest should arise, the most important operations will be directed against Scindhia's possessions to the destruction of his power in Hindostan, and that no probability exists of any important contest in the Freecan

“ . And my plan is, therefore, rather to form such arrangements as may present the most powerful and menacing aspect to every branch of the Maratha Empire, on every point on their frontier. ”—Marquess Wellesly's ‘Most secret and confidential’ letter to General Lake, dated Barrackpur, January 7th 1803



महाराजा दौलत राव सींधिया

[वासुदेव राव सूबेदार, सागर, की कृपा द्वारा]

“मैं इस नीति को बिल्कुल ठीक समझता हूँ कि ज्योंही हमें अपने फायदे का कोई मौका दिखाई दे, तुरन्त सींधिया की ताकत को नष्ट कर दिया जाय।”^{४०}

उस समय से ही वेल्सली ने कर्नल कॉलिन्स द्वारा महाराजा सींधिया के आदमियों को अपनी ओर तोड़ना और सींधिया के विरुद्ध उसके राज में जगह जगह साज़िशें करना शुरू कर दिया था।

समस्त मराठा नरेश कम या अधिक इस आने वाली आपत्ति को देख रहे थे और यथाशक्ति उसके निवारण मराठा मण्डल में के उपाय कर रहे थे। एकता के प्रयत्न

बाजीराव पूना पहुँचने के बाद अपनी शोचनीय पराधीनता को और अधिक ज़ोरों से अनुभव करने लगा। पूना पहुँचते ही उसने फिर सींधिया और भोंसले दोनों के पास अपने विशेष दूत और पत्र भेजे और उन्हें सलाह के लिए शीघ्र पूना बुलाया। अमृतराव पूना छोड़ चुका था। बाजीराव ही उस समय मराठा साम्राज्य का न्याय्य अधिपति था। बाजीराव की आज्ञानुसार सींधिया और भोंसले के पूना आने पर किसी को पतराज़ न हो सकता था। अंगरेज़ों को सूचना दे दी गई थी कि दौलतराव और भोंसले को पूना बुलाया गया है। सब जानते थे कि बसर्ड की

* “I am equally satisfied of the policy of reducing the power of Scindhia, whenever the opportunity shall appear advantageous.”—Governor General's letter to Sir Alured Clarke, dated 8th March, 1799

सन्धि पर जब तक सौंधिया और भोंसले के हस्ताक्षर न होंगे तब तक वह पक्की नहीं समझी जा सकती। इसीलिए बाजीराव ने उनके आने तक के लिए सन्धि की काररवाई को स्थगित कर रक्खा था।

किन्तु अंगरेज़ सौंधिया और बाजीराव के मिलने से डरते थे।

१२ मई सन् १८०३ को बाजीराव पूना पहुँचा। ४ जून को गवर्नर जनरल वेल्सली के भाई मेजर जनरल वेल्सली ने मद्रास के सेनापति जनरल स्टुअर्ट को पूना से लिखा :—

“इस देश में हमारी स्थिति ज़रा नाज़ुक है। अभी तक पेशवा ने अपने उन सरदारों के लिए कुछ नहीं किया जो यहाँ मेरे साथ आए थे, और उनमें से कोई पूना से नहीं गया। सन्धि की यह एक शर्त थी कि बाजीराव अपनी सेना मेरे सुपुर्द कर देगा। बाजीराव ने मुझसे वादा भी किया था; किन्तु इस वादे और सन्धि दोनों के विरुद्ध उसने अभी तक अपनी सेना मेरे हवाले नहीं की। × × × मुझे डर है कि सन्धि की शर्तों पर हमारी उसकी मित्रता न चल सकेगी। × × ×”

१६ जून को जनरल वेल्सली ने जनरल स्टुअर्ट को एक दूसरे पत्र में लिखा :—

“पेशवा के नौकर वादे करने में बड़े तेज़ हैं, किन्तु पूरा करने में बड़े सुस्त और यद्यपि अपने देश की चीज़ें हमें ला लाकर देने में देशवासियों का ही साफ़ फ़ायदा है, फिर भी यहाँ की चीज़ों से हम इतना कम लाभ उठा पाए हैं कि मुझे क़रीब क़रीब सन्देह होने लगता है कि यह सरकार सन्धि से पीछे हटना चाहती है। × × ×”

दौलतराव सौंधिया वीर और समझदार था। वह इस समस्त

स्थिति और उसकी गम्भीरता को देख रहा था। सब से पहले उसे मराठा मण्डल में फिर से ऐक्य पैदा करने की आवश्यकता नज़र आई। इसलिए पूना जाने से पहले वह बाजीराव की इच्छा के अनुसार जसवन्तराव होलकर और वराग के राघोजी भोंसले दोनों के साथ मिल कर सलाह कर लेना चाहता था। उस समय के पत्रों से साबित है कि स्वयं जसवन्तराव भी काशीराव होलकर, बाजीराव पेशवा और दौलतराव सींधिया तीनों के साथ फिर से मेल कर लेने के लिए उत्सुक था। बरहानपुर से पचास कोस पच्छिम में बदौली नामक स्थान पर दौलतराव सींधिया, जसवन्तराव होलकर और राघोजी भोंसले तीनों नरेशों का मिलना निश्चित होगया। दौलतराव ने अपनी राजधानी से चलकर नर्बदा को पार कर बरहानपुर की ओर प्रस्थान किया और बहुत दिनों तक बरहानपुर में ठहर कर ४ मई सन् १८०३ को बरहानपुर से बदौली के लिए कूच किया। सींधिया का अन्तिम लक्ष्य इस समय पूना था और उसके समस्त पत्रों से साबित है कि वसई के सन्धि के विषय में वह केवल यह साफ़ साफ़ तय कर लेना चाहता था कि उस सन्धि का प्रभाव मराठा मण्डल की संहति यानी पेशवा और अन्य मराठा नरेशों के परस्पर सम्बन्ध पर बिलकुल न पड़ेगा। अंगरेज़ भी उसे ज़वानी यही विश्वास दिला रहे थे और यही बात वह पूना पहुँच कर सब की मौजूदगी में पक्की कर लेना चाहता था।

अंगरेज़ों के अनेक पत्रों से मालूम होता है कि सींधिया

का उद्देश्य हरगिज़ अंगरेज़ों के साथ युद्ध छेड़ने या किसी पर हमला करने का न था ।

१६ अप्रैल सन् १८०३ को मार्किस् वेल्सली ने इंगलिस्तान के डाइरेक्टरों को लिखा—

“मैं समझता हूँ कि X X X सींधिया का अधिक से अधिक उद्देश्य यह हो सकता है कि X X X आत्मरक्षा के लिए सींधिया, होलकर और बरार के राजा को आपस में मिला लिया जाय, किन्तु अंगरेज़ी सत्ता के साथ युद्ध छेड़ने का हरगिज़ उसका कोई इगदा नहीं हो सकता । X X X ”

१५ मई सन् १८०३ को कर्नल क्लोज़ ने पूना से डाइरेक्टरों को लिखा—

“निस्सन्देह यह असम्भव है कि सींधिया (अंगरेज़ों के साथ) युद्ध छेड़ने के इगदे से इस संघ में शामिल हो रहा हो । ”

यही बात उस समय के और अनेक पत्रों से भी साबित है, किन्तु जिन लोगों ने वर्षों के प्रयत्नों के बाद इतनी मेहनत से मराठा साम्राज्य के अन्दर फूट डाल कर उसके सदस्यों को एक दूसरे से तोड़ पोया था और जिनका एक मात्र लक्ष्य इस समय समस्त मराठा साम्राज्य को धीरे धीरे अंगरेज़ी साम्राज्य में मिला लेना था, वे दौलतराव सींधिया के इन मेल के प्रयत्नों को कब गवारा कर सकते थे ? इसलिए अंगरेज़ों ने अब सब से पहले सींधिया को पूना आने से रोकने की हर तरह कोशिश की ।

कर्नल कॉलिन्स ने सींधिया पर खुले जोर देना शुरू किया कि

आप पूना न जाइए और उधर करनल क्लोज़ और जनरल वेल्सली ने बाजीराव पर दबाव डालना शुरू किया कि सींधिया को पूना जाने से रोकना आप दौलतराव को लिख दीजिये कि तुम पूना न आओ। १० मई सन् १८०३ को जनरल वेल्सली ने जनरल स्टुअर्ट को लिखा—

“करनल कॉलिन्स का इरादा है कि पेशवा पर इस बात के लिए ज़ोर दिया जाय कि वह सींधिया को लिख भेजे कि तुम पूना न आओ; और मैं सोचता हूँ, मुझे भी कॉलिन्स को इस आशय का एक पत्र लिख देना चाहिए कि पेशवा की इच्छा है कि सींधिया पूना न आए और उचित यह है कि पेशवा की इस इच्छा के अनुसार कार्य हो।”*

१० मई तक बाजीराव पूना पहुँचा भी न था। और पूना पहुँचने के बाद भी उसने दौलतराव को पूना बुलाने के लिए कई बार पत्र लिखे, किन्तु अपने मतलब के लिए साफ़ भूठ बोलना जनरल वेल्सली और उस समय के अन्य अंगरेजों के लिए एक मामूली बात थी। दूसरी ओर नए युद्ध के लिए अंगरेजों की तैयारी जारी थी। करनल कॉलिन्स सींधिया दरबार में अपनी साज़िशों का जाल इतनी अच्छी तरह फैला चुका था कि अब वह युद्ध के छिड़ने के लिए अधीर हो रहा था। किन्तु मॉर्किंस वेल्सली और जनरल वेल्सली अभी तक अपनी तैयारी पूरी न कर पाए थे। जनरल

* “Colonel Collins intends to press the Peshwa to desire Scindhia not to advance to Poona, and I think that, I ought to write him a letter to say that such is the Peshwa's wish, and that it is proper it should be complied with,”—Major General Wellesely's letter to Lt-General Stuart, dated 10th May, 1803

वेल्सली को यह भी अनुभव हो चुका था कि मराठों के साथ लड़ाई छेड़ने का सबसे अच्छा समय बरसात है। इसलिए उसने कॉलिन्स को लिखा कि अभी आप बरसात शुरू होने तक सींधिया के साथ बने रहिए और सींधिया को धोखे में रखने के लिए बराबर उससे मित्रता का दम भरते रहिए।

जैसे जैसे अंगरेजों की तैयारी बढ़ती गई, वैसे वैसे ही उनका रुख भी बदलता चला गया। ३० मई सन् १८०३

युद्ध की गुप्त
तैयारी

को गवर्नर जनरल वेल्सली ने महाराजा सींधिया को लिखा—“आप शान्ति कायम रखने के लिए तुरन्त आगे बढ़ने का इरादा छोड़कर नर्बदा पार कर अपनी राजधानी को लौट जाइए”, वरार के राजा राघोजी भोंसले को लिखा कि—‘आप लौट कर नागपुर चले आइए’ और उसी दिन पूना के रेज़िडेंट करनल क्लोज़ को लिखा कि यदि सींधिया नर्बदा पार कर उत्तर की ओर चला जाय तो भी कम्पनी की सेना बराबर दक्खिन के मैदान में तैयार रहे और यदि जसवन्तराव होलकर अपनी सेना सहित पूना आना चाहे तो उसे भी रोक दिया जाय। साथ ही वेल्सली ने भोंसले के कटक प्रान्त की सरहद पर मेदिनीपुर की छावनी में कम्पनी की सेना बढ़ाए जाने की आज्ञा दे दी।

इस सब का मतलब यह है कि जब कि अंगरेज “शान्ति और मित्रता” के नाम पर होलकर, सींधिया और भोंसले इन तीनों के मिलने या पेशवा की आज्ञा पर इनमें से किसी के पूना जाने तक को रोक रहे थे, वे स्वयं इन मराठा नरेशों का नाश करने के

लिए कम्पनी की सन्नद्ध सेनाएँ जगह जगह चारों ओर सरहद पर जमा कर रहे थे और मार्किस् वेल्सली के शब्दों में केवल अपनी तैयारी के पूरा होने तथा मौसम के इन्तज़ार में थे ।

चार दिन बाद ३ जून सन् १८०३ को वेल्सली ने कलकत्ते से कॉलिन्स को यह स्पष्ट आज्ञा दी—

“सींधिया को यह बता देना मुनासिब है कि सिवाय उस हालत के जब कि पेशवा ने साफ़ शब्दों में इजाज़त दे दी हो और ब्रिटिश सरकार ने उसे मंज़ूर कर लिया हो यदि दूसरी किसी हालत में किसी भी बहाने से सींधिया पूना जायगा तो अवश्यमेव उसे ब्रिटिश सत्ता के साथ लड़ना पड़ जायगा ।”

बरार का राजा भी पेशवा के निमन्त्रण पर पूना जा रहा था ।
 इसलिये जिस तरह का पत्र सींधिया को लिखा
 बरार के राजा को
 धमकी
 गया उसी तरह का पत्र वेल्सली ने बरार के
 राजा को लिखा, और उसे भी यह साफ़ धमकी
 दी कि यदि आप पूना की ओर रुख करेंगे तो आपके राज्य पर
 हमला किया जाना सम्भव है । हमें याद रखना चाहिए कि
 अंगरेज़ स्वयं सींधिया, भोंसले और पेशवा तीनों को अभी तक
 अपना ‘मित्र’ कहते थे और इन तीनों में से किसी की ओर से कोई
 काररवाई अभी तक इस ‘मित्रता’ के विरुद्ध न हुई थी । उन्हें पूना
 आने से रोकने का कोई बहाना भी होना चाहिए था । इसलिये
 सींधिया पर अब एक नया और अनोखा इलज़ाम यह लगाया गया
 कि तुम पेशवा और निज़ाम के राज्यों पर हमला करने और
 उन्हें लूटने का विचार कर रहे हो । २८ मई सन् १८०३ को

करनल कॉलिन्स ने महाराजा सीधिया से मुलाकात की। तीन घण्टे बातचीत होती रही, जिसका हाल कॉलिन्स ने २६ मई सन् १८०३ को एक लम्बे पत्र में गवर्नर जनरल को लिख कर भेजा।

इस पत्र में लिखा है कि—महाराजा सीधिया ने कॉलिन्स के प्रश्न के उत्तर में उसे विश्वास दिलाया कि कॉलिन्स का पत्र महाराजा का कोई इरादा पेशवा या निज़ाम किसी के राज पर हमला करने का नहीं है। कॉलिन्स ने इस पर सन्तोष प्रकट किया और फिर पूछा कि महाराजा सीधिया, बरार के राजा और होलकर के बीच जो पत्र व्यवहार हो रहा है उसका उद्देश किसी तरह से बसई की सन्धि की काररवाई में कोई बाधा डालना तो नहीं है? महाराजा सीधिया ने इस पर कॉलिन्स को स्पष्ट उत्तर दिया कि बिना बरार के राजा से बातचीत हुए इस विषय में कोई बात नहीं कही जा सकती। कॉलिन्स ने फिर बार बार ज़ोर देकर और डर दिला कर इस सम्बन्ध में महाराजा सीधिया की अन्तिम राय जानना चाहा। महाराजा सीधिया ने फिर उत्तर दिया कि राजा राधोजी से बिना बातचीत किए मेरा कुछ कहना उनके साथ दगा करना होगा, राजा राधोजी इस समय इस स्थान से केवल पन्नास कोस की दूरी पर हैं और दो चार दिन के अन्दर ही मेरी और उनकी मुलाकात होने वाली है और उस मुलाकात के बाद फौरन ही तुम्हें (करनल कॉलिन्स को) बता दिया जायगा कि इन सब बातों का “निबटारा शान्ति से हो सकेगा या युद्ध से।”

इसी पत्र में कॉलिन्स ने गवर्नर जनरल से फिर तकाजा किया कि जितनी जल्दी हो सके वाजीराव पर जोर देकर उसकी ओर से सींधिया के नाम यह पत्र लिखवा दिया जाय कि आप पूना न आइए।

कॉलिन्स सच और झूठ की अधिक परवा करने वाला आदमी न था। फिर भी यदि इस पत्र की सब बातें सच हैं तब भी पत्र से जाहिर है कि कॉलिन्स का बर्ताव महाराजा सींधिया के साथ धृष्टतापूर्ण था और महाराजा के सब जवाब उचित और न्याया-नुकूल थे।

तारीफ़ यह है कि अभी तक भी बसई की सन्धि की नक़ल अंगरेजों ने न महाराजा सींधिया के पास भेजी थी और न राजा राघोजी भोंसले के पास।

इसके कुछ दिनों बाद ही राजा राघोजी भोंसले का खेमा

महाराजा सींधिया के निकट आ पहुँचा। दोनों

सींधिया और
भोंसले का पूना
जाना स्थगित

नरेशों में बातचीत हुई, दोनों को कॉलिन्स ने समझाया कि पेशवा ही आप लोगों के पूना जाने के विरुद्ध है। दोनों को कॉलिन्स ने विश्वास

दिलाया कि बसई की सन्धि का प्रभाव पेशवा और अन्य मराठा नरेशों के परस्पर सम्बन्ध पर बिलकुल न पड़ेगा। दोनों से कॉलिन्स ने “शान्ति और मित्रता” के नाम पर पूना जाना स्थगित करके अपनी अपनी राजधानी लौट जाने की प्रार्थना की। दोनों को उसने कम्पनी की ‘मित्रता’ का विश्वास दिलाया, और साथ ही यह भी

धमकी दी कि यदि आप लोग पूना जाने पर जिद्द करेंगे तो कम्पनी की सेनाएँ तमाम मराठा साम्राज्य की सरहद पर पड़ी हुई हैं। अन्त में दोनों मराठा नरेश अदूरदर्शिता के कारण या कायरता के कारण या सम्भव है युद्ध से यथा शक्ति बचने को इच्छा से फिर एक बार अंगरेज़ों की चालों में आगए। दोनों ने कॉलिन्स की बातों पर विश्वास करके अपना पूना जाना स्थगित कर दिया; और यह तय किया कि बसई की सन्धि के विषय में जो विश्वास हमें अंगरेज़ों ने दिलाया है वही बाजीराव से पक्का कर लेने के लिए हमारे दोनों के विश्वस्त दूत तुरन्त पूना भेजे जायँ और बाजीराव से इस विषय में सन्तोषप्रद उत्तर मिलने के बाद हम लोग अपनी अपनी राजधानी लौट जायँ।

अंगरेज़ों को इस पर कोई पतराज़ न हो सकता था और न उनके पास अब कोई किसी तरह का बहाना युद्ध का बाक़ी रह गया था। फिर भी अंगरेज़ों की ओर से युद्ध की तैयारियाँ बराबर बढ़ती चली गईं।

२६ जून को गवर्नर जनरल वेल्सली ने अपने भाई जनरल वेल्सली को एक 'गुप्त' पत्र द्वारा इस बात का सम्पूर्ण अधिकार दे दिया कि—'आप बिना मुझसे पूछे जब चाहे महाराजा सींधिया या बरार के राजा के साथ युद्ध शुरू कर दें और निज़ाम, पेशवा या दूसरे मराठा नरेशों के राज्यों में

मराठा नरेशों के
साथ युद्ध का
निश्चय

जब जो राजनैतिक या सैनिक काररवाई करना चाहें, कर डालें।’*

२७ जून को गवर्नर जनरल ने अपने भाई के नाम एक दूसरा ‘अत्यन्त गुप्त’ पत्र लिखा जिसके नीचे लिखे वाक्य उद्धृत करने के योग्य हैं—

‘इस पत्र के पाते ही आप करनल कॉलिन्स को लिख दीजिये कि सींधिया और बरार के राजा दोनों से उनके साफ़ साफ़ विचार दरियाफ़्त किए जायें और उन्हें उत्तर के लिए इतनी मिथाद दी जाय जितनी कि आपको मौसम X X X और अपनी संग्राम सम्बन्धी सुविधाओं का पूरा विचार करते हुए ठीक मालूम हो।

*

*

*

“ऐसी स्थिति में या दूसरी किसी भी स्थिति में जब आपको युद्ध करने की आवश्यकता अनुभव हो तब X X X मैं आपको आदेश देता हूँ कि आप सींधिया और बरार के राजा इन दोनों की X X X सैनिक शक्ति का सर्वनाश कर डालने में अपनी पूरी ताक़त लगा दें। X X X विशेष आवश्यक यह है कि आप सींधिया के तोपखाने का और साथ ही उसके

* “ full powers to conclude upon the spot whatever arrangements may become necessary either for the final settlement of peace, or for the active prosecution of war,

to vest these important and arduous powers in your hands

“I further empower and direct you to assume and exercise the general direction and control of all the political and military affairs of the British Government in the territories of the Nizam, of the Peshwa, and of the Maratha States and Chiefs”—Governor General’s ‘secret’ despatch to

यूरोपियन अस्त्र शस्त्रों और तमाम फौजी सामान को नष्ट कर दें × × × बहुत ही अच्छा हो, यदि सींधिया अथवा राधोजी भोंसले को किसी तरह गिरफ्तार कर लिया जाय × × × युद्ध छिड़ते ही आप सींधिया, हॉलकर और × × × प्रत्येक अन्य मराठा नरेश की नौकरी से यूरोपियन अफसरों को अपनी ओर बुला लेने के लिए जो उपाय उचित समझें, कीजियेगा ।

“आपका आज्ञादी दी जाती है कि इस कार्य के लिए आप जो खर्च जरूरी समझें करें और जैसा दूत अधिक उपयोगी समझें भेजें × × × मैं सोच रहा हूँ कि गोंधर्व के राजा के पास और राजपूत राजाओं के पास मैं स्वयं यथाचित दूत भेजूँ । आप भी इन रियासतों को सींधिया के विरुद्ध भड़काने की हर तरह से कोशिश कीजिये । × × × यह भी सोचिएगा कि काशीराव हॉलकर को जसवन्तराव हॉलकर के विरुद्ध भड़काने के लिए क्या क्या किया जा सकता है । × × ×”

किन्तु इस समस्त राजनैतिक वलाटकार के लिए इंगलिस्तान के थोड़े से उदार लोगो अथवा भावी इतिहास लेखकों के सामने कुछ बहाना रख देना भी आवश्यक था । इसलिए इस पत्र में पहली बार मार्किस् वेलेस्ली ने अपने पुराने बहाने, भारत पर “फ्रान्स के इरादों” का जिक्र किया और पत्र के अन्त में लिखा :—

“सींधिया का शीघ्र नाश कर देना × × × फ्रान्स के इरादों के लिए सर्वथा घातक सिद्ध होगा ।”*

Major General Wellesley, dated 26th June, 1803

* “On the receipt of this despatch you will desire Colonel Collins to demand an explicit declaration of the views of Scindhia and of the Raja of Berar, with in such a number of days as shall appear to you to be reasonable,

इसके बाद सींधिया को नाश करने के इस नष्ट बहाने को रूप
मिलता चला गया। धीरे धीरे यहाँ तक कहा
जाने लगा कि सींधिया के राज्य में जमना
के तट पर फ्रांसीसियों की एक वाज़ावता बस्ती
है जिसमें कप्तान पैराँ के अधीन चौदह हजार
सशस्त्र फ्रांसीसी सेना रहती है। पूर्वोक्त पत्र के
एक महीना बाद गवर्नर जनरल ने जनरल लेक
को एक अत्यन्त महत्वपूर्ण पत्र लिखा जिसका शीर्ष अधिक जिक्र
किसी दूसरे स्थान पर किया जायगा। इस पत्र में मार्किंस वेल्सली
ने लिखा :—

consistently with a due attention to the period of the season, and to the facility of moving your army, and of prosecuting hostilities with the advantages which you now possess

"In this event, or in other state of circumstances which may appear to you to require hostilities, I direct you to use your utmost efforts to destroy the military power of either or of both chiefs (Scindhia and Raja of Berar). It is particularly desirable that you should destroy Scindhia's artillery, and all arms of European construction, and all military stores which he may possess the actual seizure of the person of the Scindhia, or of Raghoji Bhonsla, would be highly desirable, In the event of hostilities, you will take proper measures for withdrawing the European Officers from the Service of Scindhia, Holkar and of every other chief opposed to you

"You are at liberty to incur any expense requisite for this service, and to employ such emissaries as may appear most serviceable. I propose to dispatch proper emissaries to Gohud, and to the Rajput chiefs. You will also employ every endeavour to excite those powers against

“इन सब बातों पर फिर से नज़र डालते हुए आपको मालूम होगा कि हिन्दोस्तान की उत्तर पश्चिमी सरहद्द पर सींधिया और बरार के राजा के साथ युद्ध करने के सब से अधिक लाभदायक फल मेरी राय में ये होंगे—

“(१) जमना के किनारे जो फ्रान्सीसियों की बस्ती है उसका और उसके तमाम क़ौज़ी सामान का नाश हो जायगा ।

“(२) जमना तक कम्पनी का इलाक़ा बढ़ा लिया जायगा और उसके साथ जमना के पश्चिमी और दक्षिणी तटों पर आगरा, देहली तथा अन्य छावनियों के एक काफ़ी लम्बे सिलसिले पर क़ब्ज़ा कर लिया जायगा ।

“(३) मुग़ल सम्राट की नाम मात्र की सत्ता को अपने हाथों में ले लिया जायगा ।

“(४) जमना के दक्षिण और पश्चिम में जयनगर से लेकर बुन्देलखण्ड तक तमाम छोटी छोटी रियासतों के साथ एक समान ढङ्ग की उपयोगी सन्धियाँ कर ली जायँगी । और

“(५) बुन्देलखण्ड को कम्पनी के राज्य में मिला लिया जायगा ।”

Scindhia You will consider what steps may be taken to excite Kashi Rao Hollar against Jaswant Rao, the early reduction of Scindhia is certain and would prove a fatal blow to the views of France”—Governor General's letter marked 'Most secret' dated 27th June, 1803, to his brother Major General Wellesley

* “Reviewing those statements your excellency will observe that the most prosperous issue of a war against Scindhia and the Raja of Berar on the North Western frontier of Hindostan would in my judgment comprize

“1st The destruction of the French State now formed on the banks of the Jumna together with all its military resources ,

“2nd The extension fo the Company's frontier to the Jumna, with the

इस “जमना किनारे की फ़्रान्सीसी बस्ती” के विषय में सब से पहली बात यह ध्यान देने योग्य है कि इस समय तक अंगरेजों का जो कुछ पत्र व्यवहार या जो कुछ बातचीत सीधिया के साथ हो रही थी उसमें इस “फ़्रान्सीसी बस्ती” या “फ़्रान्सीसी ख़तरे” का कहीं नाम तक नहीं लिया गया। इसके अनिश्चित इस “फ़्रान्सीसी बस्ती” की असत्यता के विषय में सर फ़िलिप फ़्रैन्सिस ने इंगलिस्तान की पार्लिमेण्ट के सामने कहा था—

“X X X मुझे मालूम है कि मराठों के खिलाफ़ एक बड़ी दलील यह दी जाती है कि वे हमारे प्रभुत्व को नुक़सान पहुँचाने के स्पष्ट विचार से अपने यहाँ फ़्रान्सीसी अफ़सर रखते हैं। यहाँ तक कहा जाता है कि क़मान पैरों के अधीन चौदह हजार फ़्रान्सीसी सेना मौजूद है। इस सेना के अस्तित्व का हमारे पास अणुमात्र भी सुबूत नहीं है। X X X वास्तव में अत्यन्त बारीकी के साथ खोज करने के बाद पता लगा है कि पूरी मराठा सेना में बारह से इयादा फ़्रान्सीसी अफ़सर नहीं हैं। X X X सीधिया की ज़रा भी यह इच्छा नहीं है कि अपने राज्य के अन्दर किसी फ़्रान्सीसी सेना को आने तक दे। सब जानते हैं कि अपने राज के किसी भाग में भी

possession of Agra, Delhi and a sufficient chain of posts on the Western and Southern banks of the Jumna ,

‘ 3rd The possession of the nominal authority of the Moghul ,

“ 4th. The establishment of an efficient system of alliance with all the petty states to the Southward and the Westward of the Jumna from Jayanagar to Bundelkhand ,

“ 5th The annexation of Bundel Khund to the Company's dominions ”
—Governor General's letter to General Lake dated 27th July, 1803

सीधिया किसी विदेशी सेना को रहने देने के विचार तक से घृणा करता है × × × ।”*

इसी बीच इंगलिस्तान के भारत मन्त्री लॉर्ड कासल री के दो पत्र मार्किस वेल्सली के पास आए, जिनमें साफ़ फ्रांसीसियों से लिखा है कि अंगरेजों को उस समय भारत में डर का बहाना फ्रांस से कतई किसी तरह का भी भय न था और न आइन्दा किसी फ्रांसीसी हमले की सम्भावना थी। इतिहास लेखक जेम्स मिल ने भी अपने इतिहास में इस 'फ्रांसीसी खतरे' के झूठ और वनावटीपन को बड़ी योग्यता और विस्तार के साथ दर्शाया है। ठीक इसी बहाने का मार्किस वेल्सली ने टीपू सुलतान को कुचलने के लिए उपयोग किया था। वास्तव में इस तरह के झूठ अधिकतर ब्रिटिश भारतीय इतिहास को भावी अभ्येताओं की दृष्टि में कलङ्क रहित दिखाने के लिए गढ़े जाते थे।

किन्तु इस दूसरे मराठा युद्ध का वास्तविक उद्देश ऊपर के पत्र

* 'He was aware that the great argument against the Marathas was their harbouring French officers among them, with views evidently hostile to our superiority. It was even asserted that there was an army of 14,000 French troops, under Captain Perron. Of the existence of such a body of troops there was not a single title of evidence before the house. Indeed, after the minutest investigation he found that there were not in the whole Maratha army more than twelve French Officers, as to any wish of Scindhia to admit French troops into his dominions, he denied its existence. It was notorious that Scindhia abhorred the idea of foreign troops in any part of his states. —Sir Philip Francis on the Maratha War, before the House of Commons, on the 14th March, 1804

की दूसरी से लेकर पाँचवीं तक चार बातों के अन्दर साफ़ नज़र आता है। उद्देश केवल ब्रिटिश साम्राज्य पिपासा को शान्त करना था। वेल्सली इस समय सींधिया और बरार के अत्यन्त उपजाऊ और मालामाल इलाकों को ब्रिटिश साम्राज्य में मिला लेने के लिए लालायित था और ये सब बहाने एक दूसरे के बाद इसी उद्देश की पूर्ति के लिए गढ़े जा रहे थे।

२८ जून को गवर्नर जनरल ने फिर जनरल लेक को एक “अत्यन्त गुप्त और गूढ़” पत्र लिखा कि—“आप सींधिया से लड़ने के उद्देश से उनकी सरहद पर जगह जगह फौज जमा करने का उचित प्रबन्ध कर लें, × × × किन्तु यह सब कार्य इस तरह किया जाय कि शत्रु सावधान होने न पावे।”*

इस पत्र के साथ ही वेल्सली ने लेक को एक दूसरा पृथक् पत्र भेजा जिसमें विस्तार के साथ उसने जनरल लेक को आवेश दिया कि सींधिया के आदमियों को किस प्रकार अपनी ओर फोड़ा जाय। यह पृथक् पत्र वेल्सली के लघु पत्रों में मौजूद है और पाश्चात्य कूटनीति का एक सुन्दर नमूना है।

जो मार्गें इस समय करनल कॉलिन्स सींधिया के सामने पेश

* “To commence the measures for, assembling a force, with a view to active operations against Scindhia,

“You will be able to collect forces at the necessary points without occasioning any alarm for war”—Marquess Wellesley's letter to General Lake marked ‘Most secret and Confidential, dated 28th June, 1803

कर रहा था उनके विषय में दो तीन बातें ध्यान में रखने योग्य हैं।

एक यह कि कॉलिन्स सींधिया से अपनी राजधानी
 कॉलिन्स का सींधिया से लौट जाने के लिए कह रहा था, किन्तु इस लौटने
 अशिष्ट व्यवहार के लिए एक बार भी कोई मियाद नियत नहीं
 की गई थी और महाराजा सींधिया का अपने अनुयाइयों और
 सामान के साथ तुरन्त राजधानी लौट जाना इतना सरल न था;
 दूसरे यह कि कॉलिन्स की एक मात्र माँग सींधिया से लौट जाने
 की ही न थी, कॉलिन्स के पत्रों में पता चलता है कि उसकी माँगों
 प्रति दिन बढ़ती और बढ़ती चली गईं; यहाँ तक कि इन दोनों
 नरेशों से उसी समय लौटने के लिए कहा जा रहा था और उसी
 समय उन पर यह भी जोर दिया जा रहा था कि आप दोनों
 कम्पनी के साथ सबसेडीयरी सन्धि कर लें। तीसरी और सब से
 विशेष बात यह कि ये दोनों मराठा नरेश उस समय अपने ही
 इलाके के अन्दर थे। कॉलिन्स का व्यवहार महाराजा दौलतराव के
 साथ अधिकाधिक अशिष्ट होता चला गया, और दौलतराव बराबर
 उसे धैर्य और शान्ति की सलाह देता रहा। असलियत यह थी कि
 अंगरेज किसी न किसी तरह सींधिया को भड़का कर युद्ध छेड़ना
 चाहते थे और सींधिया अभी तक शान्ति के स्वप्न देख रहा था।

४ जुलाई सन् १८०३ को दौलतराव सींधिया, राधोजी भोंसले
 सींधिया और और करनल कॉलिन्स तीनों की भेंट हुई। इस
 भोंसले की समय जो बातचीत हुई उससे प्रकट है कि अभी
 सदिच्छाएँ तक भी इन दोनों मराठा नरेशों को बसई की

सन्धि की शर्तों का पूरी तरह पता न था। दोनों भोले भारतीय नरेशों ने इस भेंट के समय सच्चे जी से कम्पनी के साथ मित्रता और शान्ति कायम रखने की इच्छा प्रकट की। इसी बातचीत के अनुसार ६ जुलाई को गवरनर जनरल के नाम तीन पत्र लिखे गए। एक करनल कॉलिन्स की ओर से और एक एक महाराजा सींधिया और राजा राधोजी भोंसले की ओर से।

सींधिया और भोंसले ने अपने पत्रों में साफ़ लिख दिया कि हम न पूना जाने वाले हैं, न अजन्ती घाट के मराठों पर पहले वार करने का इरादा हम न पूना जाने वाले हैं, न अजन्ती घाट के उस पार जायँगे, न हमारा यह इरादा है कि अंगरेजों और पेशवा के बीच बसई में जो सन्धि हुई है, उसमें हम किसी तरह का दखल दें।

सींधिया के पत्र के उत्तर में वेल्सली ने सींधिया को फिर लिखा कि—‘आप शीघ्र अपनी राजधानी वापस लौट जाइए अन्यथा मित्रता नहीं रह सकती।’ इस पत्र में भी वेल्सली ने जान बूझ कर सींधिया के लौटने के लिए कोई मियाद नियत न की। इसका कारण वेल्सली ने स्वयं अपने १७ जुलाई के पत्र में करनल ब्लोज़ को इस प्रकार लिखा—

‘मैने दौलतराव सींधिया के लौटने के लिए मियाद इसलिए नियत नहीं की X X X क्योंकि लड़ाई शुरू करने का समय मैं अपने ही दिल के अन्दर रखना चाहता हूँ। जिससे लाभ यह है कि मुझे पहले वार करने का मौका मिलने की अधिक सम्भावना है X X X।’*

* “I have not fixed when he (Daulat Rao Sindhia) should withdraw

११ जुलाई को गवर्नर जनरल ने अपनी कौन्सिल की एक विशेष बैठक की। इसी के अगले दिन वारलो ने वह खास पत्र लिखकर गवर्नर जनरल के सामने पेश किया जिसमें लिखा है—

“हमें हिन्दोस्तान में एक भी देशी रियासत ऐसी बाक़ी नहीं रहने देनी चाहिये, जो कि या तो अंगरेज़ों की नाक़त के सहारे खड़ी न हो, और या जिसका सम्बन्ध राजनैतिक व्यवहार पूरी तरह से अंगरेज़ों के हाथों में न हो।”†

१२ जुलाई को गवर्नर जनरल ने एक “गुप्त और गूढ़” पत्र में जनरल लेक को फिर लिखा कि आप सींधिया वेल्सली को लेक और भोंसले दोनों पर वार करने को तैयार रहिए और—

“पूर्ण विश्वास के साथ काम कीजिएगा और आपने युद्ध की जो अत्यन्त योग्यता पूर्ण योजना तैयार की है उस पर जल्दी से अमल करने की हर तरह कोशिश कीजियेगा।”‡

because I wish to keep in my own breast the period at which hostilities will be commenced, by which advantage it becomes more probable that I shall strike the first blow
 —General Wellesley's letter to Colonel Close dated 17th July 1803

† “no native state should be left to exist in India, which is not upheld by the British Power, or the political conduct of which is not under its absolute control” —Memorandum of Sir George Barlow to the Governor General dated 12th July 1803

* “you will therefore act confidently and you will use every effort to prepare for the early execution of the very able plan of operations which you have framed” —Marquess Wellesley's 'Secret and Confidential' letter to General Lake dated 18th July, 1803

२१ जुलाई की रात को जनरल वेल्सली के पत्र का उत्तर तय करने के लिए सींधिया और बरार के राजा के बीच फिर बातचीत हुई । २२ जुलाई को कॉलिन्स ने सींधिया को लिखा—

“चूँकि करनल कॉलिन्स को मालूम हुआ है कि कल रात महाराजा दौलतराव सींधिया और राजा राघोजी भोंसले के बीच महाराजा के नाम जनरल वेल्सली के पत्र का उत्तर तय करने के लिए बातचीत हुई है, इसलिए मेरी प्रार्थना है कि महाराजा दौलतराव सींधिया उस बातचीत के नतीजे की मुझे इत्तला दें X X X ।”

२४ जुलाई सन् १८०३ को दोनों मराठा नरेशों ने कॉलिन्स के पत्र का जवाब भेज दिया । सींधिया ने लिखा—
मराठों का कॉलिन्स के पत्र का उत्तर “ज्योंही मेरी और संना साहब सूबा राजा राघोजी भोंसले की मुलाकात होगी और हम एक जगह बैठेंगे, आप से भी आने की प्रार्थना की जायगी, और जो कुछ कहना है उस समय आमने सामने बात चीत की जायगी । अभी इस माफ़े पर मेरी और राजा की मुलाकात आवश्यक है । यदि आप मिलने का इरादा करते हैं तो कल दो घड़ा दिन रहे आइएगा, मेरा घर आपका घर है ।”

इसी तरह का जवाब राजा राघोजी भोंसले ने दिया ।

अगले ही दिन २५ जुलाई को करनल कॉलिन्स और महाराजा सींधिया की मुलाकात हुई । कॉलिन्स ने बार बार महाराजा सींधिया पर अपनी राजधानी लौट जाने के लिए जोर दिया । इसके उत्तर में सींधिया के वज़ीर ने कॉलिन्स से कहा—

सींधिया के वज़ीर
का कॉलिन्स को
उत्तर

“महाराजा दौलतराव और बरार के राजा दोनों की सेनाएं उनके अपने अपने इलाकों के अन्दर हैं। इन नरेशों ने सज़ीदगी के साथ वादा किया है कि हम न अजन्नी घाट पर चढ़ेंगे और न पूना की ओर जायेंगे। वे लिखकर और अपनी अपनी मोहरें लगाकर गवर्नर जनरल को विश्वास दिला चुके हैं कि हम कभी बसई की सन्धि को उलटने की कोशिश न करेंगे, और ये तहरीरें उनकी मित्रता के इरादों का असन्दिग्ध प्रमाण हैं। अब हम अपने अपने बकील पूना भेजने की तजवीज़ कर रहे हैं ताकि जिस तरह का विश्वास हमें हाल में जनरल वेल्सली की ओर से दिलाया गया है उसी तरह का विश्वास पेशवा की ओर से भी हमें मिल जाय। [अर्थात् यह कि बसई की सन्धि का प्रभाव पेशवा और अन्य मराठा नरेशों के परस्पर सम्बन्ध पर बिल्कुल न पड़ेगा।] X X X सींधिया और होलकर के बीच इस समय जिम् सन्धि की बातचीत हां रही है वह अभी पूरी तरह तय नहीं हुई और जब तक वह तय न हो जाय महाराजा सींधिया राजधानी वापस नहीं जा सकते।”

बसई की सन्धि को हुए सात महीने हो चुके थे, किन्तु अभी तक भी उस सन्धि की कोई प्रति अंगरेज़ों ने सींधिया का स्पष्ट पत्र सींधिया या बरार के राजा को न दी थी। इस बीच दोनों वेल्सली भाई अपने पत्रों में सींधिया और भोंसले दोनों को बराबर यह धोखा देते रहे कि बसई की सन्धि का सींधिया और भोंसले की स्वाधीनता पर या पेशवा के साथ उन दोनों के सम्बन्ध पर यानी मराठा मराडल की आन्तरिक व्यवस्था पर किसी तरह का असर न

पड़ेगा। इस विश्वास पर ही इन दोनों नरेशों ने बसई की सन्धि का विरोध न करना तक स्वीकार कर लिया था। किन्तु इसी बात को वे अपने वकील भेजकर बाजीराव से भी पक्का कर लेना चाहते थे। जुलाई के अन्त में अंगरेजों ने उन्हें बसई की सन्धि की नकल दी। इस पर दौलतराव सींधिया ने तुरन्त मार्किंस वेल्सली को लिखा—

“आपका मित्रतासूचक पत्र, जिसमें आपने पेशवा और अंगरेज कम्पनी के बीच बसई की नई सन्धि होने की मुझे सूचना दी है और साथ में उस सन्धि की एक नकल भेजी है, मिला और मुझे उस सन्धि की शर्तों की पूरी पूरी इत्तला हुई X X X।

“पेशवा के और मेरे बीच जो परस्पर प्रतिज्ञायें हो चुकी हैं वे इस तरह की हैं कि सभी बातों का और पेशवा की सल्तनत और उसके शासन के सब मामलों का फैसला मेरी सलाह और मशवरे से होना चाहिए। X X X किन्तु इसके विरुद्ध अंगरेजों और पेशवा के बीच हाल में जो शर्तें हुई हैं, उनकी अब मुझे सूचना दी गई है। X X X इसलिए अब करना कॉलिन्स की उपस्थिति में राजा राघोजी भोंसले के साथ यह तय हुआ है कि पूर्वोक्त सन्धि की सब बातों का पता लगाने के लिए मेरी और राजा की ओर से विश्वस्त दूत पेशवा के पास भेजे जायँ। साथ ही अंगरेजों और पेशवा के बीच की बसई की उस १६ धाराओं वाली सन्धि की शर्तों को उलटने का मेरा बिलकुल भी इरादा नहीं है, इस शर्त पर कि अंगरेज कम्पनी या पेशवा का भी ज़रा भी इरादा उस सम्बन्ध को उलटने का न हो जो कि

बहुत काल से पेशवा की सरकार के, मेरे और राजा राघोजी भोंसले और अन्य मराठा नरेशों के बीच कायम है।”*

ज़ाहिर है कि ये दोनों मराठा नरेश केवल मराठा साम्राज्य के स्वाधीन अस्तित्व और उसकी व्यवस्था को बेख़सली का युद्ध बनाए रखने के लिए चिन्तित थे और इसीलिए अपने दूत पूना भेजकर पेशवा से सब बात तय कर लेना चाहते थे। बैठे बैठाए अंगरेज़ों से या किसी से युद्ध करने का उनका कदापि इरादा न था। किन्तु अंगरेज़ भी इसी ‘मराठा साम्राज्य के स्वाधीन अस्तित्व और उसकी व्यवस्था’ को अन्त

* “I have received your Lordship's friendly letter notifying the conclusion of new engagements between His Highness the Peshwa and the English Company at Bassein, together with a copy of the treaty, and I have been fully apprized of its contents,

“Whereas the engagements subsisting between the Peshwa and me are such, that the adjustment of all affairs and of the concerns of his state and Government should be arranged and completed with my advice and participation, . Notwithstanding this, the engagements which have lately been concluded between that quarter (British Government) and the Peshwa have only now been communicated . Therefore, it has now been determined with Raja Raghoji Bhonsla, in presence of Colonel Collins, that confidential persons on my part and the Raja's, be despatched to the Peshwa, for the purpose of ascertaining the circumstances of the (said) engagements . At the same time no intention whatever is entertained on my part to subvert the stipulations of the treaty consisting of 19 articles, which has been concluded at Bassein between the British Government and the Peshwa, *on condition that there be no design whatever on the part of the English Company and the Peshwa to subvert the stipulations of the treaty, which, since a long period of time, has been concluded between the Peshwa's Sircar, me, and the said Raja and the Maratha chiefs*”—Maharaja Doulat Rao Scindhia's letter to Marquess Wellesley, received on the 31st July, 1803.

करने की फिराक में थे। ३१ जुलाई सन् १८०३ को जनरल वेल्सली ने जनरल कॉलिन्स को लिखा कि—‘चूँकि सींधिया और जसवन्त राव होलकर के बीच अभी तक कोई सन्धि नहीं होने पाई, इसलिए यही मौका है कि हमें जल्द से जल्द युद्ध शुरू कर देना चाहिए।’

अगले दिन पहली अगस्त सन् १८०३ को सींधिया और भोंसले दोनों ने जनरल वेल्सली के नाम एक अत्यन्त मित्रता सूचक पत्र लिखा, जिसमें उन्होंने वेल्सली से फिर प्रार्थना की कि बाजोराव के पास तक हमारे दूतों के पहुँचने और लौटने का इन्तज़ार किया जाय और धैर्य और शान्ति से मामले का फैसला कर लिया जाय।

किन्तु अंगरेज़ों की तैयारी पूरी हो चुकी थी। पहली अगस्त सन् १८०३ को बिना महाराजा से पूछे या बिना युद्ध का प्लान दरबार को बाकायदा सूचना दिए जनरल कॉलिन्स सींधिया के दरबार से चल दिया और ६ अगस्त सन् १८०३ को जनरल वेल्सली ने कम्पनी की ओर से मराठों के साथ युद्ध का बाज़ाबता प्लान कर दिया।

मार्किंस वेल्सली के तमाम सरकारी और ग़र सरकारी पत्रों की पूरी छानबीन करने से मालूम होता है कि अन्त लीस्टर का पत्र समय तक सींधिया और भोंसले दोनों इस बात के लिए उत्सुक थे कि शान्ति से सब बातों का निबटारा हो जाय।

मार्किंस वेल्सली के पत्रों में दौलतराव के इशारे में सन्देह उत्पन्न करने वाला केवल एक पत्र मिलता है, जो २६ जुलाई सन् १८०३ को मुरादाबाद के कलेक्टर लीस्टर ने वेल्सली को लिखा।

इस पत्र के साथ दो फ़ारसी पत्रों की नक़लें थीं, जिनके विषय में कहा जाता है कि सींधिया ने म्हारनपुर के पदच्युत नवाब बम्बूख़ाँ और रामपुर के पदच्युत नवाब गुलाम मोहम्मद ख़ाँ के नाम भेजे थे, जिनमें सींधिया ने उनसे अंगरेजों के विरुद्ध सहायता की प्रार्थना की थी और जिनकी नक़लें लीस्टर को बम्बूख़ाँ से मिलीं। मूल पत्र न बम्बूख़ाँ ने लीस्टर को दिए, न लीस्टर ने वेल्सली को; और न कहीं मौजूद हैं। जो नक़लें इधर से उधर तक भेजी गईं, उन पर तारीख़ तक नदारद। बम्बूख़ाँ अंगरेजों का धनक्रीत था, जिसका अधिक धृत्तान्त आगे चल कर दिया जायगा। इसके अतिरिक्त युद्ध का एतान मार्किंस वेल्सली ने ६ अगस्त को किया और लीस्टर का पत्र वेल्सली को १५ अगस्त को मिला। इसके अलावा बम्बूख़ाँ का सारा चरित्र इतना नीच और अविश्वसनीय था, इन पत्रों की भाषा इतनी लचर है और स्वयं लीस्टर के पत्र में लीस्टर का जालसाज़ होना इतना साफ़ ज़ाहिर है कि इन पत्रों की सच्चाई पर विश्वास करना या उन्हें युद्ध के कारणों में कोई स्थान देना सर्वथा असम्भव है।

माधोजी सींधिया और मूदाजी भोंसले दोनों ने ऐसे संकट के समय, जब कि अंगरेज कम्पनी के पैर भारत से उखड़ते हुए नज़र आते थे, इन विदेशियों की सहायता की थी; आज उन दोनों के वंशजों और उत्तराधिकारियों को अपने पूर्वजों की अदूरदर्शिता का दण्ड भोगना पड़ा।

मार्च सन् १८०४ में इस दूसरे मराठा युद्ध की न्याय्यता और

अन्याय्यता का प्रश्न इंगलिस्तान की पार्लिमेण्ट के सामने पेश हुआ। सर फ़िलिप फ़ैन्सिस ने अपनी वक्तृता में पार्लिमेण्ट में दूसरे मराठा युद्ध का प्रश्न मार्किस वेल्सली और उसके साथियों के छल कपट, बसई की सन्धि की अन्याय्यता, मराठा नरेशों की आद्योपान्त निर्दोषिता, फ़्रान्सीसियों के भय की निर्मूलता और युद्ध के छेड़ने में कम्पनी की गहरीय स्वार्थपरायणता को बड़ी योग्यता और विस्तार के साथ साबित किया। भारत के साथ अंगरेजों के सम्पर्क की दशति हुए सर फ़िलिप फ़ैन्सिस ने कहा—

“भारत के साथ हमारा सम्बन्ध कैसे शुरू हुआ, इसकी वास्तव मुझे आपको यह याद दिखाने की आवश्यकता नहीं है कि शुरू में हमारा सम्बन्ध केवल तिजारत का था, किन्तु देशी नरेशों ने कभी हम पर सन्देह नहीं किया, बल्कि हर तरह हमारे साथ अनुग्रह का व्यवहार किया। उन्होंने न केवल तिजारत करने और उससे खूब फ़ायदा उठाने के लिए हमें हर तरह की सुविधा प्रदान की, बल्कि यहाँ तक कि ऐसी ऐसी रिआयतें और माफ़ियाँ हमें दे दीं जो उनकी अधिकांश प्रजा को भी प्राप्त न थीं। व्यापार की दृष्टि से, विदेशी क्रौमों के साथ अपनी तिजारत को बढ़ाने का मौका देना देशी नरेशों के लिए बुद्धिमत्ता थी, किन्तु जब कि उनकी तिजारीत आँख खुली हुई थी, उनकी राजनैतिक आँख बन्द थी। उन्होंने उन असूखों पर काम नहीं किया, जिन असूखों पर कि चीन वालों ने काम किया और जिनके कारण कि यूरोपियन क्रौमों चीन पर अपनी सत्ता जमाने में सफल न हो सकीं।”*

सर फ़िलिप फ़ैन्सिस ने यह भी दिखलाया कि किस प्रकार

अंगरेज़ शासक भारतीय नरेशों के और खास कर उस समय नीधिया के चरित्र पर बिल्कुल भूटे दोष लगा कर उसे बदनाम करने थे और किस प्रकार के छुलों द्वारा उन नरेशों की स्वाधीनता हरते थे। फ्रैन्सिस ने ज़ोर देकर कहा—

“पहले हमने तिजारत शुरू की, तिजारत से कोठियाँ हुईं, कांठियों से किलेबन्दी, किलेबन्दी से सेनाएँ, सेनाओं से देश विजय, और विजयों से हमारी आजकल की हालत।”

इस वक्तृता के बाद सर फ़िलिप फ्रैन्सिस का प्रस्ताव केवल यह था कि—“भारत में इलाक़े विजय करने और अपना राज्य बढ़ाने की योजनाएँ करना अंगरेज़ क़ौम की इच्छा के विरुद्ध है।”

अंगरेज़ क़ौम के चुने हुए प्रतिनिधियों ने ज़बरदस्त बहुमत से इस प्रस्ताव को नामज़ूर किया।

* “With regard to the origin of our connection with India, it was hardly necessary for him to remind the house, that it was originally purely commercial, but it was marked on the part of the native princes with every appearance of good understanding, and even kindness. They not only afforded us every facility for carrying on an advantageous trade, but actually conferred on us immunities and exemptions which many of their own subjects did not enjoy. It was, in a mercantile point of view, wise in the native princes to encourage trade with foreign nations. But while their commercial eye was open, their political eye was closed. They did not act on those principles which had so effectually excluded European nations from the dominion of China.

“ he said, with great emphasis, we first had commerce, commerce produced factories, factories produced garrisons, garrisons produced armies, armies produced conquests, and conquest had brought us into our present situation.”—Sir Philip Francis, in the House of Commons 14th March, 1804, *Hansard's Reports*

तेईसवाँ अध्याय

साजिशों का जाल

जिस समय से अंगरेज़ों ने मराठों के साथ दोबारा युद्ध छेड़ने का निश्चय किया, उस समय से ही वेल्सली और उसके साथियों के सामने सबसे मुख्य कार्य गुप्त बड्यन्त्रों द्वारा मराठों के बल को तोड़ना था ।

पेशवा अपनी राजधानी के ही अन्दर अंगरेज़ी सेना का क़ैदी था और जब तक सींधिया या कोई दूसरा नरेश बाहर से सेना लेकर पूना न पहुँचता, तब तक पेशवा के लिए अंगरेज़ों के विरुद्ध हाथ पाँव हिला सकता असम्भव था । महाराजा सींधिया और राजा राघोजी भोंसले दोनों के साथ युद्ध अनिवार्य नज़र आता

था। जसवन्तराव होलकर और सींधिया के बीच उस समय मेल की कोशिशें हो रही थीं। जसवन्तराव पूना से उत्तर की ओर अपने राज्य में गया हुआ था। उसके पास एक ज़बरदस्त, सन्नद्ध और विजयी सेना थी। इसलिए अंगरेज़ों को इस समय सबसे अधिक चिन्ता इस बात की थी कि वहीं जसवन्तराव होलकर सींधिया और भोंसले के साथ न मिल जाय।

इसीलिए जसवन्तराव के पूना से लौटने हुए अंगरेज़ों ने उसे पेशवा और निज़ाम दोनों के इलाकों में लूट मार करने का खुला मौका दिया। हम ऊपर दिखा चुके हैं कि पूना की लूट के समय करनल ब्लोज़ जसवन्तराव के साथ था और औरंगाबाद की लूट में अंगरेज़ों का माफ़ हाथ था। इस बीच जब कि अंगरेज़ सींधिया और भोंसले दोनों को बराबर तंग करते रहे, जसवन्तराव को वे बराबर खुश रखने के प्रयत्न करते रहे। अंगरेज़ों की ही मदद और उकसाने से पूना से लौटने के बाद जसवन्तराव तुकाजी होलकर के ज्येष्ठ पुत्र और उत्तराधिकारी काशीराव होलकर को इन्दौर की गद्दी से उतार कर स्वयं होलकर राज्य का स्वामी बन गया। मार्किट वेल्लली के अनेक पत्र अत्यन्त खुशामद से भरे हुए उन दिनों महाराजा जसवन्तराव होलकर के पास पहुँचे। १६ जुलाई सन् १८०३ को जनरल वेल्लली ने कादिर नवाज़ खाँ नामक अपने एक गुप्त दूत को एक पत्र देकर जसवन्तराव के पास भेजा और लिखा कि कादिर नवाज़ खाँ 'मेरा पक्का विश्वस्त आदमी है' और

जसवन्तराव को
सींधिया से फोड़ने
के प्रयत्न

‘शेष सब बातें आप से ज़बानो कहेगा।’ इस कादिर नवाज़ खाँ की मार्फ़त अंगरेज़ों ने जसवन्तराव से बड़े बड़े भूटे वादे किए। अदूरदर्शी जसवन्तराव फिर अंगरेज़ों की इन चालों में आ गया। जसवन्तराव और सींधिया में मेल न हो सका। युद्ध के अन्त में जब सींधिया और भोंसले दोनों के साथ अंगरेज़ों की सुलह हो गई और जसवन्तराव को पता चला कि मेरे साथ अंगरेज़ों के सब वादे बिल्कुल भूटे थे तब मजबूर होकर जसवन्तराव को स्वयं अंगरेज़ों से लड़ना पड़ा, किन्तु उस समय जब कि मराठों की सत्ता को काफ़ी हानि पहुँच चुकी थी।

किन्तु जसवन्तराव पर भी अंगरेज़ों को विश्वास न था। केवल उसे बहकाए रखना ही उन्होंने अपने लिए काफ़ी अंगरेज़ों की अमीर
खाँ के साथ
साजिश
नहीं समझा, जसवन्तराव की सेना के सरदारों को भी उन्होंने जसवन्तराव के विरुद्ध अपनी ओर फोड़ कर रखना आवश्यक समझा।

जसवन्तराव के साथ नागपुर से एक सरदार अमीर खाँ आया था, जिसके अधीन पच्चीस हजार सवार थे और जिस पर होलकर को सब से अधिक भरोसा था। निज़ाम के आदमियों को मार्फ़त अंगरेज़ों ने अमीर खाँ को अपनी ओर फोड़ा। २८ अप्रैल को अर्थात् बाजीराव के पूना पहुँचने से पहले, जबकि जसवन्तराव अभी पूना ही में मौजूद था, जनरल वेल्सली ने जनरल स्टुअर्ट को लिखा:—

“होलकर के सरदार अमीर खाँ का, जिसके अधीन होलकर की सेना का सब से बड़ा दल है, निज़ाम दरबार के साथ निज़ाम की नौकरी करने के लिए

पत्र व्यवहार हो रहा है। इसलिए २ मई को पूना में हमारी शक्ति पहले से अधिक बढ़ी हुई होगी, और हमारे वहाँ सेना ले जाने का एक बड़ा उद्देश्य पूरा हो जायगा। यदि अमीर ख़ाँ के विद्रोह के कारण होलकर कमज़ोर न भी हो सका तो भी कम से कम अमीर ख़ाँ पर से हाँलकर का विश्वास कम अवश्य हो जायगा।*

करनल स्टीवेन्सन द्वारा इस सम्बन्ध में अंगरेज़ों और निज़ाम दरबार से बातचीत हो रही थी। दबाव पड़ने पर निज़ाम ने अमीर ख़ाँ को ३००० सवारों सहित अपने यहाँ नौकर रखना स्वीकार कर लिया। किन्तु अमीर ख़ाँ के सवारों की संख्या बहुत अधिक थी। ३ मई सन् १८०३ को जनरल वेल्सली ने हैदराबाद के रेज़िडेंट मेजर कर्कपैट्रिक को लिखा कि—“××× मैं यह सिफ़ारिश किए बिना नहीं रह सकता कि अमीर ख़ाँ के साथ चाहे कितने भी सवार हों, निज़ाम को उन्हें ज़रूर अपने यहाँ नौकर रख लेना चाहिए। ×××”** इसी पत्र के इससे ऊपर के

* “Meer Khan (Amir Khan), Holkar's Sirdar, in command of his largest detachment, still keeps open his negotiation with the Nizam to enter His Highness' service, on the 2nd of May, therefore, we shall be in greater strength than ever at Poona, and have attained one great object of our expedition, and, If Holkar should not be weakened by the defection of Meer Khan, at least his confidence in that chief must be shaken”—Major General Wellesley's letter to Lieut General Stuart dated 28th April, 1803

** “when I am considering the means of defending His Highness' long line of frontier from the plunder of a light body of horse, I can not refrain from recommending that, whatever may be Meer Khan's numbers, His Highness should take them into pay.”—General Wellesley's letter to Major Kirkpatrick, Resident at Hyderabad, dated 3rd May, 1803

वाक्य में जनरल वेल्सली ने यह साफ़ धमकी भी दी कि यदि निज़ाम ने स्वीकार न किया तो मुमकिन है कि होलकर के उत्तर भारत की ओर लौटते समय निज़ाम का सरहदी इलाका लुट जाय, औरङ्गाबाद और उसके आस पास के इलाके लुटने का हाल ऊपर आ चुका है। इसके बाद किसी को अणुमात्र भी सन्देह नहीं हो सकता कि औरङ्गाबाद के लुटने में अंगरेज़ों का हाथ था। यहाँ तक कि लूट के बाद जब निज़ाम ने अंगरेज़ों से शिकायत की और चाहा कि औरङ्गाबाद की लूट का माल होलकर से निज़ाम को वापस दिला दिया जाय तो वेल्सली ने साफ़ साफ़ होलकर का पक्ष लिया। किन्तु इस अवसर पर जनरल वेल्सली के पत्रों से मालूम होता है कि करनल स्टीवेन्सन ने निज़ाम के वज़ीर राजा महीपत राम से यह वादा तक कर लिया कि अमीर खाँ जब होलकर को छोड़ कर आ जाय तो उसकी सेना का आधा खर्च निज़ाम दे और आधा कम्पनी दे। बाद में काम निकल जाने पर अंगरेज़ इस वादे से साफ़ मुकर गए; और उलटा राजा महीपत राम पर भूठ का इलज़ाम लगाने लगे। ये सब पत्र वेल्सली के पत्रों में मौजूद हैं और इस स्थान पर उनसे लम्बे उद्धरण देना व्यर्थ है। अन्त में जो कुछ कारण रहा हो, अमीर खाँ निज़ाम के यहाँ नौकर नहीं रक्खा गया। फिर भी इस पत्र व्यवहार के कारण अमीर खाँ भीतर ही भीतर होलकर से फटा रहा। इसमें भी सन्देह नहीं कि होलकर की नौकरी करते हुए भी अमीर खाँ को अंगरेज़ों से गुप्त धन मिलता था और यदि होलकर सींधिया या भोंसले का साथ दे बैठता तो

डर था कि ऐन मौके पर अमीर खाँ उसे दगा देता । इस समय से ही धनक्रीत अमीर खाँ ने अंगरेजों का इतना पक्का साथ दिया कि इन सेवाओं के बदले में सन् १८१८ में उसे टोंक का नवाब बना दिया गया । टोंक के वर्तमान नवाब अमीर खाँ के ही वंशज हैं ।

जसवन्तराव होलकर को इस प्रकार निकम्मा कर देने के अतिरिक्त दौलतराव सींधिया के राज के अन्दर सींधिया के विरुद्ध भी दौलतराव के विरुद्ध अंगरेजों की गुप्त साजिशें लगभग पाँच वर्ष से जारी थीं । २८

जून सन् १८०३ को मार्किंस वेल्सली ने जनरल लेक को एक लम्बा पत्र लिखा, जिसके ऊपर “अत्यन्त गुप्त और गूढ़”^{*} ये शब्द लिखे हुए हैं और जिसमें इस तरह की साजिशों के लिए लेक को विस्तृत हिदायतें दी गई हैं । वास्तव में इस तरह की साजिशों पर ही भारत के अन्दर ब्रिटिश सत्ता की बुनियादें रखी गई हैं । जनरल लेक को इस काम में मदद देने के लिए ग्रीम मरसर नामक एक अभ्यस्त कूटनीतिज्ञ उसका सहायक नियुक्त करके भेजा गया । २२ जुलाई सन् १८०३ को गवर्नर जनरल की ओर से उसके सेक्रेटरी एडमॉन्सटन ने ग्रीम मरसर को एक “अत्यन्त गुप्त” पत्र लिखा, जिसमें मरसर को महाराजा सींधिया के मुख्य मुख्य कर्मचारियों, सरदारों और सामन्तों के साथ साजिशें करके उन्हें अपनी ओर फोड़ने की हिदायत की गई । मरसर को आज्ञा दी गई कि तुम उन लोगों से यह वादा कर लो कि :—

“यदि आप लोग अपनी अपनी शक्ति के अनुसार हिन्दोस्तान के उस भाग से दौलतराव सींधिया की सेना को निकालने में, और यदि भविष्य में सींधिया या कोई दूसरी बाहरी शक्ति उन प्रान्तों में अपनी सत्ता जमाने का प्रयत्न करे तो उन प्रयत्नों को निष्फल कर देने में, उत्साह और तत्परता के साथ अंगरेज़ सरकार की मदद करेंगे, तो आपकी पैतृक जागीरों पर आपका वे रोक टोक क़ब्ज़ा रहने दिया जायगा। इत्यादि।”*

इस कठिन कार्य को पूरा करने के लिए कई योग्य अफ़सर मरसर के अधीन नियुक्त किए गए और इलाहाबाद, कानपुर तथा इटावा के कलेक्टरों को इस बात की हिदायत की गई कि मरसर को अपने गुप्तचरों के खर्च के लिए जितने भी रुपयों की ज़रूरत हो और जितना रुपया मरसर मांगे, तुरन्त बिना पूछे भेज दें और उसे गवर्नर जनरल के नाम लिख लें।

२७ जुलाई सन् १८०३ को मार्किस् वेल्सली ने जनरल लेक के नाम एक अत्यन्त लम्बा और महत्वपूर्ण ‘गुप्त’ पत्र लिखा, जिसमें ब्यौरेवार भारत के उन नरेशों और सरदारों के नाम दिए, जिन्हें लोभ और रिश्वते देकर सींधिया के विरुद्ध फोड़ने की गवर्नर-

* “the undisturbed possession of their hereditary tenures on the condition of their zealous and ready co-operation with the British Government, to the extent of their respective means, in expelling the troops of Daulat Rao Scindlia from that quarter of Hindostan, and preventing any future attempts on the part of that chieftain, or of any other foreign power, to establish an authority in those provinces,”—Letter dated 22nd July 1803 from Mr Edmonstone, Secretary to Government, addressed to Mr G Mercer, Marked ‘Most Secret’

जनरल ने लेक को हिदायत की। हमें स्मरण रखना चाहिए कि उस समय तक अंगरेजों और सींधिया में ज़ाहिरा सम्बन्ध मित्रता का था और मित्रता की ही बातचीत बराबर जारी थी।

दौलतराव सींधिया के विरुद्ध जिन भारतीय नरेशों के साथ

मार्किस् वेल्सली ने गुप्त साज़िशें शुरू कीं, उनमें

सम्राट शाहआलम

सबसे ऊपर नाम दिल्ली के मुग़ल सम्राट

को सींधिया से

शाहआलम का था। अपने २७ जुलाई के उस

फौडना

पत्र में, जिसका ज़िक्र ऊपर आ चुका है,

मार्किस् वेल्सली ने युद्ध के उद्देशों में से एक यह बताया था कि

“दिल्ली सम्राट की नाम मात्र की सत्ता को अपने हाथों में ले लिया

जायगा।” किन्तु इस पत्र के साथ ही गवर्नर जनरल ने जनरल

लेक के पास सम्राट शाहआलम के नाम एक दूसरा पत्र भेजा,

जिसमें उसने लिखा—

“सम्राट को पूरी तरह मालूम है कि ब्रिटिश सरकार के दिल में सम्राट

और सम्राट के कुल की ओर सदैव किस तरह का मान और भक्ति रही है।

“जिस समय से सम्राट ने दुर्भाग्यवश अपनी रक्षा का कार्य मराठों की

सत्ता को सौंप दिया है, तब से अब तक सम्राट और सम्राट के उच्च कुल को

जो जो हानि पहुँची है और जो जो अपमान सहने पड़े हैं, उन सब से

माननीय कम्पनी को और भारत की ब्रिटिश सरकार को सदा दुःख होता रहा

है, और मुझे इस बात का गहरा रज है कि अभी तक समय की परिस्थिति

ने इस बात का मौक़ा नहीं दिया कि अंगरेज़ बीच में पड़कर अन्याय,



माधो जी सींधिया

[चित्रशाला प्रेस, पूना की कृपा द्वारा]

अमानुषिकता और लूट खसोट के इम कष्टकर बन्धन से सफलता पूर्वक सम्राट की रक्षा कर सकें। X X X ”

हमें स्मरण रखना चाहिए कि स्वयं वारन हेस्टिंग्स ने धोखा देकर मुगल सम्राट को माधोजी सींधिया के हवाले किया था और उस समय से अब तक सम्राट ने अपने साथ महाराजा सींधिया के सलूक की किसी से कोई शिकायत न की थी। सम्राट शाहआलम सानी की एक फारसी कविता आज दिन तक प्रसिद्ध है, जिसमें सम्राट ने अपने अनेक दुखों का रोना रोते हुए दिल्ली के अनेक मुसलमान वज़ीरों और अमीरों के विश्वासघात की शिकायत की है। इसी कविता में सम्राट ने एक स्थान पर लिखा है—

“माधोजी सींधिया फ़र्ज़न्द ज़िगर बन्देमन,

हस्त मसरूफ़ तलाफ़ीए सितमगारिण मा ।”

अर्थात्—“माधोजी सींधिया, जो मेरे ज़िगर का टुकड़ा और मेरा बेटा है, मेरे दुखों को दूर करने में लगा हुआ है ।”

इससे मालूम होता है कि दिल्ली सम्राट सींधिया कुल के व्यवहार से कितना सन्तुष्ट था। किन्तु मार्क्स वेल्सली का सारा पत्र ही साफ़ छल और झूठ से भरा हुआ है।

इस पत्र के सम्बन्ध में मार्क्स वेल्सली ने लेक को लिखा—

“मुनासिब यह होगा कि सम्राट के नाम का मेरा पत्र जितने छिपाकर और सावधानी से हो सकता है, उतने छिपाकर और सावधानी से भेजा जाय। X X X सत्यद रज़ाख़ों बहुत दिनों से सम्राट के दरबार में रहता है और दौलतराव सींधिया के यहाँ जो रेज़िडेण्ट रहता है उसके एजण्ट के तौर

पर काम करता है। मैं समझता हूँ, इस मौके पर उसका पूरा एतबार किया जा सकता है। X X X पत्र के साथ सय्यद रज़ाख़ाँ को आप इस तरह की हिदायते कर दें जिस तरह की कि इस मौके के लिए आपको उचित मालूम हों। X X X उस एजेंट को हिदायत कर दें कि देहली में जिस काररवाई का भी उसे पता चले, उसकी ठीक ठीक और ऐन समय पर वह आपको इत्तला भेजता रहे। X X X ”

सय्यद रज़ाख़ाँ की माफ़त अनेक भूठे वादे इस समय अंगरेज़ों ने शाहआलम से कर लिए। भोले शाहआलम से वादा किया गया कि जो सत्ता मराठों ने उसके हाथों से छीनी थी वह अंगरेज़ उसे फिर से दिलवा देंगे और वह फिर एक बार भारतीय साम्राज्य का क्रियात्मक अधिराज बना दिया जायगा। जिस प्रकार कि कुछ वर्ष पहले मार्क्स वेल्सली ने टीपू सुलतान के विरुद्ध मैसूर के प्राचीन राजकुल के साथ साज़िश की थी, उसी प्रकार अब उसने महाराजा सींधिया के विरुद्ध दिल्ली सम्राट के साथ साज़िश की। थोड़े दिनों बाद गवर्नर जनरल की आज्ञा से २ दिसम्बर सन् १८०३ को जनरल लेक ने कम्पनी की ओर से इन सब बातों का एक प्रतिज्ञा पत्र—“तहरीरी इकरारनामा”—लिखकर सम्राट शाहआलम की सेवा में पेश कर दिया।

सम्राट शाहआलम भूठी आशाओं के सहारे दौलतराव सींधिया और मराठों से फटा रहा। मार्क्स वेल्सली का काम निकल गया। किन्तु मैसूर के पुराने राजकुल और सम्राट शाहआलम के भाग्यों में

सम्राट शाहआलम
से छल,

अन्तर यह रहा कि जब कि मैसूर के राजकुल को टीपू के साथ विश्वासघात करने के बदले में अपने पैतृक राज की थोड़ी सी फाँक किसी शर्त पर मिल गई, दिल्ली सम्राट को दौलतराव सींधिया के साथ विश्वासघात करने के बदले में अंगरेज़ों की ओर से भी केवल विश्वासघात ही प्राप्त हुआ। यह वही शाह-आलम दूसरा था जिसने बङ्गाल, बिहार और उड़ीसा की दीवानी के अधिकार कम्पनी को प्रदान किए थे। कुछ वर्ष बाद जब इस “तहरीरी इकरारनामे” की शर्तों को पूरा कराने के लिए शाहआलम के उत्तराधिकारी सम्राट अकबरशाह ने राजा राममोहन राय को अपना वकील बना कर और ‘इकरारनामा’ देकर इङ्गलिस्तान भेजा तो वहाँ के शासकों ने उत्तर दिया कि—“इकरारनामा कम्पनी के कागज़ों में कहीं नहीं मिलता।”* उस समय तक भारत के मुग़ल सम्राट की प्रायः समस्त भूमि और उसके सदियों के अधिकार अंगरेज़ कम्पनी के हाथों में पहुँच चुके थे। इस विचित्र उत्तर को सुनकर पार्लियामेंट के सदस्य सलीवन रोज़ ने उठ कर कहा—

“X X X क्या यह शाहआलम का कसूर है कि ‘इकरारनामा’ कम्पनी के कागज़ों में नहीं मिलता? X X X इस मामले में मुग़ल सम्राट के साथ गहरा विश्वासघात किया गया है। X X X”†

* “The Court would be surprised to hear that the document called an *Ikrarnama* was nowhere to be found on the records of the Court, or in those of the Supreme Government of India, . . .” —Speech of the Chairman of Directors at the East India House, 18th December, 1848

† “Was it the fault of Shah Alam that this document was not up to

२८ जुलाई सन् १८०३ को एक 'सरकारी और गुप्त' पत्र में
 मार्क्विस् वेल्सली ने जनरल लेक को मेरठ के
 सींधिया के सामन्तों के साथ साज़िशों निकट सरधने की प्रसिद्ध ज़ेबुनिसा बेगम को
 अपनी ओर फोड़ने की हिदायत की। ज़ेबुनिसा
 बेगम जो बेगम समरू के नाम से प्रसिद्ध है सींधिया की एक
 सामन्त थी। उसने सरधने के आस पास एक खासी जागीर बना
 ली थी। मार्क्विस् वेल्सली ने जनरल लेक को लिखा—

“X X X बेगम की जागीर ऐसे मौक़े पर है कि अच्छा यह होगा
 कि अंगरेज़ सरकार की ओर से बेगम के साथ जो कुछ वादे और प्रतिज्ञाएँ
 की जायँ उनमें ऐसी शर्तें डाल दी जायँ जिनसे उसकी जागीर भर के अन्दर
 कम्पनी के क़ायदे क़ानून आसानी से जारी किए जा सकें। मेरी प्रार्थना है
 कि बेगम के साथ पत्र व्यवहार करने में आप इस लक्ष्य की ओर ध्यान
 रखिएगा X X X

“X X X बेगम से कहा जाय कि दौलतराव सींधिया की सेना में
 इस समय बेगम की जो चार पज़टने हैं, उन्हें वह वापस जुटा लें और
 दोआब के ज़मींदारों और सरदारों पर जितना कुछ उसका प्रभाव है, उससे
 उन पर ज़ोर दे कि वे सब अपने आपको अंगरेज़ सरकार के अधीन कर दें
 और अंगरेज़ी सेना को हर तरह मदद देने में अपनी शक्ति लगा दें।”*

record. In my judgment, a gross breach of faith has been
 committed in this case of the Mogul, —Sullivan, at the East
 India House, 18th December, 1848

* “ the local situation of the Begam's *Jageer* renders it
 desirable that in any engagement concluded with her on the part of the

इस प्रकार अंगरेजों ने वेगम समरू की मार्फत सींधिया के उत्तर की ओर सामन्तों और जमींदारों को अपनी ओर मिलाने के लिए एक विस्तृत जाल फैलाया, जिसके फन्दों को सुलझा सकना इस समय असम्भव है।

३० जुलाई सन् १८०३ को मार्क्विस् वेल्सली ने जनरल लेक को एक और 'गुप्त' पत्र लिखा, जिसमें यह हिदायत की कि—
“दौलतराव सींधिया के जिन सामन्तों, मुख्य कर्मचारियों अथवा अन्य प्रजा” के नाम अभी तक मैंने आपको लिखे हैं, उनके अलावा और जो जो सींधिया के विरुद्ध भड़काए जा सकें, उन्हें भड़काया जाय। “न्याय और लाभ दोनों इसी में हैं कि हम सींधिया की प्रजा और उसके कर्मचारियों के असन्तोष और विद्रोह से जितना लाभ उठा सके उठाएँ।”* जनरल लेक को अधिकार दिया गया

British Government, such conditions should be inserted as may facilitate the introduction of the British regulations into the *Jagier* and I request that Your Excellency's negotiations with the Begum may be directed to the accomplishment of this object

“ she should be required to recall her battalions now serving in the army of Daulat Rao Scindhia and to employ whatever influence she may possess over the *Zemindars* and Chieftains in the *Doab*, to induce them to place themselves under the authority of the British Government and to employ their resources in assisting the operations of the British arms ”—Marquess Wellesley's letter to Lieut-General Lake dated 28th July, 1803 marked 'Official and Secret'

* “ the tributaries, principal officers, or other subjects of Doulat Rao Scindhia exclusively of those described in my General instructions to Your Excellency and in my instructions to Mr. Mercer, may be inclined to place themselves under the protection of the Company,

कि आप इन लोगों को अपनी ओर मिलाने के लिए जिस जिस तरह के वादे उनसे करना उचित समझें, कर दें। गवर्नर जनरल ने लिखा कि—“मेरा अन्तिम इरादा यह है कि जमना और गङ्गा और कुमायूँ के पहाड़ों के बीच के देश में अंगरेज सरकार का कानून जारी कर दिया जाय।”* इस पत्र में ही गवर्नर जनरल ने लेक को यह भी लिखा कि सहागनपुर के पास की गूजर कौम को, जो उस समय सींधिया की प्रजा थी, “निहायत कामयाब तरीकों से खुश करके राजी किया जाय कि वे दोआब के अन्दर सींधिया की ताकत को उलटने में अंगरेज सरकार के साथ मिल जायें।”† इत्यादि।

अभी तक युद्ध का प्लान न हुआ था और अंगरेज और मराठा नरेश कहने के लिए एक दूसरे के मित्र समझे जाते थे।

at both just and expedient, that we should avail ourselves as much as possible, of the discontent and disaffection of his subjects or officers, and I accordingly desire, . . . you will be pleased to decide on the degree and nature of the encouragement, proper to be given

“I also authorize Your Excellency to give to all tributaries or others renouncing their allegiance to Scindhia, and acting sincerely in our favour, the most positive assurances of effectual protection in the name of the Company

“ . . . it is my ultimate intention to extend the regulations of the British Government through out the whole of the country, bounded by the rivers Ganges and Jumna, and by the mountains of Kumaon. A part of this territory is possessed by Goojers, in the vicinity of Saharanpore

†“Your Excellency's prudence will dictate the expediency of employing the most efficacious measures for the purpose of conciliating the Goojers,

उत्तर पच्छिम में पञ्जाब तक सींधिया का राज्य था। पञ्जाब में उस समय सिक्खों की कई नई रियासतें पैदा हो रही थीं और लाहौर में महाराजा रणजीत सिंह का सूर्य उदय हो रहा था। रणजीतसिंह हैदरअली और शिवाजी के समान अशिद्धित, वीर और युद्ध विद्या में अत्यन्त निपुण था, किन्तु उसमें न शिवाजी जैसी दूरदर्शिता अथवा राजनीतिज्ञता थी और न हैदरअली जैसा प्रचण्ड साहस और देश प्रेम। मार्किस् वेल्सली को डर था कि कहीं सिक्खों की शक्ति इस युद्ध में मराठों के साथ न मिल जाय; और इसमें कुछ भी सन्देह नहीं कि वीर सिक्ख यदि उस समय मराठों का साथ दे जाते तो १६ वीं शताब्दी के पेन शुरु में ही अंगरेज़ कम्पनी के पाँव भारत से उखड़ गए होते। वेल्सली ने कोशिश की कि सिक्ख यदि इस समय अंगरेज़ों का साथ न दें तो कम से कम तटस्थ रहें। २ अगस्त सन् १८०३ को मार्किस् वेल्सली ने एक गुप्त और सरकारी पत्र में जनरल लेक को लिखा :—

“जिन मुख्य मुख्य सिक्ख सरदारों के प्रभाव और प्रयत्नों से हम सबसे अधिक फायदा उठा सकते हैं, वे पटियाला का राजा और वे सब छोटे छोटे सरदार हैं जिनके इलाक़े पटियाला और जमना के बीच में हैं। तथापि मैं

and of inducing them to unite with the British Government for the overthrow of Scindhia's power in the Doab,

”—Marquess Wellesley's

'Secret' letter to General Lake, dated 30th July, 1803

समझता हूँ कि लाहौर का राजा रणजीतसिंह सिक्खों में सब से प्रधान गिना जाता है और सब सिक्ख सरदारों के ऊपर उसका स्वास प्रभाव है ।

×

×

×

“सींधिया दरबार के रेजिडेण्ट के एजेण्ट ने जिन सिक्ख सरदारों के साथ पहले (सन् १८०० में) पत्र व्यवहार किया था, उनके नाम पत्र में आपके पास भेजता हूँ ताकि आप जिस समय और जिस तरह अत्यन्त उचित समझें, ये पत्र उनके पास भिजवा दें ।

×

×

×

“वृत्ति जिस युद्ध का हम इरादा कर रहे हैं उसके मैदानों से लाहौर बहुत दूर है, इसलिए राजा रणजीतसिंह से केवल इस सहायता की आशंका की जा सकती है कि वह दूसरे सिक्ख सरदारों पर अपना प्रभाव डाल कर उन्हें अंगरेज सरकार के पक्ष में कर दे ।”

पञ्जाब का कुछ भाग उस समय दौलतराव सींधिया के अधीन था और वहाँ के सिक्ख सरदार दौलतराव को खिराज देते थे । इसलिए इस पत्र में आगे चलकर गवर्नर जनरल ने लिखा :—

“इनमें से जो सरदार मराठों के अधीन हैं और उन्हें खिराज देते हैं, उनसे शायद यह वादा करके कि अंगरेज सरकार आपकी रक्षा करेगी और भविष्य में आपका खिराज बिलकुल माफ कर दिया जायगा, उन्हें मराठों से फोड़ा जा सके ।

×

×

×

“यदि उन सरदारों से सहायता मिलना असम्भव प्रतीत हो तो कम से कम उन्हें तटस्थ रख सकना भी बड़े महत्व की बात होगी ।

“सिक्ख सरदारों के साथ पत्र व्यवहार करने में मुनासिब होगा कि आप उन्हें यह भी सुझा दें कि यदि उन्होंने अंगरेज़ सरकार का किसी तरह से विरोध किया तो आइन्दा उन्हें कितना ख़तरा है, और इतनी बलवान सरकार के साथ सम्बन्ध रखने में उन्हें क्या क्या लाभ हो सकते हैं।”

पत्र के अन्त में गवर्नर जनरल ने जनरल लोक की हिदायत की कि—“सिक्ख सरदारों के साथ पत्र व्यवहार करने में आप इस पत्र व्यवहार को गुप्त रखने का विचार रखें और पूरी सावधानी से काम लें।”*

सत्रवीं सदी के अन्त और अठारवीं सदी के प्रारम्भ में सिक्खों की ताकत बिलकुल शुरू हो रही थी। उनका राजनैतिक महत्व और साम्राज्य सङ्गठन अभी बहुत कम नज़र में दिखाई देता था।

* “The chiefs from whose influence or exertions the greatest benefit is to be derived, viz the Raja of Patiala, and those petty chieftains who occupy the territory between Patiala and the Jumna. I understand, however, that Raja Ranjit Singh, the Raja of Lahore, is considered to be the principal among the chiefs of the tribe of Sikhs, and to possess considerable influence over the whole body of the Sikh chiefs.”

“I transmit to Your Excellency, for the purpose of being forwarded, at such time and in such manner as may appear to Your Excellency to be most proper letters to those among the Sikh chiefs with whom the agent of the Resident with Dourat Rao Simlana communicated (in the year 1800).”

“Advancing to the great distance of Lahore from the scene of intended operations the only support to be expected from Raja Ranjit Singh, is the exertion of his influence with the other Sikh chieftains, to induce them to favour the cause of the British Government.”

सन् १८०१ में एक स्वतन्त्र अंगरेज आततायी जॉर्ज टॉमस कुछ कहेला पठान सवारों की सेना जमा करके प्रायः सिक्खों के इलाकों में लूट मार किया करता था। जब कि मार्किंस वेल्सली भारत के अन्य नरेशों को स्वस्वीडीयरी सन्धियों के जाल में फँसाने की पूरी कोशिश कर रहा था, उसी समय सिक्खों को उसने जान बूझ कर खासा आज़ाद छोड़ रक्खा था। इसी में उस समय अंगरेजों का हित था। मार्किंस वेल्सली की चाल ठीक और सफल साबित हुई। मराठों के साथ इस दूसरे युद्ध के समय सिक्ख सरदारों और राजाओं ने अंगरेजों का यथेष्ट साथ दिया, और बहुत दर्जे तक उस सङ्कट में मराठों के विरुद्ध अंगरेजों का साथ देने,

"Such of those chieftains as are subject to the control and exactions of the Maratha Power, may perhaps be detached from the interests of that nation by promises of protection from the British Government, and of exemption from the payment of tribute in future

* * * *

"If it should appear impracticable to obtain the co-operation of those chieftains, it would still be an object of importance to secure their neutrality

"In your communications to the Sikh chieftains it may be proper that Your Excellency should suggest to their consideration the danger to which they will hereafter be exposed by any opposition to the interests of the British Government, and the advantages which they may derive from a connection with so powerful a state

* * * *

"... require the observance of secrecy and caution in Your Excellency's communications with those chieftains"—'Secret and Official' letter of Marquess Wellesley to General Lake, dated 2nd August, 1803

के कारण ही सिक्खों और खास कर महाराजा रणजीतसिंह की सत्ता ने बाद में इनकी अधिक उन्नति की :

रामपुर का पदच्युत रुहेला नवाब गुलाम मोहम्मद खाँ इस समय सींधिया के पक्ष में था। इसलिए २२ रुहेला नवाब के विरुद्ध योजना अगस्त सन् १८०३ को गवर्नर जनरल ने जनरल लेक को एक गुप्त पत्र लिखा कि बम्बू खाँ को बढ़ाकर उसकी मदद से गुलाम मोहम्मद खाँ को गिरफ्तार करने की कोशिश की जाय और लिखा :—

“यदि आपकी यह राय हो कि × × × नरुद रूप मिलने की आशा से बम्बू खाँ इस काम में अधिक जोश के साथ प्रयत्न करेगा तो आपको अधिकार है कि जितनी बड़ी रकम का भी आप उचित समझें, वादा कर लें और उससे कहला भेजें।”*

मालूम नहीं कि इस बम्बू खाँ ने अंगरेजों की क्या क्या सेवाएँ कीं और अन्त में उसे क्या इनाम मिला।

भरतपुर का राजा रणजीतसिंह भी सींधिया के खास सामन्तों में से था। मार्किस् वेल्सली के नाम जनरल लेक के १३ अगस्त सन् १८०४ के एक पत्र में लिखा है कि अंगरेजों ने भरतपुर के राजा से यह वादा

* “ It your Excellency should be o opinion that the offer of a pecuniary reward is calculated to stimulate the exertions of Bamboo Khan Your Excellency is at liberty to convey to him the offer of such a reward to any extent which Your Excellency may deem proper ” Marquess Wellesley's ‘Secret’ letter dated 22nd August, 1803 to General Lake

किया कि यदि आप सींधिया के विरुद्ध अंगरेज़ों की मदद देंगे तो हमेशा के लिए आपका खिराज माफ़ कर दिया जायगा और चार लाख सालाना का एक नया इलाका आपको दिया जायगा। इस नए इलाके के लिए अंगरेज़ों ने राजा गणजीतसिंह को सनद भी लिख कर दे दी।

किन्तु इन सब साजिशों के बाद भी दौलतराव सींधिया की विशाल सेना को जीत सकना मार्क्स वेल्सली के लिए आसान काम न था। इन सब के अतिरिक्त वेल्सली ने सींधिया की सेना के अन्दर विश्वासघातक पैदा किए।

माधोजी सींधिया ने वाग्न हेस्टिंग्स के कहने में आकर कुछ यूरोपियन अफ़सरों को, जिनमें से अधिकतर सींधिया की सेना में विश्वासघातक फ़्रान्सीसी थे, अपनी सेना में उच्च पदों पर नियुक्त कर रक्खा था। अपने राज और विशेषकर अपनी सेना के अन्दर यूरोपनिवासियों को नौकर रखने से बढ़ कर घातक भूल कभी भी किसी भारतीय नरेश ने नहीं की। माधोजी सींधिया के उत्तराधिकारी को अब अपने पितामह की ग़लती का फल भोगना पड़ा।

सींधिया की सेना का एक मुख्य सेनापति कप्तान पैराँ, एक फ़्रान्सीसी था, जिसके अधीन खास खास पदों पर और भी कई यूरोपनिवासी थे। ये सब लोग केवल धन के उपासक थे। मार्क्स वेल्सली ने एक पत्तान प्रकाशित किया जिसमें उसने दौलतराव सींधिया के सब यूरोपियन मुलाज़िमों को अपने मालिक

के साथ कि करने का बदल में बड़ी बड़ी रकमें इनाम में देने का वादा किया। मार्क्स वेल्सली को इस काम में विशेष सफलता हुई। इन यूरोपियन मुलाजिमों की कुसमय की विश्वासघातकता ने दौलतराय सींधिया को सब से अधिक धक्का पहुँचाया।

मराठों के विरुद्ध मार्क्स वेल्सली की और उसके साथियों की साजिशों की यह समस्त कहानी केवल अंगरेजों ही की तहरीरों के अनुसार है। किन्तु मराठों के पक्ष का लिखा हुआ कोई वृत्तान्त इस समय हमारे सामने नहीं है, जिसके कारण इस धृष्टित कूट जाल के पूरे और विस्तृत रूप पर काल ने अब सदा के लिए पर्दा डाल दिया है।



चौबीसवाँ अध्याय

साम्राज्य विस्तार

छै और से छै बड़ी बड़ी सेनाएँ महाराजा दौलतराव सींधिया और राजा राघोजी भोंसले के इलाकों पर हमला करने के लिए तैयार की गई। सब से नीचे दक्षिण में जहाँ पर कि मैसूर की सरहद पेशवा और निज़ाम की सरहदों से मिलती थी, एक विशाल सेना जनरल स्टुअर्ट के अधीन, जिसमें मैसूर की सबसीडीयरी सेना भी शामिल थी। उससे कुछ ऊपर पूना के पास एक दूसरी विशाल सेना गवरनर जनरल के छोटे भाई जनरल वेल्सली के अधीन, जिसमें पेशवा की नई सबसीडीयरी सेना मुख्य थी। तीसरी सेना पूना से उत्तर पूरब के कोने में औरङ्गाबाद के निकट करनल स्टीवेन्सन के अधीन, जिसमें निज़ाम की ज़बरदस्त सबसीडीयरी सेना मुख्य थी

अंगरेजों का सैन्य
जाल

चौथी इन सब से बड़ी सेना उत्तर में जनरल लेक के अधीन, जिसमें अवध की सबसीडीयरी सेना शामिल थी। पाँचवीं सेना राजा राधोजी भोंसले के कटक प्रान्त की सरहद पर गज्जम नामक स्थान में करनल कैम्पबेल के अधीन, जिसमें बङ्गाल की सेना शामिल थी। और छठवीं सेना गुजरात में करनल मरे के अधीन, जिसमें गायकवाड़ की सबसीडीयरी सेना शामिल थी। इनमें से केवल गज्जम की सेना को छोड़कर शेष पाँचों सेनाएँ महाराजा सींधिया के विशाल राज की सरहद पर इधर से उधर तक फैली हुई थीं। इसके अतिरिक्त इन विशाल सेनाओं के सम्बन्ध में दो बातें और ध्यान में रखने योग्य हैं। एक यह कि अफसरों को छोड़कर शेष सेनाओं भर में बहुत थोड़ा भाग विदेशी सिपाहियों का और अधिकांश भाग भारतीय सिपाहियों का था। दूसरे यह कि लगभग यह समस्त विशाल सैन्य दल विविध भारतीय नरेशों की नौकरी में था और इन भारतीय नरेशों हो के खजानों से उसका सारा खर्च दिया जाता था।

पूना और औरङ्गाबाद के बीच में अहमदनगर में सींधिया का एक अत्यन्त मजबूत किला था। यह किला चौदवी की गोलियों से अहमदनगर विजय इतना मजबूत था और इस ढङ्ग से बना हुआ था कि मानों वह अनन्त समय तक मुहासरा बरदाश्त कर सकता था। अंगरेज जानते थे कि अहमदनगर और वहाँ के किले पर कब्ज़ा कर लेने का प्रभाव सींधिया की दक्षिणी प्रजा पर बहुत ज़बरदस्त पड़ेगा। छै अगस्त

को गवर्नर जनरल ने युद्ध का एलान किया, किन्तु उससे पहले ही जनरल वेल्सली अपनी सेना सहित अहमदनगर की ओर रवाना हो चुका था। उधर गवर्नर जनरल इससे भी पहले से सींधिया के उन कर्मचारियों के साथ गुप्त पत्र व्यवहार कर रहा था, जोकि अहमदनगर के किले और नगर को रक्षा के लिए नियुक्त थे। ७ अगस्त को जनरल वेल्सली की सेना अहमदनगर के निकट पहुँच गई। पेशवा की सब्सीडीयरी सेना उसके साथ थी ही। उसी दिन वेल्सली की ओर से एक एलान नगर में प्रकाशित किया गया, जिसके शुरू ही में यह साफ़ झूठ लिखा था—

“चूँकि दौलतराव सींधिया और बरार के राजा ने अंगरेज़ सरकार और राव पण्डित प्रधान (अर्थात् पेशवा) और नवाब निज़ामअली तीनों का युद्ध की धमकी दी है × × × इत्यादि।”

इस एलान में आगे चलकर वेल्सली ने नगरनिवासियों और आमिलदारों की ओर अपनी मित्रता दर्शाते हुए कम्पनी और पेशवा दोनों के नाम पर उन्हें आज्ञा दी कि आप लोग नगर पेशवा की सेना (?) के सुपुर्द कर दें। दूसरी ओर से अभी तक महाराजा सींधिया की कोई विशेष सूचना अथवा आज्ञा अहमदनगर के आमिलदारों के पास न पहुँची थी। नगरनिवासियों पर वेल्सली के इस एलान का यथेष्ट प्रभाव पड़ा। प्रजा ने अंगरेज़ों को अपना शत्रु नहीं, बरन् मित्र समझा। ८ अगस्त को वेल्सली अहमदनगर पहुँचा, नगर तुरन्त अंगरेज़ों के हाथों में आ गया। किन्तु अहमदनगर के किले पर इतनी आसानी से अंगरेज़ों का कब्ज़ा न हो

सका। वेल्सली ने किलेदार को कहला भेजा कि किला अंगरेजों के हवाले कर दो। किलेदार ने कुछ सङ्कोच दिखलाया। किले पर गोलेबारी करने की आवश्यकता हुई। सर जेम्स कैम्पबेल ने “अहमदनगर गैज़ेटीयर” पृष्ठ ६६५ पर लिखा है—

“जब नगर पर कब्ज़ा करने के बाद ६ अगस्त को जनरल वेल्सली ने किले का चक्कर लगाया तो माखूम हुआ कि चारों ओर के पुरतों (ढालू ज़मीन) ने किले की दीवार को इतनी पूरी तरह बचा रक्खा था कि गोलाबारी करने के लिए कोई जगह नज़र न आती थी। तब भिङ्गार के देशमुख रघुराव बाबा को चार हजार रुपए रिशवत दी गई और उसने पूरब की ओर से हमला करने का एक स्थान अंगरेजों को बता दिया।”

न जाने कितने रघुराव बाबाओं को इस प्रकार रिशवतें दी गई होंगी ! दो दिन तक नाम मात्र को कुछ लड़ाई हुई। अन्त में ११ अगस्त को किलेदार ने किला अंगरेजों के लिए खाली कर दिया। लिखा है—“इस शर्त पर कि किलेदार और उसकी मेना को सही सलामत बाहर निकल जाने दिया जाय और उसकी निजी जायदाद उसके कब्ज़े में रहने दी जाय।” जनरल वेल्सली लिखता है कि जब अंगरेज किले में घुसे “तब किला निहायत अच्छी हालत में था।” स्पष्ट है कि अहमदनगर के किले की दीवारें

* “When after capturing the town General Wellesley reconnoitred the fort on the 9th August the complete protection which the glacis afforded to the wall made it difficult to fix on a spot for bombardment Raghoo Rao Baba, the *Deshmukh* of Bhingar, received a bribe of four hundred pounds (Rs. 4,000) and advised an attack on the East face.”—“*Ahmednagar Gazetteer*,” edited by Sir James Campbell, page 695

चाँदी अथवा सोने की गोलियों से लोड़ी गई, लोहे की गोलियों से नहीं।

१३ अगस्त को वेल्सली ने उसी तरह का एक दूसरा प्लान प्रकाशित किया जिसमें “कम्पनी और पेशवा की ओर से” कतान ग्रैहम को अहमदनगर और उसके पास के सब इलाके का प्रबन्ध करने के लिए नियुक्त किया। वेल्सली स्वयं ग्रैहम की सहायता के लिए कुछ दिन अहमदनगर में रह कर १८ अगस्त को अपनी सेना सहित औरङ्गाबाद की ओर बढ़ा।

अहमदनगर के इलाके के ऊपर वेल्सली ने “कम्पनी और पेशवा के नाम पर कब्ज़ा किया। पेशवा ही पेशवा से गाल माराठा साम्राज्य का प्रधान और सींधिया राज माल बादा का न्याय अधिराज था। न्याय्य और क्रायदे के

अनुसार यह इलाका तुरन्त पेशवा के सुपुर्द हो जाना चाहिए था और पेशवा ही की इच्छा के अनुसार उसका प्रबन्ध होना चाहिए था। पेशवा भीतर से अंगरेजों की इस सारी काररवाई से असन्तुष्ट था, किन्तु लाचार था। इसलिए अहमदनगर पर कब्ज़ा करते ही वेल्सली को एक कठिनाई का सामना करना पड़ा। एक ओर वह इस इलाके पर अंगरेजों का पूरा अधिकार चाहता था और दूसरी ओर किसी तरह भूँटे सच्चे वादों से पेशवा को भी सन्तुष्ट रखना जरूरी था। १३ अगस्त को वेल्सली ने पूना के रेज़िडेण्ट करनल क्लोज़ को लिखा—

“मुझे इस बात की बड़ी चिन्ता है कि अहमदनगर के विषय में पेशवा

के चित्त में कोई शङ्का पैदा होने न पाए। X X X मैं चाहता हूँ कि आप इस विषय में पेशवा बाजीराव से बातचीत करके उसे समझावे कि यह स्थान हमारे लिए कितना ज़रूरी है। X X X आप पेशवा को यह भी विश्वास देला दें कि लगान का ठीक ठीक हिसाब रक्खा जायगा और पेशवा का हिस्सा पेशवा को दिया जायगा।”

इसके बाद एक ही दिन के अन्दर वेल्सली ने और रुख बदला और १४ अगस्त सन् १८०३ को करनल क्लोज़ को लिखा—

“कल आपको पत्र लिखने के बाद मुझे यह खयाल आया कि यह अधिक अच्छा होगा कि हम अहमदनगर का आधा लगान देने का पेशवा से वादा न करें अथवा इसकी आशा अभी उसे न दिलाएँ, बल्कि आम तौर पर उससे यह कह दें कि इस इलाक़े का लगान युद्ध का खर्च पूरा करने के काम में लाया जायगा और हिसाब पेशवा के पास भेज दिया जायगा। किन्तु एक बड़ा काम यह है कि जिस तरह भी हो सके पेशवा को इस बात के लिए राज़ामन्द कर लिया जाय कि इलाक़े पर क़ब्ज़ा हमारा ही रहे, क्योंकि पूना के साथ हमारा सम्बन्ध रहने के लिए यह स्थान अत्यन्त आवश्यक है; और यदि पेशवा इस बात के लिए राज़ामन्द हो सके तो उसे

* “I am very anxious that the Peshwa should feel no jealousy about this place (Ahmadnagar) I wish that you would speak to Raghunath Rao (i.e., the Peshwa Baji Rao son of Raghunath Rao) upon this subject, point out to him how necessary the place is for us, you may also assure him that a faithful account shall be kept of the revenues, and credit given to the Peshwa for his portion of them”—General Wellesley's letter to Colonel Close, dated 13th August, 1803

अर्थात् लगान देने या न देने की मैं इतने अधिक महत्व की बात नहीं समझता ।

“मेरी प्रार्थना है कि आप इस विषय पर हर पहलू से सोच लें । × × × जब तक आपका जवाब न आएगा मैं आपको इस विषय में खुला पत्र न लिखूंगा ।” ❀

वास्तव में वेल्सली पेशवा को धोखा दे रहा था, वह निश्चय कर चुका था कि पेशवा को एक कौड़ी भी अहमदनगर की मालगुजारी में से न दी जायगी । किन्तु उसे इस बात का डर था कि कहीं पेशवा मौका पाकर पूना से न निकल जाय अथवा अंगरेज़ों के साथ युद्ध का प्लान न कर दे और दक्खिन के जागीरदार अंगरेज़ों के विरुद्ध पेशवा की मदद के लिए खड़े न हो जायँ, क्योंकि इन जागीरदारों को भी अंगरेज़ अनेक बार धोखा दे चुके थे । इसी लिए पेशवा को खुश रखना ज़रूरी था । मैसूर की संहद पर जनरल स्टुअर्ट के अधीन जो सेना रक्खी गई थी,

* “ Since writing to you yesterday, it has occurred to me that it would be better not to hold out to the Peshwa any promise or prospect of having half the revenue of Ahmadnagar, but to tell him generally that the revenues shall be applied to pay the expenses of the war, and that the accounts of them shall be communicated to him. One great object, however, is to reconcile his mind to our keeping possession of the country, which is absolutely necessary for our communications with Poona, and provided that is effected, I think it immaterial whether he has half the revenues or not.

*

*

*

“ I beg you to turn this subject over in your mind, I will delay to write you a public letter upon it till I shall receive your answer ” — General Wellesley's letter to Colonel Close, dated 14th August, 1803

उसका उद्देश भी यह था कि “दक्खिन के मराठा जागीरदारों पर दबदबा कायम रक्खा जाय।”*

१७ अगस्त को जनरल वेल्सली ने करनल क्लोज़ को लिखा :—

“यदि पेशवा बाजीराव इस गोल मोल वादे से सन्तुष्ट हो जाय कि जो इलाका हमने जीता है उसका उपयोग दोनों मित्र सरकारों के फायदे के लिए किया जायगा, तो बहुत ही सुविधा रहेगी x x x ।

“किन्तु मैं इस बात को अत्यन्त महत्वपूर्ण समझता हूँ कि जहाँ तक जा सके पेशवा के चित्त को सन्तुष्ट रखना ज़रूरी है, ताकि अंगरेज़ों के साथ जो सन्धि उसने की है उस पर वह कायम रहे और अपने इरादे में बिलकुल ढोवाडोल होने न पाए, नहीं तो डर है कि दक्खिन के जागीरदार कम्पनी के विरुद्ध युद्ध छंड देंगे।”†

पेशवा के इरादों की खबर रखने के लिए और इस काम के लिए कि पेशवा पूना से बाहर न निकलने पाए, पेशवा के मन्त्रियों को रिशवते अंगरेज़ों ने पेशवा के मन्त्रियों को खूब रिशवते दी। २४ अगस्त को जनरल वेल्सली ने मेजर शा को लिखा :—

* “Overawing the Southern Maratha Jagirdars” G. Stuart's Despatch to the Governor-General, 8th August, 1803

† “If the Peshwa Bai Rao should be satisfied with a general assurance that the conquered territory is to be applied to the benefit of the allies, it will be most convenient,

“But I consider it to be an object of the utmost importance that the Peshwa's mind should be satisfied as far as possible, in order that there may appear no wavering in his intention to adhere to the alliance on which the

‘मैं नहीं समझता कि पेशवा पूना से भागने की कोशिश करेगा; अथवा यदि पेशवा चाहे भी तो वह बिना उसके मन्त्रियों को खबर हुए भाग सकता है। अपने करनल क्लोज़ के नाम मेरे पत्रों से देखा होगा कि मैंने क्लोज़ पर जोर दिया है कि सब बातों की ठीक ठीक खबर रखने के लिए मन्त्रियों को धन दिया जाय।

“जब तक युद्ध खतम न हो जाय हम पूना की गवर्मेण्ट को ठीक करने की तदबीर नहीं कर सकते। वहाँ की गवर्मेण्ट की हालत ख़राब अवश्य है, फिर भी उसे अभी ऐसी ही रहने देना होगा। यदि हम इस समय उसे बदलने की कोशिश करेंगे, तो हमें अपने पीछे की ओर भी लड़ाई लड़ना पड़ जायगा जिससे हमारा सर्वनाश हो जायगा।”*

करनल क्लोज़ के नाम के जिन पत्रों का ऊपर जिक्र किया गया है वे वेल्सली के छपे हुए पत्रों में कहीं नहीं मिलते, जिससे ज़ाहिर है कि मराठों की सत्ता का सर्वनाश करने के लिए अंगरेज़ों ने जो जो कार्रवाइयाँ कीं उनमें से अनेक पर अब सदा के लिए परदा

southern *Jagirdars* might foment acts of hostility against the Company — General Wellesley's letter to Colonel Close, dated 17th August, 1803

* “I have no idea that the Peshwa will attempt to fly from Poona, or that it be should be so inclined he could carry his plan into execution without the knowledge of his ministers. You will have observed from my letters to Colonel Close, that I have urged him to pay the ministers, in order to have accurate information of what passes.”

“We can not contrive to settle the Government at Poona till the conclusion of the War. Bad as the situation of the Government is, it must be allowed to continue. If we were to attempt to alter it now, we should have a contest in our rear, which would be ruinous.”—General Wellesley letter to Major Shawe, dated 24th August, 1803

पड़ चुका है। सम्भव है कि बे-छुपे पत्रों में कहीं कुछ और भेद खुल सके। यह भी ज़ाहिर है कि अंगरेज़ जिस प्रकार सीधिया और भोंसले के नाश के प्रयत्न कर रहे थे उसी तरह अपने 'मित्र' और 'साथी' पेशवा वाजीराव के नाश का भी पूरा इरादा कर चुके थे, और उसके साथ इस समय हर तरह के छल से काम ले रहे थे। पेशवा के मन्त्रियों को रिशवतें देने के विषय में जनरल वेल्सली ने २८ सितम्बर को करनल क्लोज़ के नाम एक और पत्र में लिखा :—

“लार्ड वेल्सली (गवर्नर जनरल) ने पेशवा के मन्त्रियों को बड़ी बड़ी रकमों देने का निश्चय कर लिया है। किन्तु X X X

“पेशवा का कोई मन्त्री है ही नहीं। पेशवा अकेला है, और अकेला क्या चीज़ है ! इसलिए मेरी राय में हमें उन लोगों को रुपए देने चाहिए जो पेशवा के मन्त्री समझे जाते हैं और मन्त्री कहलाते हैं, इसलिए नहीं कि सन्धि के उद्देशों के अनुसार वहाँ के शासन का काम चलाया जाय, जिस उद्देश से कि हम हैदराबाद में रुपए खर्च करते हैं, बल्कि इसलिए कि पेशवा की गुप्त सलाहों की सब ख़बरें हमें मिलती रहें, ताकि जब ज़रूरत हो हम पेशवा को समय पर रोक सकें।”

* ‘Lord Wellesley has taken up the question of paying the Peshwa's ministers upon a great scale

*

* *

*

“The Peshwa has no ministers He is everything himself and everything is little In my opinion, therefore, we ought to pay those who are supposed to be and are called his ministers, *not to keep the machine of Government in motion, in consistence with the objects of the alliance as we do at Hyderabad, but to have intelligence of what passes in the Peshwa's Secret*

विस्सन्देह भारतीय नरेशों के मन्त्रियों को विश्वतः देकर उनसे अपने स्वामियों के साथ विश्वासघात कराना उन दिनों अंगरेज कम्पनी की एक सामान्य नीति थी। हैदराबाद और पूना दोनों दरबारों की इस समय यही हालत थी।

युद्ध के समाप्त होने ही अहमदनगर के विषय में ११ नवम्बर सन् १८०३ को जनरल वेल्सली ने गवर्नर पेशवा को अहमद नगर देने का प्रश्न जनरल को साफ लिख दिया कि जो इलाका हमने जीता है, उसका कोई भाग पेशवा को न दिया जाय, “अहमदनगर का क़िला अंगरेज सरकार ही के कब्जे में रहे।” और ‘सूरत अट्टवेसी’ जो पेशवा ही का इलाका था, पेशवा को लौटा दिया जाय, इस शर्त पर “कि पेशवा बसई की सन्धि में कुछ और परिवर्तन करना और नई शर्तें जोड़ना म्वीकार कर ले।”*

अब हम फिर जनरल वेल्सली और उसकी सेना की ओर आते हैं। १८ अगस्त को जनरल वेल्सली ने अहमद नगर छोड़ा और करनल स्टीवेन्सन की सेना के साथ मिलने के उद्देश से २४ अगस्त को

councils in order that we may check him in time when it may be necessary.”
—General Wellesley's letter to Colonel Close, dated 28th September, 1803

* “ before this territory (Surat Attavesv) should be ceded to His Highness the Peshwa, he ought to be required to consent to the improvements of the defensive alliance ”—letter from General Wellesley to the Governor-General, dated 11th November, 1803

गोदावरी पार की। उधर सींधिया और बरार के राजा ने भी अहमदनगर के पतन का समाचार सुनते ही जितनी शीघ्रता से हो सका, थोड़ी बहुत तैयारी करके निज़ाम के इलाके की ओर चढ़ाई की। दौलतराव सींधिया की आयु उस समय केवल २३ वर्ष की थी, फिर भी जिम्म अपूर्व योग्यता के साथ इस थोड़े से समय में उसने अपने रहे सहे अनुयाइयों को जमा करके अंगरेजों के मुकाबले की तैयारी की उस योग्यता की उसके शत्रुओं ने भी मुक्तकण्ठ से प्रशंसा की है।

जनरल वेल्सली के एक पत्र में लिखा है कि वेल्सली ने जगह जगह अपने गुप्तचर नियुक्त कर रखे थे जो
 भारतीयों में राष्ट्रीयता की कमी
 उसे मराठा सेनाओं की स्थिति, कूच इत्यादि की सूचना देते रहते थे। ये गुप्तचर सींधिया और भोंसले ही की प्रजा थे और उन्हीं की

मदद से सींधिया की सेना के अनेक लोगों को वेल्सली ने अपनी ओर मिला रखवा था। अंगरेजों का इस सरलता के साथ अनेक भारतीयों को अपने देश और राजा के विरुद्ध विदेशियों की ओर मिला सकना प्रकट करता है कि भारतवासियों में उस समय भी देश और राष्ट्रीयता के भावों की भयङ्कर न्यूनता थी। इन गुप्तचरों के कारण वेल्सली के लिए अपनी सुविधा के अनुसार युद्ध का स्थान और समय नियत करना आसान हो गया।

२३ सितम्बर सन् १८०३ को निज़ाम की उत्तरी सरहद पर

बंगाल की सरहद से मिले हुए असाई नामक ग्राम में मराठों और कम्पनी की सेनाओं के बीच एक प्रसिद्ध संग्राम हुआ, जो भारत के 'निर्णायक' संग्रामों में गिना जाता है और जिसका निस्सन्देह इस देश के अन्दर ब्रिटिश सत्ता के विस्तार पर बहुत बड़ा प्रभाव पड़ा।

असाई का
संग्राम

दौलतराव सींधिया के साथ उस समय लगभग पचास हजार पैदल, बहुत से सवार और एक ज़बरदस्त तोपखाना था। दौलतराव इस भ्रम में कि अंगरेजों की मुख्य सेना हैदराबाद में है, अपने सवारों सहित तेज़ी के साथ हैदराबाद की ओर बढ़ा चला गया। उसकी पैदल और तोपखाने की सेना कुछ पीछे रह गई। कहते हैं कि उसी समय दशहरे का त्योहार पड़ा। दशहरा मनाने के लिए इस पीछे वाली सेना ने असाई में कुछ देर कर दी। यहाँ तक कि आस पास चारे की कमी हो गई। ठीक २३ तारीख को तोपखाने के तमाम बैल खोल कर चरने के लिए दूर भेज दिए गए।

बेतसली को इन सब बातों का पता था अथवा ये सब बातें पहले से तथ्य थीं। क्योंकि सींधिया की सवार सेना के अफ़सर मराठे थे, किन्तु पैदल और तोपखाने की सेना में अनेक अफ़सर यूरोपियन थे, जिन्हें अंगरेज पहले ही संलोभ देकर अपनी ओर मिला चुके थे। इन्हीं यूरोपियनों द्वारा उस सेना के अनेक हिन्दो-स्तानी अफ़सरों को भी अंगरेजों ने अपनी ओर कर लिया था। इन विश्वासघातकों में से कुछ लोग शुरू ही में सींधिया को छोड़ कर अंगरेजों की ओर चले गए थे, किन्तु कुछ ऐन मौक़े पर काम

आने के लिए सींधिया की फौज के साथ रह गए थे। निस्सन्देह असाई के संग्राम की सम्पूर्ण परिस्थिति को रचने में अंगरेजों को इन लोगों से बहुत बड़ी मदद मिली होगी।

जनरल वेल्सली के अनुसार उस दिन केवल ८,००० पैदल, १,६०० सवार और १७ तोपें वेल्सली के अधीन थीं और करीब ५०,००० पैदल और १२८ तोपें सींधिया की ओर थीं। किन्तु जनरल वेल्सली के २६ अक्तूबर के एक पत्र में लिखा है कि मराठों की सेना में कम से कम एक ब्रिगेड चार पलटनों की बेगम समरू की थी और एक ब्रिगेड उतनी ही बड़ी दूपाँ नामक एक यूरोपियन के अधीन थी। बेगम समरू के साथ अंगरेजों की साज़िश का ज़िक्र पिछले अध्याय में आ चुका है। १८ जुलाई को जनरल लेक ने गवर्नर जनरल को लिखा था—

“बेगम समरू के हमारे साथ मिल जाने से हमें कई अत्यन्त आवश्यक लाभ हो सकते हैं।

×

×

×

“उसकी चार पलटने इस समय सींधिया के पास हैं। × × × इस बात की तरकीबें की जा सकती हैं कि वे चारों पलटनें जनरल वेल्सली से जा मिलें।”*

* “The most essential advantages may be derived from an union with Begum Sumroo,

*

*

*

*

“Four of her battalions are now with Scindhia. means might be contrived to enable those battalions to join General Wellesley.”—General Lake’s Memorandum to the Governor-General dated 18th July, 1803

इसके उत्तर में गवर्नर जनरल ने लिखा—

“यह सलाह निहायत जुनासिब है और फौरन करना ल स्कॉट को हुकुम भेज दिया जायगा, मिस्टर सरसर के नाम जो हिदायते गई है उनसे भी यह बात लिख दी गई है।”*

दूपों के विषय में गवर्नर जनरल के नाम जनरल वेल्सली के

२४ अक्टूबर के एक पत्र में लिखा है—

रिशवतों का

बाज़ार

“सींधिया की सेना के १६ अफसर और सारजण्ट

आपके २६ अगस्त के प्लान के अनुसार आकर करना

स्टीवेन्सन के साथ मिल गए हैं। उनके नामों की सूची और हर एक को जो जो तनझाह मिलनी चाहिए, सब लिख कर मैं बाद में भेजूंगा।”†

इन १६ अफसरों में से एक दूपों भी था। स्पष्ट है कि बेगम समरू की चारों पलटनों ने और दूपों की चारों पलटनों ने असाई के निर्णायक मैदान में सींधिया की अनुपस्थिति में सींधिया के साथ विश्वासघात किया।

कप्तान ग्रॉसट डफ़ ने अपने ‘मराठों के इतिहास’ में लिखा है—

“असाई में सींधिया की अधिकतर पलटनों को एक नुकसान यह था

* “This suggestion is extremely proper, and orders will be immediately sent to Colonel Scott, Mr Mercer's instructions include this point”—Governor-General's reply to General Lake's Memorandum

† “Sixteen officers and sergeants belonging to the Campooos (i.e., Scindhia's camp) have joined Colonel Stevenson under Your Excellency's proclamation of the 29th August. I will here after send a list of their names, and an account of the pay each is to receive.”—General Wellesley's letter to the Governor-General, dated 24th October 1803

कि उनके यूरोपियन अफसरों में से अंगरेज़ अफसर शत्रु की ओर चले गए थे। x x x '*

ग्रॉन्ट डफ़ लिखता है कि गवरनर जनरल के जिस एलान पर इन लोगों ने अपने मालिक सींधिया के साथ विश्वासघात किया वह अंगरेज़ों के अलावा यूरोपियन अफसरों और यहाँ तक कि सींधिया के हिन्दोस्तानी अफसरों के नाम भी जारी किया गया था। ऊपर लिखा जा चुका है कि इन लोगों में से कुछ युद्ध छिड़ते ही अंगरेज़ों की ओर आगए और शेष ठीक मौक़े पर काम देने के लिए दौलतराव को सेना में बने रहे।

रहा सींधिया का ज़बरदस्त तोपखाना, सो उसकी अधिकांश तोपें बैलों के न होने के कारण मोरचे पर लाई भी न जा सकी।

इस पर भी यदि दौलतराव सींधिया २३ सितम्बर को स्वयं असाई के मैदान में मौजूद होता तो सम्भव है कि भारत का उसके बाद का इतिहास किसी दूसरे ही ढङ्ग से लिखा जाता। सींधिया की अनुपस्थिति में भी उसके कुछ नमक हलाल सैनिकों ने बड़ी वीरता के साथ शत्रु का मुक़ाबला किया। अंगरेज़ों ही के अनुसार अंगरेज़ों के हताहतों की संख्या ५७५ गोरे और १,४५६ हिन्दोस्तानी थी और उनके २६ आदमी लापता रहे। सींधिया के हताहतों की संख्या अंगरेज़ों के अनुसार १२०० थी।

* "Most of Scindhia's battalions (at Assye) laboured under disadvantages by the cessation of the British part of their European officers,
—*History of the Marathas* by Grant Duff page 574

अंगरेज़ों की
विजय

सींधिया के तोपखाने के करीब करीब समस्त अफ़सर यूरोपियन थे। इन लोगों ने सींधिया की भारी तोपें मय गोलें बारूद और सामान के ज्यों की त्यों अंगरेज़ों के हवाले कर दी। पैदल सेना में से भी कम से कम आठ पूरी पलटनें पूर्वोक्त वयान के अनुसार शत्रु के साथ मिल गई थी। शेष सेना भी विश्वासघातकों से छलनी छलनी थी। ऐसी सूरत में बाक़ी की पैदल सेना बिना सरदार और बिना सामान कब तक शत्रु का मुकाबला कर सकती। परिणाम यह हुआ कि शेष पैदल सेना में से अधिकांश मैदान छोड़ कर पीछे हट गई, और असाई का मैदान अंगरेज़ों के हाथ रहा।

नाना फ़ड़नवीस की सलाह के विरुद्ध वारन् हेस्टिंग्स के कहने में आकर यूरोपियनों को अपने यहाँ नौकर रखने में माधोजी सींधिया ने जो जबरदस्त भूल की थी उसका दण्ड आज दौलतराव सींधिया को भोगना पड़ा।

सींधिया की तोपों और उनके साथ के सामान की जनरल वेल्सली ने बड़े ज़ोरों के साथ प्रशंसा की है।

फिर भी सींधिया की पैदल सेना की संख्या पर असाई के संग्राम का बहुत कम असर पड़ा। लड़ाई के अगले दिन २४ सितम्बर सन् १८०३ को जनरल वेल्सली ने करनल स्टीवेन्सन को आज्ञा दी कि तुम पग़ास्त मराठा सेना का पीछा करो। किन्तु इतिहास लेखक मिल लिखता है—

“इस हार से शत्रु की ब्यवस्था इतनी कम टूटने पाई थी, अर्थात् वे

इतने कम तितर बितर हुए थे कि करनल स्टीवेन्सन के पीछा करने से उन्हें ज़रा भी डर न था।”*

करनल स्टीवेन्सन सींधिया की इस सेना से डरता था। इस लिए वह उसके पीछा करने का साहम न कर सका।

असाई के संग्राम में अपने कुछ लोगों के विश्वासघात और अपना तोपखाना शत्रुओं के हाथों में चले जाने सुलह की कोशिश के समाचार सुन दौलतराव को बड़ा दुःख हुआ।

दौलतराव के साथ इस समय पेशवा बाजीराव का एक अत्यन्त विश्वस्त दूत बालाजी कुञ्जर था, जिसने अनेक बार बड़ी वफ़ादारी और त्याग के साथ अपने स्वामी और देश दोनों की सेवा की थी, जिसे अंगरेज़ों ने कई बार धन इत्यादि का लोभ दिया, किन्तु जिसे वे किसी प्रकार भी अपनी ओर न फोड़ सके। बालाजी कुञ्जर बसई की सन्धि पर बातचीत करने के लिए और यदि हो सके तो दौलतराव सींधिया को पूना ले जाने के लिए पेशवा की ओर से सींधिया के दरबार में भेजा गया था और सींधिया तथा अंगरेज़ों के बीच युद्ध छिड़ जाने पर भी इस समय तक बराबर सींधिया के साथ मौजूद था। असाई के संग्राम के एक सप्ताह के अन्दर बालाजी कुञ्जर ने सींधिया की सलाह से और सींधिया की ओर से जनरल वेल्सली को एक लम्बा पत्र लिखा।

* “The enemy had been so little broken or dispersed by their defeat that they had little to dread, from the pursuit of Colonel Stevenson” —Mill vol vi, page 358

इसमें उसने वेल्सली से प्रार्थना की कि इस अकारण युद्ध को बन्द करके सुलह की शर्तें तय कर ली जायें ।

दृर्भाग्यवश बालाजी कुञ्जर का यह महत्वपूर्ण पत्र वेल्सली के छुपे हुए पत्र व्यवहार में कहीं नहीं है । ५ अक्तूबर सन् १८०३ को वेल्सली ने इस पत्र के उत्तर में बालाजी को जो पत्र लिखा उससे मालूम होता है कि बालाजी ने अपने पत्र में निम्न लिखित बातें दर्शाई थी । यह कि दौलतराव सींधिया का इरादा अंगरेजों के या किसी के साथ भी लड़ने का न था; दौलतराव ने अन्त समय तक शान्ति और समझौते द्वारा सब बातें तय कर लेने की पूरी कोशिश की, किन्तु अंगरेज सदा गोल मोल बात करते रहे । उन्होंने एक बार भी अपनी माँगों और शिकायतों को साफ़ साफ़ नहीं बताया, यहाँ तक कि युद्ध की कोई बाज़ाबता अन्तिम सूचना भी सींधिया को नहीं दी गई और सींधिया के इलाके पर हमला कर दिया गया । इन सब बातों के अलावा बालाजी ने अपने पत्र में महाराजा सींधिया की ओर कॉलिन्स के अनुचित व्यवहार को भी पूरी तरह दर्शाया, और अन्त में प्रार्थना की कि वृथा रक्तपात को बन्द करके सुलह की बातचीत की जाय ।

किन्तु जनरल वेल्सली उस समय अपने विजय के नशे में था । उसे अभी तक अपनी कूटनीति से बहुत
 बरहानपुर पर
 कब्ज़ा
 कुछ आशा थी । दूरी और उसके साथ के १५
 और यूरोपियन विश्वासघातक अभी तक
 सींधिया की विशाल पैदल सेना के साथ थे । इस सेना में से कुछ

आदमी अब उत्तर की ओर सींधिया के बरहानपुर और असीरगढ़ के किलो की रक्षा के लिए पहुँच गए। वेल्सली को विश्वास था कि दूरी और उसके साथियों की सहायता से अंगरेज आसानी से उन दोनों किलों पर कब्जा कर लेंगे। वेल्सली का विश्वास पक्का था, इसीलिए उसने बालाजी के पत्र की ओर उस समय कोई ध्यान न दिया। वेल्सली ने जब देखा कि स्टीवेन्सन को मराठा सेना का पीछा और मुकाबला करने में सफलता न हो सकी, तो यह कार्य उसने अपने ऊपर लिया और स्टीवेन्सन को उत्तर की ओर बढ़ कर बरहानपुर और असीरगढ़ के किलो पर कब्जा करने और बरहानपुर के अत्यन्त धन सम्पन्न नगर को लूटने की आज्ञा दी।

महाराजा सींधिया और बरार के राजा की सेनाएँ असाई की लड़ाई के बाद निज़ाम के इलाके से हट कर पहले खानदेश की ओर बढ़ती हुई मालूम हुई और फिर तापती नदी पार करके पच्छिम और फिर दक्खिन की ओर जाती नज़र आई।

स्टीवेन्सन बरहानपुर की ओर बढ़ा। १५ अक्टूबर को स्टीवेन्सन ने बड़ी आसानी से बरहानपुर पर कब्जा कर लिया और नगर को खूब लूटा।

इसके बाद १७ को वह असीरगढ़ की ओर बढ़ा। सींधिया की वह सेना जो दूरियों के अधीन बरहानपुर और असीरगढ़ की रक्षा के लिए नियत थी, बजाय स्टीवेन्सन का सामना करने या असीरगढ़ की ओर जाने के, रास्ता छोड़ कर नरबदा की ओर

सींधिया के
यूरोपियन नौकरों
की नमकहरामी

चली गई। १६ को स्टीवेन्सन ने असोरगढ़ पर हमला किया और २१ अक्तूबर को असीरगढ़ का क़िला अंगरेज़ों के हाथों में आ गया। इसके बाद ही ठूपों और उसके १५ यूरोपियन साथी अपना काम पूरा करके सींधिया को छोड़, स्टीवेन्सन की ओर चले आए। जनरल वेल्सली के पत्रों से साबित है कि वरहानपुर और असीरगढ़ दोनों स्थानों पर सींधिया के इन नमकहराम यूरोपियन नौकरों ने ही अपने सहधर्मियों का काम इतना सरल कर दिया।

दक्खिन में अभी तक सींधिया और भोंसले की सेनाएँ, जिनमें अधिकतर सवार थे, एक साथ थीं। इस सवार सेना में अंगरेज़ों की भेदनीति भी अधिक चलने न पाई थी। इसलिए वेल्सली अथवा स्टीवेन्सन किम्बी को भी इस संयुक्त मराठा सेना का सामना करने का साहस न हो सका। वेल्सली बराबर इस सेना के दाएँ बाएँ चक्कर लगाता रहा, किन्तु लड़ने से बचता रहा। उधर मराठा सेना ने भी न जाने किस निर्बलता या संकोच के कारण वेल्सली की सेना पर स्वयं हमला न किया। वेल्सली ने अपने पत्रों में साफ़ लिखा है कि यदि संयुक्त मराठा सेना उस समय कहीं अंगरेज़ी सेना पर हमला कर देती तो अंगरेज़ी सेना के लिए बचना असम्भव था। अंगरेज़ इस समय चाह रहे थे कि किसी तरह भोंसले और सींधिया की सेनाएँ अलग अलग हो जायँ। जिस तरह हुआ हो, इसी समय सींधिया और भोंसले की सेनाएँ अलग अलग हो गई। वेल्सली ने अब स्टीवेन्सन को सींधिया के पीछे भेजा

सींधिया और
भोंसले की सेनाओं
की अलहदगी

और स्वयं बरार के राजा के मुकाबले के लिए बढ़ा। किन्तु मराठा सेना के दो टुकड़े हो जाने पर भी और वेल्सली के कई दिन तक पूरी कोशिश करने पर भी स्टीवेन्सन अथवा वेल्सली दोनों में से किसी को मराठा नरेशों के मुकाबले का ज़रा सा भी साहस न हो सका।

वेल्सली ने इस समय यह सोचा कि गुजरात पहुँच कर सींधिया के गुजरात के इलाक़े पर हमला किया जाय और बरार के उत्तर में गाविलगढ़ के क़िले पर चढ़ाई की जाय। किन्तु वेल्सली को डर था कि कहीं सींधिया और भोंसले दोनों एक पच्छिम और दूसरा पूरब की ओर बढ़कर मेरी इन दोनों योजनाओं को असफल न कर दें। सम्भव है कि सींधिया और भोंसले को भी इसका ख़याल हो और उन दोनों के अलग अलग होने का यही उद्देश रहा हो।

जो हो, वेल्सली ने फिर छल से काम लेने का निश्चय किया।

सुलह की बातचीत उसने सुलह की बातचीत शुरू करके सींधिया और भोंसले दोनों को धोखे में रखने का इरादा किया। सींधिया की ओर से बालाजी कुंजर का

पत्र आ ही चुका था। बरार का राजा भी अमृतराव द्वारा सुलह की कोशिश कर रहा था। वेल्सली ने अब रुख बदला और ३० अक्टूबर सन् १८०३ को बालाजी कुंजर के नाम नीचे लिखा पत्र भेजा :—

“आपका पत्र मिला X X X और करनल स्टीवेन्सन ने मेरे पास एक

ज़ारसी का पत्र भेजा है जिसमें आपने उसे इत्तला दी है कि आप मोहम्मद मीर ख़ाँ को मेरे पास सुलह की बातचीत के लिए भेजने वाले हैं। मैं मोहम्मद मीर ख़ाँ से मिल कर बहुत खुश हूँगा। मोहम्मद मीर ख़ाँ की पदवी के अनुरूप उचित ढङ्ग से मैं उनका स्वागत करूँगा और जो कुछ उन्हें कहना होगा उस पर पूरा ध्यान दूँगा।”*

साथ ही इसी तरह का एक पत्र उसने मोहम्मद मीर ख़ाँ के पास भेजा जिसमें लिखा :—

“X X X मैं आपसे मिल कर बड़ा खुश हूँगा और आपकी पदवी और चरित्र के अनुरूप आदर सत्कार के साथ आपका स्वागत करूँगा और जो कुछ आपको कहना होगा, उस पर पूरा पूरा ध्यान दूँगा।”†

किसी कारणवश मोहम्मद मीर ख़ाँ के बजाय, समय पर जसवन्तराव घोरपड़े सींधिया की ओर से सुलह की बातचीत के लिए भेजा गया। २३ नवम्बर सन् १८०३ को अंगरेज़ों और दौलतराव सींधिया के बीच युद्ध स्थगित कर देने के लिए एक अस्थायी

* ‘I have received your letter and Colonel Stevenson has transmitted to me a Persian letter, in which you have informed him that Mohammed Mir Khan was about to be sent on a mission to me I shall be happy to see Mir Khan I will receive him in a manner suitable to his rank, and I will pay every attention to what he may have to communicate — General Wellesley's letter to Balaji Kunjer, dated 30th October, 1803

† “ I shall be happy to see you, and will receive you with the honours due to our rank and character, and I shall pay every attention to what you may have to communicate ”—General Wellesley's letter to Mohammed Mir Khan

सुलहनामा लिखा गया, ताकि इसके बाद स्थायी सुलह की शर्तें तय की जा सकें। इस अस्थायी सुलहनामे में लिखा गया कि दक्खिन में, गुजरात में तथा प्रत्येक अन्य स्थान पर युद्ध तुम्हें बन्द कर दिया जाय। वेल्सली और सींधिया के वकीलों के इस अस्थायी सुलहनामे पर हस्ताक्षर हो गए। सुलहनामे की अन्तिम धारा यह थी :—

“इस सुलहनामे पर महाराजा दौलतराव सींधिया के हस्ताक्षर होने चाहिएँ, और उनके हस्ताक्षर होकर आज से दस दिन के अन्दर मेजर जनरल वेल्सली के पास आ जाने चाहिएँ।

दौलतराव सींधिया के वकीलों ने जोर दिया कि सुलहनामे में सींधिया और भोंसले दोनों मराठा नरेशों का नाम होना चाहिए और दोनों के साथ अंगरेजों का युद्ध बन्द हो जाना चाहिए। किन्तु वेल्सली ने यह बहाना लेकर कि भोंसले की ओर से कोई पृथक् वकील नहीं आया, भोंसले का नाम सुलहनामे में देने से इनकार किया। भोंसले का नाम इस अस्थायी सुलहनामे में न रखने का असली कारण जनरल वेल्सली ने गवरनर जनरल के प्राइवेट सेक्रेटरी मेजर शॉ के नाम अपने २३ नवम्बर सन् १८०३ के पत्र में इस प्रकार बयान किया :—

“बराह के राजा की सेनाएं इसमें शामिल नहीं की गईं, और इसी से इन दोनों नरेशों में फूट पड़ जायगी। यदि सींधिया के ऊपर कोई पतवार

भोंसले को अभी तक था भी तो अब वह सब खत्म हो जायगा और खुद बहुत इन दोनों मराठा नरेशों की मित्रता टूट जायगी।”*

जनरल वेल्सली बल्कि दोनों वेल्सली भाई पाश्चात्य कूटनीति के बड़े पक्के खिलाड़ी थे। इसी पत्र में आगे

सींधिया और
भोंसले में फूट
डालने के प्रयत्न

चल कर जनरल वेल्सली ने लिखा :—

“मैं गवर्नर जनरल को सूचित कर चुका हूँ कि दौलतराव सींधिया को और अधिक नुकसान पहुँचा सकना मेरी शक्ति से बाहर है। X X X

“मैदान में सींधिया की सारी सेना सवारों की है। इस सेना पर हम किसी तरह का असर डालने की कभी कोई आशा नहीं कर सकते जब तक कि बहुत दिनों तक और बहुत दूर तक उसका पीछा न करते रहें। यदि हम ऐसा करें तो हमारी सेनाएँ, जो इस समय भी रसद मिलाने के स्थानों से दूर हो गई हैं और भी अधिक दूर हो जायँगी और बरार के राजा के विरुद्ध फिर हम कुछ न कर सकेंगे। X X X”†

* “The Raja of Berar's troops are not included in it, and consequently there becomes a division of interest between these two chiefs. All confidence in Scindhia if it ever existed, must be at an end, and the confederacy is, *Ipso facto*, dissolved”—General Wellesley's letter to Major Shawe, Private Secretary to the Governor-General, dated 23rd November, 1803

† “I have already apprized the Governor-General that it was not in my power to do anything more against Doulat Rao Scindhia.

“Scindhia has with him in the field an army of horse only. It is impossible to expect to make any impression upon this army, unless by following it for a great length of time and distance, to do this would remove our troops still farther than they are already from all the sources of supply.

इस अस्थायी सुलह द्वारा वेल्सली सींधिया को धोखा देकर, अपनी तैयारी करके उस पर अचानक हमला करना चाहता था।

२४ नवम्बर को वेल्सली ने कर्नल क्लोज़ को लिखा :—

“लड़ाई बन्द करने को मैं इसलिए राज़ी हो गया क्योंकि जैसा मैं २४ अक्तूबर को गवर्नर जनरल को लिख चुका हूँ, मैं सींधिया का और हानि पहुँचाने में असमर्थ हूँ; क्योंकि सींधिया की सवार सेना का मुक़सान पहुँचा सकना मेरे लिए असम्भव है; और क्योंकि गुजरात के लिए तथा गाविलगढ़ के क़िले के लिए मैं जो कुछ योजनाएँ कर रहा हूँ, उनमें सींधिया मुझे मुक़सान पहुँचा सकता है। बापू जी सींधिया को उसने गुजरात की ओर भेज भी दिया है; और मेरा राजनैतिक लक्ष्य यह है कि बरार के राजा और सींधिया में फूट डलवा दूँ और इस प्रकार वास्तव में मराठा मण्डल को तोड़ दूँ।”*

उसी दिन वेल्सली ने जो पत्र गवर्नर जनरल को लिखा,

उसके नीचे लिखे वाक्य वेल्सली के इरादे को

वेल्सली का
नैतिक आदर्श

और भी स्पष्ट कर देते हैं—

“यदि लड़ाई बन्द कर देने के इस अवसर से

and would prevent the operations against the Raja of Berar
General Wellesley's letter to Ma or Shawe quoted above

* “I have agreed to the cessation of hostilities on the ground of my incapability to do Scindhia further injury, as stated in my dispatch to the Governor-General on the 24th of October on that of it being impossible to injure his army of horse on that of the injury he may do me in the operations against Gawilgurrh and in Gujrat, to which quarter he has sent Bapuj Scindhia, and on the political ground of dividing his interests from those of the Raja of Berar, and thereby in fact, dissolving the Confederacy”—
General Wellesley's letter to Colonel Close, dated 24th November, 1803

लाभ उठा कर हम सन्धि की बात चीत में देर लगा दे तो आप देख सकते हैं कि जब मैं चाहूँ तब इस अस्थायी सुलह का अन्त कर देना मेरे हाथों में है, और यदि जिस दिन यह सुलहनामा हस्ताक्षर होकर मेरे पास आ जाय उसके अगले ही दिन मुझे इस सुलह का अन्त कर देना पड़े, तो भी कम से कम मुझे हर ओर अपनी काररवाइयों के लिए काफ़ी समय मिल जायगा और दोनों शत्रुओं को एक दूसरे से बिलकुल फाड़ देने में मैं सफल हो चुका हूँगा।”*

वास्तव में पाश्चात्य राजनीति में ईमानदारी के लिए कोई स्थान नहीं। शीघ्र ही जनरल वेल्सली का छल प्रकट हो गया।

२३ तारीख को सुलहनामा लिखा गया। १० दिन सुलहनामे

अरगाँव

पर हमला

पर महाराजा दौलतराव के दस्तखत होकर

लौटने के लिए नियत कर दिए गए। उधर दो

दिन के अन्दर ही स्टीवेन्सन बरहानपुर की ओर

से लौट कर वेल्सली से आ मिला, और २६ नवम्बर को यानी

सुलहनामा लिखे जाने के केवल छै दिन के अन्दर वेल्सली ने

विश्वासघात करके अचानक सींधिया के अरगाँव के क़िले पर

हमला कर दिया। सींधिया के उन वकीलों ने, जो सुलह के लिए

* ‘ If advantage should be taken of the cessation of hostilities to delay the negotiations for peace, Your Excellency will observe that *I have the power of putting an end to it when I please, and that, supposing I am obliged to put an end to it, on the day after I shall receive its ratification, I shall at least have gained so much time every where for my operations and shall have succeeded in dividing the enemy entirely* ’—General Wellesley's letter to the Governor-General, dated 24th November, 1803

वेल्सली के पास आए हुए थे और अभी तक वेल्सली के साथ मौजूद थे, खबर पाकर बहुत कुछ कहा सुना और वेल्सली को सुलहनामे की याद दिलाई, किन्तु सब व्यर्थ । जनरल वेल्सली ने अपने सरकारी पत्रों में इस विश्वासघात के लिए दो कारण बतलाए हैं । एक यह कि अभी तक सींधिया ने सुलहनामे पर हस्ताक्षर करके न भेजे थे । किन्तु सींधिया के वकीलों के हस्ताक्षर सुलहनामे पर हो चुके थे और सुलहनामे के जाने और सींधिया के हस्ताक्षर होकर लौटने के लिए सुलहनामे ही के अन्दर साफ़ दस दिन नियत कर दिए गए थे । दूसरा कारण वेल्सली ने यह बताया है कि सुलहनामे की शर्तों में से एक यह भी थी कि दोनों सेनाओं में कम से कम २० कोस का फासला रहे, जिसे सींधिया की ओर से पूरा नहीं किया गया । तमाशा यह था कि एक तो स्वयं दौलतराव को इसके प्रबन्ध के लिए अभी समय न मिल पाया था और दूसरे वेल्सली के पत्रों से साबित है कि इन छै दिनों के अन्दर जितना जितना सींधिया की सेना पीछे हटती गई उतना उतना ही अंगरेज़ी सेना जान बूझ कर आगे बढ़ती गई । सारांश यह कि वेल्सली के दोनों बहाने झूठे थे ।

वेल्सली का अपने इस छल से जो मतलब था वह पूरा हो गया । सींधिया की सेना समय पर पहुँच भी न अरगाँव की विजय पाई और अरगाँव का क़िला अंगरेज़ों के हाथों में आ गया । अरगाँव की विजय की खबर पाते ही गवर्नर जनरल ने प्रसन्न होकर जनरल वेल्सली को लिखा :—

“X X X यद्यपि सुलह करने के मामले में मैं आप से बिल्कुल सहमत था, मैं उसे बड़ी होशियारी की बात समझता था, किन्तु मैं स्वीकार करता हूँ कि आपकी सुलह की अपेक्षा आपकी विजय को मैं अधिक पसन्द करता हूँ।”*

इसके बाद गवर्नर जनरल ने लिखा कि—“मुझे अभी तक पता नहीं चला कि लड़ाई का कारण क्या हुआ। क्या सींधिया ने अपनी ओर से सुलह तोड़ दी? या X X X सुलह के शुरू होने से पहले ही अकस्मात् कहीं पर दोनों फौज़ें भिड़ गई? या सींधिया और बरार के राजा फिर दगा करके एक दूसरे से मिल गए? किन्तु कहीं पर भी और किसी तरह से भी क्यों न हुआ हो, इन देशी राजाओं ने लड़ने में नदा ही फायदा है।”*

अरगाँव के बाद उसी तरह के छल से वेतसली ने बरार के राज में गाविलगढ़ के किले पर हमला किया गाविलगढ़ विजय और तीन दिन की लड़ाई के बाद १४ दिसम्बर सन् १८०३ को गाविलगढ़ का किला भी अंगरेज़ों के हाथों में आ

* “Although I entirely approved of your armistice and thought it a most judicious measure, I confess that I prefer your victory to your armistice,

“I have not yet discovered whether the battle was occasioned by a rupture of the truce on the part of Scindhia, or by an accidental encounter of the armies before the truce had commenced, or by a treacherous junction between Scindhia and the Raja of Berar But, *Qua cumque via*, a battle is a profit with the Native Powers”—Governor-General's letter to General Wellesley, dated 23rd December, 1803

गया। गाविलगढ़ के वीर किलेदार ने अपने स्वामी के साथ विश्वासघात न कर लड़ने हुए अपने प्राण दिए।

दक्खिन में अब वेल्सली के लिए अधिक काम करने को न रहा। उसके बाद अंगरेजों की दृष्टि सींधिया के गुजरात के इलाके पर थी।

गुजरात के उपजाऊ प्रान्त को सम्राट अकबर ने मुगल साम्राज्य में शामिल किया था। दो शताब्दी तक यह प्रान्त मुगल साम्राज्य का एक अङ्ग रहा। उसके बाद निज़ामुलमुल्क ने मराठों को भड़का कर और मदद देकर उनसे गुजरात पर हमला

गुजरात पर
हमले का
इरादा

करवाया और उस प्रान्त के एक भाग पर गायकवाड़ कुल का राज कायम हुआ। अंगरेजों ने गायकवाड़ को मराठा मराडल से फोड़ कर अपनी ओर किया और माधोजी सींधिया को मराठा मराडल के साथ विश्वासघात करने के इनाम में भड़ोच का किला और उसके आस पास ग्यारह लाख रुपए सालाना का इलाका गायकवाड़ से दिलवा दिया। अब फिर गवर्नर जनरल वेल्सली ने माधोजी सींधिया के उत्तराधिकारी दौलतराव सींधिया से यह इलाका छीन कर उसे ब्रिटिश साम्राज्य में मिला लेने का इरादा किया।

६ जुलाई सन् १८०३ को यानी सींधिया के साथ युद्ध का एलान होने से २८ दिन पहले गवर्नर जनरल ने बम्बई के गवर्नर को लिख दिया था—

भील राजाओं को
लोन

“भड़ोच के किले पर हमला करने की तैयारी शुरू कर दीजिए।” सींधिया के गुजराती इलाके में अधिकांश आबादी

भीलो की थी, जिनके अपने कई छोटे छोटे राजा थे। ये सब राजा सीधिया को खिराज देते थे। कम्पनी की सेना को भड़ोच के किले पर हमला करने के लिए इन राजाओं के पहाड़ी इलाकों में से निकलना पड़ता। २ अगस्त सन् १८०३ को जनरल वेल्सली ने बम्बई के गवर्नर को लिखा कि—“यदि ये भील राजा हमारे विरुद्ध खड़े हो गए तो जितनी सेना कम्पनी की ओर से भेजी जा सकती है, वह इनमें से एक राजा को वश में करने के लिए भी काफी नहीं हो सकती। इसलिए इन समस्त भील राजाओं को अपनी ओर मिलाया जाय। उन्हें इस बात का लोभ दिया जाय कि तुम्हारा खिराज सदा के लिए माफ़ कर दिया जायगा।”^१ सूरत के कुछ अंगरेजों की माफ़त इन भील राजाओं को अपनी ओर किया गया।

इसके बाद ६ अगस्त सन् १८०३ को जनरल वेल्सली ने गायकवाड़ की सबसीडीयरी सेना को आज्ञा दी कि वह फ़ौरन भड़ोच के किले पर हमला कर दे। महाराजा आनन्दराव गायकवाड़ बड़ोदा की गद्दी पर था। उसमें और महाराजा दौलतराव सीधिया में “गहरी मित्रता” थी। सबसीडीयरी सेना का सारा खर्च

* “ . . . you will urge the gentleman at Surat to keep on terms with the Bheels . . . The number of troops I have above detailed they will not be sufficient for the subjection even of one of their Rajas . . . it would be better to give up all claims of tribute

—General Wellesley's letter to the Governor of Bombay, dated 2nd August, 1803.

गायकवाड़ देता था और सन्धि के अनुसार यह सेना गायकवाड़ ही की सेवा और सहायता के लिए नियुक्त थी। इसलिए महाराजा आनन्दराव गायकवाड़ ने इस बात पर सख्त पत्राज्ञा किया कि यह सेना दौलतराव सींधिया के राज पर हमला करने के लिए भेजी जाय और गायकवाड़ की राजधानी बड़ोदा से सींधिया के राज पर हमला किया जाय। किन्तु सेना कम्पनी की आज्ञा के अधीन थी। जनरल वेल्सली ने अपने २२ अगस्त के एक पत्र में साफ लिख दिया कि—“कम्पनी के साथ सबसीडीयरी सन्धि का मतलब ही यह है कि कम्पनी जहाँ चाहे अपने शत्रुओं के विरुद्ध इस सेना का उपयोग कर सकती है।” सन्धि की शर्तों में यह बात कहीं न थी, फिर भी महाराजा आनन्दराव गायकवाड़ की बात नहीं सुनी गई।

करनल बुडिङ्गटन के अधीन गायकवाड़ की इस सेना ने, जिसमें एक कम्पनी तोपखाने की और दो पलटनें बकाशर अरब सेना हिन्दोस्तानी पैदलों की थीं, २१ अगस्त को बड़ोदा से कूच किया। २३ को यह सेना भड़ोच के क़िले से दो कोस के अन्दर पहुँच गई। दौलतराव सींधिया अभी तक उस क़िले की रक्षा का कोई खास प्रबन्ध न कर पाया था। २५ अगस्त से मुहासरा शुरू हुआ और २६ को क़िला अगरेज़ों

* “Although it is not immediately specified the Garkwad should also assist the Company with his forces against the enemies of the British Government”—General Wellesley's letter to Bombay Government dated 22nd August, 1803

के हाथों में आगया । उसी दिन करनल वुडिङ्गटन ने जनरल वेल्सली को सूचना दी कि क़िले के अन्दर की “अरब सेना” ने बहुत ज़ोरों के साथ मुक़ाबला किया ।” अरब सैनिक उन दिनों प्रायः समस्त भारतीय नरेशों के यहाँ रहते थे और सदा बड़ी वफ़ादारी और ज़ानिसारी के साथ अपने स्वामी की सेवा करते थे । अगले दिन वुडिङ्गटन ने फिर लिखा—

“इज़्मीनियर ने ११ बजे सुबह को मुझ से आकर कहा कि क़िले में जाने के लिए काफ़ी रास्ता बन गया है, मैंने प्रवेश करने का इरादा कर लिया; किन्तु मैं तीन बजे शाम तक रुका रहा × × × क्योंकि मैं समझता था कि बहुत करके उस समय ही शत्रु अचेत और असावधान होंगे ।”

आस पास के सींधिया के सारे इलाक़े पर अंगरेज़ों का क़ब्ज़ा हो गया । यह समस्त विजय गायकवाड़ के ख़र्च पर और उसी की सेना द्वारा की गई, किन्तु जो इलाक़ा इस सेना ने जीता उसका गायकवाड़ से कोई सम्बन्ध नहीं रखा गया ।

भड़ोच के अतिरिक्त गुजरात में सींधिया का एक और क़िला पवनगढ़ था । चम्पानेर का सारा ज़िला इस क़िले के अधीन था । भड़ोच के बाद करनल वुडिङ्गटन ने पवनगढ़ की राह ली । १७ सितम्बर

पवनगढ़
विजय

की शाम तक यह क़िला भी अंगरेज़ों के हाथों में आगया । इस क़िले के विषय में वुडिङ्गटन ने अपने एक पत्र में लिखा कि—“यदि इस क़िले के अन्दर की सेना ‘बाला क़िले’ यानी पहाड़ की चोटी पर के क़िले पर क़ब्ज़ा कर लेती, तो मैं समझता हूँ, हम उस क़िले

को कदापि न तोड़ सकते।”* वुडिङ्गटन के इसी पत्र में यह भी लिखा है कि इस क़िले की सेना सींधिया की वफ़ादार साबित नहीं हुई और क़िले के दरवाज़े खोलने में सोने की चाबी ने अंगरेज़ों को खासी मदद दी।

गुजरात में अब दौलतराव सींधिया का कोई इलाका न रहा अथवा जितना इलाका अंगरेज़ों ने माधोजी सींधिया को उसकी देशघातकता के इनाम में दिया था, वह सब अब दौलतराव सींधिया से सदा के लिए छिन गया।

उड़ीसा का अधिकांश भाग उस समय मराठों के अधीन था।

उड़ीसा प्रान्त नागपुर के भोंसले राजाओं का उस भाग पर आधिपत्य था। प्रान्त के अनेक स्थानीय राजा

भोंसले को ख़िराज दिया करते थे। कम्पनी की बालेश्वर की कोठी मराठों ही के इलाके में थी और उस कोठी के अंगरेज़ मराठों की प्रजा थे। जिस समय मुग़ल सम्राट ने उड़ीसा प्रान्त की दीवानी कम्पनी को प्रदान की थी, उस समय केवल उत्तर की ओर के उस थोड़े से भाग की दीवानी कम्पनी को दी गई थी, जो मुर्शिदाबाद

* ‘	the garrison offered to capitulate	To these
terms I agreed,	they however tacked other stipulations to the	capitulation, viz, that I should agree to pay them the arrears due from
Scandhia,	they agreed to the original terms	

“Could they have obtained possession of the upper fort or *Bala Kila*, at the top of the mountain, I am inclined to think it utterly impregnable —Colonel Woodington’s letter to Colonel Murray dated 21st September 1803

के सूबेदार के अधीन था, शेष समस्त उड़ीसा पर दीवानी और फौजदारी दोनों के सम्पूर्ण अधिकार मराठों के हाथों में थे । किन्तु मराठों की सत्ता उस समय इतनी ज़बरदस्त थी और अंगरेज़ों का बल अभी इतना कम था कि उड़ीसा में रहने वाले अंगरेज़ मराठों की आज्ञाकारी और नम्र प्रजा की तरह उस प्रान्त में व्यापार करने रहे । लिखा है कि सन् १७६७ में जब मराठों ने कम्पनी से 'चाथ' की पिछली बकाया तलब की तो कम्पनी के डाइरेक्टर पिछली बकाया के १३ लाख रुपय देने के लिए राजी हो गए और साथ ही यह भी चाहा कि मराठे समस्त उड़ीसा प्रान्त की दीवानी का अधिकार कम्पनी को दें दे; किन्तु पत्र व्यवहार होने पर मराठों ने इस दूसरी बात को स्वीकार न किया । मालूम होता है कि उस समय से ही उड़ीसा में मराठों के विरुद्ध अंगरेज़ों की साजिशें शुरू हो गईं । उड़ीसा में मराठों के अत्याचारों की अनेक भूठी कथाएँ भी उसी समय से गढ़ गढ़ कर फैलाई जाने लगी ।

३ अगस्त सन् १८०३ को मार्किंस वेल्सली ने कनरल कैम्पबेल को एक लम्बा पत्र लिखा जिसमें उसे कटक प्रान्त पर चढ़ाई करने और वहाँ पर राजा राघोजी भोसले की सामान्य प्रजा, जगन्नाथपुरी के पण्डों और प्रान्त तथा आस पास के सरदारों, ज़मींदारों और सामन्तों को राजा राघोजी भोसले के विरुद्ध भड़काने और उनके साथ तरह तरह से साजिशें करने की विस्तृत हिदायतें दी गईं । ये विस्तृत हिदायतें वेल्सली की कूटनीति की बड़ी सुन्दरता से

कनरल कैम्पबेल
को आदेश

चित्रित करनी हैं; किन्तु इन्हे यहाँ पर उद्धृत करना व्यर्थ है।
 कर्नल कैम्पबेल ने गञ्जम में अपनी फौज जमा की। जिस तरह का
 पल्लान मैसूर की राजधानी में प्रवेश करते समय मैसूर की प्रजा के
 नाम जनरल हैरिस ने प्रकाशित किया था, उसी तरह का पल्लान
 अब उड़ीसा की प्रजा के नाम प्रकाशित किया गया। सरकारी पत्रों
 में लिखा है कि “जगन्नाथ के पगडों के धार्मिक भावों, उनके पूजा
 पाठ और उनकी धार्मिक प्रतिष्ठा” की ओर विशेष आदर
 दिखलाया गया, और आस पास के सामन्तों, जमींदारों इत्यादि में
 से किसी को लोभ देकर और किसी को डरा कर जिस तरह
 हुआ अपनी ओर मिलाया गया।

इन कूट प्रयत्नों का और उड़ीसा की भारतीय प्रजा में
 राजनैतिक भावों के अभाव का परिणाम यह हुआ कि इतिहास
 लेखक जे० बीम्स के शब्दों में जिस समय अंगरेज :—

“सामने दिखाई दिए, मराठों को अपनी लड़ाइयों अकेले लड़नी पड़ीं,
 लोगों ने उनकी बिलकुल मदद नहीं की।”

यही लेखक लिखता है कि यदि उड़िया लोग मराठों की मदद
 करते तो—“पहाड़ियों और समुद्रतट के योधा राजा हमें बड़ी
 आपत्तियों में डाल सकते थे।”*

* “ when the English appeared on the scene, the Maratha
 were left to fight their own battles, quite unsupported by the people
 Had they done so, the turbulent Rajas of the hills and the sea coast might
 have given us a great deal of trouble ”—Mr J Beams, in his ‘Not
 on the History of Orissa,’ published in the *Journal of the Asiatic Society of
 Bengal* for 1883

किन्तु एक तो कूटनीति में मराठे अंगरेजों का मुकाबला न कर सकते थे, दूसरे इस युद्ध के लिए अंगरेजों की तैयारी वर्षों पहले से हो रही थी और मराठों की कोई तैयारी न थी। करनल कैम्पबेल के नाम गवरनर जनरल के जिस पत्र का ऊपर जिक्र किया गया है, वह तक युद्ध के प्लान से तीन दिन पहले का लिखा हुआ था। नतीजा यह हुआ कि उड़ीसा में अंगरेजों को करीब करीब कुछ भी लड़ाई लड़नी नहीं पड़ी। गझम की सेना ने बिना रक्तपात १४ सितम्बर को मानिकपत्तन पर और १८ को जगन्नाथपुरी पर कब्जा कर लिया।

उत्तर की ओर कप्तान मॉरगन के अधीन एक दूसरी सेना ने कलकत्ते से जल के रास्ते आकर बालेश्वर पर चढ़ाई की। बालेश्वर के किले की मराठा सेना ने अंगरेजों का मुकाबला किया, किन्तु बालेश्वर की पुरानी बस्ती के जमींदार प्रह्लाद नायक ने मराठों के विरुद्ध अंगरेजों को मदद दी और २१ सितम्बर सन् १८०३ को बालेश्वर अंगरेजों के हाथों में आगया। बाजारों में मुनादी करवा दी गई कि प्रान्त पर अंगरेज कम्पनी का कब्जा होगया।

गझम वाली सेना जगन्नाथपुरी पर कब्जा करने के बाद करनल हारकोर्ट के अधीन कटक की ओर बढ़ी। कटक का किला जिसे बाराबट्टी भी कहते थे, बहुत मजबूत था। किले के चारों ओर ३५ फुट

सं लेकर १३५ फुट तक चौड़ी खाई थी, जिसमें २० फुट गहरा पानी था। किले में जाने के लिए केवल एक तंग पुल था। करनल हारकोर्ट २४ सितम्बर को पुरी से चल कर १० अक्तूबर को कटक पहुँचा। कटक का नगर बिना किसी मुकाबले के फ़ौरन अंगरेजों के हाथों में आगया। चार दिन के बाद १४ अक्तूबर को बाराबट्टी का मजबूत क़िला भी अंगरेजों के कब्ज़े में आगया। इस क़िले की संरक्षक सेना में से भी कुछ ने अपने स्वामी राघोजी भोंसले के साथ दगा की।

इसके कुछ समय बाद उत्तर और दक्खिन की अंगरेजी सेनाएं दोनों आपस में मिल गईं। बालेश्वर और कटक के बीच में मयूरभञ्ज और नीलगिरि नाम की दो रियासतें थी। मयूरभञ्ज की रानी और नीलगिरि के राजा के साथ अंगरेजों की साजिशें पहले से जारी थीं। जे० बीम्स लिखता है कि एक अलग सैन्यदल खास इस काम के लिए पहले से भेजा गया कि वह :—

“मयूरभञ्ज और नीलगिरि पहाड़ियों का मूगोल सीख ले, खासकर इन पहाड़ों में आने जाने के रास्ते जान ले और दोनों रियासतों के राजाओं से पत्र व्यवहार शुरू कर दे। इन दोनों राजाओं की सब काररवाइयों का पता रखने के लिए उनकी रियासतों में गुप्तचर भेजे गए और यदि उनके कोई वकील या प्रतिनिधि कटक आना चाहे तो उन्हें पासपोर्ट देने की आज्ञा दी गई।”

* “ to learn the geography of the Moharibhanj and Nilgiri Hills especially the passe and to open communications with the Rajas of those

मयूरभञ्ज की रानी पहले अंगरेज़ों के साथ मिलने के विरुद्ध थी और लड़ने के लिए तैयार हो गई। हारकोर्ट ने उसे पहले कई खुशामद के पत्र लिखे। इस पर भी वह राजी न हुई। तब रानी के दत्तक पुत्र युवराज के साथ गुप्त पत्र व्यवहार करके, युवराज को रानी से फोड़ा गया। इस प्रकार करनल हारकोर्ट ने रानी को ज्यों त्यों कर राजी कर लिया और मयूरभञ्ज की रियासत का कुछ भाग भी कम्पनी के अधीन कर लिया।

होते होते १२ जनवरी सन् १८०४ को मम्बलपुर पर अंगरेज़ों ने कब्ज़ा किया और उड़ीसा का वह सारा भाग जो मराठा साम्राज्य में शामिल था अंगरेज़ कम्पनी के शासन में आ गया।

मराठों के शासन में उड़ीसा की प्रजा अत्यन्त खुशहाल थी।

जे० बीम्स लिखता है कि चावल उस समय उस उड़ीसा में अंगरेज़ी प्रान्त में १५ गण्डे का एक सेर यानी एक रुपए का सत्तर सेर (पौने दो मन) बिकता था।

प्रान्त भर में कोई यह जानता ही न था कि दुष्काल किसे कहते हैं। इसी लिए, जे० बीम्स लिखता है कि, जिस समय अपना राज जमाने के लिए अंगरेज़ी सेना ने उड़ीसा प्रान्त में प्रवेश किया :—

“वहाँ के लोगों ने यह अच्छी तरह जानते हुए कि हम उस देश से अपरिचित थे, सब ने आपस में एका कर लिया और किसी ने हमें किसी

two states. Spies were sent into Moharbhany and Nulgar to keep a watch on the chiefs, and passports were to be granted to their vakils or representatives, should they desire to visit Cuttack.”—J. Beams in the above Notes

तरह की भी सहायता न दी, किसी ने हमारा खुले मुकाबला करने का साहस तो न किया, किन्तु वे सब के सब जड़वत् अलग बैठे रहे। उन्होंने अपने काशजात छिपा दिए और किसी तरह की सूचना हमें न दी। उन्होंने हर जगह क्रिश्चियानों, बैल और गाड़ियों हमारे रास्ते से हटा कर दूर भेज दीं। जिन ज़मींदारों को हमने यह हुकुम दिया कि आप लोग कटक आकर अपनी अपनी जायदादों के मामले में सब तय कर लें, वे नहीं आए और जब उनके घरों पर उन्हें तलाश किया गया तो नहीं मिले। कहा गया कि कहीं बाहर यात्रा को गए हैं, यह कोई नहीं बताता था कि कहाँ गए हैं। किन्तु यदि अनजाने भी अंगरेज़ अफसरों से कोई ग़लती हो जाती थी, तो इसी जड़ निर्जीव जन समूह में एकाएक जान आ जाती थी, और ज़ारों के साथ बार बार शिकायत होने लगती थी।”

निरस्तन्देह उड़ीसा की प्रजा अपने मराठा और अन्य देशी शासकों की जगह पर विदेशी कम्पनी के शासन में आना पसन्द न करती थी। शीघ्र ही साबित हो गया कि उनकी आशङ्काएँ बिल्कुल सच्ची थीं। जे० बीम्स लिखता है कि—अंगरेज़ों के पहुँचते ही प्रान्त भर

उड़ीसा में
हुक्काल

* “Well aware of our ignorance of the country they all with one accord abstained from helping us in any way, no open resistance was ventured upon, but all stolidly sat aloof—papers were hidden, information withheld, boats, bullocks and carts sent out of the way, the Zemindars who were ordered to go into Cattrack to settle for their estates did not go, and on searching for them at their homes could not be found, were reported as absent, on a journey, no one knew where. But it from ignorance the English officers committed any mistake, then life suddenly returned to the dull inert mass, and complaints were loud and incessant.”—J Beams in the above Notes

में अन्न की भारी कमी पड़ने लगी। करीब करीब हर पाँचवें साल भयङ्कर दुष्काल पड़ने लगा और सदा दुष्काल का डर रहने लगा। प्रान्त पर कब्ज़ा करने के अगले ही साल कप्तान मॉरगन ने भारत के अन्य प्रान्तों से पुरी जाने वाले यात्रियों को सावधान कर दिया कि कटक प्रान्त में चावल की कमी है, इसलिए यात्री अपने अपने प्रान्तों से भोजन की सामग्री साथ लेकर आवें।[†]

बुन्देलखण्ड का प्रदेश अंगरेजों को और भी अधिक सुगमता से

मिल गया। यह प्रदेश पेशवा के अधीन था।

बुन्देल खण्ड

पर कब्ज़ा

यहाँ का राजा शमशेर बहादुर पेशवा की

खिराज देता था। बसई की सन्धि में पूना के

दक्खिन का कुछ इलाका और कुछ सूरत के पास का इलाका पेशवा

ने कम्पनी के नाम कर दिया था। अब पेशवा पर जोर देकर उन

दोनों छोटे छोटे इलाकों के बदले में बुन्देलखण्ड का समृद्ध प्रान्त

अंगरेजों ने पेशवा से माँग लिया।

किन्तु राजा शमशेर बहादुर ने अंगरेजों की अधीनता में रहना

स्वीकार न किया। इसलिए कर्नल पॉवेल के अधीन एक सेना

इलाहाबाद से बुन्देलखण्ड भेजी गई। ६ सितम्बर सन् १८०३ को

+ "Cut tack now begins to be noticeable as it is at frequent intervals throughout the early years of British rule as a place in constant want of supplies and always on the verge of famine. On first December, 1803, an urgent call is made for fifteen thousand maunds of rice from Balasore. Again on first June, 1804, Captain Morgan is ordered to warn all pilgrims of the great scarcity of rice and cowries at Cuttack and to endeavour to induce them to supply themselves with provisions before entering the province"—
J Beams, in the Notes above quoted.

इस सेना ने जमना पार कर बुन्देलखण्ड में प्रवेश किया। राजा शमशेर बहादुर अपनी सेना लेकर मुकाबले के लिए बढ़ा। लिखा है कि १६ सितम्बर को गोसाई हिम्मत बहादुर अपनी विशाल सेना सहित अपने स्वामी से विश्वासघात कर अंगरेजों से आ मिला। १३ अक्तूबर को केन नदी के पार अंगरेजों और हिम्मत बहादुर की संयुक्त सेनाओं का राजा शमशेर बहादुर की सेना के साथ एक संग्राम हुआ। अन्त में हार खाकर शमशेर बहादुर को बेतवा पार कर अपना राज छोड़ भाग जाना पड़ा।

१६ दिसम्बर सन् १८०३ को वसई की सन्धि में आवश्यक परिवर्तन करके उस पर पेशवा बाजीराव के दस्तखत करा लिए गए। इन शर्तों के अनुसार बुन्देलखण्ड का प्रान्त बाजाव्ता अंगरेज कम्पनी के शासन में आ गया।

अलीगढ़, देहली, आगरा और इनके आस पास के इलाक़े पर उन दिनों मुग़ल सम्राट का आधिपत्य केवल नाम कोयला पर मात्र रह गया था। इस इलाक़े का क्रियात्मक शासन सींधिया कुल के हाथों में था, और वहाँ की रक्षा के लिए माधोजी सींधिया ने दी बाँइन नामक एक फ़्रान्सीसी को नियुक्त कर दिया था। दी बाँइन के बाद एक दूसरा फ़्रान्सीसी कप्तान पैराँ सींधिया के इस इलाक़े की सेनाओं का सेनापति नियुक्त हुआ। यह एक अत्यन्त मनोरञ्जक बात है कि सींधिया पर एक खास दोष यह मढ़ा जाता था कि उसने अपने यहाँ कप्तान पैराँ के अधीन एक फ़्रान्सीसी सेना नियुक्त कर रखी थी, इन दोनों

फ्रान्सोसियों में से दी वॉइन वारन् हेस्टिंग्स का एक खास आदमी था और वारन् हेस्टिंग्स ही की सिफारिश पर माधोजी सींधिया ने उसे अपने यहाँ नौकर रक्खा था, और इसी युद्ध में साबित हो गया कि दी वॉइन का उत्तराधिकारी कप्तान पैरा भी अंगरेजों से मिला हुआ था और अंगरेज कंपनी के हिसाब में उसके नाम से एक भारी रकम तक जमा थी ।*

७ अगस्त सन् १८०३ को जनरल लेक इस सब इलाक़े को विजय करने के लिए कानपुर से सेना सहित रवाना हुआ । २८ अगस्त को वह सींधिया की सरहद पर पहुँचा । २९ को उसने बड़ी आसानी से सींधिया के सरहदी किले कोयल को विजय कर लिया । उसी दिन जनरल लेक ने मार्किस वेल्सली के नाम एक 'प्राइवेट' पत्र में इस सरल विजय का कारण यह बताया कि — "कप्तान पैरा के कुछ साथी, विशेष कर जाट और सिक्ख अंगरेजों के पहुँचने से पहले ही किला छोड़ कर चले गए × × × और मराठा सेना के छै यूरोपियन अफसर सींधिया की नौकरी छोड़ कर अंगरेजी सेना की ओर आ मिले ।"†

कोयल पर कब्ज़ा करने के बाद जनरल लेक ने अलीगढ़ पर

* "Pioneer" 4th September, 1903

† " . . . Some of his (M. Perron's) confederates left him the moment they heard of our approach, particularly the Jauts, and a few Sikhs . . . Six officers of Perron's second brigade are just come in, having resigned the service . . . "—General Lake's "Private" letter to Marquess Wellesley, dated 29th August, 1803

चढ़ाई करने का इरादा किया। कोयल से उसने १ सितम्बर
सन् १८०३ को मार्किवस वेल्सली के नाम एक
अलीगढ़ का
संग्राम
और “प्राइवेट” पत्र लिखा, जिसमें ये वाक्य
आते हैं—

“मैं अभी तक इस जगह से नहीं हिला, और न अभी अलीगढ़ का
क़िला मेरे हाथों में आया है; मेरा लक्ष्य यह है कि रिशवत दे कर उस क़िले
के अन्दर की मंता का क़िले से बाहर निकाल लूँ और मुझे विश्वास है, मैं
इसमें सफल हूँगा। X X X यह क़िला अत्यन्त ही मज़बूत है, और यदि
इसका विधिवत् मुहाम्मरा किया गया तो कम से कम एक महीना लम्ब
जायगा। X X X इसलिए यदि थोड़ा सा धन खर्च करके मैं अपने क़ीमती
आदमियों की जाने बचा सकूँ, तो आप मुझे अपराधी या फज़ूलखर्च न
समझेंगे।”*

फिर भी अलीगढ़ के क़िले को हिन्दोस्तानी सेना नमक हलाल
साबित हुई। ४ सितम्बर को लेक ने गवर्नर जनरल को फिर
लिखा :—

“जैसा मैंने आपको पहली तारीख के पत्र में लिखा था, उसके मुताबिक
मैंने हर तरह से समझा कर प्रयत्न किया कि ये लोग क़िला छोड़ दें, और

* “I have not yet moved from hence, nor am I in possession of the
fort of Allypore, my object is to get the troops out of the fort by bribery, which
I flatter myself will be done The place is extremely strong, and if
regularly besieged, will take a month at least Therefore, if by a little
money, I can save the lives of these valuable men, Your Lordship will not
think I have acted wrong, or been too lavish of cash”—General Lake's
letter to Macquess Wellesley, marked ‘Private’ dated Coel, September 1st
1803

उन्हें एक बहुत बड़ी रकम धन की देने का वादा किया, किन्तु वे मुकाबला करने का दृढ़ निश्चय किए बैठे थे, और उन्होंने बहुत जम कर और मैं कहूंगा, अत्यन्त वीरता के साथ हमारा मुकाबला किया।”^{७७}

फिर भी किले के कुछ हिन्दोस्तानी और अधिकांश यूरोपियन अफसरों और सिपाहियों पर लेक का जादू चल गया। ४ सितम्बर को सवेरे जनरल लेक ने किले पर हमला किया। सींधिया के उन यूरोपियन अफसरों में, जो शत्रु से आ मिले, एक अंगरेज़ लूकन था। लूकन ही ने किले के गुप्त रास्ते का अंगरेज़ों को भेद दिया। जनरल लेक ने अपने पत्र में गवरनर जनरल से सिफ़ारिश की है कि “लूकन को खूब इनाम दिया जाय। क्योंकि वह सींधिया की नौकरी छोड़कर इसलिये चला आया था ताकि उससे अपने देश के विरुद्ध कोई काम न हो जाय।” और क्योंकि अलीगढ़ के किले को जीतने में “हमें उनकी सेवाओं से असीम लाभ हुआ है।”^{७८}

* “As I told Your Lordship in my letter of the 1st instt I had tried every method to prevail upon these people to give up the fort, and offered a very large sum of money, but they were determined to hold out, which they did most obstinately, and I may say most gallantly.”—General Lake to the Governor-General, dated 4th September, 1803

+ “I feel I shall be wanting in justice to the merits of Mr Lucan an officer, a native of Great Britain, who lately quitted the service of Scindhia, to avoid serving against his country, were I not to recommend him to Your Lordship's particular attention. He gallantly undertook to . . . point out the road through the fort, . . . received infinite benefit from his service, . . . it will afford me great satisfaction, if his services are rewarded by Government.”—General Lake's letter to Marquess Wellesley, dated 4th September, 1803, from Aligarh

लूकन और उस जैसे अन्य अनेक विश्वासघातकों की सहायता

से ४ सितम्बर को ही अलीगढ़ का “अत्यन्त

अलीगढ़ विजय

मजबूत” क़िला अंगरेजों के हाथों में आ गया ।

फिर भी कहा जाता है कि लेक की सेना के बहुत से आदमी अलीगढ़ की लड़ाई में काम आए ।

इस मामले में सींधिया की सेना के फ़्रान्सीसी सेनापति पैराँ की नीयत भी सन्दिग्ध मालूम होती है । जनरल लेक के कानपुर से चलते समय पैराँ अपनी सेना के साथ अलीगढ़ में मौजूद था । लिखा है कि पैराँ के पास एक बड़ी सेना थी और हिन्दोस्तान भर में अलीगढ़ का क़िला सर्वथा अजेय और अलंघ्य प्रसिद्ध था । स्वयं जनरल लेक ने मार्किस् वेल्सली को अपनी विजय का समाचार देते हुए लिखा कि—“इस क़िले की असाधारण मजबूती को देखते हुए मेरी राय में, अंगरेजों की वीरता इससे अधिक ज़ोरों में कभी न चमकी होगी ।”

पैराँ ने एक बार अपनी सेनाएँ जमा करके क़िले की रक्षा का

इरादा ज़ाहिर किया । उसके बाद जनरल लेक

पैराँ का चरित्र

के पहुँचने से पहले क़िले को अपने एक फ़्रान्सीसी

मातहत पैदरों के ऊपर छोड़ कर पैराँ एकाएक हाथरस चला गया । इतिहास लेखक मिल ने यह कह कर पैराँ के चरित्र की प्रशंसा की है कि—“यदि वह अंगरेजों के साथ सौदा करके अपना युद्ध का भारी सामान अंगरेजों के हवाले कर देता तो उसे अंगरेजों से एक बहुत बड़ी रकम मिल जाती, किन्तु उसने ऐसा नहीं किया ।”

दूसरी ओर यह भी कहा जाता है कि स्वयं सींधिया का विश्वास पैराँ पर से हट गया था और इसी समय के निकट पैराँ की जगह सींधिया ने एक दूसरा सेनापति नियुक्त करके भेज दिया था। यह भी लिखा है कि पैराँ के अधिकांश अंगरेज और फ्रांसीसी मातहत अफसर अंगरेजों से मिल गए थे। मार्किस वेल्सली के पत्र में लिखा है :—

“मौ० पैराँ ने यह भी कहा कि अपने अधीन यूरोपियन अफसरों की विश्वासघातकता और कृतघ्नता से मुझे विश्वास हो गया कि अब अंगरेजी सेना का मुक्ताबला करना व्यर्थ है।”*

ये सब वाते केवल सन्देह जनक हैं। किन्तु अलीगढ़ की विजय की शताब्दी के अवसर पर ४ नवम्बर सन् १८०३ को “पायोनिअर” के एक लेखक ने लिखा :—

“बयान किया जाता है कि पैराँ ने एक बहुत बड़ी रकम अपनी वचत से ईस्ट इण्डिया कम्पनी के कारबार में लगा रखी थी।”†

निम्नसन्देह यह ‘वचत की रकम’ उसे अंगरेजों ही से मिली थी। इसके बाद कोई सन्देह नहीं रह जाता कि कमान पैराँ भी कम्पनी का धनक्रीत था।

* “ M Perron also observed that the treachery and ingratitude of his European officers convinced him that further resistance to the British arms was useless ”

† “It is asserted that he had ‘Savings’ to a considerable amount invested in the funds of the East India Company ”—“Pioneer”, 4th September, 1903

अलीगढ़ के पतन के बाद पैराँ ने सीधिया की नौकरी छोड़ दी।

जनरल लेक के लिए अब सीधिया के शेष उत्तरी इलाक़े पर

लेक के गुप्त
उपाय

क़ब्ज़ा करना और भी मरल हो गया। गवर्नर

जनरल ने लेक को लिखा कि आप अलीगढ़ के

बाद सीधिया की राजधानी ग्वालियर पर

हमला करे। ग्वालियर में सीधिया के नायब अम्बाजी के साथ लेक का गुप्त पत्र व्यवहार जारी था, किन्तु अम्बाजी अभी तक सीधिया के साथ विश्वासघात के लिए राजी न हुआ था। इसलिए लेक को ग्वालियर की ओर बढ़ने की हिम्मत न हो सकी। उधर दिल्ली में सम्राट शाह आलम के साथ गवर्नर जनरल का पत्र व्यवहार जारी था। २६ अगस्त को कोएल में जनरल लेक को मुग़ल सम्राट की ओर से एक पत्र मिला। तुरन्त जनरल लेक ने अलीगढ़ लेने के बाद दिल्ली की ओर बढ़ने का निश्चय कर लिया। मार्ग में कौज़ा का क़िला था। २ सितम्बर को जनरल लेक ने कौज़ा के क़िले पर क़ब्ज़ा किया। उसी दिन कौज़ा से जनरल लेक ने गवर्नर जनरल को एक 'प्राइवेट' पत्र में लिखा—

“हम लोग आज सुबह यहां पहुंचे और हमें एक बहुत मज़बूत छोटा सा क़िला मिला। यदि अलीगढ़ के पतन के अगले ही दिन यहां की सेना स्वयं क़िला छोड़ कर न चली गई होती तो हमें देर लगती और मुसीबत होती।

“मैं सोचता हूँ कि जब आप सुनेगे कि किस ‘गुप्त उपाय’ से यह सब काम किया जा रहा है तो आप बहुत प्रसन्न होंगे। सेना के इतिहास में यह

बिलकुल एक नई तरह का काम है, और अभी तक इसमें ख़ूब आश्चर्यजनक सफलता प्राप्त हुई है। मैं समझता हूँ, तीन और पड़ाव में हम दिल्ली के बहुत नज़दीक पहुँच जायेंगे।”*

निस्सन्देह संसार के सैनिक इतिहास में जनरल लेक की ये सब विजय “बिलकुल एक नई ही तरह की”
चाँदी और सोने की गोलियों विजय थी। सींधिया के आदमियों के ऊपर इस युद्ध भर में लोहे की गोलियों के स्थान पर जनरल लेक ख़ूब जी खोल कर चाँदी और सोने की गोलियाँ चला रहा था, और सींधिया के विदेशी नौकरों की दगा और भारतवासियों में राष्ट्रीय भाव के शोकजनक अभाव के कारण लेक को “ख़ूब आश्चर्यजनक सफलता” प्राप्त हो रही थी। यही लेक का “गुप्त उपाय” था।

देहली में लुई वौरगुइन नामक एक फ़्रान्सीसी के मातहत सींधिया की एक ज़बरदस्त सेना रहती थी,
लुई वौरगुइन जिसके साथ एक बहुत बड़ा तोपख़ाना था। मालूम होता है, इस लुई वौरगुइन ने सींधिया के साथ विश्वासघात

* “We arrived here (Kaunga) this morning, and found a very strong little fort, which would have caused delay and trouble had not the troops evacuated it the day after the fall of Aligarh,

‘I think when you hear the SECRET manner in which things have been conducted you will be much pleased, it is quite a new work in the army, and has succeeded hitherto wonderfully well. I think to be very near Delhi in three more marches’—General Lake’s letter, marked ‘Private’, dated September 8th, 1803, to the Governor-General

नहीं किया। ११ सितम्बर सन् १८०३ को जमना के इस पार लुई बौरगुइन की सेना और जनरल लेक की सेना में एक घमासान संग्राम हुआ। लेक के अनेक अफसर और सिपाही इस संग्राम में काम आए। किन्तु स्वयं सम्राट शाह आलम के आदमियों के द्वारा लुई बौरगुइन की सेना के भीतर भी लेक की चाँदी की गोलियाँ चल चुकी थीं। विजय अन्त में जनरल लेक की ओर रही और सींधिया की जबरदस्त तोपें अंगरेजों के हाथ आईं।

१२ सितम्बर को लेक ने गवर्नर जनरल के नाम एक विस्तृत पत्र लिखा कि किन किन कारणों से मैं ग्वालियर का इरादा छोड़ कर दिल्ली की ओर बढ़ आया।

दिल्ली में १६ सितम्बर सन् १८०३ को विजयी लेक ने सम्राट शाह आलम से भेंट की। एक पिछले अध्याय में दिखी का क्रियात्मक प्रभुत्व दिया जा चुका है कि किस तरह के झूठे वादों में फँस कर भोले और अभागे मुगल सम्राट ने अपने देशवासी सींधिया के विरुद्ध विदेशियों का साथ दिया। बहुत सम्भव है कि बिना शाहआलम की सहायता और सहानुभूति के दिल्ली विजय करना अंगरेजों के लिए इतना सरल न होता। शाहआलम को शुरू से अंगरेजों पर थोड़ा बहुत सन्देह भी अवश्य था। एक बार उसने कहा था कि—“पेसा न हो कि मुल्क पर कब्ज़ा कर लेने के बाद अंगरेज़ मुझे भूल जायँ।” सम्राट के दरबार के अन्दर भी अंगरेजों के छिपे हुए हित साधक

मौजूद थे, उन्हीं के समझाने बुझाने पर शाहआलम ने अंगरेज़ों का साथ दिया। अन्त में शाहआलम का डर सच्चा निकला।

१६ सितम्बर सन् १८०३ ही को जनरल लेक ने दिल्ली का सारा शासन प्रबन्ध अपने हाथों में ले लिया। कहने के लिए इसके बाद भी कम्पनी के अफसर और अंगरेज शासक दिल्ली के सम्राट की हिन्दोस्तान का सम्राट मानते रहे, और कम्पनी सरकार का उस अधिगज स्वीकार करते रहे, किन्तु वास्तव में इस समय से ही इन उपाधियों में निवाय उपचार के और कुछ बाकी न रह गया। लेक ने दिल्ली की आमदनी में से बारह लाख रुपए सालाना सम्राट के खर्च के लिए नियत कर दिये और भारत का सम्राट एक प्रकार से विदेशी कम्पनी का पेंशनर रह गया।

सम्राट के साथ जनरल लेक के इस सलूक को बयान करते हुए इतिहास लेखक मेजर आर्चर लिखता है—

“इसमें सन्देह नहीं कि सम्राट हम अंगरेज़ों को सब से कम पसन्द करता है, क्योंकि उसकी सत्तनत हमारे घंगुल से निकल कर फिर कभी भी उसके हाथों में नहीं जा सकती; X X X अंगरेज़ों ने बहुत दिनों से सम्राट के अधिकार को नहीं माना, किन्तु जब तक उन्हें इससे फायदा रहा वे कपट नीति द्वारा सम्राट की ओर ऊपर से आदर दिखलाते रहे, और जब उन्हें सम्राट के नाम की सहायता की भी ज़रूरत न रही तो उन्होंने X X X अपनी समस्त कृतज्ञता को एक पेंशन के अन्दर बन्द कर दिया। X X X सम्राट से उसके राजत्व के लक्षण अलग कर दिए गए, सत्तनत की वार्षिक आय उससे छीन कर विदेशियों के काम में खर्च गई, सिवाय अपने खास

कुटुम्ब के और हर तरफ से उसके अधिकार परिमित कर दिए गए, सारांश यह कि सिवाय हिन्दोस्तान के बादशाह की उपाधि के और सब स्वत्व, सत्ता और अधिकार सम्राट से छीन लिए गए, और यह सब बारह लाख सालाना की शानदार (?) पेन्शन के बदले में ।”*

जनरल लेक ने करनल ऑक्टरलोनी को दिल्ली में कम्पनी का रेजिडेण्ट और वहाँ की सेनाओं का प्रधान मेनापति नियुक्त किया, और उसके मातहत एक करनल ऑक्टरलोनी पलटन और चार कम्पनियाँ देशी पैदल और एक पलटन मेवातियों की दिल्ली की रक्षा के लिए छोड़ दीं । इस ऑक्टरलोनी की एक विशेषता यह थी कि वह दिल्ली में मुसलमानी ढङ्ग से रहता था, मुसलमानी पोशाक पहनता था, अनेक मुसलमान तवायफ़ें रखे हुए था, और दिल्ली भर की तवायफ़ों और महल के खोजों के ज़रिए शहर और दरबार की सब ख़बरें रखता था । सींधिया के उन यूरोपियन अफ़सर्गों में से अनेक जो अंगरेज़ों से

* “That he likes us (the English) the least, there is no doubt for from our gripe his Kingdom can never be wrested to return again into his own keeping His authority they (the British) have long since refused but it was stealthy duplicity, nonouring him as long as it was found convenient and, when no longer requiring the aid of the King's name, they summed up their acknowledgement within the compass of a pension . The King has been shorn of his beams of royalty, his revenues have been seized and converted to the use of strangers, his authority every where abrogated but in his own immediate family in short, he has lost all the rights, powers, and privileges, every thing but the name of King, and King, too, of Hindostan, for the munificent exchange of twelve lacs annually ” — *Tours in Upper India*, By Major Archer, vol 1, p 126, 27

मिल गए थे, अब फिर दिल्ली की नई संरक्षक सेना के विविध पदों पर नियुक्त कर दिए गए।

२४ सितम्बर को जनरल लेक ने देहली से आगरे की ओर कूच किया। आगरे पहुँच कर कई दिन तक अव्यवस्थित लड़ाई होती रही। किले के अन्दर से सींधिया की सेना ने पहले शत्रु का मुकाबला किया, फिर जनरल लेक के “गुप्त उपाय” के प्रताप से सींधिया के करीब ढाई हजार सिपाही आगरे के किले से निकल कर लेक की सेना में आ मिले। १७ अक्तूबर की शाम को किले की बाकी सेना ने इस शर्त पर कि उनकी जान और उनके माल की रक्षा की जायगी, किला अंगरेज़ों के सुपुर्द कर दिया।

उत्तर में जनरल लेक के लिए अब केवल एक और लड़ाई लड़ना बाकी था। आगरे और ग्वालियर के लसवाड़ी का संग्राम बीच में इस समय एक और सन्नद्ध मराठा सेना थी, जिसमें कुछ दक्खिन से आई हुई थी और कुछ देहली की परास्त सेना शामिल थी। इस सेना के पास अनेक भारी तोपें भी थीं। पता चला कि यह सेना आगरे की ओर बढ़ रही है। २७ अक्तूबर को लेक इस सेना के मुकाबले के लिए आगरे से निकला। १ नवम्बर सन् १८०३ को आगरे के पास लसवाड़ी नामक स्थान पर दोनों ओर की सेनाओं में मुठभेड़ हुई। सींधिया के इन वफ़ादार सैनिकों ने वीरता के साथ शत्रु का मुकाबला किया। २ नवम्बर को लेक ने एक ‘गुप्त’ पत्र में मार्किम वेल्सली को लिखा :—

“ये लोग शैतानों की तरह लड़े, बल्कि कहना चाहिये वीरों की तरह लड़े, और यदि हमने ऐसे ढङ्ग से हमला करने का प्रबन्ध न किया होता जैसा कि हमें ज़बरदस्त से ज़बरदस्त सेना के लिए, जो कि हमारे मुकाबले में आ सकती थी, करना चाहिए था, तो मुझे पूरा विश्वास है कि जो स्थिति शत्रु की थी, उससे हम हार जाते।”

किन्तु यहाँ पर भी लेक के न हारने का कारण उसके “हमले का कोई ढङ्ग” विशेष न था। इसी पत्र में और आगे चल कर लेक ताफ़ लिखता है :—

“यदि फ़्रान्सीसी अक्रसर उनके नेता बने रहते तो मुझे डर है कि परिणाम अत्यन्त ही सन्दिग्ध होता। अपने जीवन भर मैं मैं इतनी बड़ी या इससे मिलती जुलती आपत्ति में कभी नहीं पड़ा। और मैं ईश्वर से प्रार्थना करता हूँ कि फिर कभी ऐसी हालत में न पड़ूँ।”*

ऐन उस समय जब कि जनरल लेक को पराजय अपने सामने खड़ी दिखाई दे रही थी, मराठा सेना के नेता अंगरेज़ों की ओर आ मिले। जनरल लेक को फिर से आशा बँधी और अन्त में

* “These fellows fought like Devils, or rather heroes, and had we not made a disposition for attack in a style that we should have done against the most formidable army we could have been opposed to, I verily believe, from the position they had taken, we might have failed

“If they had been commanded by French officers, the event would have been, I fear, extremely doubtful I never was in so severe a business in my life or any thing like it, and pray to God I never may be in such a situation again”—General Lake’s letter marked “Secret” dated 2nd November, 1803, to the Marquess Wellesley

यद्यपि लेक के अनेक अफसर और अधिकांश सिपाही लसवाड़ी के मैदान में काम आए, फिर भी विजय जनरल लेक ही की ओर रही। लेक के २८ अक्तूबर के एक पत्र से साबित है कि कई दिन पहले से लेक ने अपने “शुभ उपाय” इस सेना में शुरू कर दिए थे मराठा सेना की तोपें भी अंगरेजों के हाथ आईं। लसवाड़ी की लड़ाई भी भारत की निर्णायक लड़ाइयों में गिनी जाती है, क्योंकि लसवाड़ी की सेना उत्तरी भारत में मराठों की अन्तिम सेना थी। मराठों की जो तोपें इन अनेक संग्रामों में अंगरेजों के हाथ आईं, उनके विषय में अनेक अंगरेज अफसर मुक्त कण्ठ से स्वीकार करते हैं कि वे अंगरेजों की उस समय की तोपों से हर बात में बढ़िया और कहीं अधिक उपयोगी थीं।

दौलतराव सींधिया की सत्ता को समाप्त करने के लिए अब केवल दो बातें बाकी थीं। एक राजधानी ग्वालियर विजय की योजना ग्वालियर पर कब्जा करना और दूसरे सींधिया और उसके साथ की सवार सेना को परास्त करना।

ग्वालियर की रक्षा अम्बाजी के सुपुर्द थी। अम्बाजी को सींधिया से फोड़ने के प्रत्यन्त जारी थे। लसवाड़ी की विजय के बाद जनरल लेक ने मार्किंस वेल्सली को लिखा :—

“मैं बड़ा खुश हूँ कि सिवाय ग्वालियर के आपकी और सब इच्छाएँ मैंने पूरी कर दी हैं। मुझे विश्वास है कि ग्वालियर हमें अम्बाजी के साथ

सन्धि करके मिल जायगा। इन सेनाओं के हार जाने के कारण अम्बाजी कौरन सन्धि के लिए राजी हो जायगा।”*

अगले दिन लेक ने गवर्नर जनरल को लसबाड़ी ही से फिर

एक पत्र लिखा—

जयपुर नरेश को
भय प्रदर्शन

“ज्योंही मैं अपने धायलों को यहाँ से हटा सका, मैं उस सन्दिग्ध चरित्र के मनुष्य अम्बाजी की ओर कूच करूँगा। किन्तु पहले मैं धीरे धीरे बढ़ूँगा, क्योंकि जयपुर के राजा के ऊपर मैं यह असर डालना चाहता हूँ कि यदि वह शीघ्र राजी न हो गया तो मैं जयपुर की ओर बढ़ने वाला हूँ। मेरा उद्देश्य केवल यह है कि वह डर कर जल्दी से सन्धि कर डाले। इस समय मालूम होता है वह बहुत सन्दिग्ध खेल खेल रहा है।”†

निस्सन्देह जनरल लेक का “उद्देश्य केवल डर दिखाना” था। उसे अभी तक जयपुर अथवा ग्वालियर दोनों में से किसी पर भी हमला करने की हिम्मत न थी। राजपूताने के राजाओं के साथ बहुत दिनों से साज़िशें जारी थीं। किन्तु बिना अम्बाजी के फूटे

* “I feel happy in having accomplished all your wishes, except Gwalior, which I trust we shall get possession of by treaty with Amba ee, the fall of these brigades will bring him to terms immediately”—Lake's Letter to Marquess Wellesley 2nd November, 1803

† “I shall as soon as I can move my wounded men, begin my march towards that doubtful character, Amba ee, but I shall in the first instance proceed but slowly, as I wish to impress the Raja of Jeypore with an idea that, if he does not come to terms shortly, I may pay him a visit. All I mean by this is to alarm him into some decisive measure, he seems at present to be playing a very suspicious game”—Lake's letter to Governor General, marked “Private,” dated November 3rd, 1803

या महाराजा जयपुर की सहायता मिले न वह ग्वालियर पर हमला करने का साहस कर सकता था और न उस हालत में जयपुर पर हमला करने का ही उसे साहस हो सकता था। जनरल लेक ने था उसके साथियों ने हिन्दोस्तान में कोई लड़ाई अपने सैन्यबल और वीरता के सहारे नहीं जीती और न अभी तक अंगरेजों की साज़िशों का जादू ही अम्बाजी पर चल पाया था।

किन्तु मालूम होता है कि महाराजा जयपुर लेक की चालों में आ गया। १४ नवम्बर को एक "अत्यन्त गुप्त और प्राइवेट" पत्र में लेक ने गवर्नर जनरल को लिखा—

"लसबादी की विजय से जयपुर के राजा और उसके समस्त बदमाश और दगाबाज़ सलाहकारों को अक्रल आ गई है, अब वे लोग मेरे कैम्प की ओर आ रहे हैं।"*

इन सुन्दर (!) शब्दों में जनरल लेक ने भारतीय देशघातकों की कद्र की। फिर भी जो कुछ हुआ हो, इसके बाद भी लेक को ग्वालियर पर हमला करने की हिम्मत न हो सकी।

उधर दक्खिन में जनरल वेल्सली अपने भाई गवर्नर जनरल को साफ लिख चुका था कि दौलतराव साँधिया को और अधिक हानि पहुँचाने अथवा उसकी सवार सेना से लड़ने की मुझमें अब हिम्मत

दोनों पक्षों में संधि की उत्सुकता

* "It (the victory at Laswari) has brought the Raja of Jeypore and all his wicked and traitorous advisers to reason they are now upon their march to my camp"—"Private and most secret" Letter from Lake to Governor-General 14th November, 1803.

नहीं है। मार्किस् वेल्सली महाराजा दौलतराव सींधिया और राजा राघोजी भोंसले दोनों का पूरा सर्वनाश करना चाहता था। किन्तु यह इस समय असम्भव दिखाई दिया। अंगरेजों का खर्च भी खासकर रिशवतों में बेहद हो चुका था। दोनों पक्ष थक गए थे, और दोनों इस समय सन्धि के लिए उत्सुक थे।

पत्र व्यवहार शुरू हुआ और दिसम्बर सन् १८०३ में वरार के राजा राघोजी भोंसले और ग्वालियर के महाराजा सींधिया और भोंसले के साथ सन्धि हो गई, जिसमें दोनों के वे अत्यन्त उपजाऊ प्रान्त, जो अंगरेज जीत चुके थे, कम्पनी के राज में मिला लिए गए।

जसवन्तराव होलकर को अंगरेज अभी तक अपनी ओर मिलाए हुए थे। असहाय दौलतराव को सबसे अधिक डर उसके पुराने शत्रु जसवन्तराव होलकर का दिलाया गया। लाचार होकर फरवरी सन् १८०४ में दौलतराव सींधिया ने बरहानपुर में कम्पनी के साथ उसी तरह की सब्सीडीयरी सन्धि स्वीकार कर ली, जिस तरह की सन्धि पेशवा के स्वीकार करने के विरुद्ध उसने कुछ समय पहले इतने प्रबल प्रयत्न किए थे। कम्पनी की सेना अब सींधिया के खर्च पर सींधिया के राज में, किन्तु कम्पनी के अंगरेज अफसरों के अधीन रहने लगी।

कम्पनी का भारतीय साम्राज्य जितना इस युद्ध से बढ़ा उतना

शायद किसी भी दूसरे युद्ध से नहीं बढ़ा। वास्तव में यदि देखा जाय तो माकिस् वेलसली को अब तक अपनी आशा से कहीं अधिक सफलता प्राप्त हुई। किन्तु यह सब दूसरे मराठा युद्ध का केवल पूर्वार्द्ध था। इस युद्ध के उत्तरार्द्ध का वर्णन आगे के अध्यायों में किया जायगा। उसी वर्ष भारत में अपूर्व सूखा पड़ा, जिसके बाद चारों ओर भयंकर अकाल ही अकाल दिखाई देने लगा।



पच्चीसवाँ अध्याय

जसवन्तराव होलकर

जसवन्तराव होलकर आरम्भ में अपनी अदूरदर्शिता के कारण पेशवा और अन्य मराठा नरेशों के विरुद्ध अंगरेजों के हाथों में खेलता रहा। जिस समय अंगरेज सींधिया और भोंसले के साथ युद्ध की तैयारी कर रहे थे, उस समय वे जसवन्तराव की खुशामद में लगे हुए थे। जुलाई सन् १८०३ में जनरल वेल्सली ने कादिर नवाज़ खाँ को एक गुप्त पत्र सहित जसवन्तराव के पास भेजा और कादिर नवाज़ खाँ द्वारा जसवन्तराव से यह वादा किया कि यदि आप अंगरेजों के विरुद्ध महाराजा सींधिया और राजा राघोजी भोंसले की सहायता न देंगे तो अंगरेज अमुक अमुक इलाक़े सींधिया से

लेकर आपके हवाले कर देंगे और सदा आपके सहायक रहेंगे। इसके बाद जनरल वेल्सली ने गवर्नर जनरल के कहने से जसवन्तराव को कई पत्र लिखे, जिनमें उसने जसवन्तराव से वादा किया कि युद्ध समाप्त होने के बाद गंगा और जमना के बीच के बारह जिले, दक्खिन के कुछ जिले और बुन्देलखण्ड और उत्तरी भारत का कुछ और इलाका, जो पहले होलकर राज में रह चुका था, सब आपको दे दिया जायगा। दोनों वेल्सली भाइयों ने अपने छपे हुए पत्रों में इन पत्रों का लिखना स्वीकार किया है। इन भूठे वादों से अंगरेजों का अभिप्राय उस समय केवल यह था कि जसवन्तराव अंगरेजों के विरुद्ध सींधिया और भोंसले की सहायता न करे। जनरल वेल्सली और जनरल लेक ने अपने पत्रों में यह भी स्वीकार किया है कि यदि जसवन्तराव होलकर सींधिया की मदद के लिए पहुँच जाता, तो वेल्सली के लिए असाई और अरगाँव के मैदान जीत सकना या लेक के लिए आगरा और लसवाड़ी में विजय प्राप्त कर सकना बिल्कुल असम्भव होता।

किन्तु सींधिया और भोंसले दोनों पर विजय प्राप्त करते ही अंगरेजों ने एकाएक जसवन्तराव की ओर अपना रुख बदल दिया। वास्तव में इस युद्ध के समाप्त होने से पहले ही अंगरेजों ने जसवन्तराव को भी कुचलने का इरादा कर लिया था। १२ दिसम्बर सन् १८०३ को जनरल वेल्सली ने मार्किस वेल्सली के प्राइवेट सेक्रेटरी मेजर शॉ को एक पत्र में लिखा—

जसवन्तराव के
साथ सलूक

“जब तक हम होलकर पर हमला न करेंगे और पेशवा के सब इलाक़े पेशवा से न छीन लेंगे, तब तक हम इन देशों से मराठों की क़तई बाहर निकाल देने में सफल न होंगे, चाहे सींधिया हमें अपने अधिकार दे भी क्यों न दे।”*

यह पत्र उस समय का है, जब कि अंगरेज़ जसवन्तराव की ओर ऊपर से गहरी मित्रता दिखा रहे थे।

मार्किस् वेल्सली के पत्रों से स्पष्ट है कि वह भी होलकर का नाश करने के लिए शुरू से उत्सुक था। किन्तु जब तक सींधिया के साथ सन्धि की लिखा पड़ी न हो जाय, तब तक होलकर को छेड़ना ठीक न था।

जसवन्तराव होलकर ने भी इस भूठी आशा में कि सींधिया के साथ युद्ध समाप्त होने के बाद अंगरेज़ मेरे लेंक और वेल्सली
में पत्र व्यवहार
साथ अपने वादों को पूरा करेंगे, उनके साथ मित्रता कायम रखनी और सींधिया और भोंसले की आपत्तियों में उन दोनों की किसी तरह की सहायता न दी। सींधिया और भोंसले के साथ युद्ध समाप्त होते ही जसवन्तराव ने जनरल वेल्सली के पत्रों की नक़लें जनरल लेंक के पास भेजी और वेल्सली के वादों की पूर्ति चाही। लेंक ने जसवन्तराव होलकर का

* unless we make war upon Holkar, and deprive the Peshwa of his territories, we shall not succeed in driving the Marhatas entirely from these countries, although Scindhia should cede his rights”—Camp before Gauregarh, 12th December, 1803, General Wellesley's letter to Major Shawe

पत्र और उसके साथ की सब नकलें गवर्नर जनरल के पास भेज दी और उनके साथ अपने २८ दिसम्बर के “प्राइवेट” पत्र में गवर्नर जनरल को लिखा—

“इस पत्र के साथ आपको होलकर का एक पत्र मिलेगा; और मैं यह जान कर प्रसन्न हूँ कि होलकर हमारे साथ मित्रता कायम रखना चाहता है। X X X

“मैं जल्दी में लिख रहा हूँ, X X X होलकर के विषय में मैं आपकी राय और आपका आदेश जानना चाहता हूँ।”

जनरल लेक को अपने “गुप्त उपाय” पर पूरा विश्वास था, सींधिया के विरुद्ध उन्हें परख चुका था और अब वह होलकर से युद्ध छेड़ने के लिए तालाबद्ध था।

मार्क्विस् वेल्सली ने जनरल लेक के उत्तर में १७ जनवरी सन् १८०४ को एक “गुप्त” पत्र लिखा, जिसके कुछ वाक्य ये हैं—

“आपके १६, २८ और २६ दिसम्बर सन् १८०३ के पत्र पहुँचे। X X X

“जिन पत्रों की नकलें जसवन्तराव होलकर ने आपके पास भेजी हैं वे मेजर जनरल वेल्सली ने अवश्य अपने नाम से ही होलकर के पास भेजे होंगे। मैंने जसवन्तराव होलकर को कोई पत्र नहीं लिखा, किन्तु मैंने अपनी २६ जून की हिदायतों में मेजर जनरल वेल्सली को यह अधिकार दिया था कि आप जसवन्तराव के साथ मित्रता का पत्र व्यवहार शुरू करें।

X

X

X

“अब यह उचित है कि जसवन्तराव होलकर की ओर हम अपना व्यवहार निश्चित कर लें।

“माननीय मेजर जनरल वेल्सली का स्थान जसवन्तराव होलकर के खेमे से इतनी अधिक दूर है कि वहाँ से पत्र व्यवहार करना कठिन होगा; और चूँकि इस काम के लिए आपकी जगह अधिक सुविधा की होगी, इसलिए मेरा विचार है कि आप तुरन्त जसवन्तराव होलकर के साथ पत्र व्यवहार शुरू कर दें।”

इतना ही नहीं, वरन् जिस जसवन्तराव ने अंगरेजों का इतना उपकार किया था और जिसे नागपुर की नज़र कैद से निकाल कर अंगरेजों ही ने पेशवा और सींधिया दोनों से लड़ा कर होलकर कुल की गद्दी तक पहुँचाया था, और जिसे सींधिया से फाड़े रखने के लिए हाल ही में उन्होंने नए इलाके देने का वादा किया था, उस जसवन्तराव के विषय में अब इस पत्र में मार्किस् वेल्सली ने लिखा—

“होलकर कुल के राज के ऊपर म्गडेराव के नाम पर जसवन्तराव होलकर ने जो अपना अधिकार जमा रखा है, वह साफ़ तौर पर तुकाजी होलकर के न्याय्य उत्तराधिकारी काशीराव होलकर के अधिकारों का बलात् अपहरण है। इसलिए न्याय के सिद्धान्तों का विचार रखने हुए अंगरेज़ सरकार और जसवन्तराव होलकर के बीच कोई ऐसा समझौता नहीं हो सकता, जिसका मतलब यह हो जाय कि हम काशीराव होलकर को उसके पैतृक राज से वञ्चित रखने पर सहमत हैं।”

और आगे चल कर—

“अंगरेज़ सरकार को इस बात का न्याय्य अधिकार है कि पेशवा से इजाज़त लेकर और पेशवा की ओर से, समझौते द्वारा या बल प्रयोग द्वारा

इस तरह की कार्रवाई करें, जिससे जसवन्तराव होलकर का बल कम हो और काशीराव होलकर को अपने अधिकार फिर से प्राप्त हो जायँ।

× × × सम्भव है कि पेशवा इस समय जसवन्तराव की सत्ता को कम करने या काशीराव को फिर से उसका पैतृक राज दिलवाने के लिए उत्सुक न हो। किन्तु यह आशा की जा सकती है कि काशीराव को फिर से गद्दी पर बैठाने और जसवन्तराव को दण्ड देने की इस योजना पर पेशवा को सुगमता से राजी किया जा सकेगा। × × ×

“जसवन्तराव होलकर की पराक्रमशीलता, उसके युद्ध कौशल और उसकी महत्वाकांक्षाओं को देखते हुए हिन्दोस्तान में पूरी तरह शान्ति स्थापित करने के लिए यह आवश्यक प्रतीत होता है कि उसकी शक्ति को कमजोर कर दिया जाय।”

अंगरेजों को उस समय भारत में अपना साम्राज्य मज़बूत करना था; इसी लिये वे भारत के अन्दर और विशेषकर मराठा साम्राज्य के अन्दर किसी भी वीर और पराक्रमी नरेश को न रहने दे सकते थे।

दूसरी ओर मार्किस वेल्सली इतनी जल्दी जसवन्तराव से लड़ने के लिए भी तैयार न था। वह जसवन्तराव को अभी कुछ समय और धोखे में रखना चाहता था। इसी पत्र में उसने आगे चल कर लिखा—

“यदि हम इसी समय काशीराव होलकर को उसकी पैतृक गद्दी पर फिर से बैठाने का प्रयत्न करेंगे तो हमें बहुत अधिक कठिनाई और आपत्ति का सामना करना पड़ेगा। किन्तु यदि हम अभी उतने देश के ऊपर जितने पर

के जसवन्तराव होलकर का इस समय राज है, उसका राज बना रहने दें तो हमें इतनी कठिनाई या आपत्ति नहीं है। और यदि इस समय हम जसवन्तराव होलकर के साथ प्रेम का व्यवहार बनाए रखेंगे तो इसका भी यह मतलब नहीं है कि हम आइन्दा भी कभी काशीराव होलकर को इसकी पैतृक गद्दी पर फिर से न बैठा सकेंगे। X X X ”

“फिर भी यह आवश्यक है कि जसवन्तराव होलकर की ओर हम अपना व्यवहार इस ढङ्ग का रखें कि जिससे हमें यह मानना न पड़ जाय अथवा हमें इसकी स्वीकृति देनी न पड़ जाय कि जसवन्तराव राज का न्याय्य अधिकारी है X X X ।”

और आगे चल कर गवर्नर जनरल ने इस छल से भरे हुए पत्र में जनरल लेक को आदेश किया कि अभी “आप जसवन्तराव होलकर के साथ मित्रता कायम रखें और सुलह सफाई का पत्र-व्यवहार जारी रखें,” साथ ही यह भी आदेश दिया कि आप “युद्ध के लिए जिस तरह आवश्यक समझें तैयारी भी करते रहे।”*

* “I have the honour to acknowledge the receipt of Your Excellency's despatches under date the 19th, 28th and 29th December, 1803. . . .

“The letters of which Jaswant Rao Holkar has transmitted copies to Your Excellency must have been forwarded to Holkar by Major-General Wellesley in his own name. I have not addressed any letter to Jaswant Rao Holkar, but Major-General Wellesley was authorized by my instructions of the 26th June, to open an amicable negotiation with that chieftain

“It is now expedient to decide the course to be pursued with respect to Jaswant Rao Holkar.

एक और कठिनाई इस समय कम्पनी के सामने यह थी कि सींधिया और भोंसले के साथ युद्ध के दिनों में भारतीय प्रजा में अंगरेज़ों की अप्रियता कम्पनी के अफ़सरों ने विविध भारतीय नरेशों के साथ पद पद पर अपने वादों का उल्लङ्घन किया था, जगह जगह प्रजा पर अत्याचार किए थे, और विशेष कर उन इलाकों में जो कम्पनी के अधीन आ गए थे, वे भीषण अत्याचार शुरू कर दिए थे, जिनमें से कुछ का जिक्र इसी अध्याय में आगे चल कर किया जायगा; इन सब बातों के कारण देश भर में चारों ओर उस समय प्रजा उनसे असन्तुष्ट थी,

"The great distance of the Honourable Major-General Wellesley's position from the camp of Jaswant Rao Holkar, must render the intercourse difficult from that quarter, and as Your Excellency's situation is more likely to be convenient for that purpose, it is my intention that Your Excellency should immediately open a negotiation with Jaswant Rao Holkar

"The authority exercised by Jaswant Rao Holkar, in the name of Khande Rao, over the possessions of Holkar family, is manifestly a usurpation of the rights of Kashi Rao Holkar, the legitimate heir and successor of Tukoje Holkar. Consistently therefore with the principles of justice, no arrangement can be proposed between the British Government and Jaswant Rao Holkar, involving a sanction of the exclusion of Kashi Rao Holkar from his hereditary dominions

"Under the sanction of His Highness the Peshwa's authority, the British Government would be justified in adopting measure for the limitation of Jaswant Rao Holkar's power, and for the restoration of Kashi Rao Holkar's rights, either by force or compromise, . . . The Peshwa may not now be anxious for the reduction of Holkar's power, or for the restoration of Kashi Rao Holkar to his hereditary rights. But it may be expected that His Highness would readily concur in a proposition for the restoration of Kashi Rao, and for the punishment of Jaswant Rao Holkar, . . .

और उनके अनेक शत्रु पैदा हो गए थे। भावी युद्ध में उन्हें यह आशा न हो सकती थी कि भारतीय प्रजा और उनके नेता उसी तरह उनकी मदद करेंगे, जिस तरह उन्होंने पिछले युद्ध में की थी। इसके विपरीत उन्हें डर था कि नए युद्ध में कहीं ये समस्त शक्तियाँ हमारे विरुद्ध न मिल जायँ।

दौलतराव सींधिया का नायब अम्रवाजी भी अपने स्वामी के साथ विश्वासघात करने की राजी न हुआ था।

युद्ध से
सम्भावनाएं

जसवन्तराव के समान वह भी उस समय अंगरेजों की आँखों में खटक रहा था। ४ फरवरी

सन १८०४ को जनरल लेक ने मार्किवस वेल्सली को लिखा—

“The enterprising spirit, military character, and ambitious views of Jaswant Rao Holkar render the reduction of his power a desirable object with reference to the complete establishment of tranquility in India.

“An immediate attempt, therefore, to restore Kashi Rao Holkar to his hereditary rights, would involve more positive and certain difficulty and danger than could be justly apprehended from the continuance of Jaswant Rao Holkar in the possession of the territories actually under his authority. A pacific conduct towards Jaswant Rao Holkar in the present moment, will not preclude the future restoration of Kashi Rao Holkar to the possession of his hereditary rights.

“It will be necessary, however, to regulate our proceedings with respect to Jaswant Rao Holkar in such a manner as to avoid any acknowledgement and confirmation of the legitimacy of his dominion, or that of Khande Rao Holkar.

“ . . . leave Jaswant Rao Holkar in the exercise of his present authority, Your Excellency is authorised to enter into a negotiation with Jaswant Rao Holkar, . . . if peace with Scindhia should

“यदि हो सका तो मैं अम्बाजी के साथ लड़ने से बचने का प्रयत्न करूँगा। क्योंकि मुझे यह मालूम होता है कि यदि हम अम्बाजी और होलकर के साथ लड़ाई आरम्भ कर दें और यदि होलकर हमारे साथ लड़ने का फ़ैसला कर ले, तो सम्भव है कि और बहुत सी शक्तियों के साथ भी हमें लड़ना पड़ जाय, और एक बहुत लम्बे और शायद सर्वव्यापी युद्ध में हमें प्रवेश करना पड़े इससे निस्सन्देह हमें जहाँ तक हो सके बचना चाहिए; साथ ही मुझे बड़ा डर है कि जब तक अम्बाजी और होलकर को मिटा न दिया जायगा, तब तक स्थायी शान्ति की आशा नहीं की जा सकती।”*

इसी समय जसवन्तराव होलकर को पता चला कि जनरल होलकर की दूरदर्शिता लेक उसकी सेना के तीन यूरोपियन अफ़सरों के साथ, जिनके नाम कप्तान विकर्स, कप्तान टॉड और कप्तान रॉयन थे, गुप्त साजिश कर रहा था। इतिहास लेखक थॉमस डफ़ ने अपनी पुस्तक के पृष्ठ ५८६

be obtained the army under Your Excellency's command should speedily be formed in such a manner . . .

“ . . . Jaswant Rao Holkar, . . . will anxiously solicit the countenance and favour of our Government ”—Marquess Wellesley's letter to General Lake, marked 'Secret,' dated 17th January, 1804

* “ I shall endeavour to avoid hostilities with Ambajee, if possible, as it appears to me if we commence a war with him and Holkar, should he choose to be inimical to us, it might bring on a war with many other powers, and lead us into a very long and perhaps a general war, which of course shall if possible be avoided, at the same time I much fear till Ambajee and Holkar are annihilated that permanent peace can not be expected ” —General Lake to Marquess Wellesley, dated 4th February, 1804

पर साफ लिखा है कि ये तीनों अंगरेज़ अपने स्वामी को छोड़ कर अंगरेज़ों की ओर चल जाना चाहते थे। जसवन्तराव को इस विषय में अंगरेज़ों और सीधिया के युद्ध से काफी सबक मिल चुका था। उसने तुरन्त इन तीनों विश्वासघातकों को सैनिक नियम के अनुसार मौत की सज़ा दी। लेकिन समझ गया कि जसवन्तराव के साथ उसके गुप्त उपायों का चल सकना इतना सुगम न था, जितना सीधिया के साथ।

जसवन्तराव होलकर की अंगरेज़ों से इस समय केवल यह माँग थी कि जनरल वेल्सली ने मुझसे जो वादे किए थे, उन्हें पूरा किया जाय। जनवरी सन् १८०४ के अन्त में सीधिया और अंगरेज़ों के बीच सुलह हो चुकने के बाद जसवन्तराव ने एक पत्र जनरल वेल्सली को लिखा, जिसमें उसने दक्खिन के कुछ जिले अंगरेज़ों से माँगे। इसके पाँच या छे सप्ताह बाद जनरल लेक की इच्छा के अनुसार जसवन्तराव ने अपने वकील जनरल लेक के पास भेजे। १८ मार्च सन् १८०४ को इन वकीलों ने जसवन्तराव की निम्नलिखित माँगें जनरल लेक के सामने पेश कीं—

१—होलकर को अपने पूर्वजों के रिवाज के अनुसार 'चौध' जमा करने की इजाज़त होनी चाहिए।

२—होलकर राज के पुराने इलाके जैसे इटावा, इत्यादि, गज़ा और जमना के बीच के १२ जिले और एक जिला बुन्देलखण्ड का होलकर के मिल जाने चाहिए।

३—हरियाना का इलाका जो पहले होलकर कुल के राज में था, फिर उसे मिल जाना चाहिए।

४—जो प्रदेश इस समय होलकर के राज में है उसकी भविष्य के लिए जिम्मेदारी होनी चाहिए, और जिस तरह की सन्धि अंगरेज़ों ने सींधिया के साथ की है उसी तरह की होलकर के साथ होनी चाहिए।

जो इलाके होलकर ने अंगरेज़ों से माँगे, उनमें से बहुत से ऐसे थे जो पहले होलकर राज में शामिल रह चुके थे और मराठों की आपसी लड़ाइयों या मराठों और अंगरेज़ों की लड़ाइयों में होलकर कुल से छिन गए थे। इसके अतिरिक्त ये समस्त इलाके वे थे जिन्हें वेल्सली ने होलकर को देने का वादा कर रखा था। इस बात से भी गवरनर जनरल या उसके भाई दोनों में से किसी को इनकार न था कि जिन पत्रों में ये वादे दर्ज थे वे जनरल वेल्सली ही के लिखे हुए थे।

किन्तु अंगरेज़ जसवन्तराव से अपना काम निकाल चुके थे।

जसवन्तराव से युद्ध का निश्चय नमस्त मराठा मराडल में अब वही एक पराक्रमी और बलवान नरेश रह गया था, जिसे कुचलना बाकी था। जनरल लेक होलकर से

युद्ध छेड़ने के लिए उत्सुक था। अपनी कुछ सेना सहित लेक फरवरी सन् १८०४ में होलकर की उत्तरी सीमा की ओर बढ़ा। आने जाने का उस ओर केवल एक ही मार्ग था। लेक ने इस मार्ग को अपनी सेना से रोक लिया। उसके बाद अप्रैल के शुरू में लेक ने तीन पलटन पैदल जयपुर की ओर रवाना कर दीं, जिनका

उद्देश जयपुर के राजा पर दबदबा जमाकर उसे होलकर के विरुद्ध अपनी ओर करना था। जसवन्तराव समझ गया कि अंगरेज धोखे से मुझ पर हमला करना चाहते हैं। जो अनेक “प्राइवेट” पत्र इस समय लेक ने गवर्नर जनरल को लिखे हैं, उनमें अंगरेजों के पुराने मित्र और हितसाधक जसवन्तराव के लिए “शैतान” (Devil), “डाकू” (Robber) जैसे शब्द उपयोग किए गए हैं, और जसवन्तराव की माँगों को “धृष्टता” (Insulting) बतलाया गया है। कहा जाता है कि इसी समय जसवन्तराव होलकर के कुछ पत्र जनरल लेक के हाथों में पड़े, जिनमें जसवन्तराव भारत के कुछ हिन्दू और मुसलमान नरेशों को अंगरेजों के खिलाफ अपने साथ मिलाने के लिए साजिश कर रहा था।

जसवन्तराव अंगरेजों के बदले हुए रुख को इस समय आँखों से देख रहा था। वह देख रहा था कि अंगरेज ऊपर से उससे मित्रता की बातें कर रहे थे, साथ ही अपने वादों को ढाल रहे थे, उसकी सेना के अफसरों को अपनी ओर फोड़ रहे थे और उसकी सरहद पर फौजें जमा कर रहे थे। वह अब इस बात को समझने लगा था कि केवल स्वार्थ की दृष्टि से भी यदि उसने अपने जीवन में कोई सबसे बड़ी भूल की थी तो वह यह कि उसने इन विदेशियों के वादों और उनकी मित्रता पर विश्वास किया। ऐसी सूरत में उसका भारत के अन्य हिन्दू और मुसलमान नरेशों की सहानुभूति अपनी ओर करने का प्रयत्न करना कोई विचित्र बात न थी। फिर

भी यह एक विचित्र बात अत्रश्य है कि ब्रिटिश भारत के इतिहास में जब कभी भी अंगरेजों के चित्त में किसी भारतीय नरेश के साथ युद्ध करने की इच्छा उत्पन्न हुई है तब तब ही इस प्रकार के पत्र कहीं न कहीं से उनके हाथ आगए हैं। कई सूरतों में इस तरह के पत्र पूरी तरह जाली साबित भी हो चुके हैं। जनरल लेक के आयरलैंड और भारत के शेष चरित्र को देखते हुए जसवन्तराव होलकर के इन पत्रों या उनके उत्तरों का जाली होना कोई आश्चर्य की बात नहीं हो सकती। अधिक सम्भावना यही है कि यह समस्त पत्र व्यवहार जाली था।

जो हो ४ अप्रैल सन् १८०४ को लेक ने यह पत्र व्यवहार गवरनर जनरल के पास भेजा और उसके साथ ही गवरनर जनरल को यह सूचना दी कि मैं उत्तर की ओर खास मोरचों पर सेनाएँ जमा करने वाला हूँ। वास्तव में यह एक प्रकार से होलकर के साथ युद्ध की प्रस्तावना थी।

जसवन्तराव होलकर ने कोशिश की कि किसी तरह शान्ति द्वारा सब मामले का निबटारा हो जाय। उसकी जसवन्तराव का पत्र माँगों में कोई भी बात न्याय के विरुद्ध न थी। वह अंगरेजों से केवल उनके वादों की पूर्ति चाहता था। २७ मार्च सन् १८०४ को उसने जनरल लेक को एक पत्र लिखा, जिसमें उसने जनरल लेक का ध्यान फिर जनरल वेल्सली के वादों की ओर दिलाया। उन वादों की पूर्ति चाहो और लिखा—

“X X X निस्सन्देह मित्रता का सम्बन्ध पत्रों के आने जाने अथवा

इक दूसरे की ओर रिवाजी आदर सत्कार दिखलाने पर निर्भर नहीं है। उचित यह है कि परिणाम को अच्छी तरह सोच समझ कर आप पहले मुझे यह सूचना दीजिये कि आप सब भगड़ों को तय करने, प्रजा की सुख शान्ति में बाधा न पड़ने देने और मित्रता कायम रखने के लिए किन किन उपायों की तजवीज़ करते हैं, ताकि उसके बाद मैं आपके पास एक ऐसा विश्वस्त आदमी भेज सकूँ जिसे दोनों पक्ष वाले मंजूर कर लें; आपके प्रेम पर हर तरह विचार करते हुए, कम्पनी या उसके मित्रों की ओर मेरे दिल में किसी तरह की शत्रुता के विचार नहीं हैं; हमारी इस मित्रता को बढ़ाने के लिए आप भी प्रेम पत्र भेजने की मुझ पर कृपा करते रहिए।”

जसवन्तराव का पत्र अत्यन्त विनम्र और उचित था, फिर भी जनरल लेक ने इसके उत्तर में ४ अप्रैल सन् १८०४ को होलकर को लिखा—

“X X X आपकी मींगे वे बुनियाद है, और आपको यह मालूम होना चाहिए कि अंगरेज़ सरकार ने हिन्दोस्तान या दक्खिन की किसी भी रियासत के साथ अपने राजनैतिक सम्बन्ध में इस तरह की मींगे आज तक कभी मंजूर नहीं कीं और इस तरह की मींगे सुनना भी अंगरेज़ सरकार की ताकत और शान के झिल्लाफ है।”

इसका साफ अर्थ यह था कि सिवाय युद्ध के और कोई उपाय इन मामलों को तय करने का न था।

उधर जनरल लेक के ४ अप्रैल के पत्र के उत्तर में मार्किस वेल्सली ने १६ अप्रैल को एक “गुप्त” पत्र द्वारा युद्ध की योजना जनरल लेक को सूचना दी—

“X X X मैं निश्चय कर चुका हूँ कि जितनी जल्दा हो सके, जसवन्तराव होलकर के साथ युद्ध शुरू कर दिया जाय।”

उसी दिन मार्किस् वेल्सली ने जनरल वेल्सली को लिखा कि आप दक्खिन की ओर से होलकर के चान्दौर के इलाक़े पर हमला कर दें, और एक पत्र सींधिया दरबार के रेज़िडेंट को लिखा कि आप सींधिया को इस बात के लिए तैयार करें कि सींधिया अंगरेज़ों के साथ मिल कर अपनी सेना होलकर के राज पर हमला करने के लिए भेजे।

स्मरण रखना चाहिए कि अभी तक अंगरेज़ों की ओर से युद्ध का कोई वाज़ावता एलान न हुआ था और न जसवन्तराव को कोई सूचना दी गई थी।

जनरल लेक को पूरा विश्वास था कि जिस सरलता से मैं सींधिया को परास्त कर सका उससे अधिक आसानी से अब होलकर का नाश कर सकूँगा। जनरल लेक की आशा के दो मुख्य आधार थे। एक अपने “गुप्त उपायों” से होलकर के आदमियों को अपनी ओर फोड़ सकना और दूसरे दक्खिन से जनरल वेल्सली का हमला, किन्तु दुर्भाग्यवश इस अवसर पर दोनों बातों में लेक को धोखा हुआ। जब से जसवन्तराव ने अपनी सेना के तीन विश्वासघातक यूरोपियन अफ़सरों को मरवा डाला था, तब से उसका सेना में और विश्वासघातक पैदा कर सकना जनरल लेक के लिए असम्भव हो गया था। दूसरे जनरल वेल्सली की ओर से भी लेक की आशा पूरी न हो सकी।

जनरल वेल्सली की असफलता के कई कारण थे, जिनमें मुख्य यह था कि अंगरेजों के दुर्व्यवहारों के कारण वेल्सली को इस बार भारतीय प्रजा संरसद इत्यादि की सहायता की आशा न थी। वेल्सली की कठिनाइयों को बयान करने हुए मिल लिखता है—

“X X X किन्तु ऐसे देश से सेना का लाना और ले जाना जिसमें रसद और चारा बिलकुल न मिल सकता था, जनरल वेल्सली को इतना खतरनाक मालूम हुआ कि उसने लिख दिया कि (होलकर के दक्खिनी लाक़े) चान्दोर पर हमला करना वर्षा शुरू होने से पहले मेरे लिए क़रीब शीघ्र असम्भव है ।”

जनरल वेल्सली ने, जो इस बात को अच्छी तरह जानता था कि पिछले संग्रामों में उसके अत्याचारों और प्रतिज्ञाभङ्ग का भारतवासियों पर कितना बुरा असर पड़ा है, १७ मार्च सन् १८०४ को जनरल स्टूअर्ट को लिखा—

“दक्खिन से हिन्दोस्तान की सेना ले जाना ठीक न होगा। यदि हमारी सेनाएँ चान्दोर से उत्तर में चली गईं तो पेशवा और दक्खिन के सूबेदार (निज़ाम) दोनों के इलाक़ों में पचास होलकर खड़े हो जायेंगे; नर्बदा और तापती के बीच की पहाड़ियों से निकल सकना हमारे लिए अत्यन्त दुष्कर हो जायगा X X X ।”

२० अप्रैल सन् १८०४ को जनरल वेल्सली ने मेजर मैलकम को लिखा—

“X X X मैं दक्खिन से सेना हटाने की हिम्मत नहीं कर सकता ।”

जनरल वेल्सली ने जनरल लेक पर जोर देना शुरू किया कि पहले आप उत्तर से जसवन्तराव पर हमला करें, किन्तु ठीक यही कठिनाई, जो दक्खिन में वेल्सली को थी, उत्तर में लेक को भी थी।

जसवन्तराव होलकर के विरुद्ध अंगरेज इस समय सबसे अधिक दौलतराव सींधिया और उसकी सैन्यीकृत सेना की सहायता पर निर्भर थे। जसवन्तराव और दौलतराव में अंगरेजों ही के बीच शुरू में अनबन और एक दूसरे पर

अविश्वास चला आता था। अंगरेजों ने इस अविश्वास को बनाए रखने और उससे लाभ उठाने का सदा भरसक प्रयत्न किया। किन्तु इस समय उनके सामने एक भारी कठिनाई यह थी कि दौलतराव सींधिया भी उनसे सर्वथा सन्तुष्ट न था। इस असन्तोष का मुख्य कारण यह था कि जो सन्धि हाल में कम्पनी और दौलतराव के बीच हो चुकी थी, अंगरेज पद पद पर उसका उल्लंघन कर रहे थे। सबसे पहली बात यह कि उस सन्धि के अनुसार ग्वालियर का क़िला और गोंदद का इलाका दौलतराव को मिलना चाहिए था। किन्तु मार्किस वेल्सली के इस इलाके पर बहुत पहले से दाँत थे। उसने खुली सीनाजोरी द्वारा इस इलाके को कम्पनी के अधिकार में रखना चाहा। जनरल वेल्सली ने जनवरी सन् १८०४ से अप्रैल सन् १८०४ तक के कई पत्रों में कम्पनी के इस विश्वासघात को अत्यन्त स्पष्ट शब्दों में स्वीकार किया है। मेजर मैल्कम के नाम १७ मार्च के एक पत्र में जनरल वेल्सली ने लिखा—

“इस विषय पर यदि न्याय के साथ विचार किया जाय तो जिस सन्धि को तोड़ दिया जाय वह ऐसी ही है जैसे कभी की ही नहीं गई। इस मामले में यदि पूर्वोक्त सिद्धान्त का उपयोग किया जाय तो मालूम होगा कि ये इलाके सन्धि से पहले सींधिया ही के कब्जे में थे, सींधिया ने इस सन्धि द्वारा या किसी भी दूसरे पत्र या समझौते द्वारा ये इलाके हमारे नाम नहीं किए, इसलिए ये इलाके सींधिया ही को मिलने चाहिए।

“राजनैतिक दृष्टि से × × × पिछले युद्ध में और सुलह की बातचीत करने में मैं अनेक कठिनाइयों को केवल इसलिए पार सका, क्योंकि लोगों की अंगरेजों के दावों पर एतबार था।”*

वास्तव में गोहद का राजा शुरू में सींधिया का सामन्त था। अंगरेज अब इस राजा को सींधिया से फोड़ कर अपनी ओर रखना चाहते थे। इसलिए गवर्नर जनरल ने सन्धि की शर्तों की जगह भी परवान कर जनरल लेक को लिख कर ज़बरदस्ती गोहद का इलाका और ग्वालियर का किला, गोहद के राजा के नाम पर

* “The fair way of considering this question is that a treaty broken is in the same state as one never made, and when that principle is applied to this case, it will be found that Scindua, to whom the possessions belonged, before the treaty was made, and by whom they have not been ceded by the treaty of peace, or by any other instrument ought to have them

“In respect to the policy of the question, What brought me through many difficulties in the war and the negotiations for peace? The British good faith, and nothing else —General Wellesley to Major Malcolm, 17th March, 1804

कम्पनी के अधीन कर लिया। इस पर १३ अप्रैल को जनरल वेल्सली ने मैलकम को लिखा :—

“मुझे इस सारे मामले में हृद में ज्यादा घृणा हो गई है; X X X उस समय सन्धि से सब खुश थे, अब मालूम होता है सब पर त्नातक का भूत सवार हो गया है X X X।”^७

जनरल वेल्सली के विरोध का केवल एक कारण था : उसे डर था कि ऐसा करने से आइन्दा किसी भी सींधिया के दरबार में रिशवतें भारतीय नरेश और विशेषकर सींधिया को कभी भी अंगरेज़ों के दावों पर विश्वास न होगा।

जनरल वेल्सली को अपनी आइन्दा की कठिनाई का खयाल था; किन्तु मार्किस वेल्सली इस बात के सहारे फूल रहा था कि उसने सींधिया के दरबार और सेना के अनेक लोगों को रिशवतें दे देकर अपनी ओर मिला रक्खा था। स्वयं जनरल वेल्सली ने २६ फ़रवरी सन् १८०४ को गवर्नर जनरल को सूचना दी :—

“X X X सींधिया के दरबार के ऊपर हमारा क्राबू इतना अधिक हो गया है कि यदि कभी सींधिया कम्पनी के साथ लड़ाई करेगा, तो उसके आधे सरदार और उसकी आधी सेना हमारी ओर आ जायगी।”^८

* “I am disgusted beyond measure with the whole concern, All parties were delighted with the peace, but the demon of ambition appears now to have pervaded all, —General Wellesley to Major Malcolm, 13th April, 1804

† “we have got such a hold in his Durbar that if ever he goes to war with the Company, one half of his chiefs and of his army will be on our side”—General Wellesley to Major Shawe (Private Secretary to the Governor General), dated 26th February, 1804

दौलतराव सींधिया भी अपनी असहाय स्थिति को थोड़ा बहुत समझता था; फिर भी वह बराबर ग्वालियर के क़िले और गोहद के इलाक़े दोनों के विषय में अपने न्याय्य अधिकार पर जोर देता रहा ।

इसके अतिरिक्त सींधिया को अंगरेज़ों के विरुद्ध इस समय एक और जबरदस्त शिकायत थी । अहमदनगर का अहमदनगर का
इलाक़ा क़िला पिछली सन्धि के अनुसार अंगरेज़ों को मिल गया था । किन्तु अहमदनगर से मिले हुए कुमारकुण्डा, जामगाँव इत्यादि सींधिया के कई परगने थे । सन्धि में यह तय हो गया था कि इन परगनों में सींधिया को नियत संख्या से अधिक सेना रखने की इजाज़त न होगी; किन्तु यदि उन परगनों के लोग या वहाँ का कोई ज़मींदार सींधिया के विरुद्ध उपद्रव करेगा या यदि सींधिया को वहाँ की मालगुजारी वसूल करने में किसी तरह की कठिनाई होगी तो सींधिया के तहसीलदार अहमदनगर क़िले के अंगरेज़ क़िलेदार से इस बात की शिकायत करेंगे और अंगरेज़ी सेना फ़ौरन मौक़े पर पहुँच कर उपद्रवों को शान्त करेगी और मालगुजारी वसूल करने में सींधिया के आदमियों को मदद देगी । किन्तु इसके विपरीत सन्धि के होते ही आस पास के भीलों और अन्य लोगों ने—अंगरेज़ अफ़सरों के उकसाने पर—महाराजा सींधिया के इन परगनों पर घावे मारना, और लूट मार करना शुरू कर दिया । परिणाम यह हुआ कि थोड़े ही दिनों में सींधिया का वह इलाक़ा वीरान दिखाई देने लगा, यहाँ तक कि

दूर दूर तक आबादी और खेती का निशान तक न मिलता था। सींधिया के तहसीलदारों ने बार बार अंगरेज अफसरों का ध्यान इस ओर दिलाया और सन्धि की शर्तों के अनुसार उनसे मदद चाही, किन्तु किसी ने उनकी प्रार्थनाओं पर ध्यान न दिया। मजबूर होकर महाराजा दौलतराव ने स्वयं अपनी सेना इन उपद्रवों को शान्त करने के लिए भेजनी चाही, किन्तु अंगरेजों ने सन्धि की शर्त सामने लाकर पतराज किया। दौलतराव दोनों तरह से लाचार हो गया। उसने बार बार इन बातों की सूचना गवर्नर जनरल और जनरल लेक दोनों को दी। किन्तु दोनों ही लगातार इस विषय में टालमटोल करते रहे।

इस स्थिति में होलकर के विरुद्ध सींधिया से सहायता ले लेना इतना आसान न था। मार्किल वेल्सली ने सींधिया का भुलावा अब दौलतराव सींधिया को धोखा देने और होलकर के विरुद्ध उससे सहायता प्राप्त करने का एक और उपाय निकाला।

उसने आगामी युद्ध के विषय में बड़े जोर के साथ अंगरेजों की निस्स्वार्थता और परोपकारिता का एलान किया और लिखा कि:—

“होलकर की शक्ति को परास्त कर देने के बाद मेरा इरादा यह नहीं है कि होलकर कुल का कोई भी इलाका कम्पनी के कब्जे में किया जाय। चान्दोर और उसके मातहत और आस पास का इलाका सम्भवतः पेशवा के दे दिया जायगा; गोदावरी के दक्खिन के होलकर के दूसरे इलाके दक्खिन के सूबेदार (निज़ाम) को दिए जायेंगे, और होलकर के बाक़ी सब इलाके

सींधिया को दे दिए जायेंगे, बशर्ते कि सींधिया जसवन्तराव होलकर को परास्त करने में मदद दे।”*

इतिहास लेखक मिल ने बड़ी सुन्दरता के साथ दिखलाया है कि मार्क्स वेल्सली का यह प्लान केवल एक छल था, जिसका उद्देश यह था कि जसवन्तराव के विरुद्ध सींधिया अंगरेजों को मदद दे। कुछ ही दिन पहले मार्क्स वेल्सली ने अपने इस नए युद्ध का उद्देश “काशीराव होलकर का पैतृक राज राज्यापहारी जसवन्तराव होलकर से वापस लेकर काशीराव को दिलवा देना” बतलाया था; किन्तु अब इस नए बटवारे में काशीराव का कहीं नाम भी नहीं लिया गया।

खुशी से अथवा लाचारी से या लोभ में आकर अंगरेजों के कहने पर सींधिया ने अपनी सेना जसवन्तराव होलकर के मालवा प्रदेश पर हमला करने के लिए भेज दी। बापूराव सींधिया और जीन बैण्टिस्टे फ़िलौसे इस सेना के सेनापति थे।

फ़िलौसे की सेना ने होलकर के आष्टा, सिहोरे, भिलसा इत्यादि

* “it is not his intention, in the event of the reduction of Holkar's power, to take any share of the possessions of the Holkar family for the company. Chandore, and its dependencies and vicinity, will probably be given to the Peshwa, and the other possessions of Holkar situated to the southward of the Godavari to the Subhedar of the Deccan, and the remainder of the possessions of Holkar will accrue to Scindhia provided he shall exert himself in the reduction of Jaswant Rao Holkar.”—Governor General's instructions to the British Resident with Scindhia, dated 16th April 1804, (Mill, vol. vi chapter xii.)

कुछ स्थानों पर कब्ज़ा भी कर लिया। होलकर से युद्ध शुरू हो गया।

करनल मरे उस समय गुजरात में था। जनरल वेल्सली ने करनल मरे को लिखा कि आप अपनी और अंगरेजी सेना की असफलता गायकवाड़ की सेना सहित गुजरात की ओर से होलकर की राजधानी इन्दौर पर हमला करिये।

जनरल वेल्सली स्वयं चान्दौर का मोहासरा करने के लिए बम्बई से बढ़ा, किन्तु मार्ग की कठिनाइयों के कारण उसे फिर पीछे लौट आना पड़ा।

गुजरात की सेना को भी होलकर के विरुद्ध कोई सफलता न हुई। लेकिन अपनी पुरानी आदत के अनुसार होलकर की सेना के अन्दर गुप्त साज़िशों की कोशिश में लगा हुआ था। होलकर के पिण्डारी सरदार अमीर ख़ाँ का ऊपर ज़िक्र किया जा चुका है। इस बार जनरल वेल्सली ने २ मार्च मन् १८०४ को पूना से मेजर मैलकम को लिखा :—

“मरसर अमीर ख़ाँ की अपनी ओर मिला रहा है; और यदि उसने अमीर ख़ाँ का होलकर से तोड़ लिया तो होलकर का स्वात्मा हो जायगा।”*

किन्तु जसवन्तराव का शुरू की एक अहत्तियात के कारण एक अमीर ख़ाँ को छोड़कर जसवन्तराव के विरुद्ध इस तरह की

* “Mercer is in treaty with Meer Khan, and if he should draw him off from Holkar, there is an end of the latter.”—General Wellesley's letter to Major Malcolm, dated 2nd March, 1803

साज़िशों में अंगरेज़ों को और अधिक सफलता न हो सकी। अमीर खाँ भी एक दर्जे तक सन्दिग्ध खेल ही खेलता रहा। इस लिए एक ओर करनल मरे और जनरल वेल्सली दोनों की असफलता और दूसरी ओर जनरल लेक के “गुप्त उपायों” का न चल सकना इन सब बातों से जनरल लेक का दिल बिलकुल टूट गया। १२ मई को एक “प्राइवेट” पत्र में उसने गवर्नर जनरल को सलाह दी कि होलकर के साथ युद्ध बन्द कर देना चाहिए। इस पर २५ मई सन् १८०४ को बिबश होकर गवर्नर जनरल ने जनरल लेक, जनरल वेल्सली और मद्रास तथा बम्बई के गवर्नरों सब को लिख दिया कि जसवन्तराव होलकर के साथ युद्ध बन्द कर दिया जाय और तुरन्त समस्त सेनाएँ युद्धक्षेत्र से वापिस बुला ली जायँ।

३० मई को गवर्नर जनरल ने जनरल वेल्सली को दक्खिन से कलकत्ते बुला लिया और दक्खिन की सेनाओं का सेनापतित्व उसकी जगह करनल वैलेस को सौंप दिया।

किन्तु इससे कुछ ही पहले लेक ने एक अत्यन्त गर्व पूर्ण पत्र में जसवन्तराव को लिख दिया था कि अंगरेज़
बुन्देलखण्ड में
अंगरेज़ों की हार
सरकार और उसके साथी आपकी “शक्ति नष्ट करने का निश्चय कर चुके हैं।”

इसके बाद जसवन्तराव के लिए चुप बैठना असम्भव था। उसने अपनी सेना को अंगरेज़ी सेना पर हमला करने की आज्ञा दे दी। अंगरेज़ों की एक सेना उस समय करनल फ़ॉसेट के अधीन बुन्देलखण्ड में मौजूद थी। २१ मई की रात को होलकर के करीब

पाँच हजार पिण्डारी सवारों ने इस सेना पर हमला किया। करनल फॉसेट लिखता है कि अंगरेजों को अपने गुप्तचरों द्वारा इस हमले का पहले से पता लग गया था, और मुक़ाबले के लिए अंगरेजी सेना कूच नामक स्थान के निकट तैयार कर ली गई थी। फिर भी अंगरेजी सेना ने बड़ी बुरी तरह हार खाई और होलकर के पिण्डारी सवार अंगरेजों की अनेक तोपें, बन्दूकें, गोला बारूद, गाड़ियाँ इत्यादि उठा कर ले गए और कम्पनी के एक एक अंगरेज और देशी अफ़सर और सिपाही को मैदान में काट कर ख़त्म कर गए।*

निस्सन्देह जान और माल की हानि के अतिरिक्त यह हार अंगरेजों के लिए बड़ी ज़िज़्मत की हार थी। लोक ने इसके विषय में २८ मई को गवर्नर जनरल के नाम एक अत्यन्त दुःखभरा पत्र लिखा, और करनल फॉसेट को, जो मैदान से कुछ ही दूर चार पलटन देशी सिपाही और ४५० गोरे सिपाहियों सहित मौजूद था, किन्तु सम्भवतः पिण्डारियों के मुक़ाबले का साहम न कर सका, इस कर्त्तव्य विमुखता के लिए बरखास्त कर दिया।

२५ मई को गवर्नर जनरल ने लोक को युद्ध बन्द कर देने के लिए लिखा। उस पत्र को पाने से पहले ही २८ मई को लोक ने गवर्नर जनरल को इस दुर्घटना की सूचना दी। अंगरेजों के लिए अब अपनी इस ज़िज़्मत को धोना आवश्यक हो गया।

* "the detachment in the village, consisting of two companies of Sepoys, fifty European artillery, fifty gun muzzers with two 12 pounders two howitzers, one 6 pounder, and twelve tumbrils, were entirely taken by the enemy, and the men and officers all cut to pieces. . . . " (Wellesley's Despatches, iv, 72-73)

८ जून सन् १८०४ को गवर्नर जनरल ने लेक को उत्तर दिया—

“X X X इस घटना से अंगरेज़ी सेना की ज़िन्नत हुई है और अंगरेज़ सरकार के हित ख़तरे में पड़ गए हैं।

“इस अपूर्व दुर्घटना से जो जो बुरे परिणाम पैदा हो सकते हैं उनके विस्तार का अनुमान कर सकना कठिन है X X X।

“बुन्देलखण्ड की इस स्थिति के कारण मैं आपको अपनी इस राय की सूचना देना आवश्यक समझता हूँ कि जो प्रबन्ध मैंने अपने २५ मई सन् १८०४ के पत्र में लिखे थे, वे अब मुलतबी कर दिए जायें, और जसवन्तराव होलकर और उसके साथ के छुट्टे सरदारों को परास्त करने के लिए जिस तरह सम्भव हो सके, प्रयत्न और परिश्रम किया जाय X X X।”

जसवन्तराव होलकर के साथ अंगरेज़ों का युद्ध अब फिर गम्भीरता के साथ शुरू हो गया। तीन ओर से तीन सेनाएँ होलकर पर हमला करने के लिए तैयार की गईं। सब से मुख्य एक विशाल सेना उत्तर में जनरल लेक के अधीन, दूसरी सेना

जसवन्तराव पर
हमले का बृहत
आयोजन

* “ the honour of the British arms has been disgraced, and the interests of the British Government hazarded, .

“It is difficult to calculate the extent of the evil consequences which may result from this unparalleled accident

“In consequence of the state of affairs in Bundelkhand, it appears to be necessary to apprise Your Excellency of my opinion that the arrangements stated in my instructions of the 25th May, 1804, must be postponed and every possible effort and exertion must be made to reduce Jaswant Rao Holkar and the predatory chiefs connected with him, — Governor General's letter to General Lake, dated 8th June, 1804.

दक्खिन में करनल वेल्लेस के अधीन, और तीसरी गुजरात में करनल मरे के अधीन ।

जसवन्तराव होलकर के साथ अंगरेज़ों का जिस प्रकार अब युद्ध हुआ उसके मुकाबले में मालूम होता है कि दौलतराव सींधिया और राघोजी भोंसले के साथ उनका युद्ध केवल बच्चों का खेल था । पिछले युद्ध में सींधिया के अहमदनगर, अलीगढ़ और कोणल जैसे सुदृढ़ किले केवल रिशवतों द्वारा बिना रक्तपात अंगरेज़ों ने अपने अधीन कर लिए थे । किन्तु जसवन्तराव होलकर ने शुरू ही में दूरदर्शिता के साथ अपनी सेना के तीन विश्वासघातक यूरोपियन अफ़सरों को मरवा कर उस सेना के अन्दर अंगरेज़ों के इन “गुप्त उपायों” का चल सकना असम्भव कर दिया था ।

सब से पहला काम होलकर के विरुद्ध जनरल लेक ने यह किया कि एक मना करनल डॉन के अधीन भेज कर अंगरेज़ों का टॉक १६ मई सन् १८०४ को टॉक रामपुरा का क़िला अपने अधीन कर लिया । बहुत सम्भव है कि इस क़िले की सरल विजय में विश्वासघातक अमीर खाँ की मदद रही हो, क्योंकि बाद में यही टॉक की रियासत अंगरेज़ों ने अमीर खाँ और उसके वंशजों को प्रदान कर दी ।

बुन्देलखण्ड में अंगरेज़ों की अपमानजनक पराजय के बाद गवर्नर जनरल की आज्ञानुसार जनरल लेक ने पाँच पलटन देशी सिपाहियों की, करीब तीन हजार सवार और काफी तोपखाना जनरल

होलकर पर
दुतरफ़ा हमला

मॉनसन के अधीन जसवन्तराव होलकर के राज पर हमला करने के लिए भेजा। लेक की योजना यह थी कि पश्चिम में गुजरात की ओर से करनल मरे फिर होलकर के इलाके उज्जैन पर आक्रमण करे और उत्तर की ओर से जनरल मॉनसन होलकर राज में प्रवेश करे, और इसके बाद ये दोनों सेनाएँ मिलकर जसवन्तराव की शक्ति का खात्मा कर दें। गायकवाड़ की सबसीडियरी सेना मरे के साथ और सींधिया की सबसीडियरी सेना मॉनसन के साथ थी।

मार्किवस वेल्सली ने होलकर के विरुद्ध सींधिया की सबसीडियरी सेना के अतिरिक्त महाराजा दौलतराव से और अधिक सेना की सहायता माँगी। सींधिया की शिकायतों का जिक्र ऊपर किया जा चुका है इसके अतिरिक्त सींधिया को एक बहुत बड़ी कठिनाई धन की थी। पिछले युद्ध से उसकी आर्थिक अवस्था गिरी हुई थी। उसने नई सेना की तैयारी के लिए अंगरेजों से धन की सहायता माँगी, किन्तु अंगरेजों ने इनकार कर दिया। सींधिया ने यहाँ तक प्रार्थना की कि यह सहायता मुझे कर्ज के तौर पर दी जाय। पिछली सन्धि के अनुसार सींधिया ने धौलपुर वारी इत्यादि के परगने बतौर ज़मानत कम्पनी को दे दिए थे और यह तय हो गया था कि इन परगनों की मालगुज़ारी में से साढ़े बीस लाख रुपए सालाना कम्पनी महाराजा सींधिया को दिया करेगी। दौलतराव सींधिया ने अब यह कहा कि जो रकम फ़ौज़ के खर्च के लिए अंगरेज इस समय मुझे कर्ज दें वह आइन्दा इस साढ़े बीस लाख सालाना में से काट ली जाय।

सींधिया की प्रार्थना बिल्कुल उचित थी, किन्तु मार्किवल वेल्नली और रेजिडेंट वेष ने इस भी स्वीकार न किया। इतने पर भी दौलतराव सींधिया या तो अपनी उस समय की स्थिति से विवश था, या जसवन्तराव के विरुद्ध उसके हृदय में काफी द्वेष था, या वह मार्किस वेल्सली के नए वादों के लोभ में आ गया। जिस तरह हो, उसने बापूजी सींधिया और सदाशिवराव के अधीन छै या सात पलटन पैदल और दस हजार सवार जमा करके ठीक समय पर जनरल मॉनसन की सहायता के लिए भेज दिए। सींधिया को पूरी आशा थी कि जब यह सेना मॉनसन की सेना के साथ मिल जायगी तो अंगरेज उसके खर्च, रसद इत्यादि का समस्त प्रबन्ध कर दगे। किन्तु जनरल लेकर था जनरल मॉनसन ने सींधिया की इस सेना की आवश्यकताओं की ओर ज़रा भी ध्यान न दिया। बापूजी सींधिया जब किसी तरह अपनी सेना की रसद का प्रबन्ध न कर सका तो विवश होकर उसने अपनी सेना का एक भाग, कुछ सवार और कुछ पैदल, सदाशिवराव के अधीन रसद की तलाश में दूसरी ओर रवाना कर दिया, और स्वयं अपनी शेष सेना सहित जनरल मॉनसन की सहायता के लिए उसके साथ रहा।

पहली जुलाई सन् १८०४ को जनरल मॉनसन ने अपनी इस विशाल सेना सहित मुकन्दरा के पहाड़ी दर्रे से होकर होलकर के इलाके में प्रवेश किया। २ जुलाई को इस सेना ने हिङ्गलासगढ़ के किले

मॉनसन की
सेना

पर कब्जा किया। इसके बाद यह सेना चम्बल नदी की ओर बढ़ी। ७ जुलाई को जब यह सेना मुकन्दरा से करीब पचास मील आगे बढ़ आई थी, जनरल मॉनसन को सूचना मिली कि जसवन्तराव होलकर अपनी सेना सहित चम्बल पार कर इस ओर बढ़ा चला आ रहा है।

इसी बीच करनल मरे ने गुजरात की ओर से दूसरी बार उज्जैन पर चढ़ाई की। इस बार फिर मार्ग में मरे की विवशता उसे रसद की सख्त कठिनाई हो गई। यहाँ तक कि मरे की सेना के पास केवल दो दिन का सामान बाकी रह गया। विवश होकर पहली जुलाई सन् १८०४ को मरे दूसरी बार अपनी सेना सहित गुजरात की ओर लौट गया।

जनरल मॉनसन को जब मरे के लौट जाने और जसवन्तराव के बढ़ने का समाचार मिला, तो वह भी स्वयं आगे बढ़ने का साहस न कर सका। मॉनसन ने देख लिया कि जिस प्रदेश से होकर वह निकल रहा था वहाँ की प्रायः समस्त प्रजा अंगरेजों से असन्तुष्ट और जसवन्तराव के पक्ष में थी।

८ जुलाई को सबेरे जनरल मॉनसन और होलकर की सेनाओं का आमना सामना हुआ। मॉनसन ने लेफ्टिनेण्ट ल्यूकन को आज्ञा दी कि तुम सवारों सहित होलकर के मुकाबले के लिए आगे रहो। वापूजी सींधिया को मॉनसन ने कहला भेजा कि आ

जसवन्तराव और
मॉनसन का
आमना सामना

अपने सवारों सहित ल्यूकन की सहायता के लिए उसके साथ रहिए। मॉनसन स्वयं पैदल पलटनों के साथ पीछे की ओर रहा। बापूजी सींधिया के सवारों ने ल्यूकन के सवारों के साथ आगे बढ़ कर होलकर की सेना का मुकाबला किया। कहते हैं कि ल्यूकन की ओर के कुछ भारतीय सवार इस लड़ाई में अंगरेजों का साथ छोड़ कर होलकर की ओर जा मिले।

अंगरेजों की
पराजय

थोड़ी देर के संग्राम के बाद होलकर की सेना ने ल्यूकन के शेष समस्त सवारों को उसी मैदान में खेत कर दिया और ल्यूकन को कैद कर लिया। यह वही ल्यूकन था जो दौलतराव सींधिया की नौकरी

में रह चुका था और जिसने सींधिया के साथ विश्वासघात करके अलीगढ़ का मजबूत किला अंगरेजों के हवाले कर दिया था। इसके बाद कोटा पहुँच कर ल्यूकन होलकर ही की कैद में पेंचिश से मर गया। बापूजी सींधिया को भी इस संग्राम में भारी हानि सहनी पड़ी। उसके सात सौ सवार मर गए या घायल होकर बेकार हो गए और उनका बहुत सा सामान होलकर के सिपाहियों ने छीन लिया। बापूजी स्वयं अपने शेष थके माँदे सवारों सहित पीछे हट कर मॉनसन से जा मिला।

मॉनसन का
भागना

मॉनसन के पास इस समय पर्याप्त पैदल सेना थी। फिर भी होलकर के बढ़ते ही आगे बढ़ कर होलकर से मोरचा लेने के स्थान पर मॉनसन ने घबरा कर अब पीछे की ओर भागना शुरू किया और

६ जुलाई के दोपहर को होलकर राज की सरहद पर पहुँच कर दम लिया। मैदान सर्वथा होलकर के हाथों में रहा।

इतनी विशाल अंगरेजी सेना की इस लज्जाजनक पराजय का मुख्य कारण निम्नन्देह यह था कि जनरल लेक के “गुप्त उपाय” जसवन्तराव होलकर की सेना में न चल पाए थे।

जसवन्तराव होलकर मॉनसन का बराबर पीछा करता रहा।

जसवन्तराव की
दूसरी विजय

११ जुलाई को उसने सरहद पर पहुँच कर मॉनसन और उसकी बाकी सेना पर फिर हमला किया। दूसरी बार मैदान गरम हुआ, जिसके

अन्त में अपने असंख्य मुर्दों और घायलों को मैदान में छोड़ कर रातोंरात जनरल मॉनसन को कोटा राज की ओर भाग जाना पड़ा। १२ जुलाई को मॉनसन कोटा पहुँचा।

कोटा के राजा जालिमसिंह से मॉनसन को सहायता की आशा थी, किन्तु उसने भी साफ़ इनकार कर दिया।

अंगरेजी सेना की
भगदड़

उसी दिन मॉनसन ने बूँदी की रियासत से होकर चम्बल नदी को पार कर रामपुरा पहुँचने

का इरादा किया। जोर की बारिश के कारण चम्बल को पार करना अत्यन्त कठिन हो गया था। इसलिए १४ जुलाई को आस पास के ग्रामों से रसद जमा करने के लिए मॉनसन को चम्बल के इस पार ठहरना पड़ा। इतिहास लेखक ग्रॉएट डफ़ ने मॉनसन की सेना की इस भगदड़ और उसके कष्टों को विस्तार के साथ बयान किया है। १५ जुलाई को मॉनसन की तोपें इतनी बुरी तरह कीचड़

में फँस गई कि उन्हें निकालना असम्भव हो गया। उधर पास के ग्रामों में रसद का पता न था। जीवित रहने के लिए आगे बढ़ना आवश्यक था। मजबूर होकर मॉनसन ने अपने साथ के गोले बारूद को वहीं आग लगा दी, और तोपों को यथासम्भव वेकार करके बूंदी के राजा के हवाले छोड़ दिया। लिखा है कि यद्यपि बूंदी का राजा तोपों के निकालने में अंगरेज़ों को मदद न दे सका, फिर भी उसका व्यवहार उनके साथ मित्रता का था।

किन्तु चम्बल नदी के ऊपर ही बापूजी सींधिया ने मॉनसन का साथ छोड़ दिया। कारण यह था कि बापूजी सींधिया का आत्म समर्पण मॉनसन का व्यवहार इस सारे समय में बापूजी सींधिया के साथ अत्यन्त रूखा रहा। बापूजी सींधिया को सदा शत्रु के सामने करके मॉनसन स्वयं पीछे रहता था। बापूजी की काफी हानि भी हो चुकी थी। इसके अतिरिक्त बापूजी की सेना को भारी आर्थिक कष्ट था, उनकी तनख्वाहें चढ़ी हुई थीं और बापूजी के अनेक बार कहने पर भी मॉनसन ने उन्हें धन या रसद की सहायता देने से इनकार किया। इस सबसे बढ़कर मॉनसन के चम्बल पार करने के समय बापूजी की सेना अभी इस ओर ही थी, नदी चढ़ी हुई थी, बापूजी ने मॉनसन से प्रार्थना की कि आप पार पहुँच कर किश्तियों को वापस कर दें, ताकि हम लोग पार जा सकें। किन्तु मॉनसन ने न जाने किस विचार से किश्तियों को वापस तक न किया। सम्भवतः मॉनसन के चित्त में बापूजी सींधिया की ओर से शुरू से अविश्वास था।

बापूजी के लिए नदी को पैदल पार कर सकना असम्भव था। मजबूर होकर वह अपनी सेना सहित कोटा के निकट लौट आया। इतने में होलकर की सेना ने पीछे से आकर कोटा को घेर लिया। बापूजी अब अच्छी तरह समझ गया कि होलकर के विरुद्ध अंगरेजों का साथ देना सींधिया और उसके देश किसी के लिए भी हितकर नहीं हो सकता। बापूजी और उसकी सेना की जान इस समय होलकर के हाथों में थी। लाचार होकर राजा जालिमसिंह के समझाने पर और स्वयं अपने सिपाहियों के जोर देने पर बापूजी सींधिया अपनी सेना सहित अब होलकर के साथ मिल गया।

मॉनसन १७ जुलाई को चम्बेली नदी पर पहुँचा। यह नदी भी खूब चढ़ी हुई थी। मॉनसन ने सबसे पहले अपने तोपखाने को हाथियों पर पार किया। उसके बाद धीरे धीरे कुछ को हाथियों पर, कुछ को लकड़ियों के बेड़ों पर, और कुछ को कहीं से रास्ता निकाल कर पैदल, इस प्रकार उसने दस दिन के अन्दर समस्त सेना सहित चम्बेली को पार किया। होलकर के कुछ सवार बराबर कोटा से बढ़ कर मॉनसन की सेना को दिक्कत करते रहे। इस भगदड़ में मॉनसन के सैकड़ों निपाही शत्रु के हाथों मारे गए, सैकड़ों बीमारियों से मरे और सैकड़ों ही नदी में डूब गए थे। कीचड़ में फँस कर रह गए। ग्रॉण्ट डफ़ लिखता है कि अन्त में तो अनेक हिन्दोस्तानी सिपाहियों की स्त्रियाँ और उनके बच्चे चम्बेली के इस पार रह गए, और आस पास की पहाड़ियों से भीलों ने

मॉनसन और
उसकी सेना
की दुर्गति

आकर उन असहाय स्त्रियों और बच्चों को क़त्ल कर डाला। उनके पति और सेना के अफ़सर दूसरे किनारे से खड़े उनकी पुकारें सुनते रहे और सब देखने रहे, किन्तु कुछ न कर सके।

निस्सन्देह यदि जसवन्तराव अपनी मुख्य सेना सहित इस स्थान पर पहुँच जाता तो चम्बेली नदी के ऊपर ही मॉनसन और उसकी सेना को निर्मूल कर सकता था। किन्तु सम्भवतः लगातार वर्षा के कारण वह समय पर न पहुँच पाया; और २६ जुलाई को मॉनसन अपनी रही सही थकी हुई सेना और कुछ सामान लेकर रामपुरा पहुँच गया।

जनरल लेक के २१ जुलाई के एक पत्र में लिखा है कि जसवन्तराव की सेना और मॉनसन की सेना की संख्या में अधिक अन्तर न था। उसी पत्र में यह भी लिखा है कि जनरल लेक अभी तक बराबर जसवन्तराव के आदमियों को अपनी ओर मिलाने के प्रयत्नों में लगा हुआ था। गवर्नर जनरल और जनरल लेक दोनों मॉनसन की इस अपमान जनक पराजय का हाल सुन कर बेहद घबरा गए।

२८ जुलाई को गवर्नर जनरल ने जनरल लेक के नाम “एक अत्यन्त गूढ़ और गुप्त” पत्र में लिखा—

मॉनसन की
पराजय पर
गवर्नर जनरल

“अभी (साढ़े चार बजे शाम को) आपका २० जुलाई का एक पत्र कप्तान आर्मस्ट्राङ्ग के नाम मिला, उससे मालूम होता है कि करनल मॉनसन

की सेना होलकर के सामने पीछे हटती चली जा रही है और मुकुन्दरा दर्रे को छोड़ कर चली आई है।”

“यह स्थिति बहुत ही दुःखदायी है। बिना जोरदार प्रयत्न किए हमारी इज्जत किसी तरह फिर से कायम नहीं हो सकती। मुझे डर है कि जितनी हानि हमारी हो चुकी है, अब हम कितनी भी कोशिश क्यों न करें, उसे पूरा करने का समय निकल चुका।”

इसके बाद गवर्नर जनरल ने जनरल लेक को सलाह दी—

“जो पत्र आज मिले हैं उनसे मालूम होता है कि जब तक फिर आप स्वयं सेना सहित जाकर होलकर पर जोरों से हमला न करेंगे, सफलता की कोई आशा नहीं रही x x x”।

१७ अगस्त को वेल्सली ने लेक को लिखा—

“पिछला पत्र लिखने के बाद मालूम हुआ है कि करनल मॉनसन की सेना अपनी तोपें, सामान इत्यादि सब खोकर, बड़ी मुसीबत की हालत में मालवा प्रदेश को बिल्कुल छोड़ कर चली आई।”†

* “By a letter just received (half past 4 o'clock p. m.) from Lieut Colonel Lake to Captain Armstrong, dated 20th July it appears that Colonel Monson's detachment was retreating before Holkar and had quitted the Mucundra Pass

“This is a most painful state of affairs. Nothing can retrieve our character but the most vigorous effort. I fear that all our exertions will now be too late to recover all we have lost

“The despatches received today seem to leave no hope of success unless the Commander-in-Chief can again take the field in person, and attack Holkar with vigour. —Governor General's ‘Most Secret and Confidential’ “Notes” to General Lake dated 28th July, 1804

† “Since the date of my last notes, it appears that Colonel Monson's

इसी पत्र में गवर्नर जनरल ने लेक को आज्ञा दी कि होलकर की सेना के सब लोगों को आमतौर पर और “पठानों और मुसलमानों” को खास तौर पर लोभ देकर अपनी ओर मिलाया जाय ।

२६ जुलाई को मॉनसन रामपुरा पहुँचा । जनरल लेक ने समाचार पाते ही आगरे से दो पलटन देशी सिपाहियों की, कुछ सवार, छै तोपें और बहुत सा रसद का सामान मॉनसन के पास भेजा और उसे रामपुरा से निकल कर होलकर पर हमला करने की लिखा । किन्तु २२ अगस्त सन् १८०४ तक मॉनसन को रामपुरा से बाहर निकलने का साहस न हो सका, और २२ अगस्त को रामपुरा से निकलने पर भी होलकर पर हमला करने के स्थान पर उसने फिर कुशलगढ़ की ओर भागना शुरू किया । इसका कारण यह था कि कुशलगढ़ में सदाशिव भाऊ भास्कर के अधीन सींधिया की छै पलटन और २१ तोपें मौजूद थीं, जो शुरू में बापू जी सींधिया के साथ से अलग हो गई थीं, मॉनसन को आशा थी कि यह सेना होलकर के विरुद्ध मेरा साथ देगी और कुशलगढ़ ही में अपनी सेना के लिए मुझे काफी रसद भी मिल सकेगी ।

उधर जम्बवन्तराव ने अभी तक मॉनसन का पीछा न छोड़ा

detachment has retired altogether from Malwah with loss of guns, camp equipage, etc and in great distress ' —Marquess Wellesley's Private letter to General Lake, dated 17th August, 1804

था। मॉनसन के रामपुरा से निकलते ही २३ अगस्त की शाम को वन्नास नदी के किनारे होलकर अपनी सवार सेना सहित फिर एक बार मॉनसन से चार मील की दूरी पर आ पहुँचा। २४ अगस्त को सवेरे मॉनसन के दाहिने हाथ पर एक बड़े गाँव में होलकर ने डेरे डाले। मॉनसन ने अब अपनी कुछ सेना को सामान के साथ वन्नास के पार कर दिया और शेष सेना लेकर एक बार हिम्मत करके होलकर की सेना पर हमला किया। शुरू में एक लमहे के लिए मॉनसन का पल्ला कुछ भारी मालूम होता था, किन्तु अन्न में यहाँ पर भी होलकर की सेना ने इस पार की अंगरेजी सेना को करीब करीब ख़त्म कर दिया। होलकर के कुछ सवार नदी पार करके मॉनसन के सामान के पीछे लपके। लाचार होकर मॉनसन को अपने सब सामान, मुद्दों, ज़ख़्मियों, यहाँ तक कि थके माँटे लोगों को भी पीछे छोड़ कर जान बचा वन्नास पार कर कुशलगढ़ की ओर भागना पड़ा। २५ अगस्त की रात को मॉनसन कुशलगढ़ पहुँच गया।

कुशलगढ़ जयपुर के राज में था। सदाशिव भाऊ भास्कर के अधीन सीधिया की सेना यहाँ पर मौजूद थी। मॉनसन का आगरे की ओर भागना मॉनसन को पूरी आशा थी कि यह सेना अंगरेजों का साथ देगी। मार्किंस वेल्सली के पत्रों से पता चलता है कि वह भी इस बात के लिए हर तरह जोर लगा रहा था। किन्तु सीधिया और उसके आदमियों के दिलों में

अंगरेज़ों के इस समय तक के व्यवहार को देखते हुए काफी घृणा उत्पन्न हो चुकी थी। मर्दाशिव भाऊ भास्कर और उसकी सेना ने मॉन्सन को किसी तरह की सहायता न दी। मजबूर कुशलगढ़ को भी अपने लिए कुराल का स्थान न पा, २६ अगस्त की रात को मॉन्सन वहाँ से आगरे की ओर भागा। मार्ग में होलकर के कुछ सवारों के साथ मॉन्सन की कई छोटी छोटी लड़ाइयाँ हुई, जिनमें बहुत कुछ हानि सहते हुए भागते भागते अन्त में ३१ अगस्त सन् १८०४ को अपने रहे सहे आदमियों सहित मॉन्सन आगरे पहुँच गया।

मुकन्दरा दर्रे से लेकर आगरे तक की इस भगदड़ और लगातार हारों में अंगरेज़ कम्पनी का केवल मॉन्सन की पराजय जानों का जो नुकसान हुआ उसे जनरल लेक ने पर लेक का पत्र गवर्नर जनरल के नाम २ सितम्बर के एक “प्राइवेट” पत्र में इस प्रकार वर्णन किया है—

“इस लज्जाजनक और घातक घटना के विषय में इस समय मैं और कुछ न कहूँगा, क्योंकि अनेक कारणों से मेरा चित्त इतना उद्धिग्न है कि मैं इस दुर्घटना की हानियों और उसके कारणों को बयान नहीं कर सकता। इससे अधिक सुन्दर सेना ने कभी कूच न किया होगा, और मुझे यह कहते हुए दुख होता है कि यदि लैफ्टिनेनेण्ट ऐण्डरसन का बयान ठीक है, तो मेरी सेना का सर्वश्रेष्ठ भाग अर्थात् पाँच पूरी पलटनों और छै कम्पनियाँ बिलकुल मिट गई और केवल परमात्मा ही जानता है कि अब उनकी जगह किस प्रकार पूरी हो सकेगी, साथ ही (अफसरों से) मुझे आज सेना के कुछ

सबसे अच्छे और सबसे अधिक हास्यकारक नौजवानों की मृत्यु पर शोक मनाना पड़ रहा है ।^{१*}

भारत के अन्दर अंगरेज़ी सेना की इतनी भारी ज़िन्नत की दूसरी मिसाल ढूँढ़ने के लिए हमें पहले मराठा युद्ध की ओर जाना पड़ता है । इसका मुख्य कारण केवल एक था—होलकर के विरुद्ध

अंगरेज़ों की
ज़िन्नत

भारतवासियों का अंगरेज़ों के साथ सहयोग न करना । भारत के अन्दर अंगरेज़ों ने जितनी भी लड़ाइयाँ विजय कीं, सब प्रायः एक ही उपाय से कीं । वही “उपाय” सौंधिया और भोंसले के विरुद्ध जनरल लेक और उसके साथियों का एक मात्र अमोघ अस्त्र था । किन्तु होलकर के विरुद्ध अभी तक यह अस्त्र न चल सका था । वीरता या युद्ध कौशल में उस समय के अंगरेज़ भारतवासियों के सामने किसी तरह तुलना में न ठहर सकते थे ।

अंगरेज़ों का अपयश इस समय समस्त भारत में फैल गया । जसवन्तराव होलकर के नाम से अंगरेज़ वैसे ही चौंकने लगे जैसे कुछ समय पहले हैदरअली अथवा टीपू के नामों से चौंका करते

* ‘I will not at present say anything more upon this disgraceful and disastrous event as my feelings are for many reasons too much agitated to enter into the misfortunes and causes of it. A finer detachment never marched, and sorry I am to say that if this account of Lieutenant Anderson is correct, I have lost five battalions and six companies, the flower of the army, and how they are to be replaced at this day, God only knows. I have to lament also the loss of some of the finest young men and most promising in the army.’

थे । गवर्नर जनरल और जनरल लेक दोनों इसके बाद अपने पत्रों में जमवन्नराव का नाम लिखने के स्थान पर उसे “लुटेरा” (The Plunderer), “राक्षस” (The Monster), “हत्यारा” (The Murderer) इत्यादि सुन्दर शब्दों में बयान करने लगे । जनरल वेल्सली को जब कलकत्ते में इस दुर्घटना का समाचार मिला तो उसने एक पत्र में लिखा—“मैं इस घटना के राजनैतिक परिणामों को सोच कर काँप उठता हूँ ।” * ११ सितम्बर सन् १८०४ को मार्किंस वेल्सली ने जनरल लेक को लिखा—

“हमें अब पिछला रोना रोने के बजाय, आगे के इलाज की कुछ कोशिश करनी चाहिए, और आपके होते हुए मुझे सफलता में कोई सन्देह नहीं । किन्तु मुख्य बात समय है । जितनी देर तक कि इस लुटेरे को जीवित रहने दिया जायगा, हर घण्टे में कुछ न कुछ नई आपत्ति हम पर अवश्य आएगी; यदि हम होलकर की मुख्य सेना पर फौरन हमला करके निश्चित सफलता प्राप्त नहीं कर सकते, तो हमें इसके लिए तैयार रहना चाहिए कि सारे भारतीय नरेश हमारा साथ छोड़ देंगे और स्वयं हमारे इलाके के अन्दर उपद्रव मचेंगे हो जायेंगे × × × मैं आप से बिलकुल सहमत हूँ कि हमारा सबसे पहला काम यह होना चाहिए कि हम मैदान में होलकर की पैदल सेना को परास्त कर उसकी ताँपें छीन लें × × × यदि हमने होलकर को हरा दिया तो फौरन तमाम आपत्ति और भय जाता रहेगा । × × ×

* “I tremble at the political consequences of that event.”—General Wellesley referring to the retreat of General Monson



जसवन्तराव होलकर

वासुदेव जी सूबेदार, सागर, की कृपा द्वारा]



“साथ ही आप अपने मददगारों को पकड़ा रखने और पिछले साज के पकानों को दोहरा कर अथवा दूसरे जोम देकर होलकर की सेना के आदमियों को अपनी ओर मिलाने के लिए हर तरह प्रयत्न करें।”*

जसवंतराव के विरुद्ध उसके आदमियों और अन्य शरेशों को अपनी ओर मिलाने के लिए अब जी तोड़ होलकर के विरुद्ध नई साजिशें कोशिशों की जाने लगीं। इन कोशिशों से जसवंतराव की सेना में अंगरेजों को कहाँ तक सफलता प्राप्त हो रही थी, इसका कुछ अनुमान गवर्नर जनरल के नाम लेक के २२ सितम्बर सन् १८०४ के पत्र से लग सकता है। इस पत्र में लेक ने लिखा :—

“होलकर की सेनाओं की अजीब हालत है, उनमें से कुछ फिर हमारी ओर चले आने के लिए कह रहे हैं। यदि वे आएँगे तो उन्हें लिखा जायगा।

* “We must endeavour rather to retrieve than to blame what is past and under your auspices I entertain no doubt of success. Time, however, is the main consideration. Every hour that shall be left to this plunderer will be marked by some calamity; we must expect a general defection of the allies, and even confusion in our own territories, unless we attack Holkar's main force immediately with decisive success. . . . I perfectly agree with you that the first object must be the defeat of Holkar's infantry in the field and to take his guns; . . . Holkar defeated, all alarm and danger will instantly vanish;

“You will also take every step for confirming our allies and for encouraging desertion from Holkar by renewing the proclamations of last year, or by other encouragements. —Governor General's letter to General Lake, 11th September, 1804

किन्तु जो कुछ वे कहते हैं उस पर मुझे बहुत कम विश्वास है; फिर भी उनमें किसी तरह का भी असन्तोष होना अपना असर रखता है और हमारे काम आ सकता है, इसलिए उन्हें भड़का कर उनमें असन्तोष पैदा किया जायगा।”

रहा भारतीय नरेशों को अपनी ओर तोड़ सकना, उनमें

सींधिया के अतिरिक्त अन्य नरेशों का भी विश्वास

भरतपुर का राजा

अंगरेजों के ऊपर से उठ गया था। अपने

अनुचित व्यवहारों के कारण जिनका जिक्र आगे चलकर किया जायगा, अंगरेजों को बरार के राजा पर भी विश्वास न हो सकता

था। भरतपुर का राजा महाराजा सींधिया का सामन्त था।

फिर भी सन् १८०३ में अंगरेजों ने महाराजा सींधिया और राजा राधोजी भोंसले के विरुद्ध भरतपुर के राजा रणजीतसिंह के साथ

इस शर्त पर सन्धि कर ली थी कि जो सालाना खिराज तुम सींधिया को दिया करते थे, वह आइन्दा के लिए बिल्कुल माफ़

कर दिया जायगा। इसी सन्धि के कारण राजा रणजीतसिंह अंगरेजों के विरुद्ध सींधिया और भोंसले को सहायता देने से भी

रुका रहा। इस बार फिर गवर्नर जनरल ने होलकर के विरुद्ध भरतपुर के राजा से सहायता प्राप्त करने की कोशिश की। २२

अगस्त सन् १८०४ को मार्किस वेल्सली ने जनरल लोक को लिखा :—

“X X X मैं इस पत्र द्वारा आपको अधिकार देता हूँ और हिदायत करता हूँ कि आप अत्यन्त स्पष्ट शब्दों में भरतपुर के राजा को विश्वास दिला दीजिये कि अंगरेज सरकार इस बात का निश्चय कर चुकी है कि भरतपुर के साथ मौजूदा सन्धि की सब शर्तों को ठीक ठीक और समय पर पूरा करे।

आप राजा को यह भी बता दीजिये कि अंगरेज़ सरकार के ऊपर जो ये आक्षेप लगाए जा रहे हैं कि वह भगतपुर के आन्तरिक शासन में किसी तरह का दखल देकर अथवा राजा के इलाकों, उसके किलों, या सेनाओं की कम्पनी की दीवानी या फौजदारी अदालतों के अधीन करने की किसी तरह की कोशिश करके उस सन्धि को तोड़ने का विचार कर रही है, या राजा के दीवानी या फौजदारी शासन में किसी तरह से भी अपना अधिकार बीच में लाना चाहती है, या अन्य किसी तरह से भी मौजूदा सन्धि की शर्तों से फिरना चाहती है, ये सब आक्षेप झूठे हैं और बदमाशों के फैलाए हुए हैं ।”

किन्तु इस बार राजा भरतपुर को भुलावा दे सकना दुष्कर था एक तो ऊपर के पत्र से ही साबित है कि अंगरेज़ों के इरादों के सम्बन्ध में राजा भरतपुर के चित्त में कुछ काफी गहरे सन्देह पैदा हो गए थे, और इतिहास लेखक मिल के ध्यान से मालूम होता है कि ये सन्देह सर्वथा निर्मूल भी न थे । मिल लिखता है कि मथुरा के अंगरेज़ रेज़िडेंट ने नमक के व्यापारियों के कई व्यापार सम्बन्धी मामले ज़बरदस्ती भरतपुर की प्रजा के विरुद्ध तय कर डाले, जिनसे प्रजा को हानि और राजा को दुख और हैरानी हुई । मिल यह भी लिखता है कि यह ख़बर उन दिनों फैली हुई थी कि अंगरेज़ सरकार भरतपुर के राज के अन्दर कम्पनी की अदालतें कायम करना चाहती है । राजा तक यह ख़बर भी पहुँच चुकी थी ।* निस्सन्देह भरतपुर का राजा इस समय समझ रहा था कि

* Mill, vol, vi, p 420

अंगरेज़ ऊपर से मुझे बहका कर होलकर के विरुद्ध मुझसे मदद लेना चाहते हैं और भीतर ही भीतर मेरे राज और मेरी प्रजा पर पूरी तरह अपना अधिकार जमा लेने की तरकोबें कर रहे हैं।

इस सब के अतिरिक्त भरतपुर के आस पास गङ्गा और जमुना के बीच दोआब का जो इलाका पिछले युद्ध में अंगरेज़ों ने महाराजा सींधिया से छीन कर अपने शासन में कर लिया था, उस समस्त इलाके में केवल एक ही वर्ष के ब्रिटिश शासन के कारण इस समय त्राहि त्राहि मची हुई थी।

गवर्नर जनरल ने यह सारा इलाका जनरल लेक के अधीन कर दिया था और वहाँ का 'बन्दोबस्त' लेक दोआब में कम्पनी के अत्याचार को सौंप दिया था। लेक ने जिस तरह से भी हो सकता था, दोआब की प्रजा और वहाँ के ज़मींदारों को सता सता कर उनसे धन वसूल करना शुरू किया। भूमि का लगान इतना बढ़ा दिया गया कि जिसे देख कर प्रान्त के बूढ़े से बूढ़े निवासी भी चकित रह गए। मुग़ल साम्राज्य के अन्तिम दुर्बल सम्राटों के निर्बल शासन में भी प्रजा से कभी इतना अधिक लगान न लिया गया था। इससे पूर्व के असह्य आक्रमक भी देश के लोगों के साधारण निर्वाह के लिए जितना सामान छोड़ जाते थे, नए अंगरेज़ी बन्दोबस्त के बाद उनके पास उससे कहीं कम बच सकता था।

इसके अतिरिक्त दोआब के अंगरेज़ अफ़सरों ने लेक की आज्ञानुसार दोआब की भारतीय प्रजा पर और भी तरह तरह के

अत्याचार शुरू कर दिए। इनमें मुख्य बात जिसने एकदम दोआब की प्रजा के दिलों को अंगरेजों की ओर से फेर दिया, वह नए अंगरेजी इलाके के अन्दर गोबध का शुरू हो जाना था।

सम्राट बाबर ने, जो अपनी भारतीय प्रजा का सच्चा हित चिन्तक था और समस्त हिन्दू, मुसलमानों और अन्य धर्मावलम्बियों को समान दृष्टि से देखता था, अपने साम्राज्य में गाय का वध बन्द कर दिया था। हुमायूँ, अकबर और उनके महान उत्तराधिकारियों ने अपने अधिक विशाल साम्राज्यों में इस आज्ञा का पालन कड़ाई के साथ जारी रखा। अन्त के दिनों के अदूरदर्शी मुगल सम्राटों ने भी गोबध के सम्बन्ध में इस उदार और हितकर नीति को नहीं बदला। इतिहास लेखक विलमन के अनुसार करीब ३०० वर्ष से हिन्दोस्तान में किसी मनुष्य का पेट भरने के लिए एक भी गाय या बैल की हत्या न हुई थी।

लेकिन अब मथुरा जैसे पवित्र तीर्थस्थान के अन्दर अंगरेज सिपाहियों का पेट भरने के लिए गऊँ कटने लगीं। मथुरा और दोआब के बाशिन्दों में इससे अपने नए विदेशी शासकों के विरुद्ध घृणा और असन्तोष का उत्पन्न होना स्वाभाविक था। इतिहास लेखक मिल लिखता है कि भरतपुर का राजा अपने पास के इलाके में इस प्रकार गोहत्या की खबरें सुनकर और भी दुःखित हुआ। दोआब की प्रजा ने भरतपुर के हिन्दू जाट राजा को अपना नेता और रक्षक

नियुक्त किया। स्वभावतः इन सब लोगों की हार्दिक सहानुभूति इस समय होलकर के साथ थी और दोआब को अंगरेजों के पंजे से छुड़ाने के लिए दोआब की प्रजा, भरतपुर दरबार और जसवन्तराव होलकर, तीनों के बीच पत्र व्यवहार होने लगा।

जनरल लेक इस बात को जानता था, उसके अनेक पत्रों से प्रकट है कि वह होलकर को मिटाने के साथ
भरतपुर के प्रतिनिधि साथ इस समय भरतपुर की स्वाधीन रियासत को भी मिटा देने के लिए उत्सुक था। मुख्यकर इसलिए ताकि दोआब की भारतीय प्रजा को अपने विदेशी शासकों के विरुद्ध कोई सच्चा नेता और होलकर को दोआब में कोई मददगार न मिल सके।

जसवन्तराव होलकर अपने राज से कम्पनी की आक्रमक सेना को निकाल कर बाहर कर चुका था। अंगरेजों को इस बात का भय था कि कहीं वह उत्तर की ओर बढ़कर कम्पनी के इलाके दोआब पर हमला न करे। अपने भारतीय इलाकों की रक्षा करने और जसवन्तराव को फँसाने के लिए बड़ी बड़ी तैयारियाँ की गईं। गवर्नर जनरल ने कम्पनी के डाइरेक्टरों के नाम २४ मार्च सन् १८०५ को एक पत्र लिखा, जिसमें उसने इन तैयारियों को विस्तार के साथ बयान किया है। दिल्ली, आगरा और मथुरा में सेनाएँ बढ़ाई गई और इन स्थानों तक पहुँचने के मार्गों की रक्षा का विशेष प्रबन्ध किया गया। इसके अतिरिक्त पाँच सेनाएँ पाँच ओर से

होलकर के विरुद्ध
विराट सैन्य
आयोजन

होलकर को घेरने के लिए नियुक्त की गई। सब से ऊपर एक ब्रेशाल सेना जनरल लेक के अधीन, दूसरी सेना दिल्ली और आगरे के बीच की पहाड़ियों के निकट, तीसरी सेना बुन्देलखण्ड में, चौथी सींधिया की सबसीडीयरी सेना उज्जैन में, और पाँचवीं सेना जनरल मरे के अधीन गुजरात की सरहद पर।

इस समस्त सैन्य प्रबन्ध का स्पष्ट उद्देश यह था कि इनसे निकल कर होलकर उत्तर की ओर अंगरेज़ी इलाक़े पर हमला न कर सके। मार्क्स वेल्सली को अपने इस प्रबन्ध की सफलता पर पूरा विश्वास था, उसने २४ मार्च सन् १८०५ को डाइरेक्टरों को लिखा :—

“यह बात बिल्कुल नामुमकिन मालूम होती थी कि होलकर इन सब सेनाओं के हमले से बच कर निकल सके।”

मार्क्स वेल्सली को अपने इस प्रबन्ध में युद्ध के जल्दी समाप्त होने की भी आशा थी।

किन्तु गवर्नर जनरल और उसके साथियों की सब आशाएँ भूठी साबित हुईं। जसवन्तराव ने इस समय पूरी तरह साबित कर दिया कि वीरता या युद्ध कौशल दोनों में से किसी बात में भी जनरल लेक या जनरल मॉन्सन कोई उसे न पा सकता था।

जनरल मॉन्सन के आगरे की ओर भागते ही जसवन्तराव होलकर ने आगे बढ़कर अंगरेज़ों की पाँच पाँच सेनाओं से बचकर और अपनी सरहद को पार कर कम्पनी के इलाक़े मथुरा पर हमला किया

होलकर का मथुरा
पर क़ब्ज़ा

अंगरेजों ने एक बहुत बड़ी सेना मथुरा की रक्षा के लिए नियुक्त कर रखी थी। किन्तु इस सेना को हार खाकर मथुरा से भाग जाना पड़ा, और विजयी जसवन्तराव होलकर ने मथुरा पर कब्ज़ा कर लिया। बेल्सली के सब प्रयत्न निष्फल गए। मथुरा से आगे बढ़ कर तुरन्त दिल्ली पर कब्ज़ा कर लेना उस समय जसवन्तराव के लिए कुछ भी कठिन न था। यह भी सम्भव है कि एक बार दिल्ली पर कब्ज़ा करके जसवन्तराव के पद को आश्चर्यजनक बल प्राप्त हो जाता। किन्तु शायद जसवन्तराव की आकांक्षा उस समय इससे अधिक न थी। इसके अतिरिक्त मथुरा पहुँच कर उसे कई नई कठिनाइयों ने आ घेरा।

जसवन्तराव जब उत्तर की ओर बढ़ रहा था, उसी समय करनल मरे जसवन्तराव के मालवा के इलाके पर और करनल वैलेस उसके दक्खिन के इलाकों पर हमला कर रहे थे। ऊपर आ चुका है कि करनल मरे ने रसद की कमी के कारण पहली जुलाई को गुजरात की ओर लौटना शुरू कर दिया था। किन्तु फिर होलकर के उत्तर की ओर बढ़ जाने की खबर पाते ही मरे ने दोसरी बार लौट कर होलकर के आक्रमियों के साथ साज़िशें करना शुरू किया।

डाइरेक्टरों के नाम गवर्नर जनरल के २४ मार्च सन् १८०५ के पत्र में लिखा है कि करनल मरे ने गवर्नर जनरल से बाज़ाब्ता दरियाफ्त किया कि किस हद तक होलकर के नौकरों और दूसरे अनुयाइयों को लोभ दिया जाय, और कहाँ तक उनसे वादे कर

लिए जायँ, इत्यादि । ॥ इस बार करनल मरे को इतनी सफलता प्राप्त हुई कि ५ जुलाई सन् १८०४ को करनल मरे फिर उज्जैन की ओर बढ़ा । बिना किसी विरोध के ८ जुलाई को वह उज्जैन पहुँच गया और धीरे धीरे उज्जैन से बैठ कर उसने “बिना किसी तरह की लड़ाई के”† आस पास के समस्त इलाके और होलकर की राजधानी इन्दौर तक पर एक बार कब्ज़ा कर लिया । निस्सन्देह इस श्रद्धा कार्य में जसवन्तराव की अनुपस्थिति से करनल मरे को बहुत बड़ी सहायता मिली ।

उधर दक्खिन में जनरल वेलसली के चले जाने के बाद कम्पनी की सेनाओं का नेतृत्व करनल वैलेस को मिला ।
 वैलेस को दक्खिन में सफलता २२ अगस्त को करनल वैलेस पूना से चला । १८ सितम्बर तक उसकी सेना ने गोदावरी को पार किया । २७ और ३० सितम्बर को और अधिक सेना वैलेस से आकर मिल गई । अक्तूबर के शुरू में पेशवा की निजी सेना भी वैलेस से आ मिली । उसी महीने में वैलेस ने चान्दौर पर और तापती नदी के दक्खिन में होलकर के अन्य कई किलों पर कब्ज़ा

* “Colonel Murray having submitted to the Governor General several questions relative to the extent to which he might be permitted to encourage desertion among the adherents of Jaswant Rao Holkar, and to offer to them employment in the service of the allies, . . . the Governor General in Council deemed it to be advisable to furnish Colonel Murray with instructions. . . .”—Despatch of the Governor General in Council to the Secret Committee, dated 24th March, 1805

† “Without any resistance ”—Above despatch

कर लिया। निरुसन्देह जिन उपायों ने मरे को सफलता प्रदान की उन्हीं से वैलेस ने भी पूरी तरह काम लिया।

मथुरा पहुँचते पहुँचते जसवन्तराव को अपने मालवा और दक्षिण के इलाकों के इस प्रकार छिन जाने का समाचार मिला। उसने दुःख के साथ अनुभव किया कि अन्त में उसके आदमी भी अनन्त काल तक अंगरेजों के “गुप्त उपायों” के लिए अभेद्य न रह सके। मथुरा में बैठ कर अब वह अपने इन इलाकों को फिर से विजय करने के उपाय सोचने लगा।

जसवन्तराव ने महागजा सींधिया, बरार के राजा और भरतपुर के राजा को अपनी ओर करना चाहा। दोनों दलों की योजनाएं उधर जसवन्तराव के देर तक मथुरा में ठहर जाने से अंगरेजों को मौका मिल गया। उन्होंने एक ओर उसके राज में उसके विरुद्ध तरह तरह की भूठी खबरें फैलानी शुरू कर दीं, और दूसरी ओर दिल्ली को ठीक कर लिया, और साथ ही जनरल लेक ने होलकर पर हमला करने की तैयारियाँ कर लीं।

३ सितम्बर को जनरल लेक ने कानपुर से कूच किया। २२ सितम्बर को वह आगरे पहुँचा, और सिकन्दरे दिल्ली में होलकर की असफलता में अपनी सेना जमा करके पहली अक्तूबर को मथुरा की ओर रवाना हुआ। जिस समय जनरल लेक मथुरा की ओर बढ़ रहा था उसी समय जसवन्तराव होलकर दिल्ली पर कब्ज़ा करने और दिल्ली सम्राट को अपने पक्ष

में करने के उद्देश से सेना सहित दिल्ली की ओर बढ़ा। किन्तु इस बीच अंगरेजों ने दिल्ली की रक्षा का पूरा प्रबन्ध कर लिया था। जनरल ऑक्टरलोनी दिल्ली की सेनाओं का सेनापति था। अभी तक अंगरेजों ने सम्राट के साथ प्रतिज्ञाओं को पूरा न किया था और न सम्राट और सम्राट के कुल के खर्च का उचित प्रबन्ध किया था, फिर भी ऑक्टरलोनी ने भूटे वादों और आशाओं के सहारे सम्राट शाहआलम को अपनी ओर कर रक्खा था। परिणाम यह हुआ कि सम्राट ने भी अपना साग प्रभाव मराठों के विरुद्ध अंगरेजों के पक्ष में लगा दिया और जसवन्तराव को दिल्ली में नफलता न मिल सकी।

ऐसी स्थिति में जसवन्तराव को जब मालूम हुआ कि जनरल लेक मथुरा से मेरा पीछा कर रहा है, तो वह १५ अक्तूबर को दिल्ली छोड़ कर सहारनपुर की ओर चल दिया। इसके दो दिन बाद लेक दिल्ली पहुँचा। सहारनपुर के इलाके में जसवन्तराव

सहारनपुर में
होलकर की
असफलता

को सिख सरदार दोलचासिंह, नवाब बम्बू खाँ और वेगम समरु इत्यादि से सहायता की आशा थी। किन्तु अधिक चतुर अंगरेजों के सामने वहाँ पर भी उसकी आशा पूरी न हो सकी।

भारत के अन्दर अपनी सत्ता के कायम करने में अंगरेजों को सिखों ने सदा सहायता मिलती रही है। इनसे पूर्व दौलतराव सींधिया के विरुद्ध भी सिखों ने अंगरेजों की मदद की थी। इस अवसर पर

विजय के
साधन

बरेली में ए० सीटन नामक गवर्नर जनरल का एक एजेंट रहा करता था। इस एजेंट द्वारा गवर्नर जनरल ने सरदार दोलचासिंह के साथ गुप्त पत्र व्यवहार किया। १० सितम्बर सन् १८०४ को मार्किव्स वेल्सली ने जनरल लेक को एक "सरकारी और गुप्त" पत्र में लिखा —

"जमना के उतर जाने के बाद सम्भव है X X X हम दोलचासिंह की सहायता का कार्यसाधक उपयोग कर सकें। इस लिए मैं उचित समझता हूँ कि आपको यह अधिकार दे दूँ कि यदि आप उचित समझें तो इस युद्ध में दोलचासिंह को धन की सहायता दे दें X X X"*

निस्सन्देह धन खर्च करके अंगरेजों ने सिखों को होलकर के विरुद्ध अपनी ओर कर लिया। बम्बू खाँ बेगम समरू इत्यादि के साथ अंगरेजों की साजिशों का जिक्र ऊपर किया जा चुका है। परिणाम यह हुआ कि सहारनपुर के पास के इलाक़े में भी जसवन्तराव का किसी ने साथ न दिया, और अन्त में जसवन्तराव को भरतपुर की ओर लौट आना पड़ा।

इसके बाद भरतपुर के ऐतिहासिक मोहामरे और अंगरेजों और होलकर के शेष संग्रामों का वर्णन अगले अध्यायों में किया जायगा।

* "It is possible that the services of this chieftain may eventually be employed with effect when the river Jumna shall become fordable, I deem it advisable, therefore, to authorize Your Excellency, if you should think proper, to subsidize Dolcha Singh, during the war" —Marquess Wellesley's "Official and Secret" letter to General Lake dated 10th September, 1804





राजा रणजीत सिंह, भरतपुर

[परिणित गोकुल चन्द दीक्षित, सम्पादक 'स्टेट गज़ट'
भरतपुर, की कृपा द्वारा]

छब्बीसवाँ अध्याय

भरतपुर का मोहासरा

जसवन्तराव होलकर के दिल्ली से चले जाने के बाद उसका पीछा करने के लिए तीन बड़ी सेनाएँ अलग दिल्ली से भरतपुर अलग दिल्ली से रवाना हुईं। एक करनल बर्न के अधीन, दूसरी जनरल लेक के अधीन, और तीसरी मेजर जनरल फ्रेजर के अधीन। करनल बर्न की सेना २६ अक्तूबर सन् १८०४ को दिल्ली से चली। करनल बर्न और जसवन्तराव होलकर की सेनाएँ कई बार एक दूसरे के क़रीब आईं। किन्तु करनल बर्न को हमला करने का साहस न हो सका। जसवन्तराव उस समय उत्तरी भारत की दूसरी राजशक्तियों को अंगरेज़ों के विरुद्ध मिला लेने के फ़िक्र में था। वह सहारनपुर से लौट कर भरतपुर की ओर

जा रहा था। उसने अपनी सेना के दो हिस्से किए। पैदल सेना और तोपखाने को उसने आगे बढ़ा दिया और स्वयं अपने सवारों सहित पीछे रहा। ३१ अक्तूबर को जनरल लेक तीन रेजिमेण्ट गोरे सवारों की, तीन देशी सवारों की और बहुत सा तोपखाना लेकर होलकर और उसके सवारों के मुकाबले के लिए दिल्ली से निकला। उधर मेजर जनरल फ्रेजर को उसने बहुत सी पैदल सेना, दो रेजिमेण्ट देशी सवारों की और तोपखाना देकर होलकर की पैदल सेना और तोपखाने का पीछा करने के लिए रवाना किया।

लेक को पता चला कि होलकर अपने सवारों सहित इस समय शामली में है। जसवन्तराव जितनी जल्दी होलकर का पीछा
 होलकर का पीछा सके, भरतपुर पहुँचना चाहता था, और लेक उसे मार्ग में रोक कर उससे लड़ना चाहता था। जसवन्तराव की खबर पाने ही लेक शामली की ओर बढ़ा। ३ नवम्बर को लेक शामली पहुँचा; किन्तु होलकर उससे पहले ही भरतपुर की ओर रवाना हो चुका था।

लेक होलकर का पीछा करता रहा। १७ नवम्बर को लेक फ़र्रुखाबाद में होलकर की सेना के पास आ पहुँचा। किन्तु फिर भी उसे होलकर पर हमला करने का साहस न हो सका, और जसवन्तराव निर्विघ्न अपनी सवार सेना सहित भरतपुर राज के अन्दर डीग के क़िले में दाखिल हो गया। लेक की इस असफलता के विषय में गवर्नर जनरल ने लेक को हिम्मत दिलाते हुए लिखा—

“दुर्भाग्य की बात है कि होलकर आप से बच कर निकल गया।

इस बात को आप उतने ही ज़ोर के साथ अनुभव करते हैं जितना कि होलकर को गिरफ्तार कर लेना या उसका नाश कर देना बहुत ज़रूरी है। जब तक उसका नाश न कर दिया जायगा या वह कैद न कर लिया जायगा तब तक हमें शान्ति नहीं मिल सकती। इसलिए मैं आप पर इस बात के लिए भरोसा करता हूँ कि जहाँ तक भी वह जाय, आप उसका पीछा करने से किसी कारण भी न हटें।”

मेजर जनरल फ्रेजर को अपने काम में जनरल लेक की अपेक्षा अधिक सफलता मिली। ५ नवम्बर को जनरल डींग के बाहर का संग्राम फ्रेजर सेना लेकर दिल्ली से निकला। होलकर की पैदल सेना और तोपखाना उस समय डींग के पास पहुँच चुके थे, किन्तु होलकर स्वयं डींग से बहुत दूर था। जनरल फ्रेजर १२ नवम्बर को डींग के निकट पहुँचा। १३ को जसवन्तराव होलकर के पहुँचने से पहले डींग के किले से बाहर दोनों ओर की मनाश्रों में लड़ाई हुई। अंगरेजों के बयान के अनुसार उनके ६४३ आदमी मैदान में खेत रहे, जिनमें २२ अंगरेज अफसर थे। जनरल फ्रेजर भी इसी लड़ाई में काम आया। होलकर के हताहतों की संख्या २००० बताई जाती है। होलकर की शेष सेना ने पीछे हट कर डींग के दुर्ग में पनाह ली, जहाँ चन्द रोज

* “It is unfortunate that Holkar's person should have escaped you, you are equally impressed with me by the absolute necessity of seizing or destroying him. Until his person be either destroyed or imprisoned, we shall have no rest. I therefore rely on you to permit no circumstance to divert you from pursuing him to the utmost extremity.”

बाद होलकर स्वयं अपने सवारों सहित उनसे आ मिला। कहा जाता है इस संग्राम में होलकर की ८७ तोपें अंगरेज़ों के हाथ लगीं।

इस विजय पर गवर्नर जनरल और जनरल लेक दोनों ने खूब जलसे किए और समस्त भारत में उसका एतान विजय पर जलसे किया। १६ नवम्बर को स्वयं अपनी प्रशंसा करते हुए जनरल लेक ने गवर्नर जनरल को लिखा—

“मेरे कूच की तेज़ी देख कर सारे हिन्दोस्तानी इतने चकित रह गए कि जिसकी कल्पना भी नहीं हो सकती X X X”।

कहा जाता है कि ३१ अक्तूबर से १७ नवम्बर तक जनरल लेक के कूच की रफ़्तार २३ मील रोज़ाना थी। रेल और तार उस समय तक संसार में कहीं न थे। होलकर के आदमियों और विशेष कर पठानों के साथ लेक के “गुप्त प्रयत्न” बराबर जारी थे।

जसवन्तराव होलकर अपनी समस्त सेना सहित भरतपुर पहुँचना चाहता था। किन्तु मार्ग में उसे और उसकी सेना को डीग के क़िले में आश्रय लेना पड़ा। डीग का क़िला भी भरतपुर के राज में था।

भरतपुर के राजा के साथ अंगरेज़ों का पत्र-व्यवहार हो रहा था। मालूम नहीं, भरतपुर के राजा का विचार इससे पहले अंगरेज़ों से लड़ने का था या नहीं। किन्तु इसी समय एक ऐसी घटना हुई

* “The rapidity of my march has astonished all the natives beyond imagination,
 ’—General Lake to Governor General, 19th November, 1804

जिससे विवश होकर भरतपुर के राजा रणजीतसिंह को अंगरेजों के विरुद्ध होलकर का साथ देना पड़ा ।

मार्किस वेल्सली ने भरतपुर की प्रजा के कुछ प्रतिष्ठित लोगों

पर यह दोष लगा कर, कि वे होलकर के साथ

भरतपुर में अंगरेजों
की धांधली

गुप्त पत्र व्यवहार कर रहे थे, लेक को यह आज्ञा

दी कि भरतपुर राज से उन लोगों को ज़बरदस्ती

गिरफ्तार करके अंगरेजी इलाक़े में लाकर अंगरेजी अदालत के

सामने उनका कोर्ट मार्शल किया जाय । भरतपुर एक स्वाधीन

रियासत थी । किन्तु राजा रणजीतसिंह से न इस मामले में राय

ली गई, न दरबार से किसी तरह की तहकीकात कराई गई और

न भरतपुर की प्रजा को गिरफ्तार करने या सज़ा देने के लिए राजा

की इजाज़त तक की आवश्यकता समझी गई । पहले राजा को यह

आज्ञा दी गई कि जिन जिन को लेक कहे उन्हें, फ़ौरन गिरफ्तार

करके अंगरेजों के हवाले कर दो । इसके बाद गवर्नर जनरल ने

लेक को अधिकार दे दिया कि आप बिना राजा से पूछे उसकी

प्रजा के इन लोगों को ज़बरदस्ती गिरफ्तार करके अंगरेजी इलाक़े

में ले आएँ और उन्हें गोली से उड़वा दें ।

कोई नरेश, जिसे अपनी आन का ख़याल हो, इस तरह की

धृष्टता और ज़बरदस्ती सहन नहीं कर सकता । जनरल लेक के

इस समय के एक एक पत्र से साबित है कि वह भरतपुर राज का

अन्त कर देने के लिए लालायित था और इसे एक अत्यन्त सरल

कार्य समझे हुए था । राजा रणजीतसिंह के पास अब जसवन्तराव

होलकर को अंगरेजों के विरुद्ध मदद देने के सिवा और कोई चारा न था। इसके अतिरिक्त निर्वासित होलकर ने भरतपुर के राज में शरण ली थी। न्याय और साधारण शिष्टता भी राजा रणजीतसिंह से यही चाहती थी कि वह अपने शरणागत अतिथि की सहायता करे। लेकिन भरतपुर के राजा को परास्त करना कितना सरल समझता था, यह उसके नीचे लिखे शब्दों से जाहिर है। २७ नवम्बर सन् १८०४ को उसने गवर्नर जनरल के एक पत्र के उत्तर में लिखा—

“X X X मैं अब फ़ौरन राजा रणजीतसिंह और उसके क़िलों पर हमला करके उन्हें अपने अधीन किए बिना नहीं रह सकता।”*

अंगरेजों ने डीग के क़िले का मोहाससा करने का निश्चय किया।

८ दिसम्बर सन् १८०४ को जनरल लेक अपनी डीग के क़िले पर अंगरेजों का क़ब्ज़ा सेना लेकर डीग पहुँचा। १० दिसम्बर को क़िले की दीवारें तोड़ने के लिए आगरे से गोला, बारूद और तोपें आईं। १३ को गोलावारी शुरू हुई। दस दिन के प्रयत्न के बाद २३ दिसम्बर को एक ओर की दीवार का कुछ भाग टूट पाया। इसी बीच क़िले के भीतर की समस्त सेना, जो वास्तव में भरतपुर ही जाना चाहती थी, क़िले से निकल कर सुरक्षित भरतपुर पहुँच गई। २३ की आधी रात को टूटे हुए हिस्से

* “ it will not be in my power to avoid attacking and reducing him and his forts without delay ”—General Lake to Marquess Wellesley, dated 27th November, 1804

से अंगरेज़ी सेना ने खाली क़िले में प्रवेश किया। इस हमले में अंगरेज़ों के २२७ आदमी काम आए। २४ तारीख को डींग का नगर और निर्जन क़िला दोनों अंगरेज़ों के हाथों में आ गए।

डींग की विजय का समाचार सुनकर गवर्नर जनरल का हौसला बढ़ गया। २० दिसम्बर १८०४ को उसने एक "गुप्त और सरकारी" पत्र में जनरल लेक को लिखा—

"किन्तु अब भरतपुर के राजा के बल और उसके सब वसीलों की पूरी तरह वश में कर लेना अनिवार्य और आवश्यक हो गया है, इसलिए मैं आपको आदेश और अधिकार देता हूँ कि इस हितकर उद्देश को पूरा करने और भरतपुर राज के समस्त क़िलों, इलाकों और ग्रामों को जिस तरह आप सब से अधिक उपयुक्त समझें, उस तरह अंगरेज़ी राज में मिला लेने के लिए आप शीघ्र प्रबन्ध करें।"^{*}

डींग पर क़ब्ज़ा करने ही अंगरेज़ों ने आस पास के इलाक़े पर भी क़ब्ज़ा कर लिया। कहा जाता है कि केवल भरतपुर का नगर राजा रणजीतसिंह के क़ब्ज़े में बाकी रह गया था। अंगरेज़ों ने

* "The entire reduction of the power and resources of the Raja of Bharatpur, however, is now become indispensably necessary, and I accordingly authorize and direct Your Excellency to adopt immediate arrangements for the attainment of this desirable object, and for the annexation to the British power, in such manner as Your Excellency may deem most consistent with the public interests, of all the forts, territories, and possessions belonging to the Raja of Bharatpur."—Governor General's letter to General Lake, dated 20th December, 1804, marked "Secret and Official"

अब राजा रणजीतसिंह से यह कहा कि आप होलकर को हमारे हवाले कर दें। किन्तु रणजीतसिंह के स्वाभिमान ने इसकी इजाज़त न दी। २६ दिसम्बर को डींग से चल कर ३ जनवरी सन् १८०५ को जनरल लेक भरतपुर आ पहुँचा और भरतपुर का मोहासरा शुरू हो गया।

भरतपुर का नगर उस समय आठ मील लम्बा था। चारों ओर बहुत मोटी, ऊँची गारे की दीवार थी, जिसके बाहर पानी से भरी हुई चौड़ी गहरी खाई थी। नगर के पूर्वी कोने पर भरतपुर का क़िला था।

शहर फ़सील के ऊपर तोपें चढ़ी हुई थीं। रणजीतसिंह की समस्त सेना, होलकर की पैदल सेना व नगर और आस पास की बहुत सी प्रजा इस फ़सील के भीतर थी। होलकर की सवार सेना अंगरेज़ों को पीछे से दिक्क़ करने और उनकी रसद इत्यादि रोकने के लिए कुछ दूर नगर से बाहर रही।

७ जनवरी सन् १८०५ को कम्पनी की सेना ने भरतपुर के ऊपर गोले बरसाने और फ़सील को तोड़ने के अंगरेज़ी सेना की पहली पराजय प्रयत्न शुरू किए। ६ जनवरी को एक ओर से दीवार का कुछ हिस्सा टूटा मालूम हुआ। अंगरेज़ी सेना ने ज्यों त्यों खाई को पार कर उस ओर से नगर में घुसना चाहा। किन्तु नगर के भीतर की भारतीय सेना ने इस वीरता के साथ मुकाबला किया कि बार बार प्रयत्न करने



भरतपुर का ऐतिहासिक दुर्ग

[पंडित रामनारायण जी मिश्र संपादक 'भूगोल', इलाहाबाद, की कृपा द्वारा]



पर भी अनेक जानें खोकर अंगरेजी सेना को विवश पीछे लौट आना पड़ा ।

इस प्रकार भरतपुर पर कब्जा करने का पहला प्रयत्न निष्फल गया ।

१२ दिन तक फिर गोलावारी होती रही । इसके बाद दूसरी बार २१ जनवरी सन् १८०५ को अंगरेजी सेना फिर असफलता ने नगर में प्रवेश करने का और अधिक जोरों के साथ प्रयत्न किया; किन्तु इस बार भी सफलता न मिल सकी । इस दूसरे प्रयत्न की असफलता के विषय में जनरल लेक ने मार्किंस वेहसली को लिखा—

“X X X मुझे यह लिखते हुए दुःख होता है कि खाई इतनी अधिक चौड़ी और गहरी निकली कि उसे पार करने की जितनी कोशिशें की गईं सब बेकार साबित हुई, और हमारी सेना को बिना अपना उद्देश्य पूरा किए अपनी झन्डकों में लौट आना पड़ा ।

“हमारी सेना ने सदा की भौति दृढ़ता से काम किया, किन्तु इतनी देर तक, इतने जोरों से और इतने ठीक निशाने के साथ उनके ऊपर गोलें बरसते रहे कि मुझे डर है, हमारा मुकद्दाम बहुत अधिक हुआ है ।”

निस्सन्देह भरतपुर के किले और फसील के ऊपर की वे तोपें,

* “ and the column after making several attempts, with heavy loss, was obliged to retire —General Lake to Marquess Wellesley, 10th January.

+ “ I am sorry to add that the ditch was found so broad and deep, that every attempt to pass it proved unsuccessful, and the party was obliged to return to the trenches, without effecting their object

जिनकी भयङ्कर आग ने दो बार शत्रु के मुँह मोड़ दिए, इस समय योग्य और विश्वासपात्र भारतीय वीरों के हाथों में थीं।

इन दोनों बार के प्रयत्नों में अंगरेजों की ओर जान और माल दोनों का इतना अधिक नुकसान हो चुका था कि अब लोक को बिना बाहर से मदद आए तीसरी बार हमला करने की हिम्मत न हो सकी। करीब एक मास तक अंगरेजी सेना खाली पड़ी रही। इस बीच करनल मरे होलकर के मध्यभारत के इलाकों पर कम्पनी की ओर से कूड़ा करके गुजरात लौट गया। करनल मरे के अधीन गुजरात की जितनी सेना थी वह सब अब मेजर जनरल जोन्स के अधीन १२ फ़रवरी सन् १८०५ को जनरल लोक की सहायता के लिए भरतपुर आ पहुँची। आगरे और अन्य स्थानों से नया सामान नई और अधिक भारी तोपें मँगाई गईं। फ़रवरी के शुरू में ऐसे मौके देखकर कि जहाँ पर फ़सील कम चौड़ी मालूम होती थी, अंगरेजी सेना ने फिर गोलेबारी शुरू की। अन्त में एक नई ओर से रास्ता बना कर २० फ़रवरी सन् १८०५ को कम्पनी की सेना ने तीसरी बार भरतपुर के अन्दर प्रवेश करने का प्रयत्न किया।

लेकिन जिस रास्ते से कम्पनी की सेना ने भीतर घुसना चाहा,

"The troops behaved with their usual steadiness, but I fear, from the heavy fire they were unavoidably exposed to, for a considerable time, that our loss has been severe."

उसी रास्ते से भीतर का भारतीय सेना ने बाहर निकल कर कम्पनी की सेना पर हमला कर दिया। कम्पनी के तीसरी बार अंगरेजों अनेक अंगरेज अफसर और असंख्य देशी और की असफलता विदेशी सिपाही वहाँ पर भारतीय गोलियों का शिकार हो गए। यहाँ तक कि भीतर की सेना ने अंगरेजों की आगे की खन्दको पर भी कब्जा कर लिया। अंगरेजों की ओर सब से आगे गोरी पलटने थी। जनरल लेक ने इन लोगों को आज्ञा दी कि तुम आगे बढ़ कर शत्रु को नगर के अन्दर वापस ढकेल दो। उनके अफसरों ने उन्हें खूब समझाया और हिम्मत दिलाई, किन्तु इन गोरे सिपाहियों के दिलों में इतना डर बैठ गया था और भरतपुर की सेना की ओर से गोलियों की बाँछार इतनी भयङ्कर थी कि इन लोगों ने आगे बढ़ने से साफ़ इनकार कर दिया। उस सङ्कट के समय जनरल लेक ने अपने हिन्दोस्तानी पैदलों की दो रेजिमेण्टों को आगे बढ़ने का हुकुम दिया। ये लोग वीरता के साथ आगे बढ़े। * भरतपुर के अन्दर प्रवेश कर सकने की दृष्टि से अंगरेजों का यह तीसरी बार का प्रयत्न भी सर्वथा निष्फल गया। किन्तु कम्पनी के हिन्दोस्तानी सिपाहियों ने वीरता के साथ बढ़ कर लड़ते लड़ते भरतपुर की सेना को नगर के अन्दर वापस चले जाने पर


* "The Europeans, however of His Majesty's 75th and 76th, who were at the head of the column, refused to advance. The entreaties and exhortations of their officers failing to produce any effect, two regiments of Native Infantry, the 12th and 15th were summoned to the front, and gallantly advanced to the Storm."—Null vol vi, p 426

मजबूर कर दिया। इसमें सन्देह नहीं कि उस ऐन सङ्कट के समय, जब कि गौरी सेना के अनुयायन और शूरता दोनों का अन्त हो चुका था, यदि कम्पनी के हिन्दोप्पानी सिपाही अपनी जान पर खेल कर आगे न बढ़ते तो भरतपुर की विजयी सेना उसी दिन भरतपुर के मैदान में अंगरेज़ी सेना को समान करके लेकर और उसके सहजातियों की समस्त आशाओं पर पानी फेर देती।

भरतपुर की सेना के विरुद्ध जनरल लेक के इन तीन बार के प्रयत्नों के निष्फल जाने का मुख्य कारण
असफलता के कारण निस्सन्देह यह था कि भरतपुर की फ़ौज के अन्दर राजा रणजीतसिंह या जसवन्तराव होलकर दोनों में से किसी की सेना में इस समय कोई भी विश्वासघातक न था। इसी प्रकार भरतपुर की वीर भारतीय सेना यदि २० फ़रवरी सन् १८०५ को बाहर की अंगरेज़ी सेना का ख़ात्मा न कर सकी तो इसका भी एकमात्र कारण यह था कि कम्पनी के उन धनक्रीत भारतीय सिपाहियों में, जिन्होंने ऐन मौक़े पर अपने देशवासियों के विरुद्ध अंगरेज़ों का साथ दिया, 'देशीयता' या 'राष्ट्रीयता' के भाव का सर्वथा अभाव था।

जनरल लेक के इस तीसरे प्रयत्न की असफलता का समाचार सुनकर मार्किस वेल्सली घबरा गया। ५ मार्च सन् १८०५ को उसने जनरल लेक को एक लम्बा पत्र लिखा। इसमें युद्ध को शीघ्र समाप्त करने के विस्तृत उपाय सुझाते हुए मार्किस वेल्सली ने लिखा—

वेल्सली की
घबराहट



भरतपुर की एक पीतल की तोप

तद्वरी १८२६, की अंगरेजों के हाथ आई। लम्बाई १५ फुट
 मुँह का ६ फुट, पीछे का ६ फुट ६ इंच; दल ८-१/४ इंच।

Narrative of the Siege and Capture of Bharatpur
 by J. N. Creighton, published 1830 London

1. The first step is to identify the problem or question that needs to be answered. This involves understanding the context and the specific requirements of the task.

“क्या यह उचित न होगा कि जिस समय आप भरतपुर के मोहासरे की तैयारी कर रहे हों या उस मोहासरे में लगे हुए हों, उसी समय रणजीतसिंह को होलकर से तांडने की भी कोशिश की जाय ? यद्यपि भरतपुर विजय नहीं हुआ, फिर भी X X X यदि रणजीतसिंह ने होलकर का साथ छोड़ दिया तो होलकर का कोई आशा न रहेगी ।”*

आगे चल कर गवरनर जनरल ने लेक को लिखा कि राजा रणजीतसिंह से कह दिया जाय कि यदि आप रणजीतसिंह को प्रलोभन “होलकर का साथ बिलकुल छोड़ देंगे तो X X X आपका राज आपको फिर से वापस दे दिया जायगा ।”†

इसी भरतपुर के राजा के सम्बन्ध में केवल ढाई महीने पहले गवरनर जनरल ने लेक को लिखा था कि “भरतपुर के राजा के सब किले इलाके और प्रान्त अंगरेजी राज में मिला लिए जायें ।” जनरल लेक भी उस समय भरतपुर हड़पने के लिए तालाबित था । किन्तु पिछले दो मास के अन्दर स्थिति काफी पलटा खा चुकी थी । लेक को रणजीतसिंह के बल और पराक्रम का अब काफी पता लग चुका था । उसने गवरनर जनरल के उत्तर में लिखा :—

* “While the Commander-in-Chief is preparing for the siege of Bharatpur, or actually engaged in it, might it not be advisable to endeavour to detach Ranjit Singh from Holkar ? Although Bharatpur has not fallen, Holkar would be hopeless if abandoned by Ranjit Singh .”

† “and renounce Holkar altogether in which case he will be restored to his possessions .”

“रणजीतसिंह को होलकर से तोड़ने के लिए हर तरह की कोशिश की जा रही है और की जायगी। X X X यदि रणजीतसिंह ने साथ छोड़ दिया तो फिर होलकर और उसके अनुयायियों के लिए कोई आशा न रहेगी।”^७

और आगे चल कर जनरल लेक ने लिखा :—

“रणजीतसिंह के साथ इस समय मेरा पत्र व्यवहार जारी है और मुझे आशा है कि इस पत्र व्यवहार से एक ऐसा समझौता कर लिया जायगा जो अंगरेज सरकार के लिए पूरा लाभदायक होगा और जिससे भविष्य में फिर कभी रणजीतसिंह और जसवन्तराव होलकर में मेल न हो पाएगा।”[†]

जनरल लेक को अपने “गुप्त उपायों” पर अभी तक बहुत विश्वास था। भरतपुर के बाहर अंगरेजी सेना की स्थिति इस समय वास्तव में बेहद नाजुक थी। नगर के भीतर की भारतीय सेना के हौसले बढ़े हुए थे। जनरल लेक और उसकी सेना की हिम्मतें बिल्कुल टूट चुकी थी। उनके पास रसद की भी कमी थी। भरतपुर विजय होने की लेक को अब अणुमात्र भी आशा न रही थी और न भरतपुर से लौट कर पीछे मुड़ने में ही अंगरेजों को अपनी सलामती नज़र आती थी।

* “Every endeavour is making, and will be made to detach Ranjit Singh, from Holkar Holkar and his followers would have little hope if abandoned by Ranjit Singh” —General Lake to Governor-General

† “A correspondence is now going on between me and Ranjit Singh, which I am in hopes will lead to an accommodation sufficiently favourable to the British Government and prevent any future union of interests between that chief and Jaswant Rao Holkar.”

ऊपर लिखा जा चुका है कि होलकर की सवार सेना इस समय भरतपुर से बाहर थी। यह सेना होलकर के प्रसिद्ध सरदार अमीर ख़ाँ के अधीन थी। इस बाहर की सेना ने अंगरेज़ी सेना को खूब दिक़्क़ार रक्खा था और उनके पाम रसद का पहुँच सकना करीब करीब असम्भव कर दिया था। यदि कहीं अमीर ख़ाँ एक बार हिम्मत करके पीछे से अंगरेज़ी सेना पर हमला कर देता तो सामने से फ़र्सील पर की गोलाबारी और पीछे से अमीर ख़ाँ का हमला, इन दोनों के बीच में आकर रही सही अंगरेज़ी सेना वहीं चकनाचूर हो गई होती। किन्तु अंगरेज़ों के सौभाग्य से अमीर ख़ाँ शुरू से वफ़ादारी या ईमानदारी के मुक़ाबले में धन की अधिक क़द्र करता था। ५ मार्च को ग़वरनर जनरल ने लेक को लिखा :—

“मिल्टर सीटन और जनरल स्मिथ को इस बात का अधिकार दे देना चाहिए कि अमीर ख़ाँ के जो अनुयायी उसे छोड़ कर आने की तैयार हों उन सब से वे ज़मींदारियाँ देने का वादा कर लें। यदि अमीर ख़ाँ होलकर को छोड़ कर अंगरेज़ सरकार की ओर आ जाय X X X तो उससे भी जागीर का वादा कर लिया जाय।”*

* “Mr. Seton and General Smith should be authorized to offer a settlement of land to such of Amir Khan's followers as would quit him. Even Amir Khan himself might be offered a *Jagheer*, if he will quit Holkar's cause, submit to the British Government and come into General Smith's camp.”—Governor-General to General Lake, 5th March

यानी अमीर खाँ के साथ अंगरेजों की सन्धि में इस समय दोरखा थी। एक अमीर खाँ के आदमियों को लोभ देकर अमीर खाँ से तोड़ने की कोशिश और दूसरे अमीर खाँ को लालच देकर होलकर से तोड़ने की कोशिश। जनरल लेक ने गवर्नर जनरल को जवाब में लिखा :—

“निरसन्देह अमीर खाँ के अनुयाइयों को ज़मींदारियों का लालच देना चाहिए।

“अमीर खाँ की माँग बहुत अधिक है। वह तैतीस लाख रुपये शुरू में और फिर उसके बाद इतनी बड़ी जागीर माँगता है जिससे दस हजार सवारों का गुजारा चल सके। यही उसकी माँग रुहेलखण्ड में थी और अब चूँकि उसकी पलटन और तोपें सींधिया से जा मिली हैं, मुझे बहुत सन्देह है कि अब वह अपनी माँग को कम करे।”*

अमीर खाँ के साथ सौदा हो गया। जनरल स्मिथ जिसकी माफ़त सौदा तय हुआ अमीर खाँ को परास्त करने के लिए सवारों सहित कम्पनी की ओर से भेजा गया। अफ़ज़लगढ़ में अमीर खाँ की सेना और जनरल स्मिथ की सेना में एक दिखावटी संग्राम हुआ।

* “A settlement in lands should certainly be offered to Amir Khan's followers

“Amir Khan is most exorbitant in his demands. He asks thirty-three lacs of rupees in the first instance and a *Jaghier* for 10,000 horse. This was his proposal in Rohilkhand, and I doubt much if he would now be more moderate, as his battalions and guns have joined Scindhia.”—General Lake to Governor-General

अमीर खाँ ने धन और जागीर के लोभ में अपने मालिक जसवन्तराव होलकर के सवारों को शत्रु के भालों और गोलियों के हवाले कर दिया। विजय जनरल स्मिथ की ओर रही। अफ़ज़लगढ़ से चले कर नमकहराम अमीर खाँ २० मार्च सन् १८०५ को फिर भरतपुर में होलकर से आ मिला, और विजयी स्मिथ २३ मार्च को बाहर जनरल लेक से आकर मिल गया। जनरल लेक का एक बहुत बड़ा भय इस प्रकार दूर हो गया।

फिर भी यदि दौलतराव सींधिया उस समय बाहर से आकर जनरल लेक की सेना पर हमला कर देता तो भी सींधिया के लिए अवसर जनरल लेक की सेना भरतपुर के मैदान में दोनों ओर से शत्रुओं के बीच में पिस कर समाप्त हो गई होती। दौलतराव सींधिया को इससे अच्छा अवसर न मिल सकता था। यदि वह अपनी शेष सेना सहित इस समय होलकर की मदद को पहुँच जाता, तो अपने समस्त खोए हुए राज और अधिकारों को फिर से प्राप्त कर सकता था। भारत के अन्दर मृत प्राय मराठा साम्राज्य को फिर से जीवित कर सकता था, और विदेशियों की साम्राज्य आकांक्षाओं को उस समय भी खाक में मिला सकता था। जसवन्तराव होलकर और भरतपुर के राजा दोनों को दौलतराव सींधिया के पहुँचने की पूरी आशा थी। स्वयं दौलतराव इस बात को समझता था और भरतपुर पहुँचने के लिए उत्सुक था। किन्तु यह बात जानने योग्य है कि किन चतुर उपायों से अंगरेजों ने दौलतराव सींधिया को होलकर की मदद के लिए

मौके पर पहुँचने से रोके रक्खा। इस बात को जानने के लिए हमें अब कुछ पीछे हट कर इस युद्ध के शुरू के दिनों की ओर दृष्टि डालनी होगी।

दौलतराव और जसवन्तराव में अंगरेजों ही के कारण शुरू से एक दूसरे पर अविश्वास चला आता था। इस सींधिया की अनिश्चितता अविश्वास को और अधिक भड़का कर और उसमें लाभ उठाकर अंगरेज स्वयं दौलतराव सींधिया से जसवन्तराव होलकर के विरुद्ध सहायता चाहते थे। इसी लिए जसवन्तराव के साथ युद्ध शुरू करने से पहले ही गवर्नर जनरल ने दौलतराव से वादा कर लिया था कि विजय के बाद होलकर के राज का एक बहुत बड़ा भाग आपको दे दिया जायगा। शुरू में दौलतराव ने इस वादे पर पतवार करके अंगरेजों की मदद भी की, किन्तु शीघ्र ही दौलतराव को अंगरेजों के इन सब वादों की असलीयत का पता चल गया। अंगरेजों के उस समय तक के व्यवहार के विरुद्ध दौलतराव को अनेक शिकायतें थीं, जिनमें से कुछ का इससे पूर्व जिक्र किया जा चुका है। १८ अक्तूबर सन् १८०४ को दौलतराव सींधिया ने मार्क्विस् वेल्सली के नाम एक अत्यन्त स्पष्ट और महत्वपूर्ण पत्र लिखा। उस पत्र का सार इस प्रकार है—

अंगरेजों ने मेरी ओर मित्रता दर्शा कर मुझसे होलकर के विरुद्ध सहायता चाही, किन्तु मेरी सलाहों और प्रार्थनाओं की ओर रेज़िडेण्ट वेब ने कुछ भी ध्यान नहीं दिया, यहाँ तक कि स्वयं मेरी ओर वेब का व्यवहार अत्यन्त

सींधिया का पत्र

अनुचित और असभ्य रहा। गोहद और ग्वालियर के मामले में अंगरेजों ने हाल की सन्धि का साफ उल्लङ्घन किया, मेरे कुमारकुण्डा और जामगाँव इत्यादि इलाकों में अंगरेजों ने अनेक तरह के उपद्रव खड़े करवा दिए और फिर सन्धि की शर्तों के अनुसार उन्होंने न मुझे अंगरेजी सेना की सहायता दी और न अपनी प्रजा की रक्षा के लिए मुझे स्वयं उन इलाकों तक सेना ले जाने दी। बापूजी सींधिया के साथ जनरल मॉनसन का व्यवहार आद्योषान्त लज्जाजनक रहा; यद्यपि अंगरेज मुझे अपना मित्र कहते थे और यद्यपि पिछली सन्धि के अनुसार मेरे इलाके की रक्षा करना अंगरेजों का वैसा ही कर्त्तव्य था जैसा अपने इलाके की रक्षा करना, फिर भी जिस समय करनल मरे अपनी सेना सहित उज्जैन में मौजूद था, ठीक उसी समय जसवन्तराव होलकर दो महीने तक माण्डेश्वर के किले का मोहासरा करता रहा और आस पास के समस्त इलाके में लूट मार मचाता रहा, किन्तु करनल मरे ने उसकी ज़रा भी परवा न की; उसी समय होलकर के सरदार अमीर खाँ ने जो अंगरेजों से मिला हुआ था, भिलसा के किले को घेर लिया। भिलसा नगर और आस पास के तमाम इलाके को लूटा और किले पर कब्ज़ा कर लिया, किन्तु अंगरेजों ने या करनल मरे ने ज़रा भी परवा न की और न मेरी ज़रा भी सहायता की। पिछले युद्ध के बाद से अब तक सन्धि के साफ विरुद्ध मेरे अमुक अमुक इलाके पर अंगरेजों ने स्वयं कब्ज़ा कर रक्खा है, अमुक अमुक इलाके दूसरों को दे रखे हैं, और अमुक अमुक इलाका उजाड़ कर

बीरान कर दिया है, जिसके कारण मुझे भारी आर्थिक और अन्य हानियाँ सहनी पड़ रही हैं, इत्यादि। अन्त में दौलतराव सींधिया ने गवर्नर जनरल को सूचना दी :—

“अब मैं दृढ़ निश्चय कर चुका हूँ कि अपनी पुगनी सेनाएँ जमा करके और नई सेनाएँ भरती करके एक बहुत बड़ी सेना तैयार करूँ और फिर शत्रु को दण्ड देने के लिए निकलूँ; क्योंकि मैं इस बात को देख कर कैसे संतुष्ट रह सकता हूँ कि जिस इलाके को विजय करने में करोड़ों रुपए खर्च हुए हैं और बड़ी बड़ी लड़ाइयाँ लड़ी गई हैं और जो इलाका एक दीर्घकाल से मेरे अधिकार में रहा है वह अब दूसरे के हाथों में चला जाय। शत्रु के हाथों से अपने इलाके को छीन लेना कोई अधिक कठिन कार्य नहीं है। केवल अपने मित्रों की सहाई और दिल्ली हमदर्दी की ज़रूरत है और किसी तरह की मदद की ज़रूरत नहीं।”

निस्सन्देह सींधिया की सारी शिकायतें सच्ची थीं, और पत्र के अन्तिम वाक्य से स्पष्ट है कि उसी समय वह लाचार होकर अंगरेजों और उनके मददगारों से लड़ने और अपने इलाके वापस लेने का दृढ़ संकल्प कर चुका था।

इस बीच रेज़िडेण्ट वेव की मृत्यु हो गई। जेनकिन्स उसकी जगह रेज़िडेण्ट नियुक्त होकर सींधिया दरबार में भेजा गया। जेनकिन्स का व्यवहार भी महाराजा दौलतराव के साथ उतना ही खराब रहा जितना कि वेव का रह चुका था। यहाँ तक कि विवश होकर दौलतराव सींधिया ने जेनकिन्स को अपने यहाँ कैद कर लिया।

अंगरेजों को अब सबसे अधिक चिन्ता इस बात की थी कि

कहीं दौलतराव सींधिया जसवन्तराव की मदद

जीन बेप्टिस्टे
के साथ अंगरेजों
की साज़िश

के लिए भरतपुर न पहुँच जाय। सींधिया के

आदमियों के साथ साज़िशें शुरू की गईं।

सींधिया की सेना के अधिकांश यूरोपियन

अफ़सर गत युद्ध के समय अंगरेजों से मिल गए थे। फिर भी

सींधिया के दुर्भाग्य और उसकी अदूरदर्शिता के कारण एक ईसाई

अफ़सर जीन बेप्टिस्टे फ़िलॉस, जिसका ज़िक्र ऊपर भी आ चुका

है, अभी तक सींधिया की सेना में एक ऊँचे ओहदे पर नियुक्त

था। जीन बेप्टिस्टे के अनेक सम्बन्धी भी सेना के अनेक पदों पर

नौकर थे। जनरल लेक ने जीन बेप्टिस्टे के साथ और उसके द्वारा

दूसरों के साथ साज़िशें शुरू कीं। मार्क्विस् वेल्सली के नाम २२

सितम्बर सन् १८०४ को एक "प्राइवेट" पत्र में जनरल लेक ने

आगरे से लिखा—

"जीन बेप्टिस्टे X X X मेरे पास आ जाना चाहता है, किन्तु अपनी
क्रौंज को देने के लिए डेढ़ लाख रुपए माँगता है। कहा जाता है कि आदमी
अच्छा और ईमानदार है, और हाल में उसके पत्र व्यवहार से जो कुछ मैं
देख पाया हूँ उससे ज़ाहिरा ऐसा ही मालूम होता है; किन्तु उसे रुपया
देने से पहले मुझे उसके ईमानदार होने का अधिक विश्वास होना चाहिए;
कम से कम इतना रुपया तो नहीं; यदि वह कोई खास काम करके दिखाए
तो फिर उसे रुपया देने का भी काफ़ी मौक़ा रहेगा।" ❀

* "Jean Baptiste

is desirous of coming to me but requires a

जनरल लेक के अन्य पत्रों से साबित है कि जीन बेप्टिस्टे से अंगरेज़ों का सौदा हो गया और उसने 'खास काम' करके भी दिखा दिया।

भरतपुर के मोहासरे के समय दौलतराव सींधिया अपनी सेना सहित बरहानपुर में मौजूद था। भरतपुर के मोहासरे की ख़बर पाते ही उसने सबसे पहले अपने पिण्डारी सवार भरतपुर की ओर रवाना कर दिए और फिर शेष सेना सहित स्वयं भरतपुर पहुँचने के लिए उत्तर की ओर बढ़ा। जसवन्तराव होलकर और राजा रणजीतसिंह दोनों को दौलतराव सींधिया की सहायता पर पूरा भरोसा था। इसमें भी सन्देह नहीं कि यदि दौलतराव की सहायता वक़्त पर पहुँच जाती, तो कम से कम मराठा मण्डल को दूसरे मराठा युद्ध के पूर्व की अपनी प्रतिभा फिर से प्राप्त हो जाती। किन्तु दुर्भाग्यवश एक तो सींधिया के वे अधिकांश पिण्डारी सवार, जो भरतपुर की ओर रवाना किए गए, पहले अमीर ख़ाँ की सेना में रह चुके थे और अमीर ख़ाँ के प्रभाव में थे; दूसरे सींधिया की सेना की बाग़ इस समय नमकहराम जीन बेप्टिस्टे फ़िलॉसे के हाथों में थी; तीसरे सींधिया के मुख्य सलाहकारों में इस समय एक मुन्शी कमलनयन था। सन् १८०३ में अंगरेज़ों और

lac and a half of rupees to pay his troops. He is reported to be a good and far man, and by what I have seen of him lately from his correspondence, has every appearance of being so; but I must be more convinced that he is so before I give him money, at any rate not to that extent, if he does anything worth notice it will be time enough to pay him then"—General Lake's Private letter to Marquess Wellesley, dated Agra 22nd September. 1804

सींधिया के बीच जो सन्धि हुई थी उस पर सींधिया की ओर से मुन्शी कमलनयन के हस्ताक्षर हुए थे। जेम्स मिल के इतिहास से स्पष्ट पता चलता है कि मुन्शी कमलनयन अंगरेजों का धनक्रीत और उनका पक्का हितसाधक* था।

जीन बेप्टिस्टे ने सींधिया के साथ विश्वासघात करके उस सवार सेना को समय पर भरतपुर पहुँचने से रोके रक्खा, जिसे दौलतराव सींधिया ने आगे रवाना कर दिया था। बाद में जब भरतपुर के मोहासरे के बाद जसवन्तराव होलकर और दौलतराव सींधिया की भेंट हुई, तब दौलतराव को जीन बेप्टिस्टे के इस विश्वासघात का पता चला। इस पर दौलतराव ने जीन बेप्टिस्टे को कैद कर लिया; किन्तु उस समय तक जीन बेप्टिस्टे का विश्वासघात अपना काम कर चुका था।

अंगरेजों को जब पता लगा कि स्वयं दौलतराव सींधिया भरतपुर की ओर बढ़ा चला आ रहा है और चम्बल नदी के निकट आ पहुँचा है, तो उन्होंने तुरन्त मुन्शी कमलनयन की मारफ़्त सींधिया को यह लोभ दिया कि यदि आप पीछे लौट कर होलकर के भालवा के कुछ जिलों पर कब्ज़ा कर लें तो वे सब जिले और बहुत सा नक़द धन कम्पनी की ओर से आपकी भेंट कर दिया जायगा। दौलतराव सींधिया ने होलकर के उन जिलों पर हमला

* M.L.'s History of British India, book vi chap. xiii

करना स्वीकार न किया, फिर भी मुन्शी कमलनयन की चालों और इन नरेशों के पुराने परस्पर अविश्वास ने इतना असर अवश्य किया कि दौलतराव सींधिया वजाय भरतपुर पहुँचने के आठ मील पीछे हट कर अपनी सेना सहित सब्बलगढ़ में ठहर गया। जसवन्तराव होलकर और भरतपुर के राजा दोनों ने पिछले युद्ध में सींधिया के विरुद्ध अंगरेजों का साथ दिया था और इसमें सन्देह नहीं कि उस दुर्घटना की याद ने जीन बेप्टिस्टे और मुन्शी कमलनयन के कार्य को बहुत सुगम कर दिया।

दौलतराव सींधिया के अतिरिक्त राघोजी भोंसले के भी जसवन्तराव की मदद के लिए पहुँच जाने का राघोजी भोंसले के साथ अन्धाय को अंगरेजों को डर था। अब हमें यह देखना होगा कि उन्होंने किस प्रकार राजा राघोजी भोंसले को जसवन्तराव होलकर की मदद कर सकने के अयोग्य बनाए रखा।

जिस तरह अंगरेजों ने सींधिया के साथ सन् १८०३ की सन्धि को तोड़ कर ग्वालियर और गोहद के इलाके उससे बलपूर्वक छीन लिए थे, उसी तरह बरार राज के कई उपजाऊ प्रान्त उन्होंने सन्धि के विरुद्ध अपने कब्जे में कर लिए और राजा राघोजी भोंसले से उसकी स्वीकृति पर ज़बरदस्ती दस्तखत कराने चाहे। राजा राघोजी ने इस अन्धाय का विरोध किया। २४ मार्च सन् १८०५ को गवरनर जनरल ने डाइरेक्टरों के नाम बरार के इन प्रान्तों के विषय में लिखा :—

“राजा की उन हितकर शर्तों को नामन्जूर करने से और राजा और उसके मन्त्रियों के बयानों के आम तर्ज से यह स्पष्ट है कि हमने जो प्रान्त राजा से ले लिए हैं, उसे वह अभी तक अपने साथ अन्याय और ब्रिटिश सरकार की ओर से विश्वासघात समझता है।”*

यानी बरार का राजा अभी तक इस अन्याय को अन्याय कह रहा था और इस अन्याय के सामने उसने गर्दन न झुकाई थी। इसके अलावा नागपुर के अंगरेज़ रेज़िडेंट ऐलफ़िन्स्टन ने इस समय राजा राघोजी के साथ अत्यन्त अनादर का व्यवहार शुरू कर दिया। निस्सन्देह उस समय के भारतीय नरेशों के दरबारों में रेज़िडेंटों का अच्छा या बुरा व्यवहार कम्पनी की भारतीय नीति का एक निश्चित अङ्ग होता था।

अंगरेज़ों को अब इस बात का डर था कि इस समस्त व्यवहार के बाद कहीं बरार का राजा अपनी रही सही ताकत से जसवन्तराव होलकर का साथ न दे जाय और अपने पैतृक सूखे अंगरेज़ों के हाथों से छुड़ाने की कोशिश न कर बैठे। मथुरा से बैठे हुए जसवन्तराव ने राजा राघोजी भोंसले को अपनी ओर करने का प्रयत्न भी किया था। इसलिए मार्किंस वेल्सली ने बरार के राज को ही हिन्दोस्तान के मानचित्र से मिटा देने का सङ्कल्प कर लिया।

* “It manifestly appeared not merely by the Raja's rejection of those Beneficial articles but by the general tenor of his declarations and those of his ministers, that the Raja still considered the alienation of the province in question to be an act of injustice and a violation of faith on the part of the British Government.”

गवर्नर जनरल के जिस पत्र का ऊपर जिक्र किया गया है उसमें लिखा है :—

“गवर्नर जनरल ने नागपुर के रेज़िडेंट के नाम यह आदेश भेज देना उचित समझा कि नागपुर के राजा को कारगरवाई के विषय में अंगरेज़ सरकार को जो कुछ खबर मिली है उसकी सूचना उचित अवसर पाकर बिलकुल खुले तरीक़े पर राजा को दे दो और यह कह दो कि गवर्नर जनरल आवश्यक समझता है कि बिना आप (राजा) की ओर से किसी जवाब का इन्तज़ार किए आपके आक्रमण को रोकने और आपको इस विश्वासघात का दण्ड देने के उद्देश से तैयारियाँ शुरू कर दे; X X X गवर्नर जनरल ने यह निश्चय कर लिया कि जिस रियासत में ईमानदारी के प्रत्येक असूल की इतनी कमी है उसके विरुद्ध कम्पनी की समस्त शक्ति और सामर्थ्य से काम लिया जाय, और जब तक कि राजा पूरी तरह से परास्त न हो जाय, तब तक रुका न जाय।”*

जनरल लेक और मार्किस वेल्सली दोनों के अनेक पत्रों से प्रकट है कि जनरल मॉन्सन की पराजयों के बाद ही उन्होंने यह निश्चय

* ‘The Governor-General deemed it expedient to issue instructions to the Resident at Nagpore, directing him to take a proper opportunity of apprizing the Raja of Berar in the most public manner of the information which the British Government had received with regard to his proceeding that the Governor General had deemed it necessary, without awaiting any explanation, to make preparatory arrangements for the eventual purpose of repelling aggression and punishing treachery on the part of the Raja, . The Governor General resolved to call forth the whole power and resources of the Company against a state so devoid of every principle of good faith, and not to desist, until the Government of the Raja should have been effectually reduced ”

कर लिया था कि भारतवासियों के दिलों पर ब्रिटिश सत्ता का दबदबा फिर से कायम करने के लिए भरतपुर के राजा रणजीतसिंह और नागपुर के राजा राघोजी भोंसले दोनों को कोई न कोई बहाना निकाल कर हरा दिया जाय और उनके राज को भारत के मानचित्र से मिटा दिया जाय। इसलिए 'विश्वासघात' किस ओर था और 'ईमानदारी के प्रत्येक असूल की इतनी कमी' अंगरेजों की ओर थी या राजा राघोजी भोंसले की ओर—यह बात इतिहास से स्पष्ट है।

वरार के राजा पर यह इलज़ाम लगाया गया कि तुम होलकर की मदद करना चाहते हो। किन्तु राजा को इस इलज़ाम के विषय में कोई शब्द कहने या पत्र का जवाब देने तक का मौका नहीं दिया गया। इसके विपरीत राजा राघोजी को धोखे में रखने के लिए गवर्नर जनरल ने आगे चल कर लिखा है :—

“किन्तु रेज़िडेण्ट को हिदायत की गई कि तुम ये सब बातें उस समय तक राजा से न कहना जिस समय तक कि तुम्हें होलकर के साथ जनरल लेक की पहली लड़ाइयों का परिणाम मालूम न हो जाय, सिवाय इसके कि कोई ऐसी परिस्थिति पैदा हो जाय जिसके कारण इन बातों का फ़ौरन कह देना ही तुम्हें उपयोगी और आवश्यक जान पड़े।

“साथ ही रेज़िडेण्ट को यह भी आदेश दिया गया कि तुम राजा को विश्वास दिला दो कि जब तक आप स्वयं पिछली सन्धि की शर्तों पर कायम रहेंगे, तब तक अंगरेज़ सरकार आपके साथ अत्यन्त मित्रता का व्यवहार जारी रखेगी X X X।”*

* The Resident, however, was directed to suspend these representa-

अक्तूबर सन् १८०४ के शुरू में गवरनर जनरल ने अपने भाई जनरल वेल्सली को फिर कलकत्ते से दक्खिन वापस भेजा और यह हिदायत की कि तुम उचित अवसर देख कर नागपुर पर आक्रमण कर देना । नागपुर में वेल्सली की कार्रवाइयों का जिक्र किसी अगले अध्याय में किया जायगा, यहाँ पर केवल यह दिखाना आवश्यक था कि किस प्रकार अंगरेजों ने सींधिया और भोंसले दोनों को जसवन्तराव होलकर और राजा रणजीतसिंह की सहायता के लिए पहुँचने में रोके रक्खा ।

उधर मार्किस वेल्सली युद्ध समाप्त करने के लिए अधीर हो रहा था । ६ मार्च सन् १८०५ को उसने जनरल भरतपुर के साथ लेक को लिखा—

“ X X X मैं हृद से इयादा इच्छुक हूँ कि जिन शर्तों पर भी हो सके, युद्ध को शीघ्र समाप्त किया जाय । X X X मेरी आप से प्रार्थना है कि जब तक मोहासरे को जारी रखने के लिए आपके पास पूरा पूरा और काफ़ी सामान न हो, आप फिर से मोहासरा शुरू करने की कोशिश न करें ; जब तक सफलता में ज़रा सा भी सन्देह है तब तक आप हमला

tions until he should have learned the result of the Commander-in-Chief's first operations against Holkar unless circumstances should render an immediate statement of them useful and necessary

“ The Resident was at the sametime instructed to assure the Raja of the most amicable disposition of the British Government towards him while he should continue to abide by his engagements under the late peace etc etc ”

करने का प्रयत्न न करे । मुझे डर है कि हमने इस जगह को और इस शत्रु को इतना तुच्छ समझ लिया था कि हमने दोनों को अजेय बना दिया ।”*

जनरल लेक ने बार बार राजा रणजीतसिंह से सुलह की प्रार्थना की । रणजीतसिंह ने बार बार लेक की शर्तों को अस्वीकार किया । पत्र व्यवहार बराबर जारी रहा । अन्त में जब राजा रणजीतसिंह ने देखा कि अमीर खाँ ने होलकर के साथ विश्वासघात किया, और दौलतराव सींधिया भी अपने नमकहराम सलाहकारों की चालों में आकर जसवन्तराव होलकर की मदद के लिए भरतपुर न पहुँच सका, तो विवश होकर उसने जनरल लेक की सुलह की प्रार्थना की ओर ध्यान देना शुरू किया । फिर भी लेक के जोर देने पर भी राजा रणजीतसिंह ने जसवन्तराव होलकर को अंगरेजों के हवाले करना किसी तरह स्वीकार न किया । अंगरेजों ने मजबूर होकर भरतपुर का मोहासरा बन्द कर दिया । राजा ने सब से पहले मार्च सन् १८०५ के अन्त में होलकर और उसकी शेष सेना को खुले सब्बलगढ़ की ओर खाना कर दिया । उसके बाद अप्रैल के शुरू में अंगरेजों और भरतपुर के राजा में सन्धि हो गई । सींधिया की सवार सेना भरतपुर पहुँची, किन्तु इस सुलह हो जाने के बाद डीग का किला और भरतपुर का वह समस्त इलाका, जिस पर

* “ . . . I feel too strong a desire for the early termination of the war, even on any terms . . . I request Your Lordship not to attempt to renew the siege without full and ample means for its prosecution, not to attempt any assault while the least doubt exists of success . . . I fear that we have despised the place and enemy so much as to render both formidable’ — Marquess Wellesley to General Lake 9th March, 1805

हाल में अंगरेज़ों ने कब्ज़ा कर लिया था, ज्यों का त्यों राजा भरतपुर को लौटा दिया गया। यानी राजा रणजीतसिंह को इस युद्ध ने किसी तरह की हानि नहीं उठानी पड़ी। जसबन्तराव होलकर कहीं और जाकर फिर एक बार अंगरेज़ों के साथ अपनी किस्मत आजमाने के लिए स्वतन्त्र छोड़ दिया गया।

भरतपुर की सेना की वीरता और वहाँ के किले की अभेद्यता

उस समय समस्त भारत में प्रसिद्ध हो गई।

भरतपुर का महत्व इतिहास लेखक थॉर्नटन लिखता है कि “जिस समय सन् १८०५ में अंगरेज़ भरतपुर के किले का मोहसरा कर रहे थे उस समय कम्पनी के कुछ हिन्दोस्तानी सियाहियों ने कहा था कि “हम लोगों को नगर के ऊपर पीताम्बर पहने, शङ्ख, चक्र, वंशो, पद्म धारण किए श्रीकृष्ण दिखाई दे रहे हैं।”*

निस्सन्देह भरतपुर की दीवारों ने अंगरेज़ों के गर्व को चूर कर दिया और भारतवासियों के दिलों से कुछ समय के लिए उनके जादू के असर को दूर कर दिया।

* “In 1805, during the first siege, some of the native soldiers in the British service declared that they distinctly saw the town defended by that divinity, dressed in yellow garments, and armed with his peculiar weapons, the bow, mace, conch and pipe”—Thornton in his *Gazetteer of India*



सत्ताईसवाँ अध्याय

दूसरे मराठा युद्ध का अन्त

भरतपुर का मोहासरा हटा लिया गया । राजा रणजीतसिंह के साथ अंगरेजों की सन्धि हो गई । किन्तु सींधिया और होलकर की भेंट महाराजा जसवन्तराव होलकर अभी तक परास्त न हुआ था और न दौलतराव सींधिया की शिकायतों का हो निवटारा हुआ था ।

जसवन्तराव होलकर भरतपुर से चल कर सब्बलगढ़ में सींधिया से आ मिले । इन दो बलवान नरेशों के मिल जाने से अंगरेज और भी अधिक घबरा गए । कम्पनी की आर्थिक अवस्था इस समय गिरी हुई थी । मार्क्विस् वेल्सली ने जनरल लेक को आज्ञा दी कि आप सींधिया का पीछा कीजिये । सींधिया और

होलकर दोनों सबबलगढ़ में कोटा पहुँचे और कोटा से अजमेर गए। जनरल लेक ने २५ अग्रेल सन् १८०५ को मार्चिवस वेलसली को लिखा कि—“मेरे लिए सींधिया का पीछा कर सकना असम्भव होगा।” अपनी इस असमर्थता के कारणों में उसने “गरमी की तेज़ी” और “पानी की कमी” के अतिरिक्त एक कारण यह भी लिखा—

“कोई ऐसा अवल कार्य नहीं जिसे ये लोग न कर सकते हों; उस अमानुषिक राजस होलकर को सब से अधिक आनन्द समस्त यूरोपियनों का बध करने में आता है और जहाँ तक सुनने में आया है सेरजीराव घोटका के भाव भी हमारी ओर ठीक इसी प्रकार के हैं।”*

सेरजीराव घोटका सींधिया का एक विश्वस्त सेनापति और अनुयायी था। प्रतिष्ठित भारतीय नरेशों के लिए अपने सरकारी और प्राइवेट पत्रों में नीच से नीच अपशब्दों का उपयोग करना और भारतीय नरेशों के चरित्र पर झूठे कलङ्क लगाना उस समय के कम्पनी के बड़े से बड़े अंगरेज़ मुलाज़िमाँ के लिए एक सामान्य बात थी। जनरल लेक के आयरलैंड और भारत के असंख्य पाप कृत्यों से जाहिर है कि “अवल कार्यों” के करने में प्रायः कोई भी मनुष्य जनरल लेक का मुकाबला न कर सकता था। वास्तव में जसवन्तराव होलकर और दौलतराव सींधिया दोनों वीर और ऊँचे दर्जे के सेनानी साबित हो चुके थे और जनरल लेक जिसका एक

* “There is no vile act these people are not equal to, that inhuman monster Holkar's chief delight is in butchering all Europeans, and by all accounts Serje Rao Ghanika's disposition towards us is precisely the same”

मात्र शस्त्र उसके “गुप्त उपाय” थे; उन दोनों का मुकाबला करने से काँपता था ।

मार्किव्स वेल्सली भी काफी परेशान था । उसने जनरल लेक के पत्र के उत्तर में १७ मई सन् १८०५ को लिखा कि जहाँ तक हो सके “दौलतराव सींधिया के साथ लड़ाई छेड़ने से बचा जाय” और “यदि सम्भव हो तो बिना और अधिक लड़े होलकर के साथ भी सब मामलों का फ़ैसला कर लिया जाय ।”

किन्तु मार्किव्स वेल्सली इस बात को भी अनुभव कर रहा था कि इतने दिनों प्रयत्न करने पर भी भरतपुर जैसे दोबारा युद्ध की मंशा छोटे से राजा से हाथ जाना, होलकर को वश में न कर सकना और सींधिया के साथ भी इस प्रकार समझौता कर लेना, इस सब में अंगरेजों की काफी ज़िन्नत हुई है । वेल्सली केवल मौसम की ख़राबी और धन की कमी से विवश था । सुलह की बातचीत से वह केवल सींधिया और होलकर दोनों को धोखे में रखना चाहता था । उसकी हार्दिक इच्छा यही थी कि जितनी जल्दी मौक़ा मिले सींधिया और होलकर दोनों को नष्ट कर दिया जाय । एक और उसने जनरल लेक को लिखा कि मराठा नरेशों के साथ सुलह की बातचीत की जाय और दूसरी ओर उसने अवध के नवाब वज़ीर से नया क़र्ज़ लेने का प्रवन्ध किया । जिस पत्र का ऊपर जिक्र आया है, उसी पत्र में आगे चल कर वेल्सली ने जनरल लेक को लिखा—

“X X X ज्यों ही कि मौसम इजाज़त दे त्यों ही फिर युद्ध शुरू करने के लिए फौजें पूरी तरह तैयार रहनी चाहियें। निस्सन्देह इन बातों का प्रबन्ध आप कर ही लेंगे कि रसद इत्यादि जमा कर ली जाय और आइन्दा मौसम के शुरू से ही किसी समय सींधिया को नाश कर सकने के लिए जो जो तैयारी जरूरी हो, वह सब पूरी कर ली जाय।

“X X X समभव है हमें अगस्त महीने के करीब ही या ज्यों ही कि वर्षा का जोर बटे, सींधिया पर हमला करना पड़े या होलकर से युद्ध करना पड़े।”*

इसी पत्र में मार्किंस वेल्सली ने लेक को आदेश दिया कि सींधिया और होलकर से लड़ने के लिए चार सेनाएँ चारों ओर तैयार रखी जायँ। एक गोहद के राजा के खर्च पर सबसीडीयरी सेना गोहद में, दूसरी सेना बुन्देलखण्ड में, तीसरी आगरा और मथुरा में और चौथी देहली और दोआब के उत्तरी भाग में। इसके बाद २५ जुलाई सन् १८०५ को मार्किंस वेल्सली ने जनरल लेक को फिर लिखा—

“यदि हमने, जितनी जल्दी से जल्दी सुमकिन हो सकता है, फिर से

* “The troops should be completely ready to commence active operations as soon as the season will permit and arrangements will of course be adopted by Your Lordship for collecting supplies, etc, and for completing every other preparation which may be necessary to enable Your Lordship to destroy Scindha at any early period of the ensuing season

“... the possible contingency of our being compelled to attack Scindha, or to operate against Holkar, about the month of August, or as soon as the violence of the rainy season may have subsided”—Marquess Wellesley's Official and Secret Letter to General Lake, dated 17th May 1805

युद्ध शुरू न कर दिया तो हम पर एक बहुत बड़ी आपत्ति आए बिना नहीं रह सकती । X X X

“X X X इन नरेशों की संयुक्त सेनाओं के विरुद्ध हमें X X X हिन्दोस्तान और दक्खिन के हर भाग में युद्ध करना होगा ।”*

जाहिर है कि मार्किस वेल्सली इस बात का निश्चय कर चुका था कि परिणाम चाहे कुछ भी हो, अगस्त सन् १८०५ में सींधिया और होलकर दोनों के साथ फिर से युद्ध आरम्भ कर दिया जाय । किन्तु मार्किस वेल्सली की इच्छा पूरी न हो सकी । स्वयं वेल्सली को भारत छोड़ कर शीघ्र इंगलिस्तान लौट जाना पड़ा ।

कारण यह था कि दो वर्ष से ऊपर के लगातार युद्धों और
अंगरेजों की
लगातार हारों का
परिणाम
प्रायः माल भर की लगातार हारों के कारण
इंगलिस्तान के शासकों और कम्पनी के डाइरेक्टरों
में मार्किस वेल्सली और जनरल लेक दोनों के
प्रति अप्रसन्नता बढ़ती जा रही थी । इस
अप्रसन्नता का मुख्य कारण यह था कि मार्किस वेल्सली की युद्ध
नीति के सबब कम्पनी की आर्थिक स्थिति इस समय बहुत
खराब हो गई थी । सींधिया और भोंसले के विरुद्ध संग्रामों में धन
की पानी की तरह बहा कर, निशवत दे देकर, अंगरेजों ने विजय

* “Great danger must inevitably be produced by our abstaining from the prosecution of hostilities at the earliest practicable period of time,

... against the confederated forces Hostilities in every quarter of Hindustan and the Deccan ”

प्राप्त की थी और होलकर और राजा भरतपुर के विरुद्ध उनका यह उपाय भी निष्फल जा रहा था। अंगरेज़ जाति एक व्यापारी जाति है। ईस्ट इण्डिया कम्पनी इंगलिस्तान के व्यापारियों को एक कम्पनी थी। यदि दूसरे देशों में अंगरेज़ी साम्राज्य का बढ़ना इन लोगों को प्रिय था तो केवल इसलिए क्योंकि उससे उन्हें आर्थिक लाभ की आशा थी। इंगलिस्तान के लोगों ने भारत के अन्दर अंगरेज़ी साम्राज्य स्थापित करने में कभी एक पैसा भी इंगलिस्तान के कोष से लेकर खर्च नहीं किया। ब्रिटिश भारतीय साम्राज्य का संस्थापन केवल हिन्दोस्तानियों के पैसे से और अधिकतर हिन्दोस्तानियों ही के रक्त से हुआ है। अंगरेज़ क़ौम किसी भी दूसरी हानि को सहन कर सकती है, किन्तु धन की हानि उसके लिए सर्वथा असह्य है। यही कारण था कि इंगलिस्तान के शासक और कम्पनी के डायरेक्टर दोनों इस समय मार्किस वेल्सली को गवर्नर जनरल के पद से अलग करके इंगलिस्तान वापस बुला लेने के लिए उत्सुक थे।

कम्पनी की आर्थिक स्थिति इस समय बहुत ख़राब थी। भारत में कम्पनी का ख़ज़ाना ख़ाली पड़ा था। लखनऊ, बनारस और अन्य कई स्थानों से मार्किस वेल्सली ने कम्पनी के नाम पर बड़ी बड़ी रक़में क़र्ज़ ले रखी थीं जिनमें बीस लाख रुपए की एक रक़म लखनऊ के नवाब वज़ीर से क़र्ज़ ली गई थी। इस समय वेल्सली फिर नवाब वज़ीर पर ज़ोर देकर उससे दस लाख रुपए और क़र्ज़

माँग रहा था ।* करीब पाँच लाख रुपय माहवार जनरल लेक की अपनी सेना की तनखाहों का खर्च था, और इसके अलावा जनरल लेक के "गुप्त उपायों" से भारतीय नरेशों के जो सिपाही अपने मालिकों के साथ विश्वासघात करके कम्पनी की ओर आ गए थे, उनका खर्च करीब छे लाख रुपय माहवार का था; और जब कि भारतीय ब्रिटिश सरकार कज़ों में डूबी हुई थी, ये सब तनखाहें इस समय कई महीनों से चढ़ी हुई थीं ।†

इसके अतिरिक्त सम्राट शाहआलम को वश में रखने और दिल्ली पर क़ब्ज़ा रखने के लिए कम्पनी को दिल्ली में एक बड़ी सेना रखनी पड़ती थी, जिसके बदले में कम्पनी को एक पाई आयदनी के रूप में न मिलती थी ।‡

स्वयं इंगलिस्तान के अन्दर कम्पनी के ज़िम्मे क़र्ज़ बढ़ता जा रहा था । पार्लिमेण्ट के अन्दर २५ फ़रवरी सन् शोषण के नमूने १८०६ को मि० पॉल ने पार्लिमेण्ट के सदस्यों को यह सूचना दी :—

“सन् १७६३ के क़ानून के अनुसार, भारत के क़ौज़दारी और दीवानी

* Lord Cornwallis' letter to Lord Castlereagh, 1st August, 1805

† 'Lake's army, the pay of which amounts to about five lacs per month, is above five months in arrears. An army of irregulars, composed chiefly of deserters from the enemy, which with approbation of Government, the General assembled by proclamation, and which costs about six lacs per month, is likewise somewhat in arrear"—Lord Cornwallis to Lord Castlereagh, August 9th, 1805

‡ Lord Cornwallis to Colonel Malcolm, 14th August, 1805

सद्वक्त्रों का पूरा स्वर्ण अदा करने के बाद, कानून की यह आज्ञा है कि कम से कम दस लाख पौण्ड (करीब डेढ़ करोड़ रुपए) प्रतिवर्ष व्यापार में लगाए जायें, और इंगलिस्तान की राष्ट्रीय सम्पत्ति को बढ़ाने के लिए हर साल भारत से इंगलिस्तान भेज दिए जाया करे । सन् १७९३ से अब तक कोई रकम व्यापार में नहीं लगाई गई, और इस एक मामले में कानून के विरुद्ध इंगलिस्तान को ८० लाख पौण्ड से अधिक की हानि पहुंचाई जा चुकी है । इस हद तक हमारी व्यापारी जाति को हमारे उपनिवेशों से इतनी बड़ी रकम से वञ्चित रक्खा गया है, जो कानून से निर्धारित और नियत थी ”

इंगलिस्तान के शासकों की यह आज्ञा थी कि कम्पनी के भारतीय इलाकों की आमदनी में से बचाकर यहाँ की बेखसली को वापसी अंगरेज सरकार हर साल कम से कम दस लाख पौण्ड का माल मुफ्त कम्पनी के हिस्सेदारों की जेबे भरने के लिए इंगलिस्तान भेज दिया करे । जेम्स मिल जैसे उदार अंगरेज ने लिखा है कि—“इंगलिस्तान को हिन्दोस्तान से तभी लाभ है जब कि हिन्दोस्तान की आमदनी में से बचाकर धन इंगलिस्तान भेजा

* ‘By the Act of 1793, after the payment of the military and civil establishment, the Act enjoins that a sum not less than one million of pounds sterling shall be applied for commercial purposes, and remitted to Great Britain, to form a part of its national wealth. Since 1798, no sum whatever has been applied to commercial purposes, and the law has been violated in this single instance to a sum exceeding 8 millions. To this extent, and to this amount has this commercial nation been deprived of such an import from our colonies, which the law ordered and enjoined.’

जा सके।”^{*} किन्तु आप दिन के युद्धों के कारण ८ साल तक यह सुफ्त का माल इंगलिस्तान न पहुँच सका। होलकर और भरतपुर के विरुद्ध संग्रामों में भी मार्किंस वेल्सली को लगातार ज़िह्नत उठानी पड़ी थी। स्वभावतः इंगलिस्तान के लोग मार्किंस वेल्सली से इस समय काफ़ी असन्तुष्ट थे। कम्पनी के जिन हिस्सेदारों की वार्षिक आमदनी में कमी पड़ गई थी, उन्होंने भी शोर मचाना शुरू किया। इंगलिस्तान के सब लोग उस समय, जिस तरह भी हो सके, युद्ध बन्द कर देने के लिए उत्सुक थे। अन्त में मार्किंस वेल्सली की जगह लॉर्ड कॉर्नवालिस को दूसरी बार भारत का गवर्नर जनरल नियुक्त करके भेजा गया। १८ जुलाई सन् १८०५ को कॉर्नवालिस मद्रास पहुँचा, २६ को कलकत्ते पहुँचा, और ३० जुलाई सन् १८०५ को उसने दूसरी बार गवर्नर जनरल का पद ग्रहण किया।

शुरू अगस्त में मार्किंस वेल्सली अपने देश वापस चला गया। अपने समस्त शासन काल में उसने एक भी कार्य ऐसा नहीं किया जिसके लिए कोई भारतवासी उसे प्रेम या कृतज्ञता के साथ याद कर सके।

भारतीय नरेशों या भारतीय प्रजा के साथ लॉर्ड कॉर्नवालिस को मार्किंस वेल्सली की अपेक्षा अधिक प्रेम न था, और न दोनों की साम्राज्य पिपासा में ही कोई अन्तर था। इसी दूसरे मराठा युद्ध के शुरू

फिर लॉर्ड
कॉर्नवालिस

* “If India affords a surplus revenue which can be sent to England thus far is India beneficial to England”—*Mill*, vol vi, p. 471

के दिनों में सींधिया और वग़ार के राजा के विरुद्ध जनरल लेक और जनरल वेल्सली की विजयों का समाचार सुन कर लॉर्ड कॉर्नवालिस ने इङ्गलिस्तान से बैठे हुए ३० अप्रैल सन् १८०४ को मार्किवस वेल्सली को लिखा था—

“अपने मित्रों जनरल लेक और जनरल वेल्सली की महत्वपूर्ण और गौरवान्वित विजयों से मुझे अत्यन्त सच्चा सन्तोष हुआ है X X X ।

“X X X मैं सचच जी से चाहता हूँ कि जिस तरह के योग्य नीतिज्ञों और चतुर सेनापतियों के सुपुर्द हाथ में हमारे एशियाई साम्राज्य के संरक्षण का भार रहा है, उसी तरह के योग्य नीतिज्ञ पृथ्वी के हर भाग में मेरे देश के हितों को बढ़ावे और ऐसे ही चतुर सेनापति समस्त पृथ्वी पर मेरे देश की सेनाएँ लेकर जायें ।”^१

किन्तु कम्पनी की आर्थिक कठिनाइयों, होलकर और सींधिया के विरुद्ध विजय की दुराशा, और भावी पराजयों से अंगरेज़ी राज के सर्वनाश के भय ने लॉर्ड कॉर्नवालिस को विवश कर दिया कि भारत पहुँचते ही सबसे पहले वह युद्ध बन्द करने का प्रयत्न करे । ८ अगस्त सन् १८०५ को कॉर्नवालिस कलकत्ते से पश्चिमोत्तर प्रान्तों

* “The important and glorious achievements of my friends, General Lake and Wellesley, have afforded me the most sincere satisfaction

*

*

*

“ I earnestly hope that, in every part of the globe, its (my country's) interests will be promoted by as able statesmen, and its (my country's) armies conducted by as meritorious generals, as those who have of late been entrusted with the preservation of our Asiatic Empire ”

की ओर बढ़ा। १६ सितम्बर सन् १८०५ को उसने जनरल लेक के नाम इस सम्बन्ध में एक विस्तृत पत्र लिखा।

महाराजा दौलतराव सींधिया के साथ अंगरेजों के मुख्य झगड़े इस समय ये थे :—

(१) रेज़िडेण्ट जेनकिन्स को दौलतराव ने अपने यहाँ कैद कर रक्खा था और अंगरेज उसकी रिहाई पर जोर दे रहे थे।

(२) ग्वालियर और गोंदव अभी तक अंगरेजों के हाथों में थे और सींधिया उन्हें वापस माँग रहा था।

(३) युद्ध के शुरू में धौलपुर, बारा और राजकैरी के जिले अंगरेजों के कब्जे में आ गए थे और अंगरेज ही वहाँ की माल-गुजारी वसूल करते थे। पिछली सन्धि के अनुसार ये सब जिले सींधिया का वापस मिल जाने चाहिए थे, किन्तु अंगरेजों ने अभी तक उन्हें वापस न किया था।

(४) महाराजा जयपुर की ओर से करीब तीन लाख रुपया सालाना खिराज सींधिया को मिला करता था। यह खिराज अब ऊपर ही ऊपर अंगरेज वसूल कर रहे थे।

और कई छोटी छोटी बातें थी जिनका हल करना इतना अधिक कठिन न था।

लॉर्ड कॉर्नवालिस ने १६ सितम्बर के पत्र में जनरल लेक को साफ़ साफ़ लिख दिया कि सींधिया से इन शर्तों पर मैं सुलह कर लेने को तैयार हूँ :—

(१) जेनकिन्स की रिहाई का सवाल ही न उठाया जाय ।

(२) ग्वालियर और गोहद फौरन संधिया को वापस दे दिए जायँ ।

(३) धौलपुर, बारी और राजकैरी के जिले संधिया के हवाले कर दिए जायँ और पिछली सन्धि से अब तक की वहाँ की माल-गुजारी का संधिया को हिमाव दे दिया जाय ।

(४) तीन लाख रुपये सालाना जयपुर का खिराज संधिया को वापस कर दिया जाय इत्यादि । केवल इस शर्त पर कि संधिया होलकर से अलग हो जाय और गोहद के राना के खर्च के लिये ढाई या तीन लाख रुपये वार्षिक का प्रबन्ध कर दे ।

इसी पत्र में कॉर्नवालिस ने लेक को लिखा कि मैं जसवन्तराव होलकर के सारे इलाके जसवन्तराव को वापस देकर उसके साथ भी सुलह करने को नैयार हूँ ।

निम्नन्देह ये सब शर्तें स्वीकार करना अंगरेजों के लिए काफी दबना था, किन्तु लॉर्ड कॉर्नवालिस के पास उस समय और कोई चारा न था । फिर भी मराठों के साथ सुलह करने का यश कॉर्नवालिस को

कॉर्नवालिस की
मृत्यु

प्राप्त न हो सका । अभी पत्र-व्यवहार हो ही रहा था कि तीन महीने से कम गवर्नर जनरल रहने के बाद अक्तूबर सन् १८०५ में अचानक गाजीपुर में लॉर्ड कॉर्नवालिस की मृत्यु हो गई । गाजीपुर में ही भारतवासियों के चन्दे से उसके मृत शरीर के ऊपर एक सुन्दर मकबरा बनाया गया ।

लॉर्ड कॉर्नवालिस के इस त्रैक्षिक शासन काल की एक और छोटी सी घटना वर्णन करने योग्य है, जिससे लूट का एक और उदाहरण ईस्ट इण्डिया कम्पनी की उस समय की राजनैतिक, व्यापारिक लूट का एक सुन्दर उदाहरण मिलता है :

कॉर्नवालिस के भारत आने के समय कम्पनी की सेनाओं की तनखाहें इतनी चढ़ी हुई थीं कि लॉर्ड कॉर्नवालिस को फौजों में ग़दर हो जाने का भय था। इसके इलाज के लिए कॉर्नवालिस ने एक तो तुरन्त फौजें कम कर दीं। दूसरे उस समय कम्पनी का कुछ रुपया माल की खरीदारी के लिए इङ्गलिस्तान से जहाजों में चीन जा रहा था। ये जहाज संयोगवश मद्रास में ठहरे। कॉर्नवालिस ने इस रकम को जहाजों से लेकर भारतीय फौज की तनखाहें देने में खर्च कर लिया। ६ अगस्त सन् १८०५ को कॉर्नवालिस ने कम्पनी के डाइरेक्टरो को लिखा कि मेरे इस काम से कम्पनी को ज़रा भी हानि या असुविधा न होगी; क्योंकि आजकल करीब चालीस लाख रुपए सालाना का माल, जिसमें अधिकतर अफीम और कपान होती है, मुक्त भारत से चीन जाता है और उसके बदले में चीन से चीन का माल लेकर इङ्गलिस्तान भेज दिया जाता है। चीन में इस माल की कीमत आजकल बढ़ती जा रही है; मैं आपको विश्वास दिलाता हूँ कि जो रकम मैंने ली है, वह इसी भारतीय माल से चीन में अदा कर दी जायगी और इङ्गलिस्तान में जाने वाले माल में कोई कमी न होगी।

ज़ाहिर है कि इस चालीस लाख सालाना की लूट का उस डेढ़ करोड़ सालाना के मुसल के माल में कोई सम्बन्ध न था, जिसका ऊपर ज़िक्र आ चुका है और जिसका इङ्गलिस्तान भेजा जाना कानूनन ज़रूरी बताया गया था।

जिन भारतीय सरदारों ने पिछले संग्रामों में अपने देशवासियों के विरुद्ध अंगरेज़ों को मदद दी थी, उनमें से कुछ को कॉर्नवालिस ने दिल्ली के दक्खिन और पच्छिम के इलाक़ों में जागीरें देने की भी तजवीज़ की। किन्तु शायद इस काम को भी पूरा करने का उसे समय न मिल सका।

लॉर्ड कॉर्नवालिस की मृत्यु के बाद गवर्नर जनरल की
सर जार्ज
बारलो
कौन्सिल का सीनियर मेम्बर जॉर्ज बारलो
भारत का गवर्नर जनरल नियुक्त हुआ। यह
वही बारलो था, जिसके मार्क्स वेल्सली के
नाम १२ जुलाई सन् १८०६ के लम्बे निवेदन पत्र का ऊपर ज़िक्र
आ चुका है, जिसमें बारलो ने मार्क्स वेल्सली को सलाह दी थी—

“हिन्दोस्तान के अन्दर एक भी देशी रियासत इस तरह की बाक़ी
नहीं रहने देनी चाहिए, जो ब्रिटिश सत्ता के सहारे कायम न हो, या
जिसका समस्त राजनैतिक व्यवहार पूरी तरह से ब्रिटिश सत्ता के वश में
न हो।”*

* “... no native state should be left to exist in India, which is
not upheld by the British power, or the political conduct of which is not
under its absolute control’ —Sir George Barlow’s memorandum to Marquess
Welllesley, dated 12th July, 1803

किन्तु इस समय देश की परिस्थिति और कम्पनी की आर्थिक कठिनाई से वारलो भी मजबूर था। होलकर और सींधिया दोनों इस समय अजमेर में थे। जनरल लंक ने उनके मुकाबले का साहस न था। इस लिए वारलो को सबसे पहली चिन्ता यह हुई कि जिस तरह भी हो सके, सींधिया और होलकर को एक दूसरे से पृथक् कर दिया जाय।

शुरू ही से सींधिया को जसवन्तराव होलकर पर पूरा विश्वास न था और जसवन्तराव का साथ देने के लिए उसमें जैसा चाहिए वैसा उत्साह भी न था। इस लिए लॉर्ड कॉर्नवालिस की सुलह की तजवीजों का सींधिया पर अच्छा असर पड़ा। अपनी ओर से वह युद्ध बन्द करने के लिए राजी हो गया।

मुन्शी कमलनयन का जिक्र पिछले अध्याय में किया जा चुका है जिन समय जसवन्तराव भरतपुर से चल कर सींधिया से आकर मिला, मुन्शी कमलनयन एकाएक अपने मालिक को छोड़ कर अंगरेजों के पास दिल्ली चला आया। मुन्शी कमलनयन की मारफ़त ही जनरल लंक ने सींधिया के साथ फिर बातचीत शुरू की। सींधिया को होलकर से तोड़ने का कार्य फिर कमलनयन को सौंपा गया और अन्त में कमलनयन की मारफ़त ही २३ नवम्बर सन् १८०५ को महाराजा दौलतराव सींधिया और अंगरेजों के बीच फिर से सन्धि हो गई।

इस नई सन्धि में सन् १८०३ वाली सन्धि की कई शर्तें बदल

सींधिया के साथ
नयी सन्धि

दी गई : सबसीडीयरी सन्धि का जुआ सौंधिया को गर्दन से हटा लिया गया, और गोहद का प्रान्त और ग्वालियर का क़िला सौंधिया को वापस दे दिए गए। जयपुर, जोधपुर, उदयपुर, कोटा इत्यादि राजपूताने की रियासतों को अंगरेज़ों ने महाराजा सौंधिया की सामन्त रियासत स्वीकार कर लिया और वादा किया कि अंगरेज़ इन रियासतों के साथ अथवा सौंधिया के अन्य सामन्तों के साथ कभी किसी तरह की पृथक् सन्धि न करेंगे। तापती और चम्बल के बीच में होलकर का जो इलाका सौंधिया ने जीत लिया था वह सौंधिया का इलाका मान लिया गया। दोआब में सौंधिया के जिन ज़िलों पर अंगरेज़ों ने कब्ज़ा कर रखा था उनमें से कुछ सौंधिया को वापस दे दिए गए और शेष के बदले में अंगरेज़ों ने चार लाख रुपये नक़द सालाना महाराजा सौंधिया को देते रहने का वादा किया। चम्बल नदी महाराजा सौंधिया के राज की सीमा स्वीकार कर ली गई। सौंधिया ने रेज़िडेण्ट जेनकिन्स को कैद से छोड़ दिया। निस्सन्देह सन् १८०३ की सन्धि से यह सन्धि महाराजा दौलतराव सौंधिया के लिए कहीं अधिक सम्माननीय थी।

जसवन्तराव होलकर के साथ भी अंगरेज़ों ने उसका सारा इलाका वापस देकर सुलह कर लेना चाहा। होलकर का सन्धि करने से इनकार जसवन्तराव का अब कोई सहायक न था। अरसे से वह अपने देश से निर्वासित था। अपनी सेना को देने के लिए भी उसके पास धन की कमी थी।

सींधिया ने भी साथ छोड़ दिया था। फिर भी वीर जसवन्तराव का साहस न टूटा। मालूम होता है कि वह इसी दूसरे मराठा युद्ध के शुरू की अपनी गलतियों का पूर्ण प्रायश्चित्त करने का संकल्प कर चुका था। इस समय भी उसने अंगरेजों के साथ सुलह करने से इनकार कर दिया। वह अभी तक अन्य भारतीय या एशियाई नरेशों को अपनी ओर मिलाकर अंगरेजों को भारत से निकालने के स्वप्न देख रहा था। सितम्बर सन् १८०५ के शुरू में अपने रहे सहे वफ़ादार अनुयाइयों सहित अजमेर से निकल कर लाहौर के महाराजा रणजीतसिंह और अन्य सिक्ख राजाओं से मदद की आशा में, या अधिक आगे बढ़ कर काबुल के बादशाह से सहायता प्राप्त करने की आशा में, जसवन्तराव होलकर पञ्जाब की ओर बढ़ा।

जनरल लेक अपनी सेना सहित होलकर का पीछा करने के लिए निकला। किन्तु इस समय भी होलकर का विरोध करने का जनरल लेक को एकाएक साहस न होता था। कलकत्ते की अंगरेज कौन्सिल बराबर जनरल लेक पर जोर दे रही थी कि जिस तरह और जितनी जल्दी हो सके, होलकर के साथ सुलह कर ली जाय। व्यास नदी के ऊपर लेक और होलकर की सेनाएँ एक दूसरे के करीब आ गईं। अमीर खाँ, जो इस सारे अरसे में जसवन्तराव के साथ था, अपने जीवन चरित्र में लिखता है :—

“जनरल लेक ने देख लिया कि यदि रणजीतसिंह और पटियाले के राजा और इस देश के दूसरे सरदार महाराजा होलकर के साथ मिल जायेंगे तो एक नई आग भड़क उठेगी, जिसे बुझाना बड़ा मुश्किल होगा। इसलिए

उसने X X X एक ऐसे चतुर और कुशल मध्यस्थ को खोजना शुरू किया जिसे होलकर के घेरे में भेजा जाय और जिसके जरिये सुलह की बातचीत छेड़ी जाय । X X X ”

जनरल लेक का डर और जसवन्तराव होलकर की आशाएँ
 जसवन्तराव और
 महाराजा रणजीत
 सिंह
 वेमाने न थीं । काबुल का बादशाह उस समय
 भारत पर हमला करने की धमकी अंगरेज़ों को
 दे चुका था और महाराजा रणजीतसिंह और
 पञ्जाब के अन्य कई राजा नाम के लिए काबुल
 के बादशाह के मातहत थे । किन्तु रणजीतसिंह और अन्य सिख
 राजाओं के साथ अंगरेज़ों की गुप्त साज़िशें पहले से जारी थीं ।
 ऊपर के अध्यायो में दिखाया जा चुका है कि महाराजा रणजीतसिंह
 वीर किन्तु अदूरदर्शी था और इसी कारण सदा अंगरेज़ों के हाथों
 में खेलता रहा । वल्कि मराठों का पतन और सिखों का अंगरेज़ों
 को मदद देना, ये दो ही सिखों की राजनैतिक उन्नति के मुख्य
 कारण थे । इस समय अंगरेज़ सिखों पर दो बातों के लिए सब से
 अधिक जोर दे रहे थे । एक यह कि आप काबुल नरेश के साथ
 अपना सम्बन्ध तोड़ दें और दूसरे यह कि मराठों को अंगरेज़ों के

* “ the General (Lake) saw himself that, if Ranjit Singh with the Patiyala chief and other Sardars of this country, were to make common cause with the Maharaj (Holkar) a new flame would be lighted up, which it would be difficult to extinguish. He accordingly looked out for an intelligent skilful negotiator to be sent to Holkar's camp, and to be made the channel for an overture, ”—Autobiography of Amir Khan p 286

विरुद्ध किसी तरह की मदद न दें। अफ़ग़ानिस्तान के अन्दर भी कम्पनी के एजेंट सर जॉन मैलकम की कोशिशों से उस समय भाई भाई में लड़ाइयाँ हो रही थीं। फिर भी यदि रणजीतसिंह निर्वासित जसवन्तराव का साथ देने का साहस कर बैठता तो बहुत सम्भव है कि अंगरेज़ों का सितारा व्यास के जल में सदा के लिए निमग्न हो जाता। किन्तु रणजीतसिंह ने वजाय जसवन्तराव का साथ देने के उसे अंगरेज़ों के कहने के अनुसार यह सलाह दी कि आप अंगरेज़ों के साथ सुलह कर लें।

पञ्जाब में अभी तक यह किंवदन्ती प्रसिद्ध है कि इस अवसर पर जसवन्तराव ने महाराजा रणजीतसिंह को लाञ्छना देने हुए कहा कि यदि अपने एक विपत्तिग्रस्त अतिथि और देशवासी की ओर आपका यही धर्मपालन है, तो स्मरण रहे मेरे कुल में राज कायम रह जायगा, किन्तु आपके कुल की सत्ता का शीघ्र अन्त हो जायगा। यदि यह किंवदन्ती सच है तो जसवन्तराव होलकर की भविष्यद्वाणी सच्ची साबित हुई।

अन्त में एक विपत्ती राज से होकर आगे बढ़ना असम्भव देख, मजबूर होकर जसवन्तराव को सन्धि जसवन्तराव से
सन्धि स्वीकार करनी पड़ी। २४ दिसम्बर सन् १८०५ को लॉर्ड कॉर्नवालिस की निश्चित की हुई शर्तों पर अंगरेज़ों और जसवन्तराव होलकर के बीच सन्धि हो गई। ताम्री और गोदावरी के दक्खिन का वह सारा इलाक़ा जिस पर अंगरेज़ों ने हाल में कब्ज़ा कर लिया था, जसवन्तराव होलकर को

वापस दे दिया गया और जसवन्तराव को अपने पूरे राज का अनन्य और स्वाधीन नरेश स्वीकार कर लिया गया, अर्थात् इस युद्ध से होलकर की स्वाधीनता या उसके राज के क्षेत्रफल में तनिक भी अन्नर न आया।

इस प्रकार ले देकर दूसरे मराठा युद्ध का अन्त हुआ। इस

दूसरे मराठा युद्ध
का परिणाम

युद्ध से मार्किस वेल्सली का वास्तविक उद्देश पूरा न हो सका, अर्थात् मराठों की सत्ता का सर्वथा अन्त न हो सका। सिवाय पेशवा के

और कोई मराठा नरेश सबसीडीयरी सन्धि के जाल में भी न फँस सका। किन्तु मराठों की ताकत को सदा के लिए एक बहुत बड़ा धक्का पहुँच गया; और पेशवा, सींधिया और बरार के राजा, इन तीनों नरेशों के कुछ अत्यन्त उपजाऊ इलाके उनसे सदा के लिए छीन लिए गए। कूटनीति और भेदनीति में अंगरेजों का पल्ला भारी रहा, किन्तु वीरता या युद्ध कौशल में वे मराठों और अन्य भारतीयों के मुकाबले में तुच्छ साबित हुए। यही दूसरे मराठा युद्ध का सार है।

दूसरे मराठा युद्ध में भाग लेने वाले धुरन्धर भारतीय नीतिज्ञ भारतीय स्वाधीनता के बढ़ते हुए क्षय और इस देश में अंगरेजी राज की नीवों के दिन प्रतिदिन अधिकाधिक मजबूत होने को न रोक सके, जिसका एक मात्र कारण भारतीय नरेशों में एक दूसरे पर अविश्वास और भारतवासियों में राष्ट्रीयता के भावों का शोकजनक अभाव था; फिर भी इस युद्ध के अन्त के दिनों में

जसवन्तराव होलकर और भरतपुर के राजा का व्यवहार अत्यन्त जगहनीय और भारत के भविष्य की दृष्टि से गौरवान्वित और हितकर रहा। युद्ध के शुरू में जसवन्तराव होलकर की भूलें अत्यन्त खेदकर थीं। यदि जसवन्तराव अंगरेजों के हाथों में खेल कर उनकी सहायता न करता तो अंगरेज कदापि सवसीडीयरी सन्धि का जुआ पेशवा के कन्धों पर न लाद सकते। उसके बाद भी यदि जसवन्तराव मराठा मण्डल के एक सदस्य की हैसियत से अपना कर्तव्य पूरा करता और अंगरेजों के वहकाए में आकर सींधिया और भोंसले की आपत्तियों की ओर से तटस्थ न हो बैठता तो अंगरेज असाई, अरगाँव और लसवाड़ी के मैदानों में सींधिया और बरार के राजा को कभी परास्त न कर पाते और न उनके इलाके छीन सकते। फिर भी इसके बाद में ज्योंही जसवन्तराव ने अनुभव किया कि अंगरेज मुझसे केवल अपना काम निकाल रहे थे और अन्दर ही अन्दर मेरी जड़ें खोदने की तैयारियाँ कर रहे थे, तो उसे अपनी भूलों पर हार्दिक पश्चात्ताप हुआ। उस समय से ही उसने अंगरेजों के साथ जम कर युद्ध करने का सङ्कल्प कर लिया। और यदि असाई, अरगाँव और लसवाड़ी की विजयों के बाद जसवन्तराव अंगरेजों के मार्ग में न आया होता और लगातार एक वर्ष से ऊपर तक उन पर हार पर हार न लादता तो मार्किस् बेलसली और उसके साथियों के हौसले दुगने हो गए होते राजपूताना और मध्यभारत की रियासतों को हड़पने के बहाने ढूँढ़ लेना कुछ कठिन था, सिखों की ताकत उस समय इतने

अधिक महत्व की थी ही नहीं, आइरिश सेनापति जॉर्ज टॉमस मार्किट वेल्सली को लिख चुका था कि एजाब को कितनी सरलता से विजय करके अंगरेजी राज में मिलाया जा सकता है। सारांश यह कि फिर दो चार वर्ष के अन्दर ही हिन्दोस्तान का सारा नक्शा अंगरेजी रङ्ग में रङ्ग लिया गया होता। अर्थात् यदि जसवन्तराव होलकर और भरतपुर का राजा दोनों वीरता के साथ अंगरेजों का मुकाबला न करते, तो इस समय के भारत की लगभग ७०० छोटी बड़ी देशी रियासतों में से शायद एक भी बाकी न बची होती।

इसके अतिरिक्त भारतीय प्रजा के साथ भी अंगरेजों का व्यवहार फिर दूसरे ही ढङ्ग का होता। सम्भव है कि जिस प्रकार अंगरेजों और अन्य यूरोपनिवासियों के दूसरे उपनिवेशों में देशी कौमों को मिटा देने के सफल प्रयत्न किए गए, उसी प्रकार भारत में भी किए जाते। किन्तु ये सब केवल अनुमान हैं। इसमें सन्देह नहीं कि वह समय राष्ट्र की किस्मत के एक खास पलटा खाने का समय था, और जसवन्तराव होलकर और भरतपुर के राजा के साहस ने उस समय भारतवासियों के दिलों से अंगरेजों के जादू का असर बहुत दर्जे तक कम कर दिया और अंगरेजों के दिलों में भी भारतवासियों की एक खास इज्जत पैदा कर दी। निस्सन्देह जसवन्तराव होलकर और भरतपुर के राजा के नाम भारतीय वीरों की सर्वोच्च श्रेणी में सदा के लिए अङ्कित रहेंगे।

सर जॉर्ज बारलो के शासनकाल की केवल दो और घटनाएँ

उल्लेख करने योग्य हैं। एक राजपूताने की देशी रियासतों की ओर उसकी नीति, और दूसरी वेल्शोर का गढ़।

राजपूताने के राजाओं ने मराठों के विरुद्ध अंगरेजों को सहायता दी थी। इस सहायता के बदले में
 वारलो की
 भेदनीति
 मार्क्स वेल्सली और जनरल लेक ने इन राजाओं के साथ सन्धियाँ करके उनसे वादा किया था

कि यदि आप में से किसी पर कोई बाहर से आक्रमण करेगा तो अंगरेज आपकी सहायता करेंगे। किन्तु सर जॉर्ज वारलो ने गवर्नर जनरल बनते ही इन सन्धियों को एक कृत्रिम रह कर दिया, और इसके विपरीत इन राजपूत राजाओं को एक दूसरे से तोड़ने और लड़ाने की पूरी कोशिशें कीं। इस तोड़ फोड़ के विस्तार में पड़ने के स्थान पर हम केवल वारलो की इस कुत्सित नीति का सच्चा रूप दो प्रामाणिक अंगरेज लेखकों के सार शब्दों में दर्शा देना चाहते हैं। सर जॉन मैलकम लिखता है कि सर जॉर्ज वारलो की—

“नीति X X X छुले तौर पर अपने पड़ोसियों के आपसी झगड़ों और उनकी लड़ाइयों को अपनी कुशल का एक विशेष उपाय समझती है; और यदि इन आपसी लड़ाइयों को साफ़ भड़काती नहीं, तो कम से कम अलग अलग रिपासों के साथ अपने राजनैतिक सम्बन्ध को इस तरह का रूप देती है कि जिससे उनमें इस तरह की आपसी लड़ाइयाँ पैदा हों और जारी रहें।”^{*}

* “ a policy, which declared 'it looks to the disputes and wars

एक दूसरे विद्वान अंगरेज लॉर्ड मैटकॉफ का कथन है—

“गवर्नर जनरल सर जॉर्ज बारलो ने अपने कुछ पत्रों में खास साफ़ लिखा है कि देशी राजाओं के आपसी झगड़े बारलों की अपने बल के बढ़ाने का एक विशेष उपाय नज़र आते हैं; और यदि मैं ग़लती नहीं करता तो गवर्नर जनरल की कुछ तजवीज़ों का स्पष्ट परिणाम यह है और उनका लक्ष्य भी यही है कि उनके द्वारा इन रियासतों में आपसी झगड़े पैदा किए जायें।”†

इन दो उद्धरणों के बाद इस मामले को अधिक विस्तार देना व्यर्थ है।

वेलोर के ग़दर का एक मात्र कारण यह था कि उस समय के अंगरेज शासकों में भारतवासियों को ईसाई ईसाई मत प्रचार वग़ाने का बेहद उत्साह था। मार्किंस वेल्सली ने भारत के अन्दर ईसाई मत के प्रचार में जो कुछ सहायता दी उसका वर्णन ऊपर किसी अध्याय में किया जा चुका है। शुरू से ही ईसाई मत को भारत में सबसे अच्छा क्षेत्र

of its neighbours, as one of the chief sources of its security, and which, if it does not directly excite such wars, shapes its political relations with inferior states in a manner calculated to create and continue them.”—*Political History of India* by Sir John Malcolm

† “The Governor-General in some of his despatches, distinctly says that he contemplates in the discord of the native powers, an additional source of strength, and, if I am not mistaken, some of his plans go directly and are designed to foment discord among those states—The policy of Sir George Barlow, from Kaye's *Selections from the Papers of Lord Metcalfe*, p. 7.

मद्रास प्रान्त में मिला। इसलिए मद्रास प्रान्त में ही अभी तक ईसाइयों की संख्या सबसे अधिक है।

उस समय लॉर्ड विलियम बेरिट्रिड्ज मद्रास का गवर्नर और सर जॉन क्रैडक वहाँ का कमाण्डर-इन-चीफ़ था। ये दोनों अंगरेज़ ईसाई मन के प्रचार में बड़े उत्साही थे।

लॉर्ड विलियम बेरिट्रिड्ज के इस सम्बन्ध के कारनामों में से एक यह भी था कि उसने एन्ने टुवॉथ नामक एक फ़्रान्सीसी ईसाई पादरी को २,००० रुपये नक़द देकर भारतवासियों के धार्मिक और सामाजिक रस्मों रिवाज पर एक पुस्तक लिखवाई, जिसमें भारत-वासियों को जी भर के गालियाँ दी गई हैं, जिसमें अनेक झूठ भरे हुए हैं और जिसका सरकार के खर्च पर इंगलिस्तान में ख़ूब प्रचार कराया गया। इस पुस्तक में यह साबित करने की कोशिश की गई है कि भारतवासी बिलकुल जंगली हैं और उनके उद्धार के लिए अंगरेज़ों का शासन आवश्यक है। इस फ़्रान्सीसी पादरी के भारत से फ़्रान्स लौटने पर ईस्ट इण्डिया कम्पनी ने उसे एक विशेष आजीवन पेंशन प्रदान की।*

जिस “कपटी स्वेच्छाशासन” ने सुप्रसिद्ध अंगरेज़ विद्वान हरबर्ट स्पेन्सर के शब्दों में “देश की पराधीनता को कायम रखने और उसे विस्तार देने के लिए देशी सिपाहियों”† का ही उपयोग

* *Encyclopaedia Britannica* vol. VII, p. 634, 11th edition.

† “Cunning despotism” which used “native soldiers to maintain and extend native subjection,”—*Herbert Spencer*

किया, उन्नी कपटी स्वेच्छाशासन के जरिये भारतवासियों को ईसाई बनाने का भी उद्योग किया गया। उस समय के ईसाई शासक ईसाई मत प्रचारकों को हर तरह की सुविधा और सहायता देते थे। पादरी लोग जहाँ कहीं जाना चाहते थे, अंगरेज सरकार से उन्हें पासपोर्ट मिल जाते थे। उनके नोटिस, प्रचार पत्रिकाएँ आदिक सब सरकारी छापेखानों में मुफ्त छाप कर दी जाती थीं। किले के अन्दर भारतीय सिपाहियों में प्रचार करने की उन्हें खास सुविधाएँ दी गई थीं। अपने काम के लिए उन्हें मुफ्त बड़ी बड़ी जमीनें दे दी गई थीं। त्रिवानपुर जैसी देशी रियासतों में भी राजाओं और दीवानों के ऊपर जोर देकर ईसाई मत प्रचार के लिए खास सुविधाएँ करा दी जाती थीं। इत्यादि।* धीरे धीरे मद्रास प्रान्त की हिन्दोस्तानी सेना को आज्ञा दी गई कि कोई सिपाही परेड के समय या ज्यूटी पर या बरदी पहने हुए अपने माथे पर तिलक आदि धार्मिक चिह्न न लगाए, और न कानों में बालियाँ पहने, हिन्दू, मुसलमान सब सिपाहियों को हुकुम दिया गया कि अपनी डाढ़ियाँ मुँड़वा दें और सब लोग एक तरह की कटी हुई मूछ रखें, इत्यादि।†

* Revd Sydney Smith in the *Edinburgh Review* for 1807, on 'The Conversion of India'

† "not (to) mark his face to denote his caste, or wear earrings, when dressed in his uniform, and it is further directed that at all parades, and upon all duties, every soldier of the battalion shall be clean-shaved on the chin. It is directed also that uniformity shall be preserved in regard to the quantity and shape of the hair upon the upper lip, as far as may be practicable"—Instructions to the Madras Sepoys, 1806

इस पर जुलाई सन् १८०६ की रात को बेलोर की छावनी के हिन्दीस्तानी सिपाही विगड़ खड़े हुए। दो बजे बेलोर का शहर रात को उन्होंने सडर गार्ड के सामने जमा होकर अपने कमाण्डिङ्ग अफसर करनल फ्रैनकोर्ट के मकान की घेर लिया और उसे गोली से मार दिया। उसके बाद उन्होंने अपने शेष ईसाई अफसरों और गोरों सिपाहियों को खत्म करना शुरू किया। किन्तु अन्त में यह बगावत शान्त कर दी गई और बागियों को पूरा दण्ड दिया गया।

टीपू सुलतान के बेटे और उसके घर के लोग उन दिनों बेलोर के किले में कैद थे। बाद में भाविता हो गया कि इन लोगों का इस बगावत से कोई किसी तरह का सम्बन्ध न था, फिर भी उन्हें बेलोर से हटाकर बङ्गाल भेज दिया गया। गवर्नर वेष्टिङ्ग और कमाण्डर-इन-चीफ़ क्रेडक दोनों बरखास्त कर दिए गए, और कम्पनी के अफसरों का ईसाई मत प्रचार का जोश बहुत दर्जे तक ठण्डा हो गया।

मर जॉर्ज बारलौ को अब गवर्नर जनरली से हटाकर मद्रास का गवर्नर नियुक्त करके भेज दिया गया और लॉर्ड मिण्टो को उसकी जगह गवर्नर जनरल नियुक्त किया गया।



अट्ठाईसवाँ अध्याय

प्रथम लॉर्ड मिण्टो

[१८०७—१८१३ ई०]

दिसम्बर सन् १८०६ में इङ्गलिस्तान से चल कर ३ जुलाई सन् १८०७ को लॉर्ड मिण्टो ने कलकत्ते में ब्रिटिश भारत की गवरनर जनरली का कार्य सँभाला ।
कम्पनी की स्थिति

हिन्दोस्तान में अंगरेजों की हालत उस समय ख़ासी नाजुक थी । एक तो कम्पनी का खज़ाना ख़ाली था, कर्ज़ा बढ़ा हुआ था और आर्थिक अवस्था बिल्कुल बिगड़ी हुई थी । इसके अतिरिक्त दूसरे मराठा युद्ध के कारण प्रायः समस्त भारतीय नरेश अंगरेजों के व्यवहार से अत्यन्त असन्तुष्ट थे । जसवन्तराव होलकर

और राजा भरतपुर के हाथों जनरल मॉन्सन और जनरल लेक की एक वर्ष से ऊपर की लगातार हारों और ज़िज़्मत के कारण भारतवासियों में अंगरेज़ों की कीर्ति को भी ज़बरदस्त धक्का पहुँच चुका था। वरार के राजा और महाराजा सीधिया दोनों के कुछ उपजाऊ इलाक़े अंगरेज़ों के हाथ आ गए थे, फिर भी अपने अपने राज के अन्दर सीधिया, भोंमले और होलकर, तीनों की पूर्ण स्वाधीनता में कोई फ़रक़ न आया था। राजपूताने के राजाओं और विशेष कर गोहड़ के राना ने मराठों के विरुद्ध अंगरेज़ों की पूरी सहायता की थी, किन्तु युद्ध के बाद अंगरेज़ों ने इन नरेशों के साथ जिस तरह की कृतघ्नता का वर्तव किया, उसे देख अन्य भारतीय नरेशों के दिलों से भी अंगरेज़ों की ईमानदारी में विश्वास उठ गया था। चारों ओर इस बात की सम्भावना दिखाई देती थी कि विविध भारतीय नरेश ब्रिटिश भारत पर हमला करके अपने खोए हुए इलाक़े फिर से प्राप्त करने का प्रयत्न करें।

इसके अतिरिक्त स्वयं अंगरेज़ी इलाक़े के अन्दर कम्पनी की भारतीय प्रजा अत्यन्त दुखी और असन्तुष्ट थी। अंगरेज़ों के विरुद्ध असन्तोष ब्रिटिश भारत में ज़मीन का लगान इतना अधिक बढ़ा दिया गया था कि जितना अंगरेज़ों के राज से पहले कभी सुनने में भी न आया था और न जिसकी उस समय किसी भी देशी राज के अन्दर मिसाल मिल सकती थी।

नए अंगरेज़ी इलाक़ों के अन्दर गोहत्या के प्रारम्भ होने और अन्य अनेक अनुसने अत्याचारों का ज़िक्र ऊपर किया जा चुका है।

परिणाम यह था कि लॉर्ड मिण्टो को इस बात का डर था कि अंगरेजी इलाक़ों की असन्तुष्ट प्रजा अपने नए विदेशी और विधर्मी शासकों के विरुद्ध बलवा न कर बैठे।

कम्पनी के लिए सब से पहला काम यह था कि अपनी भारतीय प्रजा को इस प्रकार दबा कर रखे जिससे प्रजा अंगरेजी इलाक़ों में डकैतियाँ उसके विरुद्ध विद्रोह न कर सके। प्रजा को लगातार आपत्तियों में फँसाये रखने में ही उस

समय के विदेशी शासकों को अपनी कुशलना दिखाई दी, और प्रजा की खुशहाली और निश्चिन्तता में उन्हें अपने लिए ख़तरा नज़र आया। लॉर्ड कॉर्नवालिस के जिन शासन सुधारों का ऊपर वर्णन हो चुका है उनका मुख्य उद्देश भी भारतीय प्रजा में सदा के लिए आपत्ती भगड़े कायम रखना ही था और यही उन 'सुधारों' का परिणाम हुआ।

लॉर्ड मिण्टो के समय में करीब करीब समस्त ब्रिटिश भारत के अन्दर डकैतियों का बाज़ार खूब गरम था, और उनके साथ साथ भयङ्कर हत्याएँ, घरों में आग लगा देना, और तरह तरह के अत्याचार जगह जगह हो रहे थे।*

लार्ड डफ़रिन ने ३० नवम्बर सन् १८८८ को कलकत्ते में वक्तृता देते हुए कहा था—

“X X X लार्ड मिण्टो के समय में कलकत्ते से इधर उधर बीस बीस

* “the scenes of horror, the murders, the burnings, the excessive cruelties .”—the Judge of circuit in Rajeshaye, 1808

मीन तक पूरे जिले के जिले इकैनों की दया पर छोड़ दिए गए थे और यह हालत पचास वर्ष से अधिक बजाल पर अंगरेजों का कब्जा रहने के बाद की थी।”*

इतिहास लेखक जेम्स मिल हमारे इस भ्रम को भी दूर कर देता है कि सम्भव है अंगरेजों के आने से पहले भी इस देश में डकैतियों की यही हालत रही हो। वह लिखता है—

“अंगरेजी हुकूमत और उसके कानूनों के अधीन इस तरह के जुर्म (अर्थात् डकैतियों) कम नहीं हुए, बल्कि इस दर्जे बढ़ गए कि जो किसी भी सभ्य क्रौम के न्याय शासन के लिए अत्यन्त लज्जाजनक है। अंगरेजी हुकूमत के अधीन ये जुर्म न केवल इस दर्जे बढ़ गए कि जिसकी भारत की देशी हुकूमतों के अधीन कहीं कोई मिसाल नहीं मिलती, बल्कि किसी काल में भी किसी भी देश में जहाँ किसी दर्जे औचित्य के साथ भी यह कहा जा सकता है कि वहाँ हुकूमत और कानून मौजूद थे, इस तरह के जुर्म इतने कभी भी देखने में न आए थे।”†

* “ In his (Lord Minto's) time whole districts within twenty miles of Calcutta were at the mercy of dacoits, and this after the English had been more than fifty years in the occupation of Bengal—Lord Dufferin on the 30th November, 1899 at Calcutta.

† “ This class of offences did not diminish under the English Government and its legislative provisions. It increased, to a degree highly disgraceful to the legislation of a civilized people. It increased under the English Government, not only to a degree of which there seems to have been no example under the Native Governments of India, but to a degree surpassing what was ever witnessed in any country in which law and government could with any degree of propriety be said to exist”—Mill, vol. 7, 387

उस समय का एक प्रसिद्ध अंगरेज़ जज सर हेनरी स्ट्रैची लिखता है—

“मुझे विश्वास है कि अंगरेज़ों की अदालतें खुलने के समय से डकैती के जुर्म बहुत बढ़ गए हैं।”^{*}

सन् १८०८ में राजशाही के डिप्टीजुनल जज ने लिखा—

“अनेक बार कहा जा चुका है कि राजशाही में डकैतियाँ बहुत होती हैं। X X X फिर भी प्रजा की हालत की ओर काफ़ी ध्यान नहीं दिया जाता। इससे इनकार नहीं किया जा सकता कि वास्तव में जान या माल की कोई रक्षा नहीं की जाती।”[†]

सन् १८०६ में गवरमेण्ट के सेक्रेटरी डाउड्सवेल ने लिखा—

“भारतीय प्रजा की जान और माल की कोई हिफ़ाज़त नहीं की जाती।”[‡]

यह भी नहीं कि अंगरेज़ सरकार के पास प्रजा की रक्षा के लिए उस समय काफ़ी सामान न रहा हो। जेम्स मिल लिखता है—

* “The crime of dacoity has, I believe, increased greatly, since the British administration of Justice”—Sir Henry Strachey

† “That dacoity is very prevalent in Rajashaye has been often stated. Yet the situation of the people is not sufficiently attended to. It can not be denied that in point of fact, there is no protection for persons or property.”

‡ “To the people of India there is no protection, either of person or of property.”

“बंगाल की अंगरेज सरकार के पास इतनी फौज मौजूद है कि बड़ी आसानी से वह सारी प्रजा का संहार कर सकती है;”*

स्वयं लॉर्ड मिण्टो ने अपनी धर्मपत्नी के नाम एक ‘प्राइवेट’

पत्र में उपहास के साथ लिखा था —

लॉर्ड मिण्टो का
पत्र

“हाल में डाकू लोग बैरकपुर से तीस मील के
अन्दर आ गए हैं। दल बाँध कर डाका डालने का

जुर्म थोड़ा बहुत बङ्गाल में हमेशा होता रहा है किन्तु आजकल यहाँ डाकूओं का कामयाबी भी होती है और दण्ड भी कुछ नहीं मिलता; इसलिए आस पास के अधिक जंगली इलाकों में, जहाँ लोगों को इतने असें तक एक बाज़ार और कानूनी हुकूमत का सुख भोगने को नहीं मिला, उकैतियों जितनी हांती हैं उससे भारत के इस सभ्य और समृद्ध भाग में कहीं अधिक होती है। और ऊपर से देखने में इन प्रान्तों की अंगरेजी हुकूमत के लिए यह लज्जाजनक है कि हमारे सब से पुराने इलाके इस अराजकता और अन्याय के दुष्परिणामों से सब से अधिक अरक्षित हों।”†

* ‘Such is the military strength of the British Government in Bengal that it could exterminate all the inhabitants with the utmost ease,’ —Mill, vol v, p 410

† “They (the dacoits) have of late come within thirty miles of Barrackpore. The crime of gang robbery has at all times, though in different degrees, obtained a footing in Bengal. The prevalence, of the offence, occasioned by its success and impunity, has been much greater in this civilized and flourishing part of India, than in the wilder territories adjoining, which have not enjoyed so long the advantages of a regular and legal government, and it appears at first sight mortifying to the English administration of these provinces, that our oldest possessions should be the worst protected against the evils of lawless violence” —Lord Minto in a private letter to Lady Minto

ऊपर के उद्धरण में लॉर्ड मिण्टो का यह इशारा करना कि कम्पनी के इलाक़ों के लोग उस समय पास के देशी इलाक़ों से अधिक समृद्ध थे, सर्वथा भ्रूठ है। असंख्य उद्धरण इस बात के सुबूत में दिए जा सकते हैं कि पास के देशी इलाक़ों की प्रजा कम्पनी के इलाक़ों की प्रजा से कई गुना अधिक समृद्ध थी। मिसाल के तौर पर उस समय के कम्पनी के इलाक़ों और मराठा इलाक़ों की तुलना करते हुए एक अंगरेज़ लेखक लिखता है :—

“बगर के जागीरदारों की ज़मीनें कम्पनी सरकार के इलाक़ों की अपेक्षा अधिक समृद्ध अवस्था में हैं, इसका सबब यह है कि वे ज़मीने अधिक सुरक्षित हैं और वहाँ की रय्यत पर कम अत्याचार किए जाते हैं।”*

फिर भी अंगरेज़ी इलाक़ों की तुलना में देशी इलाक़ों के अन्दर डकैतियों का निशान तक न था।

यह कह सकना कि किन किन उपायों से उस समय इन निरङ्कुश डाकुओं के हौसले बढ़ाए गए, बहुत कठिन है। किन्तु इसमें सन्देह नहीं कि इन डाकुओं को दण्ड देना या उनसे प्रजा की रक्षा करना उस समय भारत के अंगरेज़ शासकों की नीति के विरुद्ध था। भारतीय प्रजा के इस तरह की आपत्तियों में पड़े रहने में ही उन्हें

* “The lands of the Jagirdars, in Berar, are in a more prosperous condition than those of the Circar, because they are better protected, and the ryots less oppressed”—*Origin of the Pindaries etc* by an Officer in the service of the Honourable East India Company, 1818, p 140

अपना हित दिखाई देता था, और "प्रजा की जान माल की रक्षा" करने में उन्हें अपना अहित ।

भारतीय इतिहास के अंगरेज लेखक प्रायः गर्व के साथ लिखते हैं कि अंगरेजों के भारत आगमन के समय इस देश में चारों ओर अराजकता और कुशासन का दौर था और विदेशियों ने आकर आपसी मार काट और डाकुओं की लूट मार से भारत वासियों की रक्षा की । किन्तु इतिहास के पृष्ठ लौटने से कुछ दूसरा ही दृश्य देखने को मिलता है । मुगल साम्राज्य के अन्त के दिनों में, जब कि वह विशाल साम्राज्य सङ्कट की अवस्था में था, सम्राट के अनेक अनुचरों ने विविध प्रान्तों में अपने अपने लिए स्वतन्त्र बादशाहतें कायम कर लीं । इस प्रकार ही हैदराबाद में आसफ-जाह और अवध में सम्राट् खान् ने अपनी अपनी सल्तनतें कायम कीं । लड़ाइयाँ और रक्तपात भी उस समय भारत में अवश्य हुआ, क्योंकि बिना लड़ाइयों और रक्तपात के नई सल्तनतें कायम नहीं हो सकतीं । किन्तु इतिहास से पता चलता है कि ईसा की १८ वीं सदी में या १९ वीं सदी के आरम्भ में जितनी लड़ाइयाँ और जितना रक्तपात भारत में हुआ है उससे यूरोप में कहीं अधिक हुआ है । इसके अतिरिक्त मुगल साम्राज्य के समय की समृद्धि का तो जिक्र ही क्या, जिसे देखकर यूरोप और बाकी सब संसार के यात्री चकित रह जाते थे; किन्तु इन समस्त नई सल्तनतों के कायम करने वाले मराठे, राजपूत और मुसलमान नरेश भी अपनी प्रजा

अंगरेजों के साथ
साथ अराजकता
का प्रवेश

की आवश्यकताओं को और पूरा ध्यान देते थे और प्रजा के जान माल की रक्षा करना अपना परम कर्त्तव्य समझते थे। प्रायः समस्त अंगरेज लेखक स्वीकार करते हैं कि उस समय भी जब कि ब्रिटिश भारत के अन्दर चारों ओर डकैतियों का बाज़ार गरम था और भारतीय प्रजा के जान माल की कोई रक्षा न की जाती थी, पास के देशी राज्यों में, जहाँ पर कि प्रजा के पास धनवैभव कहीं अधिक था, उनकी जान और माल दोनों की पूरी हिफाज़त की जाती थी। निस्सन्देह अराजकता और कुशासन अंगरेजों के आने से पहले भारत में मौजूद न थे। इतिहास साक्षी है कि ईस्ट इण्डिया कम्पनी के साथ ही साथ इस देश में शान्ति और समृद्धि दोनों का खात्मा हुआ, और अराजकता और कुशासन ने उनका स्थान ग्रहण किया।

यहाँ तक कि देशी राज्यों के अन्दर भी जितने उपद्रव और विद्रोह होने शुरू हुए वे कम्पनी के बङ्गाल में क़दम जमाने के बाद से शुरू हुए और अधिकतर कम्पनी के शासकों या उनके गुप्तचरों के ही पैदा किए हुए थे। कम्पनी के प्रतिनिधियों ने ही अवध के नवाब वज़ीर से निरपराध वीर रूहेलों का संहार करवाया और आसफ़ुद्दौला के काँपते हुए हाथों से उसकी बृद्धा माँ के महलों को लूटने में मदद ली। किन्तु यह सब कहानी किसी दूसरे स्थान की है।

लॉर्ड मिण्टो ने अपने पत्र में यह भी स्वीकार किया है कि पचास वर्ष से ऊपर के अंगरेजी शासन ने भारतवासियों और

खास कर बंगालियों को इतना “कायर और निर्वीर्य” बना दिया था कि वे डाकुओं का मुकाबला करने के असमर्थ हो गए थे ।*

दूसरा खतरा उस समय अंगरेजों को मराठों से था । होलकर, सींधिया और भोंसले का अभी तक सर्वनाश न हो पाया था और यह डर था कि कहीं ये नरेश फिर से आपस में मिल कर अंगरेजों से बदला न लें ।

इन तीनों में सबसे अधिक भय अंगरेजों को अभी तक जसवन्तराव होलकर से था । जसवन्तराव के चरित्र के विषय में प्रॉगट डफ लिखता है—

“जसवन्तराव होलकर के चरित्र का मुख्य गुण वह कठोर, उद्यमशीलता और पराक्रमशीलता थी, जो कि उसके अन्य देशवासियों के समान उसमें विजय के समय तो अनन्त होती ही थी, किन्तु जो कठिन से कठिन पराजयों के समय भी उसके अन्दर से कम होने न पाती थी । इसी तरह आम मराठों की अपेक्षा वह अधिक सुशिक्षित था, और फ़ारसी और मराठी दोनों खिख सकता था । व्यवहार में वह निष्कपट था, X X X उसका क्रोध झोटा था, किन्तु शरीर अत्यन्त फुर्तीला और मजबूत था ; यद्यपि उसका रंग सौंदवला था और अचानक किसी बन्दूक के छूट जाने के कारण उसकी एक

* loss of martial habits and character, have made the people of Bengal so timid and enervated, that no resistance is to be apprehended in the act, nor punishment afterwards' --Lord Minto's letter to Lady Minto

और ख जाती रही थी, फिर भी उसका चेहरा देखने में बुरा न लगता था, और चेहरे में एक प्रकार का हँसमुखपन और बहादुराना हिम्मत प्रकट होती थी।”*

निस्सन्देह जसवन्तराव होलकर से बढ़ कर अंगरेजों का जानी दुश्मन उस समय भारत में दूसरा न था। अंगरेजों और अमीर ख़ाँ में साज़िश जसवन्तराव के खास दरबारियों में विश्वास-घातक अमीर ख़ाँ अभी तक मौजूद था, जिसने भरतपुर के मोहासरे के समय ३३ लाख रुपए अंगरेजों से लेकर होलकर के सवारों को अंगरेजों के भालों और गोलियों के हवाले कर दिया था। अमीर ख़ाँ के ज़रिए अंगरेजों के षड़यन्त्र होलकर के दरबार में बग़वर जा रहे थे।

न जाने क्यों और कैसे सन् १८०८ में जसवन्तराव होलकर बीमार पड़ा और फिर एकाएक पागल हो गया। जसवन्तराव की मृत्यु तुरन्त होलकर दरबार के अन्दर दो दल खड़े हो गए। एक मराठों का दल और दूसरा अमीर

“The chief feature of Jaswant Rao Holkar's character was that hardy spirit of energy and enterprise which, though, like that of his countrymen boundless in success, was also not to be discouraged by trying reverses. He was likewise better educated than Marathas in general, and could write both the Persian language and his own; his manner was frank, and could be courteous. In person his stature was low, but he was of a very active strong make, though his complexion was dark, and he had lost an eye by the accidental bursting of a matchlock, the expression of his countenance was not disagreeable, and bespoke something of droll humor, as well as of marly boldness”—*History of the Marathas*, by Captain Grant Duff, p. 606

खाँ और उसके पिछड़ारियों का दल। उन दोनों दलों के बीच बराबर प्रतिस्पर्धा और गुप्त प्रयत्न जारी रहे।

अन्त में अंगरेजों के सौभाग्य और समस्यतः उनके प्रयत्नों से तय हो गया कि जसवन्तराव के उन्माद की अवस्था में उसकी रानी तुलसीबाई के नाम पर अमीर खाँ ही राज का समस्त कारबार करे। थोड़े दिनों बाद जसवन्तराव की मृत्यु हो गई। रानी तुलसीबाई ने चार वर्ष के एक लड़के मलहरराव होलकर को गोद ले लिया। इस प्रकार राज के शासन की बाग अमीर खाँ के हाथों ही में रही और कम से कम होलकर की ओर से लॉर्ड मिण्टो का भय बिल्कुल दूर हो गया।

अमीर खाँ को अंगरेजों ने राजपूतों और अन्य भारतीय नरेशों के विरुद्ध उकसा कर लड़ाना शुरू किया, और होलकर दरबार की स्थिति स्वयं होलकर राज के अन्दर उसी के द्वारा दलबन्धियाँ और साजिशें जारी रखीं।

अंगरेजों और अमीर खाँ की इन साजिशों के विषय में इतिहास लेखक नॉलेन लिखना है—

“जो सरदार अंगरेजों के अनुग्रह पात्र बने हुए थे, उनमें से एक अमीर खाँ था। X X X पिछली सन्धियों का उल्लंघन करते हुए लॉर्ड मिण्टो ने होलकर के इलाक़े का एक खासा हिस्सा इस शक़्स को दे दिया था, और इस आततायी डाकू और हत्यारे और ईस्ट इण्डिया कम्पनी के दरमियान एक बाज़ाबता सन्धि द्वारा मित्रता का सम्बन्ध कायम हो चुका था। X X X होलकर के राज की अखण्डता के विरुद्ध अंगरेजों और अमीर खाँ के बीच

की साज़िशें हमारी क्रौंस की प्रतिष्ठा को बढ़ाने वाली न थी। इन साज़िशों के सम्बन्ध में दरबार के आस पास के सब लोग उस रियासत के अन्दर के सब दल, कोई अंगरेजों के पक्ष में और कोई उनके विरुद्ध, और एक दूसरे के पक्ष में और विपक्ष में सब के सब साज़िशों में लगे हुए थे। जिस प्रदेश के ऊपर उस होलकर का राज था, जिसकी कीर्ति एक समय दूर दूर तक फैली हुई थी, उस प्रदेश को अब दरोहाहलफ़ी, विश्वासघात, बलात् अपहरण, कत्ल, हत्या, लूट, बगावत और आपसी लड़ाइयों ने कलंकित और टुकड़े टुकड़े कर रक्खा था।”*

इतिहास लेखक प्रॉगट डफ़ उस समय की इन दलबन्दियों के उद्देश के विषय में साफ़ लिखता है—

“यह आशा की जाती थी कि यदि मराठा सरदार आपस में लड़ते रहेंगे, अपने पड़ोसियों को लूटते रहेंगे, और उन्हें स्वयं अपने हलाकों के छिन जाने का डर बना रहेगा, तो वे अंगरेज़ सरकार के विरुद्ध लड़ाई छेड़ने से रुके रहेंगे।”†

* ‘Among the chiefs who received favour from the English was one Amir Khar. This person had, in spite of previous treaties, a considerable portion of Holkar’s territory made over to him by Lord Minto and a formal treaty sealed the bond of amity between this desperate robber and murderer and the East India Company. The intrigues between the English and Amir Khan against the integrity of Holkar’s dominion were not honourable to our nation. In connection with them, all persons about the court, all parties in that state, intrigued for and against the English, and for and against one another. Perjury, perfidy, abduction, assassination, murder, plunder, revolt and civil war rent and stained realms which had owned the sovereignty of the once far-renowned Holkar’—Nolan’s *History of the British Empire*, pp 510, 511, 521.

† “It was expected that their (the Maratha Chiefs’) domestic wars, the

होलकर से उतर कर दूसरा डर अंगरेजों को महाराजा सींधिया और बरार के राजा से था। इन दोनों के थोड़े थोड़े इलाके पिछले युद्ध में छीन लिए गए थे। उनके राज अंगरेजी सरहद से मिले हुए थे।

बहुत सम्भव था कि इस समय वे अपने खोए हुए इलाकों को फिर से विजय करने के प्रयत्न करते। कम्पनी की आर्थिक स्थिति इस योग्य न थी कि इन बलवान नरेशों के मुकाबले के लिए सारी सरहद पर सेनाएँ रखी जा सकती। इस कठिनाई को हल करने के लिए अंगरेजों ने दो मुख्य उपाय किए। एक इन राज्यों में अपने गुप्तचर भेज कर इन नरेशों के विरुद्ध जगह जगह विद्रोह खड़े करवा दिए और अनेक छोटे बड़े मराठा सरदारों को एक दूसरे से लड़ाए रक्खा; और दूसरे पिण्डारियों को धन देकर और उकसा कर उनसे मराठों के इलाकों में लूट मार करवाई।

इस स्थान पर आगे बढ़ने से पहले हमें पिण्डारियों के विषय में कुछ अधिक जान लेना आवश्यक है। क्योंकि पिण्डारियों का भारत के प्रायः समस्त अंगरेज इतिहास लेखकों ने वीर पिण्डारियों के चरित्र पर अनेक भूठे इलजाम लगाने, उन्हें डाकू और लुटेरे बताने और उन्हें बदनाम करने के पूरे प्रयत्न किए हैं।

plunder of their neighbours, and the fear of losing what they possessed, would deter them from hostile proceedings against the British Government.
—Grant Duff

पिण्डारी दक्खिन भारत की एक पठान जाति थी। ये लोग आरम्भ में दक्खिन के भारतीय नरेशों के यहाँ सेना में सवार हुआ करते थे। इनके प्रायः अपने घोड़े होते थे। हजारों पिण्डारी मराठों की सेनाओं में नौकर थे और मराठों के सबसे अधिक विश्वस्त और वीर सेनानियों में गिने जाते थे। मराठों और औरङ्गजेब के युद्धों में पिण्डारियों ने बड़ी वीरता के साथ औरङ्गजेब के विरुद्ध मराठों का साथ दिया। १७ वीं शताब्दी से लेकर १८ वीं शताब्दी के शुरू तक अनेक पिण्डारी सरदारों के नाम उस समय के इतिहास में प्रसिद्ध हैं। नसरु पिण्डारी शिवाजी का एक विश्वस्त जमादार था। एक दूसरा पिण्डारी सरदार सेनापति पुनापा उन दिनों मराठों का एक बड़ा भारी मददगार था। पेशवा बाजीराव पहले ने अधिकतर पिण्डारियों ही की सहायता से मालवा प्रान्त की विजय किया। उसके बाद होलकर और सींधिया दोनों की सेनाओं में हजारों पिण्डारी बौद्ध और अनेक पिण्डारी सरदार शामिल थे। हीरा खाँ पिण्डारी और बुरान खाँ पिण्डारी माधोजी सींधिया के दो विश्वस्त और योग्य सेनापति थे। एक और प्रसिद्ध पिण्डारी सरदार चीतू की महाराजा दौलतराव सींधिया ने उसकी सेवाओं के बदले में नवाब की उपाधि और एक जागीर प्रदान कर रखी थी। दौलतराव सींधिया ही की सेना में एक और पिण्डारी सरदार करीम खाँ को भी नवाब की उपाधि और जागीर प्रदान की गई थी।

पानीपत की तीसरी लड़ाई में एक पिण्डारी सेनापति हुल

सवार के अधीन १५ हजार सवारों ने पूरी जॉनिसारी के साथ मराठों के पक्ष में युद्ध किया था ।

एक अंगरेज़ लेखक लिखता है कि पिण्डारियों की मनाओं में हिन्दू और मुसलमान दोनों धर्मों के लोग खुले भरती किए जाते थे सम्भवतः उनके सरदारों में भी हिन्दू और मुसलमान दोनों धर्मों के लोग होते थे, क्योंकि पूर्वोक्त लेखक के अनुसार विविध पिण्डारी दलों के, जिन्हें 'दुरे' या 'लव्वर' कहते थे, सरदारों का पद पैतृक न होता था । वरन् प्रत्येक सरदार के मरने पर उसके समस्त अनुयायी मिलकर अपने में से सब से अधिक वीर और सब से अधिक योग्य व्यक्ति को अपना सरदार चुन लेते थे । इस सम्बन्ध में पूर्वोक्त अंगरेज़ लिखता है :—

“मालूम होता है कि मराठों और मुसलमानों के बीच कभी भी अधिक धार्मिक वैमनस्य मौजूद न था । दोनों एक ही भाषा का उपयोग करते हैं । दोनों में बहुत से रिवाज एक समान पाए जाते हैं । मराठों ने मुसलमानों की अनेक उपाधियाँ अपने यहाँ ले रखी हैं । सीधिया और अन्य मराठा नरेशों के सेनापति प्रायः मुसलमान हैं; और मुसलमान नरेशों के दरबारों की बाग प्रायः ब्राह्मण मन्त्रियों के हाथों में होती है ।”

* “No great religious enmity would ever appear to have existed between the Marathas and Mohammedans. The same language is common to them both, many of their customs are the same and the former have adopted many of the titles of the latter. The Generals of Scindhia and the other Maratha chiefs, are often Mohammedans and Brahmans frequently govern

पिण्डारी सरदारों का व्यवहार अपने अनुयायियों के साथ इतना सुन्दर होता था कि विशेष कर १८ वीं सदी के अन्त और १९ वीं सदी के शुरू में उनके अनुयायियों की संख्या ज़ोरो के साथ बढ़ती चली गई। इतिहास लेखक विलसन लिखता है कि इनमें से अधिकांश पिण्डारी सरदार मालवा में बस गए। सींधिया और होलकर दरबारों की ओर से अधिकतर नववाद के किनारे किनारे इन्हें अपने गुज़ारे के लिए मुफ्त ज़मीनें दे दी गईं। शान्ति के समय ये लोग खेती बाड़ी करके और अपने टट्टुओ और बैलों पर माल लादकर उस बेच कर अपना गुज़ारा करते थे और इनसे यह शर्त थी कि युद्ध छिड़ने पर अपने घोड़ों सहित मराठा दरबारों की मदद के लिए पहुँच जाया करे। होलकर राज में रहने वाले पिण्डारी 'होलकर शाही' और सींधिया राज में रहने वाले 'सींधिया शाही' कहलाते थे। जसवन्तराव होलकर का अनुयायी प्रसिद्ध अमीर खाँ भी एक पिण्डारी सरदार था।

जनरल वेल्सली ने २९ मार्च सन् १८०३ को जनरल स्टुअर्ट को लिखा था कि मैंने तीन हजार पिण्डारी सवार पेशवा की नौकरी के लिए तैयार किए हैं और —

“यदि पेशवा उन्हें नौकर रखना पसन्द न करे तो X X X उन्हें या तो बरखास्त कर दिया जाय और या बिना तनखाह दिए शत्रु को लुटवाने में

उनका उपयोग किया जाय; और हर सूरत में यदि पेशवा उनका खर्च देने से इनकार कर दे तो भी X X X यदि हम उन्हें होलकर की ओर जाने से रोकें रखें तो इससे हमारी सेना की निम्नन्देह इतना लाभ होगा कि उसके मुकाबले में कम्पनी के ऊपर जो कुछ खर्च करना पड़ेगा वह बहुत ही थोड़ा होगा।”*

जाहिर है कि उस समय भी अंगरेज पिराडारियों को धन और
 पिराडारियों से देशी
 राजाओं को
 लुटवाना
 उन्तेजना दे देकर उनमें देशी राजाओं के इलाकों
 में लूट मार करवाया करते थे। इसीलिए ब्रॉगट
 डफ लिखता है कि यदि कोई अंगरेज निहत्था
 भी इन पिराडारी डाकूओं के बीच से रात को
 निकल जाता था तो वे उसे कुलु न कहते थे।

वास्तव में पिराडारियों से अपने मगठा न्नामियों के साथ
 विश्वासघात कराना और उनसे भारतीय नरेशों के इलाकों को
 लुटवाना उस समय की कम्पनी की भारतीय नीति का एक विशेष
 अंग था।

किन्तु यह हालत बहुत दिनों न रह सकी। सन १८१२ ई० के

* “If he (the Peshwa) should not approve of retaining them, they may either be discharged or may be employed in the plunder of the enemy without pay. . . . and at eleven's supposing that His Highness should refuse to pay their expense, . . . the charge to the Company will be trifling in comparison with the benefit which this detachment must derive from keeping this body of Pandaries out of Holkar's services.”
 Duke of Wellington's despatches, vol 1 pp 120-121

लगभग इन पिण्डारी डाकुओं ने अंगरेज़ी इलाक़ों पर भी धावे

मारने शुरू कर दिए । ग्रॉण्ट डफ़ लिखता है —

अंगरेज़ी इलाक़ों

पर धावे

“कुछ समय तक यानी जब तक कि × × ×

पिण्डारियों को अधिक उपजाऊ मैदानों में धावा मारने

के लिए उत्तेजित नहीं किया गया, तब तक उनके धावे अधिकतर माखवा, मारवाड़, मेवाड़ और समस्त राजपूताना और बरार तक ही परिमित रहे ।

× × × किन्तु यदि पिण्डारियों को अपने धावों का क्षेत्र अधिक विस्तीर्ण करने के लिए उत्तेजित करने वाले और कारण न भी पैदा होते, तो भी अंगरेज़ सरकार की अधूरी चालों और स्वार्थमय नीति (Selfish policy) ने हिन्दोस्तान की जो हाखत कर दी थी उसमें यह असम्भव था कि हिन्दोस्तान का कोई हिस्सा बहुत दिनों तक इनके लूट मार के धावों से बचा रहता ।”

पिण्डारियों के अंगरेज़ी इलाक़ों पर धावे शुरू कर देने के अनेक कारण हो सकते हैं । सम्भव है कि कुछ देशी नरेशों ने अंगरेज़ों की नीति का अनुकरण करके पिण्डारियों को अंगरेज़ी इलाक़ों पर धावा करने के लिए उत्तेजित किया हो, किन्तु अंगरेज़ों का देशी राजाओं की प्रजा के लुटने और कम्पनी की हिन्दोस्तानी प्रजा के लुटने दोनों में लाभ था, क्योंकि जब कि देशी नरेश अपनी प्रजा को सुखी और सुरक्षित रखने में अपना हित समझते थे, कम्पनी के शासकों को अपनी कुशल अपनी हिन्दोस्तानी प्रजा को निर्बल और भयभीत रखने में ही दिखाई देती थी । पिण्डारियों के अंगरेज़ी इलाक़ों पर हमले शुरू कर देने का एक कारण यह

भी था कि अंगरेजों ने पिएडारी सरदारों के बढ़ते हुए बल को रोकने के लिए उन्हें आपस में एक दूसरे के विरुद्ध भड़काना और एक दूसरे से लड़ाना शुरू कर दिया था, और उनमें से कई की वे रकमें वन्द कर दीं जो पहले उन्हें कम्पनी में मिला करती थीं।

पिएडारी सरदारों की और कम्पनी की चालें कितनी दुरह्वी थीं, इसकी एक सुन्दर मिसाल सन् १८०६ का अमीर खाँ का वरार पर हमला है।

इस मामले में कम्पनी के दो उद्देश थे। एक, यद्यपि अमीर खाँ से कम्पनी के अनेक बड़े बड़े काम निकल चुके थे, जिनके लिए अंगरेज अमीर खाँ को अनेक बार धन भी दे चुके थे, फिर भी अमीर खाँ का बल इस समय इतना बढ़ गया था कि अंगरेजों को स्वयं अपने लिए उससे भय हो गया। अमीर खाँ एक वीर और पराक्रमी सेनापति था और अंगरेज अब जिस प्रकार हो, उसके बल को कम करने की कोशिशों में लग गए। दूसरे, बहुत दिनों से वे वरार के राजा को सबसीडियरी सन्धि के जाल में फँसाने के प्रयत्न कर रहे थे।

२४ मार्च सन् १८०५ को मार्किन्स वेल्सली ने कम्पनी के डाइरेक्टरों के नाम एक लम्बा पत्र लिखा था, जिसमें लिखा है कि—उस समय जब कि होलकर और अंगरेजों में युद्ध जारी था, नागपुर के रेज़िडेण्ट ने वरार के राजा और उसके मन्त्रियों को खूब

अमीर खाँ का
वरार पर
हमला

समझाया कि आपको अंगरेज़ों के साथ सबसीडियरी सन्धि कर लेनी चाहिए। पत्र में लिखा है कि रेज़िडेंट ने उस अवसर पर बरार के राजा से साफ़ साफ़ कहा कि यदि आपने अंगरेज़ों के साथ सबसीडियरी सन्धि न कर ली, तो डर है कि जसवन्तराव होलकर के साथ अंगरेज़ों का युद्ध समाप्त होने के बाद जसवन्तराव की सेना आपके इलाके पर हमला कर दे; और यदि अंगरेज़ों और आपके बीच पहले से सबसीडियरी सन्धि हो जायगी तो अंगरेज़ सबसीडियरी सेना द्वारा आपकी सहायता कर सकेंगे। किन्तु रेज़िडेंट के हर तरह समझाने पर भी राजा ने सबसीडियरी सन्धि को स्वीकार करने से इनकार किया। इस तरह की सन्धियों के विषय में उन दिनों आम नियम यह था कि पहले अंगरेज़ रेज़िडेंट और कम्पनी के दूत देशी नरेशों और उनके मन्त्रियों को ज़बानी इस तरह की सन्धियों के फ़ायदे सुझाते थे और फिर देशी नरेश की ओर से कम्पनी के नाम पत्र द्वारा सन्धि के लिए इच्छा प्रकट कराई जाती थी। और दिखाया यह जाता था कि ये सन्धियाँ देशी नरेशों की प्रार्थना पर की जाती हैं। उस समय अंगरेज़ बरार के राजा पर इससे अधिक जोर न डे सकते थे। इसलिए मार्क्विम वेल्सली ने अपने पत्र के अन्त में लिखा है—

“यह अधिक उचित मालूम हुआ कि राजा के दिल पर आइन्दा की घटनाओं का प्रभाव पड़ने तक के लिए राजा को छोड़ दिया जाय और इस बात पर विश्वास किया जाय कि उन घटनाओं का राजा पर इस तरह का

प्रभाव पड़ेगा कि वह फिर इस तरह की सन्धि के लिए अपनी स्वीकृति दे देगा और हमारा उद्देश सिद्ध हो जायगा।”

जाहिर है कि होलकर की कुछ सेना में बरार पर हमला करवा कर बरार के राजा को डराने और इस प्रकार उसे सबसी-डीयरी सन्धि में फँसाने का इरादा अंगरेज सन् १८०५ ही में कर चुके थे। वे यह भी जानते थे कि होलकर की सेना में अमीर खाँ हमारा ही आदमी है।

लॉर्ड मिण्टो के समय में अंगरेजों ने निजाम को उकसा कर उससे अमीर खाँ के नाम यह पत्र लिखवा दिया

अमीर खाँ के साथ दगा

कि आप बरार पर आकर हमला कीजिये और मैं धन इत्यादि में आपकी सहायता करूँगा।

कहा गया कि जिन दिनों जसवन्तराव होलकर नागपुर में था उन दिनों बरार के राजा ने जसवन्तराव के कुछ कीमती जवाहरात अपने पास रख लिए थे। अमीर खाँ से अब बरार के राजा के नाम एक पत्र लिखवाया गया कि आप वे जवाहरात या उनकी कीमत होलकर दरबार को लौटा दें; और जब बरार के राजा से कोई सन्तोषप्रद उत्तर न मिल सका तो अमीर खाँ ने बरार पर हमला करने की तैयारी शुरू कर दी। अमीर खाँ और अंगरेज कम्पनी के बीच पहले से यह भाफ़ साफ़ सन्धि हो गई थी कि अंगरेज होलकर दरबार के मामलों में और विशेष कर बरार के

* 'It appeared to be more advisable to leave the Raja to the operation of future events on his mind, and to trust exclusively to (1) the object of obtaining the consent of the Raja to the alliance,

राजा के साथ होलकर दरबार के भगड़ों में किसी तरह का दखल न देंगे। इस सन्धि के भरोसे और निज़ाम की सहायता पर विश्वास करके अमीर खाँ अपनी सेना लेकर जनवरी सन् १८०६ में बरार की सरहद पर जा पहुँचा।

दूसरी ओर बरार के राजा को अंगरेज़ों ने यह सुझाया कि निज़ाम और अमीर खाँ दोनों मुसलमान मिल कर तुम्हारे विरुद्ध साज़िश कर रहे हैं, और बरार के उस इलाके पर, जो निज़ाम की सरहद से मिला हुआ है, अमीर खाँ का राज कायम कर देना चाहते हैं। इतना ही नहीं, बल्कि लॉर्ड मिण्टो ने बिना माँगे कम्पनी की सेना अमीर खाँ के मुकाबले और राजा बरार की मदद के लिए रवाना कर दी।

अमीर खाँ अपने मुकाबले में कम्पनी की सेना को आया हुआ देख कर चकित रह गया। प्रोफ़ेसर एच० एच० विलसन लिखता है कि अमीर खाँ ने—

‘होलकर दरबार के साथ अंगरेज़ों की सन्धि की उस शर्त की टुहाई दी जिसमें अंगरेज़ सरकार ने यह वादा किया था कि हम होलकर के मामलों में किसी तरह का भी दखल न देंगे, X X X अमीर खाँ का एतराज़ नहीं सुना गया, फिर भी उसकी दलील अकाट्य और न्याय्य थी ; X X X उसकी दलील यह थी कि अंगरेज़ सरकार का व्यवहार सन्धि के साफ़ विरुद्ध है और उन गम्भीर वादों के भी विरुद्ध है जो अंगरेज़ सरकार ने होलकर दरबार से किए हैं कि बरार के राजा से जसवन्तराव का जो कुछ

झगडा है उसमें हम कोई दखल न देंगे । इन दलीलों का अब कोई प्रभाव न पड़ सकता था ।”*

हमें यह भी स्मरण रखना चाहिए कि बरार के राजा के साथ अंगरेजों की कोई सन्धि इस तरह की न थी
अमीर खाँ का जिससे वे ऐसे अवसर पर राजा की मदद
बरार से लौटना करने के लिए बाध्य होने, और न राजा ने उनसे मदद की प्रार्थना की थी । फिर भी अमीर खाँ को हराने और बरार के राजा की रक्षा करने के लिए अंगरेजों सेना मौके पर मौजूद हो गई । मालूम नहीं, इसके बाद स्वयं अमीर खाँ की नीति किस ओर को झुकी । कम्पनी की सेना के बढ़ते ही अमीर खाँ बरार के राजा का इलाका छोड़ कर पीछे हट गया । अंगरेजों ने भी अमीर खाँ का अधिक दूर तक पीछा करना उचित न समझा, और यह घटना यहीं समाप्त हो गई ।

इस प्रकार की नीति द्वारा लॉर्ड मिण्टो ने अपनी भारतीय प्रजा होलकर, सींधिया और भोंसले जैसे भारतीय नरेशों को अंगरेजों के विरुद्ध सर उठाने से रोके रक्खा ।

* “ appealed with unanswerable justice, although with no at all to the stipulation of the existing treaty with Holkar, which engaged that the British Government would not in any manner whatever interfere in his affairs - he argued that the conduct of the Government was a manifest infraction of the treaty, and a breach of the solemn promises made to Jaswant Rao, that it would not meddle with his claims upon the Raja of Berar. These representations were no longer likely to be of any weight — Mill, vol. vii, p. 210

दुन्देलखण्ड के राजाओं के विरुद्ध भी लॉर्ड मिण्टो की सेनाएँ भेजनी पड़ी और एक साधारण सा युद्ध दुन्देलखण्ड और त्रिवानपुर में भी हुआ। किन्तु लॉर्ड मिण्टो के समय की सब से अधिक महत्वपूर्ण घटना ईरान और अफ़ग़ानिस्तान की ओर उनकी नीति थी। मिण्टो की इस पर राष्ट्र नीति को बयान करने में पहले इससे पूर्व की मार्क्स वेल्सली की पर राष्ट्र नीति को बयान करना आवश्यक है।

मार्क्स वेल्सली के समय में ज़मानशाह अफ़ग़ानिस्तान का बादशाह था सिन्ध और पंजाब के सूबे अफ़ग़ानिस्तान के सामन्त थे, और ज़मानशाह के ब्रिटिश भारत पर हमला करने की कई बार ख़बर उड़ चुकी थी। इसके लिए मार्क्स वेल्सली ने तीन मुख्य उपाय किए। एक, उसने ईरान के बादशाह बाबा ख़ाँ के पास अपने विशेष दूत भेज कर बाबा ख़ाँ को धन का लोभ दिया और उसे अपने सहधर्मियों और पड़ोसी अफ़ग़ानिस्तान पर हमला करने के लिए उकसाया। दूसरे सिन्ध और पंजाब के नरेशों को ज़मानशाह के विरुद्ध भड़काया और तीसरे ईरान ही के जरिये अफ़ग़ानिस्तान में आपसी फूट डलवाई और ज़मानशाह के विरुद्ध साजिशें करवाई।

८ अक्तूबर सन् १७६८ को मार्क्स वेल्सली ने बम्बई के गवर्नर

डनकन को लिखा—

अफ़ग़ानिस्तान के विरुद्ध साजिश

“मैं आपसे सहमत हूँ कि आपने बुशायर में रहने के लिए जिस देशी एजेंट को नियुक्त किया है, उससे

यह काम बहुत अच्छी तरह निकाला जा सकता है जिसका आपने अपने पत्र में जिक्र किया है। और चूंकि हिन्दोस्तान पर ज़मानशाह के हमले की सम्भावना बढ़ती हुई मालूम होती है, इसलिए मेरी राय है कि जितनी जल्दी हो सके, उतनी जल्दी मेहदीअली खाँ को बाबा खाँ के दरबार में अपनी कारवाइयाँ शुरू कर देनी चाहियें × × × निस्सन्देह यह बहुत ही जरूरी है कि उस मुल्क में इस तरह की आफत खड़ी कर दी जाय जिससे विवश होकर ज़मानशाह या तो इधर हमला करने का इगदा छोड़ दे और या यदि रवाना हो चुका हो तो वापस लौट जाय।”*

कम्पनी का यह “देशी एजेंट” मेहदीअली खाँ एक ईरानी

अमीर था, जो हिन्दोस्तान में बन्म गया था।

शिया सुन्नी के
झगड़े

वुशायर से उसने ईरान के बादशाह बाबा खाँ के नाम अनेक पत्र लिखे जिनमें अनेक कल्पित

घटनाएँ बयान करके उसने बाबा खाँ को ज़मानशाह के विरुद्ध भड़काने का प्रयत्न किया। बाबा खाँ शिया सम्प्रदाय का और अफगानिस्तान का बादशाह सुन्नी था। मेहदीअली खाँ ने ईरान के

* “I concur with you in thinking that the services of the native agents whom you have appointed to reside at Bushire may be usefully employed for the purpose mentioned in that letter and as the probability of the invasion of Hindostan by Zeman Shah seems to increase I am of opinion that Mehdi Ali Khan can not too soon commence his operations at the Court of Baba Khan. . . . It would certainly be a very desirable object to excite such an alarm in that quarter as may either induce the Shah to relinquish his projected expedition or may recall him should he have actually embarked on it” —Marquess Wellesley's letter to the Hon J Duncan Governor of Bombay,

dated 8th October, 1798

बादशाह को लिखा कि काबुल के बादशाह के सुन्नी अफ़ग़ानों ने लाहौर के शिया मुसलमानों पर ऐसे ऐसे अत्याचार किए हैं कि वहाँ के हजारों शिया मुसलमानों ने भाग भाग कर अंगरेजों के इलाक़े में पनाह ली है, इसलिए ज़मानशाह को दवाना दीन इस्लाम की खिदमत करना है।

मेहदीअली ख़ाँ के वेधड़क भूठ बोलने की एक छोटी सी मिसाल

यह दी जा सकती है कि उसने ईरान के बादशाह

इंगन के साथ
कूटनीति

को लिखा कि अंगरेज़ कम्पनी के सात सौ

बहादुर सिपाहियों ने सिराजुद्दौला के तीन

लाख सिपाहियों को हरा दिया।*

मालूम होता है मेहदीअली ख़ाँ की बातों का ईरान के बादशाह पर ख़ासा असर हुआ। सन् १७६६ की शरद ऋतु में बादशाह ने मेहदीअली ख़ाँ को मिलने के लिए तेहरान बुलाया। मेहदीअली ख़ाँ ने शाह और उसके दरबारियों को बड़ी बड़ी नज़रें देने में बहुत सा धन व्यय किया। निस्सन्देह यह सब धन भारत के कोष का था। इसके बाद मेहदीअली ख़ाँ अपना काम करके बुशायर लौट आया।

मेहदीअली ख़ाँ के काम को पक्का करने और अफ़ग़ानिस्तान

के विरुद्ध ईरान के साथ सन्धि करने के लिए

कर्क पैट्रिक का
पत्र

सन् १७६६ के अन्त में मार्किस वेल्सली ने भ्रम

जॉन मैलकम को, जो उस समय कप्तान मैलकम

था, अपना विशेष दूत नियुक्त करके ईरान भेजा। गवर्नर-

* *History of Persia* by Lieut. Colonel P. M. Sykes, vol II, p 397

जनरल को और से उसके फौजी सेक्रेटरी करनल कर्कपैट्रिक ने मैलकम के नाम १० अक्टूबर सन् १७६६ को एक लम्बा पत्र लिखा जिसमें मैलकम को ईरान में काम करने के लिए आदेश दिए गए। यह पत्र इतने महत्व का है कि यहाँ पर उसके कुछ वाक्य उद्धृत करना आवश्यक है। करनल कर्कपैट्रिक ने मैलकम को लिखा—

“बम्बई में गवर्नर और उसकी कौन्सिल से आपको उन सब पत्रों की नकलें मिलेंगी जो गवर्नर और मेहदीअली ख़ाँ के बीच आए गए हैं। मेहदीअली ख़ाँ एक देशी एजेंट है, जिसे कुछ दिनों से मिस्टर डनकन ने गवर्नर जनरल के आदेश के अनुसार इस कार्य के लिए नियुक्त किया है कि हिन्दोस्तान के विरुद्ध बार बार ज़मानशाह जो तजवीज़ करता है, उनमें ज़मानशाह को विफल करने के लिए मेहदीअली ख़ाँ ईरान के दरबार के साथ बातचीत शुरू करे और जारी रखे।

*

*

*

“बसरा या बग़दाद पहुँच कर जितनी जल्दी हो सके, आप ईरान के दरबार को अपनी नियुक्ति की सूचना भेज दे, और मोटे तौर पर यह लिख भेजें कि आपको भेजने का उद्देश उस मेल और मित्रता को फिर से कायम करना है जो पुराने समय में ईरान की सरकार और अंगरेज़ सरकार के बीच कायम थी। यदि कोई मनुष्य आपसे मिलने के लिए × × × भेजा जाय तो आपका उससे इससे ज़्यादा खुल कर बात करना अच्छा नहीं है; किन्तु यदि आपके साथ इस विषय पर ज़्यादा जोर दिया जाय तो आप कह सकते हैं कि और बातों के साथ साथ, मुझे यह आदेश दिया गया है कि मैं हिन्दोस्तान के अंगरेज़ी इलाक़ों और ईरान के बीच व्यापार को उन्नति देने के लिए प्रयत्न करूँ।”

निस्सन्देह “व्यापार को उन्नति देना” केवल एक आड़ थी। मैलकम के ईरान भेजे जाने का वास्तविक उद्देश इस पत्र के नीचे के वाक्य से जाहिर है—

“तुम्हारे भेजे जाने का मुख्य उद्देश ज़मानशाह को हिन्दोस्तान पर हमला करने से रोकना है; X X X दूसरा लक्ष्य गवर्नर जनरल का यह है कि यदि किसी समय फ़्रान्सीसी किसी ऐसे मार्ग से भारत में प्रवेश करने का प्रयत्न करें जिसमें ईरान का बादशाह उन्हें रोक सके, तो ईरान के दरबार के साथ सन्धि कर ली जाय कि वह फ़्रान्सीसियों के विरुद्ध हमें दिल से पूरी तरह मदद दे।”

मैलकम को इस पत्र में अधिकार दिया गया कि नीचे लिखी

शर्त पर ईरान के बादशाह के साथ सन्धि कर
 ईरान के साथ
 सन्धि की शर्त ली जाय—

“ईरान के बादशाह के साथ सन्धि कर ली जाय कि इस तरह के उपायों द्वारा, जो ईरान के बादशाह और कप्तान मैलकम के बीच लय हो जाय, ज़मानशाह को हिन्दोस्तान के किसी भाग पर हमला करने से रोका जाय, और यदि ज़मानशाह अटक के पार आ जाय या हिन्दोस्तान पर हमला कर बैठे, तो ईरान का बादशाह इस बात का वादा करे कि वह इस तरह की ज़रूरी तदवीरें करेगा जो कि ज़मानशाह को फ़ौरन अपनी सत्तन की रक्षा के लिए लौटने पर मजबूर कर दें।”

बाबा ख़ाँ को अपने एक सहधर्मी और पड़ोसी नरेश के साथ इस प्रकार विश्वासघात पर राज़ी करने के लिए उसे लोभ देना आवश्यक था। इसलिए मैलकम को लिख दिया गया—

“कम्पनी इस सेवा से बढ़ते में बाधा करे कि या तो उस समय तक जिस समय तक कि यह सन्धि कायम रहे कम्पनी ईरान के बादशाह को तीन लाख रुपये सालाना की सहायता देती रहे और या X X X ईरान के बादशाह को किसी समय भी जो X X X असाधारण खर्च करना पड़े, कम्पनी उसका एक हिस्सा, जो अधिक से अधिक एक सिहाई हो, अदा करे।”

इसके अलावा ज़मानशाह के खिलाफ़ अफ़ग़ानिस्तान में उपद्रव खड़े करना भी ज़रूरी था। ज़मानशाह के दो शाहशुजा का भड़काना निर्वासित भाई महमूद और शुजा उन दिनों ईरान में रहते थे। मैलकम को इन दोनों के साथ साज़िश करने के लिए कहा गया। इसी पत्र में गवर्नर जनरल ने उसकी लिखा—

“X X X ज़मान ख़ाँ को रोके रखने के लिए जो अनक़ उपाय काम में लाए जा सकते हैं, उन पर विचार करते हुए आप स्वभावतः उन उपायों की ओर भी उचित ध्यान देंगे, जो ज़मान ख़ाँ के उन निर्वासित भाइयों द्वारा किए जा सकते हैं जो इस समय बाबा ख़ाँ की शरण में ईरान में रहते हैं।”

मैलकम के ईरान भेजे जाने का एक और उद्देश ज़मानशाह के बल इत्यादि का ठीक ठीक पता लगाना भी था। मैलकम के भेजे जाने का उद्देश मैलकम को आदेश दिया गया—

“बाबा ख़ाँ के दरबार में रहते समय आप ज़मानशाह के बल और उसके वसीलों और अपने विविध पदसिधियों के साथ उसके राजनैतिक सम्बन्धों के ठीक ठीक पता लगाने का प्रयत्न कीजियेगा और कोई न

कोई ऐसा प्रबन्ध भी कर दीजियेगा जिससे आइन्दा ज़मानशाह के इरादों और हरकतों की हमें ठीक ठीक और समय पर सूचना मिलती रहे।”^{१७}

ज़मानशाह का विचार भारत पर हमला करने का कभी रहा

हो या न रहा हो, किन्तु इसमें सन्देह नहीं,

ज़मानशाह पर

आपत्ति

अपने पड़ोस की उस स्वाधीन महत्तनत को

निर्बल और आपत्तिग्रस्त रखने में भारत के

विदेशी शासकों का हित था। ज़मानशाह के विरुद्ध अंगरेजों की

संज्ञिशें बहुत हद तक सफल हुईं। मैसूर के ईरान पहुँचने के दो

* ‘ At Bombay, you will be furnished by the Governor-in-Council with copies of all the correspondence which has passed between him and Mehdi Ali Khan, a native agent employed for sometime past by Mr Duncan, under the instructions of the Governor-General, in opening and conducting a negotiation at the Court of Persia with a view to preventing Zeman Shah from executing his frequently renewed projects against Hindostan

*

*

*

“You will apprise the Court of Persia of your deputation as soon as possible after your arrival, either at Basrah or at Bagdad, intimating in general terms, that the object of it is to revive the good understanding and friendship which anciently subsisted between the Persian and the British Governments. It is not desirable that you should be more particular with any person who may be sent to meet you, or to ascertain the design of your mission, but if much pressed on the subject you may signify, that among other things, you have been instructed to endeavour to extend and improve the commercial intercourse between Persia and the British positions in India.

*

*

*

“The primary purpose of your mission is to prevent Zeman Shah from invading Hindostan. The next object of His Lordship is to engage the Court of Persia to act vigorously and heartily against the French in the

वर्ष के भीतर ही अफ़ग़ानिस्तान में आपसी झगड़े, हत्या, वक्तवात और कान्ति का बाज़ार गरम हो गया। वह ज़मानयाह, जिनके नाम से अंगरेज़ डरते थे, तख़्त से उतार दिया गया। सन १८०१

event of their attempting at any time to penetrate to India by crossing a which it may be practicable for the King of Persia to oppose their progress

"To engage to prevent Zeman Shah to so much as shall be concerted between His Majesty and Captain Malcolm, from invading any part of Hindostan and in the event of his crossing the Atroc, or of the actual invasion of Hindostan by that Prince the King of Persia to pledge himself to the adoption of such measures as shall be necessary for the purpose of compelling Zeman Shah to return immediately to the defence of his own dominions

"The Company to pay the value of the treasure engaged to pay to the King of Persia for his service, under an annual fixed subsidy of three lacs of rupees during the period that this treaty shall continue in force, or a proportion, not exceeding one-third of such extraordinary expenses as His Majesty shall at any time actually and bona fide incur for the several purposes stated in the foregoing article

"In considering the different means by which Zeman Khan may be kept in check during the period required you will naturally pay due attention to those which may be derived from the avowed business of that Prince, now resident in Persia under the protection of Baba Khar.

"You will endeavour during your residence at the Court of Baba Khar to obtain an accurate account of the strength and resources of Zeman Shah, and of his political relations with his different neighbours and to establish some means of obtaining here-after the most correct and speedy information on the subject of his future intentions and movements — Governor-General's letter of instruction to John Malcolm dated 10 October, 1798

में ज़मानशाह के सौतेले भाई महमूद ने उसकी आँखें निकाल कर उसे कैद कर दिया और स्वयं बादशाह बन बैठा। तीसरे भाई शाहशुजा ने महमूद को तख़्त से उतार कर ज़मानशाह को कैद से गिरा किया और खुद तख़्त पर बैठ गया। यह शाहशुजा सर्वथा अंगरेजों का आदमी था। निम्सन्देह मैलकम और उसके साथियों ने ईरान से बैठे बैठे बड़ी होशियारी के साथ अपना सारा काम पूरा कर लिया।

इतिहास-लेखक मिल एक स्थान पर लिखता है कि उस ज़माने के अंगरेज अपने मतलब के लिए काबुल के सूठी अरुवाहों की मशा बादशाह के हमले की झूठी अफ़वाह प्रायः उड़ा दिया करते थे। यही चाल उन्होंने एक बार दौलतराब सीधिया के साथ खली थी। भावी घटनाओं ने साबित कर दिया कि मैलकम को भेजने का वास्तविक उद्देश न बाबा खाँ से दोस्ती करना था और न ज़मानशाह को रोकना था, वरन् अफ़ग़ानिस्तान के अन्दर ख़ानेजङ्गियाँ पैदा करके अफ़ग़ानिस्तान के ऊपर आगामी अंगरेजी हमले के लिए मैदान तैयार करना था।

मार्क्स वेल्सली के समय में फ़्रान्स के ईरान द्वारा भारत पर हमला करने की सम्भावना प्रायः बिल्कुल न थी। इसलिए गवर्नर जनरल का अपने पत्र में इस ओर सङ्केत करना भी केवल एक राजनैतिक चाल थी।

ईरान के अतिरिक्त मार्क्स वेल्सली ने अपने विशेष दूत सिन्ध

और पञ्जाब भेज कर वहाँ के नरेशों और अन्य लोगों के साथ भी काबुल के बादशाह के विरुद्ध साजिशें कीं :

अब हम फिर लॉर्ड मिण्टो के शासन काल की ओर आते हैं ।

लॉर्ड मिण्टो के समय में ब्रिटिश भारत के ऊपर
फ़्रान्स और रूस का भय काबुल के हमले का भय विलकुल जाता रहा था, किन्तु फ़्रान्स के हमले का भय मार्क्स

वेलसली के समय से अधिक था । बल्कि सम्भावना यह थी कि फ़्रान्स और रूस मिलकर उत्तर पश्चिम के रास्ते भारत पर हमला करें । इससे पूर्व रूस और इंगलिस्तान में परम्पर मित्रता रह चुकी थी । किन्तु सन् १८०७ में यूरोप के अन्दर टिलसिट नामक स्थान पर रूस और फ़्रान्स के सम्राटों के बीच सन्धि हुई । कहा जाता है कि उसी समय इन दोनों यूरोपियन सम्राटों ने मिल कर भारत पर हमला करने और ईस्ट इण्डिया कम्पनी के इलाकों को जीत कर आपस में बाँटने का इरादा किया । कुछ दिनों बाद फ़्रान्स को आन्तरिक कठिनाइयों के कारण भारत के ऊपर फ़्रान्स के हमले का भय जाता रहा, किन्तु रूस के हमले का भय इसके लगभग १०० वर्ष बाद तक बना रहा । यद्यपि यह डर सदा केवल डर ही रहा, फिर भी भारत के अन्दर अंगरेजों की शासन नीति पर इसका बहुत गहरा प्रभाव पड़ा ।

लॉर्ड मिण्टो के समय में इंगलिस्तान के मन्त्रियों ने रूस और फ़्रान्स के इरादों को विफल करने के लिए सर एच० जोन्स को इंगलिस्तान का राजदूत नियुक्त करके ईरान भेजा, और लॉर्ड मिण्टो ने फिर सर

लॉर्ड मिण्टो और ईरान

जॉन मैलकम को अपनी ओर से सर एच० जोन्स की सहायता के लिए ग्वाना किया।

इस बीच ईरान और रूस में कुछ भागड़ा हुआ। ईरान ने अंगरेजों के वादों के अनुसार अंगरेजों से मदद चाही। अंगरेजों ने मदद देने से इनकार कर दिया। विवश होकर ईरान ने अपने कुछ दूत फ्रान्स भेजे। फ्रान्स में इन दूतों का खूब स्वागत हुआ, और ईरान और फ्रान्स के बीच सन्धि तय करने के लिए फ्रान्स के कुछ दूत ईरान आए। ठीक उसी समय अंगरेजों की ओर से एच० जोन्स और मैलकम भी ईरान पहुँचे। मैलकम ने इस बार ईरान दरबार के साथ बड़ी धृष्टता का व्यवहार किया; उसने अपनी बातचीत शुरू करने के लिए सब से पहली शर्त यह रखी कि फ्रान्स के राजदूत और उसके साथी ईरान से बाहर निकाल दिए जायँ। ईरान के बादशाह को बहुत घुरा मालूम हुआ। मैलकम की डाँट न चल सकी, और उसे असफल भारत लौट आना पड़ा। किन्तु एच० जोन्स ने वहाँ रह कर जिस तरह हो सका, स्थिति को सँभाला और कम से कम कहने के लिए ईरान और इंगलिस्तान के बीच एक सन्धि कर ली। यह सन्धि भारतीय ब्रिटिश सरकार के लिए अधिक मान सूचक न थी। सन्धि की एक शर्त यह थी कि यदि ईरान और अफ़ग़ानिस्तान के बीच युद्ध हो तो अंगरेज उसमें किसी तरह का दखल न दें, और ईस्ट इण्डिया कम्पनी या भारतीय ब्रिटिश सरकार ईरान के किसी मामले में भी किमी तरह का दखल न दें।

लॉर्ड मिण्टो ने भारतीय ब्रिटिश सरकार की इज्जत को फिर से कायम करने के लिए दोबारा मैलकम को ईरान भेजा। मैलकम ने अपने रोजनामचे में लिखा है कि किसी प्रकार “बोखेवाजी से, झूठ बोल कर और साजिशों द्वारा”^१ उसे इस बार ब्रिटिश भारतीय सरकार और ईरान सरकार के बीच फिर से मित्रता का सम्बन्ध कायम करने में सफलता प्राप्त हुई।

उधर जिस समय कि एच० जोन्स ने ईरान के साथ यह सन्धि

अफ़ग़ानिस्तान में
एलफ़िन्सटन का
उद्देश

की कि ईरान और अफ़ग़ानिस्तान की लड़ाई में अंगरेज किसी तरह का दखल न देंगे, ठीक उसी समय एक दूसरे अंगरेज एलफ़िन्सटन को इस लिए अफ़ग़ानिस्तान भेजा गया कि वह अफ़ग़ा-

निस्तान के बादशाह के साथ इस विषय की सन्धि कर ले कि यदि ईरान अफ़ग़ानिस्तान पर हमला करेगा तो अंगरेज अफ़ग़ानिस्तान की मदद करेंगे। निस्सन्देह एक और मुसलिम ईरान को अफ़ग़ानिस्तान के विरुद्ध भड़काना और दूसरी ओर मुसलिम अफ़ग़ानिस्तान को ईरान के हमले के विरुद्ध मदद देने का वादा करना, पाश्चात्य कूटनीति का एक ख़ासा सुन्दर नमूना है। वास्तव में रूस और फ़्रान्स के हमले से अपने नए भारतीय साम्राज्य को सुरक्षित रखने के लिए अंगरेजों को ईरान और अफ़ग़ानिस्तान दोनों को अपनी ओर रखना और साथ ही दोनों को एक दूसरे से लड़ाए रखना आवश्यक प्रतीत होता था।

* “Deceit, falsehood and intrigue”—Malcolm's Journal p. 186

अंगरेजों का भारतीय साम्राज्य निकटवर्ती अफ़ग़ानिस्तान के बादशाहों या वहाँ की प्रजा को कभी भी नहीं फला। मॉक्स वेल्सली के समय से लेकर आज तक अफ़ग़ानिस्तान को गुप्त षड़यन्त्रों, आपसी लड़ाइयों और हत्याओं का क्षेत्र बनाए रखना ही भारत के ईसाई शासकों ने अपनी सत्तामती के लिए सदा हितकर समझा और अफ़ग़ानिस्तान की प्रजा को इन विदेशियों से सिवाय मुसीबतों और बरबादी के और कुछ न मिल सका।

ईरान के अतिरिक्त लॉर्ड मिण्टो ने तीन और स्वाधीन दरबारों में अपने विशेष दूत भेजे। एक सिन्ध, दूसरे पञ्जाब और तीसरे अफ़ग़ानिस्तान। इन तीनों जगहों के दूतों के कृत्यों को संक्षेप में बयान करना आवश्यक है। इनमें सब से पहले हम सिन्ध के दूतों का वर्णन करते हैं।

इससे पहले कम्पनी का एक व्यापारी एजेण्ट सिन्ध में रहा करता था। सन् १८०२ में सिन्ध के कारीगरों लॉर्ड मिण्टो और सिन्ध के साथ अमन्य दुर्व्यवहार के कारण वह सिन्ध से निकाल दिया गया। उसके बाद सात वर्ष तक सिन्ध के साथ अंगरेजों की तिजारत बन्द रही। अब लॉर्ड मिण्टो ने अपना एक दूत कमान सीटन सिन्ध की राजधानी हैदराबाद भेजा। सीटन ने हैदराबाद के अमीर से कहा कि अफ़ग़ानिस्तान का बादशाह शाहशुजा आपको गद्दी से उतार कर आपकी जगह एक निर्वासित नरेश अब्दुलनबी को हैदराबाद की गद्दी पर बैठाना चाहता है और अंगरेज आपकी मदद के लिए

तैयार हैं। अमीर तुरन्त अफ़ग़ानिस्तान के विरुद्ध अंगरेज़ों के साथ सन्धि करने को तैयार हो गया।

किन्तु अंगरेज़ अफ़ग़ानिस्तान के साथ भी मित्रता की सन्धि कर रहे थे। इसलिए हैदराबाद के अमीर ने सन्धि के अमीरों के साथ सन्धि जब सन्धि में यह साफ़ साफ़ शर्त रखनी चाही कि यदि अफ़ग़ानिस्तान का बादशाह सिन्ध पर हमला करेगा तो अंगरेज़ सिन्ध की मदद करेंगे, तब अंगरेज़ राज-दूत ने टालमटोल की। उसी समय शाह ईरान के कुछ दूत हैदराबाद के दरबार में ठहरे हुए थे। इन दूतों ने ईरान की ओर से अफ़ग़ानिस्तान के विरुद्ध हैदराबाद के अमीर की सहायता देने का वादा किया, यहाँ तक कि एक ईरानी सेना सिन्ध की सहायता के लिए ईरान से चल भी दी। इस बीच में अब्दुलनबी मर गया, शाहशुजा स्वयं काबुल के अन्दर कई तरह की मुसीबतों में फँस गया और उस ओर से सिन्ध का डर बिल्कुल जाता रहा। ईरानी सेना का सिन्ध आना भी अंगरेज़ ग़वारान कर सकते थे। कप्तान सीटन ने अब फ़ौज़ सिन्ध के अमीरों के साथ इस विषय की एक सन्धि कर ली कि सिन्ध के शत्रुओं के विरुद्ध अंगरेज़ सिन्ध की मदद देंगे और अंगरेज़ों के शत्रुओं के विरुद्ध सिन्ध के अमीर अंगरेज़ों की मदद देंगे। इस सन्धि की बिना पर ईरानी सेना ईरान लौटा दी गई।

किन्तु यह सन्धि भी अंगरेज़ों और अफ़ग़ानिस्तान की मित्रता

के साथ विरुद्ध जाती थी। इसलिए कप्तान सीटन के स्वीकार
 कर लेने पर भी लॉर्ड मिण्टो ने इस सन्धि
 अमीरों के साथ
 दूसरी सन्धि
 का स्वीकार न किया। मिण्टो ने एक दूसरे
 अंगरेज़ स्मिथ को बम्बई से सिन्ध भेजा।

स्मिथ = अगस्त सन् १८०६ को हैदराबाद पहुँचा। अमीर को
 समझा बुझा कर कप्तान सीटन वाली सन्धि रद्द कर दी गई और
 २३ अगस्त सन् १८०६ को कम्पनी और सिन्ध के अमीरों के बीच
 एक नई सन्धि हो गई, जिसमें दोनों सरकारों के बीच “सदा के
 लिए” मित्रता और एक दूसरे के साथ तिजारत का सम्बन्ध कायम
 किया गया। यह तय हुआ कि सिन्ध के वकील अंगरेज़ों के यहाँ
 और अंगरेज़ों के वकील सिन्ध में रहा करें और फ़्रान्सीसियों को
 सिन्ध में रहने की इजाज़त न दी जाय।

दिखाया यह गया कि इस सन्धि का उद्देश्य केवल फ़्रान्सीसियों
 के विरुद्ध सिन्ध के साथ मित्रता करना है, किन्तु वास्तविक उद्देश्य
 था अफ़ग़ानिस्तान से सिन्ध को फाड़ना और सिन्ध की सब
 ख़बरें रखने और सिन्ध में आइन्दा अपनी साज़िशों का जाल
 पूरने के लिए वहाँ एक स्थायी एजन्सी कायम करना।

सतलुज नदी के उस पार महाराजा रणजीतसिंह का राज था।

रणजीतसिंह नाम को काबुल के बादशाह का
 सामन्त था। नदी के इस पार अनेक छोटी
 छोटी सिख रियासतें थीं, जिनमें से अधिकांश
 दूसरे मराठा युद्ध तक महाराजा संधिया की सामन्त थीं। रणजीत

रणजीतसिंह की
 अदूरदर्शिता

सिंह अपढ़ किन्तु वीर, और योग्य सेनापति था। वह काबुल के प्रभुत्व को अन्त कर अपने लिए एक छोटा सा स्वतन्त्र साम्राज्य कायम कर लेना चाहता था। किन्तु रणजीतसिंह में दृढ़ दर्शिता या नीतिज्ञता की कमी थी। मार्किस वेल्सली को भी उस समय पञ्जाब को अंगरेज़ी साम्राज्य में मिला लेने की कोशिश करना इतना लाभदायक दिखाई न देता था। वह मराठों और अफ़ग़ानिस्तान के बीच में पञ्जाब को एक इस तरह की स्वतन्त्र रियासत (बफ़र स्टेट) बनाए रखना चाहता था, जिसका समय समय पर मराठों या अफ़ग़ानिस्तान दोनों के विरुद्ध उपयोग किया जा सके। इसीलिए मार्किस वेल्सली महाराजा रणजीतसिंह और सतजल के इस पार के सिख राजाओं के साथ बराबर साजिशें करता रहा। रणजीतसिंह ने इस आशा में कि अंगरेज़ मुझे इस उपकार का बदला देंगे, न केवल ऐन सङ्कट के समय मराठों को मदद ही नहीं दी, बरन् जसवन्तराव होलकर का पीछा करने के लिए कम्पनी की सेना को अपने राज से जाने की इजाज़त दे दी, और एक प्रकार जसवन्तराव को उसके शत्रुओं के हवाले कर दिया।

पिछले अध्यायों में दिखाया जा चुका है कि किस प्रकार दूमरे मराठा युद्ध के समय पटियाला और दोआब की अन्य मिस्र रियासतों को अंगरेज़ों ने मराठों के विरुद्ध अपना ओर फोड़ लिया था। रणजीतसिंह में यदि वीरता के साथ साथ थोड़ी सी नीतिज्ञता भी होती तो वह इन सब छोटे बड़े राजाओं को अपनी ओर करके उनकी मदद से पञ्जाब में एक स्थायी सिख साम्राज्य कायम

कर सकता था। किन्तु इसके स्थान पर वह अपने देश और अपने धर्म के इन मरेशों और उनकी प्रजा की थोड़े से स्वार्थ के बदले में विदेशियों के हवाले कर देने के लिए राज़ी हो गया। कम्पनी के डाइरेक्टरों के नाम मार्किस वेल्सली के २६ सितम्बर सन् १८०३ के एक पत्र में लिखा है :—

“लाहौर के राजा रणजीतसिंह ने, जो सिख राजाओं में मुख्य है, कमाण्डर-इन-चीफ़ के पास यह तजवीज़ लिख भेजी है कि मैं सतलज नदी के दक्खिन का सिखों का इलाक़ा कम्पनी को दे देने के लिए तैयार हूँ, इस शर्त पर कि अंगरेज़ और मैं दोनों एक दूसरे के शत्रुओं के विरुद्ध युद्ध में एक दूसरे का सहायता दें।”*

किन्तु महाराजा रणजीतसिंह की इस ‘तजवीज़’ की ओर ध्यान देने की अंगरेज़ों को उस समय आवश्यकता न थी। रणजीतसिंह से ऊपर ही ऊपर सतलज के इस पार के राजाओं के साथ वे धीरे धीरे पृथक् सन्धियाँ करते जा रहे थे। इन सन्धियों के अनुसार ये सब राजा एक एक कर कम्पनी के संरक्षण (Protection) में ले लिए जाते थे और भविष्य के लिए इस प्रकार का प्रबन्ध कर लिया जाता था कि धीरे धीरे बिना युद्ध उनकी रियासतें कम्पनी के

* ‘Raja Ranjit Singh, the Raja of Lahore and the principal amongst the Sikh chieftains, has transmitted proposals to the Commander-in-Chief for the transfer of the territory belonging to that nation south of the river Satlej, on the condition of mutual defence against the respective enemies of that chieftain and of the British Nation.’—Governor-General in Council to the Hon'ble Secret Committee, etc., September 29th, 1803.

शासन में आ जायँ। इन सन्धियों की एक शर्त यह बताई जाती थी कि यदि किसी राजा या सरदार के पुत्र न हो तो उसे गोद लेने का अधिकार न होगा, और यदि कोई दूसरा न्याय्य उत्तराधिकारी न हो तो उसकी रियासत कम्पनी की रियासत समझी जायगी। इसी विचित्र नियम के अधीन अम्बाला, कैथल इत्यादि कई सिख रियासतें समय समय पर अंगरेजी राज में मिला ली गईं। कुछ समय बाद लॉर्ड डलहौजी ने भी इसी नियम के अनुसार अनेक अन्य देशी रियासतों को चुपके में अंगरेजी राज में शामिल कर लिया।

सनतलज के इस पार के इन राजाओं को स्वयं रणजीतसिंह के विरुद्ध भी भड़काया गया। अन्त में जब रणजीतसिंह ने देखा कि अपने देशवासियों के विरुद्ध अंगरेजों का साथ देने से मुझे कोई लाभ न हुआ तो विवश होकर उसने सनतलज के दक्षिण के समस्त विद्रोही राजाओं को दमन करके जमना तक के इलाके को अपने अधीन करने का सङ्कल्प किया।

दोआब के राजा रणजीतसिंह के व्यवहार से सन्तुष्ट न थे।

रणजीत सिंह के दरबार में अंगरेज दूत
 रणजीतसिंह ने फौज लेकर उन पर चढ़ाई की।
 खबर उड़ी कि कम्पनी की सेना जमना नदी पर
 जमा हो रही है और रणजीतसिंह के विरुद्ध
 इन राजाओं को सहायता देने वाली है। इस
 खबर की सच्चाई का पता लगाने के लिए महाराजा रणजीतसिंह
 ने लॉर्ड मिण्टो को एक पत्र लिखा, जिसमें उसने अंगरेज कम्पनी

के साथ पूर्ववत् मित्रता का सम्बन्ध कायम रखने की इच्छा प्रकट की और लिखा कि—“जमना के इस ओर का प्रदेश, सिवाय उन स्थानों के जिन पर अंगरेजों का कब्ज़ा है, शेष मेरे अधीन है। उन्ने ऐसा ही रहने दिया जाय।” इस पत्र के उत्तर में लॉर्ड मिण्टो ने मेटकाफ़ को, जो बाद में सर चार्ल्स मेटकाफ़ के नाम से प्रसिद्ध हुआ, अपना विशेष दूत नियुक्त करके रणजीतसिंह के दरबार में भेजा। मेटकाफ़ को भेजने का उद्देश्य महाराजा रणजीतसिंह के साथ कम्पनी की मित्रता दर्शाना बताया गया, किन्तु जिस समय मेटकाफ़ को रणजीतसिंह के दरबार में खाना किया गया, उसी समय उसके साथ ही साथ मिण्टो ने कमाण्डर-इन-चीफ़ को क्रुच की तैयारी करने की आज्ञा दी और लिखा :—

“यह मानने के लिए कारण मौजूद हैं कि जिस देश पर रणजीतसिंह ने ज़बरदस्ती अपनी सत्ता जमा रखी है, उसका एक ख़ासा भाग बहुत असन्तुष्ट है, और यदि भरपूर कोशिश की जाय और सफलता हो जाय, तो हमारे लिए इससे अधिक लाभ की और कोई बात नहीं हो सकती कि हम अपनी सरहद्द और सिन्धु नदी के बीच के समस्त देश से अपनी विरोधी और प्रतिस्पर्धी शक्तियों को निकाल कर उनकी जगह अपने मित्र और अपने आश्रित कायम कर दें।”*

* “There is reason to believe that a considerable portion of the country usurped by Ranjit Singh is strongly disaffected, and should any grand effort be made and be crowned with success, nothing would be more advantageous to our interests than the substitution of friends and dependants for hostile and rival powers throughout the country between our frontier and the Indus”—*Lord Munro in India*, p 154

अगस्त सन् १८०८ के अन्त में मेटकाफ दिल्ली से चला ।

११ सितम्बर को वह कसूर पहुँचा । रणजीतसिंह
मेटकाफ और उस समय कसूर में था । मेटकाफ के पत्र में
रणजीतसिंह लिखा है कि रणजीतसिंह ने बड़े आदर के साथ

मेटकाफ का स्वागत किया । खूब खातिर तवाज़ो हुई । २२ सितम्बर
को मेटकाफ और रणजीतसिंह में मामले की बात चीत शुरू हुई ।
मेटकाफ ने रणजीतसिंह को समझाया कि फ़्रान्सीसी अफ़ग़ानिस्तान
और पञ्जाब पर हमला करने वाले हैं, इसलिए आपको अंगरेज़ों के
साथ सन्धि कर लेनी चाहिए । मेटकाफ ने गवर्नर जनरल को
एक पत्र में लिखा—

“बातचीत करते हुए आपके आदेश के अनुसार मैंने राजा को यह
इराने की कोशिश की कि आपके राज पर आपत्ति आने की सम्भावना है,
साथ ही उसे यह विश्वास दिलाने की कोशिश की कि अंगरेज़ आपकी रक्षा
कर सकते हैं ।”†

किन्तु रणजीतसिंह की आँखों में धूल डालना इतना सरल न
था । उसने मेटकाफ से साफ़ पूछा कि अंगरेज़
रणजीतसिंह की सरकार सतलज के दोनों ओर की सब सिख
साफ़ बातें रियासतों के ऊपर मेरा आधिपत्य स्वीकार
करती है या नहीं ? मेटकाफ ने उत्तर दिया कि इस विषय में

† ‘In the course of this conversation, I endeavoured, in conformity to the instructions of the Supreme Government, to alarm the Raja for the safety of his territories, and at the same time to give him confidence in our protection.’—Kaye’s *Lives of Indian Officers*, vol 1, p 394.

अपनी सरकार के विचार प्रकट करने का मुझे अधिकार नहीं है। रणजीतसिंह इस उत्तर को सुन कर खिन्न हो गया। उसने फौरन दोआब पर चढ़ाई की और कई राजाओं से खिराज वसूल किया। इस सारे समय में मेटकाफ़ कम्पनी के एजेंट की हैसियत से बराबर रणजीतसिंह के दरबार में बना रहा।

अपने सच्चे इरादे के विषय में अंगरेजों ने रणजीतसिंह को उस समय तक धोखे में रक्खा, जिस समय तक कि उनकी तैयारी पूरी नहीं हो गई। २२ दिसम्बर सन् १८०८ को मेटकाफ़ ने महाराजा रणजीतसिंह को साफ़ साफ़ इत्तला दी कि अंगरेज सरकार का यह निश्चय है कि जमना और सतलज के बीच की रियासतें कम्पनी के संरक्षण में हैं, सतलज पार के जो इलाके पहले से आप के अधीन हैं उन पर आप अपना आधिपत्य कायम रख सकते हैं, किन्तु जिन इलाकों को आपने हाल में अपने अधीन किया है वे सब आपको कम्पनी के लिए छोड़ देने होंगे और कम्पनी के इस निश्चय के अनुसार कार्य कराने के लिए सतलज के बाएँ तट पर कम्पनी की एक सेना नियुक्त की जायगी।

महाराजा रणजीतसिंह मेटकाफ़ के इस कथन को सुन कर कोप से भग गया, इतने पर भी इतिहास लेखक अमृतसर में हिन्दू मुसलमानों का झगड़ा स्वर जॉन के लिखता है कि उसने बड़ी होशियारी के साथ अपने क्रोध को रोका और अपने मन्त्रियों से सलाह करके उसी दिन शाम को

* Sir John Kaye, *Lives of Indian Officers*, vol 2, p. 396.

मेटकाफ़ से कहला भेजा कि अंगरेज सरकार की तजवीज़ ऐसी विचित्र है कि बिना अन्य सिख सरदारों से सलाह किए मैं अपना अन्तिम निश्चय प्रकट नहीं कर सकता। इसके बाद अपने सरदारों से सलाह करने के लिए रणजीतसिंह मेटकाफ़ को साथ लेकर अमृतसर आया।

अमृतसर में इस समय एक और छोटी सी घटना हुई, जो अंगरेजों की भारतीय नीति की दृष्टि से ख़ासी अर्थसूचक थी। फ़रवरी सन् १८०६ में मेटकाफ़ अमृतसर में था। मोहम्म के दिन थे, मेटकाफ़ के साथ कुछ शिया मुसलमान भी थे। इन लोगों ने बिना रणजीतसिंह या नगर के कर्मचारियों से इजाज़त लिए नगर में घूम घूम कर मोहम्म मनाना शुरू किया और वह भी कुछ ऐसे तरीक़े से जिस तरीक़े से कि सिखों की सत्ता कायम होने के समय से उस समय तक कभी भी अमृतसर के अन्दर देखने में न आया था। यहाँ तक कि अमृतसर के नगर निवासियों को बुरा मालूम हुआ। इसी पर कुछ अकालियों और मेटकाफ़ के आदमियों में लड़ाई होगई। रणजीतसिंह सुनते ही तुरन्त मौक़े पर पहुँचा, मेटकाफ़ के खेमों को उसने फ़ौरन शहर में कुछ दूर भेज दिया और ज्यों त्यों कर भगड़े को शान्त कर दिया।

हमें याद रखना चाहिए कि मेहदीअली ख़ाँ ने बाबा ख़ाँ से एक बात यह भी कही थी कि पञ्जाब में शिया मुसलमानों के साथ बहुत अन्याय किया जाता है।

मेटकाफ़ की मुख्य बात पर अपने सरदारों के साथ सलाह करके रणजीतसिंह एक बार अंगरेज़ों से लड़ने के लिए तैयार हो गया। अंगरेज़ों ने अब उसे यह लोभ दिया कि आप अफ़ग़ानिस्तान पर हमला करके उत्तर और पच्छिम की ओर अपना साम्राज्य बढ़ाइए और अंगरेज़ों की मित्रता के बदले में सतलज पार का प्रदेश अंगरेज़ों के लिए छोड़ दीजिये। इसके अनिश्चित रणजीतसिंह को डराने के लिए जनवरी सन् १८०६ में कुछ सेना दिल्ली से करनल आर्कटरलोनी के अधीन लुधियाने खाने कर दी गई। पंजाब के कई सरदार इस समय रणजीतसिंह के विरुद्ध अंगरेज़ों के पक्ष में दिखाई दिए।

अन्त में रणजीतसिंह ने अपनी सेनाएँ पीछे हटा लीं। २५ अप्रैल सन् १८०६ को रणजीतसिंह और अंगरेज़ों के बीच सन्धि हो गई। हाल में सतलज के इस पार जो इलाका रणजीतसिंह ने अपने अधीन कर लिया था वह उससे ले लिया गया। सतलज और जमना के बीच के थोड़े से इलाके को छोड़ कर जो पहले से रणजीतसिंह के अधीन था, वहाँ का बाकी सारा प्रदेश कम्पनी के अधीन मान लिया गया; और वहाँ के समस्त देशी नरेश और उनकी प्रजा कम्पनी के हाथों में सौंप दी गई। महाराजा रणजीतसिंह को अफ़ग़ानिस्तान पर हमला करने के लिए आज्ञा दे छोड़ दिया गया।

लॉर्ड मिरटो का उद्देश्य पूरा हुआ। सिखों और अफ़ग़ानों के

बीच वैमनस्य के कारण और बढ़ गए। ब्रिटिश भारत और उसके भावी आक्रामकों के बीच में पंजाब एक दीवार हो गया; और अंगरेज़ी राज के विस्तार के लिए सतलज तक का मैदान साफ हो गया।

लॉर्ड मिण्टो ने एलफिन्सटन को अंगरेज़ सरकार का विशेष दूत नियुक्त करके अफ़ग़ानिस्तान भेजा। मेलकम लॉर्ड मिण्टो और अफ़ग़ानिस्तान ईरान में था, उसने वहाँ के बादशाह बाबा खाँ को अफ़ग़ानिस्तान के विरुद्ध भड़काया। मेरकाफ़ ने पंजाब में महाराजा रणजीतसिंह को अफ़ग़ानिस्तान पर हमला करने के लिए उकसाया, और एलफिन्सटन ने अफ़ग़ानिस्तान में शाहशुजा को ईरान के साथ लड़ाने का पूरा प्रयत्न किया।

एलफिन्सटन के भेजे जाने का उद्देश्य यह बताया गया कि फ़्रान्स और रूस मिल कर भारत पर हमला करने वाले हैं और उस आपत्ति का मुकाबला करने के लिए अंगरेज़ों और अफ़ग़ानिस्तान में मित्रता कायम करने की ज़रूरत है। महाराजा रणजीतसिंह के इलाके से नीचे नीचे उसे बचाते हुए बीकानेर, बहवलपुर और मुलतान के रास्ते होता हुआ एलफिन्सटन २५ फ़रवरी सन १८०६ को पेशावर पहुँचा।

आरम्भ में अफ़ग़ानिस्तान के बादशाह और वहाँ के दरबार ने एलफिन्सटन को अपने देश में आने की इजाज़त न दी। एलफिन्सटन को कुछ दिनों मुलतान में रुकना पड़ा। इसका कारण यह था कि अफ़ग़ानिस्तान में उस समय आपसी लड़ाइयाँ और

बगावतें जारी थीं। अफ़ग़ानों को इस बात का डर था कि अंगरेज़ कहीं उनसे फ़ायदा उठाने की कोशिश न करें। एलफ़िन्सटन ने अफ़ग़ानिस्तान के बादशाह को विश्वास दिलाया कि अंगरेज़ों का उद्देश केवल अफ़ग़ानिस्तान के साथ मित्रता कायम करना है, ताकि एक दूसरे को समय पड़ने पर सहायता दे सकें। इस पर शाहशुजा ने इजाज़त दे दी, और ५ मार्च सन् १८०६ को पेशावर में शाहशुजा और अंगरेज़ राजदूत में भेंट हुई। शाहशुजा ने बड़े सत्कार के साथ एलफ़िन्सटन का स्वागत किया।

एलफ़िन्सटन ने शाहशुजा को समझाया कि अफ़ग़ानिस्तान को रूस, फ़्रान्स और ईरान तीनों से ख़तरा है, साथ ही उसे अंगरेज़ों की मित्रता का भी विश्वास दिलाया। एलफ़िन्सटन ने शाहशुजा से प्रार्थना की कि आप फ़्रान्सीसियों और ईरानियों को अपने राज में न घुसने दें और यदि ये लोग भारत पर हमला करना चाहें तो आप उन्हें रोकने में अंगरेज़ों को मदद दें। किन्तु शाहशुजा के विरुद्ध उस समय उसके देश के अन्दर आफ़त मची हुई थी। उसे एक ज़बरदस्त बगावत का मुक़ाबला करना पड़ रहा था। इतिहास लेखक जान के लिखता है कि—“जब किसी मनुष्य के घर में आग लगी हुई हो तब उस अधिक दूर के डर दिखाने का समय नहीं होता।” शाहशुजा और उसके मन्त्रियों ने एलफ़िन्सटन के जवाब में उससे यह इच्छा प्रकट की कि अंगरेज़ पहले अफ़ग़ानिस्तान की बगावतों को शान्त करने में शाहशुजा को मदद दें। एलफ़िन्सटन ने इससे इनकार किया। इतिहास लेखक के लिखता है कि—

“हमें मानना पड़ेगा कि अफ़ग़ान मन्त्रियों ने अपने पक्ष में मुनासिब और कम से कम एक दर्जे तक सच्ची दलीलें दीं। वे यह न समझ सके कि यदि अंगरेज़ अपने शत्रुओं के विरुद्ध काबुल के बादशाह की मदद चाहते हैं तो वे काबुल के बादशाह को उसके शत्रुओं के विरुद्ध मदद क्यों नहीं देने; इस सूरत में तो वे कहते थे कि सन्धि का सारा लाभ अंगरेज़ों को है और सारा ख़तरा हमारे बादशाह को।”*

अफ़ग़ान मन्त्री मुल्ला जाफ़र के साथ एलफ़िन्स्टन की जो
मुल्ला जाफ़र बातचीत हुई उसके सम्बन्ध में एलफ़िन्स्टन
लिखता है—

“मुल्ला जाफ़र ने कहा कि मैं यह नहीं मानता कि आप बादशाह को धोखा देना चाहते हैं, किन्तु मेरा यह भी ख़याल नहीं है कि आप उतने ही सीधे हैं जितने आप अपने मर्द ज़ाहिर करते हैं, X X X उसने साफ़ कहा कि आपका चरित्र बड़ी चालबाज़ी का है और बहुत से लोग यह समझते हैं कि आपके साथ किसी तरह का भी व्यवहार करने में बहुत सावधान रहने की आवश्यकता है।”†

* “The Afghan ministers, it must be admitted, argued the case acutely and not without some amount of fairness. They could not see why, if the English wished the King of Cabul to help them against their enemies, they should not in their turn help the King to resist his, but as it was, they said all the advantage was on our side, and all the danger on the side of the King.”—Sir John Kaye's *Lives of Indian Officers* vol 1, pp 241, 42

† “He said that he did not believe that we intended to impose upon the King, but he did not think that we were so plain as we pretended to be. He frankly owned that we had the character of being very designing and that most people thought it necessary to be very vigilant in all transactions with us.”—Elphinstone

शाहशुजा और उसके मन्त्रियों को यह पता न था कि अंगरेज हमें हमारी धरेलू आपत्तियों में इसलिए मदद
 एलफिन्सटन की नहीं दें गे हैं, क्योंकि वास्तव में ये समस्त
 उद्देश पूर्ति आपत्तियाँ अंगरेजों ही की पैदा की हुई हैं।

करीब १० वर्ष पहले अफ़ग़ानिस्तान के अन्दर इन्हीं सब उपद्रवों को खड़ा करने के लिए मेहदीअली खाँ और उसके बाद मैलकम को ईरान भेजा गया था और इसी काम के लिए ईरान की सरकार को नक़द रक़म दी गई थी। शाह महमूद ने इस समय शाहशुजा के विरुद्ध बगावत खड़ी कर रखी थी। शाहशुजा और शाह महमूद दोनों को ज़मानशाह के विरुद्ध भड़का कर अंगरेजों ने ही ईरान से अफ़ग़ानिस्तान भिजवाया था। साथ ही असी हाल में महाराजा रणजीतसिंह को दोआब के बदले में अफ़ग़ानिस्तान पर चढ़ाई करने के लिए उकसाया जा चुका था। इन हालातों में एलफिन्सटन शाहशुजा से सिवाय मित्रता की ऊपरी बातें मिलाने के और क्या कर सकता था ?

शाहशुजा ने अब एलफिन्सटन पर जोर देना शुरू किया कि आप शीघ्र अपने इलाक़े को लौट जाइए। फ़्रान्सीसियों के हमले का भय इस बीच बिलकुल जाता रहा था, किन्तु रूस के हमले का डर बाक़ी था। इसलिए अंगरेजों और अफ़ग़ानिस्तान के बीच सन्धि होना आवश्यक था। अन्त में धन के जोर से अंगरेजों और शाहशुजा में सन्धि हो गई। शाहशुजा ने, बाँदा किया कि मैं फ़्रान्सीसियों या ईरानियों को अपने राज से होकर न निकलने

हुँगा और कम्पनी ने इसके बदले में अफ़ग़ानिस्तान को वार्षिक धन देते रहने का वादा किया। एल्फ़िन्सटन और उसके साथी अफ़ग़ानिस्तान के सैन्य बल इत्यादि का पूरा ज्ञान प्राप्त करके, अफ़ग़ानिस्तान और भारत के मार्गों और मार्ग की कौमों की जानकारी प्राप्त करके पञ्जाब के रास्ते हिन्दोस्तान लौट आए।

एक फ़्रान्सीसी लेखक लिखता है कि अंगरेजों ने रणजीतसिंह को अफ़ग़ानिस्तान पर हमला करने के लिए इसलिए उकसाया क्योंकि वे जानते थे कि रणजीतसिंह की मृत्यु के बाद पञ्जाब और रणजीतसिंह का शेष समस्त राज कम्पनी के हाथों में आ जायगा।

हिन्द-महासागर में उस समय तक कुछ छोटे छोटे टापू फ़्रान्सीसियों के और कुछ डच लोगों के अधीन थे। लॉर्ड मिण्टो ने सन् १८०६ में भारत से सेना भेज कर फ़्रान्सीसी टापुओं पर हमला किया। सन् १८१० में यह टापू अंगरेजों के हाथों में आ गए। इसी तरह सन् १८११ में डच टापुओं पर भी अंगरेजों का कब्ज़ा हो गया। इन सब टापुओं की विजय का पूरा खर्च भारत से लिया गया। सन् १८१३ में लॉर्ड मिण्टो इङ्गलिस्तान के लिए रवाना हो गया।

निरसन्देह उस नाजुक समय में अंगरेज क़ौम की दृष्टि से लॉर्ड मिण्टो का शासन-काल एक बहुत सफल शासन-काल था।

किन्तु कम्पनी के गोरे सिपाही और उनके अफसर लॉर्ड मिण्टो के शासन-काल से इतने सन्तुष्ट न रह सके। गोरे सिपाहियों की बगावत बात यह थी कि कम्पनी को आर्थिक कठिनाई के कारण लॉर्ड मिण्टो को प्रायः हर महकमे का खर्च कम करना पड़ा। उस समय के गोरे अफसरों को अपनी तनख़ाहों के अलावा कई तरह के भत्ते दिए जाते थे। हिन्दोस्तानी पलटनों के गोरे अफसरों को एक प्रकार का मासिक भत्ता मिलता था जिसे 'टेण्ट कण्ट्रेक्ट' यानि डेरे के सामान का ठेका कहते थे। मई सन् १८०८ से मद्रास प्रान्त में यह भत्ता बन्द कर दिया गया। गोरे अफसर इस पर तुरन्त बिगड़ खड़े हुए।

मछलीपट्टन, श्रीरङ्गपट्टन, हैदराबाद और अन्य कई स्थानों पर अंगरेज अफसरों ने बगावत का झण्डा खड़ा कर दिया। मामला बढ़ गया। यहाँ तक कि जब एक बागी गोरी पलटन श्रीरङ्गपट्टन के बागियों से मिलने के लिए चित्तलद्रुग से श्रीरङ्गपट्टन जा रही थी, मार्ग में एक दूसरी किन्तु राजभक्त गोरी पलटन के साथ उनकी मुठभेड़ हो गई और दोनों ने एक दूसरे के ऊपर गोलियाँ चलाई। भारतवासियों पर इस घटना का बहुत ही अहितकर प्रभाव पड़ने का डर था।

फौरन गोरे सिपाहियों को समझाने और उनकी शिकायतें दूर करने के लिए लॉर्ड मिण्टो स्वयं मद्रास पहुँचा। अन्य अनेक बड़े से बड़े अंगरेज अफसरों को इसी कार्य के लिए प्रान्त की विविध

छावतियों में भेजा गया। मामला शीघ्र शान्त हो गया, एक यूरोपियन लेखक इस बगावत के सम्बन्ध में लिखता है—

“यह बगावत एक बड़े नाजुक समय में हुई। सतलज के इस पार के लोग, और मराठे और बुन्देलखण्ड वाले अभी तक कानून में न आए थे। यदि रणजीतसिंह उस समय सतलज पार कर मराठों के देश और बुन्देलखण्ड से होता हुआ बङ्गाल पहुँच जाता, तो निस्सन्देह अंगरेजों की सत्ता फिर से उन्हीं सीमाओं के अन्दर परिमित हो जानी, जो लॉर्ड क्लाइव के समय में थी; किन्तु मद्रास के बगियों ने शीघ्र इस खतरे को अनुभव कर लिया और वे खुद अपनी अपनी जगह लौट गए X X X और दरमेण्ड इतनी निर्वल थी कि उसने एक भी अफसर को गोली में न उड़ाया।”*

निस्सन्देह गैर ईसाई काले सिपाहियों की समय समय की बगावतों को शान्त करने के लिए अंगरेजों ने इस देश में जिस तरह के उपायों का उपयोग किया है, गोरे सिपाहियों की इस बगावत को शान्त करने में उस तरह के उपायों का उपयोग नहीं किया गया। न एक भी गोरे अफसर को फाँसी दी गई और न किसी को तोप के मुँह से उड़ाया गया।

* “ This happened at a critical period. If Ranjit Singh had then crossed the Sutlej, the Marathas and Bundelkhand, which were not then reduced to submission, and marched to Bengal, the British power would no doubt have re-entered into the limits conquered by Lord Clive,—but the revolted of Madras soon perceived the danger and returned of themselves to their duty and the Government had the weakness not to shoot a single officer.”—Dr Victor Jacquemont's *Letters from India* vol 1, pp 323, 24

उन्तीसवाँ अध्याय

भारतीय उद्योग धन्धों का सर्वनाश

लार्ड मिण्टो के बाद मार्किस ऑफ हेस्टिंग्स भारत का गवर्नर जनरल हुआ। १४ अप्रैल सन् १८१३ को मार्किस ऑफ हेस्टिंग्स इङ्गलिस्तान से चल कर ११ सितम्बर सन् १८१३ को हेस्टिंग्स भारत पहुँचा। गवर्नर जनरल के साथ साथ कम्पनी की सेनाओं के कमाण्डर-इन-चीफ का पद भी हेस्टिंग्स ही को दिया गया। १६ वीं शताब्दी के उत्तरार्ध में तीन अंगरेज गवर्नर जनरलों ने हिन्दोस्तान के अन्दर अंगरेजी साम्राज्य को विस्तार देकर उसकी नींवों को पक्का

किया। वेल्सली, हेस्टिंग्स और डलहौजी। इन तीनों में मार्क्विस् ऑफ़ हेस्टिंग्स का समय एक प्रकार से सब से अधिक महत्वपूर्ण था। इस समय से ही भारत के प्राचीन उद्योग धन्यों को नष्ट करना और इङ्गलिस्तान के उद्योग धन्यों को उन्नति देना अंगरेजों की भारतीय नीति का एक विशेष अङ्ग बन गया।

अंगरेजों के भारत आने से हजारों वर्ष पूर्व भारत के बने हुए कपड़े और भारत का अन्य माल भारत के बने हुए हजारों जहाजों में लद कर चीन, जापान, लङ्का, ईरान, अरब, कम्बोदिया, मिश्र, अफ़रीका, इतालिया, मैक्सिको आदिक संसार के समस्त सभ्य देशों में जाकर बिकता था। अंगरेजों के आगमन के सैकड़ों वर्ष बाद तक भी उद्योग धन्यों की दृष्टि से भारत संसार का सब से अधिक उन्नत देश था।

१६ वीं शताब्दी के प्रारम्भ तक, जब कि हिन्दोस्तान का बना हुआ तरह तरह का माल और विशेषकर हिन्दोस्तान के बने हुए सुन्दर कपड़े इङ्गलिस्तान में जाकर बिकते थे और खूब पसन्द किए जाते थे, इङ्गलिस्तान के बने हुए कपड़े भारत में लाकर बेचने का अंगरेज शायद स्वप्न में भी विचार न कर सकते थे। सुप्रसिद्ध अंगरेज इतिहासज्ञ लैकी लिखता है कि सन् १६८८ को अंगरेजी राज्यक्रान्ति के पश्चात् जब मलका मेरी अपने पति के साथ इङ्गलिस्तान आई तो “भारतवर्ष के रङ्गीन कपड़ों का शाक उसके साथ आया, और तेज़ी के साथ हर श्रेणी के अंगरेजों में फैलता

गया।”* और आगे चल कर लैंकी लिखता है कि “१७ वीं शताब्दी के अन्त में बहुत बड़ी संख्या में हिन्दोस्तान की सस्ती और नफीस कैलीको, मलमल और छोटें डक़लिस्तान में आती थीं और इतनी पसन्द की जाती थीं कि इंगलिस्तान के ऊनी और रेशमी कपड़ा बनाने वालों को उनसे बहुत बड़ा ख़तरा हो गया।”†

उस समय तक के भारत के अन्तर्राष्ट्रीय व्यापार के विषय में प्रसिद्ध अंगरेज़ इतिहासज्ञ डॉक्टर रॉबर्टसन सन् १८१७ में लिखता है:—

“हर युग में सोना और चाँदी और विशेष कर चाँदी दूसरे मुक्तों से हिन्दोस्तान में भेजी जाती थी जिससे हिन्दोस्तान को बहुत बड़ा लाभ था। पृथ्वी का कोई और भाग ऐसा नहीं है जहाँ के लोग अपने जीवन की आवश्यकताओं या अपने पेशे आराम की चीज़ों के लिए दूसरे देशों पर इतना कम निर्भर हों। ईश्वर ने भारतवासियों को अत्यन्त उपयुक्त जलवायु दिया है, उनकी भूमि अत्यन्त उपजाऊ है, और इस पर वहाँ के लोग अत्यन्त दक्ष हैं; × × × इन सब बातों के कारण हिन्दोस्तानी अपनी समस्त इच्छाओं को पूरा कर सकते हैं। नतीजा यह है कि बाहरी संसार की उनके साथ सदा एक ही डक़ से निज़ारत होती रही है, और उनके यहाँ के अमुक्त,

* A passion for coloured East Indian calicoes, which speedily spread through all classes of the community.”—Lecky's *History of England in the Eighteenth Century*, vol II, p 158

† “At the end of the seventeenth century great quantities of cheap and graceful Indian Calicoes, muslins, and chintzes were imported into England, and they found such favour that the woollen and silk manufacturers were seriously alarmed.”—*Ibid*, vol. VII, pp 255—256

प्राकृतिक तथा हाथ के बने हुए माल के बदले में क्रीमती आयात उन्हें दी जाती रही है।”*

यही लेखक एक दूसरे स्थान पर लिखता है कि इज़रत ईसा के जन्म के समय से लेकर उन्नीसवीं सदी के इंगलिस्तान और भारत के मालकी शुरु तक भारत के साथ अन्य देशों का व्यापार बराबर इसी ढङ्ग का बना रहा।† १८ वीं सदी के उत्तरार्ध तक इंगलिस्तान के उद्योग धन्य भारत के उद्योग धन्यों के मुकाबले में बहुत ही पिछड़े हुए थे। इंगलिस्तान के जुलाहे और अन्य कारीगर सुन्दरना, मज़बूती, सन्तेपन या निकासी, किसी बात में भी अपने माल की तुलना भारतीय माल के साथ न कर सकने थे। उस समय तक जो यूरोपियन व्यापारी भारत पहुँचे उन सब का केवल मात्र उद्देश भारत का बना हुआ माल अपने देशों को ले जाना होता था। यही उद्देश ईस्ट इण्डिया कम्पनी का भी था।

माली के युद्ध के बाद से बंगाल की लूट के प्रताप अंगरेज़ों को

* "In all ages, gold and silver, particularly the latter have been the commodities exported with the greatest profit to India. In no part of the earth do the natives depend so little upon foreign countries, either for the necessities or luxuries of life. The blessings of a favourable climate and a fertile soil, augmented by their own ingenuity, afford them whatever they desire. In consequence of this trade with them has always been carried on in one uniform manner, and the precious metals have been given in exchange for their peculiar production, whether of nature or art."—*A Historical Disquisition Concerning India*, New edition (London 1817), p. 180

† Ibid., p. 203

भारत का माल मुफ्त में या कौड़ियों के दाम मिलने लगा, और बंगाल, कर्नाटक, अवध और अन्य प्रान्तों से बंगाल की लूट खज़ाने लूट लूट कर इंगलिस्तान जाने लगे। इस अपूर्व लूट के कारण इंगलिस्तान के पिछड़े हुए उद्योग धन्धों की उन्नति करने का अवसर मिला।* वेन्स नामक एक यूरोपियन लेखक लिखता है कि सन् १७६० तक इंगलिस्तान में सूत कातने इत्यादि के यन्त्र अत्यन्त प्रारम्भिक और अनघड़े थे * वाट नामक अंगरेज़ ने सन् १७६८ में पहली बार भाष की शक्ति (स्टीम पावर) के उपयोग का आविष्कार किया और स्टीम एंजिन की ईजाद की। बङ्गाल की लूट के धन ने इस तरह की ईजादों को सफल होने का मौका दिया। ब्रुकस पेडम्स लिखता है कि —“यदि वाट ५० साल पहले पैदा हुआ होता तो वह और उसकी ईजाद दोनों साथ ही साथ मर जाते। शायद दुनिया के शुरू में अब तक कभी भी किसी भी पूँजी से इतना लाभ नहीं उठाया गया जितना कि भारतवर्ष की लूट से, क्योंकि करीब ५० वर्ष तक इंगलिस्तान का मुकाबला करने वाला कोई न था। × × × १७६० और १८१५ के बीच (इंगलिस्तान के उद्योग-धन्धों ने) बड़ी तेज़ी के साथ आश्चर्यजनक उन्नति की।”†

* *The Law of Civilisation and Decay*, by Brooks Adams, pp 263-64.

† “... had Watt lived fifty years earlier, he and his invention must have perished together. Possibly since the world began, no investment has ever yielded the profit reaped from the Indian plunder, because for nearly fifty years Great Britain stood without a competitor. Between 1760 and 1815 the growth was very rapid and prodigious.”—*The Law of Civilisation and Decay*, pp. 263, 264.

अन्दाज़ा लगाया गया है कि झांसी से वाटरलू तक अर्थात् सन् १७५७ से १८१५ तक करीब एक हजार मिलियन पाउण्ड अर्थात् १५ अरब रुपया शुद्ध लूट का भारत से इङ्गलिस्तान पहुँचा। * यानो ५८ वर्ष तक २५ करोड़ रुपया सालाना कम्पनी के मुलाज़िम भारतवासियों से लूट कर अपने देश ले जाने रहे। निस्सन्देह संसार के इतिहास में इस भयङ्कर लूट की दूसरी मिसाल नहीं मिल सकती। स्वयं भारत के अन्दर इस लूट के मुकाबले में महमूद गज़नवी और मोहम्मद ग़ोरी के प्रनिद्ध हमले केवल गुड़ियों के खेल थे। हमें यह भी स्मरण रखना चाहिए कि उस समय के एक रुपए और आजकल के एक रुपए में कम से कम दस और एक का अन्तर है। इस भयङ्कर लूट ने ही वृक्ष पेड़मूस के अनुसार इङ्गलिस्तान की नई ईजादों को फलने और वहाँ के कारख़ानों को जन्म लेने का अवसर दिया।

१६ वीं शताब्दी के प्रारम्भ में यूरोप की अवस्था बदली। फ़्रान्स के जगत्प्रसिद्ध विजेता नेपोलियन बोना-
नेपोलियन की जीत
का इङ्गलिस्तान
पर असर
पार्ट का प्रभाव लगभग समस्त यूरोपियन महा-
द्वीप पर फैल गया। महाद्वीप की प्रायः समस्त
राजशक्तियाँ नेपोलियन के इशारे पर चलने
लगीं। केवल इङ्गलिस्तान, जिसे अपने भारतीय साम्राज्य के
निकल जाने का डर था, नेपोलियन के विरुद्ध डटा रहा। नेपोलियन

* *Prosperous British India*, by William Digby, C I E p 33

को गिराने के लिए यूरोप की विविध गजशक्तियों के साथ साजिशें करने में और यूरोप के शासकों को बड़ी बड़ी रिशवतें देने में इङ्गलिस्तान ने पानी की तरह धन बहाया। इङ्गलिस्तान के पास उस समय इतना धन कहाँ था? धन कमाने का मुख्य उपाय अंगरेज़ों के हाथों में व्यापार था। नेपोलियन ने समस्त यूरोपियन महाद्वीप में इङ्गलिस्तान से माल का आना जाना बन्द कर दिया, जिससे इङ्गलिस्तान के व्यापार को बहुत बड़ी हानि पहुँची। नेपोलियन का मुक़ाबला करने के लिए इस हानि को पूरा करना आवश्यक था और हानि के पूरा करने के लिए भारत के सिवा अंगरेज़ों को दूसरा देश उस समय नज़र न आ सकता था।

ईस्ट इण्डिया कम्पनी इङ्गलिस्तान की पार्लिमेण्ट के क़ानून द्वारा कायम हुई थी। कम्पनी के अधिकारों को सन् १८१३ का सन् १८१३ का चारटर एक्ट जारी रखने के लिए पार्लिमेण्ट को हर बीस वर्ष के बाद नया क़ानून पास करना पड़ता था, जिससे 'चारटर एक्ट' कहते थे। सन् १८१३ के 'चारटर एक्ट' के समय से इङ्गलिस्तान का बना हुआ माल भारतवासियों के सिर मढ़ने और भारत के प्राचीन उद्योग धन्धों का नाश करने के विधिवत् प्रयत्न शुरू हुए। यहाँ तक कि सन् १८१३ के इस 'चारटर एक्ट' को ही वर्तमान भारत की भयङ्कर दरिद्रता और असहायता का मूल कारण कहा जा सकता है।

किन्तु इस नए क़ानून और उसके परिणामों को पूरी तरह समझने में पहले यह आवश्यक है कि हम

व्यापार सम्बन्धी
अत्याचार

भारत के अन्दर ईस्ट इण्डिया कम्पनी के उस समय तक के व्यापार के वास्तविक रूप को

जान लें। कम्पनी अपने व्यापार में जिस तरह के अन्याय और अत्याचार करती थी उसकी दो चार प्रामाणिक मिनालें नीचे दी जाती हैं—

रिचर्ड्स नामक एक अंगरेज़ ने सूरत की अंगरेज़ी कोठी के रोज़नामचे से कुछ घटनाएँ उद्धृत की हैं, जो उसने सन् १८१३ में पुस्तकाकार प्रकाशित कीं, और जिनसे मालूम होता है कि सन् १७६६ और सन् १८११ के बीच सूरत में कम्पनी के व्यापार का ढङ्ग किस प्रकार का रहा। वह लिखता है—

“जो कपड़ा सूरत में विलायत भेजा जाता था, वह अत्यन्त कड़े और निष्ठुर अत्याचारों द्वारा वसूल किया जाता था। जुलाहों को उनकी इच्छा और हित दोनों के विरुद्ध कम्पनी से काम का ठेका लेने और उस ठेके के अनुसार काम कर देने के लिए मजबूर किया जाता था। कभी कभी जुलाहे इस प्रकार जबरन काम करने की अपेक्षा भारी जुर्माना दे देना अधिक पसन्द करते थे। कम्पनी अपने नमूने के अनुसार या बटिया मात के लिए जुलाहों को जो दाम देती थी उससे कहीं बटिया मात के लिए डच, पुर्तगाली, फ़्रान्सीसी और अरब सौदागरों से उन जुलाहों को ज्यादा दाम मिल सकते थे। X X X कम्पनी का व्यापारी रेज़िडेण्ट साफ़ कहता था कि कम्पनी का उद्देश यह है कि कम या निश्चित दामों पर थान

खरीद कर कपड़े के समस्त व्यापार का अनन्य अधिकार कम्पनी अपने हाथों में रखे। इस उद्देश को पूरा करने के लिए इतनी जबरदस्ती की जाती थी और इतनी अधिक सज़ाएँ दी जाती थीं कि अनेक जुलाहों ने मजबूर होकर अपना पेशा तक छोड़ दिया। इस बात को भी रोकने के लिए कि कोई जुलाहा अपना पेशा न छोड़ने पाए, यह नियम कर दिया गया कि किसी जुलाहे को क़ौज में भरती न किया जाय। एक बार यह भी हुकुम दे दिया गया कि कोई जुलाहा बिना अंगरेज़ अफ़सर की इजाज़त के शहर के दरवाज़ों से बाहर न निकल सके। जब तक जुलाहे सूरत के नवाब की प्रजा थे, उन्हें ठग देने और उन पर दबाव डालने के लिए नवाब को बार बार अज़ियाँ दी जाती थीं × × × नवाब अंगरेज़ सरकार के हाथों में केवल एक कठपुतली था × × × आस पास के देशी नरेशों पर भी ज़ोर दिया जाता था कि वे अपने इलाक़ों में इस बात का हुकुम दे दें कि कपड़ों के थान केवल कम्पनी के सौदागरों और दुकानों के हाथ ही बेचे जायँ और कदापि किसी दूसरे के हाथ न बेचे जायँ। इसके बाद जब सूरत अंगरेजी अमलदारी में मिला लिया गया तब इसी तरह के अन्यायों और अत्याचारों को जारी रखने के लिए बार बार अंगरेजी अदालतों का उपयोग किया जाता था। जब तक कम्पनी सूरत में कपड़े का व्यापार करती रही, कम्पनी के मुलाज़िमों का काम करने का ढंग बिलकुल इसी तरह का रहा। ठीक इसी ढंग से दूसरी कोठियों का भी व्यापार चलता था।”

* “That the Surat investment was provided under the most rigorous and oppressive system of coercion, that the weavers were compelled to enter into engagements and to work for the Company, contrary to their own interests, and of course to their own inclinations, choosing in some instances

लॉर्ड वेल्सली ने १६ जुलाई सन् १८१४ को मद्रास गवर्नमेण्ट के नाम एक पत्र लिखा, जिसमें विस्तृत पता चलता है कि मद्रास प्रान्त की समस्त अंगरेज़ी कोठियों में भी ये सब अन्याचार ठीक इसी तरह जारी थे।

बङ्गाल में भी इसी तरह जुलाहों को जबरदस्ती पेशगी रुपय देकर पहले से उनका माल खरीद लिया जाता था। सन् १७६३ का कानून सन् १७६३ में बङ्गाल की सरकार ने एक कानून पास किया, जिसके अनुसार कोई मनुष्य जिस कम्पनी का कुछ भी धन देना हो या जो किसी तरह कम्पनी के कपड़े के व्यापार से सम्बन्ध रखता हो, न कभी कम्पनी

to pay a heavy one rather than be compelled so to do, that they could get better prices from Dutch, Portuguese, French and Irish than from the Company paid them for 'sundries' or 'other goods'.

that the object of the commercial regulation was, as we have observed, to establish and maintain the complete monopoly of the whole of the piece goods trade at reduced or prescribed prices. In the presence of this object compulsion and punishment were carried to such a length as to induce several weavers to quit the profession. It was prohibited that they were not allowed to enlist as S-ploys, or even on any occasion to pass out of the gates without permission from the English chiefs. That as long as the weavers were the subjects of the Nawab, the present oppression was not able to him to punish and coerce weavers. The Nawab who was put a tool in the hands of the British Government. Neighbouring Princes were also prevailed on to give orders in their districts, that the Company's merchants and brokers should have a preference to all others and that on no account should piece goods be sold to other persons. Thus subsequently to the transfer of Surat to the British Government, the authority of the Adalat (our own Court of Justice) was constantly interposed to enforce a similar series of arbitrary and oppressive acts.

का काम छोड़ सकता था, न किसी दूसरे के लिए काम कर सकता था, और न स्वयं अपने ही लिए काम कर सकता था। इस छोटे से नियम ने देश भर में प्रत्येक जुलाहे को कठोर से कठोर अर्थों में कम्पनी का आज्ञावन बूला बना दिया। यदि कोई कारीगर अपना वादा पूरा न कर सकता था तो उसे हवालात में बन्द कर दिया जाता था और उनका सब माल बच्चा और तैयार कम्पनी के नाम जूठन कर लिया जाता था। इस बात की भी बिल्कुल परवाह की जाती थी कि वह किसी दूसरे का भी कर्जदार है या नहीं।

बङ्गाल के जिन जिलों में कम्पनी की रेशम की कोठियाँ थी, उनमें कम से कम सन् १८२६ तक प्रजा के ऊपर रेशम के कारीगरों के साथ अत्याचार होने लगे। इससे भी अधिक अत्याचार होने लगे। सूरत की कोठी का सा पूरा ढंग वहाँ बर्ता जाता था। इसके अतिरिक्त सन् १८२७ में बङ्गाल भर में रेशम के दाम कुछ बढ़ गए। अंगरेज शासकों ने कम्पनी के रेशम खरीदने वाले गुमास्तों को हुकुम दिया कि बिना रेशम के कारीगरों से पूछे या उनके हित का खयाल किए, कीमत घटा कर नियत कर दी जाय।*

"As long as the Company continued to trade in piece goods at Surat this was the uniform practice of their commercial servants. It may be taken as a specimen of the practice of other factories."—As quoted in *The Ruin of Indian Trade and Industries*, By Major B. D. Basu, pp 78, 79

* Mr. Saunde's evidence in March 1831, before the Parliamentary Committee

हेनरी गूशर नामक एक अंगरेज बङ्गाल के अन्दर कम्पनी के रेशम के व्यापार के इस ढंग को उस प्रकार बयान करता है—

“जिन जिलों में रेशम तैयार होनी थी उनमें जगह जगह कम्पनी के व्यापारी रेजिडेण्ट रहते थे। आम तौर पर ये रेजिडेण्ट जितनी इयादा रेशम कम्पनी के लिए जमा कर सकने थे उतनी ही इयादा उनको आमदनी होती थी X X X।

“दोनों ओर से इस प्रकार कार्रवाई होनी थी,—हर फसल (बन्द) से पहले दो तरह के लोगों को पेशगी रुपया दिया जाता था; एक कारतकारों को जो रेशम के कीड़े पालते थे और दूसरे उन कारीगरों को जो रेशम लपेटने का काम करते थे। इन कारीगरों की संख्या बहुत बड़ी थी और आस पास के ग्रामों में अधिकतर इन्हीं की आबादी थी। कारतकारों को पेशगी देकर कच्चा माल निश्चित कर लिया जाता था, कारीगरों को पेशगी देकर उनकी लपेटने की मेहनत के विषय में कम्पनी पहले से निश्चिन्न हो जाती थी X X X।

“X X X में एक इस तरह की घटना बयान करता है कि जिस तरह की घटनाएँ प्रतिदिन हुआ करती थीं।

“एक हिन्दोस्तानी कारतकार अपने उस फसल के पत्ते हुए कीड़े मेरे हाथ बेचना चाहता है और मुझसे कुछ पेशगी ले जाता है। इसी तरह एक गाँव भर के रेशम लपेटने वाले मिल कर मुझसे पेशगी ले जाते हैं (मुझसे मतलब यहाँ पर ईस्ट इण्डिया कम्पनी के अतिरिक्त किसी बाहरी सौदागर से है)। इस सौदे के पक्का हो जाने के बाद कम्पनी के रेजिडेण्ट के दो लौकर उस गाँव में पहुँचते हैं; एक के हाथ में रुपयों की एक थैली, दूसरे के हाथ में एक रजिस्टर—जिसमें रुपया पाने वालों के नाम लिखे

जाते हैं। जिस आदमी को रुपया दिया जाता है, वह लेने से इनकार करता है और कहता है कि मैं पहले अमुक व्यक्ति के साथ सौदा पका कर चुका हूँ, किन्तु उसकी एक नहीं सुनी जाती। यदि वह धन लेने से इनकार ही करता रहता है तो एक रुपया उसके सक्कान में फेंक दिया जाता है, उसका नाम रजिस्टर में लिख लिया जाता है, जो आदमी थैली लाया था उसकी गवाही करा ली जाती है और समझा जाता है कि ज़ाबते की काररवाई हो गई। इस अन्याय द्वारा रेज़िडेण्ट को अधिकार है कि वह मेरे दरवाज़े से मेरा मास और मेरे कारीगरों को ज़बरदस्ती मुझसे छीन ले जाय और वह छीन ले जाता है।

“यह अन्याय यहाँ पर ही ख़त्म नहीं होता। यदि मैं अपने रुपए की वापसी के लिए उस आदमी पर अदालत में दावा करता हूँ तो जज का फ़र्ज़ है कि मेरे हक़ में डिमी देने से पहले रेज़िडेण्ट से यह पता लगा ले कि कर्ज़दार को कम्पनी का तो कुछ रुपया नहीं देना है। यदि देना होता है तो पहले रेज़िडेण्ट के हक़ में डिमी मिलती है और मुझे अपने रुपए से हाथ धोना पड़ता है।”

* “The East India Company had their commercial residents established in the different parts of the silk districts, whose emoluments mainly depended on the quantity of silk they secured for the Company.”

“The system pursued by both parties was thus —Advances of money before each bund or crop were made to two classes of persons—first, to the cultivators who reared the cocoons next, to the large class of winders who formed the mass of the population of the surrounding villages. By the first the raw material was secured, by the last the labor for working it

“ . . . I will state a case of every day occurrence

आगे चल कर हेनरी गुगर लिखता है कि माल की कीमत तय करने का पूरा अधिकार रेजिडेंट को होता है ।

सिराजुद्दौला के समय में लेकर बङ्गाल के अंदर कम्पनी का यह प्रयत्न बराबर जारी था कि देश का साग जुलाहों पर अनसुने व्यापार कम्पनी ही के हाथों में आ जाय । एक अत्याचार प्रसिद्ध अंगरेज बोहट्स, जिसकी पुस्तक मासी के केवल दस वर्ष के बाद प्रकाशित हुई थी, इस प्रयत्न के परिणामों को इस प्रकार बयान करता है—

“इस उद्देश की पूर्ति के लिए देश के शरीर कारीगरों और मज़दूरों के साथ इस तरह के अत्याचार और अन्याय किए गए हैं, जिनका अनुमान तक नहीं किया जा सकता । वास्तव में इन कारीगरों और मज़दूरों के ऊपर

“ A native wishing to sell me the cocoons and produces for the season takes my advance of money, a village of wind-mills does the same. After this contract is made, two of the Resident's servants are despatched to the village, the one bearing a bag of rupees the other a book, in which to register the names of the recipients. In vain does the man to whom the money is offered protest that he has entered into a prior engagement with me. If he refuses to accept it, a rupee is thrown into his house, his name is written before the witness who carries the bag, and that is enough. Under this iniquitous proceeding the Resident, by the authority committed to him, forcibly seizes my property and my laborers even at my door.

“Nor does the oppression stop here. If I sued the man in court for repayment of the money I had thus been defrauded of, the judge was compelled, before granting a decree in my favour, to ascertain from the commercial Resident whether the defaulter was in debt to the East India Company. If he was, a prior decree was given to the Resident and I lost my money.”—*A Personal Narrative of Two Years' Imprisonment in Burma* 1834-36, By Henry Gouger, p. 2.

कम्पनी ने इस तरह अपना अनन्य अधिकार जमा रक्खा है कि मानों वे सब कम्पनी के खरीदें हुए गुलाम हैं X X X गरीब जुलाहों को सताने के अनेक और असंख्य तरीके हैं और देश के अन्दर कम्पनी के एजेंट और गुमाश्ते इन तरीकों का प्रतिदिन उपयोग करते रहते हैं। उदाहरण के लिए जुमाने करना, कैद कर देना, कोड़े मारना, ज़बरदस्ती इक्रार नामे लिखवा लेना इत्यादि। इन सबका परिणाम यह है कि देश के अन्दर कपड़ा बुनने वालों की संख्या बेहद कम हांगई है। X X X इसलिए कपड़ा बुनने वाले अपनी मेहनत का उचित मूल्य लेने की इच्छा में प्रायः निजी तौर पर अपना कपड़ा दूसरों के हाथ बेचने की कोशिश करते हैं। X X X इस पर अंगरेज़ कम्पनी का गुमाश्ता जुलाहे पर निगाह रखने के लिए अपने सिपाही नियुक्त कर देता है और बहुधा ज्योंही कि थान पूरा होने के करीब आता है, ये सिपाही थान को ज़बरदस्ती करघे में से काट कर निकाल लेते हैं। X X X देश भर के अन्दर हर पेशे के कारीगरों के साथ हर तरह का अत्याचार प्रतिदिन बढ़ता जाता है; यहाँ तक कि बुनने वाले यदि अपना माल किसी को बेचने का साहस करते हैं और दलाल और पैकार यदि इस तरह की बिक्री में सहायता देते हैं या उससे ओख बचा जाते हैं तो कई बार ऐसा हो चुका है कि कम्पनी के एजेंट उन्हें पकड़ कर कैद कर लेते हैं, उनके बेड़ियों और हथकड़ियों डाल देते हैं, उनसे बड़ी बड़ी रकमे जुमाने की वसूल करते हैं, उनके काड़े लगाते हैं और अत्यन्त लज्जाजनक तरीकों से उनसे वह चीज़ें भी छीन लेते हैं जिसे वे सबसे अधिक मूल्यवान् समझते हैं, यानी उन्हें जाति श्रद्धा कर देते हैं। X X X गुमाश्तों द्वारा इस तरह के अत्याचार सिराजुद्दौला के समय से अंगरेज़ कम्पनी की सत्ता बढ़ने के साथ साथ शुरू हुए X X X

सिराजुद्दौला के समय में जङ्गलबाजी के इलाक़े के आस पास में कपड़ा बुनने वालों के साथ सौ में ऊपर कुटुम्बों ने इस तरह के अत्याचारों के कारण अपना पेशा और अपना देश दोनों का एक साथ छोड़ दिया X X X बंगाल में लॉर्ड क्लाइव के पिछले शासन में इस जोश में कि कम्पनी की कच्ची रेशम की आमदनी को बढ़ाया जाय, रेशम के लपेटने वालों को सताने में मानव समाज के पवित्रतम नियमों का घोर उल्लङ्घन किया गया। X X X”

“To effect this, inconceivable oppressions and hardships have been practised towards the poor manufacturers and workmen of the country who are, in fact monopolised by the Company as so many slaves. Various and innumerable are the methods of oppressing the poor weavers which are daily practised by the Company's agents and gomashas in the country such as by fines, imprisonments, floggings, towing bonds from them etc., by which the number of weavers in the country has been greatly decreased. The weaver, therefore, desirous of obtaining the just price of his labour frequently attempts to sell his cloth privately to others. On these occasions the English Company's gomashas go to set his people over the weaver to watch him, and not infrequently to cut the piece out of the loom when nearly finished. Therefore every kind of oppression to the manufacturers of all denominations throughout the whole country has daily increased, it is so much that weavers, for daring to sell their goods, and daltis and others for having contributed to and connived at such sales have by the Company's agents, been frequently seized and imprisoned, confined in irons, fined considerable sums of money, flogged and deprived, in the most ignominious manner, of what they esteem most valuable their castes. It was not till the time of Serajuddowla that oppressions of the nature now described, from the employing of gomashas, commenced with the increasing power of the English Company. In Serajuddowla's time more than seven hundred families of weavers in the districts round Jungaharry, at once abandoning their country and their professions on account of oppressions of this nature, fled to the mountains. The weavers of raw silk were pursued with such rigour during Lord Clive's late Government in Bengal from a zeal for increasing the Company's investment of raw silk, that the most sacred laws

विद्वान लेखक ने सम्भवतः लज्जा या शालीनता के विचार से यह साफ़ नहीं लिखा कि बंगाल के कपड़ा बुनने वालों को किस प्रकार “जातिभ्रष्ट” किया जाता था या “मानव समाज के” किन “पवित्रतम नियमों” का और किस प्रकार “घोर उल्लङ्घन” किया जाता था !

एक दूसरे स्थान पर यही लेखक लिखता है :—

“यदि हिन्दोस्तानी जुलाहे उसना काम पूरा नहीं कर सकते जितना कम्पनी के गुमारते ज़बरदस्ती उन पर मढ़ देते हैं, तो जुलाहों का अपने कमी को पूरा कराने के लिए उनका माल असबाब लेकर अँगूठे काटना उसी जगह नीलाम कर दिया जाता है; और कच्चे रेशम के लपेटने वालों के साथ इतना अधिक अन्याय किया गया है कि इस तरह की मिसालें देखी गई हैं जिनमें उन्होंने स्वयं अपने अँगूठे काट डाले, ताकि कोई उन्हें रेशम लपेटने के लिए विवश न कर सके।”*

रेशम लपेटने का काम बिना अँगूठे के नहीं हो सकता ।

एक और स्थान पर यही लेखक लिखता है कि रथ्यत को एक

of society were atrociously violated
Affairs, by Bolts, pp 72, 74, 192—193

* — *Considerations on Indian*

* upon their inability to perform such agreements as have been forced upon them by the Company's agents, have had their goods seized and sold on the spot to make good the deficiency, and the winders of raw silk, have been treated also with such injustice, that instances have been known of their cutting off their thumbs to prevent their being forced to wind silk —Ibid



बच्चे बेच कर
लगान अदा करना

और कम्पनी के व्यापारी गुमाश्ते माल के लिए इस तरह दिक करते थे जिससे वे अपनी भूमि को ठीक रखने और सरकारी लगान नक देने के असमर्थ हो जाते थे, दूसरी ओर लगान वसूल करने वाले अफसर उन्हें लगान के लिए सताते थे, “और अनेक ही बार ऐसा हुआ है कि इन निर्दय लुटेरों ने उन्हें मजबूर कर दिया कि वे लगान अदा करने के लिए या तो अपने बच्चों को बेच डालें या देश छोड़ कर भाग जायँ।”^{४३}

१८ वीं शताब्दी के उत्तरार्ध और १९ वीं शताब्दी के पूर्वार्ध के कम्पनी के इन अत्याचारों के विषय में ही अत्याचारों पर
हरबर्ट स्पेन्सर सुप्रसिद्ध अंगरेज़ तत्ववेत्ता हरबर्ट स्पेन्सर ने लिखा है :—

“कल्पना कीजिए कि उन लोगों के कारनामे कितने काले रहे होंगे जब कि कम्पनी के डाइरेक्टरों तक ने इस बात को स्वीकार किया कि—“भारत के आन्तरिक व्यापार में जो अद्भुत धन कमाया गया है, वह सब इस तरह के घोर अन्यायों और अत्याचारों द्वारा प्राप्त किया गया है जिनसे बढ़ कर अन्याय और अत्याचार कभी किसी देश या किसी ज़माने में भी सुनने में न आए होंगे।”^{४४}

* “And not infrequently have by those harpies been necessitated to sell their children in order to pay their rents or otherwise obliged to fly the country”—*ibid*

† “Imagine how black must have been their deeds, when even the Directors of the Company admitted that ‘the vast fortunes acquired in the

ऊपर के उद्धरणों से जाहिर है कि ईस्ट इण्डिया कम्पनी के शासन काल में कम्पनी की भारतीय प्रजा के जान माल, उनकी मान मर्यादा या उनकी 'पवित्रतम भावनाओं' किसी का अणुमात्र भी मूल्य न था। निस्सन्देह संसार के किसी भी देश और किसी भी युग में प्रजा की वह भयङ्कर दुर्दशा न हुई होगी जो कम्पनी के शासन काल में भारतीय प्रजा की हुई।

अब हम फिर सन् १८१३ के नए क़ानून की ओर आते हैं।

सन् १८१३ की
नई व्यापारिक
नीति

इस क़ानून के पास होने से पहले भारत और इङ्गलिस्तान के बीच व्यापार करने का अनन्य अधिकार ईस्ट इण्डिया कम्पनी को प्राप्त था।

सन् १८१३ के क़ानून में सब से पहली बात यह की गई कि यह अनन्य अधिकार कम्पनी से छीन लिया गया और भारत के साथ व्यापार करने का दरवाज़ा प्रत्येक अंगरेज़ व्यापारी और प्रत्येक अंगरेज़ व्यक्ति के लिए खोल दिया गया। इसका अर्थ यह था कि भारतीय प्रजा के ऊपर अत्याचारों के करने और उन्हें इस प्रकार लूटने का अधिकार अब आम तौर पर सब अंगरेज़ों को दे दिया गया।

इसके अतिरिक्त सन् १८१३ में ही पहली बार यह तय हुआ कि भारत के उद्योग धन्धों को नष्ट किया जाय, इङ्गलिस्तान के

inland trade have been obtained by a scene of the most tyrannical and oppressive conduct that was ever known in any age or country'—*Social Statics* by Herbert Spencer, 1st edition, p. 367

उद्योग धन्धों को बढ़ाया जाय और इङ्गलिस्तान का बना हुआ माल ज़बरदस्ती भारतवासियों के सिर मढ़ा जाय । जिस समय इस विषय पर बहस हो रही थी पार्लिमेण्ट के एक सदस्य मिन्टर टीरने ने पार्लिमेण्ट में व्याख्यान देते हुए स्पष्ट कहा—

“आम असूल अब से यह होगा कि इङ्गलिस्तान अपने यहाँ का बना हुआ सब माल ज़बरदस्ती भारत में बेचे और उसके बदले में हिन्दोस्तान की बनी हुई एक भी चीज़ न ले । यह सच है कि हम कई अपने यहाँ आने देंगे, किन्तु जब हमें यह पता लग गया है कि हम मशीनों के जरिए हिन्दोस्तानियों की निश्चित सस्ता कपड़ा बुन सकते हैं तो हम उनसे यह कहेंगे कि ‘तुम बुनने का काम छोड़ दो, हमें कच्चा माल दो और हम तुम्हारे लिए कपड़ा बुन देंगे ।’ सम्भव है कि व्यापारियों और कारीगरों की दृष्टि में यह बहुत ही स्वाभाविक सिद्धान्त हो । किन्तु हममें फ़िलान्फ़ी ज़ौदना या इस असूल के समर्थकों को खास तौर पर हिन्दोस्तान के हितचिन्तक गिनना ज़रा ज़्यादाती है । यदि हिन्दोस्तान के दोस्त कहने के बजाय हम अपने तर्क हिन्दोस्तान के दुश्मन कहें तो समस्त हिन्दोस्तानी कारीगरी के नाश करने की इस सलाह से बढ़ कर दुश्मनी की सलाह और हम हिन्दोस्तान को क्या दे सकते हैं ?”

* “The general principle was to be that England was to force all her manufactures upon India, and not to take a single manufacture of India in return. It was true they would allow cotton to be brought, but then having found out that they could weave, by means of machinery, cheaper than the people of India they would say,—‘Leave off weaving supply us

निस्सन्देह मिस्टर टीरने की स्पष्टवादिता सराहनीय है। केवल एक वाक्य ऊपर के उद्धरण में असत्य था। वह यह कि “हम मशीनों के ज़रिए हिन्दोस्तानियों की निस्वत सस्ता कपड़ा बुन सकते हैं।” आगे की घटनाओं से साफ़ ज़ाहिर हो गया कि ‘मशीनों’ और ‘भाप’ की मदद से भी इङ्गलिस्तान के कारीगर भारत के कारीगरों के मुकाबले में सस्ता या अच्छा कपड़ा न बुन सकते थे, और यदि अनसुने महसूलों, अन्यायों, बहिष्कारों और असंख्य राजनैतिक हथकण्डों द्वारा भारत के उद्योग धन्धों को नष्ट न किया गया होता तो भाप की ताकत के लिए इङ्गलिस्तान के कपड़े के कारख़ानों को चला सकता सर्वथा असम्भव था। अब देखना यह है कि किन किन उपायों द्वारा अंगरेजों ने उस समय अपनी इस नीति को सफल बनाया।

भारतीय उद्योग
धन्धों के नाश
के उपाय

सन् १८१३ का क़ानून पान होने से पहले पार्लिमेण्ट की दो खास कमेटियाँ इस बात के लिए नियुक्त की गईं कि वे हिन्दोस्तान से गए हुए सब बड़े बड़े अंगरेजों की गवाहियाँ जमा करके इस नीति को सफल बनाने के उपाय निकालें। जितने

with the raw material, and we will weave for you.' This might be a very natural principle for merchants and manufacturers to go upon, but it was rather too much to talk of the philosophy of it, or to rank the supporters of it as in a peculiar degree the friends of India. If instead of calling themselves the friends of India, they had professed themselves its enemies, what more could they do than advise the destruction of all Indian manufactures?" —Mr Tierney in the House of Commons, 1813

अंगरेज गवाह इन दोनों कमेटियों के सामने पेश हुए उन्होंने एक मत से यह बयान किया कि हिन्दोस्तानियों को इङ्गलिस्तान के बने हुए किसी माल की बिल्कुल आवश्यकता नहीं है और न इङ्गलिस्तान का माल यहाँ आसानी से खपाया जा सकता है। इन असंख्य गवाहियों को यहाँ उद्धृत करना अनावश्यक है। जो जो मुख्य उपाय अपनी नीति को सफल करने के लिए उस समय के अंगरेज शासकों ने तय किए उन्हें संक्षेप में इस प्रकार गिनाया जा सकता है,—

(१) इङ्गलिस्तान के बने हुए माल को नाम मात्र महसूल पर या बिना महसूल भारत में आने दिया जाय।

(२) इङ्गलिस्तान में भारत के बने हुए माल पर इतना ज़बरदस्त महसूल लगाया जाय कि जिससे भारत का माल वहाँ इङ्गलिस्तान के बने हुए माल के मुकाबले में सस्ता न बिक सके।

(३) भारत के अन्दर चुङ्गी के कायदों और चुङ्गी की दर में इस तरह के परिवर्तन किए जायँ जिनसे रुई इत्यादि कच्चे माल के इङ्गलिस्तान भेजने में आसानी हो, जिनसे भारतीय कारीगरों की लागत और भारतीय व्यापारियों की कठिनाइयाँ बढ़ जायँ और भारत का बाज़ार भी भारत के माल के लिए बन्द हो जाय और अंगरेजी माल के लिए खाली हो जाय।

(४) अंगरेज व्यापारियों और कारीगरों को भारत में रहने और काम करने के लिए धन की सहायता और अन्य विशेष सुविधाएँ दी जायँ।

(५) भारतीय कारीगरों पर हर तरह का दबाव डाल कर उनकी कारीगरी के रहस्यों का पता लगाया जाय, जैसे थानों को धोना, रँगना इत्यादि, और इंगलिस्तान के व्यापारियों और कारीगरों को उन रहस्यों की सूचना दी जाय । और प्रदर्शनियों के जरिए भारतवासियों की आवश्यकताओं और उनको कारीगरी के भेदों का पता लगाया जाय ।

(६) माल के लाने ले जाने के लिए भारत में रेलें जारी की जायँ ।

(७) अपनी मरिडियों को पक्का करने के लिए ब्रिटिश भारतीय साम्राज्य को विस्तार दिया जाय और भारतवर्ष को इंगलिस्तान का गुलाम बना कर रक्खा जाय ।

सन् १८३०-३२ में पार्लिमेण्ट की ओर से एक कमेटी नियुक्त की गई, जिसका उद्देश यह तहकीकात करना था कि पूर्वोक्त उपाय कहाँ तक सफल हुए और सन् १८१४ से उस समय तक भारत के अन्दर इंगलिस्तान का व्यापार कहाँ तक बढ़ा । कमेटी के सामने अनेक गवाहों के बयान हुए । पहला प्रश्न जो प्रत्येक गवाह से किया गया वह यह था कि सन् १८१४ में अब तक भारत के अन्दर महसूल को तबदीलियों से अंगरेज व्यापारियों को व्यापार के लिए क्या सुविधाएँ दी जा चुकी हैं ? इस प्रश्न के कुछ उत्तरों से प्रस्तुत विषय पर खासी रोशनी पड़ती है ।

लारपैण्ट नामक एक अंगरेज़ गवाह ने इस प्रश्न के उत्तर में कहा—

अंगरेज़ी माल पर
महसूल माफ
“इंगलिस्तान का बना हुआ जो माल हिन्दोस्तान के अन्दर आता है, उस पर महसूल घटा कर कुल कीमत पर २½ फ्रीसदी मन्सूल कर दिया गया है, और बहुत से खास खास तरह के माल पर बिलकुल ही महसूल उड़ा दिया गया है।

*

*

*

“चुड़ी की दर बढ़ल ठी गई है और कई चीज़ों पर चुड़ी उड़ा दी गई है।

“जो अंगरेज़ ब्रह्मा (काफी) या नील का काम करना चाहते हैं, उन्हें ६० साल के पट्टे पर ज़मीनें मिलने की इजाज़त दे दी गई है, इत्यादि।”

एक दूसरे अंगरेज़ गवाह स्लीवन ने बयान किया—

“सन् १८१४ में व्यापार का द्वार खुल जाने के समय से रुई के ऊपर महसूल बिलकुल हटा लिया गया है, जो रुई हिन्दोस्तान से चीन भेजी जाती है उस पर महसूल घटा कर पौन्च फ्रीसदी कर दिया गया है, और जो रुई हिन्दोस्तान से इंगलिस्तान भेजी जाती है उस पर महसूल बिलकुल नहीं लिया जाता।”

क्रॉफ़र्ड नामक गवाह ने बयान किया—

“महसूल के मामले में सन् १८१३ के क़ानून में यह बात दर्ज कर दी गई थी कि बिना इंगलिस्तान के अधिकारियों से पूछे हिन्दोस्तान में बाहर के माल पर कोई नया महसूल न लगाया जाय। इसी के अनुसार पुराने महसूलों को कम करके और उनकी एक सूची तैयार करके इंगलिस्तान से हिन्दोस्तान

भेजी गई और हिन्दोस्तान की सरकार ने सन् १८१६ में उसी को क़ानून का रूप दे दिया, इत्यादि ।”

ग्लासगो चैम्बर ऑफ़ कॉमर्स ने अपने बयान में लिखा—

“ऊनी कपड़ों, धातुओं और जहाज़ी सामान के ऊपर हिन्दोस्तान में बिल्कुल महसूल नहीं लिया जाता, जिससे निस्सन्देह इंगलिस्तान के इन चीज़ों के व्यापार को बहुत बड़ी सुविधा प्राप्त हुई है ।”

दूसरा उपाय जो भारतीय उद्योग धन्धों को नष्ट करने का किया गया वह इंगलिस्तान के अन्दर भारत के भारतीय माल पर निषेधकारी महसूल बने हुए माल पर ज़बरदस्त महसूल लगा देना था, ताकि भारत का माल इंगलिस्तान में इंगलिस्तान के बने हुए माल से सस्ता न बिक सके ।

सुप्रसिद्ध इतिहासज्ञ लैकी लिखता है कि भारत के बने हुए कपड़े उन दिनों इतने सुन्दर, सस्ते और मज़बूत होते थे कि १८ वीं शताब्दी के शुरू ही में इंगलिस्तान के कपड़ा बुनने वालों को हिन्दोस्तान के कपड़ों के मुक़ाबले में अपने रोज़गार के नष्ट हो जाने का डर हो गया । उसी समय से इंगलिस्तान की पार्लिमेण्ट ने क़ानून बना कर कई तरह के भारतीय कपड़ों का इंगलिस्तान आना बन्द कर दिया और दूसरे कई तरह के कपड़ों पर भारी महसूल लगा दिए । यह उपाय भी काफ़ी साबित न हुए तब लैकी के बयान के अनुसार सन् १७६६ में इंगलिस्तान के अन्दर यदि कोई

अंगरेज महिला हिन्दोस्तानी कपड़े की पोशाक पहनती थी तो उसे राजदण्ड दिया जाता था ।*

सन १८१३ में पार्लिमेण्ट की एक कमेटी के नामने गवाही देते हुए रॉबर्ट ब्राउन नामक एक अंगरेज व्यापारी ने, जो हिन्दोस्तान से सूती कपड़े मँगाया करता था, बयान किया कि उन दिनों हिन्दोस्तान से जाने वाले कपड़ों पर इंगलिस्तान में दो तरह का महसूल लिया जाता था । एक, अंगरेजी बन्दरगाहों में माल के जहाजों ने उतरते ही और दूसरे इंगलिस्तान निवासियों के उपयोग के लिए इंगलिस्तान की मरिडियों में माल के पहुँचने के समय । इसके अतिरिक्त सारे हिन्दोस्तानी माल को तीन श्रेणियों में बाँट दिया गया था । पहली श्रेणी में मलमल इत्यादि थीं, जिन पर बन्दरगाह में उतरते समय १० फीसदी और इंगलिस्तान की मरिडियों में जाते समय २७½ फीसदी महसूल लिया जाता था । दूसरी श्रेणी में कैलिको (कालीकट का एक खास कपड़ा) इत्यादि थे जिन पर बन्दरगाहों में उतरते समय ३½ फीसदी और मरिडियों में जाते समय ३½ फीसदी महसूल लिया जाता था । तीसरी श्रेणी में वे कपड़े थे जिनका बेचना था पहनना इंगलिस्तान के अन्दर जुर्म समझा जाता था । इस तरह के माल पर बन्दरगाहों में उतरते समय ६८½ फीसदी महसूल लिया जाता था; और व्यापारियों के लिए आवश्यक था कि उस माल को फौरन् दूसरे मुल्कों

* Lecky's *History of Eng. and in the Eighteenth Century*, vol vii pp 255—266, 320

को भेज दे। इतनी कड़ाई के होते हुए भी दूसरी ओरही के कपड़े ७२ फीसदी महसूल देने के पश्चात् उस प्रकार के अंगरेज़ी कपड़ों के मुकाबले में इङ्गलिस्तान के बाजारों के अन्दर ६० फीसदी तक कम दाम में मिलने थे।

अर्थात् आज से करीब सौ वर्ष पहले तक भारत में जो कपड़ा हाथ के सूत से और हाथ के करघों पर तैयार होकर १०० रुपए से कम में मिल सकता था, उतना सुन्दर और उतना मज़बूत कपड़ा इङ्गलिस्तान के पुतलीघर वाले भाप और मशीनों की मदद से ४५० रुपए में भी तैयार करके न बेच सकने थे।

हिन्दोस्तान से उन दिनों तरह तरह के सूती, ऊनी और रेशमी कपड़ों के अतिरिक्त हाथ की छड़ियाँ जिन पर सोने चाँदी की मूठें और तरह तरह का काम होता था, चीनी मिट्टी के बरतन, चमड़े और लकड़ी को चीज़े, शराब, अरक, वारनिश का

तीन हजार
फीसदी तक
महसूल

काम, नारियल का तेल, सींग, रस्सियाँ, चाय, अरारुट चटाइयाँ, चीनी, साबुन, कागज़ इत्यादि अनेक तरह का माल इङ्गलिस्तान जाता था। सन् १८१३ से १८३२ तक इङ्गलिस्तान की आवश्यकता-नुसार बराबर इङ्गलिस्तान के अन्दर इन चीज़ों पर महसूल घटता बढ़ता रहा। कई तरह के भारतीय कपड़ों, खास कर रेशमी कमालों और रेशम की बनी हुई चीज़ों का बिकना इङ्गलिस्तान में सन् १८२६ तक क़ानूनन बन्द रहा। बहुत सी चीज़ों पर १०० फीसदी से भी ज़्यादा महसूल लिया जाता था। कई पर ६०० फीसदी तक

और रिकर्ड नामक एक अंगरेज ने सन् १८३२ की पार्लियामेंट की कमेटी के सामने बयान किया कि किसी चीज़ पर ३,००० फ़ीसद तक महसूल लिया जाता था। अर्थात् एक रुपए की चीज़ पर तीस रुपए महसूल। सारांश यह कि जब कि एक ओर इङ्गलिस्तान के बने हुए माल पर हिन्दोस्तान में अधिक से अधिक ढाई फ़ीसदी महसूल लिया जाता था और बहुत सा माल विना महसूल आने दिया जाता था, दूसरी ओर इङ्गलिस्तान के अन्दर हिन्दोस्तान के माल पर भयङ्कर कानूनी और सामाजिक बहिष्कार जारी था।

इतिहास लेखक विलसन इङ्गलिस्तान के कपड़े के व्यापार की
उन्नति और भागत के कपड़ा बुनने के धन्धे के
भारत की
असहायता
इस प्रकार सर्वनाश के विषय में लिखता है—

“हमारे सूती कपड़े के व्यापार का यह इतिहास इस बात की एक शाक्यन्द मिसाल है कि हिन्दोस्तान जिस देश के अधीन हो गया था उसने हिन्दोस्तान के साथ किस तरह अन्याय किया। गवाहियों में यह बयान किया गया था कि सन् १८१३ तक हिन्दोस्तान के सूती और रेशमी कपड़े इङ्गलिस्तान के बाज़ारों में इङ्गलिस्तान के बने हुए कपड़ों के मुकाबले में २० फ़ीसदी से ६० फ़ीसदी तक कम दाम पर फ़ायदे के साथ बिक सकते थे। इसलिए यह आवश्यक हो गया कि हिन्दोस्तान के माल पर ७० और ८० फ़ीसदी महसूल लगाकर या उसका इङ्गलिस्तान में आना सर्वथा बन्द करके इङ्गलिस्तान के व्यापार की रक्षा की जाय। यदि ऐसा न होता, यदि इस तरह की आज्ञाएँ न दी गई होतीं और भारत के माल पर इस तरह के भारी निषेधकारा महसूल न लगाए गए होते, तो

पेड़ली और मैन्चेस्टर के पुतली घर खुलते ही बन्द हो गए होते और फिर आप की ताकत से भी दोबारा न चलाए जा सकते। इन पुतलीघरों का निर्माण भारतीय कारीगरी के बलिदान पर किया गया।

“यदि भारत स्वाधीन होता तो वह इसका बदला लेता, इङ्गलिस्तान के बने हुए माल पर निषेधकारी महसूल लगाता और इस प्रकार अपने यहाँ की कारीगरी को सर्वनाश से बचा लेता। किन्तु उसे इस प्रकार की आरम्भ की इजाजत न थी। वह विदेशियों के चङ्गुल में था। इङ्गलिस्तान का माल बिना किसी तरह का महसूल दिए ज़बरदस्ती उसके सिर मढ़ दिया गया, और विदेशी कारीगरों ने एक ऐसे प्रतिस्पर्धी का को दबा कर रखने और अन्त में उसका गला घोट देने के लिए, जिसके साथ वे बराबरी की शर्तों पर मुकाबला न कर सकते थे, राजनैतिक अन्याय के शस्त्र का उपयोग किया।”*

* “The history of the trade of cotton cloths with India is a melancholy instance of the wrong done to India by the country on which she had become dependent. It was stated in evidence, that the cotton and silk goods of India up to this period (1813) could be sold for a profit in the British market, at a price from fifty to sixty per cent, lower than those fabricated in England. It consequently became necessary to protect the latter by duties of seventy and eighty per cent, on their value, or by positive prohibition. Had this not been the case, had not such prohibitory duties and decrees existed, the mills of Paisley and of Manchester would have been stopped in their outset, and could scarcely have been again set in motion even by the powers of steam. They were created by the sacrifice of the Indian manufacture. Had India been independent, she would have retaliated would have imposed preventive duties upon British goods, and thus would have preserved her own productive industry from annihilation. This act of self-defence was not permitted her, she was at the mercy of the stranger. British goods were forced upon her without paying any duty, and the foreign manufacturer employed the arm of political injustice to keep down

इङ्गलिस्तान और यूरोप की मण्डियाँ हिन्दोस्तान के बने हुए माल के लिए निषेधकारी महसूलों द्वारा बन्द कर दी गईं। इङ्गलिस्तान के बने हुए माल की बिक्री के लिए भारत में विशेष सुविधाएँ कर दी गईं। किन्तु असंख्य भारतीय कारीगरियों के सर्वनाश के लिए यह भी काफी न था। भारतवर्ष की विशाल मण्डियाँ अभी तक भारत के बने हुए माल की खपत के लिए मौजूद थीं। भारत की इन मण्डियों में इङ्गलिस्तान के बने माल के लिए जगह बनाने के दान्ते उनमें भारत ही के बने हुए माल का पहुँच सकना और बिक सकना असम्भव कर देना आवश्यक था। इसके लिए मुख्य उपाय यह किया गया कि भारतवर्ष के अन्दर चुङ्गी के पुराने तरीकों को बदला गया और चुङ्गी का एक नया नाशकारी महकमा कायम किया गया।

फ्रेड्रिक शोर नामक उस समय के एक अंगरेज़ विद्वान ने नई चुङ्गी चुङ्गी के पुराने हिन्दोस्तानी तरीके और इसके बाद के अंगरेज़ी तरीके की तुलना करते हुए लिखा है कि चुङ्गी वसूल करने का पुराना हिन्दोस्तानी तरीका यानी मुग़लों या नवाबों के समय का तरीका यह था कि हर चालीस, पचास या साठ मील के ऊपर चुङ्गीघर बने हुए थे। हर चुङ्गीघर को पार करते समय व्यापारी को अपने माल पर चुङ्गी देनी पड़ती थी जो एक लदे हुए बैल पर एक खास

and ultimately strangle a competitor with whom he could not have contended on equal terms"—*Mill's History of British India*, vol vii, p 385

रकम, दूटू पर उससे कुछ ज्यादा, ऊँट पर और कुछ ज्यादा, बैलगाड़ी पर उससे कुछ अधिक इत्यादि, इसी हिसाब से नियत थी। माल की कीमत या किस्म से चुङ्गी का कोई सम्बन्ध न था। इसके अनिश्चित चुङ्गी इतनी हलकी होती थी कि कोई उससे बचने की कोशिश न करता था। न किसी को माल खोल कर देखने की आवश्यकता होती थी, न किसी 'पास' या 'रबन्ने' की जरूरत; और न किसी व्यापारी को कोई कष्ट होता था। जो व्यापारी अपना माल अधिक दूर ले जाता था उसे हर ५० या ६० मील के बाद वही बँधी हुई रकम देनी होती थी।

इसकी जगह जो नया तरीका अंगरेजों ने जारी किया, वह यह था—

चुङ्गीघरों के अलावा देश भर में अनेक 'चौकियाँ' बना दी गईं, तलाशी की चौकियाँ जिनमें हर व्यापारी के सब माल को खोल कर देखा जाता था। चुङ्गीघर में व्यापारी से एक बार चुङ्गी ले ली जाती थी और उसे एक 'पास' या 'रबन्ना' दे दिया जाता था ताकि उस व्यापारी को दोबारा कहीं चुङ्गी न देनी पड़े। माल की कीमत और किस्म के अनुसार हर तरह के माल पर अलग अलग चुङ्गी रक्खी गई। चाहे व्यापारी को बहुत दूर जाना हो और चाहे बहुत नज़दीक, किन्तु चुङ्गी की रकम वह नियत की गई, जो इससे पहले दूर से दूर जाने वाले व्यापारी को रास्ते भर के सब चुङ्गीघरों पर मिला कर देनी पड़ती थी। इस प्रकार पहली बात तो यह हुई कि देश के आन्तरिक व्यापार पर चुङ्गी पहले की अपेक्षा कई गुना बढ़ गई।

दूसरी बात इस नए तरीके में 'खन्ना' थी। व्यापारी के किसी एक स्थान से चलते समय उसके सारे माल पर एक खन्ना दिया जाता था। यदि कहीं पर व्यापारी अपना आधा माल बेच दे तो बचे हुए माल के लिए उसे पास के चुङ्गीघर पर जाकर पिछला खन्ना दिखला कर, माल का खन्ने के साथ मीलान करवाकर और आठ आने सैकड़ा नया महसूल देकर आवश्यकतानुसार एक या अधिक नए खन्ने ले लेने होते थे। यदि एक साल तक माल का कोई हिस्सा न बिका हो तो भी बारह महीने के बाद हर खन्ना गद्दी हो जाता था। व्यापारी के लिए जरूरी था कि बारह महीने खत्म होने से पहले किसी पास के चुङ्गीघर पर जाकर पिछले खन्ने से अपने माल का मीलान करवा कर और आठ आने सैकड़ा नया महसूल देकर नया खन्ना हासिल कर ले, अन्यथा बारह महीने समाप्त होने के बाद उसे अपने समस्त माल पर नए सिरे से चुङ्गी देनी पड़ती थी।

तीसरी और सब से बड़े बात इस नए तरीके में मलाशी की 'चौकियाँ' थीं। ये चौकियाँ देश भर में भारतीय व्यापारियों की दृष्टि जगह जगह बना दी गई थीं। चौकियों के छोटे से छोटे मुलाजिम को किसी भी माल को रोक लेने, उसे खुलवा कर देखने और खन्ने से मीलान करने आदि का अधिकार था। यदि माल खन्ने के मुताबिक न होता था या व्यापारी के पास खन्ना न होता था तो इन चौकियों पर सारा माल कानूनन ज़ब्त कर लिया जा सकता था। इस पर तारीफ़ यह कि यदि कोई व्यापारी किसी ऐसे स्थान से माल ले कर चलता

था कि जहाँ से आगे के चुङ्गीघर तक पहुँचने से पहले उसे किसी तलाशी की चौकी पर से जाना पड़े तो उससे यह आशा की जाती थी कि वह अपने घर से माल लेकर निकलने से पहले ही किन्नी चुङ्गीघर से अपने माल के लिए रक्कत हासिल कर ले। इस विचित्र और असम्भव नियम का नतीजा यह था कि जो मामूली व्यापारी अपने घर से कुछ दूर खास मेलों या बाजारों से माल खरीद कर दूसरे स्थानों पर जाकर बेचते थे उन्हें प्रायः अपने घर के पास के चुङ्गीघर वालों को पहले से यह बता देना होता था कि हम क्या, कितना और किस कीमत का माल खरीदेंगे और पहले ही से उसके लिए रक्कत ले लेना होता था। जिस व्यापारी को यह पता न हो सकता था कि मुझे कौन सा माल और किस पड़ते पर मिल सकेगा, उसके व्यापार और रोज़गार के लिए यह नियम सर्वथा घातक था।

एक तो चुङ्गी बेहद बढ़ा दी गई थी, दूसरे इन चौकियों पर प्रायः इतना समय नष्ट होता था, माल के मीलान बेहिसाब चुङ्गी करवाने में इतनी कठिनाई होती थी, चौकी के छोटे मुलाज़िमों के लिए माल को पहचान सकना, उसकी कीमत का अन्दाज़ा लगा सकना या व्यापारी के लिए यह साबित कर सकना कि माल ठीक वही है जो रक्कत में दर्ज है—इतना कठिन होता था और चौकियों और चुङ्गीघरों के मुलाज़िमों के अधिकार इतने विस्तृत होते थे कि इस नई पद्धति के कारण देश के व्यापारियों और कारीगरों की कठिनाइयाँ बेहद बढ़ गई, उनके हौसले टूट गए

और असंख्य देशी दस्तकारियों का और देश के आन्तरिक व्यापार का सत्यानाश हो गया ।

यह कहने की आवश्यकता नहीं है कि इंगलिस्तान का बना हुआ माल, जो अंगरेज और उनके पजगट यहाँ बेचते थे, इन समस्त असुविधाओं से बरी था ।

फ्रेड्रिक शोर लिखता है—

“हम इस बात की बड़ी बड़ी शिकायतें सुनते हैं कि इस देश के लोग शरीब होते जा रहे हैं, देश का आन्तरिक व्यापार नष्ट होता जा रहा है और देश को दस्तकारियाँ बजाय उन्नति करने के, गिरती जा रही हैं । इसमें आश्चर्य ही क्या है ? हमारी इस चुद्धी की प्रणाली के कारण समस्त व्यापारियों को जिन असह्य क्लेशों का सामना करना पड़ता है, क्या उनसे किसी और नतीजे की आशा की जा सकती थी ?”*

फ्रेड्रिक शोर ने मिसालें दी हैं कि किस प्रकार देहली और बनारस के दुशालों के व्यापारियों का काम इस पद्धति द्वारा नष्ट हो गया है । बुखारा, कस, पेशावर और काबुल के व्यापारियों को इससे कितना नुकसान पहुँचा और वे किस प्रकार शिकायतें करते थे । भारत की दस्तकारियों पर तो कई कई बार चुद्धी देनी पड़ती थी; कच्चे माल पर अलग और बने हुए माल पर अलग ।

* “We hear loud complaints of the impoverishment of the people, the falling off of the internal trade, and the decline instead of the increase of manufactures. Is it to be wondered at? Could any other result be anticipated from the intolerable vexation to which all merchants are exposed by our internal customs?”—*Notes on Indian Affairs*, By Hon. Frederick Shore

यहाँ तक कि दुशालों के व्यापारियों को दो बार, चमड़े के व्यापारियों को तीन बार और सूती कपड़े के व्यापारियों को चार बार चुड़ी देनी पड़ती थी। अन्त में फ्रेड्रिक शोर लिखता है :—

“यदि यह हालत बहुत दिनों जारी रही, तो थोड़े ही दिनों में हिन्दोस्तान सिवाय इतने अन्न के कि जाँ उसकी आबादी के गुज़ारे के लिए ठीक काफी हो, उसे पकाने के लिए थोड़े से भड़े मिट्टी के बरतनों के, और थोड़े से मोटे कपड़ों के और कुछ न बना सकेगा। यदि हम केवल इस बोझ को हिन्दोस्तान की छाती पर से हटा लें तो अब भी थोड़े ही दिनों में भारत और इंगलिस्तान के बीच व्यापार का नफ़्ता बिलकुल पलट जाय।”*

जो सात उपाय सन् १८१३ में नियत किए गए उनमें पहले तीन का विस्तृत बयान दिया जा चुका है।
 अंगरेज़ व्यापारियों को सहायता चौथा उपाय अंगरेजों को भारत में रहने और काम करने की विशेष सुविधाएँ देना था।
 भारत की दृष्टि से यह ग़लती वास्तव में उस समय से शुरू हुई जब कि दिल्ली के सम्राट ने एशियाई उदारता में आकर इन विदेशियों को व्यापार करने के लिए भारत में इस तरह के अधिकार दे दिए जिस तरह के कि आज कल का कोई ईसाई शासक किसी भी दूसरे देश के लोगों को अपने देश के अन्दर न देगा। वास्तव में उस

* “if this be continued much longer, India will, ere long, produce nothing but food just sufficient for the population, a few coarse earthen-ware pots to cook it in and a few coarse cloths. Only remove this incubus and the tables will very soon be turned”—Ibid

समय से ही भारतीय व्यापार और उद्योग धन्धों के नाश और भारत की राजनैतिक पराधीनता का बीज बपन हुआ। बङ्गाल के अन्दर अंगरेज व्यापारियों को जो रिआयतें दी गईं उन्हीं का परिणाम नवाब सिराजुद्दौला के विरुद्ध बङ्गालियों का रचा जाना और माली का निर्णायक संग्राम था। इसके बहुत दिनों बाद भारत की अंगरेजी सरकार ने भारतवासियों के खर्च पर आसाम और कुमायूँ के अन्दर चाय की काश्त के अनेक तजरूबे किए; इसलिए कि तजरूबे सफल होने के बाद वहाँ के चाय के सब बागीचे ऐसे अंगरेजों के हवाले कर दिए जायँ जो वहाँ रह कर काम करना चाहें, बाद में ऐसा ही किया भी गया। भारतवासियों के खर्च पर कई अंगरेजों को तरह तरह की चाय के बीज लाने के लिए चीन भेजा गया। और चीनी काश्तकार हिन्दोस्तान में लाए गए ताकि अंगरेज उनसे चाय की काश्त का तरीका सीख सकें। इसलिए, ताकि इन चाय के बागीचों में काम करने वालों की कभी कमी न होने पाए, वहाँ पर शुद्ध गुलामी की प्रथा क़ानूनन् प्रचलित की गई। अपने भारतीय गुलामों पर इन गोरे मालिकों के अत्याचारों की कथा भी एक पृथक् कहानी है। इसी प्रकार लोहे के काम करने वाले और नील की काश्त करने वाले अंगरेजों को भी भारत वासियों के खर्च पर समय समय पर धन और क़ानून दोनों की सहायता दी गई। इसी तरह के और भी असंख्य उदाहरण दिए जा सकते हैं, किन्तु इस विषय को विस्तार देना व्यर्थ है।

पाँचवाँ उपाय भारतीय कारीगरी के रहस्यों का पता लगाना था । इन रहस्यों और भारतवासियों की आवश्यकताओं का पता लेने के लिए अनेक प्रदर्शनियाँ की गईं । लन्दन में भारतवासियों के खर्च पर एक विशाल अजायबघर बनाया गया, जिसमें अङ्गरेज़ कारीगरों की जानकारी के लिए भारतीय कारीगरी के नमूने इत्यादि जमा किए गए । इससे भी बढ़ कर भारत के बने हुए कपड़ों के सात सौ भिन्न भिन्न नमूने अठारह बड़ी बड़ी जिल्दों में जमा किए गए । इन संग्रह को बीस प्रतियाँ तैयार कराई गईं । इनमें अठारह अठारह विशाल जिल्दों की तरह प्रतियाँ इंगलिस्तान के कारीगरों की जानकारी के लिए उस देश के विविध औद्योगिक केन्द्रों में रक्खी गईं, और शेष सात प्रतियाँ भारत में आने जाने वाले अंगरेज़ व्यापारियों के लिए भारतवर्ष के सात मुख्य मुख्य केन्द्रों में रक्खी गईं । वास्तव में ये बीस प्रतियाँ बीस औद्योगिक अजायबघर हैं । यह विशाल कार्य इंगलिस्तान की कारीगरी को बढ़ाने और भारत की कारीगरी को नष्ट करने के लिए किया गया, किन्तु इसके खर्च का एक एक पैसा ग़रीब हिन्दोस्तानियों की जेब से लिया गया । अक्षरशः जिन पैनी छुरियों से भारतीय कारीगरों के गले काटे गए उन छुरियों को उन्हीं कारीगरों के खर्च पर तैयार किया गया ।

हिन्दोस्तानी कारीगरी के रहस्यों का पता लगाने के लिए

और भी अनेक तरह की ज़बरदस्तियाँ की गईं । मेजर कीथ नामक एक अंगरेज़ लिखता है :—

“प्रत्येक मनुष्य जानता है कि कारीगर अपने औद्योगिक रहस्यों को कितनी सावधानी के साथ छिपा कर रखते हैं । यदि आप ब्रूटन कम्पनी (ईंगलिस्तान की एक कम्पनी) के मिट्टी के बरतनों के कारखाने को देखने जायें तो सौजन्य के साथ आपको टाल दिया जायगा । फिर भी हिन्दोस्तानी कारीगरों को ज़बरदस्ती मजबूर किया गया कि वे अपने धानों को धोकर सफ़ेद करने के तरीके और अपने दूसरे औद्योगिक रहस्य मैन्चेस्टर वालों पर प्रकट कर दें, और उन्हें मानना पड़ा । इंग्लिश हाउस के सहकमे ने एक श्रीमती संग्रह तैयार किया, इसलिए ताकि उसकी मदद से मैन्चेस्टर दो करोड़ पाउण्ड (अर्थात् तीस करोड़ रुपए) सालाना हिन्दोस्तान के शरीबों से वसूल कर सके । इस संग्रह की प्रतियाँ “चैम्बर्स ऑफ़ कॉमर्स” का मुद्रित भेद की गईं और हिन्दोस्तानी रदयत को उनकी क़ीमत देनी पड़ी । सम्भव है कि सम्पत्ति विज्ञान (पोलिटिकल इकानामी) की दृष्टि से यह सब जायज़ हो, किन्तु वास्तव में इस तरह के काम में और एक दूसरी चीज़ (लूट) में बेहद आश्चर्यजनक समानता है ।”

* “ Every one knows how jealously trade secrets are guarded. If you went over Messrs Doulton's Pottery Works, you would be politely overlooked. Yet under the force of compulsion the Indian workman had to divulge the manner of his bleaching and other trade secrets to Manchester. A costly work was prepared by the India House Department to enable Manchester to take twenty millions a year from the poor of India: copies were gratuitously presented to Chambers of Commerce, and the Indian Rājāt had to pay for them. This may be political economy, but it is marvellously like something else ”—Major J B Keith in the *Pioneer* September 7, 1891

इंगलिस्तान के व्यापार को फैलाने और कच्चे माल को बाहर ले जाने के लिए भारत भर में रेलों का जाल पूर दिया गया। दूसरे देशों को पराधीन करने और उनकी पराधीनता को बनाए रखने में मिश्र, भारत, चीन, मञ्चूरिया कोरिया और साइबेरिया में अब जगह रेलों ने बहुत ज़बरदस्त काम किया है।

सन् १८१३ का नया 'चाार्टर' भारतवासियों के लिए केवल आर्थिक दृष्टि से ही घातक न था, नैतिक दृष्टि से भी वह भारतवासियों के अधिकाधिक पतन का कारण हुआ। भारतीय जीवन की सरलता और शुद्धता को भङ्ग करने ही में उस समय के धन-लोलुप अंगरेज व्यापारियों को अपना हित दिखाई देता था। सन् १८३२ की पार्लिमेण्टरी कमेटी के सामने जो गवाह पेश हुए उनमें से एक मिस्टर ब्रेकन ने अपने बयान में कहा—

“अब कलकत्ते में उन हिन्दीस्तानियों के अन्दर, जो शराब पर खर्च कर सकते हैं, तरह तरह की शराबें बहुत बड़ी मिक़दार में खपती हैं।”

इसी गवाह ने एक दूसरे प्रश्न के उत्तर में कहा—

“मैंने कलकत्ते के एक देशी दुकानदार से, जो वहाँ के बड़े से बड़े खुर्दाफ़रोशों में से है, सुना है कि उसके शराबों, ब्राण्डी और बियर, के ग्राहकों में से अधिकांश ग्राहक हिन्दीस्तानी हैं।”

इस गवाह से पूछा गया कि—हिन्दीस्तानियों को कौन सी शराब सब से ज़्यादा पसन्द है ? उसने उत्तर दिया—शैम्पेन। फिर

पूछा गया कि—क्या हिन्दोस्तानी पहले बिल्कुल शराब नहीं पीते थे ? उनसे जवाब दिया—मैं समझता हूँ, कि बहुत ही कम । पूछा गया—क्या शराब पीना उनके धर्म के विरुद्ध नहीं है ? जवाब मिला—सुझे नहीं मालूम कि उनके धर्म के विरुद्ध है या नहीं, किन्तु उनकी आदतों के विरुद्ध अवश्य है ; वे खुले तौर पर शराब नहीं पीते । किन्तु जब कभी पीते हैं तो उनका पीना धर्म के विरुद्ध हो या न हो उनके यहाँ के सामाजिक रिवाज के विरुद्ध अवश्य होता है ।”*

दूसरे अंगरेज गवाहों ने भी बड़े दर्ज के साथ बयान किया कि यूरोपियनों के संसर्ग से भारतवासियों में शराब पीने की आदत और यूरोप के पेश आराम के और अन्य दिखावटी सामान खरीदने

*Mr Bracken before the Commons Committee on 24th March, 1832 —

“Liquors in Calcutta are now consumed in large quantities by natives who can afford to purchase them”

In answer to another question —

“I heard from a native shopkeeper in Calcutta, who is one of the largest retail shopkeepers that his customers for wines, and brandy, and beer, were principally natives”

Question —What should you say was the favourite wine among the natives ?

“Champagne”

Question —Formerly did they not consume any wine ?

“Very little, I believe”

Question —Is it not contrary to their religion ?

“I do not know whether it is contrary to their religion but it is contrary to their habits. It is not done openly, but when done it is a violation of their custom rather than of their religion”

की आदत बढ़ती जाती है जिससे अंगरेजी व्यापार का लाभ है । निस्सन्देह भारतीयों को चरित्रभ्रष्ट करने में उस समय के विदेशी व्यापारी-शासकों का स्पष्ट लाभ था ।

अब हम इन समस्त प्रयत्नों के परिणामों की ओर नज़र डालते हैं । नीचे के अङ्कों से साबित है कि अपने इन भारतीय कपड़े के व्यापार का अन्त प्रयत्नों में इङ्गलिस्तान के व्यापारी-शासकों को पूरी सफलता प्राप्त हुई ।

सर चार्ल्स ट्रेवेलियन ने सन् १८३४ में प्रकाशित किया कि सन् १८१६ में जो सूती कपड़े बङ्गाल से विदेशों को गए उनका मूल्य १,६५,६४,३८० रुपए था । उसके बाद घटते घटते सन् १८३२ में केवल ८,२२,८६१ रुपए का कपड़ा बङ्गाल से बाहर गया । इसके विपरीत इङ्गलिस्तान का बना हुआ कपड़ा बङ्गाल के अन्दर सन् १८१४ में केवल ४५,००० रुपए का आया ; सन् १८१६ में ३,१७,६०२ रुपए का, और सन् १८२८ में ७६,६६,३८३ रुपए का केवल सूती कपड़ा इङ्गलिस्तान से बङ्गाल में आकर खपा । सन् १८२३ तक एक गज विदेशी सूत भी बङ्गाल के अन्दर न आता था ; किन्तु सन् १८२८ में करीब अस्सी लाख रुपए के कपड़े के अतिरिक्त ३५,२२,६४० रुपए का सूत इङ्गलिस्तान से बङ्गाल में आया ।

सर चार्ल्स ट्रेवेलियन लिखता है कि सन् १८३३ तक एक करोड़ रुपए साल का विलायत का बाज़ार और लगभग ८० लाख रुपए का स्वयं बङ्गाल का बाज़ार बङ्गाल के कपड़ा बुनने वालों के

हाथों से छीना जा चुका था। सर चार्ल्स ने अत्यन्त मर्मस्पर्शी शब्दों में कहा कि —

“१,८०,००,००० रुपए सालाना की इस विशाल रकम का पैदा करने में जितने लोग लगें हुए थे उनकी अब क्या हालत होगी ?”*

गाँठों के हिसाब से सन् १८१४ में ३,८४२ गाँठें कपड़े की हिन्दोस्तान से इङ्गलिस्तान भेजी गईं। सन् १८२४ में १,८७८ और सन् १८२८ में केवल ४३३ गाँठें। यदि धानों की संख्या को देखा जाय तो सन् १८२४ में १,६७,५२४ धान कपड़े के हिन्दोस्तान से इङ्गलिस्तान गए और सन् १८२६ में केवल १३,०४३ धान।

इङ्गलिस्तान के बने हुए कुल सूती माल का दाम जो सन् १८१४ में भारतवर्ष आया १६,१५,३१५ रुपया था, सन् १८२८ में यह रकम बढ़कर ३,०१,४६,६१५ रुपए तक पहुँच गई; अर्थात् १४ वर्ष के अन्दर हिन्दोस्तान में आने वाले इङ्गलिस्तान के सूती माल की कीमत लगभग १६ गुनी बढ़ गई। ऊनी कपड़ा सन् १८१४ में इङ्गलिस्तान से हिन्दोस्तान केवल ६,७०,६८० रुपए का आया। उसी वर्ष कुल माल कपड़े, लोहा, ताँबा, शराब, कागज़, काँच इत्यादि मिलाकर इङ्गलिस्तान से हिन्दोस्तान ६,१४,८७,४७५ रुपए का आया। सन् १८३० में कुल माल इङ्गलिस्तान से हिन्दोस्तान ३०,११,००,३१० रुपए का आया, जिसमें से २,१३,८८,७७०

* “What is to become of all the people who were employed in working up this great annual amount (1,80,00,000 Rs.)”—Sir Charles Trevelyan, 1834

रुपए का ऊनी माल और १३, १०, ४३, २४० रुपए का सूती माल था।*

सन् १८३०—३२ की पार्लिमेण्टरी कमेटी के सामने जो गवाह पेश हुए उन्होंने एक स्वर से बयान किया कि हिन्दोस्तान में लङ्का शायर के बने हुए कपड़ों की खपत में १५ वर्ष के अन्दर अपूर्व और आश्चर्यजनक वृद्धि हुई है।

कपड़े का धन्धा किसी भी देश के उद्योग धन्धों में सदा सब से अधिक महत्वपूर्ण होता है। इसलिए हमने इसे इस अध्याय में इतना अधिक विस्तार दिया है। किन्तु जिस प्रकार कम्पनी ने इस भारतीय धन्धे को नष्ट किया ठीक उसी प्रकार उस समय के अन्य अनेक उद्योग धन्धों के भी नाश का पता चलता है।

भारतीय जहाज़ों के उद्योग को और विशेष कर माल लाने ले जाने वाले जहाज़ों की कारीगरी को किस प्रकार नष्ट किया गया इस पर रोशनी डालते हुए डब्लू एस० लिंडसे लिखता है—

“सन् १७८६ में पुर्तगालियों के पास कैंटन शहर में खाली तीन जहाज़ थे जब कि वे समस्त पूर्वोक्त व्यापार में पूरी तरह लगे हुए थे। डच लोगों के पास पोंच, फ्रान्सीसियों के पास एक, डेन मार्क वालों के पास एक, संयुक्त राष्ट्र अमरीका के पास पन्द्रह और अंगरेज़ ईष्ट इण्डिया कम्पनी के पास चालीस जहाज़ थे, जब कि केवल अंगरेज़ी इलाक़े की भारतीय

* Taken from Parliamentary Papers 1830—32, as quoted in Major B D Basu's *Ruin of Indian Trade and Industries*, pp 70, 71, One pound being taken equal to Rs 15

प्रजा के पास भी इतने ही जहाज़ थे जितने इन सबके पास मिलाकर। इसके अतिरिक्त एशिया का करीब करीब सारा जहाज़ी व्यापार हिन्दुस्तान के बने जहाज़ों में होता था। इन जहाज़ों के मालिक भी हिन्दुस्तानी थे। ये जहाज़ भारत से चीन, और मलाबार के किनारे से ईरान की खाड़ी और लाल सागर तक उतने ही चक्कर लगाते थे जितने कि आशा अन्तरीप के रास्ते यूरोप के जल मार्ग का पता लगने के पहले।

“किन्तु इन भारत के बने हुए जहाज़ों को सन् १७६५ से पहले लन्दन माल लाने ले जाने की इजाज़त नहीं मिली। उस साल चूंकि ईस्ट इण्डिया कम्पनी के बहुत से जहाज़ इङ्गलिस्तान की सरकार के काम में फँसे हुए थे लिहाज़ा प्रान्तीय सरकारों का निश्चा गया कि वे माल लाने ले जाने के लिए हिन्दुस्तानी जहाज़ों को नियुक्त करले। सोलह पौण्ड प्रति टन के हिसाब से चावल और दूसरे वज़नी माल और बीस पौण्ड प्रति टन के हिसाब से हल्का माल टेम्स तक पहुँचाने का तय हुआ। इन जहाज़ों को इजाज़त थी कि राह में कम्पनी के इलाक़े के लिये जो और माल ये मुनासिब समझें लाद सकते थे।”*

किन्तु भारतीय जहाज़ों की यह सुविधा थोड़े ही दिनों बाद छीन ली गई, और जब सन् १७६६ में कम्पनी का चार्टर फिर से दोहराया गया तो उसमें एक विशेष धारा इस बात की रख दी गई कि इङ्गलिस्तान के व्यापारी, या भारत के व्यापारी, या कम्पनी के अपने मुलाज़िम जो भी माल भारत से इङ्गलिस्तान लाएँ ले जाएँ वे केवल उन्हीं जहाज़ों में ले जा सकेंगे जो कम्पनी के किराये के होंगे, अन्य दूसरे जहाज़ों में नहीं।

* “History of Merchant shipping.” vol II, pp 454, 455

लार्ड मेलबिल ने मार्किंस हेस्टिंग्स के कम्पनी के नाम २१ मार्च सन् १८१२ के एक पत्र के निम्न लिखित वाक्य को उद्धृत किया है “इससे इनकार नहीं किया जा सकता कि १७६६ का कानून कम से कम इस देश के जहाज़ के व्यापारियों के लिये सन्तोष प्रद नहीं साबित हुआ।”*

सन् १७६६ के बाद से चन्द वर्षों के अन्दर भारत के जहाज़ी अन्धे का करीब करीब नाश हो गया।

सर जार्ज वाट ने इङ्गलिस्तान के भारत मन्त्री की आज्ञानुसार

सन् १८०८ में “कमर्शियल प्राइक्टेस आफ् इण्डिया” नामक एक पुस्तक प्रकाशित की थी। इसमें लिखा है—“इसमें किसी तरह का सन्देह नहीं कि भारत में प्राचीन ऐतिहासिक काल से लोह गलाने के कारखानों का जिक्र मिलता है। और रेल के करीब की जगहों में हमने इङ्गलिस्तान से सस्ता लोहा भेज कर इस भारतीय उद्योग का नाश कर दिया। किन्तु बम्बई और मध्य प्रान्त के अन्दर के हिस्सों में इस उद्योग ने कुछ तरहको के आसार दिखाए हैं। सैयद अली विलग्रामी के अनुसार मध्यकाल की दमिश्क की मशहूर तलवारें निज़ाम राज की फ़ालाद से ही बनती थीं। इस समय तक हैदराबाद अपनी तलवारों और खच्चरों के लिये मशहूर है।”

वैलेण्टाइन बाल ने अपनी पुस्तक “जंगल लाइफ् इन इण्डिया”

* Ibid, p. 457.

में लिखा है—“बहुत से गाँवों में लोहे गलाने की भट्टियाँ थीं। पहले ये भट्टियाँ करीब करीब हर गाँव में थीं किन्तु अब यह उद्योग नष्ट कर दिया गया। इस तरह के कारखानों का ठेका जगह जगह अंगरेज कम्पनियों को दे दिया गया। तरह तरह की ज़ुबर्दस्तियों द्वारा इस भारतीय उद्योग धन्य का नाश हो गया और इसके कारण लाखों भारतीय लोहारों और कोलों की जीविका का अन्त कर दिया गया *”

ईस्ट इण्डिया कम्पनी के शासनकाल तक भारतवर्ष में काग़ज़ बनाने के जगह जगह कारखाने थे। सर जार्ज भारतीय काग़ज़ के उद्योग का नाश वाट ने एशिया के विविध देशों के साथ साथ भारत में काग़ज़ के बनाने और इस्तेमाल के सम्बन्ध में लिखा है—

“पुगने ज़माने में भारत में काग़ज़ बनाने के सम्बन्ध में जिस आदमी ने तक्रसीब से लिखा है वह बर्कैनन हैमिल्टन हैं। काग़ज़ बनाने के लिए जो मसाला इस्तेमाल किया जाता था वह खन होता था। सन् १८४० से पूर्व भारत में बहुत सा काग़ज़ चीन से आता था। किन्तु इसी समय के करीब जांगों के अन्दर एक भावना पैदा हुई और हाथ से काग़ज़ बनाने के बहुत से हिन्दू और मुसलिम कारखाने सारे देश में कायम हो गए। इन कारखानों के बने काग़ज़ से देश की सारी आवश्यकता पूरी होने लगी। किन्तु जिस समय सर चार्ल्स ब्रुड ने भारत मन्त्री का कार्य भार सम्हाला उस समय एक हुक्मनामा निकाला गया कि आइन्दा भारत की सरकार अपने इस्तेमाल

के लिए जो भी कागज़ खरीदे वह सब इंगलिस्तान का बना होना चाहिए और इस हुक्मनामे ने भारत के बढ़ते हुए कागज़ के व्यापार को बहुत ज़बरदस्त नुक़सान पहुँचाया।”

यह सर चार्ल्स वुड भारत के पिछले गवर्नर जनरल लार्ड इरविन का पितामह था।

ईस्ट इण्डिया कम्पनी के समय भारत में चीनी का उद्योग अपने शिखर पर था। हजारों मन भारतीय चीनी इंगलिस्तान और यूरोप के अन्य बन्दरगाहों में उतरती थी। जब खुले व्यापार में अंगरेज़ सौदागर भारतीय चीनी के व्यापार को न दबा सके तब महसूल के घातक उपायों को इस्तेमाल किया गया। सर जार्ज वाट लिखता :—

“इंगलिस्तान की सरकार ने भारतीय चीनी पर इतना महसूल लगाया कि उसका आना ही बन्द हो गया। वह अन्य उपनिवेशों की चीनी के महसूल से एक क्वार्टरवेट पीछे ८ शिलिंग ज़्यादा था।”

आगे चल कर वाट लिखता है :—

“इसमें कोई सन्देह नहीं कि इस तरह भारतीय चीनी के उद्योग को एक भारी धक्का पहुँचाया गया और यदि भारत में कमी पूरा करने के ज़बरदस्त साधन न होते तो यह चोट मंघातक साबित होती। यदि इंगलिस्तान भारत से कच्ची चीनी खरीदता रहता तो इसमें कोई सन्देह नहीं कि उत्पत्ति का क्षेत्र और मात्र की पैदावार का बढ़ना एक लाज़िमी नतीजा

* “The Commercial Products of India” by Sir George Watt, p 866

था । किन्तु यह सब उलट गया और जो खाने पीने की चीज़ें अब इङ्गलिस्तान से भारत भेजी जाती हैं उनमें चीनी ५३.३ प्रतिशत होती है और सूती कपड़े के बाद हिन्दुस्तान में भेजी जाने वाली वस्तुओं में चीनी का ही दूसरा नम्बर है । इस तरह कुछ समय पहले जो दो चीज़ें भारत से सब से अधिक निर्यात में बाहर भेजी जाती थीं वही भारत में आने वाली बन गई ।”*

सन् १८३०-३२ की पार्लियामेण्टरी कमेटी के मेम्बरों ने बयान किया कि उस समय दो करोड़ पाउण्ड यानी तीस करोड़ रुपये सालाना की आमदनी इङ्गलिस्तान के कारीगरों और मज़दूरों को भारत के व्यापार से हो रही थी । इसके बाद इङ्गलिस्तान की यह आय प्रति वर्ष बढ़ती चली गई । और जिस औसत से यह आय बढ़ती गई उसी औसत से भारतवर्ष की पराधीनता भी । हमारे उद्योग धन्धे और व्यापार के नाश और हमारी स्वाधीनता के नाश में इतना घनिष्ठ सम्बन्ध है कि दोनों को एक दूसरे से अलग नहीं किया जा सकता । एक की कड़ियाँ ढोली होने से दूसरे पर उसका लाज़िमी असर होता है । एक अंगरेज़ लेखक इस विषय का वर्णन करते हुए बड़े सुन्दर शब्दों में लिखता है :—

“मालूम होता है हम इस बात को पूरी तरह अनुभव नहीं करते कि हिन्दोस्तान यदि हमारे हाथ से निकल गया तो बिला शुबहा एशिया के साथ हमारी सारी तिजारत का खात्मा हो जावेगा । किन्तु यदि हम सोचें तो यह

* “ The Commercial Products of India ” by Sir George Watt, p 958

वात आसानी से समझ में आ सकती है। यदि हिन्दास्तान हमारे हाथ से निकल गया तो उसके साथ साथ न सिर्फ हिन्दास्तान की मण्डियाँ ही हमारे लिए बन्द हो जावेंगी और ऐसी पूरी तरह बन्द हो जावेंगी जैसी कि मध्य एशिया की मण्डियाँ इस समय हमारे लिए बन्द हैं बल्कि इसके साथ साथ जिस हिन्दास्तान में कच्चा माल खूब पैदा होता है, और जिसके रहने वाले अत्यन्त प्राचीन समय से बड़े कुशल दस्तकार हैं, वह बहुत जल्दी उद्योग धन्यों की दृष्टि से संसार के बड़े से बड़े देशों की पंक्ति में आ जावेगा। ज्योंही हिन्दास्तानियों को विदेशियों के मुक़ाबले से अपने उद्योग धन्यों के रक्षा करने का मौक़ा मिला अपने यहाँ की सस्ती मज़दूरी और कच्चे माल की बहुतायत की मदद से हिन्दास्तान का माल एशिया भर की मण्डियों से हमारे माल को निकाल कर बाहर कर देगा और खुद उसकी जगह ले लेगा।”*

म्वयं लार्ड डफ़रिन ने इस विषय पर व्याख्यान देते हुए एक

बार कहा था :—

लार्ड डफ़रिन का
व्याख्यान

“सचमुच यह कहना असुक्ति नहीं है कि यदि हमारे भारतीय साम्राज्य पर कभी कोई गहरी आफ़त

* “We do not appear to realise the fact that the loss of India will assuredly deprive us of all our Eastern trade, and yet it is easy to see that it will be so, for not only will the marts of India be closed against us if we lose it—as firmly closed against us as are those of Central Asia now—but besides this, India, with its raw produce and its people skilled in manufactures from of old, will soon, under a system of protection, become a great manufacturing nation,—will soon with its cheap labour and abundant supply of raw material supplant us through out the East”—India for Sale Kashmir Sold, by W Sedgwick, Major, R E, Calcutta, W. Newman & Co., Ltd. 1886, page 4

आई या यदि हिन्दोस्तान के साथ हमारे राजनैतिक सम्बन्ध में थोड़ा बहुत भी कर्त्तृ पड़ा, तो हमें एक ऐसी आसन्न विपत्ति का सामना करना पड़ेगा कि जिसके घातक नतीजों से ग्रेट ब्रिटेन भर में या कम से कम देश के उन समस्त हिस्सों में जहाँ बड़े बड़े कल कारखाने हैं एक भोपड़ा भी बच न सकेगा।” *

ईस्ट इण्डिया कम्पनी और अंगरेज़ सरकार के ज़बरदस्त प्रयत्नों से १६ वीं शताब्दी के अन्त में भारत के भारत की निर्धनता प्राचीन उद्योग धन्धे इतिहास मात्र रह गए और जो देश करीब सौ वर्ष पहले संसार का सब से अधिक धनवान देश था वह सौ वर्ष के विदेशी शासन के परिणाम स्वरूप संसार का सब से अधिक निर्धन देश हो गया।

* “ Indeed, it would not be too much to say that if any serious disaster ever overtook our Indian Empire or if our political relations with the Peninsula of Hindustan were to be even partially disturbed, there is not a cottage in Great Britain—at all events in the manufacturing districts—which would not be made to feel the disastrous consequences of such an intolerable calamity —Lord Dufferin's Speeches in India John Murray, p. 284

तीसवाँ अध्याय

नैपाल युद्ध

लॉर्ड हेस्टिंग्स के शासन काल का पहला राजनैतिक काम
नैपाल युद्ध था। पिछले अध्यायों में कहा जा
भारत में अंगरेज़ी
उपनिवेशों की
योजना
चुका है कि अंगरेज़ों की उन दिनों एक मुख्य
अभिलाषा यह थी कि भारतवर्ष के अन्दर ठीक
उसी प्रकार अंगरेज़ों की वस्तियाँ आबाद की
जायँ जिस प्रकार ऑस्ट्रेलिया, अफ़्रीका, अमरीका आदि देशों में
की जा चुकी थीं। इस तरह के अंगरेज़ी उपनिवेशों के लिए भारत
के अन्दर सब से अधिक उपयोगी स्थान हिमालय की रमणीक
घाटियाँ थीं। इसलिए देहरादून, कुमायूँ और गढ़वाल के इलाकों

पर अंगरेजों के बहुत दिनों से दाँत थे। किन्तु ये सब ज़िले उस समय नैपाल के स्वाधीन राज में शामिल थे। यही हेस्टिंग्स के नैपाल युद्ध का वास्तविक कारण था। इससे कुछ वर्ष पहले भी महाराजा रणजीतसिंह को भड़का कर और उससे मदद का वादा करके अंगरेज उसे गोरखों में लड़ा चुके थे।* प्रसिद्ध अंगरेज इतिहासज्ञ प्रोफ़ेसर एच० एच० विलसन लिखता है —

“किसी उत्तरीय (यूरोपियन) जाति के लोग केवल एक ऐसे प्रदेश और ऐसे जलवायु में ही जमा हो सकते हैं और बढ़ सकने हैं जो कि हिन्दोस्तान के गरम मैदानों की अपेक्षा यूरोपियन सङ्गठन के लिए अधिक अनुकूल हो, और जहाँ पर कि उनके स्वतन्त्रता से फैलने के लिए काफ़ी जगह हो; और यदि कभी भी पूरब में अंगरेजों के उपनिवेश किसी ऐसे स्थान पर कायम होंगे जहाँ अंगरेजों की अपनी नैतिक और शारीरिक शक्तियाँ उन्हीं की स्थानों बनी रह सकें, तो हमकी आशा हम केवल भारतीय एल्प्स (हिमालय) की पहाड़ियों और घाटियों में ही कर सकने हैं—अर्थात् इस तरह के उपनिवेश जब कभी कायम होंगे, गोरखा युद्ध के प्रताप में ही कायम होंगे।”†

* Cunningham's *History of the Sikhs*

† “Under a climate more congenial to European organisation than the sultry plains of India, and with space through which they may freely spread, the descendants of a northern race may be able to aggregate and multiply and if British Colonies be ever formed in the East with a chance of preserving the moral and physical energies of the parent country, it is to the vales and mountains of the Indian Alps that we must look for their existence, it will be to the Gorkha War that they will trace their origin.”—*Mill's History of British India*, vol. viii, pp. 59, 60

ज़ाहिर है कि भारत में अंगरेजी उपनिवेश बनाने के लिए इन पहाड़ी इलाकों की ज़रूरत थी और ये इलाके युद्ध का ज़ाहिरा कारण नैपाल से बिना युद्ध न मिल सकते थे। किन्तु युद्ध का ज़ाहिरा कारण कुछ और बताया गया। सारन और गोरखपुर के ज़िलों में भारत और नैपाल की सरहदें मिलती थीं। सरहद की कुछ ज़मीन कम्पनी और नैपाल दरबार के बीच विवाद ग्रस्त थी। वास्तव में उस समय तक भारत और नैपाल के बीच की सरहद बिल्कुल साफ़ न थी और इस तरह के विवाद पहले भी कई बार हो चुके थे। ये विवाद दोनों राज्यों के संयुक्त कमीशनो के सुपुर्द कर दिए जाते थे और आम तौर पर उन कमीशनो का फ़ैसला दोनों स्वीकार कर लेते थे।

इतना ही नहीं, वरन् मालूम होता है कि अनेक बार ये भगड़े अंगरेजों के उकसाए हुए होते थे, और इस तरह के भगड़े खड़े करने में उन दिनों अंगरेजों को लाभ भी था। इतिहास लेखक हेनरी टी० प्रिन्सेप लिखता है कि अंगरेज़ सरकार अपनी सरहद के भारतीय ज़मींदारों का, जो अंगरेज़ सरकार को ख़िराज देते थे और अंगरेजों की ही प्रजा समझे जाते थे, विश्वास न करती थी, इसलिए अनेक बार अंगरेज़ जान बूझ कर उन ज़मींदारों के विरुद्ध नैपाल दरबार को बढ़ाते रहते थे। प्रिन्सेप यह भी लिखता है कि चूंकि अंगरेज़ सरकार ने इन ज़मींदारों के साथ स्थायी बन्दोबस्त कर रक्खा था, इसलिए ज़मींदारों की भूमि छिन जाने या कम हो जाने से अंगरेजों को कोई हानि न थी और न उन्हें इसकी परवा थी,

और जब कभी किसी भगड़े में अंगरेज़ ज़मींदारों का पक्ष लेते थे तो नैपाल सरकार अंगरेज़ों का कहना मान लेती थी।* इस बार भी वास्तव में भगड़ा कुछ ज़मींदारों और नैपाल के बीच था और इसमें कुछ भी सन्देह नहीं कि यदि अंगरेज़ चाहते तो पहले भगड़ों के समान इस भगड़े का भी शान्ति के साथ निबटारा हो जाता।

किन्तु इस बार हेस्टिंग्स की इच्छा कुछ दूसरी थी। हेस्टिंग्स के भारत पहुँचने से पहले इस तरह का एक भगड़ा मौजूद था, और उस भगड़े के फैसले के लिए एक कमीशन भी नियुक्त था। इस कमीशन पर मेजर ब्रेडशा कम्पनी का वकील था। मालूम होता है मेजर ब्रेडशा को हेस्टिंग्स का इशारा मिल गया। मार्च सन् १८१४ में एक दिन अचानक और अकारण मेजर ब्रेडशा ने अपने साथ के नैपाली कमिश्नरों का अपमान कर डाला। प्रोफ़ेसर विलसन लिखता है—

“नैपाली कमिश्नर मेजर ब्रेडशा से मिलने आए, मेजर ब्रेडशा ने उनके साथ अशिष्ट भाषा का उपयोग किया; इस पर वे लोग चुप रह गए; और यह देख कर कि कोई काम उनके सामने पेश नहीं किया गया, उठ कर चले आए।”†

* *History of the Political and Military Transactions in India during the Administration of the Marquis of Hastings*, by Henry T. Prinsep, pp 6. et seq

† *History of British India*, by Mill and Wilson, vol viii, p 12, footnote

हेस्टिंग्स की वधाना मिल गया। जिस ज़मीन के विषय में झगड़ा था वह उस समय नेपाल के कब्ज़े में थी हेस्टिंग्स ने बजाय मामले को तय करने के फ़ौरन महाराज नेपाल को एक जोरदार पत्र लिखा कि विवादग्रस्त भूमि तुरन्त ख़ाली कर दीजिये। यह पत्र गोरखपुर के मैजिस्ट्रेट द्वारा नेपाल दरबार के पास भेजा गया। उसी दिन हेस्टिंग्स ने एक पत्र गोरखपुर के अंगरेज़ मैजिस्ट्रेट को लिखा कि यदि महाराजा नेपाल को पत्र भेजने के २५ दिन के अन्दर नेपाली उस ज़मीन को ख़ाली न कर दें तो गोरखपुर से कम्पनी की सेना भेज कर उस भूमि पर ज़बरदस्ती कब्ज़ा कर लिया जाय।

नेपाली समझ गए कि अंगरेज़ युद्ध के लिए कटिबद्ध हैं।

छंड कांड

नेपाली जाति एक वीर जाति है। उस समय

तक अपने ममस्त इतिहास में उन्हें कभी भी पराधीनता या पराजय तक का सामना न करना पड़ा था। उन्होंने लड़ाई के इस आह्वान को स्वीकार कर लिया। फिर भी उन्होंने अत्यन्त शिष्ट भाषा में गवर्नर जनरल के अशिष्ट पत्र का उत्तर दिया, जिसमें नेपाल दरबार ने अपनी ओर से मित्रता कायम रखने की इच्छा प्रकट की। उधर गोरखपुर के मैजिस्ट्रेट ने २५ दिन समाप्त होते ही विवादग्रस्त भूमि पर कब्ज़ा करने के लिए तीन कम्पनी गोरे सिपाहियों को रवाना कर दीं। गोरखे अभी तक इसके लिए तैयार न थे। वे अंगरेज़ी सेना का बिना विरोध किए पीछे हट गए। अंगरेज़ी सेना उस इलाक़े में कुछ थाने कायम करके

वापस आगई। किन्तु अंगरेजी सेना अभी गोरखपुर पहुँची भी न थी कि २६ मई सन् १८१४ को सवेरे गोरखा सेना ने नए अंगरेजी थानों पर हमला करके उस इलाके पर फिर से कब्जा कर लिया।

हेस्टिंग्स समझता था नेपाली इस जबरदस्ती को चुपचाप स्वीकार कर लेंगे। किन्तु गोरखा सेना के हमले ने मामले को संगीन बना दिया। अब अंगरेजों के लिए इस हमले का जवाब देना आवश्यक था। किन्तु हेस्टिंग्स के मार्ग में अभी दो कठिनाइयाँ थीं। एक तो प्रिन्सप के अनुसार गवर्नर जनरल चाहता था कि युद्ध के प्लान से पहले जो अंगरेज उस समय नेपाल के साथ तिजारत कर रहे थे उन्हें अपनी पूँजी सहित वापस बुला लिया जाय। दूसरे यदि युद्ध देर तक चला तो उसके लिए काफी धन की आवश्यकता थी।

जून सन् १८१४ में मार्किस ऑफ हेस्टिंग्स धन की तलाश में कलकत्ते से उत्तर पूर्वी प्रान्तों की ओर खाना नवाब अवध और नेपाल युद्ध हुआ। कम्पनी की आर्थिक स्थिति उस समय ख़ासी गिरी हुई थी। कम्पनी की दुकानियाँ बाज़ार में बारह फ़ीसदी बट्टे पर बिकती थीं। किन्तु कम्पनी और उसके अंगरेज अफ़सरों की पुरानी कामधेनु अवध का नवाब मौजूद था। नवाब गाज़ीउद्दीन हैदर उस समय अवध की मसनद पर था। कहते हैं कि अंगरेज रेज़िडेण्ट मेजर बेली के बुरे व्यवहार के कारण नवाब गाज़ीउद्दीन हैदर ज़िन्दगी से बेज़ार हो रहा था। यहाँ तक कि गवर्नर जनरल के पास इसकी शिकायत पहुँची,

और गवर्नर जनरल फ़ौरन कलकत्ते से लखनऊ के लिए चल दिया ।

लॉर्ड हेस्टिंग्स ने १३ अक्तूबर सन् १८१४ के अपने निजी रोज़नामचे में लिखा है—

अवध के नवाब के
साथ अन्याय

“नवाब वज़ीर मेजर बेली के उद्धत प्रभुत्व के नीचे
हर घण्टे आहें भरता था । उसे यह आशा थी कि मैं

इस अन्याय से उसे छुटकारा दिला दूँगा, किन्तु मैंने उसके ऊपर मेजर बेली के प्रभुत्व को रिबट लगा कर और भी अधिक पक्का कर दिया । मेजर बेली अत्यन्त छोटी से छोटी बातों में भी नवाब पर हुकूमत चलाता था । जब कभी मेजर बेली को नवाब से कुछ कहना होता था वह चाहे जिस समय बिना सूचना दिए नवाब के महल में पहुँच जाता था, अपने आदमियों को बड़ी बड़ी तनख़ाहों पर ज़बरदस्ती नवाब के यहाँ नौकर रखा देता था, और ये ही लोग नवाब के समस्त कार्यों की ख़बर देने के लिए मेजर बेली को जासूसों का काम देते थे । इस सब से बढ़ कर मेजर बेली जिस हाकिमाना शान के साथ हमेशा नवाब से बातचीत करता था उसके कारण उसने नवाब को उसके कुटुम्बियों और उसकी प्रजा तक की नज़रों में गिरा रक्खा था ।”*

* “Nawab-Vazier had reckoned on being emancipated from the imperious domination of Major Baillie under which His Excellency groaned every hour, but that I had riveted him in his position, Major Baillie dictated to him in the merest trifles, broke in upon him at his palace without notice, whensoever he (Major Baillie) had anything to prescribe, fixed his (Major Baillie's) creatures upon His Excellency with large salaries, to be spies upon all his actions, and above all, lowered His Excellency in the eyes of his family and his subjects by the magisterial tone which he constantly

इस पर भी कहा जाता है कि नवाब गाज़ीउद्दीन लॉर्ड हेस्टिंग्स से इतना खुश हुआ कि अपनी "कृतज्ञता प्रकट करने के लिए"ॐ उसने अंगरेज़ गवर्नर जनरल को ढाई करोड़ रुपए कर्ज़ दे दिए ।

मेजर बर्ड ने विस्तार के साथ बयान किया है कि यह ढाई करोड़ की नई रकम नवाब गाज़ीउद्दीन को किस प्रकार सता सता कर और किस प्रकार की यातनाएँ दे देकर वसूल की गई ।† इस यात्रा में ही हेस्टिंग्स ने नैपाल युद्ध के लिए अपनी विस्तृत योजना तैयार की, और लखनऊ से ही पहली नवम्बर सन् १८१४ को नैपाल के साथ युद्ध का बाज़ास्ता एलान कर दिया ।

नैपाल का राज कम्पनी के राज से कहीं छोटा था । दोनों राज्यों के बीच पञ्जाब में सतलज नदी से लेकर युद्ध की विशाल तैयारी बिहार में कौशी नदी तक करीब ६०० मील की लम्बी सरहद थी । युद्ध का एलान करने से पहले गवर्नर जनरल ने इस सरहद के पाँच अलग अलग स्थानों से पाँच सेनाओं द्वारा नैपाल पर हमला करने का प्रबन्ध कर लिया । इन पाँच सेनाओं का बटवारा इस प्रकार किया गया—

(१) सबसे पहली सेना कर्नल आर्क्टरलोनी के अधीन लुधियाने में नियुक्त की गई । यह वही आर्क्टरलोनी था जिसका

assumed"—*Private Journal of the Marquess of Hastings*, Paur. Office, Allahabad, p 97

* 'Out of gratitude'

† *Dacities in Excelsis or Stooliation of Oudh*, by the East India Company, by Major Bird, chap iv, pp 58-76

ज़िन्क पहले कई बार आ चुका है, जो दिल्ली में मुसलमानी तर्ज़ से रहता था, और जिसने अनेक हिन्दोस्तानी रण्डियाँ रख रक्खी थीं, जिनसे वह गुप्तचरों का काम लिया करता था। ऑक्टरलोनी के अधीन करीब छै हजार हिन्दोस्तानी पैदल और तोपखाने के सैनिक थे। यह सेना सतलज के निकट की पहाड़ियों पर से नैपाल पर हमला करने के लिए थी।

(२) दूसरी सेना मेजर जनरल जिलैस्पी के अधीन मेरठ में थी, जिसका काम देहरादून, गढ़वाल, श्रोनगर और नाहन पर हमला करना था। इस सेना में करीब एक हजार गोरे सिपाही और ढाई हजार देशी पैदल थे।

(३) तीसरी सेना मेजर जनरल बुड के अधीन बनारस और गोरखपुर में जमा की गई। इस सेना में करीब एक हजार गोरे और तीन हजार देशी सिपाही थे। इसका काम बूटवाल के रास्ते पाल्पा में प्रवेश करना था।

(४) चौथी सेना मेजर जनरल मॉरले के अधीन मुर्शिदाबाद से जमा की गई। इसमें ६०७ गोरे और करीब ७००० देशी सिपाही थे। नैपाल पर हमला करने के लिए यही मुख्य सेना थी। इसका काम गण्डक और बागमती के बीच के दर्रों से होकर नैपाल की राजधानी काठमाण्डू पर हमला करना था।

(५) पाँचवीं सेना और अधिक पूरब में कौशी नदी के उस पार मेजर लैटर के अधीन जमा की गई। इस सेना में करीब दो हजार सिपाही थे। मेजर लैटर का मुख्य कार्य पूर्निया की सरहद की

रक्षा करना और सिकिम के राजा को नैपाल के विरुद्ध अपनी ओर फोड़ना था।

इस प्रकार अंगरेज सरकार ने तीस हजार सेना मय तोपों आदि के नैपाल पर हमला करने के लिए तैयार कर ली। इस सेना के मुकाबले के लिए नैपाल दरबार मुश्किल से १२ हजार सेना जमा कर सका। नैपाली अंगरेजों के मुकाबले में न धन खर्च कर सकते थे, न उनके पास अच्छे हथियार थे, और न वे कूटनीति में ही अंगरेजों की टक्कर के थे।

सबसे पहले मेजर जनरल जिलैस्पी की सेना ने नैपाल की सरहद के अन्दर प्रवेश किया। नाहन और वीर बलभद्रसिंह देहरादून दोनों उस समय नैपाल के राज में थे। नाहन का राजा अमरसिंह थापा नैपाल दरबार का एक प्रसिद्ध सेनापति था और अमरसिंह थापा का भतीजा सेनापति बलभद्रसिंह केवल ६०० आदमियों सहित देहरादून की रक्षा के लिये नियुक्त था। अंगरेजी सेना के आने की खबर पाते ही बलभद्रसिंह ने बड़ी शीघ्रता के साथ देहरादून से करीब साढ़े तीन मील दूर नालापानी की सब से ऊँची पहाड़ी के ऊपर कलङ्गा नाम का एक छोटा सा दुर्ग खड़ा कर लिया। बलभद्रसिंह के आदमी अभी बड़े बड़े कुदरती पथरो और जङ्गली लकड़ियों की सहायता से इस दुर्ग की चहार दीवारी तैयार कर ही रहे थे कि जिलैस्पी की सेना का अधिकांश भाग करनल माँबी के अधीन २४ अक्तूबर को देहरादून पहुँच गया। लिखा है कि 'खीरी के जर्मीदारों' और 'बहादुरसिंह के बेटे राना

जीवनसिंह' ने देहरादून तक पहुँचने में अंगरेज़ों को बहुत मदद दी। जिलैस्पी स्वयं कुछ पीछे रह गया। हमें स्मरण रखना चाहिए कि इसके आठ दिन के बाद १ नवम्बर को हेस्टिंग्स ने नेपाल के साथ बाज़ाब्ला युद्ध का पलान किया। फिर भी सेनापति बलभद्र सिंह ने इस अवसर पर अपने सौ नौ गुनी और कहीं अधिक सन्नद्ध अंगरेज़ी सेना का अपने नाम मात्र के दुर्ग में जिस वीरता के साथ मुकाबला किया, वह वीरता संसार भर के इतिहास में सदा के लिए स्मरणीय रहेगी।

कलङ्का के दुर्ग के अन्दर बलभद्रसिंह के पास केवल तीन सौ सिपाही और तीन सौ स्त्रियाँ और वच्चे थे। करनल माँबी को विश्वास था कि बलभद्रसिंह उस छोटे से अधकचरे दुर्ग के अन्दर, मुड़ी भर आदमियों के सहारे, अंगरेज़ी सेना के मुकाबले का साहस न करेगा। २४ अक्तूबर की रात को माँबी ने बलभद्रसिंह को लिख भेजा कि दुर्ग अंगरेज़ों के हवाले कर दो, बलभद्रसिंह ने माँबी के दूत के सामने पत्र को पढ़ कर फाड़ डाला और उसी दूत की ज़बानी अंगरेज़ी सेना को तुरन्त युद्ध के लिए आमन्त्रित किया।

२५ तारीख को सवेरे करनल माँबी अपनी सेना सहित नाला पानी की तलहटी में जा पहुँचा। दुर्ग के चारों ओर तोपें लगा दी गईं। दुर्ग के भीतर से नेपाली बन्दूकों की गोलियाँ बराबर अंगरेज़ी तोपों का जवाब देती रहीं। माँबी ने जब देखा कि शत्रु को वश में कर सकना इतना सरल नहीं है, तो उसने जनरल जिलैस्पी को खबर दी। जिलैस्पी उस समय सहारनपुर में था २६ अक्तूबर को

जिलैस्पी नालापानी पहुँचा। तीन दिन जिलैस्पी को तैयारी में लगे। उसके बाद उसकी आज्ञानुसार चारों ओर से चार अंगरेजी पलटनों ने एक साथ दुर्ग पर हमला किया। एक ओर को पलटन कर्नल कारपेटर के, दूसरी ओर की कप्तान फ़ॉस्ट के, तीसरी ओर की मेजर कैली के, और चौथी ओर की कप्तान कैम्पबेल के अधीन थी। एक पाँचवीं पलटन मेजर लडलो के अधीन खास झरूरत के समय के लिए पीछे रखी गई।

चारों ओर से ज़ोरों के साथ कलङ्गा के दुर्ग पर गोलेबारी शुरू हुई। अंगरेजी नोपों ने बलभद्रसिंह के तीन
 नेपाली स्त्रियों
 की वीरता
 सौ बहादुरों में से अनेकों को खेत कर दिया।
 फिर भी दुर्ग के भीतर से बन्दूकों की गोलियाँ

लगातार तोप के गोलों का जवाब देती रहीं; और अंगरेजी सेना में से जो योधा बार बार दुर्ग तक पहुँचने की कोशिश करते थे उन्हें हर बार वहीं पर ख़त्म करती रहीं। कप्तान वन्सीटॉर्ट लिखता है कि गोलियों की इस बौछार में अनेक बार साफ़ दिखाई दिया कि नेपाली स्त्रियाँ बेधड़क चहारदीवारी पर खड़ी हाकर वहाँ से शत्रुओं के ऊपर पत्थर फेंक रही थीं; यहाँ तक कि बाद में दीवार के खण्डहरों में अनेक स्त्रियों की लाशें मिलीं। अंगरेजी सेना ने अनेक बार ही दुर्ग की दीवार तक पहुँचने के प्रयत्न किए, किन्तु ये सब प्रयत्न निष्फल गए। इनमें अनेक ही अंगरेजी अफ़सरों और सिपाहियों की जानें गईं। इन्हीं में से एक प्रयत्न में मेजर जनरल जिलैस्पी ने भी कलङ्गा की दीवार के नीचे अपने प्राण दिए।

जिलैस्पी की मृत्यु वास्तव में अत्यन्त करुणाजनक थी। उसका मुख्य कारण गोरे सिपाहियों की कायरता थी। इतिहास लेखक विलसन लिखता है कि बार बार की हार से चिढ़कर जनरल जिलैस्पी स्वयं तीन कम्पनियाँ गोरे सिपाहियों की साथ लेकर दुर्ग

जिलैस्पी की
करुणाजनक
मृत्यु

के फाटक की ओर बढ़ा। दुर्ग के अन्दर से गोलियों और पत्थरों की बौछार शुरू होते ही ये तीन सौ गोरे सिपाही पीछे हट गए। वीर जिलैस्पी अकेला आगे बढ़ा। उसने अपनी नङ्गी तलवार घुमा कर और ललकार कर अपने सिपाहियों को आगे बुलाना चाहा। किन्तु व्यर्थ ! इतने ही में एक गोली दुर्ग के फाटक से ३० गज पर जिलैस्पी की छाती में आकर लगी, जिलैस्पी वहीं पर ढेर हो गया।

लिखा है कि कलङ्गा के ठीक फाटक के ऊपर गोरखों की एक तोप थी जिसकी आग से होकर शत्रु को आगे बढ़ने की हिम्मत न होती थी। गोरखों के पैने तीरों ने भी अंगरेजी सेना के संहार में सहायता

कलङ्गा का
दुर्ग

दी। इसके अतिरिक्त विलियम्स साफ़ लिखता है कि गोरखे इस वीरता के साथ दुर्ग की रक्षा कर रहे थे कि अंगरेजी सेना को दुर्ग की दीवार तक बढ़ने का साहस न होता था। भारत के अन्दर प्रायः प्रत्येक ऐसे खतरे के अवसर पर अंगरेज सिपाहियों ने हठ दमन की कायरता का परिचय दिया है। भरतपुर के मुहासरे के समय के उनके लज्जास्पद व्यवहार को इस पुस्तक में एक दूसरे स्थान पर बयान किया जा चुका है।

जिलैस्पी की मृत्यु के बाद थोड़ी देर के लिए सेना का नेतृत्व फिर करनल माँवी के हाथों में आया। माँवी ने मुहासरे को जारी रखने की अपेक्षा अब जल्दी से पीछे हट आने में ही अधिक बुद्धिमत्ता समझी। पीछे हट कर उसने सहायता के लिए दिल्ली पत्र लिखा। एक महीने में और अधिक फौज और तोपें दिल्ली से देहरादून पहुँचीं। २५ नवम्बर को फिर एक बार अंगरेजी सेना ने कलङ्गा के दुर्ग को विजय करने का प्रयत्न किया, इस बार भी उन्हें हार खाकर पीछे हटना पड़ा। मुहासरा जारी रहा और अंगरेजी तोपें रात दिन दुर्ग के ऊपर गोलों की वर्षा करती रहीं।

इस बीच दुर्ग के अन्दर पानी का काल पड़ गया। पानी वहाँ नीचे की पहाड़ियों के कुछ झरनों से जाता था।

गोरखा सेना की
प्यास से
लाचारी

ये भरने इस समय अंगरेजी सेना के हाथों में थे, और अंगरेजों ने दुर्ग के अन्दर पानी का जाना बिल्कुल बन्द कर दिया था। बलभद्रसिंह और

उसके बचे हुए साथियों की हालत इस समय अत्यन्त कष्टनाशनक थी। अंगरेजी तोपों के गोले दुर्ग के भीतर लगातार अपना काम कर रहे थे। इस बौझार में जख्मियों की चीखें और पानी की एक एक बूँद के लिए स्त्रियों और बच्चों की तड़पन और इस सब पर एक छोटा सा नाम मात्र का दुर्ग जिसके चारों ओर की दीवारों में सूराख हो चुके थे, और दुर्ग के बाहर असंख्य शत्रु। शत्रु के गोलों की शायद वे इतनी परवा न करते, किन्तु पानी की प्यास ने उन्हें लाचार कर दिया।

३० नवम्बर को सवेरे, जब कि अंगरेजी तोपों से गोलेबारी बराबर जारी थी और उनके जवाब में गोरखा बन्दूकों की गोलियाँ भी लगातार अपना काम कर रही थी, एकाएक दुर्ग के अन्दर की बन्दूकें और कमानें चन्द मिनिट के लिए शान्त होगईं। अचानक दुर्ग का लोहे का फाटक खुला।

अंगरेज समझे कि बलभद्रसिंह अब हमारी अधीनता स्वीकार कर लेगा, किन्तु उन्हें धोखा हुआ। शायद अब भी शत्रु की अधीनता स्वीकार करने का विचार तक वीर बलभद्रसिंह या उसके साथी गोरखों के चित्त में न आया होगा। कलङ्का के भीतर के करीब ६०० प्राणियों में से ७० उस समय तक ज़िन्दा बचे थे, जिनमें कुछ स्त्रियाँ भी थी। ये सब प्यास से बेताब थे। दुर्ग का फाटक खुलते ही ये ७० गोरखे स्त्री और पुरुष नङ्गी तलवारें हाथों में लिए, बन्दूकें कन्धों पर रखे, कमर से खुकरियाँ लटकाए, सरों पर फौलादी चक्र लपेटे, वीर बलभद्रसिंह के नेतृत्व में शान्ति और शान के साथ फाटक से बाहर निकले। बलभद्रसिंह का शरीर सीधा, चेहरा हँसता हुआ और चाल एक सच्चे सिपाही की तरह नपी हुई थी। पेशतर इसके कि अंगरेज अफ़सर यह समझ सकें कि क्या हो रहा है, बलभद्रसिंह अंगरेजी सेना के बीच से रास्ता काटता हुआ अपने ७० साथियों सहित नालापानी के झरनों पर पहुँचा। जी भर कर उन सब ने चश्मों का ताज़ा पानी पिया, और फिर वहाँ से ललकार कर कहा—तुम्हारे लिये दुर्ग विजय

कर सकना असम्भव था, किन्तु अब मैं अपनी इच्छा से दुर्ग छोड़ता हूँ।”*

इसके बाद शत्रु के देखते देखते एक क्षण भर के अन्दर बलभद्रसिंह और उसके साथी पास की पहाड़ियों में गुम हो गए।

जिस समय अंगरेज दुर्ग के भीतर पहुँचे वहाँ सिंघाय मरदों, औरतों और बच्चों की लाशों के और अद्भुत वीरता कुछ न था। कप्तान वन्सीडॉर्ट लिखता है कि इस दुर्ग के मुट्ठी भर संग्रहकों ने अंगरेजों की पूरी एक डिवीज़न सेना को एक महीने से ऊपर तक रोके रक्खा।† जनरल जिलैस्पी को मिलाकर अंगरेजों के ३१ अफ़सर और ७१२ सिपाहो इस संग्राम में काम आए। अंगरेजों ने कलङ्गा के दुर्ग पर कब्ज़ा करते ही उसे ज़मीन से मिलाकर बराबर कर दिया। इस समय उस स्थान पर साल वृक्षों का एक घना जङ्गल है। आर० सी० विलियम्स इस घटना के सम्बन्ध में लिखता है—

“कलङ्गा के दुर्ग की रक्षा का इस प्रकार अन्त हुआ। यह रक्षा का कार्य वीर से वीर जालि के इतिहास को अलङ्कृत करने वाला था और इस वीरता के साथ उसका सम्पादन किया गया जो प्रायः हमारी अपनी पराजयों की झिहलत को धाने के लिए काफ़ी थी।”‡

* “ . . . On abandoning his strong-hold, the Gorkha Leonidas triumphantly exclaimed in a loud voice, ‘to capture the fort was a thing forbidden, but now I leave it of my own accord’”—*Memor of Dehra Dun* by G R C Williams

† *Notes on Nepal*, by Captain Vansittart

‡ “Such was the conclusion of the defence of Kulunga, a feat of arms

देहरादून के जङ्गलों में रीचपाना नदी के किनारे अभी तक एक छोटा सा स्मारक बना हुआ है जिस पर खुदा हुआ है—

“हमारे वीर शत्रु बलभद्रसिंह और उसके वीर गोरखों की स्मृति में सम्मानोपहार X X X।” ❀

बलभद्रसिंह कलङ्गा से निकल कर अपने सिपाहियों सहित एक दूसरे नेपाली दुर्ग जौतगढ़ की रक्षा के लिए पहुँच गया।

जौतगढ़ में मेजर बेलडॉक ने एक हजार सेना सहित दुर्ग पर हमला किया। बलभद्रसिंह के पास पाँच सौ से कम सैनिक थे। फिर भी विलियम्स लिखता है अंगरेज़ी सेना को ज़िल्लत के साथ हार खाकर पीछे हट जाना पड़ा। बलभद्रसिंह जौतगढ़ की रक्षा का काम केवल साठ आदमियों को सौंप कर अपने शेष आदमियों सहित जयटक के दुर्ग की रक्षा के लिए पहुँचा।

कम्पनी के अफ़सर समझ गए कि केवल सेना और तोपों के बल बिना अपने सुपरिचित “गुप्त उपायों” के गोरखों को जीत सकना असम्भव है। कलङ्गा के दुर्ग पर कब्ज़ा करने के बाद करनल मॉबी ने अपने एक मातहत करनल कारपेण्टर को जमना नदी के दाहिनी ओर नेपाल के इलाक़े

साज़िशें

worthy of the best days of chivalry, conducted with a heroism almost sufficient to palliate the disgrace of our own reverses”—G. R. C. Williams
Memor of Dehra Dun.

* “ . . . As a tribute of respect for our gallant adversary Balabhadra Singh . . . And his brave Gorkhas . . . ”

में भेजा, इसलिए कि वह वहाँ की पहाड़ी कौमों को भड़का कर नैपाल दरबार के विरुद्ध उनसे विद्रोह करवा दे। इतिहास लेखक विलसन लिखता है कि करनल कारपेण्टर के प्रयत्नों से जौनसर इलाके की प्रजा बगावत कर बैठी, जिसके कारण बैराठ के दुर्ग की मुट्ठी भर गोरखा सेना को दुर्ग छोड़ कर पीछे हट जाना पड़ा। करनल माँबी स्वयं सिरमौर की राजधानी नाहन पहुँचा। सिरमौर नैपाल की एक सामन्त रियासत थी। हाल में नैपाल दरबार ने सिरमौर के पुराने राजा को किसी अपराध में गद्दी से उतार कर अमरसिंह थापा को वहाँ का शासन सौंप दिया था। अमरसिंह थापा उस समय श्रीनगर के दुर्ग की रक्षा के लिए नियुक्त था। अमरसिंह का पुत्र रणजूरसिंह नाहन में था। करनल माँबी ने अमरसिंह की अनुपस्थिति में पदच्युत राजा को अपनी ओर तोड़ लिया। अमरसिंह ने अपने पुत्र रणजूरसिंह को आज्ञा दी कि तुम नाहन छोड़ कर कुछ दूर उत्तर की ओर जयटक के दुर्ग में आ जाओ और आस पास की पहाड़ियों को अपनी सेना से घेर लो। जयटक के दुर्ग में रणजूरसिंह के अधीन करीब दो हजार नैपाली सेना थी। २० दिसम्बर सन् १८१४ को जनरल जिलैस्पी की जगह जनरल मारटिण्डल उस ओर की अंगरेजी सेना का प्रधान सेनापति नियुक्त हुआ। २५ को जनरल मारटिण्डल ने अपनी समस्त सेना सहित जयटक के दुर्ग पर हमला किया। वीर बलभद्रसिंह भी उस समय जयटक के दुर्ग में मौजूद था। मारटिण्डल की सेना दुर्ग की नैपाली सेना से कई गुनी थी।

मारटिण्डल कलङ्गा के दुर्ग की कहानी सुन चुका था। उसे
 पता लगा कि जयटक के दुर्ग के अन्दर पीने का
 पानी नीचे के कुल्लु कुओं से जाता है। उसने
 अंगरेजों की
 हारें
 अपनी मुख्य सेना को दो अलग अलग दलों में

बाँट कर एक मेजर लडलो के अधीन और दूसरा मेजर रिचर्ड्स के
 अधीन दो ओर से इन कुओं को घेर लेने के लिए भेजा। किन्तु
 गोरखों ने इन दोनों सैन्यदलों को बुरी तरह परास्त किया और
 मेजर लडलो और मेजर रिचर्ड्स दोनों को अपने अनेक अफसर
 और सैकड़ों सिपाही मैदान में छोड़ कर और अनेक शत्रु के हाथों
 क़ैद करा कर पीछे लौट आना पड़ा। प्रोफ़ेसर विलसन लिखता है
 कि इस हार के बाद जनरल मारटिण्डल को जयटक के क़िले पर
 दोबारा हमला करने का साहस न हो सका। जनरल जिलैस्पी
 वाली सेना की कहानी यहीं पर समाप्त हो जाती है। कुल जितनी
 सेना मेरठ से रवाना हुई थी उसमें से एक तिहाई इस समय तक
 ख़त्म हो चुकी थी।

दो और सेनाएँ, जिनमें करीब बारह हजार सिपाही थे,
 गोरखपुर और बिहार में जमा की गई थीं। इन दोनों सेनाओं का
 काम पूरब की ओर से नैपाल में प्रवेश करके राजधानी काठमाण्डू
 पर हमला करना था। किन्तु इन दोनों दलों को और भी अधिक
 लज्जास्पद पराजयों का सामना करना पड़ा। अनेक स्थानों पर
 नैपाली सेना के साथ इनके संग्राम हुए, और हर संग्राम में
 बुरी तरह हार खाकर इन्हें पीछे हट जाना पड़ा। इन दोनों विशाल

सैन्यदलों के कई अंगरेज़ सेनापति इतने अयोग्य और कायर साबित हुए कि गवर्नर जनरल को उन्हें बरखास्त कर देना पड़ा। अभी तक जितने युद्ध अंगरेज़ों ने भारत में लड़े थे, उनमें शायद सबसे अधिक प्रचण्ड और रक्तमय यह नैपाल युद्ध ही था। इस युद्ध में पद पद पर नैपालियों ने अपने शत्रुओं से कहीं बढ़ कर वीरता और युद्ध कौशल का परिचय दिया। हमें इस युद्ध के समस्त संध्याओं को विस्तार में बयान करने की आवश्यकता नहीं है। इतिहास लेखक प्रिन्सेप पूर्वोक्त दोनों सेनाओं की पराजयों के विषय में लिखता है :—

“अवध की सरहद से लेकर रङ्गपुर तक गोरखों ने हमारी सेनाओं को बन के उस पार जाने से पूरी तरह रोक रक्खा; जब कि वे बेघड़क हमारे इलाक़े में घुस आते थे और हम कुछ न कर पाते थे, और देश भर में हमारे विरुद्ध खूब बढ़ बढ़ कर अक्रवाह उड़ी हुई थी।”*

चौथी सेना ऑक्टरलोनी के अधीन लुधियाने में थी। पाँचों मुख्य सेनापतियों में केवल एक ऑक्टरलोनी ही ऐसा था जिसने किसी न किसी अंश में सफलता प्राप्त की। ऑक्टरलोनी पाश्चात्य कूटनीति में प्रवीण था, और इस कूटनीति से ही उसने थोड़ी बहुत सफलता प्राप्त की।

* “From the frontier of Oudh to Rangpur, our armies were completely held in check on the outside of the forest, while our territory was insulted with impunity and the most extravagant alarms spread through the country”
—Prinsep's *History of the Political and Military Transactions in India, etc*

ऑक्टर्लोनी नैपाल की सबसे अधिक पश्चिमी भरहद पर था। सतलज के पास से उसने नैपाली इलाके में प्रवेश किया। सतलज के बाएँ किनारे से तीन अलग अलग पंक्तियाँ पहाड़ियों की शुरु होती हैं। इन तीनों पर गोरखों ने नालागढ़, रामगढ़ और मालम नाम के तीन किले बना रखे थे। इन किलों के बीच में और उनके पार कई छोटी छोटी रियासतें थीं जो सब नैपाल के अधीन थीं। जनरल ऑक्टर्लोनी ने पहले इन रियासतों को अपनी ओर फोड़ना शुरू किया।

३१ अक्तूबर सन् १८१४ को ऑक्टर्लोनी अपनी सेना लेकर इन पहाड़ियों पर चढ़ा। २ नवम्बर को उसने नालागढ़ के दुर्ग के सामने तोप लगा दीं। नालागढ़ और उसके पास तारागढ़ के दुर्गों में मुशकिल से ५०० गोरखा सिपाही थे। ऑक्टर्लोनी की सेना करीब ६ हजार थी। चार दिन के प्रयत्न के बाद ६ नवम्बर को ये दोनों दुर्ग ऑक्टर्लोनी के हाथों में आ गए। इसके बाद १३ नवम्बर को ऑक्टर्लोनी रामगढ़ की ओर बढ़ा। रामगढ़ में बलभद्रसिंह का चचा सुप्रसिद्ध सेनापति अमरसिंह कुछ कम तीन हजार सेना सहित ऑक्टर्लोनी के मुकाबले के लिए मौजूद था। ऑक्टर्लोनी के पास उस समय कम से कम सात हजार सेना थी। फिर भी अमरसिंह ने अपने तीन हजार सैनिकों में अंगरेजों के सात हजार सैनिकों को न केवल दुर्ग से बाहर ही रोके रखा, वरन् कई बार स्वयं दुर्ग से निकल कर उन्हें जबरदस्त शिकस्त दी और दूर तक खदेड़ दिया। इतिहास लेखक ग्रिन्सेप लिखता है कि इन विजयों के

समय भी गोरखों ने पराजित शत्रु के साथ इस उदारता का व्यवहार किया जो एशियाई कामों का एक विशेष गुण है। उन्होंने अंगरेजों को अपने मुरदे सैदान सं ले जाने और उन्हें दफन करने इत्यादि की पूरी इजाजत दे दी। प्रिन्सेप और अन्य यूरोपियन लेखकों के अनुसार गोरख इस समस्त युद्ध में शत्रु की ओर इससे भी बढ़ कर वीरोचित उदारता का परिचय देते रहे।

गवर्नर जनरल के नाम ऑक्टरलोनी के एक पत्र से मालूम होता है कि इस समय ऑक्टरलोनी को अपनी सफलता में भारी सन्देह हो गया। फिर भी वह नैपाल दरबार के विरुद्ध आस पास के पहाड़ी राजाओं के साथ साजिशों में लगा रहा। इन राजाओं में सबसे पहले उसने हिन्दुर (नालागढ़) के राजा रामसरन को अपनी ओर मिलाया। कनिङ्गम ने अपने सिखों के इतिहास में लिखा है कि राजा रामसरन की सहायता उस समय अंगरेजों के लिए सब से अधिक लाभदायक सिद्ध हुई। रामसरन ने ऑक्टरलोनी को आदमियों और रसद दोनों की मदद दी। राजा रामसरन ही ने अपने आदमियों से अंगरेजों की तोपों के जाने के लिए मकराम से नाहर तक सड़क बनवा दी। दूसरा पहाड़ी राजा, जिले ऑक्टरलोनी ने अपनी ओर मिलाया अमरसिंह का एक सम्बन्धी बिलासपुर का राजा था। इसके अतिरिक्त गवर्नर जनरल ने ऑक्टरलोनी का पत्र पाते ही और अधिक सेना उसकी सहायता के लिए भेज दी।

इस प्रकार ऑक्टरलोनी के पास अब एक तो अमरसिंह से

दुगुनी से अधिक सेना थी, दूसरे उसने नैपाल राज के सामन्तों और वहाँ की प्रजा को भी झूठे लोभ दे देकर अमरसिंह के विरुद्ध तोड़ लिया।

इस सब के होते हुए भी नवम्बर सन् १८१४ से अप्रैल सन्

१८१५ तक अर्थात् पूरी सरदी भर आँकटरलोनी
आँकटरलोनी की
हार
ने अमरसिंह की सेना पर जितनी बार हमले
किए उतनी बार ही उसे हार खाकर पीछे हटना

पड़ा। इतिहास लेखक प्रिन्सेप ने इन सब लड़ाइयों में अमर सिंह की वीरता और उसके युद्ध कौशल की मुक्त कण्ठ से प्रशंसा की है।

नेपालियों की ओर इस समय सब से बड़ी कमी इस बात की रही कि गोरखा सेनापतियों का केवलमात्र लक्ष्य अपने इलाक़े की रक्षा करना था। उन्होंने एक बार भी आगे बढ़ कर अंगरेजी इलाक़े पर हमला करने का इरादा न किया। इसका कारण चाहे यह रहा हो कि संख्या में, धन में और युद्ध के सामान में वे अंगरेजों से कम थे और उन्हें आगे बढ़ने का साहस न हो सका, या यह कि वे वृथा रक्तपात के विरुद्ध थे, किन्तु इससे अंगरेजों को अपने “गुप्त उपायों” के लिए काफी समय मिला गया।

पश्चिम में आँकटरलोनी की साज़िशें जारी रही और पूरब में

कुमायूँ और
गढ़वाल

मेजर लैटर ने, जो पाँचवीं सेना का प्रधान सेना
पति था, सिकिम के राजा को नैपाल के विरुद्ध
अपनी ओर कर लिया, और उसकी मदद से

नैपाल के मोराङ्ग प्रान्त पर कब्ज़ा कर लिया।

गवर्नर जनरल को इस समय पता लगा कि नैपाल की सरहद का सब से अधिक नाजुक हिस्सा कुमायूँ और गढ़वाल की ओर का है। कुमायूँ का प्रान्त उस समय नैपाल के अर्धीन चौतरा वामशाह नामक एक सूबेदार के शासन में था। गवर्नर जनरल ने कर्नल गार्डनर को चौतरा वामशाह के साथ साजिश करने के लिए नियुक्त किया। इस गार्डनर ने सन १७६८ में होलकर के यहाँ नौकरी की थी, और विश्वासघात के अपराध में होलकर के यहाँ से निकाला जा चुका था। गार्डनर ने इसलाम की विधि के अनुसार एक मुसलमान स्त्री के साथ निकाह कर रक्खा था। साजिश करने में वह ऑक्टरलोनी के समान सिद्धहस्त था। गार्डनर की मदद के लिए एक और अंगरेज़ डॉक्टर रथरफ़ोर्ड को नियुक्त किया गया, जो गढ़वाल और कुमायूँ में कम्पनी का व्यापारिक एजेंट और मुरादाबाद में सिविल सर्जन रह चुका था। लिखा है कि डॉक्टर रथरफ़ोर्ड ने सारे कुमायूँ और गढ़वाल भर में अनेक पण्डितों, देशी सिपाहियों और अन्य लोगों को तनखाहे दे देकर उनसे जासूसों का काम लिया। कुछ इतिहास लेखकों की राय है कि नैपाल युद्ध के अन्त में अंगरेज़ों की सफलता का सब से अधिक श्रेय ऑक्टरलोनी और डॉक्टर रथरफ़ोर्ड, इन दो सज्जनों को ही मिलना चाहिए। गार्डनर और रथरफ़ोर्ड दोनों को पूरी सफलता हुई। कुमायूँ और गढ़वाल के मातहत शासक और वहाँ की अधिकांश प्रजा नैपाल दरबार के विरुद्ध अंगरेज़ों से मिल गई, और अन्त में अप्रैल सन् १८१५ में थोड़ी सी सेना कर्नल निकोलस के

अधीन भेज कर बिना अधिक रकपात के हेस्टिंग्स ने कुमायूँ और गढ़वाल दोनों पर कब्ज़ा कर लिया। निरुसन्देह अवध के ढाई करोड़ रुपयों ने इस काम में हेस्टिंग्स को खूब मदद दी।

इस प्रकार नेपाली साम्राज्य के दो सबसे अधिक उर्वर प्रान्त केवल रिशवतों के बल उस साम्राज्य से तोड़ लिए गए। नेपाल दरबार के लिए यह एक ज़बरदस्त धक्का था।

हम ऊपर लिख चुके हैं कि नेपालियों को ६०० मील की लम्बी लम्बी धैली सरहद फाँ रक्षा करनी पड़ रही थी। कुल सेना उनके पास अंगरेज़ों की आधी से भी कहीं कम थी। इन पर भी जितनी बार और जहाँ जहाँ अंगरेज़ों और नेपालियों में खुला युद्ध हुआ, वीरता और युद्ध कौशल दोनों में नेपाली अंगरेज़ों से कहीं बढ़ कर साबित हुए, और हर संग्राम में अंगरेज़ों को ज़िल्लत के साथ हार खाकर पीछे हट जाना पड़ा। किन्तु इस समस्त वीरता और युद्ध कौशल के होते हुए भी, पाश्चात्य कूटनीति और अवध के धन के प्रताप से चन्द महीनों के अन्दर पूरब में मोराङ्ग का प्रान्त, बीच में कुमायूँ और गढ़वाल के प्रदेश और पश्चिम में हिन्दुर और बिलासपुर की सामन्त रियासतें नेपाली साम्राज्य से तोड़ ली गई। देहरादून और नालागढ़ अंगरेज़ों ने विजय कर लिए। प्रिन्सेप ने साफ़ स्वीकार किया है कि नेपाल युद्ध में अंगरेज़ों को मुख्य कर अपनी “लम्बी धैली”* के प्रताप से सफलता प्राप्त हुई।

किन्तु इससे अधिक बढ़ना अंगरेज़ों के लिए असम्भव था।

* “the length of the purse”—Prinsep, vol 1, p 136

नैपाली भी पाश्चात्य कूटनीति के सामने लाचार हो गए। दोनों पक्ष
 अब सुलह चाहते थे। जून सन् १८१५ में युद्ध
 सन्धि वन्द हो गया। महाराजा नैपाल ने अपने कुल-
 पुरोहित गुरु गजराज मिश्र को अंगरेज पोलिटिकल एजेंट मेजर
 ब्रेडशा के पास सुलह की बातचीत के लिए भेजा। मेजर ब्रेडशा ने
 गवर्नर जनरल की आज्ञानुसार जो शर्तें पेश कीं उनको स्वीकार
 करना किसी भी आत्म सम्मानी नरेश के लिए सम्भव न था।
 संक्षेप में वे शर्तें ये थीं—

जितने इलाके पर अंगरेजों ने इन समय तक कब्जा कर लिया
 है वह सब और उसके अलावा नैपाली सरहद के बराबर और
 बहुत सा इलाका अंगरेजों को दे दिया जाय, काठमाण्डू में एक
 अंगरेज रेजिडेण्ट दल बल सहित रहा करे और बिना अंगरेजों की
 इजाजत के नैपाल दरवार न किसी यूरोपनिवासी को अपने यहाँ
 आने दे और न नौकर रखे, इत्यादि।

महाराजा नैपाल ने गवर्नर जनरल से इन शर्तों पर फिर
 विचार करने की प्रार्थना की, किन्तु व्यर्थ। इस
 असरसिंह थापा बीच गवर्नर जनरल बराबर चारों ओर सरहद
 का पत्र पर फौजें बढ़ाता रहा। सेनापति अमरसिंह ने
 मार्च सन् १८१५ में, जब कि लड़ाई जारी थी, अपने स्वामी
 महाराजा नैपाल के नाम एक पत्र लिखा जिससे अमरसिंह की
 नीतिज्ञता और वीरता दोनों का परिचय मिलता है। इस पत्र में
 अमरसिंह ने महाराजा नैपाल को सलाह दी कि—

“अंगरेज़ों पर किसी तरह का विश्वास न किया जाय, नेपाल के सामन्तों के साथ साज़िश करके ये लोग सदा नेपाल को निर्बल करने के प्रयत्न करते रहेंगे, काठमाण्डू में अंगरेज़ रेज़िडेण्ट को स्थायी तौर पर रहने की इजाज़त देना अत्यन्त ख़तरनाक है, इससे धीरे धीरे नेपाल के ऊपर ‘सबसीडीयरी’ सेना का लादा जाना और अन्त में नेपाल का पराधीन हो जाना अनिवार्य हो जायगा।”

भरतपुर के राजा, टीपू सुलतान इत्यादि की मिसालें देकर अमरसिंह ने महाराजा नेपाल को सलाह दी कि—“नेपाल के अन्दर अंगरेज़ों को रिश्तायतें देकर सुलह करने की अपेक्षा मरदाना बार लड़ते रहने में देश का अधिक हित है।” इत्यादि ।

इसमें सन्देह नहीं कि अमरसिंह ने उस समय के अंगरेज़ों के चरित्र को पूरी तरह समझ लिया था। एक ओर अंगरेज़ गवर्नर जनरल की असम्भव माँगें, दूसरी ओर अमरसिंह जैसों की सलाह और नेपालियों का स्वाभाविक आत्म सम्मान, परिणाम यह हुआ कि सात महीने से ऊपर युद्ध बन्द रहने के बाद जनवरी सन् १८१६ में नए सिरे से अंगरेज़ों और नेपालियों के बीच युद्ध शुरू हो गया। किन्तु दोनों पक्ष थक चुके थे, इस बार मुश्किल से दो महीने युद्ध जारी रह सका।

अन्त में मार्च सन् १८१६ में दोनों पक्षों के बीच सन्धि हो गई, जिसमें नेपाल की स्वाधीनता कायम रही, किन्तु नेपालियों की भावी राजनैतिक आकांक्षाओं को एक ओर से चीनी साम्राज्य

और तीन ओर से ब्रिटिश साम्राज्य के बीच परिमित कर दिया गया। नैपाल का कुछ दक्खिनी हिस्सा, जिसकी वार्षिक आय करीब एक करोड़ रुपये की थी, अंगरेजी इलाके में मिला लिया गया और एक अंगरेज रेजिडेंट नैपाल की राजधानी में रहने लगा।

लिखा है कि इस सन्धि के बाद बलभद्रसिंह ने अपने मुट्ठी भर साथियों सहित महाराजा रणजीतसिंह के यहाँ जाकर नौकरी कर ली, और रणजीतसिंह ने अफगानों के एक संग्राम में लड़ते लड़ते अपने प्राण दिए।

यद्यपि इस युद्ध से नैपाली साम्राज्य का एक अङ्ग उससे तोड़ लिया गया और बहुत दिनों तक अंगरेज रेजिडेंट के कारण नैपाली राजधानी के अन्दर नई तरह की साजिशों और दलबन्दियों का एक सिलसिला जारी रहा। * फिर भी नैपालियों की स्वाभाविक वीरता, नैपाल के अन्दर अंगरेजों की अनेक कठिनाइयों और नैपालियों के भारत के अनुभव से शिक्षा ग्रहण करने के कारण अंगरेज रेजिडेंट के पैर नैपाल में न जमने पाए, और न सन् १८१६ से आज तक नैपाली साम्राज्य की स्वाधीनता या क्षेत्रफल में किसी तरह का जाहिरा अन्तर पड़ने पाया।

करीब १०० वर्ष के बाद सन् १८१२ में १८१४—१६ के नैपाल युद्ध का सिंहावलोकन करते हुए एक अंगरेज अफसर करनल शेक्सपीयर ने नैपालियों की वीरता, उनकी सुजनता और उनकी उदारता की

अमरसिंह की
बुद्धिमानी

* *History of Nepal*, by Dr Daniel Wright, p 54

इकतीसवाँ अध्याय

हेस्टिंग्स के अन्य कृत्य

इस अध्याय में हम लॉर्ड हेस्टिंग्स के शासन काल को कुछ छोटी छोटी घटनाओं को बयान करना चाहते हैं।

कच्छ

उनमें सबसे पहली घटना कच्छ की स्वाधीनता

का अपहरण थी।

कच्छ सिन्ध के दक्खिन और काठियावाड़ के पच्छिम और उत्तर में एक छोटी सी स्वाधीन रियासत थी। अभी तक जाड़ेजा कुल के राजपूत राव कच्छ पर शासन करते हैं। लॉर्ड हेस्टिंग्स ने इस रियासत की स्वाधीनता को अपहरण कर लेने का इरादा किया। वहाना ढूँढ लेना कुछ भी कठिन न था। डकैतियाँ उन दिनों भारत में जगह जगह होती रहनी थीं। कहा जाता है कि नेपाल युद्ध के दिनों में कच्छ के कुछ डाकुओं ने काठियावाड़ के

कैसी हिम्मे पर डाका डाला। काठियावाड़ के राजा पेशवा और गायकवाड़ के सामन्त थे, और पेशवा और गायकवाड़ दोनों, सन्धियों द्वारा, कम्पनी सरकार के मित्र थे। वस, कच्छ पर हमला करने के लिए यही काफी वजह समझी गई। करनल ईस्ट के अधीन एक सेना कच्छ पर चढ़ाई करने के लिए भेजी गई। कच्छ जैसी छोटी सी रियासत को विजय कर लेना कम्पनी के लिए अधिक कठिन न था। करनल ईस्ट ने थोड़ी सी लड़ाई के बाद अज्जर के किले पर कब्जा कर लिया, इसके बाद कच्छ के राजपूत राजा को डराया गया कि सिन्ध के मुसलमान अमीर तुम पर हमला करने वाले हैं और यदि तुमने अंगरेज कम्पनी के संरक्षण में आना स्वीकार न किया तो अंगरेज तुम्हारे विरुद्ध सिन्ध के अमीरों की मदद देने पर मजबूर हो जायेंगे। इस विचित्र न्याय के औचित्य पर बहस करने की आवश्यकता नहीं है और न यह बताने की आवश्यकता है कि कच्छ पर सिन्ध के हमले की बात सर्वथा झूठ थी। लाचार होकर सन् १८१६ में कच्छ के राव ने कम्पनी के साथ सन्धि कर ली। पच्छिमी भारत में अंगरेजों का प्रभाव बढ़ गया, और उसी दिन से कच्छ की स्वाधीनता समाप्त हो गई।

करीब इतनी ही छोटी कहानी हाथरस और मुरसान नामक जाट रियासतों की है। गङ्गा और जमना के बीच की जाट रियासतें इस समय तक स्वाधीन थीं। इनमें मुख्य भरतपुर की रियासत थी, जिसे परास्त करने के प्रयत्न में लॉर्ड लोक दो बार जित्त उठ

हाथरस और
मुरसान

चुका था। लॉर्ड हेस्टिंग्स को तीसरी बार भरतपुर राज के साथ युद्ध छेड़ने में बुद्धिमत्ता दिखाई न दी। किन्तु दोआब के जाट राजाओं और वहाँ की प्रजा के दिलों से कम्पनी की ज़िल्लत को दूर करना भी ज़रूरी था। इसलिए लॉर्ड हेस्टिंग्स ने हाथरस और मुरसान की छोटी छोटी रियासतों पर हमला करके उन्हें अपने अधीन कर लेना आवश्यक समझा।

इतिहास लेखक प्रिन्सेप साफ़ लिखता है कि हाथरस पर हमला करने के लिए अंगरेजों के पास कोई भी हाथरस पर कम्पनी का कब्ज़ा वहाँ न था। हाथरस का क़िला हिन्दोस्तान के ख़ास मजबूत क़िलों में गिना जाता था। ११ फ़रवरी सन् १८१७ को अचानक कम्पनी की सेना ने पहुँच कर चारों ओर से हाथरस के क़िले को घेर लिया। हाथरस के राजा दयाराम से कहा गया कि चूँकि हाथरस का क़िला उसी नमूने का है जिस नमूने का कि भरतपुर का, इसलिए गवर्नर जनरल की इच्छा है कि अंगरेज अफ़सरों को हाथरस का क़िला भीतर से देखने की इजाज़त दी जाय, ताकि उसके बाद वे फिर आवश्यकता पड़ने पर भरतपुर के क़िले को विजय करने का प्रयत्न कर सकें। राजा दयाराम भरतपुर के प्रसिद्ध राजा रणजीतसिंह का एक निकट सम्बन्धी था। उसने इस अनुचित माँग को पूरा करने से इनकार कर दिया। राजा से यह भी कहा गया कि आप क़िले का एक दरवाज़ा अंगरेजों के हवाले कर दे और उन्हें उस दरवाज़े को ढाने की इजाज़त दे दें। राजा दयाराम अंगरेजों के इरादे को समझ

गया, उसने कम्पनी के किसी भी आदमी को क़िले के अन्दर आने की इजाज़त न दी। वह अपने मुट्ठी भर आदमियों सहित क़िले की रक्षा के लिये तैयार हो गया।

किन्तु राजा दयाराम के पास न कम्पनी का सा सामान था और न उतनी विशाल सेना। हाथरस के क़िले और नगर दोनों के ऊपर गोलंबारी शुरू हुई। २३ फ़रवरी को एक ओर से नगर की दीवार का कुछ टुकड़ा टूटा। दूसरी मार्च को कहा जाता है कि किसी अंगरेजी तोप का एक गोला क़िले के भीतर बारूद के मेगज़ीन में जाकर पड़ा, जिससे मेगज़ीन में आग लग गई और क़िले को बहुत बड़ी हानि हुई। मालूम होता है कि इस क़िले के अन्दर भी कम्पनी के 'गुप्त उपाय' अपना कुछ काम कर चुके थे। फिर भी क़िले के अन्दर की तोपें बराबर अंगरेजी तोपों का जवाब देती रहीं। किन्तु कब तक? अन्त में जब राजा दयाराम ने देख लिया कि अधिक देर तक कम्पनी की सेना से क़िले को बचा सकना असम्भव है तो एक दिन आधी रात को अपने दो चार साथियों सहित क़िले से बाहर निकल गया। मार्ग में कुछ गोरे लिपाहियों ने उसे घेर लिया, किन्तु उनका ख़ात्मा करता हुआ राजा दयाराम अंगरेजी सेना के हाथों से बच कर अपनी राजधानी छोड़ कर निकल गया।

हाथरस का क़िला अंगरेजों के हाथों में आ जाने के बाद मुरसान के राजा भगवन्तसिंह की हिम्मत और मुरसान पर क़ब्ज़ा भी टूट गई। कहा जाता है कि उसने बिना लड़े अपना क़िला और राज दोनों अंगरेजों के सुपुर्द कर दिए। इस

प्रकार हाथरस और मुरसान की जाट रियासतें कम्पनी के इलाक़े में मिला ली गई।

नैपाल युद्ध के खर्च के लिए ढाई करोड़ रुपये नक़द अवध के नवाब से लिए गए थे। उस ढाई करोड़ के बदले अवध और दिल्ली में नवाब को कुछ देना भी आवश्यक था। जो सम्राट इलाक़ा नैपाल से लिया गया उसका एक टुकड़ा हेस्टिंग्स ने इन ढाई करोड़ के बदले में नवाब गाज़ीउद्दीन हैदर की भेंट कर दिया। इस टुकड़े के विषय में लिखा है कि वह इतना बड़ा था कि यदि नवाब गाज़ीउद्दीन केवल एक करोड़ रुपये से ईस्ट इण्डिया कम्पनी के हिस्से ख़रीद लेता तो जो आमदनी उसे इन हिस्सों से होने लगती उसका छुठा हिस्सा भी इस नए नैपाली इलाक़े से प्राप्त न हो सकता था।*

मार्किज़ ऑफ़ हेस्टिंग्स अवध के नवाब को और भी बढ़ाना चाहता था। इसका एक मात्र कारण यह था कि अंगरेज़ उस समय दिल्ली सम्राट के रहे सहे प्रभाव को अन्त कर देने के लिए उत्सुक थे। अवध का नवाब दिल्ली सम्राट का एक सूबेदार और मुग़ल दरबार का वज़ीर था। हेस्टिंग्स ने अक्टूबर सन १८१६ में लखनऊ में एक दरबार करवा कर नवाब गाज़ीउद्दीन हैदर को वाज़ावता 'बादशाह' का खिताब दिया। इनका मतलब यह था कि अवध का नवाब अब से दिल्ली सम्राट के अधीन नहीं रहा। किन्तु इसका यह अर्थ कभी न था कि नवाब को अपनी स्वाधीनता

* *Doctrine in Exile* etc by Major Bird

वास्तव में कुछ बढ़ गई हो। गाज़ीउद्दीन को 'बादशाह' स्वीकार करने से पहले गवर्नर जनरल ने उससे यह साफ़ शर्त कर ली थी कि कम्पनी के साथ आपके सम्बन्ध में इससे कोई अन्तर न पड़ने पाएगा। वास्तव में इस हास्योत्पादक घटना से उस समय के अवयव के नवाबों की बेबसी का ख़ासा पन्चिय मिलता है।

सम्राट अकबरशाह दूसरा उस समय दिल्ली के तख़्त पर था। सम्राट की ओर लॉर्ड हेस्टिंग्स के भावों का और अधिक पता हेस्टिंग्स के २२ जनवरी सन् १८१५ के रोज़नामचे से लगता है। उस समय तक यह प्रथा चली आती थी कि प्रायः प्रत्येक गवर्नर जनरल दिल्ली जाकर सम्राट से भेंट करता था। अंगरेज़ दिल्ली सम्राट को भारत का सम्राट और स्वयं कम्पनी सरकार का न्याय्य अधिराज स्वीकार करने थे। सम्राट के साथ पत्र व्यवहार करने, मिलने तथा बातचीत करने में समस्त अंगरेज़ अफ़सर प्राचीन मान मर्यादा का पालन करते थे। लिखा है कि सम्राट अकबरशाह ने हेस्टिंग्स को मिलने के लिए दिल्ली बुलाना चाहा। सम्राट का उद्देश सम्भवतः उन अनेक वार्दों की याद दिलाना था जो हेस्टिंग्स के पूर्वाधिकारियों ने अपने मतलब के लिए सम्राट शाहआलम से किए थे। किन्तु हेस्टिंग्स ने यह कह कर जाने से इनकार किया कि मुझे मुलाक़ात में ऐसे नियमों के पालन करने में एतराज़ है, जिनका अर्थ यह हो कि दिल्ली सम्राट कम्पनी सरकार का अधिराज है। इस एतराज़ का कारण हेस्टिंग्स ने अपने रोज़नामचे में इस प्रकार दर्ज किया है। वह लिखता है—

“हमारा यह स्वीकार कर लेना कि दिल्ली का बादशाह हमारा न्याय्य अधिराज है, एक ऐसे अस्तित्व को कायम रखना है कि जिसके भण्डे के नीचे कभी भी चारों ओर से मुसलमान आ आकर जमा हो सकते हैं। ऐसा करना खतरनाक है।”

मिस्सन्देह हेस्टिंग्स का 'खतरा' सचचा था। इसके केवल ४२ वर्ष के बाद ही न केवल मुसलमानों, बल्कि भारत के हिन्दुओं और मुसलमानों दोनों ने दिल्ली सम्राट के भण्डे के नीचे जमा होकर एक बार भारतीय ब्रिटिश साम्राज्य के अस्तित्व की खतरे में डाल दिया।

* "It is dangerous to uphold for the Musalmans a rallying point, sanctioned by our own acknowledgment that a just title to supremacy exists in the King of Delhi. —Private Journal of the Marquess of Hastings, 22nd January, 1815.



बत्तीसवाँ अध्याय

तीसरा मराठा युद्ध

नैपाल युद्ध के समाप्त होते ही लॉर्ड हेस्टिंग्स की साम्राज्य
पिपासा और अधिक बढ़ गई। हेस्टिंग्स ने ६
हेस्टिंग्स की नीति फरवरी सन् १८१४ के निजी रोज़नामचे में
अपनी उस समय की नीति को इस प्रकार बयान किया है :—

“हमारा उद्देश यह होना चाहिए कि यदि जाहिरा तौर पर नहीं, तो
कम से कम व्यवहार में अंगरेज़ सरकार को इस देश का अधिराज
बना दिया जाय। देश की बाक़ी रियासतें यदि कहने के लिए न भी
सही तो भी वास्तव में हमारी सत्ता के अधीन हमारे सामन्तों की तरह
रहनी चाहिएँ; × × × एक तो उन सब का यह कर्त्तव्य होना चाहिए कि
जिस समय उन्हें बुलाया जाय वे अपनी सब सेनाओं सहित अंगरेज़ सरकार
की मदद करें। दूसरे जब कभी उन रियासतों में कोई आपसी झगड़े हों, वे

बिना एक दूसरे पर हमला किए उन भूतलों को हमारी सरकार के सामने पेश करें X X X यदि दिल्ली के दरबार को अपने अधिराज होने का कोई दावा है तो उस दावे को नष्ट करना भी हमारी इस योजना का निम्सन्वेह एक अङ्ग होगा। इस योजना को पूरा करने के लिए समय और उचित परिस्थिति की आवश्यकता है।”*

जात यह थी कि नैपाल युद्ध के साथ साथ कम्पनी की आर्थिक कठिनाई बहुत अंश तक दूर हो चुकी थी। ढाई करोड़ की रकम, जो नैपाल युद्ध के लिए अवध के नवाब से ली गई थी, कुछ खर्च हो चुकी थी और कुछ शायद अभी तक बाकी थी। इसके अतिरिक्त नैपाल का जो इलाका कम्पनी को मिला था युद्ध समाप्त होते ही कम्पनी के अफसरों ने उसका जी भर कर शोषण किया। इस शोषण के अतिरिक्त कम्पनी की सालाना आमदनी में भी नए इलाके के कारण करीब एक करोड़ वार्षिक की वृद्धि हो चुकी थी। हेस्टिंग्स के पास अब नई सैन्यायें जमा करने और कम्पनी की साम्राज्य विपदा को शान्त करने के लिए काफी धन मौजूद था।

भारत के अन्दर सब से बड़ी ताकत, जिसे अपने अधीन

* “Our object ought to be, to render the British Government paramount in effect, if not declarably so. We should hold the other states as vassals, in substance, though not in name. First they should support it with all their forces in any call. Second, they should submit their mutual differences to the head of the confederacy (our Government) without attacking each other's territories. The completion of such a system which must include the extinction of any pretention to pre-eminence in the Court of Delhi, demands time and favourable coincidences.”—*Private Journal of the Marquess of Hastings*, February 6th, 1814, p. 30

करना था जिसके उर्वर प्रान्तों की कम्पनी के साम्राज्य में मिलाना
 वास्तविक उद्देश इस समय आवश्यक था, मराठों की ताकत
 थी। इसलिए सबसे पहले मराठों ही की ओर
 हेस्टिंग्स का ध्यान गया। नैपाल युद्ध से छुटकारा पाते ही उसने
 पेशवा, भोंसले, सींधिया और होलकर की सरहदों के बराबर
 बराबर विशाल सेनाएँ जमा करनी शुरू कर दीं। इस समस्त तैयारी
 के वास्तविक उद्देश को मराठा नरेशों से छिपाए रखने के लिए
 बहाना यह लिया गया कि यह सब केवल पिएडारियों की लूट मार
 से अंगरेज़ों इलाक़े की रक्षा करने के लिए किया जा रहा है। किन्तु
 हेस्टिंग्स का वास्तविक उद्देश देर तक छिपा न रह सका।

हेस्टिंग्स की तैयारी और तीसरे मराठा युद्ध की प्रगति को
 बयान करने से पहले इस स्थान पर पिएडारियों
 पिएडारियों का और उनके दमन के विषय में कुछ कहना
 दमन आवश्यक है। ऊपर एक अध्याय में लिखा जा
 चुका है कि पिएडारों दक्खिन की एक वीर, युद्ध प्रेमी जाति थी,
 जो शिवाजी के समय से लेकर १६ वीं शताब्दी के शुरू तक मराठा
 नरेशों की सेना का एक विशेष और महत्वपूर्ण अङ्ग बनी रही।

उस समय के अनेक अंगरेज़ इतिहास लेखकों ने पिएडारियों
 को डाकू, लुटेरे, हत्यारे और निर्दयी लिखा है।
 पिएडारियों की किन्तु इतिहास से पता चलता है कि पिएडारियों
 विशेषता का पेशा डकैती न था और न वे स्वभाव से
 निर्दय थे। ऊपर लिखा जा चुका है कि ये लोग अधिकतर नरबंदा के

किनारे किनारे रहते थे, और ईमानदारी के साथ परिश्रम करके अपना और अपने बाल बच्चों का पेट भरते थे। शान्ति के समय ये लोग खेती बाड़ी करके ठगू और बैलों पर माल लाद कर उसे बेच कर अपना गुजारा करते थे और युद्ध के समय मराठा नरेशों के यहाँ जाकर उनकी सेना में शामिल हो जाते थे। इतिहास लेखक मैलकम लिखता है—

“मलहराव हाँलकर और तुकाजी हाँलकर के समय में पिण्डारियों को X X X प्रति मनुष्य चार आने रोज़ दिए जाते थे; और इसके अतिरिक्त वे अपने दहुओं और बैलों पर नाज, चारा और लकड़ी लाद कर अपना गुजारा करते थे। इन चीज़ों के लिए पिण्डारी बाज़ार एक बड़ी मण्डी होता था।”*

उस समय के चार आने इस समय के करीब ढाई रुपये के बराबर हैं।

यही अंगरेज़ लेखक पिण्डारियों के स्वभाव के विषय में लिखता है—

“वह एक विशेष ध्यान देने योग्य बात है कि X X X जा असंख्य कैदी पिण्डारियों के हाथों में आने थे, जिन कैदियों में कि पुरुष और स्त्री और हर आयु के लोग शामिल होते थे, उनसे यद्यपि पिण्डारी सेवा का काम लेंते थे, उन्हें अपने सरदारों को दे देते थे और उनके रिश्तेदारों से रुपये लेकर उन्हें छोड़ भी देते थे; फिर भी वे कभी किसी कैदी को गुलाम बना कर दूसरों के हाथ न बेचते थे, और न बाज़ारों की तरह कभी गुलामों के क्रय-विक्रय का काम करते थे।”

* Malcolm's Report on Central India, vol. 1, p. 436.

प्रोफ़ेसर विलसन ने भी लिखा है कि—

“ग्राम तौर पर पिण्डारी लोग वीर होने के अतिरिक्त ईमानदार और वफ़ादार भी होते थे, और जिन जिन ग्रामों से वे गुज़रते थे उनमें अपने व्यवहार के कारण इतने सर्वप्रिय हों जाते थे कि बाद में गाँव वाले उनके विरुद्ध किसी तरह की ख़बर देने या मदद देने के लिए हरगिज़ राज़ी न होते थे।”

हम एक पिछले अध्याय में दिखा चुके हैं कि स्वयं कम्पनी के अफ़सरों ही ने इन वीर पिण्डारियों को उत्तेजना और धन वं देकर उनसे अनेक बार अपने मराठा स्वामियों के साथ विश्वासघात कराया और देशी नरेशों के इलाक़ों को लूटवाया। पिण्डारियों का इस प्रकार का उपयोग उन दिनों कम्पनी के अफ़सरों की एक साधारण नीति थी। किन्तु अंगरेज़ों के संसर्ग से पहले न पिण्डारियों का कभी डकैती पेशा था, न वे स्वभाव से निर्दय थे और न उन्होंने कभी अपने मराठा स्वामियों के साथ विश्वासघात किया था।

पिण्डारी ग्राम तौर पर मराठा नरेशों के सब से अधिक वीर और वफ़ादार अनुयायी थे। यही कारण है कि लॉर्ड हेस्टिंग्स मराठों पर तीसरी बार हमला करने से पहले पिण्डारी जाति को विध्वंस कर देना चाहता था। अपने इस कार्य को न्याय्य ठहराने के लिए कहा गया कि पिण्डारी लोग कम्पनी और उसके मित्रों के इलाक़ों में निरन्तर लूटमार करते रहते हैं। पिण्डारियों की लूटमार और उनकी निर्दयता के अनेक किस्से चारों ओर फैलाए गए, जिनमें से अधिकांश भूठे और कल्पित थे।

जब कि उस समय कम्पनी के अफसरों ने अनेक बार ही मराठों और राजपूतों और विशेष कर जयपुर
 पिण्डारियों का इत्यादि के इलाके पिण्डारियों को उकसा
 इस्तेमाल कर उनसे लुटवाए, दूसरी ओर पिण्डारियों के
 कम्पनी के इलाके पर हमला करने को केवल दो खास मिसालें
 मिलती हैं। एक सन् १८०८—१८०९ में, जब कि पिण्डारियों ने
 गुजरात के किसी भाग पर धावा किया; और दूसरे सन् १८१२
 में, जब कि उन्होंने मिरजापुर और शाहाबाद में कुछ लूट मार की।
 किन्तु इन दोनों बार अंगरेजों ने कोई विशेष प्रयत्न उनके विरुद्ध
 नहीं किया। यदि डकैतियों से प्रजा की रक्षा करना ही लॉर्ड हेस्टिंग्स
 का वास्तविक उद्देश होता तो ब्रिटिश भारत के अन्दर उन दिनों
 असंख्य डाकू अपने भयङ्कर कृत्यों से ब्रिटिश भारतीय प्रजा को
 दुखी कर रहे थे, जिसका वृत्तान्त एक पिछले अध्याय में दिया जा
 चुका है। लॉर्ड हेस्टिंग्स ने उन डाकूओं को दमन करने का कभी
 कोई उपाय नहीं किया।

पिण्डारियों से भगड़ा मोल लेने के लिए अक्टूबर सन् १८१५
 में मेजर फ्रेजर ने निस्सन्देह बिना गवरनर-
 भगड़ा
 माल लेना जनरल की आज्ञा के किसी कारण पिण्डारियों
 के एक जत्थे पर हमला कर दिया। इस पर
 बेज़ार होकर पिण्डारियों ने कृष्णा नदी के किनारे किनारे समस्त
 अंगरेजी इलाके में लूट मार शुरू कर दी। इसके बाद पिण्डारियों
 और अंगरेजों के अनेक संग्राम हुए, जिन्हें विस्तार से बयान

करना अनावश्यक है। पिण्डारियों के अलग अलग जत्थे होते थे, जो 'दुर्रें' या 'लब्बर' कहलाते थे। जब तक इनके ये सब दुर्रें मेल से कार्य करते रहे, अंगरेज़ों के लिए उन्हें जीत सकना असम्भव दिखाई दिया। किन्तु उ्योंही कम्पनी की कूटनीति के कारण विविध पिण्डारी दुर्रों के अन्दर फूट फैल गई, ये दुर्रें एक एक कर बरबाद होगए। जो पिण्डारी सरदार अपने साथियों के साथ विश्वासघात करके अंगरेज़ों से मिल गए उन्हें कम्पनी की ओर से हज़ारों रुपए सालाना की जागीरें दे दी गईं। जो अपनी आन पर डटे रहे या जिन्होंने मराठा नरेशों के साथ विश्वासघात करने से इनकार किया वे या तो युद्ध में मारे गए या जंगलों में खूंखार जानवरों का शिकार हुए। इस प्रकार धीरे धीरे कम्पनी के प्रतिनिधियों ने उन वीर पिण्डारियों के अस्तित्व को मिटा डाला, जिनका अपने साम्राज्य निर्माण के कार्य में वे हाल ही में सीढ़ी की तरह उपयोग कर चुके थे।

किन्तु लॉर्ड हेस्टिंग्स ने मराठा साम्राज्य की सरहद के बराबर

बराबर इस समय एक लाख से ऊपर सेना जमा

युद्ध की विशाल
तैयारी

कर ली थी। यह विशाल तैयारी केवल तीस हज़ार पिण्डारियों के दमन के लिए ही न थी।

इस तैयारी के विषय में इतिहास लेखक सर जॉन के ने लिखा है—

“हमारी सैनिक तैयारियाँ इतने ज़बरदस्त पैमाने पर थीं X X X ।

“पाठक को चाहिए कि भारत का कोई नक्शा अपने सामने रख ले, और सोचे कि कृष्णा और गंगा नदियों के बीच में कितनी लम्बी और

विस्तृत भूमि है। इसके बाद दक्खिन-पच्छिम में पूना से लेकर उत्तर-पूर्व में कानपुर तक नज़र डालें; मुख्य मुख्य देशी दरबारों की जगहों को ध्यान में रखें, और फिर उन विशाल सेनाओं की कल्पना करें जो तीनों बड़े बड़े प्रान्तों से चुन कर ली गई थीं, और जो हिन्दोस्तान और दक्खिन दोनों को घेरते हुए और पिगडारी ज़र्थों और स्वाधीन रियासतों दोनों को एक साथ अपने जाल में लपेटते हुए, इस विस्तृत भू-भाग के ऊपर फैलती जा रही थी। वास्तव में उस समय के (अंगरेज़ राजनैतिक) शिकारी इसे भारत के राजों, महाराजों का एक ज़बरदस्त आखेट समझते थे; और यदि वे राजा महाराजा भी इस मामले का लगभग इसी दृष्टि से देखते थे और यह समझते थे कि बहुत दिनों तक आराम करने के बाद, किरज़ी लोग अब फिर एक ज़बरदस्त युद्ध के लिए तैयारी कर रहे हैं और अपनी समस्त विशाल सैनिक शक्तियों का लगा कर देशी रियासतों को पृथ्वी पर से मिटा देने का एक व्यापक प्रयत्न करने वाले हैं, तो हमें उनके ऐसा समझने पर आश्चर्य नहीं हो सकता।

‘मराठे जाना उठे, वे पहले से बेचैन थे ही। अब वे सशस्त्र हो गए। X X X

“सुभे मालूम होता है” कि पेशवा और बरार के राजा का यही हाल हुआ। हमारी सेनाओं के जमा होने और बढ़ने से वे चौंक गए। उन्हें विश्वास न हुआ कि ये ज़बरदस्त सैनिक तैयारियों केवल पिगडारियों को बर्ह में करने के लिए की जा रही हैं। उन्होंने सोचा कि जिस युद्ध की स्वयं गवर्नर जनरल एक विशाल सेना लेकर अपने नेतृत्व में चला रहा है, उसका शुरु में और जाहिरा उद्देश चाहे कुछ भी हो, किन्तु अन्त में वह युद्ध

स्वाधीन मराठा रियासतों के विरुद्ध लड़ा जायगा। और उनका यह सन्देश बेदुनियाद न था। पिण्डारियों के दमन के बाद ही नए मराठा युद्ध की सम्भावना पर बड़े बड़े सरकारी पत्र व्यवहार हो रहे थे, और हमारी छात्रनियों में इस विषय की बातचीत होती रहती थी। राजनीतिज्ञ लोग कौन्सिल की मेज़ पर बैठ कर सज़ीदगी के साथ इस विषय की बहसे करते थे, और सिपाही लांग खाने की मेज़ पर बैठ कर खुश हो होकर इसकी पेशीनगोइयाँ करते थे। × × × निस्सन्देह हम यह आशा नहीं कर सकते कि जिस समय हम अपनी तोपों में गोले भर कर, उनके मुँह पर बारूद रख कर, जलता हुआ फ़लीता हाथ में लिए खड़े हों, उस समय सारी दुनिया अपनी तोपें उतार कर अलग रख दे।”*

एक दूसरा अंगरेज़ लेखक लिखता है—

“सन् १८१७ की गर्मी और पतझड़ के दिनों में विविध सेनाएँ अपनी अपनी जगह जमा हुईं। एक बड़ी सेना स्वयं लॉर्ड हेस्टिंग्स के नेतृत्व में करीब ३४,००० स्थायी सैनिकों की थी। इस सेना की तीन डिवीज़नों की गईं और शेष कुछ सेना बचा कर रिज़र्व में रक्खी गई। तीन डिवीज़नों में से एक आगरा में, दूसरी कालपी के नज़दीक जमना के किनारे सिक्किन्दरे में, और तीसरी कलिंजर बुन्देलखण्ड में; और बाक़ी सेना दिल्ली के दक्खिन पच्छिम रेवाड़ी में नियुक्त की गई।

“दक्खिन की सेना लेफ़्टिनेन्ट-जनरल सर टॉमस हिसलप के अधीन पाँच डिवीज़नों और एक रिज़र्व में बाँटी गई; जिसमें २७,००० स्थायी सैनिक थे।

* *Life and Correspondence of Sir John Malcolm*, by Sir John Kaye, vol. II, p. 187

यह सेना इस प्रकार नियुक्त की गई कि होंदिया और होशङ्गाबाद के रास्ते सारी सेना एक साथ नर्बदा पार कर बरार और खानदेश के इलाके पर कब्ज़ा कर सके और आवश्यकतानुसार कार्य कर सके; गुजरात से एक डिवीज़न गोहद के रास्ते मालवा में प्रवेश करने के लिए नियुक्त की गई। इसनी अधिक विशाल सेना पहले कभी भी अंगरेज़ों इलाके में न निकली थी। इस बाज़ान्ता विशाल सेना के अतिरिक्त २३,००० अग्रस्थायी सवार और थे, जिनमें से १३,००० दक्खिन की सेना के साथ थे और १०,००० बङ्गाल की सेना के साथ।”

आगे चल कर इस लेखक ने स्पष्ट लिखा है कि इस पूरी सेना का उद्देश्य समस्त मराठा रियासतों को घेर कर उनके स्वाधीन अस्तित्व को सदा के लिए मिटा देना था।

दूसरे मराठा युद्ध के समय अंगरेज़ों की पराजयों का एक कारण यह भी था कि उस समय तक अंगरेज़ मध्य भारत की भूमि से बहुत ही कम परिचित थे। सन् १८१५ से पहले कम्पनी के दफ्तरों में हिन्दोस्तान के जो नक्शे होते थे वे बिल्कुल ग़लत और हान्यजनक होते थे। यहाँ तक कि राजपूताने के नक्शे में चित्तौड़ उदयपुर के पच्छिम में होता था और राजपूताने की नदियों का प्रवाह प्रायः उल्टा दिखाया जाता था। नए युद्ध से पहले अंगरेज़ों ने राजपूताना और मध्यभारत के भूगोल का ठीक ठीक पता लगा लेना आवश्यक समझा। इसलिए सन् १८०६ में ‘राजस्थान’ नामक

अंगरेज़ों का
भौगोलिक ज्ञान

कारण यह भी था कि उस समय तक अंगरेज़ मध्य भारत की भूमि से बहुत ही कम परिचित थे। सन् १८१५ से पहले कम्पनी के दफ्तरों में

ग्रन्थ का सुप्रसिद्ध रचयिता करनल जेम्स टॉड उस प्रदेश की भौगोलिक जाँच के लिए नियुक्त किया गया।

करनल टॉड का नाम भारत और विशेष कर राजपूताने के इतिहास में बहुत दिनों तक कायम रहेगा। सन्

करनल टॉड १८१५ में करनल टॉड ने मध्य भारत का एक सच्चा और विस्तृत नक्शा तैयार किया। इसके बाद करनल टॉड राजपूताने के प्राचीन इतिहास की खोज करता रहा। सन् १८१७ में वह मेवाड़, मारवाड़, जयपुर, कोटा और बूंदी की पाँच राजपूत रियासतों के लिए कम्पनी का एजेंट नियुक्त हुआ और सन् १८२३ तक उस पद पर काम करता रहा।

करनल टॉड जितना कुशल कूटनीतिज्ञ था उतना ही विद्वान भी था। कम्पनी के एजेंट की हैसियत से उसका मुख्य कार्य यह था कि राजपूत राजाओं को बढ़ा बढ़ा कर मराठों और मुसलमानों दोनों के विरुद्ध सदा उनके कान भरता रहे, ताकि राजपूतों के दिलों में मराठों और मुसलमानों की ओर से काफ़ी घृणा उत्पन्न हो जाय; और ये तीनों जातियाँ भारत की स्वाधीनता के नाम पर विदेशियों के विरुद्ध मिलने न पायें। करनल टॉड ने अपना कार्य बड़ी सुन्दरता और सफलता के साथ पूरा किया। उसका प्रसिद्ध ग्रन्थ 'राजस्थान' इसी उद्देश को सामने रख कर लिखा गया और मराठों और मुसलमानों दोनों के विरुद्ध अनेक भ्रान्त और कल्पित वृत्तान्तों से भरा हुआ है।* करनल टॉड ने भारत के योग्य, महान्

* Mahadeva Govinda Ranade, in the *Journal of the Puna Sarvajanic Sabha*, vol. 1

और कर्त्तव्यनिष्ठ सम्राट अकबर के चरित्र पर भी झूठा कलङ्क लगाने में सज्जीव नहीं किया। किन्तु अपना राजनैतिक उद्देश पूरा करने में करनल टॉड को आश्चर्यजनक सफलता प्राप्त हुई। सर डेविड ऑफ्टरलोनी लिखता है कि करनल टॉड राजपूताने के राजाओं और सरदारों से जो भर कर नज़रें और रिशवतें भी बसूल किया करता था।

टॉड के बनाए हुए मध्य भारत के नक्शे से लॉर्ड हेमिंग्स की तीसरे मराठा युद्ध में बहुत बड़ी सहायता मिली।

इसके पहले शुरू से मराठों और राजपूतों के बीच अधिकतर

अच्छा सम्बन्ध रह चुका था। इतिहास से पता चलता है कि राजपूतों की मदद से मराठों ने मालवा प्रान्त की विजय किया, बल्कि यदि

राजपूतों की सहायता न होती तो सम्भव है कि मराठे मध्य भारत में एक चप्पा जमीन भी प्राप्त न कर पाते। विशेष कर जयपुर के राजा जयसिंह ने मालवा और उत्तरी हिन्दोस्तान की विजय करने में मराठों को बहुत बड़ी सहायता दी समस्त राजपूताना मराठा साम्राज्य का एक अंग था। पेशवाओं ने भी अपनी शक्ति भर राजपूताने के पुराने राजकुलों की उनके पैतृक सिंहासनों पर कायम रखी। निस्सन्देह हाल के दिनों में सींधिया और होलकर की सेनाओं ने राजपूतों के साथ युद्ध किए और उनकी गियासतों को भी कहीं कहीं लूटा। किन्तु इस तरह के कार्यों में अधिकतर उस समय की कम्पनी सरकार का हाथ होता था। अमीर ख़ाँ की सेना

सं जयपुर को लुटवाना अंगरेजों ही की कूटनीति का काम था। फिर भी किसी मराठा नरेश ने कभी भी किसी राजपूत घराने के स्वतन्त्र अस्तित्व को नहीं मिटाया और न किसी सं उसकी गद्दी छीनी।

जिस समय का जिक्र हम कर रहे हैं उस समय जयपुर इत्यादि राजपूत रियासतें महाराजा सींधिया की सामन्त सींधिया के साथ थीं। दूसरे मराठा युद्ध के बाद अंगरेजों और नई सन्धि सींधिया के बीच जो सन्धि हुई थी उसमें कम्पनी ने सींधिया और राजपूतों के इस सम्बन्ध को स्वीकार किया था; और सन्धि में यह एक साफ शर्त कर दी गई थी कि कम्पनी सरकार राजपूत रियासतों के साथ न किसी तरह का पत्र व्यवहार करेगी और न उनके साथ कोई पृथक् सम्बन्ध कायम करेगी। करनल टॉड की नियुक्ति इस सन्धि का स्पष्ट उल्लङ्घन थी। इतना ही नहीं, वरन् करनल टॉड ने राजपूतों और मराठों के कभी कभी के पुराने झगड़ों को बढ़ाकर और अन्य झूठे सबूतों से मराठों की ओर से राजपूतों के चित्त में घृणा उत्पन्न कर दी; यहाँ तक कि करनल टॉड ही की कूटनीति की सहायता से लॉर्ड हेस्टिंग्स ने महाराजा सींधिया के साथ की उस दस वर्ष पूर्व की सन्धि के विरुद्ध राजपूत नरेशों के साथ सींधिया से ऊपर ही ऊपर पृथक् सन्धियाँ कर लीं और महाराजा सींधिया से उनका सम्बन्ध तोड़ कर उन्हें कम्पनी के साथ सबसीडीयरी सन्धि के जाल में फँसा लिया।

इसके पश्चात् महाराजा सींधिया से कम्पनी और राजपूत नरेशों के इस नए सम्बन्ध को स्वीकार कराना आवश्यक था। सींधिया राज के उत्तर में कम्पनी की काफी सेना तैयार हो चुकी थी। इस सेना की सहायता से हेस्टिंग्स ने जिस तरह महाराजा सींधिया पर दबाव डाल कर उससे नई सन्धि स्वीकार कराई उसे हेस्टिंग्स ही के शब्दों में बयान करना उचित है। लॉर्ड हेम्टिंग्स का कथन है :—

“सींधिया के साथ हमारी पहली सन्धि X X X में एक शर्त हमारे लिए अपमानजनक और बाधक थी। इस शर्त के अनुसार हम राजपूत रियासतों के साथ किसी तरह का पत्र व्यवहार न कर सकते थे, X X इस तरह के हानिकारक बन्धन का तोड़ कर मैंने इन सब रियासतों को अंगरेज सरकार की सामन्त बना लिया। यद्यपि इनमें से हर एक रियासत के पास बहुत सी सेना थी, फिर भी अपने आपस के झगड़ों के कारण (जो झगड़े कि मुख्य कर व्यर्थ की छुंटी छुंटी बातों और प्रायः इन नरेशों के पैतृक विवादों से उत्पन्न होते थे) वे कभी मिल कर एक न हो सकते थे।

X

X

X

“निस्सन्देह यदि सींधिया, जो अन्य देशी नरेशों से कहीं अधिक शक्तिशाली था, उस समय अपनी अभ्यस्त सेनाओं व सुन्दर और सुव्यवस्थित तापड़ाने सहित मैदान में उतर आता तो मराठा मण्डल के अन्य नरेशों को इतने अधिक स्थानों पर शस्त्र उठाने का समय मिल जाता और साहस हो जाता कि उससे हमें अपनी काररबाइयों में बहुत सावधान रहना पड़ता, हमें बहुत देर लग जाती, और हमारा खर्च बहुत बढ़ जाता। X X X सींधिया

ग्वालियर में अर्थात् अपने राज के सबसे अधिक धन सम्पन्न इलाक़े के बीचों बीच में था; किन्तु X X X सींधिया की स्थिति में सैनिक दृष्टि से एक और दोष था जिसकी तरफ़ मालूम होता है कि महाराजा सींधिया ने कभी ध्यान न दिया था। ग्वालियर से करीब २० मील दक्खिन में छोटी सिन्धु नदी से लेकर चम्बल तक अत्यन्त ढालू पहाड़ियों की एक पंक्ति है, जो घने भारतीय जङ्गलों से ढकी हुई है। X X X केवल दो रास्ते हैं जिन पर से कि गाड़ियों और शायद सवार सेना इन पहाड़ियों को पार कर सकती है। एक छोटी सिन्धु नदी के बराबर से, और दूसरा चम्बल नदी के पास से। मैंने अपनी सेना की बीच की डिवीज़न से एक ऐसी जगह घेर ली कि जिससे छोटी सिन्धु के बराबर के रास्ते से सींधिया का आ सकना असम्भव हो गया; और दूसरे रास्ते के पीछे मेजर जनरल इनकिन की डिवीज़न को खड़ा कर दिया। इसका नतीजा यह हुआ कि सींधिया के सामने सिवाय इसके और कोई चारा न रहा कि या तो जो सन्धि पत्र मैंने उसके सामने रक्खा उस पर दस्त-ख़त कर दे; और या अपने शानदार तोपख़ाने को जिसमें सौ से ऊपर पीतल की तापें थीं, उसके साथ के सारे सामान को, और अपने सबसे अधिक कीमती इलाक़ों को हमारे हाथों में छोड़ कर अपने इतने थोड़े से साथियों सहित, जो उसके साथ जा सकें, पगड़ण्डियों के रास्ते इन पहाड़ियों को पार करके निकल जाय। जो शर्तें मैंने सींधिया के सामने पेश की उनका सार उसका अंगरेज़ कम्पनी की पूर्ण अधीनता स्वीकार कर लेना था; यद्यपि इन शर्तों को इस प्रकार रङ्ग दिया गया था जिससे जन साधारण की दृष्टि में सींधिया को जितना अनुभव न हो।”❧

अर्थात् इस प्रकार घेर कर मराठा साम्राज्य के एक मुख्य स्तम्भ महाराजा दौलतराव सींधिया से एक नए सन्धि पत्र पर हस्ताक्षर करा लिए गए। इस नई सन्धि से सींधिया राज की आन्तरिक स्वाधीनता में फ़रक़ न आया, न महाराजा दौलतराव ने कम्पनी के साथ सबसीडीयरी सन्धि स्वीकार की, किन्तु सींधिया का साम्राज्य परिमित होगया। राजपूताने के नरेश, जो अभी तक महाराजा सींधिया के सामन्त थे, इस नई सन्धि के अनुसार कम्पनी के अधीन हो गए, और सींधिया ने पिण्डारियों के दमन में अंगरेजों की सहायता देने का वादा कर लिया, राजपूत नरेशों की नई सबसीडीयरी सेनाएँ भी अब पिण्डारियों और मराठों दोनों के दमन के लिए कम्पनी के हाथ आ गईं।

चार मुख्य मराठा नरेशों, सींधिया, पेशवा, भोंसले और होलकर में से सींधिया को इस प्रकार विना युद्ध के ही नोचा दिखा दिया गया। शेष तीनों को वश में करना अब लॉर्ड हेस्टिंग्स के लिए बाकी रह गया।

पेशवा बाजीराव, बसई की सन्धि और दूसरे मराठा युद्ध का बयान एक पिछले अध्याय में किया जा चुका है। बाजीराव अन्तिम पेशवा था, किन्तु अंगरेजों के साथ उसके अन्तिम संग्राम को बयान करने से पहले दूसरे मराठा युद्ध से उस समय तक के बाजीराव और कम्पनी के सम्बन्ध को बता देना आवश्यक है।

कम्पनी ही ने अपने हित के लिए बाजीराव को दोबारा पूना

की ममनद पर बैठाया और बाजीराव में चाहे कोई भी और दोष क्यों न रहा हो, किन्तु अंगरेजों की ओर उसका व्यवहार सदा सच्चा रहा। बाजीराव कायर था, राजनीति की शतरंज का वह अत्यन्त कच्चा खिलाड़ी था। अपनी अदूरदर्शिता के कारण कई बार विदेशियों के हाथों में खेल कर वह मराठा सत्ता के नाश का सबब बना। किन्तु अपने विदेशी मित्रों का वह सदा वफादार रहा। इसके अतिरिक्त उसकी सचवाई, उसकी धर्मनिष्ठा और एक सामान्य शासक की हैसियत से उसकी योग्यता की अनेक अंगरेज लेखकों और यात्रियों ने प्रशंसा की है।* यहाँ तक कि रेज़िडेण्ट कर्नल बैरीक्लोज़ तक ने बाजीराव की सचवाई को स्वीकार किया है, और बम्बई के विद्वान चीफ़ जस्टिस सर जेम्स मैकिन्टॉश ने तो दक्खिन के इस ब्राह्मण शासक को इंगलिस्तान के तीसरे जॉर्ज और फ़्रान्स के नैपोलियन दोनों से कहीं अधिक योग्य शासक बताया है।† मैकिन्टॉश इन तीनों नरेशों से भली भाँति परिचित था।

जिस समय का जिक्र हम कर रहे हैं उस समय पेशवा बाजीराव क्रियात्मक दृष्टि से अंगरेजों के हाथों में कैदी था। फिर भी अंगरेज उसकी इस स्थिति से सन्तुष्ट न थे। दूसरे मराठा युद्ध के बाद से ही उनकी बेड़ियों को और अधिक जकड़ने, उसे सड़काने और उसे वरबाद करने के प्रयत्न बराबर जारी थे।

* *Origin of the Pindaries, etc.*,—by an Officer in the Service of Honorable East India Company, 1818, Allahabad reprint.

† *Poona Gazetteer*

कम्पनी के अंगरेज़ अफसर बाजीराव को अपना मित्र कहते

थे । किन्तु जनरल वेल्मली ने, जो बाद में ड्यूक

रेज़िडेंट

ऑफ़ वेल्सिंग्टन के नाम से प्रसिद्ध हुआ,

एलफिन्सटन

बाजीराव के दरबार की सब ख़बरें रखने के

लिए पूना के अन्दर रिशवतों का बाज़ार गरम कर रक्खा था ।

बाजीराव के मन्त्रियों से लेकर महल के नौकरों तक को अंगरेज़ों

की ओर से गुप्त तनख़ाहें दी जाती थीं । सर चैरी ब्लोज़ के बाद

सन् १८११ में एलफिन्सटन पूना का रेज़िडेंट नियुक्त हुआ ।

मार्किस् ऑफ़ हेस्टिंग्स की खास नज़र इस समय बाजीराव के

उर्वर प्रान्तों की ओर थी, जिनकी वार्षिक आय करीब डेढ़ करोड़

थी । रेज़िडेंट एलफिन्सटन इस काम के लिए हेस्टिंग्स के हाथों

में उपयोगी साबित हुआ ।

पेशवा बाजीराव को कम्पनी के विरुद्ध अनेक शिकायतें थीं ।

मसलन, पेशवा काठियावाड़ के नरेशों का अधिराज था, फिर भी

कम्पनी ने पेशवा की इजाज़त के बिना काठियावाड़ के सामन्त

नरेशों के साथ युद्ध किया और नवानगर और जूनागढ़ के नरेशों

से बड़ी बड़ी रकमों बतौर दण्ड के वसूल कीं, जिसकी पेशवा को

सूचना तक नहीं दी गई ।

एलफिन्सटन ने कई ऐसे काम किए जिनसे बाजीराव के दिल

में एलफिन्सटन और कम्पनी की नियत पर सन्देह बढ़ता चला

गया । मसलन पेशवा का निज़ाम और गायकवाड़ दोनों के साथ

अरसे से कुछ हिसाब का झगड़ा चला आता था । निज़ाम और

गायकवाड़ दोनों अंगरेजों के हाथों में थे। बाजीराव ने एलफिन्सटन से कई बार कहा कि ये भगड़े तय करा दिए जायें, किन्तु एलफिन्सटन सदा टालता रहा।

इनमें गायकवाड़ के साथ पेशवा के भगड़े को कुछ विस्तार के साथ वर्णन करने की जरूरत है। सन १७५१

बाजीराव और
गायकवाड़

में दूमाजी गायकवाड़ और पेशवा बालाजीराव के बीच एक सन्धि हुई थी, जिसके अनुसार

दूमाजी ने गुजरात का आधा इलाका पेशवा को दे दिया था। इसी इलाके में अहमदाबाद भी शामिल था। पेशवा ने अपने इस इलाके का मियादी पट्टा फिर से गायकवाड़ के नाम लिख दिया। दूमाजी गायकवाड़ ने वादा किया कि आवश्यकता के समय में पेशवा की मदद के लिए १०,००० सवार अपने यहाँ सदा तैयार रखूँगा, सवा पाँच लाख रुपए सालाना पेशवा को खिराज दिया करूँगा, और एक पृथक रकम सतारा के राजा के खर्च के लिए हर साल भेजूँगा। दूमाजी के उत्तराधिकारियों की ओर इस खिराज को और अहमदाबाद की मालगुजारी की कुछ बकाया वर्षों से चली आती थी, जो इस समय तक बढ़ते बढ़ते करीब एक करोड़ रुपए के पहुँच चुकी थी। फ़तहसिंह गायकवाड़ इस समय बड़ौदा की गद्दी पर था और सर्वथा अंगरेजों के प्रभाव में था। इसलिए बाजीराव ने अनेक बार एलफिन्सटन से कहा कि गायकवाड़ के साथ इस मामले का निवटारा करा दिया जाय, किन्तु एलफिन्सटन बराबर टालता रहा।

अन्त में अहमदाबाद के इलाके की वास्तव गायकवाड़ के नाम के पट्टे की मियाद खत्म होने के करीब आई। गंगाधर शास्त्री उस पट्टे को फिर से नया करवाना जरूरी था। इसलिए अंगरेजों के कहने के अनुसार फ़तहसिंह गायकवाड़ ने गंगाधर शास्त्री को इस काम के लिए यानी पेशवा के साथ पिछला हिसाब साफ़ करने और नया पट्टा प्राप्त करने के लिये अपना वकील नियुक्त करके पूना भेजा। गंगाधर शास्त्री एक अत्यन्त चतुर ब्राह्मण था। वह पूना के आस पास का रहने वाला था। घर के एक माधारण चाकर से बढ़ते बढ़ते वह इस पद को पहुँचा था। बड़ोदा और पूना में वह अंगरेजों के गुप्तचर की हैमियत से दोनों राज्यों के सर्वनाश के उपाय किया करता था। “बड़ोदा गज़ेटियर” का अंगरेज़ रचयिता लिखता है—

“गंगाधर शास्त्री मंजर ५० चाकर के साथ बड़ोदा गया। सन् १८०२ में उसने अंगरेज़ सरकार की नौकरी कर ली। जून सन् १८०३ में सूरत की अट्ठबीसी के चौगुसी परगने में वन्दाल का गाँव सदा के लिए उसके और उसके वंशजों के नाम कर दिया गया। इस गाँव की वार्षिक आमदनी पाँच हजार रुपए थी। X X X

“१२ जनवरी सन् १८०२ के गंगाधर शास्त्री की लड़की की शादी के मौके पर बम्बई सरकार ने उसे चार हजार रुपए दिए। १२ मई सन् १८०६ को गंगाधर को एक पालकी दी गई और उसके खर्च के लिए १२०० रुपए सालाना मंजूर किए गए।”

* *Barrda Gazetteer*, p 210, footnote.

मेजर ए० वाकर, जिसका ऊपर जिक्र है, कम्पनी सरकार की ओर से बड़ोदा भेजा गया था। कारण यह था कि उस समय अंगरेज महाराजा आनन्दराव गायकवाड़ पर इस बात के लिए जोर डाल रहे थे कि आप अपने दरबार की रही सही सेना को बरखास्त करके राज की रक्षा का कार्य केवल कम्पनी की सबसीडीयरी सेना के सुपुर्द कर दें। आनन्दराव इसके लिए किसी प्रकार राजी कर लिया गया। किन्तु बड़ोदा दरबार की सेना में उस समय अधिकतर अरब सिपाही और अरब जमादार थे। ये लोग वीर और राज के सच्चे हितचिन्तक थे। अपने और रियासत दोनों के नाश को वे इतनी आसानी से सहन न कर सके। महाराजा को इन वफादार अरबों के विरुद्ध खूब भड़काया गया। किन्तु महाराजा का एक सम्बन्धी मलहरराव गायकवाड़ भी महाराजा की इस घातक नीति के विरुद्ध खड़ा हो गया। अंगरेजों को मलहरराव और इन अरबों दोनों को दमन करने के लिए सेना भेजनी पड़ी। सेना भेजने से पहले “स्थिति को देखने और ठीक करने” के लिए मेजर वाकर को बड़ोदा भेजा गया। गायकवाड़ पेशवा का सामन्त था, फिर भी मेजर वाकर ने पेशवा से ऊपर ही ऊपर बड़ोदा दरबार के साथ एक सन्धि कर ली। निस्सन्देह पेशवा के अधिकारों पर यह साफ़ हमला था।

गायकवाड़ के दीवान को नामज़द करने इत्यादि के अधिकार अरसे से पेशवा को प्राप्त थे। कम्पनी ने अब पेशवा के इन सब

अधिकारों में इन्कार किया। बड़ोदा गज़ेटियर के अनुसार अब पेशवा को केवल यह अधिकार रह गया था बड़ोदा के साथ कि जो नया महागजा बड़ोदा की गद्दी पर दुरंगी चले बैठे उसका अभिषेक बिना पतराज किये पेशवा अपनी ओर से कर दे। अंगरेज उन दिनों अपनी सुविधा के अनुसार कभी गायकवाड़ को पेशवा का सामन्त मान लेते थे, और कभी फिर एक स्वाधीन नरेश के समान उसके साथ व्यवहार करने लगते थे। कर्नल वॉलेस ने बड़ी सुन्दरता के साथ गायकवाड़ की ओर कम्पनी की उस समय की नीति को वर्णन किया है। उसका कथन है—

“गायकवाड़ की रियासत कम्पनी के हाथों का एक खिलौना थी। जब जरूरत पड़ती थी उसे मित्रवत् कलेजे में लगा लिया जाता था ; और जब जरूरत न रहती थी तब अलग कर दिया जाता था। गायकवाड़ रियासत के सम्बन्ध में इस तरह की सन्धियों की गईं जिनमें रियासत से पूछा तक नहीं गया। स्वयं रियासत के साथ इस तरह की सन्धियों की गईं जिनका तोड़ने में जब भी कम्पनी को लाभ दिखाई दिया, तोड़ डाली गईं। कभी उसे एक स्वाधीन रियासत कह कर पेशवा से युद्ध करने के लिए उकसाया गया ; और फिर युद्ध समाप्त होने पर उसे मराठा साम्राज्य का केवल एक सामन्त माना गया। रियासत की बाह्य नीति बिल्कुल इसी तरह चलाई जाती थी।”*

* “The Gaikwad state had been the utensil of the Honorable Company; it had been embraced as an ally when required, and dismissed when no longer wanted, treaties had been made respecting it, in which it was not

अंगरेज इतिहास लेखक स्वीकार करते हैं कि इस कार्य में और खास कर बड़ोदा राज को कम्पनी के अधीन करने में अंगरेजों को सबसे अधिक सहायता गङ्गाधर शास्त्री सं प्राप्त हुई ; और उस समय से लेकर अपनी मृत्यु के समय तक गुजरात और दक्खिन में कम्पनी की सत्ता को पक्का करने के कार्य में सबसे अधिक महत्वपूर्ण भाग गङ्गाधर शास्त्री ने लिया ।*

स्वभावतः पेशवा बाजीराव और पूना और बड़ोदा के अनेक समझदार नीतिज्ञ गङ्गाधर शास्त्री का देशद्रोही समझते थे । बाजीराव ने गङ्गाधर की इस नियुक्ति पर एतराज किया, किन्तु एलफिन्सटन ने बिलकुल परवा न की । १६ अक्तूबर सन् १८१३ को गङ्गाधर शास्त्री बड़ोदा से पूना के लिए रवाना हो गया ।

गङ्गाधर शास्त्री के पूना पहुँचने के समय एक प्रसिद्ध पागली

नीतिज्ञ खुरशेदजी जमशेदजी मोदी पूना में रहा

खुरशेदजी

जमशेदजी

मोदी की हत्या

करता था । खुरशेदजी पेशवा बाजीराव और

मराठा सत्ता का सच्चा हितचिन्तक था । इससे

पहले के रेज़िडेण्ट सर बैरो क्लोज़ के समय से

पेशवा और उसके दरबार के साथ रेज़िडेण्ट का जो कुछ कारबार

consulted, treaties had been made with it which had been abrogated when it suited the Company's convenience, sometimes it had been induced to wage war with the Peshwa as an independent state and then again, on the return of peace, it had been acknowledged as a vassal merely of the Maratha Empire, thus its external policy had been altogether dictated."

* *History of the Rise, Decline and Present state of the Shastree Family*, published from Bombay 1868, pp. 6-8

होता था सब खुरशेदजी द्वाग ही होता था। सर बैरी क्लोज और पेशवा बाजीराव दोनों खुरशेदजी के कार्य से सन्तुष्ट थे।

गङ्गाधर शास्त्री के पूना पहुँचते ही एलफिन्सटन ने गङ्गाधर के साथ मिल कर पेशवा के विरुद्ध साजिशें शुरू कीं। बड़ीदा गङ्गे-टियर* में लिखा है कि खुरशेदजी मोदी और पेशवा का एक मन्त्री अयम्बक जी पेशवा को इन साजिशों की ओर से सावधान करते रहते थे। यह भी लिखा है कि खुरशेदजी पेशवा को बराबर समझाता रहता था कि बसई की मन्धि में अंगरेजों को कितना लाभ हुआ है और मराठा मत्ता को कितनी हानि हुई है। मई सन् १८१४ में गङ्गाधर ने एलफिन्सटन को खुरशेदजी की ओर से आगाह किया।

एलफिन्सटन ने सब से पहले खुरशेदजी अमशेदजी मोदी को अलग करके पेशवा और उसके दरबार के साथ स्वयं पत्र व्यवहार करना शुरू कर दिया। खुरशेदजी को अलग करने का एक कारण एलफिन्सटन ने यह लिखा है कि—“बाजीराव ने खुरशेदजी को अपने पक्ष में कर लिया था और खुरशेदजी पेशवा का मन्त्राहितचिन्तक था।” खुरशेदजी का इस प्रकार अलग किया जाना पेशवा बाजीराव को भी बुरा मालूम हुआ। इसके बाद एलफिन्सटन के निजी पत्रों से स्पष्ट है कि बाजीराव और उसके मन्त्रियों के साथ एलफिन्सटन का व्यवहार दिन प्रतिदिन घृष्ट और अपमानजनक होता चला गया। खुरशेदजी अभी पूना में मौजूद था।

एलफ़िन्सटन की नज़रों में वह अधिकाधिक खटकने लगा । एलफ़िन्सटन ने हुकुम दिया कि खुरशेदजी को दक्खिन से निकाल कर गुजरात भेज दिया जाय । निर्वल बाजीराव में इनकार करने का साहस न था । खुरशेदजी पूना छोड़ने के लिए तैयार हो गया । किन्तु ठीक जिस समय कि खुरशेदजी जमशेदजी मोदी पूना से रवाना होने वाला था, एक दिन अचानक उसमें ज़हर देकर मार डाला गया ।

अंगरेज़ों का कथन है कि खुरशेदजी ने या तो खुद ज़हर खा लिया या पेशवा ने उसे ज़हर दिलवा दिया । ये दोनों बातें इतनी लचर हैं कि किसी को उन पर एक क्षण के लिए भी विश्वास नहीं हो सकता । खुरशेदजी उस समय एलफ़िन्सटन के मार्ग में सब से बड़ा कांटा था । उसका गुजरात में रहना अंगरेज़ों और गङ्गाधर की योजनाओं के लिए उतना ही खतरनाक हो सकता था जितना पूना में । अधिक सम्भावना यही है कि एलफ़िन्सटन ने अपने किसी गुप्तचर से खुरशेदजी की हत्या करवा डाली ।

पेशवा बाजीराव ने खुरशेदजी की सेवाओं के लिए उसे गुजरात में कुछ जागीर प्रदान की थी, जो आज तक खुरशेदजी जमशेदजी मोदी के वंशधरों के पास है ।

ऊपर आ चुका है कि गङ्गाधर शास्त्री के पूना जाने के दो उद्देश्य थे । एक पेशवा और गायकवाड़ के पिछले गङ्गाधर शास्त्री की हत्या हिस्साब को साफ़ करना और दूसरा अहमदाबाद के इलाक़े का पट्टा फ़तहसिंह गायकवाड़ के नाम

नया करवाना। किन्तु पेशवा फ़तहगिह गायकवाड़ के हाल के व्यवहार, उसके ऊपर अंगरेज़ों के अनुचित प्रभाव, और स्वयं अपने साथ कम्पनी के व्यवहार को देखते हुए फिर से अहमदाबाद का पट्टा गायकवाड़ को देना न चाहता था। पेशवा की पूर्ण अधिकार था कि अपने इलाके का पट्टा जिसके नाम चाहे जारी करे। पेशवा बाजीराव ने नया पट्टा अपने वफ़ादार मन्त्री त्रयम्बक जी के नाम कर दिया।

जब अहमदाबाद का नया पट्टा गायकवाड़ के नाम जारी न हो सका तो गङ्गाधर ने बिना पिछले हिसाब का निवटारा किए बड़ोदा लौट जाना चाहा। एलफ़िन्सटन ने भी उसके तुम्हें बड़ोदा लौट जाने पर जोर दिया। कारण यह था कि अंगरेज़ चाहते थे कि पेशवा और गायकवाड़ दरबारों में वैमनस्य बराबर जारी रहे। बाद में मालूम हुआ कि वे अहमदाबाद के इलाके का पट्टा भी कम्पनी के नाम करवाना चाहते थे। त्रयम्बक जी और पेशवा बाजीराव दोनों समझ गए कि गङ्गाधर के इस प्रकार लौटने का परिणाम अच्छा नहीं। इन दोनों ने अब गङ्गाधर शास्त्री को पूना में रोकने और किसी प्रकार उसे अपनी ओर करने की पूरी कोशिश की।

बाँम्बे गज़ेटियर * में लिखा है कि त्रयम्बक जी इस समय वास्तव में गङ्गाधर के साथ मेल चाहता था। पेशवा ने भी इसकी पूरी कोशिश की, किन्तु गङ्गाधर कम्पनी के हाथों में था। एल-

* Bombay Gazetteer, Baroda vol., p. 222

फिन्सटन ने त्रयम्बक जी और पेशवा के मेल के प्रयत्नों को सफल न होने दिया। पेशवा ने गङ्गाधर को अपना मन्त्री नियुक्त करना चाहा, किन्तु बॉम्बे गज़ेटियर में साफ़ लिखा है कि एलफिन्सटन के जोर देने पर गङ्गाधर ने पेशवा के इस प्रेम प्रस्ताव को अस्वीकार कर दिया। इसके बाद पेशवा ने यह तजवीज़ की कि गङ्गाधर के पुत्र के साथ पेशवा की साली का विवाह किया जाय। शास्त्री ने इस तजवीज़ को स्वीकार कर लिया। नासिक में विवाह के रस्से जाने की तजवीज़ का गई। तैयारियाँ होने लगीं। किन्तु ठीक उस समय जब कि दोनों ओर से तैयारी हो चुकी थी, शास्त्री ने बिना कोई कारण बताए विवाह में इनकार कर दिया। इस इनकार का कारण एलफिन्सटन था। गङ्गाधर की पत्नी इस समय पेशवा के महल में आने जाने लगी थी। एलफिन्सटन ने शास्त्री पर जोर देकर उसका आना जाना भी बन्द करवा दिया। इस सब का एकमात्र कारण यह था कि अंगरेज़ सरकार उस समय बड़ोदा और पूना दरबारों के बीच किसी तरह का मेल न चाहती थी। बड़ोदा गज़ेटियर में लिखा है :—

“यह बात बड़े महत्व की थी कि बड़ोदा और पूना दरबारों के बीच नए राजनैतिक सम्बन्ध पैदा करने के बाजीराव जितने भी प्रयत्न करें उन्हें सफल न होने दिया जाय।”^{४४}

इस पर भी मालूम होता है कि धीरे धीरे पेशवा दरबार को

* “ it was important to thwart every attempt of Baji Rao to create fresh political ties between the Courts of Baroda and Poona ” — *Baroda Gazetteer*, p 219

अपने प्रयत्नों में कुछ दूरजें तक सफलता प्राप्त हुई। धन या वैभव के लोभ में आकर या सम्भव है किन्ही अधिक उच्च भाव से प्रेरित होकर गङ्गाधर शास्त्री अब त्रयम्बक जी, बाजीराव और फ़तहसिंह गायकवाड़ दोनों में मेल कराने के पक्ष में होगया। अहमदाबाद का पट्टा गायकवाड़ को नहीं मिल सका। फिर भी गङ्गाधर शास्त्री ने अब पिछले हिसाब का निवटाग पेशवा की इच्छा के अनुसार और ईमानदारी के साथ करना चाहा। बड़ोदा गज़ेटियर में लिखा है—

“शास्त्री ने इस बात को स्वीकार कर लिया कि उन्तालीस लाख रुपये मय सूद के गायकवाड़ को पेशवा के देने निकलते हैं, और पेशवा की अन्य समस्त माँगों के बढ़ते में, जिनमें कि पेशवा के अनुसार एक कराब रुपये बकाया और चालीस लाख रुपये खिराज के थे, शास्त्री ने यह तजवीज़ की कि गायकवाड़ सात लाख रुपये सालाना का इलाज़ा पेशवा को दे दे। साथ ही शास्त्री ने X X X रेज़िडेण्ट एलफ़िन्सटन से यह प्रार्थना की कि आप बड़ोदा दरबार को राज़ी करने में मेरी मदद कीजिये।”^१

गङ्गाधर ने हिसाब की एक नक़ल और अपनी तजवीज़ गायकवाड़ दरबार को भेज दी। फ़तहसिंह गायकवाड़ अंगरेज़ों के कहने में था। कई महीने तक बड़ोदा से कोई जवाब न आया। अन्त में फ़तहसिंह ने अंगरेज़ों के कहने में आकर अपने ही प्रतिनिधि गङ्गाधर शास्त्री की तजवीज़ को स्वीकार करने से इनकार कर दिया। पेशवा और गङ्गाधर शास्त्री को निराशा हुई। किन्तु गङ्गाधर

* Ibid, p. 221

के इस प्रकार बड़ोदा लौट जाने का परिणाम पेशवा और गायक-वाड़ में वैमनस्य का बढ़ जाना होता। इसलिए गङ्गाधर पूना में ठहर कर मेल के प्रयत्न करता रहा। एलफ़िन्सटन उस पर बराबर बड़ोदा लौट जाने के लिये जोर देता रहा। इस बीच एक दिन गङ्गाधर पेशवा के साथ परावरपुर की यात्रा को गया। १४ जुलाई सन् १८१५ को अचानक कुछ अपरिचित लोगों ने आकर तीर्थस्थान परावरपुर में गङ्गाधर को क़त्ल कर डाला।

एलफ़िन्सटन और उसके साथी अंगरेजों ने यह जाहिर किया कि बाजीराव के मन्त्री त्रयम्बक जी ने पेशवा की आज्ञा से गङ्गाधर को मरवा डाला।

पेशवा बाजीराव एक धर्मनिष्ठ ब्राह्मण था, जिसने बॉम्बे गज़े-टियर के अनुसार पूना के आस पास कई लाख शाली की हत्या
की ज़िम्मेदारी
आम के वृक्ष लगवाए थे। ब्राह्मणों और धार्मिक सस्थाओं को वह खूब धन और जागीरें दिया करता था। परावरपुर में विठोबा के मन्दिर का वह विशेष भक्त था। उन समय भी वह परावरपुर की यात्रा के लिए गया हुआ था। गङ्गाधर शास्त्री भी ब्राह्मण था। इस सब के अतिरिक्त इस हत्या से महीनों पहले गङ्गाधर शास्त्री, बाजीराव और त्रयम्बकजी तीनों में मेल हो चुका था। और यही मेल कम्पनी के प्रतिनिधियों की नज़रों में खास तौर पर खटक रहा था। इस समस्त स्थिति में गङ्गाधर की हत्या का इलज़ाम बाजीराव या त्रयम्बकजी पर लगाना सरासर अन्याय है। त्रयम्बकजी के चरित्र और समस्त

जीवन में भी कोई बात ऐसी नहीं मिलती जिससे उसे इस हत्या के लिये उत्तरदाता माना जा सके। वास्तव में गङ्गाधर उस समय एलफ़िन्स्टन के हाथों में निकल चुका था, दक्खिन और गुजरात के अन्दर कम्पनी के काले कारनामों के अनेक रहस्य गङ्गाधर को मालूम थे। गङ्गाधर वहाँ उनका भेदो रह चुका था और इसमें कुछ भी सन्देह नहीं हो सकता कि एलफ़िन्स्टन ने इस हत्या द्वारा अपने मार्ग से एक नए और खतरनाक कण्टक को दूर कर दिया।

गङ्गाधर की मृत्यु से अंगरेजों को दुहगा लाभ हुआ। एक ओर पूना और बड़ोदा में मेल अब और अधिक कठिन हो गया, और दूसरे पेशवा वाजीराव और उसके मन्त्री त्रयम्बकजी को गङ्गाधर की हत्या के लिए जिम्मेदार ठहरा कर एलफ़िन्स्टन ने अब उन दोनों के विरुद्ध आन्दोलन करना शुरू कर दिया। इतिहास लेखक प्रिन्सेप लिखता है—

“शास्त्री की हत्या में जो स्थिति पैदा हो गई उसमें हम एक ब्राह्मण राजदूत की हत्या का बदला लेने वाले बन बैठे, और पेशवा की प्रजा में भी सार्वजनिक राय पूरी तरह हमारे पक्ष में हो गई। लोगों पर यह हितका असर इसके बाद भी जारी रहा, क्योंकि दो साल बाद जब प्रायः समस्त मराठा राज्यों से हमारा युद्ध छिड़ गया उस समय यह याद करके कि सारे भगड़ों की जब एक ब्राह्मण की निरपराध हत्या थी, जनता की राय में अंगरेजों के पक्ष का बहुत बड़ा नैतिक बल प्राप्त हुआ। बाद में पेशवा कुल के पतन पर लोगों ने जो उदासीनता प्रकट की उसका भी बहुत दरजे

तक यही कारण था कि लोग इस पानन को पेशवा बाजीराव के इस पाप कर्म का दण्ड समझते थे X X X।”*

कहा जाता है कि रेजिडेंट एलफिन्स्टन ने तहकीकात करके यह नतीजा निकाला कि शास्त्री की हत्या करने वालों को त्रयम्बकजी ने नियुक्त किया था। मालूम नहीं वह तहकीकात किस ढङ्ग की थी और अपराधी त्रयम्बकजी को जवाबदेही का अवसर दिया गया या नहीं। थोड़ा सा धन खर्च करके एलफिन्स्टन जैसे आदमी के लिए गवाह खड़े कर लेना कोई कठिन कार्य न था। स्वयं अंगरेजों के उस समय के लेखों से साबित है कि एलफिन्स्टन की यह तहकीकात केवल एक ढकोमला थी।

वास्तव में त्रयम्बकजी भी अंगरेजों के मार्ग में एक काँटा था।

त्रयम्बक जी की
गिरफ्तारी

वह एक योग्य और जागरूक मराठा नीतिज्ञ था। गुजरात का जो इलाका पेशवा ने हाल में उसे दिया था वह कम्पनों की संहद से मिला हुआ था और अंगरेजों के स्वयं उस इलाके पर दाँत थे। एलफिन्स्टन के पत्रों में इधर से उधर तक भरा पड़ा है कि त्रयम्बकजी अंगरेजों के विरुद्ध पेशवा को सदा सावधान करता रहता था। मराठों के साथ नया युद्ध छेड़ने से पहले किसी प्रकार उसे घुना से अलग कर लेना आवश्यक था। एलफिन्स्टन ने पेशवा पर जोर दिया कि त्रयम्बकजी को फौरन अंगरेजों के हवाले कर

* Prinsep's *History of the Political and Military Transactions*, vol 1, p 321

दो। यदि त्रयम्बकजी दोषी भी होता तो भी एलफिन्सटन की यह माँग सर्वथा न्यायविरुद्ध थी। बाजीराव ने इनकार कर दिया। एलफिन्सटन अपनी जिद पर डटा रहा। यहाँ तक कि उसने पूना के नगर की अंगरेज़ों सेना से घेरने और उसका धाज़ाबता मुहासरा करने की धमकी दी। बाजीराव स्वभाव से भीरु था। कम्पनी की सवसीडोयरी सेना पूना में मौजूद थी। मजबूर होकर बाजीराव ने अपने प्रिय मन्त्री निरपराध त्रयम्बकजी को अंगरेज़ों के हवाले कर दिया और अंगरेज़ों ने त्रयम्बकजी को थाने के क़िले में कैद कर दिया। पेशवा बाजीराव भी इस समय अपनी ज़िल्लत और परवशता को अच्छी तरह अनुभव करने लगा।

इसके बाद नेपाल युद्ध के अन्त और तीसरे मराठा युद्ध की विशाल तैयारियों का समय आया। अकारण बाजीराव पर हमले की गुप्त तैयारी ७ अप्रैल सन् १८१७ को लॉर्ड हेस्टिंग्स ने सेनापति सर ईवन नेपियन को लिखा कि—
“पेशवा और अंगरेज़ों के बीच युद्ध होने वाला है, और आप पेशवा के गुजरात के हिस्से और कोकण के उत्तरी भाग पर कब्ज़ा जमाने के लिए तैयार रहें।”^{६३}

बाजीराव को जब इन तैयारियों का सुराग मिला, उसने अप्रैल सन् १८१७ में एक दिन एलफिन्सटन को अपने यहाँ बुला कर बहुत देर तक कम्पनी की ओर अपनी सच्चाई और वफ़ादारी

* *Bombay Gazetteer, Baroda vol. p. 225*

साबित करने का प्रयत्न किया। किन्तु इसका कोई असर न हो सका। अंगरेज़ अब बाजीराव को बहुत ही सरल चारा समझ रहे थे और युद्ध की पूरी तैयारी कर चुके थे।

अपने पुराने स्वभाव के अनुसार एलफ़िन्सटन ने अब पूना के अन्दर पेशवा बाजीराव के विरुद्ध “गुप्त उपाय” पेशवा दरबार में शुरू किए। इन गुप्त उपायों के सम्बन्ध में दो गुप्त उपाय मराठा देशद्रोहियों के नाम विशेष उल्लेखनीय हैं, जिन्होंने एलफ़िन्सटन को पेशवा राज का अन्त करने में सब से अधिक मदद दी। इनमें पहला बालाजी पन्त नातू था।

बालाजी शुरू में सतारा ज़िले में किसी साधारण घराने में पाँच या छेँ रुपए माहवार का नौकर था। सन् १८०३ में उसने पूना आकर रेज़िडेण्ट के यहाँ नौकरी कर ली। बढ़ते बढ़ते वह एलफ़िन्सटन का सब से पक्का जासूस बन गया। पेशवा के सारे कामों की वह एलफ़िन्सटन को खबर देता रहता था। वह एक अत्यन्त नीच प्रकृति का चालबाज़ मनुष्य था। कुछ समय बाद सतारा के पदच्युत राजा के वकील रङ्गोबापूजी ने बालाजी के नीच कृत्यों को संसार के सामने प्रकट किया, जिन्हें पढ़ कर कोई भी भारतवासी बालाजी से घृणा अनुभव किए बिना नहीं रह सकता। पेशवा के पतन के बाद एलफ़िन्सटन ने ५ सितम्बर सन् १८१८ को गवर्नर जनरल के नाम बालाजी की सेवाओं की खूब तारीफ़ की और उसे एक जागीर और पेनशन दिए जाने की सिफ़ारिश की। गवर्नर

जनरल ने एलफिन्स्टन की सिफारिश को खुशी से मंजूर कर लिया ।

एलफिन्स्टन के दूसरे विश्वस्त मित्र का नाम यशवन्तराव घोरपड़े था । पेशवा के विरुद्ध झूठी सच्ची शहादतें जमा करने में यशवन्तराव ने एलफिन्स्टन को बहुत बड़ी सहायता दी ।

एलफिन्स्टन अब पेशवा के साथ युद्ध का कोई बहाना ढूँढ़ रहा था । एलफिन्स्टन ने अपने ६ अप्रैल सन् बाजीराव के साथ - १८१७ के रोज़नामचे में साफ़ लिखा है—“मैं ज़बरदस्ती समझता हूँ, पेशवा के साथ कोई झगड़ा हो जाना बड़ा अच्छा है ।”*

कहा गया कि त्रयम्बकजी थाने के किले से भाग कर फिर पेशवा के इलाके में छिपा हुआ है । एलफिन्स्टन ने कम्पनी की ओर से पेशवा बाजीराव के सामने यह माँग पेश की कि एक महीने के भीतर त्रयम्बकजी अंगरेज़ों के हवाले कर दिया जाय और इस बीच बतौर ज़मानत पेशवा के तीन किले सिंहगढ़, पुरन्धर और रायगढ़ फ़ौरन् कम्पनी के सुपुर्द कर दिए जायें ।

किन्तु इस बार भी एलफिन्स्टन और लॉर्ड हेस्टिंग्स की वास्तविक इच्छा पूरी न हुई । एलफिन्स्टन दूसरी बार अंगरेज़ी सेना से पूना के नगर को घेरने वाला ही था जब कि ८ मई सन् १८१७ को कायर बाजीराव ने, जो युद्ध के लिए बिलकुल तैयार

* "I think a quarrel with the Peshwa desirable" —Elphinston's *Asiatic Researches*, 6th April, 1817

न था, सिंहगढ़, पुरन्धर और रायगढ़ तीनों किले कम्पनी के नाम लिख दिए और अपने किलेदारों के नाम आज्ञा पत्र जारी कर दिए। पेशवा बाजीराव के साथ अंगरेजों की इससे आगे की कार्रवाइयों को बयान करने से पहले हम इस स्थान पर त्रयम्बकजी का शेष जीवन वृत्तान्त दो चार शब्दों में दे देना चाहते हैं।

या तो त्रयम्बकजी के थाने संभालने का सारा किस्सा ही झूठा था और या वह सन् १८१८ में फिर गिरफ्तार कर लिया गया था। इस बार वह बनारस के निकट चुनार के किले में रक्खा गया। अनेक यूरोपियन यात्री यहाँ समय समय पर उससे मिलने के लिए आए। इनमें पादरी (विशप) हीवर सन् १८२४ में त्रयम्बकजी से मिला। विशप हीवर ने लिखा है कि—

“त्रयम्बकजी बड़ी सफ़ती के साथ कैद था। उस पर एक यूरोपियन और एक -हिन्दोस्तानी गारद रहती थी, उसे सन्तरियों की ओखों से कभी ओझल होने न दिया जाता था। उसके सोने के कमरे में भी तीन खिड़कियाँ थीं, जो बरामदे की तरफ खुलती थीं और जिनमें लोहे के सीखचे लगे हुए थे। इस बरामदे ही में गारद मौजूद रहती थी। × × ×”

एक दूसरा यात्री मेजर आर्चर, जो १६ फ़रवरी सन् १८२६ को त्रयम्बकजी से मिलने गया, लिखता है कि—

“त्रयम्बकजी सन् १८१८ से लगातार कैद है, किन्तु उसके कैद की मियाद उसके महान शत्रु-काल ने करीब करीब नियत कर दी है। उसका इलाज करने वाले वैद्य कहते हैं कि वह चन्द महीने से अधिक नहीं जी



डुनार का क़िला

जिसमें अथर्वक जी डोंगलिया क़ैद रह कर घुल घुल कर भर गया

सकता । जब हम लोग मिलने गए तो उसका जिगर इतना बड़ा हुआ था कि ब्रह्मीय आधी डबलरोटी के बराबर उसके पेट से एक ओर का निकला हुआ दिखाई देता था । वह बहुत दुर्बल हो गया था और सबसुच उसे देखकर दया आती थी । उसने यह प्रार्थना की कि मुझे मरने के लिए काशी जाने दिया जाय । किन्तु किसी ने इस प्रार्थना पर ध्यान न दिया X X X ।”

त्रयम्बकजी अनपढ़ था, फिर भी वह एक दूरदर्शी नीतिज्ञ और मराठा सत्ता का सच्चा हितचिन्तक था । उसका अपराध केवल यह था कि वह अपने स्वामी पेशवा बाजीराव का जावन भर वफ़ादार रहा और एल्फ़िन्स्टन जैसों की चालों की ओर से बाजीराव को सावधान करता रहा । इस अपराध के दण्ड में उसे अपमान और कष्टों के साथ चुनार के क़िले के एक कोने में वहाँ सड़ सड़ कर प्राण देने पड़े और अन्त में उसकी यह अन्तिम इच्छा भी कि मेरी काशी में मृत्यु हो, पूरी न होने दी गई ।

सिंहगढ़, पुरन्धर और रायगढ़ के क़िले कम्पनी को मिल चुके थे । फिर भी बाजीराव से
छेड़छाड़
मेड़िये और मेमने की सुप्रसिद्ध आख्यायिका में,
मेड़िये की माँगों के समान हर क्षण बढ़ती और बदलती चली गई ।

सिंहगढ़ आदि पर कम्पनी का क़ब्ज़ा हुए एक महीना भी न बीता था कि दो वर्ष पूर्व की गंगाधर शास्त्री की मृत्यु के मामले को फिर से उखाड़ा गया । उस समय केवल त्रयम्बकजी को इस हत्या के लिए दोषी ठहराया गया था । किन्तु अब पेशवा बाजीराव को

भी उसके लिए जिम्मेदार बताया गया, और इस कल्पित अपराध के बदले में पेशवा के अधिकांश उर्वर प्रान्त, जिनमें पेशवा का गुजरात का इलाका भी शामिल था, पेशवा से तलब किए गए।

यह इलाका गायकवाड़ को देने के लिए या गंगाधर के कुटुम्बियों को देने के लिए नहीं माँगा गया, वरन् अंगरेज कम्पनी बहादुर के लिए। किसी प्रकार पूना में पेशवा को धेर लिया गया और संगीनों के बल १३ जून सन् १८१७ को फ़ातर बाजीराव से एक नए सन्धिपत्र पर दस्तखत करा लिए गए। इस सन्धि पत्र के अनुसार पेशवा ने अपना गुजरात का पूरा प्रान्त जिस पर अंगरेज़ों की वपों से नज़र थी, कम्पनी के हवाले कर दिया।

कहा जाता है कि इस अवसर पर बाजीराव ने यह भी स्वीकार कर लिया कि गंगाधर शास्त्री की हत्या में मेरा हाथ था।

संगीनों या कूटनीति के बल इस प्रकार किसी से अपराध स्वीकार करा लेना कम्पनी के भारतीय इतिहास में कोई अपूर्व बात नहीं थी। शिवाजी के वंशज सतारा के राजा प्रतापसिंह पर जब यह दोष लगाया गया कि तुम अंगरेज़ों के विरुद्ध साज़िश कर रहे हो, तो उससे यह साफ़ कहा गया था कि यदि तुम यह लिख कर दे दो कि तुम वास्तव में इस अपराध के दोषी हो तो तुम्हें तुम्हारी गद्दी पर बहाल रक्खा जायगा। मेजर वामनदास बसु ने अपनी पुस्तक “दी स्टोरी ऑफ़ सतारा” में दिखलाया है कि राजा प्रतापसिंह ने अपनी गद्दी से हाथ धो लिए, किन्तु इस झूठे स्वीकृति पत्र पर दस्तखत करना स्वीकार न किया। भेद केवल यह था कि

बाजीराव में प्रतापसिंह जैसी आन की कमी थी। फिर भी एक बात ध्यान देने योग्य इस सम्बन्ध में यह है कि बाजीराव ने अंगरेजों के कहने में आकर या डर कर अपने आपको दोषी स्वीकार कर लिया, प्रतापसिंह ने झूठा दोष स्वीकार न किया फिर भी परिणाम दोनों का एक ही हुआ। प्रतापसिंह और बाजीराव दोनों को अपनी अपनी गदियाँ छोड़ कर कम्पनी की कैद में प्राण देने पड़े।

पेशवा बाजीराव अब बहुत घबरा गया। १३ जून की सन्धि के बाद ही वह पूना छोड़ कर परदरपुर चला पूना की सन्धि के बाद गया। वहाँ से वह सतारा के निकट माहुली नामक तीर्थ पहुँचा जहाँ कि कृष्णा और यक्षा नदियों का संगम है। यहाँ उसने सर जॉन मैलकम को मिलने के लिए बुलाया। बाजीराव ने मैलकम से साफ़ कहा कि संगीनों के बल मुझसे पूना की सन्धि पर दस्तखत कराए गए हैं, और वह सन्धि मेरे लिए कितनी हानिकर है। बाजीराव ने इस अवसर पर मैलकम से एल्फिन्सटन की जो जो शिकायतें कीं उनमें से यह भी थी कि एल्फिन्सटन के जासूस ऐसी बुरी तरह से मेरी देखरेख करते हैं कि एल्फिन्सटन को यहाँ तक पता होता है कि मैंने किस दिन क्या क्या खाना खाया।* साथ ही बाजीराव ने अपने और कम्पनी के बीच फिर से सच्ची मित्रता कायम करने की अभिलाषा प्रकट की। सर जॉन मैलकम ने इलाज के तौर पर बाजीराव को यह सलाह दी कि आप एक सेना जमा करके पिराहारियों के दमन में अंगरेजों

* Memorandum of Lieut. General Buggs

की सहायता देने के लिए भेजिए। भोलें बाजीराव ने पूना लौट कर मैलकम की सलाह के अनुसार अंगरेजों की मदद के लिए सेना जमा करनी शुरू कर दी।

एक ओर मैलकम ने बाजीराव को सेना जमा करने की सलाह दी, दूसरी ओर एलफिन्सटन ने इन्हीं सेना के आधार पर गवर्नर जनरल को यह लिखना शुरू कर दिया कि बाजीराव अंगरेजों पर हमला करने की तैयारी कर रहा है! एलफिन्सटन ने गवर्नर जनरल को यह भी लिखा कि बाजीराव के मुकाबले के लिए कम्पनी की और अधिक सेना फौरन पूना भेजी जाय। यह बात ध्यान देने योग्य है कि एलफिन्सटन ने एक बार भी बाजीराव से यह नहीं पूछा कि आप यह सेना क्यों जमा कर रहे हैं, और न उनके सेना जमा करने पर कोई एतराज किया।

३० अक्टूबर सन् १८१७ की शाम को जनरल स्मिथ और करनल वर के अधीन एक पूरी अंगरेजी पलटन ने अचानक पूना की छावनी में प्रवेश किया। एलफिन्सटन ने फौरन शहर से चार मील की दूरी पर एक ऊँची जगह इस सारी सेना को खड़ा कर दिया। मराठे अच्छी तरह समझ गए कि अंगरेज लड़ने पर कटिबद्ध हैं।

५ नवम्बर सन् १८१७ को पूना के निकट खड़की नामक स्थान पर अंगरेजों और पेशवा की सेनाओं के बीच खड़की का संग्राम घमासान युद्ध हुआ। बापू गोखले पेशवा की सेना का प्रधान सेनापति था। अनेक अंगरेज इतिहास लेखकों ने सेनापति गोखले के युद्ध कौशल और मराठा सेना की वीरता की

मुक्त कण्ठ से प्रशंसा की है। गोखले के विषय में एक विद्वान अंगरेज, जो स्वयं खड़की की लड़ाई में मौजूद था, लिखता है—
 “गोखले के भावों का आदर न करना असम्भव है। × × × इतिहास की देवी अपने देश के लिए मरुची भक्ति और सेवा का संहारा गोखले के सर बाँधेगी।”*

किन्तु गोखले की देशभक्ति, उसके युद्ध कौशल या उसकी
 वीरता किसी से भी काम न चल सका। बाला
 बापू गोखले जी पन्त नातू और यशवन्तराव घोरपड़े जैसों
 के प्रताप से पेशवा की सेना अनेक विश्वासघातकों से छलनी
 छलनी हो चुकी थी। ये लोग न केवल पद पद पर अपने यहाँ की
 खबरें ही अंगरेजों को पहुँचाते रहते थे, वरन् गोखले के प्रयत्नों को
 असफल करने की भी अपनी शक्ति भर कोशिश कर रहे थे। जनरल
 स्मिथ की सेना पहले मैदान में पहुँची। करनल बर की सेना इसके
 कुछ बाद आकर मिली। गोखले की इच्छा थी कि करनल बर की
 सेना के आने से पहले ही जनरल स्मिथ की सेना पर हमला कर
 दिया जाय। किन्तु उसके कुछ नमकहराम साथियों ने उसकी इस
 इच्छा को पूरा न होने दिया। इसके अतिरिक्त पूर्वोक्त अंगरेज
 लिखता है कि—“× × × गोखले की फौज ऐन मौके पर उसका
 साथ छोड़ कर चल दी।”†

* “It is impossible not to respect the spirit of Gokhale the
 Muse of history will encircle his name with a laurel for fidelity and devotion
 in his country's cause.”—*Fifteen Years in India, etc.*, pp. 304, 505

† “his troops deserted him in the hour of trial.”—
 Ibid., p. 492

परिणाम यह हुआ कि खड़की के संग्राम में अंगरेजों की विजय रही; और पेशवा बाजीराव को बापू गोखले और कुछ सेना सहित मैदान से हट जाना पड़ा। इसके बाद पेशवा और कम्पनी की सेनाओं में कई और छोटे छोटे संग्राम हुए जिनमें विजय कभी इस ओर और कभी उस ओर रही। इन्हीं में से एक संग्राम में बापू गोखले वीरगति को प्राप्त हुआ, जिससे पेशवा बाजीराव का साहस और भी टूट गया।

दूसरी ओर एलफ़िन्स्टन जानता था कि महाराष्ट्र देश में अंगरेज इस समय काफी बदनाम हैं। सम्भव सतारा दरबार की शक्तों था कि मराठे इस प्रकार चुपचाप पेशवाई का अन्त न देख सकते और चारों ओर से आ आकर बाजीराव के झण्डे के नीचे जमा हो जाते। इस आपत्ति से बचने के लिए एलफ़िन्स्टन ने देशद्रोही वालाजी पन्त नातू द्वारा उस समय के सतारा के राजा के साथ साजिश शुरू की। पार्लिमेण्ट के कागज़ों से पता चलता है कि सतारा के राजा से यह झूठा वादा किया गया कि इस युद्ध के बाद पेशवा के सारे अधिकार और मराठा साम्राज्य की बाग आपके हाथों में दे दी जायगी।* पार्लिमेण्ट के कागज़ों से यह भी मालूम होता है कि सतारा के राजा के साथ अंगरेजों की साजिशें कम से कम गंगाधर शास्त्री के समय से जारी थीं। सतारा के दरबार में भी ऐसे आदमियों की कमी न थी जो धन के बदले में अंगरेजों के इस षड्यन्त्र में शामिल

* *The Story of Satara*, by Major B. D. Basu



सेनापति बापू गोखले
[चित्रशाला प्रेस, पूना की कृपा द्वारा]

7
8
9

1000

1000

1

2

[illegible]

होने को तैयार थे। सतारा का राजा प्रतापसिंह इस समय नावालिग था। अन्त में एलफिन्सटन और बालाजी पन्त नातू की चालों में आकर नावालिग प्रतापसिंह की माँ ने शिवाजी के वंशज और मराठा साम्राज्य के वास्तविक अधिराज सतारा के राजा की ओर से समस्त महाराष्ट्र प्रजा के नाम यह एलान प्रकाशित कर दिया कि पेशवा बाजीराव के साथ कोई किसी प्रकार का सम्बन्ध न रखे और इस संग्राम में सब अंगरेजों को मदद दें। मिस्सन्देह सतारा दरबार की इस गुलती ने पेशवा बाजीराव के हाथ पैर तोड़ दिए।

बाजीराव ने विवश होकर जून सन् १८१८ में सर जॉन मैलकम से सुलह की वान चीत की। उस समय भी पेशवा राज का अन्त बाजीराव के पास करीब ६,००० सवार और ५,००० पैदल सेना मौजूद थी; और असीरगढ़ का क़िला अभी तक उसके पास था। अन्त में सर जॉन मैलकम ने गवर्नर जनरल की आज्ञानुसार बाजीराव को आठ लाख रुपये सालाना की पेंशन देकर कानपुर के निकट गंगा के किनारे बिठूर नामक स्थान में भेज दिया। पेशवा के इलाक़े में से एक छोटी सी फाँक बतौर जागीर के सतारा के राजा को दे दी गई, और शेष समस्त इलाक़ा कम्पनी के राज में मिला लिया गया, जो आज कल के बम्बई प्रान्त में शामिल है। इस प्रकार पेशवा राज का अन्त हुआ, और अन्तिम पेशवा बाजीराव का ३२ वर्ष पदच्युत रहने के बाद सन् १८५० में ७५ वर्ष की आयु में देहान्त हुआ। सन् १८५७

के विल्लव का सुप्रसिद्ध नेता नाना साहब धुन्ध पन्त बाजीराव का इत्तक पुत्र था ।

आठ लाख रुपए सालाना की पेनशन का कारण बताते हुए सर जॉन मैलकम ने गवर्नर जनरल के नाम जो पत्र लिखा उसका सार इस प्रकार है—

“मैं राजा से लेकर रङ्ग तक इस देश के सब लोगों के भावों से भली भाँति परिचित हूँ, इसलिए मैं निस्संकोच कह सकता हूँ कि अंगरेज़ सरकार का यश और उसकी कुशल दोनों इसी में हैं कि बाजीराव को कैद करने या मार डालने के बजाय रज़ामन्दों से उससे पदत्याग करवा कर पेनशन देकर कहीं भेज दिया जाय । यदि उसे मार डाला गया तो लोगों की उस पर दया आएगी, कुछ की आकांक्षाएँ जागेंगी और विदेशी शासन से असन्तुष्ट लोग कभी भी किसी भी नए हकदार के झण्डे के नीचे जमा हो जायेंगे । यदि बाजीराव को कैद कर लिया गया तो भी लोगों की सहानुभूति उसके साथ रहेगी और मराठों के दिलों में एक न एक दिन बाजीराव के भाग निकलने और फिर से अपने देश को आज़ाद करने की आशा बनी रहेगी । किन्तु यदि बाजीराव अपनी सेना को बरखास्त करके स्वयं पद त्याग कर दें तो लोगों पर हमारे हित में बहुत अच्छा प्रभाव पड़ेगा ।”*

अन्तिम पेशवा बाजीराव के समय में पूना की जनसंख्या करीब ८ लाख यानी इस समय से चौगुनी थी । बाजीराव के शासन में पूना की अवस्था उन्म समय के पूना निवासियों की खुशहाली के विषय में एक अंगरेज़ यात्री लिखता है—

* Kanyo's *Life of Malcolm*, vol II p 24

“जब मैं देखिन गया तो मैं यह देख कर बड़ा प्रसन्न हुआ और चकित रह गया कि पूना का शहर इतना खुशहाल है। हाल में जो बग़दादी, लूट और अकाल वहाँ हो चुके थे उनके कारण उस समय की यह खुशहाली और भी आश्चर्यजनक मालूम होती थी। सभी मुख्य मुख्य गलियों और बाज़ारों में इस तरह के लोग भरे हुए थे जिनकी पोशाक और जिनकी शकल से यह मालूम होता था कि जितना आराम, जितना सुख, जितना व्यापार और जितनी दस्तकारियाँ उनके वहाँ हैं उससे अधिक हमारे (यूरोप के) किसी भी बड़े से बड़े व्यापारिक नगर में नहीं हैं। चारों ओर सर्वव्यापी खुशहाली और बहुतायत का हँसता हुआ दृश्य दिखाई देता था। जब मैंने रेज़िडेन्ट से इसका जिक्र किया तो उसने मुझे इत्तला दी कि जब से पेशवा पूना लौट कर आया है उसने पूना की समृद्धि को बढ़ाने के उद्देश से पूना और उसके आस पास के प्रदेश में हर प्रकार के ढ़ैक्स भाक़ कर दिए हैं; और इसलिए ताकि पेशवा के अज्ञान में भी कोई राजकर्मचारी प्रजा के साथ ज़बरदस्ती न कर सके, उसने कोतवाल का पद तक उड़ा दिया है।”

* “On a late excursion into the Deccan I was exceedingly pleased and surprised to observe the great appearance of prosperity which the city of Poonah exhibited, and which was the more remarkable after the scenes of desolation, plunder and famine, it had been so lately subjected to, all the principal streets and bazars were crowded with people, whose dress and general appearance displayed symptoms of comfort and happiness, of business and industry, not to be exceeded in any of our own great commercial towns. The whole, indeed, was a smiling scene of general welfare and abundance. On noticing this to the Resident, he informed me that the Peshwa, since his return, with a view of promoting the prosperity of Poonah, had exempted

सींधिया से राजपूताना छीना जा चुका था, पेशवा की गद्दी
संभाल हो चुकी थी, गायकवाड़ अंगरेजों से
भोंसला राज और अंगरेजों की अधीनता स्वीकार कर ही चुका
था, अब केवल दो और मराठा राज बाक़ी थे,
नागपुर का भोंसले राज और इन्दौर का होलकर राज।

नागपुर का राजा आम तौर पर बरार का राजा कहलाता था,
किन्तु बरार का सूबा दूसरे मराठा युद्ध के बाद अंगरेजों ने मराठों
से छीन कर निज़ाम को दे दिया था। नागपुर का नगर भोंसले
राज की राजधानी था। इसलिए इसके बाद से भोंसले कुल के
राजाओं को नागपुर के राजा कहना अधिक उचित है।

दूसरे मराठा युद्ध के समय राघोजी भोंसले नागपुर का राजा
था। युद्ध के बाद वही एलफ़िन्सटन, जो बाद में पूना का रेज़िडेंट
नियुक्त हुआ, चार वर्ष नागपुर का रेज़िडेंट रहा। एलफ़िन्सटन ने
अगणित बार ही राघोजी भोंसले को यह समझाने का प्रयत्न
किया कि आपको कम्पनी के साथ सवसीलीयरी सन्धि कर लेनी
चाहिए, किन्तु राघोजी ने जीते जी कम्पनी के साथ इस प्रकार का
सम्बन्ध स्वीकार न किया।

नागपुर में एलफ़िन्सटन के कारनामे उसके नाम जनरल

it and the surrounding country from every description of tax, and to prevent
the possibility of exactions unknown to himself, had even abolished the
office of Cutwal "—R Richards, 23rd July, 1801, quoted by William Digby
in his *Prosperous British India—A Revelation*, page 450.

वेल्सली के केवल दो पत्रों से जाहिर हो सकते हैं। जनरल वेल्सली ने एक बार एलफिन्स्टन के उत्तर में उसे नागपुर में रेजिडेंट लिखा :—
के गुप्त कार्य

“आपके ६ तारीख के पत्र के उत्तर में मेरी प्रार्थना है कि खबरे हासिल करने के लिए आपको जो कुछ भी करना पड़ जाय, कीजियेगा। अगर आप यह समझें कि जयकिशन राम आपको खबरे ला लाकर देगा या दूसरों से मँगवा देगा, तो आप गवर्नर जनरल से उसकी सिफारिश करने का वादा कर लें, और गवर्नर जनरल का इस विषय की इत्तला दे दें।”*

एक दूसरे पत्र में जनरल वेल्सली ने एलफिन्स्टन को लिखा :—

“रामचन्द्र राव ने जाने से पहले हमारा काम करने का वादा किया। मैं आपसे उसकी सिफारिश करता हूँ। वह शख्स चखता पुरझा मालूम होता है, और इसमें सन्देह नहीं कि राजा अपनी ओर से अत्यन्त महत्वपूर्ण मामलों की बातचीत उसकी मारफत कर चुका है। मैंने गवर्नर जनरल से सिफारिश की है कि उसे ६,००० रुपये सालाना पेन्शन दी जाय। मैं समझता हूँ, उससे आपको बड़ी काम की खबरे मिलेंगी।”†

* “In answer to your letter of the 6th, I beg you will do whatever you think necessary to procure intelligence. If you think that Jaykishen Ram will procure it for you or give it to you, promise to recommend him to the Governor-General, and write to His Excellency on the subject.”—Colebrooke's *Life of the Duke of Wellington*, vol 1, p 113

† “Before Ram Chandra went away he offered his services. I recommended him to you. He appears a shrewd fellow, and he has certainly been employed by the Raja in his most important negotiations. I have recommended him to the Governor-General for a pension of 6,000 Rupees a year. I think he will give you useful intelligence.”—Ibid.

लॉर्ड हेस्टिंग्स अपने पहलो फरवरी सन् १८१४ के रोज़नामचे में उम समय के अंगरेज़ रेज़िडेण्टों के कर्तव्यों कम्पनी के रेज़िडेण्ट को बयान करते हुए लिखता है :—

“देशी नरेशों के साथ सन्धियाँ करते समय हम उन्हें स्वाधीन नरेश स्वीकार कर लेते हैं। फिर हम उनके दरबारों में अपने रेज़िडेण्ट भेजते हैं। ये रेज़िडेण्ट बजाय केवल राजदूत का कार्य करने के उरबार के ऊपर अपना ही अनन्य अधिकार जमा लेते हैं; वहाँ के नरेश के सारे गिजी कारबार में दखल देने लगते हैं; प्रजा के बिद्रोही लोगों को राज के विरुद्ध भड़काते हैं, और अपने अधिकार का बड़े ज़ोरों के साथ प्रदर्शन करते हैं। अंगरेज़ सरकार की सहायता पाने के लिए ये रेज़िडेण्ट कोई न कोई नया झगडा (या गद्दी का नया अधिकारी) खड़ा कर लेते हैं। और उस पर इस तरह का रज़ चढ़ाते हैं कि अंगरेज़ सरकार पूरे बल से उस मामले को अपने हाथ में ले लेती है; न केवल उस एक बात पर ही, बल्कि रेज़िडेण्ट के समस्त व्यवहार पर अपने रेज़िडेण्ट की हर बात का अंगरेज़ सरकार पूरी तरह पक लेती है।”

* “In our treaties with them we recognise them as independent sovereigns. Then we send a Resident to their courts. Instead of acting in the character of ambassador, he assumes the functions of a dictator, interferes in all their private concerns, countenances refractory subjects against them, and makes the most ostentatious exhibition of this exercise of authority. To secure to himself the support of our Government, he urges some interest which, under the color thrown upon it by him is strenuously taken up by our Council, and the Government identifies itself with the Resident not only on the single point but on the whole tenor of his conduct.”
—*Private Journal of the Marquess of Hastings*, February 1st, 1814, Panini Office reprint



एलफिन्सटन का मुख्य कार्य नागपुर में राजा के आदमियों को रिशवतें देकर अपनी ओर तोड़ना, साजिशें करना और भूठी खबरें व गवाहियाँ तैयार कराना था। फिर भी राजा राघोजी के जीते जी कम्पनी को नागपुर में अधिक सफलता न मिल सकी।

अप्रैल सन् १८१६ में राघोजी की मृत्यु हुई। एलफिन्सटन की जगह उन् समय जेनकिन्स रेज़िडेंट था। राघोजी की मृत्यु राघोजी के एक पुत्र था जिसका नाम पुष्पाजी था और जिसे बाला साहब भी कहते थे। बाला साहब का दिमाग कुछ कमज़ोर था और कहा जाता है कि शासनकार्य चला सकने के अयोग्य था। राघोजी के अप्पा साहब नामक एक भतीजा था जो बहुत होशियार था। अंगरेज़ रेज़िडेंट ने अप्पा साहब को बहका कर उसे अपनी साजिशों का केन्द्र बनाया।

राघोजी भी इस बात को थोड़ा बहुत समझता था। एक बार अप्पा साहब की कुछ निजी जागीर के विषय में राघोजी और अप्पा साहब में कुछ मतभेद हुआ। कम्पनी को इस मामले में दखल देने का कोई अधिकार न था। फिर भी रेज़िडेंट ने अप्पा साहब के पक्ष में राघोजी पर दबाव डाला और राघोजी को रेज़िडेंट की इच्छा के अनुसार उस मामले का निवटारा कर देना पड़ा। राघोजी इन सब बातों को देख रहा था। अपना अन्त समय निकट आने पर अपने इकलौते बेटे बाला साहब और भतीजे अप्पा साहब दोनों को उसने अपने पास बुलाया और बाला साहब का हाथ अप्पा साहब के हाथ में देकर गम्भीर किन्तु करुण स्वर में अप्पा

साहब से कहा—“इस कुल को और इस राज की इज्जत अब तुम्हारे हाथों में है।”

राघोजी के मरते ही बाला साहब नागपुर की गद्दी पर बैठा, और अपना साहब बाला साहब की ओर से राज राजा बाला साहब का समस्त कारवां चलाने लगा। रेज़िडेण्ट जेनकिन्स ने अंगरेज़ सरकार की ओर से दरबार में जाकर बाला साहब और अपना साहब दोनों को बधाई दी।

राघोजी की मृत्यु से अंगरेजों को बड़ी खुशी हुई। इतिहास लेखक प्रिन्सेप लिखता है—

“उस दरबार में जो साज़िशें जारी थीं और जो घटनाएँ उस समय हो रही थीं उनसे यह आशा की जाती थी कि नागपुर राज के साथ सबसे डीयरी सन्धि करने के लिये जिस अवसर की इतने दिनों से प्रतीक्षा थी, वह अब आ पहुँचा।”*

राघोजी की मृत्यु का समाचार पाते ही हेस्टिंग्स ने जेनकिन्स को लिखा कि तुम जिस तरह भी हो सके, अपना साहब को सबसे डीयरी सन्धि के जाल में फँसाने की कोशिश करो। इस समय नागपुर के दरबार में जो साज़िशें जारी थीं उन्हें प्रिन्सेप ने अपने इतिहास में विस्तार के साथ लिखा है। हमें इन साज़िशों के गोरखधन्धे में पड़ने की आवश्यकता नहीं है। इन साज़िशों में ही २४ अप्रैल सन् १८१६

* “The intrigues and passing occurrences of that court likewise promised equally to give the long sought opportunity of establishing a subsidiary connection with the Nagpur State.”—*History of Political and Military Transactions in India*, by Prinsep

को ठीक आधी रात के समय किसी प्रकार अफ्फा साहब को धेर कर और डरा कर उससे असहाय राजा पुरुषाजी भोंसले की ओर से सबसोडीयरी सन्धि पर हस्ताक्षर करा लिए गए। अफ्फा साहब की आयु उस समय केवल २० वर्ष की थी। ग्रिन्नेप ने अपनी पुस्तक के दस पृष्ठों में बयान किया है कि यह घोर अत्याचार रात्रि के अन्धकार में किस प्रकार किया गया। इस पाप कर्म में अंगरेजों के मुख्य सहायक अफ्फा साहब के दो मन्त्री नागू परिडत और नारायण परिडत थे। इस नई सन्धि से अफ्फा साहब ने भोंसले राज की अधिकांश सेना को बरखास्त करके कम्पनी की सेना को उसकी जगह रख लेना स्वीकार कर लिया और उसके खर्च के लिये २० लाख से ३० लाख तक सालाना देने का वादा किया।

जब इस सन्धि की सूचना हेस्टिंग्स के पास पहुँची तो उसने बड़े हर्ष के साथ अपने निजी रोज़नामचे में दर्ज किया—

“१ जून सन् १८१६—आज मेरे पास वह सन्धि पत्र पहुँचा है जिसके द्वारा नागपुर वास्तव में हमारे संरक्षण में कम्पनी की एक सामन्त रियासत बन गया। पिछले राजा राधोजी भोंसले की अकस्मात् मृत्यु के कारण वहाँ के दरबार में इस तरह के अपूर्व आपसी भगड़े खड़े हो गए कि जिनसे मुझे वह कार्य पूरा करने का मौका मिल गया जिसके लिये हम पिछले बारह वर्ष से निष्फल प्रयत्न कर रहे थे। यद्यपि चतुराई से काम लेना पड़ा है और धन द्वारा अनेक बाधाएँ दूर की गई हैं, फिर भी मैं यह कह सकता हूँ कि मेरी सन्धि के असूल अत्यन्त पवित्र हैं × × ×।”*

* 'June 1st (1816) This day has brought to me the treaty of

इसी तारीख के रोज़नामचे में हेस्टिंग्स ने विस्तार के साथ लिखा है कि अण्णा साहब के विरुद्ध महल के अन्दर किस प्रकार एक दल खड़ा किया गया, किस प्रकार उसे यह लोभ दिया गया कि चूँकि वाला साहब के कोई पुत्र नहीं है, इसलिये यदि तुम अंगरेज़ों का कहना मान लोगे तो अंगरेज़ वाला साहब को कोई पुत्र गोद न लेने देंगे और अन्त में नागपुर की गद्दी तुम्हें दिलवा देंगे, किस प्रकार अण्णा साहब को राज के भीतर से और बाहर से तरह तरह के झूठे डर दिखाए गए, इत्यादि ।

अंगरेज़ों ही के पत्रों से यह भी ज़ाहिर होता है कि नागपुर के महल में उस समय दो दल थे । पुरुषाजी और उसके पक्ष के लोग भोंसले, सींधिया और पेशवा में सच्चा मेल कायम करना चाहते थे । अंगरेज़ अण्णा साहब को सामने करके उसे वाला साहब सींधिया और पेशवा तीनों की ओर से बहका रहे थे और इस नए दल द्वारा उस मेल को रोकने के प्रयत्नों में लगे हुए थे ।

alliance by which Nagpur in fact ranges itself as a feudatory state under our protection. A singular contention of personal interests at the court of that country, resulting from the unexpected death of Raghujee Bhonsla, the late Raja, has enabled me to effect that which has been fruitlessly laboured at for the last twelve years. Though dexterity has been requisite, and money has removed obstructions, I can affirm, that the principles of my engagement are of the purest nature." — *Private Journal of the Marquess of Hastings*, pp 254, et seq

जो नई सबसीडीयरी सन्धि कम्पनी और अप्पा साहब के बीच हुई उसके अनुसार अप्पा साहब ने भोंमले राज की ओर से बीस लाख से लेकर तीस लाख रुपए सालाना तक कम्पनी को देने का वादा किया: किन्तु राज की कुल वार्षिक आय करीब साठ लाख रुपए थी। इतिहास लेखक बिलसन लिखता है—

“इस सन्धि की शर्तें कुछ सख्त थीं, और सबसीडी की रकम राज की वार्षिक आय के मुनासिब औसत से ज्यादा थी, यही बॉम्बे रिगामेन्ट के लिए बहुत अधिक था और इस पर विशेष सेना का खर्च और बढ़ा दिया गया। राजा को इस बात की शिकायत करने की काफ़ी वजह थी कि उसके नए मित्रों की मित्रता उसे मँहगी पड़ी।”*

स्वभावतः नागपुर के सभी सम्भदार नीतिज्ञ और दृग्वारी इस सन्धि के विरुद्ध हो गए। बाला साहब के बाला साहब की हत्या पक्ष वालों की संख्या बढ़ने लगी। रेज़िडेण्ट जेनरल को डर हो गया कि जब तक बाला साहब जीवित है, सम्भव है कि उसके पक्ष के लोग किसी दिन इस सन्धि को रद्द कराने का प्रयत्न करें। अचानक पहली फ़रवरी सन् १८१७ को प्रातःकाल जब कि अप्पा साहब किसी कार्यवश नागपुर से बाहर गया था, बाला साहब अपने विस्तरे पर मरा

* “The conditions of the treaty were somewhat severe, and the amount of the subsidy exceeded a due proportion of the revenues of the country. The charge of the contingent was an addition to a burden already too weighty for the state, and the Raja had some grounds for complaining of the costliness of his new friends.”—Mill, vol. viii, p. 186

हुआ थाया गया। उसके मृत शरीर की दशा से जाहिर था कि रात को उसकी हत्या की गई है। नागपुर भर में यह आम अफवाह फैल गई कि बाला साहब की हत्या कराने वाला रेज़िडेंट जेन-किन्स है। किन्तु जेनकिन्स ने इसकी कुछ भी परवाह न की, और न गवर्नर जनरल को इसकी सूचना तक दी।

बाला साहब (पुरुषाजी) की मृत्यु के बाद अप्पा साहब नागपुर लौट आया और अप्पा साहब ही अब राजा अप्पा साहब भोंसले नागपुर की गद्दी पर बैठा।

किन्तु अंगरेज़ों की ओर राजा अप्पा साहब भोंसले का रुख अब बदलने लगा। इसके मुख्य कारण दो थे। एक बाला साहब की हत्या और दूसरे सबसेसीढ़ीयरी सन्धि। अप्पा साहब इस बात को अनुभव करने लगा कि उस सन्धि का बोझ रियासत के ऊपर असह्य है। उसे पता चला कि मेरे दो मन्त्रियों नागू पण्डित और नारायण पण्डित ने अंगरेज़ों के साथ मिल कर मुझे सबसेसीढ़ीयरी सन्धि के जाल में फँसवाया है। अप्पा साहब ने इन दोनों मन्त्रियों को बरखास्त कर दिया और उस सन्धि के बदलने के लिए रेज़िडेंट जेनकिन्स और गवर्नर जनरल हेस्टिंग्स दोनों से प्रार्थनाएँ करनी शुरू कीं। रेज़िडेंट और उसके साथियों ने इसके जवाब में राजा अप्पा साहब को तरह तरह से अपमानित करना शुरू किया।

इसी समय मराठा मण्डल के प्राचीन नियम के अनुसार पेशवा बाजीराव ने राजा अप्पा साहब के पास एक खिलअत भेजी।



पुरुषा जी भोंसले उर्फ वाला साहब
[सियुत वासुदेव राव सूबेदार, सागर, की कृपा द्वारा]

पेशवा से अभी तक अंगरेजों की लड़ाई शुरू न हुई थी। इसलिए यह खिलअत पूना के रेजिडेंट एलफिन्स्टन की पेशवा की जानकारी में और उसकी अनुमति से भेजी खिलअत गई। नवम्बर सन् १८१७ में खिलअत नागपुर पहुँची। खिलअत के पहिने जाने के लिए जो विशेष दरबार होने वाला था उसमें राजा अप्पा साहब ने विधिवत् जेनकिन्स को भी निमन्त्रित किया। जेनकिन्स ने दरबार में जाने से इस बिना पर इनकार कर दिया कि पेशवा को खिलअत को स्वीकार करना नागपुर के राजा के लिए कम्पनी की आर शत्रुता दर्शाने के तुल्य है। अप्पा साहब ने इसके उत्तर में रेजिडेंट को विश्वास दिलाया कि आपकी आशङ्का निर्मूल है। किन्तु जेनकिन्स पर इसका कोई असर न हुआ। दरबार हुआ, खिलअत पहनी गई, किन्तु जेनकिन्स दरबार में न पहुँचा।

अप्पा साहब ने इस समय रेजिडेंट के व्यवहार की कुछ शिकायतें गवर्नर जनरल को लिख कर भेजीं। अप्पा साहब की शिकायतें उनसे मालूम होता है कि कम्पनी की विशाल सेना के उपयोग के लिए जितना अनाज और अन्य सामान नागपुर आता जाता था उस पर अंगरेज एक पाई महसूल की न देते थे; जितनी सवसीडीयरी सेना अंगरेजों ने नागपुर में रख रखी थी और जिम्मा सारा खर्च वे अप्पा साहब से माँगते थे वह २४ अप्रैल सन् १८१६ वाले सन्धिपत्र से कहीं अधिक थी; इत्यादि। अप्पा साहब की प्रार्थना केवल यह थी कि

इस तरह की शिकायतें दूर कर दी जायँ और राज की आर्थिक स्थिति को देख कर सबसर्वाधिकारी सेना के खर्च की रकम को कम कर दिया जाय जिससे राजशासन के अन्य कार्य भी चल सकें। सितम्बर सन् १८१७ के अन्त में सर जॉन मैलकम इस सम्बन्ध में अण्णा साहब से मिला। अण्णा साहब ने मैलकम का खूब सत्कार किया। मुलाकात के बाद सर जॉन मैलकम ने गवर्नर जनरल को लिखा कि अण्णा साहब की हार्दिक इच्छा अंगरेजों के साथ मित्रता कायम रखने की है। किन्तु गवर्नर जनरल और रेज़िडेंट दोनों का पक्का इरादा भौंसले राज को समाप्त कर देने का था। रेज़िडेंट ने २६ नवम्बर सन् १८१७ को गवर्नर जनरल को नाफ़ लिख दिया कि अण्णा साहब का इस तरह की शिकायतें पेश करना ही अंगरेज सरकार के साथ उसकी शत्रुता का अकाट्य प्रमाण है।

२६ नवम्बर से पहले ही जेनकिन्स युद्ध की पूरी तैयारी कर चुका था। प्रोफ़ेसर विलसन रेज़िडेंट की इन युद्ध की तैयारी तैयारियों के विषय में लिखता है :—

“बरात की सबसर्वाधिकारी सेना का अधिकांश भाग इससे पहले ही युद्ध के मैदान में पहुँच चुका था, और एक सैन्यदल करीब तेरह मील दूर लेफ़्टिनेंट करनल स्कॉट के अधीन रामटेक में मौजूद था, जिसे जब चाहे, बुलाया जा सकता था; इस दल में दो पलटन मद्रासी सिपाहियों की, × × × एक पैदल पलटन गोरों की और एक पलटन देशी सवार तोंपख़ाने की, और तीन पलटन नम्बर छै बङ्गाल सवारों की शामिल थीं। पलटने रेज़िडेंट की

आज्ञानुसार २५ तारीख को रेज़िडेन्सी के मैदान में आ पहुँची, और वहाँ पर करीब चार सौ और सैनिक, दस तोपें और दो कम्पनी बङ्गाल पैदलों की और कुछ मद्रासी सवार उनमें आकर मिल गए। २६ तारीख को प्रातः काल सीताबलडी की पहाड़ियों पर ये भारी सेनाएँ बाज़ाबता खड़ी कर दी गई।”*

इस विशाल सैन्यदल को ठीक राजधानी के सामने देख कर नागपुर के नीतिज्ञों का अवग उठना स्वाभाविक था। दरबार के अन्दर तुरन्त दो दल पैदा हो गए एक राजा अण्णा साहब और उसके कुछ साथी जो अभी तक युद्ध से बचना चाहते थे, और दूसरे वे लोग जो युद्ध को अनिवार्य देखकर फौरन अंगरेज़ी सेना पर हमला करने के पक्ष में थे। कहा जाता है कि इस वाद विवाद के अन्दर ही अण्णा साहब की इच्छा के विरुद्ध उसकी कुछ सेना ने २६ नवम्बर की शाम को सीताबलडी की अंगरेज़ी सेना पर हमला कर दिया। किन्तु अंगरेज़ी सेना व्यवस्थित और तैयार थी। दूसरी ओर की सेना अव्यवस्थित और अनिश्चित थी। परिणाम यह हुआ कि मराठा सेना को हार कर पीछे हट जाना पड़ा।

राजा अण्णा साहब ने रेज़िडेण्ट को कहला भेजा कि मेरी सेना ने मेरी इच्छा के विरुद्ध कार्य किया है। मुझे युद्ध स्थगित इसका दुःख है और आप इसके लिए जो शर्तें तजवीज़ करें, मुझे मन्ज़ूर होंगी। जेनकिन्स ने अण्णा साहब के

* Mill, vol viii, p 188

उत्तर में लिख भेजा कि मामला मेरे हाथों से अब गवर्नर जनरल के हाथों में चला गया है, फिर भी यदि आप अपनी सेना को फ़ौरन अमुक अमुक स्थान से पीछे हटा लें तो मैं गवर्नर जनरल की आज्ञा आने तक युद्ध बन्द रखने के लिए तैयार हूँ। अण्णा साहब ने रेज़िडेंट की यह शर्त स्वीकार कर ली, और २७ तारीख की रात को मराठा सेना जिन जिन स्थान से जेनकिन्स ने कहा था, हटा ली गई।

हेस्टिंग्स के एक पत्र में लिखा है कि इस प्रकार युद्ध को स्थगित करने में जेनकिन्स का उद्देश केवल यह था कि उसकी थकी हुई सेना को विश्राम मिल जाय, और और अधिक सेना नागपुर पहुँच जाय। अण्णा साहब ने बार बार सुलह की प्रार्थना की, किन्तु रेज़िडेंट ने इसकी ओर ध्यान न दिया।

२६ तारीख को सुबह कम्पनी की कुछ और पलटने नागपुर पहुँचीं। उसी दिन शाम को राजा ने जेनकिन्स नई शर्तें को लिखा कि मैं अपनी अधिकांश सेना बरखास्त करने के लिए तैयार हूँ, मेरी प्रार्थना है कि सबसेसीड़ीयरी सन्धि कायम रक्खी जाय और मेरी सामान्य शिकायतों का समाधान कर दिया जाय। जेनकिन्स ने फिर वही उत्तर दिया कि मामला अब मेरे अधिकार से बाहर है। लगातार अंगरेज़ी सेनाएँ बराबर नागपुर पहुँचती रहीं, अन्त में १४ दिसम्बर सन् १८१७ को जेनकिन्स ने नीचे लिखी शर्तें अण्णा साहब के पास भेजीं, और साथ ही यह लिख दिया कि यदि १६ तारीख को प्रातःकाल चार बजे

तक इन शर्तों को पूरा न किया गया तो मराठा सेना के ऊपर चारों ओर से हमला कर दिया जायगा। शर्तों का सार इस प्रकार था—

(१) राजा अण्णा साहब इस बात को स्वीकार करें कि उसकी सेना के अंगरेजी सेना पर हमला करने के दण्ड स्वरूप सारी रियासत अंगरेजों की हो चुकी और अण्णा साहब केवल अंगरेज कम्पनी की दया से अपने लिए कुछ आशा कर सकता है।

(२) राजा की सारी युद्ध सामग्री तोपखाना इत्यादि कम्पनी के हवाले कर दिये जायें और बाद में जब रियासत की सेना को संख्या निश्चित हो जायगी तो इस सामान का एक भाग वापस कर दिया जायगा।

(३) रेज़िडेण्ट के साथ मिल कर राजा अपनी समस्त शरब सेना को और अन्य सेना को, जितनी जल्दी हो सके, बरखास्त कर दे।

(४) राजा की सेना फौर्गन्, जिस स्थान पर अंगरेज कहें, चली जाय।

(५) नागपुर का नगर खाली कर दिया जाय और कम्पनी की सेना उस पर कब्ज़ा कर ले। बाद में सन्धि हो जाने पर नगर वापस दे दिया जायगा।

(६) राजा स्वयं अंगरेजों की छावनी में चला आए और जब तक सब मामला तय न हो जाय वहीं रहे। इत्यादि।

इसके बदले में जेनकिन्स ने यह वादा किया कि यदि अण्णा साहब इन सब शर्तों को स्वीकार कर लेगा तो नागपुर का पूरा

राज ज्यों का त्यों अण्णा साहब को दे दिया जायगा और अंगरेज अण्णा साहब के शत्रुओं से उसकी रक्षा करेंगे ।

ये शर्तें अत्यन्त अपमानजनक थीं, किन्तु अण्णा साहब ना तजरुवेकार, परवरा और कायर था । अण्णा साहब अरबों की बक्रादारी ने ये सब शर्तें मंजूर कर ली, किन्तु नागपुर की सेना में थोड़े बहुत लोग मौजूद थे जो इस आत्म-हत्या के लिए तैयार न थे । इन लोगों ने अंगरेजों के साथ लड़ने का निश्चय कर लिया, और अण्णा साहब तक को अंगरेजी छावनी में जाने से रोकने की कोशिश की । विशेष कर भोंसले राज में उस समय सैरुडों अरब निपाही और जमादार थे । ये लोग अपनी वीरता और स्वामिभक्ति के लिये प्रसिद्ध थे । नागपुर के महल की रक्षा अधिकतर इन अरबों ही के सुपुर्द थी ।

१६ नारीख को ६ बजे राजा का यह सन्देश रेजिडेण्ट के पास पहुँचा कि अरब लोग मुझे आने नहीं देते और हथियार अंगरेजों के हवाले करने में कुछ देर लगेगी, किन्तु दो तीन दिन के अन्दर सब ठीक कर दिया जायगा । इस पर जेनकिन्स ने राजा को लिख भेजा कि यदि आप ६ बजे तक हमारी छावनी में आ जायँ तो बाकी शर्तों के पूरा करने के लिए अधिक समय दे दिया जायगा । ६ बजे से कुछ पहले स्वयं राजा अण्णा साहब अंगरेजी छावनी के भीतर पहुँच गया ।

अण्णा साहब की इस कातरता का ठीक भेद नहीं खुलता । फिर भी कुछ समय बाद राजा अण्णा साहब ने बयान किया कि

इस अवसर पर नारायण परिडत, जो अंगरेजों से मिला हुआ था, अप्पा साहब की धोखा देकर अंगरेजी छावनी में ले गया।

इस पर भी राज की सेना ने अप्पा साहब की आज्ञा मानने से इनकार कर दिया। यह सेना अपने स्थान से अंगरेजी सेना की असफलता न हटी। १६ दिसम्बर को १२ बजे दिन के जब अप्पा साहब की इजाजत से अंगरेजी सेना तोपों पर फूड्का करने के लिए पहुँची तो राज की सेना ने अंगरेजी सेना पर गोलियाँ चलाई। युद्ध शुरू हो गया। राज की सेना में कोई योग्य सेनापति न था। उनका राजा तक शत्रु के हाथों में था। फिर भी अंगरेजी सेना इस वफादार सेना को उसके स्थान से न हटा सकी, और बिना अपना कार्य पूरा किए हार कर अपने खेमों की ओर लौट आई।

इस संग्राम के बाद अंगरेजों ने देख लिया कि इतनी विशाल सेना के होते हुए भी लड़ाई में अरबों को परास्त कर सकना इतना सरल न था। जेनकिन्स ने फिर अपनी कूटनीति से काम लिया। लिखा है कि १७ और १८ दो दिन अरब सेना के सरदारों को समझाने बुझाने में खर्च किए गए, किन्तु व्यर्थ। अरबों ने नगर खाली करने से साफ़ इनकार कर दिया। मजबूर होकर अंगरेज सेनापति जनरल डवटन को फिर युद्ध का निश्चय करना पड़ा। नगर पर चढ़ाई करने के लिए एक नया तोपखाना अकोला से मँगाया गया। दोबारा मैदान गरम हुआ। २४ दिसम्बर को जनरल डवटन के अधीन अंगरेजी सेना ने पूरा जोर लगा कर अरबों को

महल से हटाने का प्रयत्न किया। किन्तु अंगरेजी सेना को बेहद नुकसान उठाना पड़ा। वीर और वफ़ादार अरब अपने स्थान से न हिले। कम्पनी की सेना को दूसरी बार हार कर पीछे हट जाना पड़ा।

इसके बाद फिर ५ दिन तक अरबों के साथ समझौते की बात चली होती रही। अप्पा साहब ने भी अरबों पर महल छोड़ देने के लिए काफ़ी ज़ोर दिया। अन्त में मालूम नहीं किन शर्तों पर ३० दिसम्बर को प्रातःकाल नागपुर महल की संरक्षक अरब सेना महल में बाहर निकली। एक अंगरेज़ अफ़सर अरबों और उनके कुटुम्बियों को पहुँचाने के लिए मलकापुर तक उनके साथ गया। ३० दिसम्बर को दोपहर के समय कम्पनी की सेना ने अरक्षित नगर और महल पर कब्ज़ा कर लिया। निस्सन्देह भोंसले राज के अस्त होने के दृश्य में इन वीर अरबों की अदम्य स्वामिभक्ति ही एक मात्र तेज की किरण थी।

गवर्नर जनरल हेस्टिंग्स और रेज़िडेण्ट जेनकिन्स की सभी इच्छाएँ पूरी हो गईं। किन्तु राजा अप्पा साहब की आशाएँ फिर एक बार भूठी साबित हुईं। अप्पा साहब के रेज़िडेन्सी में आने से पहले उससे यह साफ़ वादा कर लिया गया था कि आपके राज का कोई भाग आप से न लिया जायगा। किन्तु इस वादे के विरुद्ध राजा अप्पा साहब से कहा गया कि आप केवल निम्नलिखित शर्तों पर नागपुर का तख़्त वापस ले सकते हैं—

(१) नर्बदा के उत्तर का अपना सब इलाका और उसके साथ कुछ इलाका नर्बदा के दक्खिन का, और बरार, गाविलगढ़, सरगुजा और जशपुर में जो कुछ आपके अधिकार हैं, वे सब आप कम्पनी को दे दें ।

(२) आपके बाकी राज का शासन-प्रबन्ध जिन मन्त्रियों द्वारा चलाया जाय वे कम्पनी सरकार के विश्वासपात्र हों और रेज़िडेण्ट की सलाह के अनुसार कार्य करें ।

(३) आप और आपका कुटुम्ब नानपुर के महल में कम्पनी की सेवा के संरक्षण में रहें ।

(४) २४ अप्रैल सन् १८१६ की आधी रात को, जो तीस लाख सालाना की रकम सबसीडीयरी सेना के खर्च के लिए नियत की गई थी, उसकी तमाम वक़ाया अदा की जाय और जब तक ऊपर लिखा इलाका कम्पनी के हवाले न कर दिया जाय तब तक यह रकम बराबर अदा की जाती रहे ।

(५) भोंसले राज के जो जो किले अंगरेज़ चाहें, वे उनके हवाले कर दिए जायें ।

(६) राज के जिन जिन लोगो को अंगरेज़ कहें वे पकड़ कर अंगरेज़ों के हवाले कर दिए जायें । और

(७) सीतावल्लो की दोनों पहाड़ियाँ, उसके पास का बाज़ार और आस पास की काफ़ी ज़मीन अंगरेज़ों के हवाले कर दी जाय, ताकि वे जिस तरह आवश्यक समझे, उसके ऊपर किलेबन्दी कर लें ।

राजा अपना साहब को अब इसके सिवाय और कोई चारा

दिखाई न दिया कि इन लज्जाजनक शर्तों को स्वीकार करके अंगरेज़ों की कैद से अपने महल में आने की इजाज़त हासिल करे। राजा ने स्वीकार कर लिया, और ६ जनवरी सन् १८१८ को वह अपने महल में पहुँचा। महल और नगर दोनों पर अंगरेज़ी सेना का पहरा लग गया।

वास्तव में जिन शर्तों पर राजा अण्णा साहब ने नागपुर की गद्दी फिर से प्राप्त की वे केवल लज्जाजनक ही नहीं, बल्कि असम्भव भी थीं; अर्थात् जो इलाका राजा के पास बाकी छोड़ दिया गया था उसकी आय से कैदी राजा के लिए कम्पनी की नज़दी की माँग को पूरा कर सकना और शासन का खर्च चला सकना बिल्कुल असम्भव था।

अण्णा साहब ने महल में पहुँचते ही इस बात को अनुभव कर लिया। उसने रेज़िडेंट से प्रार्थना की कि मेरा शेष समस्त राज भी मुझसे ले लिया जाय और मेरे गुज़ारे के लिए एक सालाना पेनशन नियत कर दी जाय। किन्तु गवर्नर जनरल ने इसे स्वीकार न किया।

कारण यह था कि गवर्नर जनरल युवक अण्णा साहब का राज ले लेंगे के लिए लालायित अवश्य था, किन्तु पेनशन की फ़ज़ूल खर्ची करना न चाहता था। यह बात जानने योग्य है कि अण्णा साहब, जिसकी आयु इस समय केवल २२ वर्ष की थी, मार्किंस ऑफ़ हेस्टिंग्स को अपना 'बाप' और रेज़िडेंट जेनकिन्स को अपना 'बड़ा भाई' कहा करता था।

गवरनर जनरल ने अप्पा साहब की इस अन्तिम प्रार्थना को अस्वीकार करने का जो कारण कम्पनी के डाइरेक्टरों को लिख कर भेजा वह यह था कि इस प्रार्थना को स्वीकार करने में कम्पनी को धन की हानि है।

किन्तु समस्त राज हड़पने के लिए किसी नए बहाने की आवश्यकता थी। तुरन्त रेजिडेंट जेनकिन्स ने अप्पा साहब पर दोषारोपण कैदी और पंगुल अप्पा साहब पर एक नया इलज़ाम लगाया कि अप्पा साहब और उसके दो मुख्य मन्त्री नागूपण्डित और रामचन्द्र बाग चौरागढ़ और मण्डला के किलेदारों, रतनपुर के सूबेदार और पेशवा बाजीराव के साथ अंगरेजों के विरुद्ध साज़िश कर रहे हैं। इस इलज़ाम के धोखेपन पर बहस करने की आवश्यकता नहीं है। जो सुबूत जेनकिन्स ने इन 'इलज़ामों' के लिए पेश किए वे लॉर्ड हेस्टिंग्स को भी काफी मालूम नहीं हुए।

इस पर जेनकिन्स ने नागपुर की पुरानी घटनाओं में से अप्पा साहब के विरुद्ध एक और नया इलज़ाम खोद निकाला। वह यह कि अप्पा साहब ही ने आज्ञा देकर पिछले राजा पुरुषाजी 'बाला साहब' की हत्या करवाई थी। इस नए इलज़ाम के सुबूत में बयान और शहादतें तैयार कर ली गईं और इसी इलज़ाम की बिना पर जेनकिन्स ने १५ मार्च सन् १८१८ को अप्पा साहब और उसके

दोनों मन्त्रियों को महल से गिरफ्तार करवा कर अपने जेलखाने में बन्द कर दिया ।

शवरनर जनरल को जब इस घटना का पता लगा तो वह बहुत प्रसन्न हुआ । उसने डाइरेक्टरों को लिखा कि झूठी गवाहियाँ जो इलजाम रजिस्ट्रार ने इससे पहले अपना साहब पर लगाया था उसके सुबूत किसी को भी सन्तोषजनक मालूम न होते, किन्तु इस नए इलजाम से काम चल जायगा । उसके कुछ शब्द ये हैं :—

“मुझे यह अनुभव हुआ कि अपनी कीर्ति बनाए रखने की इष्टि से हमें अपना साहब को गद्दी से उतारने के लिए इससे अधिक जोरदार वजह और कोई न मिल सकती थी कि उस पर इस तरह की हत्या का इलजाम लगाया जाय । यदि मुझ्दमा चलाया जाता तो उसे दोषी साबित करने के लिए सुबूत आसानी से पेश किए जा सकते थे ।”*

इस तरह के सुबूतों के विषय में एक स्थान पर लॉर्ड मैकाले ने लिखा है :—

“लोग उसे एक हारा हुआ आदमी समझते थे, और उन्होंने उसके साथ इस तरह का व्यवहार किया जैसा कि हमारे कुछ पाठकों ने भारत में देखा होगा कि बहुत से कौंचे मिलकर किसी बीमार गिद्ध को चोंच मार मार कर

* “It appeared, however, that for our reputation, we could not go on stronger grounds in deposing him than those of such a murder. The proofs for conviction were easily producible, should the case be tried, ”—
Marquess of Hastings' Despatch to the Secret Committee of the Court of Directors, dated 21st August, 1820

खत्म कर डालते हैं। उस देश में जब जब भाग्य किसी ऐसे आदमी का साथ छोड़ देता है जो पहले कभी महान रह चुका हो और जिसमें लोग डरते रहे हों, तब तब उस मनुष्य की जो गति होती है उसकी यह कौनों और गिद्ध वाली मिसाल कुछ बेजा मिसाल नहीं है। एक दण के अन्दर वे सभी खुशामदी, जो कुछ समय पहले उस मनुष्य के लिए सूठ बोलने की तैयार थे, जालसाजी करने को तैयार थे, उसकी विषय वासना के सामान जमा कर देने की तैयार थे, उसके लिए दूसरों की ज़हर दे देने को तैयार थे, वे सब अब उसके विजयी शत्रुओं के अनुग्रह पात्र बनने के लिए लपक लपक कर उस पर दोष लगाने हैं। कोई भारतीय गवर्मेण्ट यदि किसी खास आदमी को बरबाद कर देना चाहें तो गवर्मेण्ट के लिए अपनी इस इच्छा को केवल प्रकट कर देना काफी है, और २४ घण्टे के अन्दर गवर्मेण्ट के पास उस आदमी के विरुद्ध गहरे हलजाम और उनके साथ साथ इस तरह की पूरी पूरी और मौक़ों की गवाहियाँ पहुँच जायँगी कि जिन्हें देख कर कोई भी ऐसा मनुष्य, जो एशिआई सूठ से परिचित न हो, उन पर पक्का विश्वास कर लेगा। शनीमत समझना चाहिए यदि उस अभाग के जाली दस्तावेज़ किसी खिलाफ़ क़ानून पट्टे के नीचे न बना लिए जायँ और यदि कोई खिलाफ़ क़ानून कागज़ उसके मक़ान के किसी छिपे हुए कोने में चुपके से न डाल दिया जाय।”*

* “They considered him a fallen man, and they acted after the kind some of our readers may have seen in India, a crowd of crows pecking a sick vulture to death. No bad type of what happens in that country, as often as fortune deserts one who had been great and dreaded. In an instant, all the sycophants who had lately been ready to lie for him, to forge for him to pander for him to poison for him, hasten to purchase the favor of his victorious enemies by

निस्सन्देह प्रत्येक भारतवासी जानता है कि लॉर्ड मैकाले का उपरोक्त कथन कितना सत्य है। किन्तु भारत के पिछले दो सौ वर्ष के इतिहास में क्लाइव, वारन हेस्टिंग्स, हॉलवेल, सर पलाइजाह इम्पे, एलफ़िन्स्टन और जेनकिन्स जैसे सैकड़ों छोटे बड़े अंगरेज़ों के कारनामों से यह पूरी तरह साबित है कि इस तरह का झूठ और जालसाज़ी कोई विशेष 'एशियाई' गुण ही नहीं है। इतिहास से यह भी ज़ाहिर है कि भारतीय चरित्र में यह रोग कब से, कैसे और किनके संसर्ग से चमका।

इसमें कुछ भी सन्देह नहीं हो सकता कि बाला साहब की

हत्या का मुख्य अपराधी रेज़िडेण्ट जेनकिन्स था।

बाला साहब की
हत्या का दोषी

उस समय के तमाम हालात और उल्लेखों से
मालूम होता है कि अण्णा साहब इस विषय में

सर्वथा निर्दोष था। अण्णा साहब को दोषी ठहराने का विचार तक अंगरेज़ों के चित्त में हत्या के कम से कम एक वर्ष बाद पैदा हुआ।

फिर भी यदि अण्णा साहब दोषी भी होता तो भी जेनकिन्स और उसके साथियों को या कम्पनी सरकार को उसे दण्ड देने का कोई

accusing him. An Indian Government has only to let it be understood that it wishes a particular man to be ruined, and in twenty-four hours it will be furnished with grave charges, supported by depositions so full and circumstantial, that any person, unaccustomed to Asiatic mendacity, would regard them as decisive. It is well if the signature of the destined victim is not counterfeited at the foot of some illegal compact, and if some illegal paper is not slipped into a hiding place in the house"—Macaulay's *Essay on Warren Hastings*

अधिकार न था। इस पर अफ्फा साहब को अपने तर्ज निर्दोष साबित करने का कोई मौका नहीं दिया गया और न अफ्फा साहब के सामने कोई सुवृत्त पेश किए गए। वास्तव में पेशवा बाजीराव और राजा अफ्फा साहब दोनों के मामलों में किस्सा 'भेड़िए और मेमने' का था। अफ्फा साहब को दोषी ठहरा कर फैसला किया गया कि उसे इलाहाबाद के किले में कैद कर दिया जाय। उसकी जगह नागपुर की दिखावटी गद्दी पर राघोजी भोंसले का एक दुध मुंहा नाती राजा बना कर बैठा दिया गया, और तय कर दिया गया कि नए राजा की नाबालगी में राज का समस्त प्रबन्ध रंजि-डेरट के हाथों में रहे।

जो मन्धि हाल में अफ्फा साहब के साथ की गई थी और जो नए राजा के साथ कायम रही, उसके अनुसार भोंसले राज का भोंसले राज का करीब आधा और अत्यन्त उर्वर भाग कम्पनी के शासन में आ गया।

इस भाग में गढ़ामण्डला का प्रान्त, जिसमें मुख्य नगर जबलपुर है, और सोहागपुर, होशङ्गाबाद, सिवनी-छुपारा और गाडरवाड़ा के जिले जो मरवादा के दक्खिन में हैं शामिल थे। भोंसले राज की कुल सालाना आमदनी करीब साठ लाख थी, इसमें से वह हिस्सा जो कम्पनी को मिला, अठ्ठाइस लाख रुपये सालाना से ऊपर का था, जिसमें से कि गवरनर जनरल के बयान के अनुसार बसूली के खर्च को निकाल कर साढ़े बीस लाख रुपये सालाना नकद कम्पनी को बचने लगे।

निस्सन्देह पेशवा वाजीराव और राजा अण्णा साहेब दोनों के साथ
 देशी रियासतों के
 साथ कम्पनी का
 व्यवहार
 कम्पनी के प्रतिनिधियों का व्यवहार इङ्गलिस्तान
 के प्रसिद्ध बक्ता एडमण्ड बर्क के निम्न लिखित
 शब्दों की बड़ी सुन्दरता के साथ चरितार्थ
 करता है। बर्क ने पहली दिसम्बर सन् १७८३
 को इङ्गलिस्तान की पार्लिमेण्ट के सामने वक्तृता देने हुए कहा था—

“ईस्ट इण्डिया कम्पनी ने देश की अन्य रियासतों के साथ जो विश्वास
 घात किया है उसके सम्बन्ध में मैं आपके सामने नीचे लिखी तीन बातें
 साबित करने का आप से वादा करता हूँ। पहली बात मैं यह कहता हूँ कि
 हिमालय पहाड़ (हिमालय पर्वत) से लेकर X X X रासकुमारी तक X X
 X भारत में एक भी राजा या राजा या नवाब, छोटा या बड़ा, ऐसा नहीं है
 जिसके साथ अंगरेज़ों का वास्ता पड़ा हो और जिसे उन्होंने बेच न डाला हो,
 मैं फिर कहता हूँ कि बेच न डाला हो, यद्यपि कभी कभी ऐसा भी हुआ है
 कि अंगरेज़ों ने जो कुछ सौदा किया उसे वे अपनी ओर से पूरा न कर सके।
 दूसरी बात मैं यह कहता हूँ कि एक भी ऐसी सन्धि नहीं है जो अंगरेज़ों ने
 कभी की हो और जिसे फिर उन्होंने तोड़ा न हो। तीसरी बात मैं यह कहता
 हूँ कि एक भी राजा या राजा ऐसा नहीं है जिसने कभी भी कम्पनी के ऊपर
 किसी तरह का एतबार किया हो और जो बिल्कुल बरबाद न हो गया हो;
 और कोई भी राजा या राजा यदि किसी दर्जे तक भी सुरक्षित या खुशहाल
 है तो वह ठीक उस दर्जे तक ही सुरक्षित या खुशहाल है जिस दर्जे तक
 कि उसने अंगरेज़ी क़ौम पर लगातार अविश्वास किया और उस क़ौम के
 साथ अदम्य शत्रुता जारी रखी।

“मेरी यह तीनों बातें निष्पवाद हैं; मैं कहता हूँ कि पूरे अर्थों में निष्पवाद हैं। ये बातें केवल दूसरी रियासतों के साथ कम्पनी के सम्बन्ध की हैं, किन्तु ठीक इसी प्रकार की दूसरी बातें मैं कम्पनी के अपने इलाके के विषय में भी पेश करूँगा।”*

नागपुर पर कब्ज़ा करने और राजा अप्पा साहब को कैद कर लेने के बाद अंगरेजों के लिए केवल भोंसले राज भोंसले के किलों के आधे इलाके और अनेक छोटे बड़े किलों पर कब्ज़ा करना बाकी रह गया था। मध्यभारत के इन किलों में से अनेक इतने दुर्गम थे कि कई अंगरेज सैन्यपतियों ने उनकी मज़बूती की बड़ी प्रशंसा की है। एक अंगरेज लिखता है कि—“मालूम होता है प्रकृति ने इन किलों की भूमि को इसी लिए बनाया है कि स्वतन्त्रता और स्वाधीनता के संग्राम वहाँ पर

* ‘With regard, therefore, to the abuse of the external federal trust, I engage myself to you to make good these three positions First, I say, that from Mount Imaus to Cape Comorin, that there is not a single prince, state or potentate great or small, in India with whom they have come into contact whom they have not sold I say sold, though sometimes they have not been able to deliver according to their bargain. Secondly, I say that there is not a single treaty they have ever made which they have not broken Thirdly, I say that there is not a single prince or state who ever put any trust in the Company who is not utterly ruined and that none are in any degree secure or flourishing but in the exact proportion to their settled distrust and irreconcilable enmity to this nation

“These assertions are universal I say, in the full sense universal They regard the external and political trust only, but I shall produce others fully equivalent in the internal”—Burke’s Speech on Fox India Bill, 1783 December, 1783

सफलता के साथ लड़े जा सकें।”* इनमें से कुछ किलों के भारतीय संरक्षकों ने बड़ी वीरता और आत्मोत्सर्ग के साथ आखीर दम तक अपने किलों की रक्षा की। फिर भी एक दूसरे के पश्चात् राजदीर और त्रयम्बक, तालनेर और असीरगढ़ जैसे करीब तीस मज़बूत किले देखते देखते विदेशियों के हाथों में आ गए। कहीं पर, जैसे राजदीर में, किलेदार और उसके सिपाहियों में भगड़ा हो गया और सिपाहियों ने अपने ही किले को आग लगा दी। कहीं पर, जैसे त्रयम्बक में, राजा अप्पा साहब के भाग जाने का समाचार सुन कर सेना के हाथ पाँव ढीले हो गए। कहीं पर, जैसे तालनेर में, किलेदार ने अंगरेज़ों की अधीनता स्वीकार कर ली, फिर भी अंगरेज़ी सेना ने शरणागत शत्रुओं का क़त्ल आम कर डाला। अनेक जगह किलेदारों को धन का लोभ देकर उनसे अपने स्वामी और राज के विरुद्ध विश्वासघात कराया गया। प्रायः सब जगह नागपुर के नए दुध मुंहे राजा की ओर से कम्पनी के पक्ष में पलान बँटवाए गए। सब से अधिक देर असीरगढ़ के किले ने ली। इस किले के अन्दर अधिकांश अरब सेना थी, जिसने एक वर्ष से ऊपर तक अर्थात् ७ अप्रैल सन् १८१६ तक शत्रु की अधीनता स्वीकार न की। अन्त में असीरगढ़ के पतन के साथ साथ वह समस्त इलाका कम्पनी के अधीन हो गया जो हाल की सन्धि से उसे प्राप्त हुआ था।

* ‘She (Nature) seems to have marked them out as a theatre, on which the battles of freedom and independence might be successfully fought, —*Journal of the Sieges of the Madras Army*, by Lieut Lake, p 107

इसके बाद हमारे लिए केवल अण्णा साहब को शेष कहानी को

अण्णा साहब के
अन्तिम प्रयत्न

संदेप में बयान करना बाकी रह जाता है। १५

मार्च सन् १८१८ को नागपुर में गिरफ्तार होने के

समय से लेकर मृत्यु के समय तक अण्णा साहब

की कहानी अत्यन्त करुणाजनक और उपन्यास के समान मालूम होती है। अण्णा साहब की कम्पनी की कई सौ पैदल और कुछ सवार सेना की निगरानी में जबलपुर के रास्ते नागपुर से इलाहाबाद के लिए रवाना किया गया। मालूम होता है कि अण्णा साहब के साथ अंगरेजों का व्यवहार उस समय बेहद बुरा था। मार्ग में एक दिन रात को दो बजे के करीब राचूरी नामक स्थान से अण्णा साहब अपनी गारद की आँख बचा कर और उसी गारद के छै विश्वस्त हिन्दोस्तानी सिपाहियों और तीन सवारों को साथ लेकर एक सिपाही की पोशाक में भाग निकला। कम्पनी की ओर से फौरन उसकी गिरफ्तारी के लिए बड़े बड़े इनामों का एलान किया गया और अनेक प्रयत्न किए गए, किन्तु कई छोटे बड़े स्थानों में ठहरता हुआ अण्णा साहब महादेव पहाड़ पर पहुँचा, जहाँ पर कि गोंड जाति के लोग उसका स्वागत करने और उसकी सहायता करने के लिए तैयार थे। इन गोंडों की मदद से अण्णा साहब ने चौरागढ़ के किले पर कब्जा कर लिया। कहते हैं कि उस समय नागपुर में भी अनेक लोग अण्णा साहब के पक्ष में थे, जो गुप्त रीति से उसे धन इत्यादि की सहायता पहुँचा रहे थे। बरहानपुर में भी कुछ अरब सेना अण्णा साहब के इन्तज़ार में मौजूद थी। अंगरेजों को

जब उसे फिर से गिरफ्तार करने में सफलता प्राप्त न हो सकी तो उन्होंने एलान किया कि यदि अण्णा साहब लौट आए तो उसे एक लाख रुपए सालाना की पेंशन पर कम्पनी के इलाके के अन्दर किसी भी स्थान पर रहने दिया जायगा। किन्तु अण्णा साहब ने यह स्वीकार न किया। उसने अब छत्तीसगढ़ के लोगों, राजा कीर्तसिंह और भोपाल के कुछ सरदारों इत्यादि को अपनी ओर करने की कोशिश की। अन्त में करनल ऐडम्स के अधीन अंगरेज़ी सेना अण्णा साहब को गिरफ्तार करने के लिए कई ओर से महादेव पहाड़ पर पहुँची। अण्णा साहब अपने विश्वस्त अनुचर प्रसिद्ध चीतू पिण्डारी और कुछ सवारों सहित असीरगढ़ के क़िले में दाखिल हुआ। अंगरेज़ी सेना ने उसका पीछा किया। असीरगढ़ के क़िले के ठीक नीचे दोनों ओर की सेनाओं में लड़ाई हुई। सम्भव है कि अण्णा साहब उस समय गिरफ्तार कर लिया जाता, किन्तु ठीक समय पर क़िले के अन्दर से जसवन्तराव लार की सेना ने निकल कर अंगरेज़ी सेना से अण्णा साहब को बचा लिया। इसके कुछ समय बाद ही बफ़ादार चीतू पिण्डारी किसी चीते का शिकार होगया। असीरगढ़ के क़िले के अन्दर से अण्णा साहब और अंगरेज़ों में फिर कुछ पत्र व्यवहार हुआ। अंगरेज़ों ने उसे अधीनता स्वीकार कर लेने के लिए कहा, किन्तु अण्णा साहब ने फिर इनकार कर दिया।

इसके बाद अण्णा साहब फ़कीर के वेश में केवल एक अनुचर सहित बरहानपुर की ओर निकल गया। बरहानपुर उस समय



राजा अय्या साहब भोंसले
[श्रीयुक्ता वासुदेव राव सूबेदार, सागर, की कृपा]

सींधिया की रियासत में था और सींधिया अंगरेजों के प्रभाव में आ चुका था। अप्पा साहब को बरहानपुर छोड़ कर लाहौर की गह लेनी पड़ी। कुछ दिनों वह एक साधारण व्यक्ति के समान लाहौर में रणजीत सिंह का मेहमान रहा। उसके बाद अप्पा साहब को लाहौर भी छोड़ना पड़ा। लाहौर से चल कर वह हिमालय पहाड़ के अन्दर कई बरस तक मण्डी की रियासत में वहाँ के राजा का मेहमान रहा। इसके पश्चात् वह फिर मध्य भारत की ओर लौटा। इस बार उसने जोधपुर रियासत के अन्दर महामन्दिर नामक सुप्रसिद्ध मन्दिर में आश्रय लिया। अंगरेजों ने जोधपुर के राजा पर जोर दिया कि अप्पा साहब को करपनी के हवाले कर दो। किन्तु जोधपुर के राजा मानसिंह ने मन्दिर के मान और पशियाई आतिथ्य धर्म की मर्यादा को उल्लंघन करने से इनकार कर दिया। अन्त में जोधपुर के महामन्दिर में ही राजा मानसिंह के आतिथ्य में नागपुर के निर्वासित राजा अप्पाजी भोंसले ने अपनी ऐहिक जीवन-यात्रा का अन्त किया।

केवल एक और स्वाधीन मराठा राज बाक़ी रह गया था। दस वर्ष पूर्व अंगरेजों को जसवन्तराव होलकर के साथ जो सन्धि करनी पड़ी थी वह किसी तरह भी अंगरेजों की कीर्ति को बढ़ाने वाली न थी। किन्तु इन बीच वीर जसवन्तराव होलकर पागल होकर भर चुका था, और होलकर राज के मुख्य कर्ता धर्ता अमीर ख़ाँ के साथ

कम्पनी की उन साजिशों ने, जिनका ऊपर जिक्र आ चुका है, होलकर राज में चारों ओर फूट, कुशासन और अराजकता फैला रखी थी। लॉर्ड हेस्टिंग्स को होलकर राज पर हमला करने का यह अच्छा अवसर दिखाई दिया। कम्पनी की सेना ने बिना किसी कारण होलकर राज पर हमला किया।

२० दिसम्बर सन् १८१७ को महीदपुर नामक स्थान पर राज की सेना और कम्पनी की सेना में युद्ध हुआ। इस कुशासन की हालत में भी होलकर की सेना के मुसलमान प्रधान सेनापति रोशन बेग ने अपने तोपखाने की मदद से बड़ी वीरता के हाथ दिखलाए; यहाँ तक कि लिखा है, एक बार अंगरेजी सेना के पैर उखड़े हुए नज़र आने लगे। किन्तु होलकर सेना के अन्दर अभी विश्वासघातक अमीर खाँ का दामाद सेनापति नवाब अब्दुल ग़फ़ूर खाँ भी मौजूद था। एक मुसलमान लेखक लुत्फुल्लाह लिखता है—

“यदि विदेशी उस लड़ाई में हार जाते तो करीब दस हजार हथियार बन्द लोगों की सेना उनका सर्वनाश कर देने के लिए मौजूद थी, किन्तु ये सभी उम्मीदें खाक में मिल गईं। X X X उन्हें यह मालूम न था कि ठीक उस समय, जब कि होलकर के तोपखाने के मुख्य सेनापति रोशन बेग की वफ़ादारी और उसके वीर प्रयत्नों द्वारा अंगरेज हारने ही को थे, उसी समय नवाब अब्दुल ग़फ़ूर खाँ अपने स्वामी के साथ विश्वासघात करके अपने साथ की पूरी सेना सहित मैदान छोड़ कर भाग गया। जब तक अब्दुल

गफूर ज़िन्दा रहा, यह कलङ्क का टीका उसके माथे पर लगा रहा X X X ।*#

जाहिर है कि विजय अंगरेजों की ओर गयी। माँडेश्वर नामक स्थान पर सन्धि हुई। होलकर का बहुत सा इलाका कम्पनी के राज में मिला लिया गया। बालक महाराजा ने कम्पनी के साथ सबसीडीयरी सन्धि कर ली। अब्दुल गफूर की सेवाओं के बदले में आज तक उसके वंशजों को कम्पनी की ओर से मालवा में जाओरा की रियासत मिली हुई है।

सींधिया के प्रधान सामन्तों को उससे अलग कर लिया गया। होलकर का बहुत सा इलाका छीन कर उसे तीसरे मराठा युद्ध का अन्त कम्पनी का सामन्त बना लिया गया। मौसले का आधा राज छीन लिया गया और सबसीडीयरी सेना नागपुर में कायम कर दी गई। मराठा सत्ता के प्रधान स्वम्भ पेशवा और उसके राज दोनों का सदा के लिए अन्त कर दिया गया। इस प्रकार तीसरे मराठा युद्ध के साथ साथ मराठा

* "There would have been a host of about ten thousand armed men to destroy the foreigners, had they lost the battle, but all these hopes were frustrated. . . Little did they know that Nawab Abdul Ghafoor Khan played the part of a traitor to his master, and deserted the field of battle with the force under his command, just at the moment when the English were on the point of losing the battle, through the loyal and gallant exertions of Roshan Beg, the Captain-General of Holkar's artillery. The stain of this disgrace clung too firmly to the name of Abdul Ghafoor as long as he lived, —The Autobiography of Lutufullah, pp. 103, 104


साम्राज्य का अन्त हो गया और हेस्टिंग्स और उसके साथियों को आशाएँ पूरी हुई।

यह युद्ध मराठा जाति के साथ कम्पनी का अन्तिम महान युद्ध था। इस युद्ध द्वारा कम्पनी के भारतीय राज में ५०,००० वर्ग मील से अधिक की वृद्धि हुई, जिनमें सतारा के राजा के लिए थोड़े से इलाक़े को छोड़ कर पेशवा के शेष समस्त राज और सींधिया, होलकर और भोंसले तीनों के अनेक उर्वर प्रान्त शामिल थे। इन पिछले तीन मरेशों के ये प्रदेश ही बाद में 'मध्यप्रान्त और मध्य भारत' के नाम से विख्यात हुए और आज तक इन्हीं नामों से पुकारे जाते हैं। राजपूत राजाओं से भी उस रक्षा के बदले में, जो अंगरेजों ने इस युद्ध के समय उनकी की (?), बहुत सा धन और बहुत सी भूमि ले ली गई। इस प्रकार अजमेर के नए ब्रिटिश प्रान्त की रचना हुई।

मराठा रियासतों के अतिरिक्त मछेरी, रीवाँ, सावन्तवाड़ी और करनूल जैसी छोटी छोटी रियासतों के साथ भी हेस्टिंग्स के अन्य कृत्य हेस्टिंग्स ने कई छोटे मोटे संग्राम किए, जिनमें उसे अपनी कूटनीति के बल काफ़ी सफलता प्राप्त हुई।

हेस्टिंग्स के कृत्यों में केवल एक और वर्णन करने योग्य है। मद्रास प्रान्त में उसने रखतवाड़ी और अनस्थायी बन्दोबस्त की उस प्रथा को प्रचलित किया, जिसके कारण वहाँ की प्रजा दिन प्रतिदिन अधिकाधिक दरिद्र होती चली गई।

ईस्ट इण्डिया कम्पनी के डाइरेक्टरों ने तीसरे मराठा युद्ध की विजय के उपलक्ष्य में लॉर्ड हेस्टिंग्स को इङ्गलिस्तान में ज़मींदारी खरीदने के लिए साठ हजार पाउण्ड अर्थात् करीब ६ लाख रुपये नकद इनाम दिए।



तैंतीसवाँ अध्याय

लॉर्ड ऐमहर्स्ट

१८२३—१८२८

लार्ड हेस्टिंग्स के बाद सात महीने ऐडम्स भारत का गवर्नर जनरल रहा। ऐडम्स के समय में केवल एक ऐडम्स ही उल्लेखनीय घटना हुई। कलकत्ते की एक अंगरेजी पत्रिका 'कैलकटा जरनल' के अंगरेज सम्पादक जे० एस० बकिङ्गम ने अपने पत्र में एक स्काच पादरी के सम्बन्ध में कुछ ऐसी बातें लिख दीं जो ऐडम्स को नापसन्द थीं। ऐडम्स के हुक्म से उसका जबरदस्ती बँधना बोरिया बँधवा कर उसे इङ्गलिस्तान भिजवा दिया गया।

१ अगस्त सन् १८२३ को लॉर्ड ऐमहर्स्ट भारत का गवर्नर

जनरल नियुक्त होकर कलकत्ते पहुँचा। ऐमहर्स्ट को भारत में आए
लॉर्ड ऐमहर्स्ट चन्द महीने ही हुए थे कि उसने ब्रह्म देश के साथ,
जिसे बरमा भी कहते हैं, युद्ध शुरू कर दिया।

ब्रह्म देश उन दिनों एक विशाल, स्वाधीन और अत्यन्त समृद्ध
साम्राज्य था। बङ्गाल की सरहद पर आसाम
बरमा युद्ध का और अराकान के प्रान्त बरमी साम्राज्य में
सूत्रपात शामिल थे। बहुत दिनों से अंगरेजों की उस
साम्राज्य के ऊपर नज़र थी। १८वीं शताब्दी के अन्त से ही
छेड़ छ़ाड़ जारी थी। अराकान की सरहद बङ्गाल के ज़िले
चट्टग्राम की सरहद से मिली हुई थी। अराकान का राजा बरमा
के महाराज का सामन्त था। अंगरेजों ने अराकान की प्रजा के
एक विद्रोही, किन्तु शक्ति शाली सरदार किङ्गबेरिङ्ग को अपनी
ओर मिलाया।

इतिहास लेखक विलसन ने लिखा है कि सन् १७६७ और
१७६८ में करीब तीस चालीस हजार अराकान निवासी अपना
देश छोड़ कर किङ्गबेरिङ्ग के साथ चट्टग्राम ज़िले में आ बसे। मालूम
नहीं, किन किन उपायों से और क्या क्या लोभ देकर बरमी प्रजा
के इन लोगों को भड़का कर चट्टग्राम लाया गया। किन्तु लिखा है
कि कम्पनी सरकार की ओर से इन लोगों के गुज़ारे के लिए उन्हें
मुफ्त ज़मीनें दी गईं; एक विशेष अफ़सर कप्तान कॉक्स इनके
प्रबन्ध के लिए नियुक्त किया गया, और जहाँ पर वे आकर बसे उस
बस्ती का नाम कॉक्स बाज़ार रक्खा गया। विलसन लिखता है:—

“बङ्गाल की सरकार ने यह निश्चय कर लिया था कि इन नए आगन्तुकों का एक स्थायी उपनिवेश बना कर उन्हें हर तरह की सुविधाएँ दी जायँ, और ज़िले के दक्खिनी भाग में जो खाली ज़मीनें पड़ी हुई थीं, वे उन्हें दे दी गईं।”*

इसके बाद इन्हीं अराकानियों के ज़रिए कम्पनी के प्रतिनिधियों ने बरमा के अराकान प्रान्त पर हमले कराना बरमा के इलाक़े में लूट मार और लूट मार कराना शुरू कर दिया। लॉर्ड मिण्टो के समय में, मई सन् १८११ में इन लोगों ने किङ्गबेरिङ्ग के अधीन कम्पनी के इलाक़े से निकल कर बरमा के इलाक़े पर धावा मारा और बहुत सा सामान लूट का साथ लेकर फिर कम्पनी के इलाक़े में लौट आए। लॉर्ड मिण्टो ने डाइरेक्टरों के नाम अपने २३ जनवरी सन् १८१२ के पत्र में किङ्गबेरिङ्ग और उसके हमले का पूरा हाल दिया है, जिसमें बरमा के महाराजा और किङ्गबेरिङ्ग के परस्पर वैमनस्य का भी ज़िक्र किया गया है। इस पत्र में साफ़ लिखा है कि किङ्गबेरिङ्ग अंगरेजी इलाक़े में रह कर सन् १७६७ से इस हमले की तैयारी कर रहा था और चट्टग्राम में उसने ज़बरदस्त दल जमा कर रक्खा था।

इस पर बरमा के दरबार का यह समझना कि किङ्गबेरिङ्ग का हमला अंगरेजों के उकसाने और उनकी मदद से किङ्गबेरिङ्ग हुआ, यथार्थ था। बरमा के साथ उस समय

* “The Government of Bengal had resolved to admit the emigrants to the advantages of permanent colonisation, and assigned them unoccupied lands in the southern portion of the district”—Mill, vol ix p 11

तक अंगरेजों का किसी तरह का कोई भगड़ा न था। उस देश के महाराजा ने कम्पनी सरकार को लिखा कि या तो किङ्गबेरिङ्ग और उसके साथियों को बरमा दरबार के हवाले कर दिया जाय, और या बरमा की सेना को कम्पनी के इलाके में जाकर उन्हें गिरफ्तार करने की इजाजत दी जाय। अंगरेजों ने इस पर किङ्गबेरिङ्ग को हवाले करने का झूठा वादा कर लिया। इसके बाद किङ्गबेरिङ्ग प्रायः प्रति वर्ष बरमी इलाके पर धावे मारता रहा। कई बार बरमा की सेना ने उस पर हमला किया। हर बार हार खाकर किङ्गबेरिङ्ग भाग कर अंगरेजी इलाके में चला आता था। अंगरेज सरकार ने न बरमा की सेना को अपने इलाके में प्रवेश करने दिया और न किङ्गबेरिङ्ग को उनके हवाले किया। अन्त में मन् १८१५ में किङ्गबेरिङ्ग की मृत्यु हो गई।

किन्तु किङ्गबेरिङ्ग की मृत्यु के साथ बरमा की प्रजा की मुसीबतें खत्म न हुईं। उसके स्थान पर अब उसी तरह के दूसरे लोग खड़े कर दिए गए और बरमा की प्रजा पर बराबर धावे जारी रहे। बरमा दरबार ने अंगरेजों से प्रार्थना की कि इन डाकुओं को हमारे सुपुर्द कर दो। लॉर्ड मिण्टो ने डाइरेक्टरो के नाम अपने पत्रों में स्वीकार किया है कि इन धावों के कारण अराकान की प्रजा की बहुत बड़ी हानि हो चुकी थी और बरमा दरबार की शिकायत और उनकी माँग सर्वथा न्याय्य थी। फिर भी भारत की अंगरेज सरकार ने यह कह कर साफ़ इनकार कर दिया कि ये लोग अब

अंगरेज़ सरकार की प्रजा हैं, इसलिए इन्हें दूसरों के हवाले करना अंगरेज़ सरकार के असूलों के खिलाफ़ है।*

कच्छ की स्वाधीन रियासत पर हमला करने और उसकी स्वाधीनता का अन्त कर देने का एक मात्र कारण अंगरेज़ों ने यह बतलाया था कि कच्छ के कुछ डाकुओं ने काठियावाड़ के कुछ इलाक़े पर घात्रा मारा था। काठियावाड़ पेशवा के अधीन था और पेशवा अंगरेज़ों का मित्र था। पिण्डारो डाकुओं के दमन के नाम पर ही अंगरेज़ों ने समस्त मराठा साम्राज्य के साथ युद्ध छेड़ दिया था। किन्तु अब करीब १५ वर्ष तक लगातार सहस्रों हथियारबन्द डाकू हर साल अंगरेज़ी इलाक़े से निकल निकल कर बरमी इलाक़े में लूट मार मचाते रहे और कम्पनी सरकार ने उन्हें 'अपनी प्रजा' कह कर उनका पना लिया।

किन्तु बरमा दरबार को किसी प्रकार सन्तुष्ट रखना और उस ओर भविष्य में अपना साम्राज्य बढ़ाने के कप्तान कैनिङ्ग प्रयत्न करना भी आवश्यक था। इस काम के लिए कप्तान कैनिङ्ग नामक एक अंगरेज़ को कुछ उपहारों सहित बरमा की राजधानी आवा भेजा गया। कैनिङ्ग ने बरमा के महाराजा को यह समझाने का प्रयत्न किया कि अंगरेज़ों का इन धारों के साथ कोई सम्बन्ध नहीं और कम्पनी सरकार बरमा के महाराजा की सच्ची मित्र है।

* Papers relating to East India affairs, *etc.*, Discussions with the Burmese Government, p 116, para 23

लॉर्ड मिण्टो के पत्रों में साफ़ ज़िक्र आता है कि कप्तान कैनिङ्ग ने बरमा में वहाँ के राज के विरुद्ध उपद्रव खड़े करने, बरमा दरबार को अंगरेज़ कम्पनी के साथ सबसीडीयरी सन्धि में फाँसने और बरमा की स्वाधीनता का अन्त करने के अनेक प्रयत्न किए। बरमा की सैनिक शक्ति का पता लगाने में भी कैनिङ्ग ने जासूस का खासा अच्छा काम किया। उसने एक पत्र में लॉर्ड मिण्टो को लिखा :—

“यदि गवर्नमेण्ट का यह विचार हो कि बरमा के राज के अन्दर अपना प्रभुत्व कायम किया जाय तो निस्सन्देह इसके लिए यह बहुत ही अच्छा अवसर है, क्योंकि यहाँ की सरकार की निर्बलता और लोगों के आम असन्तोष के कारण समस्त देश एक छोटी सी अंगरेज़ी सेना से काबू में आ जायगा।”*

इसका साफ़ मतलब यह है कि कप्तान कैनिङ्ग ने बरमा के लोगों में ‘असन्तोष’ पैदा करना और वहाँ के महाराजा के विरुद्ध साज़िशें करना शुरू कर दिया। कम्पनी के डाइरेक्टरों के नाम लॉर्ड मिण्टो ने १ अगस्त सन् १८१२ के पत्र में लिखा :—

“कप्तान कैनिङ्ग का यह कहना कि इस समय आवा के राज के साथ कुछ छेड़ कर अंगरेज़ सरकार अमुक अमुक लाभ उठा सकती है, निस्सन्देह

* “ . . . Should it enter into the views of Government to obtain a preponderant influence in the Burmese dominions, the present was certainly the most favourable moment, as the weakness of the Government and general discontent of the people would put the whole country at the disposal of a very small British force ”—Minto's Despatch to the Court of Directors, 4th March, 1812

युक्ति सङ्गन है। उस देश के समुद्र तट और प्रान्त हमारे हमले के लिए खुले हैं, और उनकी रक्षा का कोई सामान नहीं है। हमारे हलाके का केवल एक हिस्सा है जहाँ तक बरमी सेनाएँ पहुँच सकती हैं, उसकी हम आसानी से और सफलता के साथ रक्षा कर सकते हैं। इसलिए इसमें कुछ भी सन्देह नहीं हो सकता कि युद्ध में हमें शीघ्र और पूरी तरह विजय प्राप्त होगी।”^{१७}

स्पष्ट है कि कम्पनी सरकार क्या चाहती थी और कप्तान कैनिङ्ग को भेजने का वास्तविक उद्देश क्या था। यह भी स्पष्ट है कि उस समय तक कोई किसी प्रकार का बहाना बरमा दरबार की ओर से युद्ध का न मिल सकता था।

इन धावों और लूट मार के अतिरिक्त और भी कई तरह की छेड़ छ़ाड़ अंगरेजों और बरमा के बीच जारी थी। उदाहरण के लिए कम्पनी ने उन दिनों हाथी का शिकार करने के लिए अनेक लोग अपने यहाँ नौकर रख रखे थे। ये लोग बार बार कम्पनी की सख्द के उस पार बरमा की रामू नामक पहाड़ियों में ज़बरदस्ती घुस कर वहाँ से हाथी पकड़ लाते थे। अनेक बार बरमा दरबार के कर्मचारियों ने इनमें से कुछ लोगों को गिरफ्तार भी किया। फिर भी इस तरह की ज़बरदस्तियाँ बराबर जारी रहीं और सन् १८२१ में भी जारी थीं।

तीसरा एक और भगड़ा तिजारती माल के महसूल के विषय तिजारती माल के में था। अंगरेजों की अनेक माल से लदी हुई महसूल का भगड़ा किशितियाँ बरमा की नाफु नदी में प्रवेश करती

* Lord Minto to the Directors, 1st August, 1812.

रहती थीं। बरमा के कर्मचारी माल पर बाकायदा महसूल माँगते थे। अंगरेज यह बहाना लेकर इनकार कर देते थे कि नाफ नदी का एक किनारा बरमा के राज में है और दूसरा अंगरेजों के राज में।

अन्त में जनवरी सन् १८२३ में अंगरेजों की एक नाव ने जिसमें चावल भरे हुए थे, नाफ नदी में प्रवेश किया। बरमी अफसरों ने महसूल माँगा। नाव वालों ने देने से इनकार कर दिया। इस पर नाव वालों और बरमी अफसरों में कुछ झगड़ा हुआ, जिसमें कहा जाता है कि बरमियों ने गोलियाँ चलाई और अंगरेजी नाव का माँझी मारा गया। इस पर अंगरेजी सेना ने जाकर शाहपुरी नामक एक बरमी टापू पर कब्जा कर लिया। बरमा वालों ने एतराज किया, अंगरेजों ने न सुना। इस पर बरमा की सेना ने आकर अंगरेजों को निकाल कर शाहपुरी के टापू पर फिर से कब्जा कर लिया।

दो कम्पनी हिन्दोस्तानी सिपाहियों की कलकत्ते से खाना की गई। २१ नवम्बर सन् १८२३ को वे शाहपुरी पहुँची। बरमी सेना ने उनका जरा भी विरोध न किया। शाहपुरी पर फिर से अंगरेजों ने कब्जा कर लिया। ये दोनों कम्पनियाँ, कुछ तोपें कुछ हथियार-बन्द किशियाँ और कुछ और सेना अब शाहपुरी में छोड़ दी गई। वहाँ की प्रजा को अपनी ओर करने के लिए उनमें एक भूठा पलान प्रकाशित कर दिया गया।

बरमा दरबार ने एतराज किया। अंगरेजों ने कहा कि शाहपुरी कप्तान थ्यू की गिरफ्तारी का टापू हमारा है। तब हुआ कि सरहद के प्रश्न का निबटारा करने के लिए एक संयुक्त

कमीशन बैठे। कम्पनी सरकार ने अपनी ओर से रॉबर्टसन और चोप दो प्रतिनिधि नियुक्त किए। अराकान के राजा ने, जो बरमा के महाराजा का एक सामन्त था, चार प्रतिनिधि अपनी ओर से नियुक्त करके भेजे। अराकान के प्रतिनिधियों ने एक निहायत उचित तजवीज़ पेश की कि पंचायत के बैठने से पहले दोनों ओर की सेनाएँ एक बार उस टापू से चली आवें। अंगरेज़ प्रतिनिधियों ने इस बात को स्वीकार न किया। मजबूर होकर बरमा के प्रतिनिधि बिना कुछ तय किए अपने देश लौट गए।

इसके बाद बरमा सरकार ने शाहपुरी टापू पर से अंगरेजी जहाज़ 'सोफ़िया' के कप्तान च्यू और उसके कुछ आदमियों को किसी अपराध में गिरफ़्तार कर लिया। बरमा दरबार ने अंगरेज़ों से कहला भेजा कि ये लोग उस समय रिहा किए जायँगे जब अंगरेज़ चट्टग्राम से बरमी इलाक़े पर धावा मारने वाले मुख्य मुख्य डाकुओं को बरमा सरकार के हवाले कर दें। अंगरेज़ों ने कोई ध्यान न दिया। मजबूर होकर १३ फ़रवरी सन् १८२४ को बरमियों ने च्यू और उसके साथियों को रिहा कर दिया।

अंगरेज़ बरमा के साथ युद्ध करने के लिए पूरी तैयारी कर चुके थे। कप्तान च्यू की गिरफ़्तारी से उन्हें बहाना मिल गया।

किन्तु उस समय के बरमी भाग्यवासियों की तरह जाति पाँति और मत मतान्तरों में बाँटे हुए न थे। उस देश के रहने वाले एक संयुक्त कौम थे। सभ्यता के अनेक अंगों में वे उस समय के यूरोप निवासियों से कहीं बड़े हुए

बरमी जाति

थे। शिक्षा का प्रचार जितना उस समय उनमें था उतना यूरोप के किसी भी ईसाई देश में न था। वे वीर, महत्वाकांक्षी और युद्ध-प्रेमी थे। उनकी वीरता के विषय में इतिहास लेखक विलसन लिखता है—

“अपनी सरकार की प्रबल और अनियमित सत्ता और लोगों के पराक्रम और आत्म विश्वास के कारण बरमियों को हर जगहों में विजय प्राप्त होती थी, और आधी शताब्दी से उपर तक प्रत्येक संग्राम में, चाहे बरमियों ने अपने किसी शत्रु पर हमला किया हो, और चाहे किसी शत्रु के हमले का मुकाबला किया हो, विजय सदा बरमी सेना की ओर ही रहती थी। पगू पर हमला करने के थोड़े दिनों बाद ही बरमी लोग उस राज के मालिक बन गए। इसके बाद उन्होंने तेनासरै तट के धन सम्पन्न जिले स्याम से छीने। चीन ने बरमा पर एक बार जबरदस्त हमला किया, किन्तु बरमियों ने बड़ी वीरता के साथ चीनियों के मुँह मोड़ दिए। अन्त में अराकान, मनीपुर और आसाम के प्रान्त अपने साम्राज्य में मिला कर बरमी लोग उस समस्त तट, किन्तु दूर तक फैले हुए देश के मालिक बन गए, जो चीन के पश्चिमी प्रान्तों और हिन्दोस्तान की ५ वीं सरहद के बीच में है।”*

* ‘The vigorous despotism of the Government, and the confident courage of the people, crowned every enterprise with success, and for above half a century the Burman arms were invariably victorious, whether wielded for attack or defence. Shortly after their insurrection against Pegu the Burmans became the masters of that Kingdom. They next wrested valuable districts of the Tenasserim coast from Siam. They repelled with great gallantry, a formidable invasion from China, and by the final annexation of Arakan, Manipur, and Assam, to the Empire, they established themselves throughout the whole of the narrow, but extensive tract of the country

आसाम के अन्दर इससे पूर्व परस्पर भगड़ें, विद्रोह और कुशासन फैला हुआ था। बरमा के महाराजा ने आसाम पर बरमी सेना भेज कर इन विद्रोहों को शान्त किया और शासन मेंजी महासिल्व नामक एक सरदार को वहाँ का प्रान्तीय शासक नियुक्त कर दिया। लिखा है कि मेंजी महासिल्व का व्यवहार अपने पड़ोसी अंगरेजों के साथ बड़ी मित्रता का था। इस पर भी गवर्नर जनरल ने १२ सितम्बर सन् १८२३ के एक पत्र में मेंजी महासिल्व के मित्रता के व्यवहार को स्वीकार करते हुए डाइरेक्टरो को लिखा—“फिर भी जो निर्बल शासन इससे पहले आसाम में था उसकी जगह एक वीर और उसके मुकाबले में बलवान शासन का वहाँ कायम हो जाना” * अंगरेजों के लिए अहितकर है। इसी पत्र में लिखा है कि अंगरेजों ने अब आसाम की प्रजा को बरमा दरबार के विरुद्ध भड़काना और उनके साथ साजिशें करना शुरू कर दिया। विलसन ने भी उस समय के बरमियों की पराक्रमशीलता और आसाम की अवस्था को वर्णन करते हुए लिखा है कि—“एक ऐसे निर्बल राज की

which separates the Western provinces of China along the Eastern boundaries of Hindustan”—*Narrative of the Burmese War*, by H H Wilson, pp 1, 2

* “ . . . yet the substitution of a war-like, and comparatively speaking, powerful Government, in the place of the feeble administration that formerly ruled Assam . . .”—Despatch of the Governor-General in Council to the Court of Directors, dated 12th September, 1823

जगह, जिसमें फूट पड़ी हुई थी, एक बलवान और महत्वाकांक्षी पड़ोसी का आ जाना" अंगरेजों के लिए खतरनाक है।

कहा गया कि बर्मा का महागजा हिन्दोस्तान की विविध रियासतों और खास कर मराठों के साथ मिल कर अंगरेजों को भारत से निकालने की तजवीज़ कर रहा है।

५ मार्च सन् १८२४ को लॉर्ड ऐमहर्स्ट ने बर्मा दरबार के साथ युद्ध का वाज़ाब्ना एलान कर दिया। सर पहले बर्मा युद्ध का प्रारम्भ एडवर्ड पैजेट उस समय कम्पनी की सेनाओं का प्रधान सेनापति था। दो ओर से बर्मा पर हमला करने का निश्चय किया गया। एक ज़मीन के रास्ते आसाम की ओर से और दूसरे जलमार्ग से रंगून सं होकर। सन् १८२३ के अन्त में अर्थात् युद्ध का एलान करने से महीनों पहले एक अत्यन्त विशाल सेना जनरल कैम्पबेल और कप्तान कैनिङ्ग के अधीन ज़मीन के रास्ते बर्मा की सरहद पर भेज दी गई।

सबसे पहले अंगरेजों ने सिलहट और मनीपुर के बीच की एक छोटी सी स्वतन्त्र रियासत कछाड़ को अपने क़ाबू में किया। ५ मार्च को युद्ध का एलान किया गया और ६ मार्च सन् १८२४ को कछाड़ के भोले राजा गोविन्दचन्द्र नारिन ने अंगरेजों की चालों में आकर अपनी स्वाधीनता एक मन्त्रि द्वारा उनके हाथ बेच दी। बर्मा दरबार अंगरेजों के इन समस्त कार्यों को देख रहा था। कछाड़ ही में अंगरेजों और बर्मी सेना के बीच लड़ाई शुरू होगई। जलमार्ग से रंगून पर क़ब्ज़ा करने के लिए कुछ सेना कलकत्ते से

भेजी गई और कुछ मद्रास से । मद्रास की सेना करनल मैकबील के अधीन थी जिसमें तीन पलटन गोरे सिपाहियों की और दस हिन्दोस्तानी सिपाहियों की थीं । ये दोनों सेनाएँ मार्ग में मिलकर १० मई सन् १८२४ को रंगून बन्दर के सामने जा पहुँचीं ।

रंगून में उस समय कोई किलेबन्दी न थी । वहाँ के बरमी शासकों को शायद इतने बड़े अंगरेज़ी जहाज़ी बेड़े की आशा भी न थी । थोड़ी सी गोलाबारी के बाद करीब करीब बिना संग्राम ही रंगून पर अंगरेज़ों का कब्ज़ा हो गया ।

किन्तु रंगून पर कब्ज़ा करते ही अंगरेज़ी सेना का एक अत्यन्त विचित्र स्थिति का सामना करना पड़ा । रंगून में अंगरेज़ों के साथ असहयोग अंगरेज़ों को आशा थी कि रंगून में हमें काफ़ी रसद का सामान, बोझ ले जाने के लिये जानवर और गाड़ियाँ और ऐरावती नदी में आगे बढ़ने के लिए नावें मिल जायँगी, और हम नदी के रास्ते बरमा की राजधानी आधा तक पहुँच सकेंगे । इसके लिए कुछ समय पहले से अंगरेज़ स्याम के बाशिन्दों और खास रंगून के बाशिन्दों के साथ साज़िश कर रहे थे । ऐमहर्स्ट के पत्रों से मालूम होता है कि अंगरेज़ स्याम के लोगों को उकसा कर उनसे यह चाहते थे कि वे दक्खिन का ओर से बरमा पर हमला कर दें, और रंगून निवासियों को यह समझा रहे थे कि आप “रंगूनी” हैं “बरमी” नहीं ! किन्तु अंगरेज़ों की ये सब आशायें झूठी साबित हुई । स्याम निवासी उनके चक्कर में न आए और बरमा दरबार का व्यवहार अपनी समस्त प्रजा के

साथ इतना उदार और अच्छा था कि प्रजा ने अंगरेजों के साथ पूरा असहयोग किया।

अंगरेजों के रंगून पहुँचते ही रंगून की समस्त प्रजा तुरन्त नगर खाली करके अपने सामान, बाल बच्चों, पशुओं, गाड़ियों और किशतियों सहित दूर की भाड़ियों में छिप गई। अंगरेजी सेना को नगर बिल्कुल खाली मिला। यहाँ तक कि रंगून से आगे बढ़ सकना तो दूर रहा, अंगरेजी सेना को नगर के अन्दर कहीं एक दाना भी रसद का न मिल सका। इसके अतिरिक्त बर्मी सेना ने, जो अपने कार्य में काफी होशियार थी, प्रतिदिन रात को भाड़ियों से निकल निकल कर अंगरेजी सेना पर धावे मारने शुरू किए। अंगरेज न पीछे हट सकते थे और न आगे बढ़ सकते थे। रंगून में उनके पास खाने के लिए रसद तक न थी। उनकी हालत अत्यन्त कष्टाजनक हो गई।

स्नॉडग्रस नामक लेखक लिखता है—

“विशेष कर यह मालूम था कि रंगून में किशतियाँ बहुत हैं; और बहुतेको यह आशा थी कि X X X रङ्गून शहर से काफी सामान इस तरह का मिल जायगा जिसकी सहायता से हम राजधानी को विजय करने के योग्य काफ़ी सेना नदी के मार्ग से ऊपर भेज सकेंगे, और इस प्रकार हम फ़ौरन लड़ाई को खत्म कर सकेंगे।

X X X

“अपनी इन योजनाओं में हम यह भूल गए थे कि बरमा दरबार जिन प्रान्तों को विजय कर लेता था उनकी ओर उसकी शासन नीति अत्यन्त

विचारपूर्ण और न्यायपूर्ण होती थी। बरमी क्रौम के वीर और अभिमानी चरित्र का भी हमें इतना कम बोध था कि हम इस बात का ठीक ठीक अनुमान न कर सके कि रङ्गून में हमारा स्वागत किस तरह का होगा।”*

दूसरी ओर जो सेना स्थलमार्ग से बरमा की सरहद पर भेजी गई थी उसकी हालत और भी अधिक खराब हुई। लॉर्ड ऐमेहर्स्ट के २ अप्रैल सन् १८२४ के एक पत्र में लिखा है कि इस सेना ने आसाम निवासियों को लोभ देकर बरमियों के विरुद्ध भड़काने के पूरे प्रयत्न किए। विलसन लिखता है कि अंगरेजी सेना के आसाम में प्रवेश करते ही आसाम निवासियों और आस पास की अन्य जातियों के नाम एक पलान कम्पनी की ओर से प्रकाशित किया गया, जिसमें उनसे झूठे सच्चे वादे करके उन्हें अंगरेजों की ओर करने का प्रयत्न किया गया। अंगरेज यह सब कतर व्यर्थ कर ही रहे थे कि बरमा के महाराजा ने अपने प्रसिद्ध सेनापति महामेंजी बन्दूला के अधीन करीब बारह हजार सेना अंगरेजों के मुकाबले के लिए भेजी।

* “In boats especially Rangoon was known to be well supplied, and it was by many anticipated, . . . that city would afford the means of pushing up the river a force sufficient to subdue the capital, and bring the war at once to a conclusion

“But in these calculations, the well considered power and judicious policy of the Government towards its conquered provinces were overlooked and the warlike and haughty character of the nation was so imperfectly known, that no correct judgement could be formed of our probable reception”—*Narrative of the Burmese War*, by Snodgrass, pp 17, 18

मई सन् १८२४ के शुरू में इस सेना के एक दल ने नाफ नदी पार कर रामू पहाड़ से १४ मील दक्खिन में रत्नपुल्लङ्ग नामक स्थान पर डेरे डाले। कम्पनी की विशाल सेना तैयार थी ही, दोनों सेनाओं में एक घमासान युद्ध हुआ, जिसमें अंगरेजी सेना के अनेक अफसर और असंख्य सिपाही मारे गए। शेष अंगरेजी सेना को बुरी तरह हार खाकर पीछे हट आना पड़ा। अंगरेजी सेना की इस हार से कलकत्ते में और वास्तव में समस्त भारत में एक तहलका मच गया। मेजर आरचर लिखता है :—

“कलकत्ते की सरकार को वास्तव में यह डर हो गया कि कहीं बरमी सेना सुन्दरवन के मार्ग से आकर कलकत्ते पर हमला न कर बैठे।”*

इस पराजय के सम्बन्ध में सर चार्ल्स मेंटकॉफ ने गवर्नर जनरल के नाम ८ जून सन् १८२४ को एक पत्र लिखा जिसके कुछ वाक्य ये हैं :—

“हर समय समस्त भारत हमारे पतन की बाट जोड़ता रहता है। हर जगह लोग हमारे नाश का देख कर खुशी होंगे X X X और इस तरह के अनेक लोगों की भी कमी नहीं है जो अपनी शक्ति भर हर तरह से हमारे नाश में महायत्ता देंगे। यदि कभी भी हमारा नाश शुरू हुआ तो सम्भवतः अत्यन्त वेग के साथ और एकाएक होगा। X X X पहाड़ की चोटी से गिर कर खन्दक तक पहुँचने में हमें शायद एक ही क्रदम लेना पड़े।

* “The Supreme Government was actually afraid of a Burmese invasion in Calcutta, by way of the Sundarbuns, —Major Archar

“हमारी हिन्दास्तानी सना की चक्रादारी पर हमारा अस्तित्व निर्भर है, और यह चक्रादारी हमारी लगातार विजयों पर निर्भर है। X X X

“वरमिथों ने हमारे साथ युद्ध के शुरू ही में वह कर दिखाया जिसकी शायद हमें बिलकुल आशा न थी। पहली विजय का लाभ उनको हुआ और पहली पराजय की आपत्ति हमारी ओर रही, सम्भव है कि इससे X X X संसार की किसी भी दूसरी शक्ति के लिए इतने घुरे नतीजे पैदा न होते जितने हमारे लिए हो सकते हैं। X X X

“X X X शत्रु की विजय में ढाका में और कलकत्ते तक में वह तहलका मच गया है जो सिराजुद्दौला और ब्लैक होल के समय से लेकर आज तक न हुआ था।

X

X

X

“X X X मालूम होता है कि हमारे शत्रु न संख्या में कम हैं और न वीरता में; X X X हमारा समस्त भारतीय साम्राज्य अब सचमुच खतरे में है। हमारी हार की खबर जङ्गल की आग की तरह फैल जाती है और क्रौरन् उससे उन करोड़ों मनुष्यों की आशाएँ और कल्पनाएँ जाग उठती हैं जिन्हें हमने पराधीन कर रखा है X X X इस आपत्ति से बचने के लिए और उसे अधिक फैलने और अधिक हानि पहुँचाने से रोकने के लिए हमें अपनी पूरी शक्ति लगा देनी चाहिए।”*

* “All India is at all times looking out for our downfall. The people everywhere would rejoice, at our destruction; and numbers are not wanting who would promote it by all means in their power. Our ruin, if it be ever commenced, will probably be rapid and sudden. From the pinnacle to the abyss might be but one step.

अंगरेज़ी सेना को रामू की पहाड़ी से पीछे भाग कर कई महीने मदरपुर में पड़ा रहना पड़ा। इतिहास महा बन्दूला की लेखक विलसन लिखता है कि यदि बरमी सेना-रंगून वापसी पति महा बन्दूला उस समय अपनी विजयी सेना सहित आगे बढ़ आता तो शायद कलकत्ते और बङ्गाल को विजय कर लेना उसके लिए अधिक कठिन न होता। किन्तु अंगरेज़ों के सौभाग्य से बन्दूला को उसी समय अपने महाराजा की आज्ञा के अनुसार बजाय आगे बढ़ने के अपनी अधिकांश सेना सहित रंगून की ओर चला जाना पड़ा।

कम्पनी सरकार के पास भारत के नरेशों और भारतीय प्रजा से कमाए हुए धन की कमी न थी। और अधिक सेनाएँ,

"The fidelity of our native army on which our existence depends, depends itself on our continued success

"The Burmans have commenced the war with us in a manner which perhaps was little expected. They have the advantage of first success, and we have the disadvantage of disaster, which is likely to be of worse consequence to us than it would be to any other power in the world,

"the progress of the enemy has carried alarm to Dacca and even to Calcutta, where alarm has not been felt from an external enemy since the time of Sirajudoula and the Black Hole

"Our enemies appear not to be deficient in either spirit or numbers, there is real danger to our whole Empire in India. The intelligence spreads like wild fire, and immediately excites the hopes and speculations of the millions whom we hold in subjugation. Let us put forth our strength to prevent further misfortune, and crush the evil before it be fraught with more extensive injury and greater peril."—Sir Charles Metcalfe's papers to the Governor-General June 8th, 1824

जिनमें अधिकांश हिन्दोस्तानी थे, भारत से बरमियों के नाश के लिए भेजी गई ।

अनकरीव इसी समय एक और अत्यन्त भीषण घटना हुई,
जिसे बयान करने के लिए हमें बरमा युद्ध के
ब्रिटिश भारतीय प्रसंग से हटना पड़ेगा ।

साम्राज्य के

आधार-स्तम्भ

ऊपर के उद्धरण में सर चार्ल्स मेडकॉफ़ ने
स्वीकार किया है कि अंगरेज़ों के भारतीय
साम्राज्य का मुख्य आधार अंगरेज़ों की हिन्दोस्तानी सेनाएँ हैं ।
अधिकतर हिन्दोस्तानी सिपाहियों ही के रक्त से ब्रिटिश भारतीय
साम्राज्य की नींव रखी गई, और उन्हीं की वीरता और वफ़ादारी
के कारण यह साम्राज्य कायम है । वास्तव में हिन्दोस्तानी
सिपाहियों के गुण ही उनके देश की स्वाधीनता के लिए घातक
सिद्ध हुए । सुप्रसिद्ध इतिहास लेखक लैकी लिखता है—

“जो जाति आज्ञा मानने वाली, विनान और राजभक्त होती है, वह अपने
इन्हीं गुणों के कारण दूसरों के स्वच्छाचारी शासन का शिकार बन जाती है ।”*

अंगरेज इतिहास लेखकों और अंगरेज़ शासकों ने हिन्दोस्तानी
सिपाहियों के इन गुणों की सदा मुक्त करछ से
प्रशंसा की है । फिर भी हिन्दोस्तानी सिपाहियों
के साथ उनके अंगरेज़ मालिकों ने प्रायः कभी
भी उचित व्यवहार नहीं किया । बरमा युद्ध के

हिन्दोस्तानी
सिपाहियों के साथ
अनुचित व्यवहार

* “A people who are submissive, gentle and loyal, fall by reason of these qualities under a despotic Government.”—Lacey

दिनों में भी हिन्दोस्तानी और अंगरेज सिपाहियों के साथ दो तरह का व्यवहार होता था। उदाहरण के लिए प्रत्येक अंगरेज रज्जकट को भरती होने ही बाउगटी की एक रकम मिलती थी, हिन्दोस्तानी सिपाही को भरती के समय कुछ न मिलता था। अंगरेज सिपाहियों को छावनियों में रहने के लिए बनी बनाई वारण मिलती थी, हिन्दोस्तानी सिपाहियों को अपने भोपड़े खुद बनाने पड़ते थे। अंगरेज सिपाहियों के लिए फौज का ऊँचे से ऊँचा ओहदा चुला हुआ था, किन्तु तीन लाख देशी सिपाहियों में से कभी कोई सुबेदार मेजर से बढ़ कर रुतबा प्राप्त न कर सकता था। देशी सिपाहियों की बन्दूकें गोरे सिपाहियों की बन्दूकों की अपेक्षा अधिक भारी होती थीं। बन्दूकें और साठ कारतूसों के अतिरिक्त हर देशी सिपाही को एक भारी थैला अपने कंधे पर ले जाना पड़ता था, जिसमें उसकी सारी आवश्यक चीज़ें होती थीं। अंगरेज सिपाहियों को कोई बोझ न ले जाना पड़ता था। दोनों की तनखाह, फुरलो, पेनशन और भत्ते के कायदों में बहुत बड़ा अन्तर था। एक स्थान से दूसरे स्थान बदली होने पर देशी सिपाहियों को अपने रहने का प्रबन्ध अपने खर्च से करना होता था, गोरे सिपाहियों को नहीं। देशी सिपाहियों के धार्मिक और सामाजिक भावों का बहुत कम खयाल रखा जाता था। उनसे अंगरेज सिपाहियों की अपेक्षा कई गुना अधिक काम लिया जाता था।

बङ्गाल के हिन्दोस्तानी सिपाहियों के साथ बम्बई और मद्रास के हिन्दोस्तानी सिपाहियों से भी अधिक बुरा व्यवहार किया जाता

था। बङ्गाल के सिपाहियों की इन विशेष शिकायतों की साथ ही कुछ लम्बी और हमारे प्रसंग से बाहर है।

बङ्गाल के हिन्दोस्तानी सिपाहियों की यह सब शिकायतें दिन प्रति दिन बढ़ती चली गई। अनेक बार ये हिन्दोस्तानी सिपाहियों की शिकायतें अंगरेज़ अफ़सरों के सामने पेश की गई, किन्तु किसी ने इन पर ध्यान न दिया।

इस परिस्थिति में बैरकपुर की ४७ नम्बर देशी पलटन को बरमा जाने की आज्ञा दी गई। इन सिपाहियों को जब कभी एक स्थान से दूसरे स्थान जाने की आज्ञा मिलती थी तो उन्हें अपने सामान के लादने ले जाने का खर्च अपने पास से देना पड़ता था और स्वयं ही उसका प्रबन्ध करना होता था; जब कि इतिहास लेखक थॉर्नटन लिखता है कि गोरे सिपाही ऐसे अवसरों पर “अपना थैला भी स्वयं लेकर न चलते थे।” सर मार्क कबन स्वीकार करता है कि सन् १८५८ तक हिन्दोस्तानी सिपाहियों का थैला इनना भारी होता था कि वह उनकी जान का बवाल बन गया था।*

इतिहास लेखक थॉर्नटन लिखता है कि बैरकपुर की हिन्दोस्तानी पलटन को जब कूच की आज्ञा दी गई तो सामान बैरकपुर का इत्या के ले जाने के लिए उन्हें बैल गाड़ियाँ तक न मिल सकीं। सिपाहियों ने अपने अंगरेज़

* “The present knapsack . . . is the curse of the native army.”—
Sir Mark Cubbin, K C B 1858

अफसरों से मदद मांगी। जवाब मिला कि तुम्हें अपना प्रबन्ध स्वयं करना होगा। इस सब के अतिरिक्त कहा गया कि इन पलटन को समुद्र के रास्ते कलकत्ते से रंगून जाना होगा। पलटन के सिपाही सब उच्च जाति के हिन्दू थे। इन लोगों ने केवल भारत के अन्दर स्थल सेवा के लिए कम्पनी की नौकरी की थी। समुद्रयात्रा करने पर वे सदा के लिए अपनी जाति से बाहर कर दिए जाते। सिपाहियों ने अपनी सब शिकायतों की एक तस्वीर, किन्तु विनयपूर्ण अरज़ी लिख कर कमाण्डर-इन-चीफ़ को सेवा में भेजी। किन्तु इस पर भी कुछ ध्यान न दिया गया। लिखा है कि इन सभी सिपाहियों ने तुलसी और गंगाजल हाथ में लेकर इस वान की शपथ खाई कि हममें से कोई जहाज़ के ऊपर पैर न रखेगा। वे खुशकी पर कहीं भी जाने और लड़ने के लिए तैयार थे।

३० अक्तूबर सन् १८२४ को सारी पलटन परेड के लिए बुलाई गई। उनके थैले उस समय उनके कन्धों पर न थे। थैले फट चुके थे, उन्होंने अपनी शिकायतें कमाण्डर अफसर के सामने पेश कीं। न उन्हें कोई जवाब दिया गया और न उनकी कोई शिकायत दूर की गई। उस दिन परेड बरखास्त कर दी गई। कलकत्ते में कमाण्डर-इन-चीफ़ को सूचना दी गई। फौरन दो पलटन पैदल गोरे सिपाहियों की, एक तोपखाना और कुछ गवर्नर जनरल की बॉडी गार्ड सेना कलकत्ते से बैरकपुर भेजी गई।

पहली नवम्बर को सबेरे ४७ नम्बर हिन्दोस्तानी पलटन को फिर परेड के लिए बुलाया गया। परेड पर आते ही एकाएक इन

लोगों ने देखा कि उनके चारों ओर गोरी पलटनें खड़ी हुई हैं। हिन्दोस्तानी सिपाहियों से कहा गया कि या तो जहाँ कहा जाय, कूच के लिए राजी हो और या हथियार रख दो। इन लोगों को अभी तक यह मालूम न था कि भरा हुआ तोपखाना गोरी पलटनों के पीछे तैयार खड़ा है। वे कुछ समझे और कुछ न समझे। सर जॉन के लिखता है कि उन्हें किसी तरह की सूचना नहीं दी गई और न सावधान किया गया। फ़ौज तोपखाने के पीछे से उनके ऊपर गोले बरसने शुरू हो गए। असहाय हिन्दोस्तानी सिपाही इतना डर गए कि अपने हथियार फेंक कर वे नदी की ओर भागे। अधिकांश वहीं खेत हुए, कुछ नदी में डूब गए और जो बच निकले उन्हें बाद में कमाण्डर-इन-चीफ़ की आज्ञा से फाँसी पर लटका दिया गया। के लिखता है कि इन लोगों ने अपनी ओर से राख चलाने का ज़रा भी प्रयत्न न किया; उन्हें इसका विचार तक न था; उनकी बन्दूकें तक खाली थीं। के लिखता है कि सम्भवतः उस समय के अंगरेज़ अफ़सरो का उद्देश इस प्रकार समस्त हिन्दोस्तानी सेना के दिलों में अंगरेज़ी सत्ता की धाक जमा देना होगा। के यह भी लिखता है कि इस हत्या काण्ड की खबर उन हिन्दोस्तानी सेनाओं तक पहुँच गई, जो बरमा की सरहद की ओर भेजी जा चुकी थीं और उनके दिलों पर इसका बहुत बुरा प्रभाव पड़ा।

बाद में उस पलटन का नाम हिन्दोस्तान की पलटनों की सूची से काट दिया गया।

मेडकॉफ लिखता है—

“अपनी सेनाओं को अपने ही तोंपखाने से उड़ा देना, खास कर उन सेनाओं को, जिनकी वफादारी पर हमारे साम्राज्य का अस्तित्व निर्भर है, अत्यन्त भीषण कार्य है।”*

वैरकपुर के इस हत्याकाण्ड की ओर संकेत करते हुए प्रसिद्ध तत्त्ववेत्ता हरवर्ट स्पेन्सर ने हाल में लिखा था—

“आज हम लोगों के समक्ष तब वह कपटी निष्ठुर शासन बराबर जारी है जो देश की पराधीनता का कायम रखने और उसे बढ़ाने के लिए देशी सिपाहियों ही का उपयोग करना है—इसी निष्ठुर शासन के नीचे अभी बहुत अधिक वर्ष नहीं हुए कि देशी सिपाहियों की एक पूरी पलटन इसलिए जान बूझ कर बध कर डाली गई, क्योंकि सिपाहियों ने बिना उचित कपड़ों के कूच करने से इनकार किया।”†

अब हम फिर बरमा युद्ध की ओर आते हैं ! अंगरेजों ने जब देख लिया कि केवल वीरता या युद्ध कौशल के बल हम बरमियों को विजय नहीं कर सकते, तो उन्होंने बरमी साम्राज्य के विविध प्रान्तीय शासकों और वहाँ की प्रजा को अपनी ओर करने के लिए पानी की

* “It is an awful thing to mow down our own troops with our own artillery, specially those troops on whose fidelity the existence of our Empire depends.”—Kaye's *Selections from the Papers of Lord Dalhousie*, p 153

† “Down to our own day continues the cunning despotism which use native soldiers to maintain and extend native subjection—a despotism under which, not many years since a regiment of sepoys was deliberately massacred for refusing to march without proper clothing.”—Herbert Spencer.

तरह धन बहाना शुरू कर दिया। विलसन लिखता है कि २ अगस्त सन् १८२४ को डल्ला नामक बरमी ज़िले के लोगों को बरमा दरबार के विरुद्ध भड़का कर अपनी ओर मिलाने के लिए करनल कैली को डल्ला भेजा गया। विलसन यह भी लिखता है कि रंगून की अंगरेजी सेना ने जब यह देखा कि आवा की ओर बढ़ सकना असम्भव है तो उसने समुद्र तट के कुछ प्रान्तों को अपनी ओर करना चाहा। इसके लिए तेनासई का ज़िला, जिसमें देवाय और मरगुई शामिल हैं, चुना गया। २० अगस्त को रंगून से कुछ सेना तेनासई की ओर गई। पहली सितम्बर को यह सेना तेनासई पहुँची। लिखा है कि ज़िले के अन्दर की संरक्षक बरमी सेना के एक मातहत बरमी अफसर ने अंगरेजों से मिल कर अपने सेनापति अर्थात् किलेदार और उसके कुटुम्बियों को स्वयं गिरफ्तार करके अंगरेजों के हवाले कर दिया और अंगरेजों ने बिना संग्राम नगर पर कब्जा कर लिया। मालूम नहीं कि उस मातहत बरमी अफसर को इस विश्वासघात का क्या इनाम दिया गया ?

इसी प्रकार की और भी कई लड़ाइयाँ हुईं, जिनके विस्तार में पढ़ने की आवश्यकता नहीं है और जिनमें से अधिकांश में ऐसी ही रिश्वतों और साज़िशों के बल अंगरेजों ने विजय प्राप्त की। निस्सन्देह कूटनीति में वीर बरमी भी अंगरेजों से टक्कर न ले सके। इन्हीं पराजयों का हाल सुन कर महा बन्दूला को अराकान छोड़ कर रंगून की ओर लौटना पड़ा था। इतने ही में बरमा के दुर्भाग्य से

महाबन्दूला की
मृत्यु



महाबन्दूता

[रामानन्द चट्टोपाध्याय, एडिटर 'माइर्न रिव्यू', कलकत्ता,
की कृपा द्वारा एक प्रचलित चित्र से]



महा बन्दूला पहली अप्रैल सन् १८२५ को दूनूब्यू के किले में शत्रु का मुकाबला करते हुए एक बम के फूटने के कारण अचानक वीर शक्ति को प्राप्त हुआ। बन्दूला की मृत्यु बरमा दग्बार के लिए अत्यन्त अशुभ सूचक थी। अनेक अंगरेज़ लेखकों ने बन्दूला की देशभक्ति, उसकी स्वामिभक्ति, उसकी वीरता और उसके युद्ध कौशल की मुक्तकण्ठ सं प्रशंसा की है। मेजर स्नॉड ग्रास लिखता है कि दूनूब्यू में बन्दूला ने यह कह दिया था कि मैं या तो शत्रु पर पूर्ण विजय प्राप्त करूँगा और या इसी प्रयत्न में प्राण दे दूँगा।

मालूम होता है कि अंगरेज़ इस समय युद्ध बन्द करने के लिये अत्यन्त उत्सुक थे। यद्यपि उस समय तक सुलह के लिए अंगरेज़ों की उत्कण्ठा अंगरेज़ बरमी साम्राज्य के कई प्रान्तों में विद्रोह खड़े करवा चुके थे। फिर भी वे बरमियों की वीरता से लाचार हो गये थे। इतिहास लेखक विलसन लिखता है कि अंगरेज़ों ने अब अपनी ओर से सुलह की इच्छा प्रकट की, इस शर्त पर कि बरमा दग्बार अंगरेज़ों की उस समय तक की हानि को पूरा कर दें।

विलसन लिखता है—

“उस समय बहुत सी ऐसी अफवाहें उड़ी हुई थीं जिनसे आशा की जाती थी कि हमारा सुलह का प्रयत्न सफल होगा। कहा जाता था कि बरमी साम्राज्य के अनेक भागों में विद्रोह खड़े हो गए हैं, और मालूम होता है कि यह अफवाह भी दूर दूर तक फैल गई थी कि बरमा का

महाराजा गद्दी से उतार दिया गया है। ये सब खबरें सूठी साबित हुई X X X।”

बरमा दरबार ने अंगरेजों की शर्तों का स्वीकार न किया और लड़ाई जारी रही।

अंगरेजों ने दूसरी बार सुलह के लिए कोशिश की। इस बार एक बरमी पुरोहित से, जिसे राजगुरु कहते थे, अंगरेज सेनापति की ओर से एक पत्र बरमा के महाराजा के नाम राजधानी आवा भेजा गया। इस पत्र में अंगरेज सेनापति ने अपनी ओर से सुलह की तत्परता प्रकट की। राजगुरु के प्रयत्न से कुछ दिनों के लिए लड़ाई बन्द हो गई और ३० दिसम्बर सन् १८२५ की शाम को दोनों ओर के प्रतिनिधियों में बातचीत शुरू हुई। २ जनवरी सन् १८२६ तक एक सन्धिपत्र तैयार कर लिया गया, जिसमें यह भी तय हो गया कि कम से कम १८ जनवरी तक युद्ध बन्द रहे। किन्तु बरमा के महाराजा ने इस सन्धिपत्र को भी स्वीकार न किया और लड़ाई फिर शुरू हो गई।

इस बीच उत्तरी भारत के अन्दर एक और विशेष घटना हुई जिसका बरमा युद्ध पर जबरदस्त प्रभाव पड़ा। इस घटना की बयान करने के लिये हमें फिर थोड़ी देर के वास्ते बरमा युद्ध के वृत्तान्त को छोड़ देना होगा।

भरतपुर के ऐतिहासिक किले के सन्मुख लॉर्ड लेक की पराजय

का वर्णन पहले किया जा चुका है। इसी असफलता के विषय

मे सन् १८१४ में मेटकॉफ ने लिखा था—

भरतपुर का पतन

“भरतपुर में बार बार के हमले और बग़ाल और बम्बई की संयुक्त सेनाओं की हथ् दरजे की कांशिशें भी सफल न हो सकी × × ×।”

भरतपुर की हार अंगरेज़ों के दिल में काँटे की तरह खटक रही थी। मेटकॉफ ने दुख के साथ लिखा है कि—“हमारी सैनिक कीर्ति का अधिकांश भाग भरतपुर में ही दफ़न हो गया।” खास कर दोआब और उत्तरी भारत में उस हार में अंगरेज़ों की कीर्ति को बहुत बड़ा धक्का पहुँचा। अंगरेज़ बराबर अपनी उस ज़िज़्जत को धोने का मौक़ा ढूँढ़ रहे थे। वरमा युद्ध की हारों ने और भी आवश्यक कर दिया था कि अंगरेज़ कहीं न कहीं कुछ करके दिखला दें।

सन् १८२५ में भरतपुर के महाराजा की मृत्यु हुई। दो बच्चे भाइयों में गद्दी के लिए झगड़ा हुआ। लॉर्ड ऐमहर्स्ट को मौक़ा मिला। उनमें से एक उम्मेदवार राजा बलवन्तसिंह का पल लेकर कम्पनी का कमाण्डर-इन-चीफ़ जनरल कॉटन पच्चीस हजार सेना और बहुत सी तोपें साथ लिए १० दिसम्बर सन् १८२५ को भरतपुर के क़िल्ले के सामने जा पहुँचा। जिस भरतपुर की दीवारों ने बीस वर्ष पहले लॉर्ड लेक और उसकी विशाल सेना के दाँत खट्टे कर दिए थे, वह भरतपुर एक दिल और एक मत था, किन्तु आज भरतपुर का दरबार फूट का घर बना हुआ था। राजा बलवन्तसिंह

और उसके साथी यानी करीब आधा भरतपुर इस समय विदेशियों की विजय में सहायक था। हाथरस के किले से अंगरेजों को भरतपुर के किले की रचना का भी काफी पता चल चुका था। फिर भी सवा महीने तक भरतपुर का मुहोसरा जारी रहा। सवा महीने के मुहासरे के बाद १८ जनवरी सन् १८२६ को भरतपुर का ऐतिहासिक किला एक बार अंगरेजी सेना के हाथों में आ गया। इतिहास लेखक कर्नल मालेसन अपनी पुस्तक “डिसाइसिव बैटल ऑफ इण्डिया” में लिखता है कि भरतपुर की इस लड़ाई में अंगरेजों के १०५० आदमी मरे और ज़ख्मी हुए, जिसमें सात अफसर मरे और ४१ अफसर घायल हुए।

कर्नल सिकनर लिखता है कि भरतपुर के किले की विजय करने में अंगरेजों ने जिस तरह की सुरङ्गों से रिश्वतों से भरतपुर विजय काम लिया उस तरह की सुरङ्गें लगाना उन्होंने मराठों से सीखा था। एक दूसरा अंगरेज वेल्स लिखता है कि उन दिनों भारतवासियों में यह अफवाह गरम थी कि अंगरेजों ने भरतपुर का किला भीतर की सेना के कुछ लोगों को रिश्वतें देकर धन के बल विजय किया।*

भरतपुर के इस संग्राम के औचित्य के विषय में मेटकॉफ़ स्वीकार करता है कि अंगरेजों को भरतपुर की गद्दी के मामले में

* “Even after it was taken, no native would believe it was captured by storm, and to the last hour of my residence in India, they persisted in asserting that it was bought, not conquered”—Welsh's *Military Reminiscences*, vol II, pp 240, 241

दखल देने का कोई अधिकार न था और न इस विषय की कोई सन्धि अंगरेजों और भरतपुर के बीच हुई थी। मेटकॉफ यह भी साफ लिखता है कि भरतपुर पर हमला करना केवल इसलिए आवश्यक था, क्योंकि पिछली हार की जितनी को धोना और फिर से अंगरेजी सत्ता की धाक जमाना उस समय अंगरेजों के लिए जरूरी था। * सम्भव है कि गद्दी का झगडा भी अंगरेजों ही का खड़ा किया हुआ हो और उसे बढाने में "गुप्त उपायों" से खूब काम लिया गया हो। भरतपुर के किले के इस समय के पतन से भारत में कम्पनी का इलाका नहीं बढा, किन्तु कम्पनी की सैनिक कीर्ति अवश्य फिर से कायम हो गई।

भरतपुर के पतन के बाद गोरे अफसरों और सिपाहियों ने नगर के असहाय लोगों के ऊपर जो अत्याचार नगर पर अत्याचार किए उनका कुछ अनुमान नीचे लिखे दो उद्धरणों से किया जा सकता है। मेजर ऑरचर २६ जनवरी सन् १८०८ को लिखता है —

"हम लोगों के खाना खाने के बाद कुछ भौंड आप, और उन्होंने हमारी भरतपुर विजय की अत्यन्त हास्योत्पादक नकल करके हमें हँसाया। इस

* "It is acknowledged as a general principle, that we ought not to interfere in the internal affairs of other states,

" the capture of Bharatpur, . . . would do us more honour throughout India, by the removal of the hitherto unfaded impressions caused by our former failure, than any other event that can be conceived "— Kaye' *Selections from the Papers of Lord Metcalfe*, pp. 122-131

नक़ल में उन्होंने यह दिखलाया कि अंगरेज़ों ने इतनी बेदर्दी के साथ नगर को लूटा कि लोगों के सरो से बाल तक उगवाड़ लिए।”^३

कमान मराड़ी इसी तरह की एक दुम्हरी घटना का जिक्र करता है, जिससे मालूम होता है कि अंगरेज़ों ने भरतपुर विजय के बाद वहाँ के निर्धन किसानों तक को बड़ी निर्दयता के साथ लूटा।

बरमा युद्ध और भरतपुर के संग्राम का खर्च पूरा करने के लिए लॉर्ड ऐमहर्स्ट ने भारत के विविध नरेशों से कर्ज़ के नाम पर खूब धन वसूल किया। जॉन मैलकम लडलो लिखता है—

“देशी नरेशों को खुल्लम खुल्ला लूटने का समय वारन हेस्टिंग्स के साथ ख़त्म हो गया था। फिर भी इस समय देखा जाता है कि इन नरेशों से कर्ज़ लेने की प्रथा बृहद फैली हुई थी। सन् १८२५ के अन्त में अवध के बादशाह ने अंगरेज़ों को दस लाख पाउण्ड कर्ज़ दिए; और अगले साल, झांसी के लिए, पाँच लाख पाउण्ड फिर कर्ज़ दिए। मीरजापुर की मृत्यु के बाद महारानी वैजाबाई ने आठ लाख पाउण्ड कर्ज़ दिए और आठ तौर पर जो कर्ज़ लिए गए उनसे मालूम होता है कि छोटे छोटे नरेशों ने भी अपना हिस्सा अदा किया। नागपुर के राजा ने पचास हजार पाउण्ड दिए। बनारस के राजा ने बीस हजार पाउण्ड, यहाँ तक कि अभाग्य पदच्युत पेशवा बाजीराव ने भी एक स्यासी बड़ी रकम बनौर कर्ज़ अपनी पेंशन से बचा कर अंगरेज़ों को दे दी।”^४

* *Tours in Upper India*, p. 101

† “The time for openly plundering native princes was gone with Warren Hastings. One observes, however, at this time, the extreme

अनकरीब इसी समय इसी तरह के उपायों से लॉर्ड ऐमहर्स्ट ने अलवर की रियासत को भी अपने अधीन कर लिया।

भरतपुर के पतन के समाचार ने बरमा दरबार की हिम्मतों पर भी अपना असर डाला। उस दरबार के बरमा के साथ सन्धि कई सामन्तों को इस बीच अंगरेज अपनी साजिशों काग तोड़ चुके थे। अन्त में यन्दाबू नामक स्थान पर अंगरेज कम्पनी और बरमा दरबार के बीच सन्धि हो गई। इतिहास लेखक विलमन लिखता है कि इन युद्ध में दोनों पक्षों को गहरी हानि उठाना पड़ी। अंगरेजों को ब्रेहद धन खर्च करना पड़ा और उनकी ओर असंख्य जानें गईं। बरमा दरबार की धन और जन की हानि के अनिरिक्त उस साम्राज्य के कई सामन्त नरेश जो बरमा दरबार को खिराज देने थे और जिनके प्रान्त उस साम्राज्य का एक अंग थे, अब सदा के लिए उससे पृथक् हो गए।

बरमा युद्ध के पश्चात् लॉर्ड ऐमहर्स्ट ने दिल्ली जाकर मुगल सम्राट से भेंट करने का विचार किया। इस भेंट में लॉर्ड ऐमहर्स्ट

prevalence of the practice of obtaining loan from them. At the end of 1825, the King of Oudh lends £ 10,00 000 availing £ 5,00 000 for two years the next year. The Bahar Bah, after Sandhya's decease, lent £ 8 00,000. In the general loans which were contracted, we find smaller chiefs contributing their quota, the Raja of Nagpur £ 50 000, the Raja of Benares £ 20,000, even the unfortunate Baji Rao, the Ex-Peshwa refunding a very considerable sum for the purpose out of the savings from his pension. —John Malcolm Ludlow in his *British India* vol. II, p. 63

का एक मात्र उद्देश्य यह था कि दिल्ली सम्राट को भारत और संसार की नज़रों में गिरा दिया जाय। उस दिल्ली सम्राट का अपमान समय तक अंगरेज़ दिल्ली सम्राट की प्रजा समझे जाते थे और स्वयं दिल्ली सम्राट को भारत का सम्राट और अपने को उसकी प्रजा स्वीकार करते थे। ऐमहर्स्ट ने यह चाहा कि इस विचार का अब धीरे धीरे अन्त कर दिया जाय। सम्राट से इस तरह की भेंटों की जो पुरानी रीति चली आती थी, जिसके अनुसार उस समय तक के गवर्नर जनरल और अन्य समस्त भारतीय नरेश दिल्ली सम्राट से भेंट किया करते थे, ऐमहर्स्ट ने उसे बदलकर नई रीति बरतना चाहा।

लिखा है कि सम्राट अकबरशाह को पहले से राजी कर लेने के लिए उससे यह साफ़ झूठा वादा किया गया कि यदि आप इस तरीके को स्वीकार कर लगे तो लॉर्ड लोक ने आपके पिता सम्राट शाहआलम से जो कुछ वादे किए थे, कम्पनी उन सब को तुरन्त पूरा कर देगी और इस नए तरीके की भेंट से आपके प्राचीन आदाब व अलकाब में कोई फ़रक़ न आएगा।^{७७} सम्राट अकबरशाह ने स्वीकार कर लिया।

लॉर्ड ऐमहर्स्ट १५ फ़रवरी सन् १८२७ को दिल्ली पहुँचा। १७ फ़रवरी को सम्राट और ऐमहर्स्ट में भेंट हुई। “सम्राट तख़्त ताऊस पर बैठा हुआ था ऐमहर्स्ट सम्राट के सामने दाहिनी ओर एक

* *Tours in Upper India*, by Major Archer, p. 347

शाही कुर्सी पर बैठा। ऐमहर्स्ट का रुख सम्राट की बाईं ओर था। रेज़िडेंट और सब अफसर और समस्त बड़े बड़े दरबारी खड़े हुए थे।”*

सम्राट ने अपनी सारी शिकायतें और कम्पनी के वादे लॉर्ड ऐमहर्स्ट के सामने बयान किए; किन्तु लॉर्ड ऐमहर्स्ट ने वजाय इन शिकायतों और वादों की ओर ध्यान देने के सम्राट के “आदाव व अलकाव” को भी बदल दिया और अपने इस उद्धत व्यवहार से असहाय सम्राट को दरबारियों की नज़रों में नीचा दिखाया। ऐमहर्स्ट ने सम्राट पर प्रकट कर दिया कि कम्पनी के समस्त वादे केवल राजनैतिक चालें थीं। इसके बाद सम्राट के साथ पत्र व्यवहार करने में भी अंगरेज़ों ने पुराने आदाव व अलकाव का बरतना बन्द कर दिया।

सम्राट अकबरशाह का चित्त इस घटना से इतना दुखी हुआ कि बाद में इन्हीं सारी बातों की शिकायत के लिए लॉर्ड लेक का दस्तख़तों “इफ़रारनामा” देकर अकबरशाह ने सुप्रसिद्ध राजा राममोहन राय को इङ्गलिस्तान भेजा, किन्तु वहाँ कौन सुनता था।

पीटर आबर नामक एक अंगरेज़ लिखता है कि इस मुलाकात से लॉर्ड ऐमहर्स्ट ने—

दिल्ली में गहरा

शोक

“इससे पूर की इस कल्पना का अन्त कर दिया कि अंगरेज़ सरकार दिल्ली के सम्राट की प्रजा हैं। अत्यन्त

* *Punjab Government Records, Delhi Residency and Agency, 1807-1857*
vol i, p 339.

स्वाभाविक था कि इस घटना ने उस समय जुबरदस्त मनसूनी पैदा कर दी, क्योंकि यह पहला अवसर था जब कि हमने खुले और निश्चित तौर पर ब्रिटिश सत्ता की स्वाधीनता का प्रणिधान किया। लोग आम तौर पर यह कहते थे कि हिन्दोस्तान का ताज दिल्ली सम्राट के सर से उठा कर अब अंगरेज क्रौम के सिर पर रख दिया गया।

“कहा जाता है कि शाही खानदान और उसके आश्रितों ने इस घटना पर गहरा शोक मनाया। उन्होंने अनुभव किया कि इससे पहले उन्हें मराठों के कारण और तकलीफें चाहे कुछ भी क्यों न सहनी पड़ी हों, किन्तु मराठे दिल्ली सम्राट का सदा समस्त भारत का न्याय्य अधिराज स्वीकार करते रहे। अब पहली बार उनका यह रतबा भी छीन लिया गया।”^६

निस्सन्देह दिल्ली सम्राट का इस प्रकार का निरादर चुपचाप सहन कर लिया जाना इस बात की साबित करता है कि उस समय भारतवासियों में राष्ट्रीय आत्मभिमान का शोकजनक अभाव था।

यह भी कहा जाता है कि सन् १८२७ की यह घटना ३० वर्ष बाद के गद्दर के कारणों में से एक कारण थी।

भारत सम्राट का मान भङ्ग करने के बाद मानी ऐमहर्स्ट ने शिमले में गर्मियाँ गुजारी। इसके बाद मार्च सन् १८२८ में ऐमहर्स्ट ने इङ्गलिस्तान की राह ली।

* Peter Anburi in his *Rise and Progress of the British Power in India*, vol II p 606

चौतीसवाँ अध्याय

लॉर्ड विलियम बेरिट्ज़

[१८२८—१८३५]

स्वयं लॉर्ड विलियम बेरिट्ज़ ने एक स्थान पर मुसलमान
नरेशों और उस समय के अंगरेजी शासन की
कम्पनी की शासन नीति तुलना इस प्रकार की है—

“कई बातों में मुसलमानों का शासन हमारे
शासन से बेहतर था; मुसलमान जिन देशों को विजय करते थे उन्हीं में बस
जाते थे, वे देशवासियों के साथ मेल जाल और विवाह सम्बन्ध पैदा कर
लेते थे, देशवासियों को हर तरह के अधिकार दे देते थे; इन विजिताओं को
शासितों के हित में अपना हित दिखाई देता था और दोनों के हृदयों में एक

ही तरह के भाव उत्पन्न होते थे। इसके विरुद्ध हमारी नीति इसके ठीक विपरीत रही है—अर्थात् स्नेह शून्य, स्वार्थमय और निर्दय।”*

किन्तु लॉर्ड विलियम बेण्टिन्क का अपना शासन उतना ही ‘स्नेहशून्य, स्वार्थमय और निर्दय’ था जितना किसी भी दूसरे गवर्नर जनरल का।

गवर्नर जनरल बनने से पहले बेण्टिन्क कुछ दिनों मद्रास का गवर्नर रह चुका था। उस समय बेण्टिन्क ने, अपनी कौन्सिल के एक प्रमुख सदस्य विलियम थैकरे की लेखनी द्वारा भारत में अंगरेज़ों की शासन नीति को इन स्पष्ट शब्दों में बयान किया था—

“इंग्लिस्तान के अन्दर यह बहुत ही उचित है कि वहाँ की भूमि से जितनी पैदावार हो, उसका एक विशेष भाग कुछ खास खास कुटुम्बों को खुशहाल और धनसम्पन्न बनाए रखने में खर्च किया जाय, ताकि उनमें से देश की सेवा और रक्षा के लिए शासन सभाओं के सदस्य, तत्त्ववेत्ता और वीर यांधा उत्पन्न हो सकें × × ×। इस प्रकार की आसदनी के प्रताप से जो अवकाश, जो आज़ादी और जो उच्च विचार मनुष्य में पैदा होते हैं उन्हीं के बल इस श्रेणी के लोगों ने इंग्लिस्तान को गौरव के शिखर तक पहुँचाया है। ईश्वर करे कि वे चिरकाल तक इस आनन्द को भोगते रहे;—किन्तु भारत में उस गर्व को, उस स्वाधीनता को और उस तरह के

* “In many respects the Mohammedans surpassed our rule, they settled in the countries which they conquered, intermixed and intermarried with the natives they admitted them to all privileges, the interests and the sympathies of the conquerors and the conquered became identified. Our policy, on the contrary, has been the reverse of this,—cold, selfish and unfeeling.”—Lord William Bentinck.

गम्भीर विचारों को जो प्रायः अधिक धन के कारण उत्पन्न होते हैं, दबा देना आवश्यक है। ये चीज़ें हमारी सत्ता और हमारे हित के स्पष्ट विरुद्ध हैं X X X। हमें यहाँ सेनापतियों, राजनीतियों और क़ानून बनाने वालों की ज़रूरत नहीं है, हमें इस देश में केवल परिश्रमी किसानों की आवश्यकता है।”*

शुरू से ही कम्पनी के भारतीय शासन की यही निश्चित नीति थी। इस नीति को सामने रख कर गवर्नर-अंगरेज़ सरकार की निश्चित नीति जनरल वेरिड्ज की काररवाइयों को समझना अत्यन्त सरल होगा।

एक दूसरा निष्पक्ष अंगरेज़ फ़्रेड्रिक शोर लॉर्ड वेरिड्ज के समस्त शासन काल का मार वर्णन करते हुए लिखता है—

“X X X उसके नंक इरादों से भारत की ब्रिटिश सरकार के मूल सिद्धान्त में कभी भी अन्तर नहीं पड़ने पाया, वह सिद्धान्त यह है कि हिन्दोस्तान के लोगों से धन चूस कर अपने को और अपने (इङ्गलिस्तान निवासी) नायकों को खजवान बनाया जाय X X X रसद और बेगार की

* ‘It is very proper that in England, a good share of the produce of the earth should be appropriated to support certain families in affluence, to produce senators, sages, and heroes for the service and defence of the state,

The leisure, independence and high ideas, which the enjoyment of this rent affords, has enabled them to raise Britain to the pinnacle of glory. Long may they enjoy it,—but in India, that haughty spirit independence, and deep thought, which the possession of great wealth sometimes gives, ought to be suppressed. They are directly adverse to our power and interest.

We do not want generals, statesmen, and legislators, we want industrious husbandmen’—Minute of Mr William Thackeray Member Madras Council

श्रुति प्रथाएँ अभी तक पूरे ज़ोंगों पर जारी हैं। चुड़ी और महसूलों की कष्टकर प्रणाली से देश का व्यापार और उद्योग छन्दे दिन प्रतिदिन नष्ट होने जा रहे हैं, और यह प्रणाली अभी तक जारी है। X X X लोग न पहले की अपेक्षा अधिक सुखी हैं और न अधिक धनी—वास्तव में लोगों की दरिद्रता बढ़ती जा रही है—क्योंकि जब कि एक ओर ऊपर लिखी कुप्रथाएँ पूरे ज़ोंग से जारी हैं, दूसरी ओर लगान के जिस शिकज़े ने प्रजा को कस रक्खा है उसके सैकड़ों पेचों में से आधा पेच भी ढीला नहीं किया गया X X X "ॐ

अब हम लॉर्ड बेरिस्ट्रॉक के मुख्य मुख्य कृत्यों को वर्णन करते हैं।

सब से पहले लॉर्ड बेरिस्ट्रॉक की नज़र मैसूर के निकट कुर्ग की

छोटी सी रियासत की ओर गई। शायद भारत

कुर्ग के साथ
पहली सन्धि

का कोई दूसरा भाग इतना सुन्दर, रमणीय और

मानव स्वास्थ्य के लिए हितकर न होगा जितना

कुर्ग का पहाड़ी इलाका। सन् १७६० में जब कि अंगरेज़ों और टीपू सुलतान में युद्ध की तैयारी हो रही थी, कम्पनी और कुर्ग के राजा के बीच एक सन्धि हुई, जिसकी शर्तें ये थीं—

* " his good intentions were never to interfere with the main principle of the British Indian Government, profit to themselves and their masters at the expense of the people of India The abominable system of purveyance and forced labour is still in full force The commerce and manufactures of the country are daily deteriorated by the vexatious system of internal duties which is still preserved the people are neither happier nor richer than they were before—indeed, their impoverishment has been progressive—for while the evils innumerable have continued in full force, the revenue screw has scarcely been relaxed half a thread of the many hundreds of which it is composed "—Notes on Indian Affairs by Frederick Shore, vol II, pp 223, 224

“(१) जब तक सूर्य और चन्द्रमा कायम हैं, सन्धि करने वाले दोनों पक्ष अपने वचन पर कायम रहेंगे ।

“(२) टीपू और उसके साथियों को दोनों अपना राष्ट्र समझेंगे । कुर्ग का राजा अपनी पूरी शक्ति भर टीपू को हानि पहुँचाने में अंगरेजों को मदद देगा ।

“(३) जितना रसद इत्यादि का सामान कुर्ग में पैदा होता है वह सब उचित कीमत पर राजा अंगरेजों को देगा, और दूसरे टोपी वालों (अर्थात् फ्रान्सीसी इत्यादि) से राजा किसी तरह का सम्बन्ध न रखेगा ।

“(४) कम्पनी इस बान का वचन देती है कि यदि टीपू के साथ सुलह हो गई तो भी कुर्ग की स्वाधीनता कायम रखी जायगी और राजा के हितों की पूरी रक्षा की जायगी ।

“(५) शांति होने के समय तक के लिए बाढ़ा किया जाता है कि राजा और उसके कुटुम्बियों को टेलिचरी में आश्रय दिया जायगा और हर तरह से उनकी आतिरदारी की जायगी ।

“ईश्वर, सूर्य, चन्द्रमा और पृथ्वी हमारे माची हैं !”

किन्तु कम्पनी के अंगरेज प्रतिनिधियों ने अपनी सन्धियों का मूल्य कभी भी एक गद्दी कागज़ के मूल्य से अधिक नहीं समझा । बेरिड्ज जानता था कि दक्खिन भारत में अंगरेजों के उपनिवेश के लिए कुर्ग से अधिक उपयुक्त स्थान कोई नहीं मिल सकता था । इसलिए यद्यपि कुर्ग के राजाओं ने सदा अंगरेजों को लाभ ही पहुँचाया, फिर भी बेरिड्ज ने किसी न किसी बहाने कुर्ग के साथ युद्ध करने का सङ्कल्प कर लिया । मालूम होता है कि कुर्ग के राजा

और प्रजा दोनों को वीर और मानी सुलतान टीपू के विरुद्ध विदेशियों का साथ देने के पाप का इस प्रकार प्रायश्चित्त करना पड़ा।

कुछ वर्ष पहले लॉर्ड हेस्टिंग्स के समय में कुर्ग के राजा वीर राजेन्द्र की मृत्यु हुई। कुर्ग की प्रथा के अनुसार युद्ध का बहाना वीर राजेन्द्र की पुत्री देवम्मा जी अपने पिता के बाद गद्दी की अधिकारिणी थी। राजा वीर राजेन्द्र भी अपनी इस पुत्री ही को गद्दी देना चाहता था। अंगरेज सरकार ने राजा के जीते जी उससे वादा कर लिया था कि हम देवम्मा जी के अधिकार का समर्थन करेंगे। किन्तु पिता के मरते ही देवम्मा जी को छोड़कर उसके एक भाई को गद्दी पर बैठा दिया गया। कम्पनी सरकार ने उसे राजा स्वीकार कर लिया और इस प्रकार राजा वीर राजेन्द्र के साथ अपने वचनों का साफ उल्लंघन किया।

बेसिद्ध को अब फिर कुर्ग के मामले में हस्तक्षेप करने की सूझी। देवम्मा जी और उसके पति को उभारा गया। कहा गया कि कुर्ग का राजा क्रूर और अन्यायी है और अपने आमोद के लिए अपने सम्बन्धियों और प्रजा का संहार किया करता है! यहाँ तक कहा गया कि राजा अपनी बहिन और उसके पति दोनों को कत्ल करना चाहता है! देवम्मा जी और उसके पति ने भाग कर मैसूर के अंगरेज रेजिडेंट के यहाँ शरण ली। मालूम नहीं कि देवम्मा जी अंगरेजों की मदद से गद्दी प्राप्त करना चाहती

अंगरेजों का
हस्तक्षेप

थी, या अंगरेज़ अफसर देवम्मा जी को अपनी साज़िश का एक साधन बना रहे थे। यह भी मालूम नहीं कि असहाय राजा के अन्याचारों के अनेक भूटे किसल देवम्मा जी के गढ़े हुए थे या अंगरेज़ों के। जो हो, अंगरेज़ों ने कुर्ग के शासन में दखल देने का मौका निकाल लिया। जाहिर है कि वे कुर्ग की स्वाधीनता को नष्ट करने का केवल बहाना ढूंढ़ रहे थे।

युद्ध का पलान कर दिया गया। एक सेना अंगरेज़ अफसरों के अधीन कुर्ग को विजय करने के लिए भेजी गई। राजा इस युद्ध के लिए बिल्कुल तैयार न था और अन्त समय तक असमञ्जस में रहा।

पादरी डॉक्टर मोगलिङ्ग अपने कुर्ग के इतिहास में लिखता है—

“राजा ने, कुछ इस आशा में कि अभी सम्भव है फिर से सुलह हो जाय, और कुछ इस डर से कि यदि मामला हद को पहुँचा तो सम्भव है मुझे अपना सब कुछ खो देना पड़े, चारों ओर यह आज्ञाएँ जारी कर दीं कि कोई कुर्गनिवासी कम्पनी की सेनाओं को न रोके और न उनका मुकाबला करे। अंगरेज़ी सेना की कई डिवीज़ने इस समय कुर्ग में प्रवेश कर रही थी। उन सब की सफलता का, बल्कि उनकी जान बचने तक का अधिकतर श्रेय राजा की इस असमञ्जसता का मिलना चाहिये, न कि अंगरेज़ सेनापतियों के युद्ध कौशल या उनकी योग्यता का।”*

* “The Raja, incited partly by the hope that a reconciliation was yet possible, partly by the fear, that he might lose all, if matters went to extremities, sent orders prohibiting the Coorgs from encountering the troops of the Company To this vacillation of the Raja, the several divisions of

निरुसन्वेह कुर्ग के दरबार में उस समय एक से अधिक दरबारी लॉर्ड बेरिस्ट्रु या उसके गुमचरों के खरीदे हुए थे, जिन्होंने राजा को तरह तरह से धोखे में रक्खा। अन्यथा राजा की इस भयंकर असमञ्जसता और कुर्ग निवासियों के नाम उसकी घातक आज्ञाओं का और कोई कारण आसानी से समझ में नहीं आ सकता।

संक्षेप यह कि राजा का गद्दी से उतार कर कैद करके बनारस भेज दिया गया; देवम्मा जी और उसके पति कुर्ग की स्वाधीनता का अन्त को, जिनके नाम पर यह सब स्वाँग रखा गया था, ताक पर रख दिया गया और कुर्ग का रमणीय प्रान्त कम्पनी के इलाके में मिला लिया गया। इस प्रकार कुर्ग की स्वाधीनता का अन्त कर दिया गया।

इस अवसर पर कपट और भूठ से भरा हुआ एक पलान कुर्ग की प्रजा के नाम प्रकाशित किया गया, जिसके शुरू में ही लिखा था—

“चूँकि समस्त कुर्गनिवासियों की यह इच्छा है कि हमें अंगरेज सरकार की रक्षा में ले लिया जाय, इसलिए X X X इत्यादि इत्यादि।”

इसी पलान में आगे चल कर लिखा है कि—“कुर्गनिवासियों को विश्वास दिलाया जाता है कि उन्हें फिर कभी भी देशी शासन के अधीन न होने दिया जायगा, इत्यादि।” प्रायः सम्मत् अंगरेज

the British Expedition, then marching into Coorg, were more indebted for their success and even safety, than to the skill and talents of their commanders.”—Rev. Dr Moegling, in his History of Coorg published in the Calcutta Review for September, 1856, p. 199

इतिहास लेखक स्वीकार करते हैं कि कुर्ग युद्ध में विजय नहीं किया गया। कर्नल फ्रेजर ने इस एलान में कम्पनी सरकार की ओर से कुर्गनिवासियों के साथ साफ़ झूठा वादा किया कि कुर्ग के इलाक़े के अन्दर कभी भी पशु वध न किया जायगा। कुर्ग के देशी राजाओं के अधीन ज़मीन का लगान पैदावार के रूप में वसूल किया जाता था। एलान में वादा किया गया कि यह रिवाज न तोड़ा जायगा। किन्तु थोड़े ही दिनों बाद लगान नक़दी की सूरत में वसूल किया जाने लगा। दुखित प्रजा ने लाचार होकर सभ विदेशी शासकों के विरुद्ध विद्रोह किया। इस विद्रोह को बड़ी निर्दयता के साथ कुचल डाला गया।

पदच्युत राजा के साथ वाद में इतना बुरा व्यवहार किया गया कि उसे अपनी शिकायतों के दूर करने के राजा के साथ दुर्व्यवहार लिए सन १८५२ में इंगलिस्तान जाना पड़ा। इंगलिस्तान में उसकी इकलौती बेटी बहका कर ईसाई बना ली गई और एक अंगरेज़ के साथ ब्याह दी गई। अंगरेज़ कौम ने राजा की शिकायतों की ओर कुछ भी ध्यान न दिया।

कुर्ग पर कब्ज़ा करते ही अंगरेज़ अफ़सरों ने उस देश को जी भर कर लूटा, यहाँ तक कि लूट का कुछ हिसाब लूट का बटवारा न था। यह लूट का घन सेना के अंगरेज़ अफ़सरों में बाँटा गया। सेनापति लिगडसे को कुल रक़म का सोलहवाँ हिस्सा मिला। शेष अफ़सरों को इस प्रकार रक़म बाँटी गई—

प्रत्येक करनल को २५,००० रुपए,

प्रत्येक लेफ्टिनेन्ट करनल को १५,००० रु०,

प्रत्येक मेजर को १०,००० रु०,

प्रत्येक कप्तान को ५,००० रु०,

और प्रत्येक सबऑर्लटर्न अर्थात् कप्तान से छोटे अफसर को २,५०० रु० ।*

इसके बाद कुर्ग को विजय करने में कम्पनी का जो मुख्य उद्देश था वह भी शोध ही पूरा हो गया । कुर्ग की भूमि क़हवे (काफ़ी) की पैदावार के लिए अत्यन्त उपयुक्त थी । अनेक अंगरेज़ों को वहाँ बसा दिया गया और जंगल के जंगल उन्हें इस कार्य के लिए मुक्त दे दिए गए । सन् १६०४ में वहाँ लगभग ५०,००० एकड़ ज़मीन क़हवे की खेती में लगी हुई थी और क़हवे की खेती करने वाले हजारों अंगरेज़ क़ाश्नकार वहाँ बसे हुए थे ।

पिछले अध्याय में आ चुका है कि सन् १८२४ में ऐमहर्स्ट ने बरमा युद्ध में विजय प्राप्त करने के लिए कछाड़ के राजा गोविन्दचन्द्र नारिन के साथ सन्धि कर ली थी । कहा जाता है कि सन् १८३० में किसी ने (?) राजा गोविन्दचन्द्र को क़त्ल कर दिया । राजा के कोई पुत्र न था, बेरिटङ्क ने इसी बिना पर शान्ति के साथ कछाड़ की रियासत को कम्पनी के इलाक़े में मिला लिया ।

भारत छोड़ने से थोड़े दिनों पहले बेरिटङ्क ने जैन्तिया के राजा

कछाड़ की
रियासत का
अन्त

* *Asiatic Journal*, May, 1836, p 33

का कुछ इलाका इसलिए जूज कर लिया कि राजा ने कम्पनी के साथ सन्धि की कुछ शर्तों का उल्लंघन किया था !

कुर्ग और कछाड़ के अतिरिक्त और कोई रियासत बेण्टिन्क ने वाकायदा कम्पनी के इलाके में नहीं मिलाई, मैसूर राज में किन्तु अनेक अन्य रियासतों के शासन प्रबन्ध में हस्तक्षेप उसने बलात् हस्तक्षेप किया। इनमें से मुख्य मैसूर की रियासत थी।

हैदरअली और टीपू सुलतान ने अपनी वीरता से मैसूर की प्राचीन हिन्दू रियासत को बढ़ा कर एक बहुत बड़ी सल्तनत बना दिया था। सन् १७६६ में टीपू की वीरगति के बाद अंगरेजों ने उस विशाल सल्तनत का एक टुकड़ा अनेक कठिन शर्तों के साथ मैसूर के राजकुल को लौटा दिया। राजा और कम्पनी के बीच सबसीडियरी सन्धि हो गई। मैसूर के राजा सन् १७६६ से १८३१ तक उस सन्धि की शर्तों का ईमानदारी के साथ पालन करते रहे और प्रति वर्ष सबसीडी की रकम ठीक समय पर कम्पनी को अदा करते रहे।

मैसूर को साफ़ साफ़ कम्पनी के राज में मिलाने में एक और बड़ी कठिनाई थी। कम्पनी और निज़ाम में यह समझौता हो चुका था कि यदि मैसूर की रियासत को कभी समाप्त किया जायगा तो आधा मैसूर कम्पनी के पास रहेगा और आधा निज़ाम को दिया जायगा। निज़ाम के बल को बढ़ाना लॉर्ड बेण्टिन्क को पसन्द न हो सकता था। किन्तु निज़ाम की मित्रता बनाए रखना

की कम्पनी के लिए आवश्यक था। इसलिये बेरिट्ज़ ने एक और चाल चली।

मैसूर के शासन प्रबन्ध में अनेक भूठे सच्चे दोष निकाले गए, और ७ सितम्बर सन् १८३१ को मैसूर के असहाय राजा को अचानक लॉर्ड बेरिट्ज़ का पत्र मिला कि आपके शासन के अमुक अमुक दोषों के कारण राज का समस्त प्रबन्ध आपके हाथों से लेकर अमुक अमुक अंगरेज़ अफसरों के हाथों में दे दिया गया है। राजा को इस पत्र का उत्तर देने या बेरिट्ज़ के इलजामों को ग़लत साबित करने का भी मौका नहीं दिया गया। अंगरेज़ अफसर काम सँभालने के लिए पहुँच गए और राजा को अपना समस्त कारबार उनके हाथों में सौंप देना पड़ा। जो दोष मैसूर के शासन में निकाले गए उनकी सत्यता या असत्यता के विषय में हम केवल एक विद्वान अंगरेज़ मेजर ईवन्स वेल के शब्द नीचे उद्धृत करते हैं—

“लॉर्ड विलियम बेरिट्ज़ का मैसूर देश को कुर्क कर लेना न तो सन्धि की शर्तों के अनुसार सर्वथा न्याय्य था, और न सदाचार की दृष्टि से उचित था; क्योंकि कोई विशेष बात मनुष्यत्व के विरुद्ध राजा की ओर से न हुई थी, और न इसी बिना पर कुर्की जायज थी कि हमारे पास के प्रान्तों की शान्ति को किसी प्रकार का ख़तरा रहा हो। X X X मच यह है कि सब-सीढ़ी की सालाना रक़म हमेशा बिलकुल ठीक समय पर अदा की जाती थी, और जिस दिन गवर्नर जनरल ने राजा को पत्र लिखा उस दिन कोई क्रिस्त भी कम्पनी को राजा से लेनी बाक़ी न थी।

“इस प्रकार जो दलीले मैसूर की उस शुरु की कुर्की के लिए दी जाती

हैं वे न केवल सन्धि की शर्तों के सर्वथा विरुद्ध हैं, बल्कि X X X सत्य के भी कहीं अधिक विरुद्ध मालूम होती हैं।”^{१४}

इसके बाद ५० वर्ष तक अर्थात् सन् १८८१ तक अंगरेज़ अफ़-सरों का एक कमीशन मैसूर का समस्त शासन करता रहा। सन् १८८१ में फिर पहले से भी अधिक कठिन शर्तों के साथ मैसूर का शासन प्राचीन हिन्दू राजकुल को सौंप दिया गया।

जयपुर में लॉर्ड बेरिड्ज ने जूठागम नामक अपने एक आदमी को वहाँ का मन्त्री नियुक्त कर के जबरदस्ती
जयपुर और जोधपुर महाराजा के सिर मढ़ दिया। लिखा है कि जूठागम की नियुक्ति कम्पनी और जयपुर के बीच की सन्धि के विरुद्ध थी और इस नियुक्ति से समस्त राज में अराजकता फैल गई।

जोधपुर के महाराजा के ज़िम्मे अंगरेज़ों की सबसीडी की कुछ रकम बाकी थी। तुरन्त सेना भेज कर साँभर का जिला और साँभर भोल का कुछ भाग वनौर जमानत महाराजा से ले लिया गया।

इसी अवसर पर लॉर्ड बेरिड्ज ने साँभर भोल और साँभर जिले के उम हिस्से पर भी ज़बरदस्ती कब्ज़ा कर लिया जो जयपुर

* “ thus the grounds alleged for the original attachment of the country are not only unsustainable by the terms of the treaty, but are found to be even more opposed to truth — *The Mysore Reversion*, by Major Evans Bell, pp. 21-24

की रियासत में था। लडलो लिखता है कि इस ज़बरदस्ती के कारण जयपुर के राजा और प्रजा दोनों में गहरा असन्तोष फैल गया और ४ जून सन् १८३५ को लोगों ने रेजिडेण्ट के ऊपर हमला करके उसके असिस्टेण्ट मिस्टर ब्लैक को मार डाला।

वास्तव में लॉर्ड वेण्टवुड धीरे धीरे इन सभी रियासतों को खत्म करने की तैयारी कर रहा था।

सन् १८३१ में लॉर्ड वेण्टवुड ने अवध का दौरा किया। अवध के नवाब को, जिसे अंगरेज़ उन दिनों "अवध का अवध का दौरा का बादशाह" कहते थे, खूब डराया धमकाया, और राज के एक एक महकमे में इस प्रकार का अनधिकार हस्तक्षेप और राज के कर्मचारियों में मनमाने उलट फेर करने शुरू किए कि उन दिनों यह एक आम अफवाह थी, यहाँ तक कि कलकत्ते के समाचार पत्रों तक में प्रकाशित हो गया था, कि अंगरेज़ नवाबी का खात्मा करके अवध की सल्तनत को अपने इलाके में मिला लेना चाहते हैं। नवाब ने प्रवरा कर इंगलिस्तान की पार्लिमेण्ट से अपील करने का इरादा किया और करनल दूबॉय नामक एक फ्रान्सीसी को इंगलिस्तान भेजना चाहा। दूबॉय यूरोप के लिए रवाना होगया इस पर वेण्टवुड ने नवाब को डरा कर उससे ज़बरदस्ती दूबॉय की वरखास्तगी का परवाना लिखा कर फ़ौरन् विलायत भेज दिया। इस मामले में नवाब और दूबॉय दोनों के साथ वेण्टवुड की ज़बरदस्ती और दूबॉय के विरुद्ध उसके षड्यन्त्र का विस्तृत वृत्तान्त एक लेखक ने वेरीटस (Veritas) के नाम से अप्रैल सन् १८४७

की "इण्डियन एक्ज़ॉमिनर एण्ड यूनिवर्सल रिव्यू" नामक पत्रिका में प्रकाशित किया था ।

सम्राट अकबरशाह का जो अपमान लॉर्ड पेम्हर्स्ट ने किया था

उसकी शिकायत के लिए राजा राममोहन राय
दिल्ली सम्राट के बिलायत भेजे जाने का वर्णन पिछले अध्याय में आ चुका है । लॉर्ड बेरिट्ज़ ने दिल्ली के रेज़िडेंट द्वारा सम्राट अकबरशाह पर जोर दिया कि राजा राममोहन राय को शाही दूत के पद से बरखास्त कर दिया जाय । सम्राट ने स्वीकार न किया, फिर भी राजा राममोहन राय की इङ्गलिस्तान में कौन सुन सकता था । देहली सम्राट की ओर बेरिट्ज़ का समस्त व्यवहार अपमान जनक रहा ।

सींधिया कुल की गद्दी पर उस समय एक बालक जङ्गोजी

सींधिया विराजमान था । रियासत के अन्दर
खासियर अंगरेजों ने अपनी साज़िशों से अनेक तरह के उपद्रव खड़े करवा रखे थे । इस रियासत की ओर बेरिट्ज़ की नियत और प्रयत्नों के विषय में एक अंगरेज़ लेखक जॉन होप लिखता है :—

"किन्तु यदि अपनी राजधानी के अन्दर महाराजा जङ्गोजी सींधिया को इन आपत्तियों ने घेर रक्खा था तो बाहर भी कलकत्ते की अंगरेज़ कौन्सिल से उसे कुछ कम आपत्ति की आशङ्का न थी । कलकत्ते में इस बात का पता लगाने के लिए गुप्त सन्नाई हो रही थी कि इस निर्बल, किन्तु अत्यन्त

वफादार नौजवान मरेश की आपत्तियों से क्या क्या फ़ायदा उठाया जा सकता है। X X X गवर्नर जनरल के चीफ़ सेक्रेटरी ने रेज़िडेण्ट के नाम एक गुप्त पत्र लिखा जिसमें उसे हिदायत की कि आप निजी तौर पर महाराजा से मिल कर इधर उधर की बातों में यह पता लगाने की कोशिश करें कि अया महाराजा उन गम्भीर आपत्तियों से घिरा हुआ होंगे के कारण, जो अधिकतर हमारी ही सरकार की खड़ी की हुई हैं, पदत्याग करना पसन्द करेगा या नहीं। यदि वह कर ले तो महाराजा का देश ब्रिटिश सरकार को मिल जायगा और महाराजा को एक सुन्दर पेनशन दे दी जायगी जो उसी की रियासत की आमदनी में से अदा की जायगी।”*

रेज़िडेण्ट कैवेनडिश लॉर्ड बेरिंग्टन की इच्छा को पूरा न कर सका। इस पर जॉन होप लिखता है—

“फ़ौरन् एक दूसरा गुप्त पत्र पहुँचा X X X जिसमें मिस्टर कैवेनडिश की जानत मलामत की गई, और अन्त में यह अर्थ सूचक वाक्य लिखा गया

* “But if these dangers surrounded him (Maharaja Jungo Scindia) in his capital, he was threatened with no less danger from the council of Calcutta. Secret deliberations were there being held, with a view to discover what profit could be made out of the troubles of this weak but most faithful young prince, A demiofficial letter was written to the Resident by the Chief Secretary of the Foreign Department, desiring him to learn, at a private interview, by way of a feeler, if the Maharajah, encircled as he was by serious troubles—troubles mainly caused by our government—would like to resign, assigning over the country to the British Government, and receiving a handsome pension, which would be paid out of his own revenues.

—“The House of Scindia, a Sketch, by John Hope, published in 1863, by Messrs Longman, Green, Longman, Roberts and Green

के —‘इस प्रकार तुमने बम्बई प्रान्त को आगरा प्रान्त के साथ जोड़ देने का एक बहुत अच्छा मौका हाथ से खो दिया’ ।”

जॉन होप इस सम्बन्ध में एक और अत्यन्त मनोरञ्जक घटना सुनाता है । वह लिखता है—

एक मनोरञ्जक
घटना

“कोई यह न समझे कि X X X दूसरी रियासतों
के साथ लॉर्ड विलियम बेरिड्ज की नीति को इस

प्रकार संक्षेप में चित्रित करने में हमने थोड़ा बहुत भी उस पर अपना रंग चढ़ाया है । हम मिसाल के तौर पर एक मनोरञ्जक घटना बयान करते हैं, जो कि इस समय के जीवित लोगों में केवल तीन या चार को मालूम है और जिससे हमारे इस कथन का काफ़ी समर्थन होगा कि देशी रियासतों के अधिकारों के विषय में लॉर्ड बेरिड्ज हज़रत मूसा की उस दसवीं आज्ञा की बिल्कुल परवा न करता था जिसमें कहा गया है कि—‘अपने पड़ोसों का माल कभी न छीनना ।’ बात यह थी कि मिस्टर कैवेंडिश की जगह मेजर सदरलैण्ड रेज़िडेण्ट नियुक्त हुआ । X X X मेजर सदरलैण्ड यह जानने के लिए कि ग्वालियर पहुँच कर किस नीति का पालन किया जाय, अर्थात् वहाँ के रियासत के मामलों में हस्तक्षेप किया जाय या न किया जाय, गवर्नर जनरल से मिलने के लिए कलकत्ते गया । लॉर्ड बेरिड्ज को X X X सज़ाक का शौक था । उसने फ़ौरन् जवाब दिया— ‘मेजर इधर देखो ।’ यह कह कर लॉर्ड बेरिड्ज ने अपनी गरदन पीछे की लटका दी, मुँह खोल दिया और आँगूठा और एक उँगली इस प्रकार मुँह में देकर, जिस प्रकार कि कोई लड़का मिठाई मुँह में डालने लगता है, चकित मेजर से मुखातिब होकर कहा—‘यदि ग्वालियर की रियासत आपके मुँह में आकर गिरने लग

तो आप मिस्टर कैवेनडिश की तरह अपना मुँह बन्द न कर लीजिएगा, बल्कि उसे निगल जाइएगा; यही मेरी नीति है।”

इस घटना पर टीका करने की आवश्यकता नहीं है। भारतीय रियासतों की ओर ईस्ट इण्डिया कम्पनी की नीति का यह एक खासा सच्चा चित्र है। बेरिट्ज़ को आशा थी कि जो गहरी आपत्तियाँ अंगरेज़ अफ़सरो ने सींधिया के चारों ओर खड़ी कर रखी थीं उनसे घबरा कर महाराजा सींधिया चुपचाप अपना राज बेरिट्ज़ के हवाले कर देगा। किन्तु इस विषय में उसकी आशा पूरी न हुई।

“ ‘ Presently another demiofficial letter arrived . . . strongly expostulating with Mr Cavendish upon his proceedings, and concluding with this significant remark ‘ You have thus allowed a favourable chance to escape of connecting the Agra to the Bombay Presidency ’ .

“ Lest it should be thought by any one that in this little sketch of his (Lord William Bentinck’s) foreign policy, we have given even the slightest touch of colouring, we will relate, by way of illustration an amusing anecdote, which is known to three or four persons now living, and which sufficiently confirms our statement that in respect of the rights of native states, His Lordship entirely overlooked the tenth commandment. It happened that Major Sutherland was selected to fill the office vacated by Mr Cavendish. He therefore waited on the Governor-General in Calcutta to learn what the policy was to be at Gwalior, was it to be intervention? Lord Bentinck loved a joke, quickly replied ‘ Look here, Major, and his Lordship threw back his head, opened wide his mouth, and placed his thumb and finger together like a boy about to swallow a sugar-plum. Then turning to the astonished Major he said ‘ If the Gwalior State will fall down your throat, you are not to shut your mouth, as Mr Cavendish did but swallow it that is my policy — Ibid

सन् १८३५ में भाँसी के राजा की मृत्यु हुई। राजा ने एक पुत्र गोद ले रक्खा था। फिर भी लॉर्ड बेरिट्ज़ भाँसी ने बिना किसी तरह की तहकीकात या किसी तरह के अधिकार के युवराज के विरुद्ध पिछले राजा के एक चचा रघुनाथराव का पक्ष लेकर उसे गद्दी पर बैठा दिया। उसी समय से भाँसी में कम्पनी की साजिशें शुरू हो गईं।

इसी तरह सन् १८३४ में इन्दौर के महाराजा मलहरराव होलकर की मृत्यु हुई। मलहरराव के एक दत्तक पुत्र मौजूद था। फिर भी दो हकदार और खड़े होगए। बेरिट्ज़ ने दत्तक पुत्र के विरुद्ध इन दोनों में से किसी एक से सौदा करना चाहा। दुर्भाग्यवश सौदा न हो सका। बेरिट्ज़ के पत्रों से जाहिर है कि वह अन्त समय तक यह न तय कर पाया कि कम्पनी का अधिक हित किस का पक्ष लेने में है। अन्त में लॉर्ड विलियम बेरिट्ज़ की इच्छा और गुप्त प्रयत्नों के विरुद्ध दत्तक पुत्र ही उस समय गद्दी पर बैठा। इस पर बेरिट्ज़ ने इन्दौर के रेज़िडेण्ट को नए राजा के राजतिलक के समय दरबार में जाने तक की मनाही कर दी।

लॉर्ड विलियम बेरिट्ज़ के कार्यों में शायद सबसे महत्वपूर्ण कार्य सिन्धु नदी में जहाज़ और सेना भेज कर सिन्ध और पञ्जाब उसके जल इत्यादि की याह लेना था। उद्देश यह था कि भविष्य में सिन्धु नदी से सेना ले जाने इत्यादि की कठिनाइयों और सम्भावनाओं का पहले से पता लगा लिया जाय,

क्योंकि अरसे से सिन्ध, पंजाब और अफगानिस्तान तीनों पर कम्पनी की नज़र गड़ चुकी थी। सर जॉन मैलकम ने एक पत्र भारत सरकार और इङ्गलिस्तान के डाइरेक्टरों के सामने पेश किया, जिसमें उसने दिखलाया कि हैदराबाद और सिन्धु नदी दोनों पर अंगरेज़ सरकार का कब्ज़ा होना कितने अधिक महत्व का है। इस पर सबसे पहले इस बात की आवश्यकता अनुभव की गई कि सिन्धु नदी की थाह ली जाय और जहाज़ों के आने जाने के लिए नदी की उपयोगिता का ठीक ठीक पता लगा लिया जाय। पंजाब और अफ़ग़ानिस्तान पर हमला करने में भी इस नदी का उपयोग किया जा सकता था। किन्तु सिन्ध एक स्वाधीन देश था। सिन्ध के अमीर अंगरेज़ों को इस प्रकार अपने देश में क्यों घुसने देते। इसलिए एक बाज़ाबता कपट प्रबन्ध रचा गया। कहा गया कि इंगलिस्तान के बादशाह विलियम चतुर्थ की ओर से पंजाब के महाराजा रणजीतसिंह के पास उपहार स्वरूप एक घोड़ा गाड़ी भेजनी है जिसकेवल जलमार्ग से ही पंजाब पहुँचाया जा सकता है। इतिहास लेखक प्रिन्सेप लिखता है कि—

“तय किया गया कि इस उपहार को भेजने के बहाने सिन्धु नदी की सब बातों और उस नदी द्वारा यात्रा की सुविधाओं और असुविधाओं का पता लगाया जाय।”* कम्पनी के डाइरेक्टरों ने

* “It was resolved to make the transmission of this present, a means of obtaining information in regard to the Indus, and the facilities, for the contrary it might offer to navigation.”—*Origin of the Sikh Power in the Punjab and Political Life of Maharaja Ranjit Singh*, chapter x

गवर्नर जनरल को साफ लिख दिया कि यदि सिन्ध के अमीर राजी न हों तो उनकी कुछ परवाह न की जाय ।

सर चार्ल्स मेटकॉफ उस समय गवर्नर जनरल की कौन्सिल का एक सदस्य था । उसे डर था कि यदि यह कपट योजना भेद सिन्ध के अमीरों पर खुल गया और यदि वे अंगरेजों के विरुद्ध हो गए तो भविष्य में बाहर के किसी भी शत्रु को अंगरेजों के विरुद्ध उनसे सहायता मिल सकेगी । इसलिए मेटकॉफ इस समस्त कपट प्रवन्ध के विरुद्ध था । उसने अक्तूबर सन् १८३० को गवर्नर जनरल को लिखा—

“राजा रणजीतसिंह को उपहार भेजने के बहाने सिन्धु नदी की सखे करने की योजना मुझे अत्यन्त अनुचित प्रतीत होती है ।

“मेरी सम्मति में यह एक ऐसी चाल है जो हमारी सरकार को शोभा नहीं देती, जिसका भेद बहुत सम्भव है कि कभी न कभी खुल जायगा, और जब भेद खुलेगा तो जिन ताकतों को हम इस समय धोखा दे रहे हैं उनके हम क्रोध और ईर्ष्या के पात्र बने बिना न रह सकेंगे । *

×

×

×

“× × × हमें बीच की रियासतों को इस तरह के कामों से नाराज़ नहीं

* “The scheme of surveying the Indus, under the pretence of sending a present to Raja Ranjit Singh, seems to me highly objectionable

“It is a trick, in my opinion, unworthy of our Government, which can not fail when detected, as most probably it will be, to excite the jealousy and indignation of the powers on whom we play it” —Minute of Sir Charles Metcalf, October, 1830

कर लेना चाहिए, जिनमें हमारे विरुद्ध उनकी शत्रुता बढ़कने की सम्भावना हो, बल्कि हमें उनके साथ मित्रता कायम करनी चाहिए × × × ”

“जिन बातों का पता लगाना है यदि वे कर्तव्य जरूरी हों और खुले तौर पर ईमानदारी के साथ उनका पता नहीं लगाया जा सकता तो मैं समझता हूँ कि मामूली तरीके से गुप्तचर भेज कर चुपचाप पता लगा लेना चाहिए, और दूसरों को धोखा नहीं देना चाहिए, क्योंकि हमारा असली उद्देश्य कुछ और है और ऊपर से हम बहाना दूसरा ले रहे हैं, जब कि हम जानते हैं कि सच्ची बात कहने से हमें इजाजत न मिलेगी ।”^{४४}

सर चार्ल्स मेटकॉफ के इन शब्दों के बाद इस सम्बन्ध में बेरिट्रिक्स के कपट के और अधिक प्रमाण देने की आवश्यकता नहीं है ।

सिन्धु नदी की सरवे के साथ साथ एक दूसरी योजना इस समय यह हो रही थी कि काबुल में कम्पनी का एक व्यापारिक एजेंट रहा करे । मेटकॉफ ने इस योजना का भी विरोध किया । इतिहास लेखक के लिखता है—

“सिन्धु नदी की सरवे और काबुल में व्यापारिक एजेंसी का कायम करना, ये दोनों मानों भावी अफ़ग़ान युद्ध के महाकाव्य की प्रस्तावना थीं ।”

* “If the information wanted is indispensable, and can not be obtained by fair and open means, it ought, I conceive, to be sought by the usual mode of sending unacknowledged emissaries, and not by a deceitful application for a passage under the fictitious pretence of one purpose when the real object is another, which we know would not be sanctioned ”—Kaye's *Selections from the Writings of Lord Metcalf*, pp 211-217

वास्तव में लॉर्ड बेरिड्ज की ये दोनों योजनाएँ केवल सन् १८३६—१८४२ के अफ़ग़ान युद्ध और उसके बाद के सिन्ध और पंजाब के युद्धों की तैयारी थी।

ज़ाहिर है कि लॉर्ड बेरिड्ज की नज़र सिन्ध, पंजाब और अफ़ग़ानिस्तान तीनों पर थी। इतिहास लेखक मेसन ने इस सम्बन्ध में लॉर्ड बेरिड्ज के कपट को बड़े विस्तार के साथ दिखलाया है।^{*} विक्टर जैकमॉण्ड ने लिखा है कि बेरिड्ज ने सिन्ध के अमीरों को यह डर दिखाया कि यदि आप लोग अंगरेज़ी जहाज़ों के जाने में बाधक होंगे तो कम्पनी सरकार और महाराजा रणजीतसिंह दोनों आप से नाराज़ हो जायेंगे और फिर मजबूर होकर अंगरेज़ों को रणजीतसिंह को सिन्ध के विजय करने में सहायता देनी पड़ेगी। दूसरी ओर अमीरों को यह भी विश्वास दिलाया गया कि इस कार्य द्वारा अंगरेज़ों का कोई इरादा सिन्ध को हानि पहुँचाने का नहीं है, और यदि आप लोगों ने इजाज़त दे दी तो सिन्ध और कम्पनी की मित्रता सदा के लिए पक्की हो जायगी। इस प्रकार डरा कर और बहका कर बेरिड्ज ने अमीरों से इजाज़त हासिल कर ली। अमीरों ने कम्पनी के जहाज़ों के लिए सिन्धु नदी के तट के बराबर बराबर हर तरह की सुविधाएँ कर दीं। मेसन लिखता है कि इस उपहार भेजने के बहाने सिन्धु नदी के किनारे फ़ौजें भेज दी गईं और करीब छै सशस्त्र जहाज़ नदी में पहले से भेज दिए गए।

* Masson's Travells, vol III, p 432

महाराजा रणजीतसिंह स्वयं बहुत दिनों से सिन्ध विजय करने को इच्छा कर रहा था। सन् १८०६ में सिन्ध पर दाहरी नज़र कम्पनी और रणजीतसिंह के बीच जो सन्धि हुई थी, उसमें यह साफ़ शर्त थी कि सतलज के इस पार का पूरा इलाका कम्पनी के लिए छोड़ दिया जाय और सतलज के दूसरी ओर महाराजा रणजीतसिंह चाहे जितना अपना साम्राज्य बढ़ाने का प्रयत्न करे, अंगरेज़ उसमें बाधक न होंगे। रणजीतसिंह ने इस सन्धि का ईमानदारी के साथ पालन किया और धीरे धीरे समस्त काश्मीर, मुलतान और पेशावर के इलाकों को विजय करके अपने साम्राज्य में मिला लिया। रणजीतसिंह की विशाल सेना उस समय भारत की सबसे अधिक वीर और सुमनस्य सेनाओं में गिनी जाती थी। उसका साम्राज्य विशाल, समृद्ध और उर्वर था। पेशावर तक पहुँचने के बाद उसने सिन्ध विजय करने का इरादा किया, किन्तु दूसरी ओर कम्पनी की भी सिन्ध पर नज़र थी, इसलिये सन् १८०६ की सन्धि के विरुद्ध बेरिट्ज़ ने अब रणजीतसिंह को सिन्ध विजय करने से रोकने का प्रयत्न किया।

इसी प्रयत्न के सिलसिले में रणजीतसिंह के पास उपहार भी भेजे गए। बेरिट्ज़ ने स्वयं रणजीतसिंह से मिलने की प्रार्थना की। रणजीतसिंह ने इंगलिस्तान के बादशाह विलियम की भेजी हुई गोड़ी और घोड़े और बेरिट्ज़ के अन्य उपहारों से प्रसन्न होकर बेरिट्ज़ की प्रार्थना स्वीकार कर ली।

सन् १८३१ के अन्त में रोपड़ नामक स्थान पर पूर्वोक्त शानो-

शौकत के साथ लॉर्ड बेरिट्ज़ और महाराजा

महाराजा

रणजीतसिंह की मुलाकात हुई। लॉर्ड बेरिट्ज़

इस मुलाकात के समय खासी सेना अपने साथ

ले गया। जॉन मैलकम लडलो लिखता है कि

अंगरेजों का शाही अफ़ग़ान कैदी शाहशुजा उन्

समय लुधियाने में रहता था। लॉर्ड बेरिट्ज़ और महाराजा

रणजीतसिंह की इस मुलाकात के अवसर पर यह तय हुआ कि

शाहशुजा को सामने करके अफ़ग़ानिस्तान पर हमला किया जाय।

जनवरी १८३३ में रणजीतसिंह की इजाज़त से तीस हजार सेना

महित शाहशुजा ने पहले सिन्ध पर हमला किया। उसके बाद वह

कन्धार की ओर बढ़ा, अन्त में काबुल के बादशाह दोस्त मुहम्मद

ख़ाँ ने शाहशुजा को हरा दिया और सन् १८३४ में शाहशुजा को

फिर भाग कर लुधियाने में आश्रय लेना पड़ा।

सिन्ध ही के मामले पर रोपड़ में बेरिट्ज़ और रणजीतसिंह में

कुछ मतभेद भी हो गया। बेरिट्ज़ ने यह प्रकट किया कि अंगरेज

सिन्धु नदी के नीचे के हिस्से पर कब्ज़ा करना चाहते हैं और उस

और अपना व्यापार बढ़ाना चाहते हैं; इसलिये उन्हें सिन्धु के

किनारे किनारे अपनी छावनियाँ बनानी होंगी। रणजीतसिंह ने

इसे सुन कर पहले एतराज़ किया, क्योंकि बेरिट्ज़ की माँग सन्

१८०६ की सन्धि के विरुद्ध थी। अन्त में किसी न किसी प्रकार लॉर्ड

बेरिट्ज़ ने महाराजा रणजीतसिंह को राजी कर लिया और उन्हें

सिन्ध पर चढ़ाई करने से रोक दिया। रणजीतसिंह अंगरेज़ों की इच्छा के विरुद्ध चलने का साहस न कर सका। फिर भी इस समय से ही रणजीतसिंह के दिल में अंगरेज़ों की ओर से गहरी शङ्का उत्पन्न हो गई। उस समय के अनेक पत्रों से यह भी साबित है कि रणजीतसिंह के राज के विरुद्ध भी बेरिट्ज़ के समय से ही अंगरेज़ों में गुप्त सलाहें और तजवीज़ें हो रही थी।

कप्तान कनिङ्गम लिखता है कि सिख युद्ध के कारणों में से एक कारण यह था कि लॉर्ड बेरिट्ज़ की गवरनर जनरली के दिनों में अंगरेज़ों ने स्वयं सिन्ध पर कब्ज़ा करने के उद्देश से रणजीतसिंह को सिन्ध विजय करने या सिन्ध को अपनी एक सामन्त रियासत बनाने से रोकने के लिए हर तरह के छल, कपट और बहानेबाजी का उपयोग किया।*

संक्षेप में लॉर्ड बेरिट्ज़ का व्यवहार भारत की अन्य रियासतों के साथ इस प्रकार रहा। कुर्ग और कछाड़ को बेरिट्ज़ के शासन का सार उसने कम्पनी के राज में मिला लिया। अवध की बादशाहत के आन्तरिक मामलों में उसने अनुचित हस्तक्षेप किया, जिससे बाद में उसके उत्तराधिकारियों को अवध के स्वाधीन अस्तित्व को मिटाने में मदद मिली। उसने दिल्ली सम्राट का अकारण अपमान किया। ग्वालियर की मराठा रियासत को हड़प जाने की उसने भरपूर कोशिश की। मैसूर को उसने बहाना निकाल कर अंगरेज़ों के शासन में कर लिया और

* *History of the Sikhs*, by Captain Cunningham, chapter, vii

भी कई छोटी बड़ी रियासतों में उसने अनधिकार हस्तक्षेप किया । और सब से महत्वपूर्ण बात सिन्धु नदी की सरबे के लिये उसने वह कपट प्रबन्ध रचा जिससे अफ़ग़ानिस्तान, पञ्जाब और सिन्धु तीनों की भावी आपत्तियों की बुनियाद पड़ गई ।

लॉर्ड बेरिट्ज़ को अन्य काररवाइयों में से दो चार उल्लेख करने योग्य हैं—

पुराने घरानों का
नाश बेरिट्ज़ के आने के सैकड़ों वर्ष पहले से
हज़ारों पुराने घरानों को और हज़ारों धार्मिक,
विद्या प्रचार सम्बन्धी अन्य सार्वजनिक संस्थाओं को मुग़ल सम्राटों
और अन्य हिन्दू मुसलमान नरेशों की ओर से जगह जगह माफ़ी
की ज़मीनें मिली हुई थीं, जिन्हें 'लाखिराज' ज़मीन कहते थे । अभी
तक अंगरेजों ने ब्रिटिश भारत के अन्दर इन माफ़ी की ज़मीनों में
हस्तक्षेप न किया था । किन्तु बेरिट्ज़ ने भारत पहुँचते ही हर ज़िले
के कलेक्टर को यह अधिकार दे दिया कि वह अपने ज़िले के अन्दर
की जिस लाखिराज ज़मीन को उचित समझे कम्पनी के नाम ज़ब्त
कर ले । इस अन्याय ने उस समय के सहस्रों ही खुशहाल भारतीय
घरानों को बरबाद कर दिया, उनके बाल बच्चों को अपने जीवन
निर्वाह के उपाय ढूँढ़ने के लिये घरों से बाहर निकाल फेका और
सहस्रों प्राचीन धार्मिक और अन्य संस्थाओं का अन्त कर दिया ।

बेरिट्ज़ भारत के अन्दर कोई पुराना धनाढ्य या सम्मानित
घराना बाकी छोड़ना न चाहता था । जितनी जागीरों या जायदादों
के मालिक पुत्र विहीन मर जाते थे उन्हें वह कम्पनी सरकार ने

नाम जड़त कर लेना न्याय्य समझता था। पिछले मालिक के दत्तक पुत्रों या भाई भतीजों के अधिकार की कोई परवा न की जाती थी। अकेले बम्बई प्रान्त के अन्दर अनेक जागीरदारों और सरदारों की रियासतें उनके दत्तक पुत्रों या भाई भतीजों के होते हुए इस प्रकार जड़त कर ली गईं।

लॉर्ड वेरिट्ज़ ने ब्रिटिश भारत की कचहरियों में फ़ारसी और देशी भाषाओं को बिलकुल हटा कर राष्ट्रीयता के भावों का नाश अंगरेजी को उनका स्थान देने की पूरी कोशिश की। वेरिट्ज़ इस बात में विश्वास करता था कि भारतवासियों की भाषा, उनके भेष और उनके रहन सहन में अंगरेज़ियत पैदा करके ही उन्हें देश प्रेम और राष्ट्रीयता के भावों से दूर रक्खा जा सकता है और विदेशी सत्ता के अधिक उपयोगी यन्त्र बनाया जा सकता है। इसी लिए वह भारत में अंगरेज़ी शिक्षा और ईसाई धर्म दोनों के प्रचार का पक्षपाती था। किन्तु शिक्षा का महान विषय एक दूसरे अध्याय का विषय है।

वेरिट्ज़ ने भारत में अंगरेज़ों के उपनिवेश कायम कराने का भरसक प्रयत्न किया।

समाचार पत्रों की स्वतन्त्रता का वेरिट्ज़ पक्का शत्रु था।

संगति यह कि लॉर्ड विलियम वेरिट्ज़ के शासन काल में ब्रिटिश भारतीय साम्राज्य को अधिक मज़बूत और भारत की पराधीनता की बेड़ियों को और अधिक पक्का कर दिया।

पैंतीसवाँ अध्याय

सन् १८३३ का चारटर एक्ट

भारत के अन्दर ईस्ट इण्डिया कम्पनी के अधिकारों को कायम रखने के लिए इंग्लिस्तान की पार्लिमेण्ट हर सन् १८३२ का रिफॉर्म एक्ट बीस वर्ष के बाद एक नया क़ानून पास किया करती थी; जिसे चारटर एक्ट कहते थे। सन् १८३३ के चारटर एक्ट और उसके द्वारा भारत के प्राचीन व्यापार और उद्योग धन्धों के सर्वनाश का ज़िक्र एक पिछले अध्याय में किया जा चुका है। इसके बाद लॉर्ड विलियम वेरिटीङ्ग के शासन काल में सन् १८३३ में फिर नया चारटर एक्ट पास करने का समय आया।

यह समय इङ्गलिस्तान में बढ़ते हुए राष्ट्रीय जीवन का समय था। कारण यह था कि भारतीय साम्राज्य, भारत की लूट और भारतीय उद्योग धन्धों के नाश के प्रताप से इङ्गलिस्तान के उद्योग धन्धों और इङ्गलिस्तान के व्यापार ने पिछले बीस वर्ष के अन्दर अपूर्व उन्नति की थी। इङ्गलिस्तान का धन बढ़ रहा था। शहरों की आबादी बढ़ती जा रही थी। धन की वृद्धि के साथ साथ लोगों के हौसले भी बढ़े हुए थे। राजनैतिक क्षेत्र में प्रजा नष्ट नष्ट अधिकार माँग रही थी। इसीलिए सन् १८३२ में वहाँ की प्रजा के अधिकारों को बढ़ाने के लिए पार्लियामेंट को नया 'रिफॉर्म एक्ट' पास करना पड़ा था।

किन्तु सदा यह देखने में आया कि इङ्गलिस्तान के अन्दर प्रजा के अधिकार और उनके हौसले जब जब, जितने सब अन्यायों से बड़ा अन्याय जितने बढ़ते गए, पराधीन भारत की बेड़ियाँ तब तब, उतनी उतनी ही अधिक कसती गईं। स्वाभाविक भी यही है, क्योंकि विदेशी शासन के अधीन शासक और शासित दोनों देशों के परस्पर विरोधी हित होते हैं। भारत की दरिद्रता में इङ्गलिस्तान की समृद्धि, और भारत की जागृति में इङ्गलिस्तान को खतरा। इङ्गलिस्तान की जनता के अधिकार जितने जितने बढ़ते जायेंगे, भारतवर्ष के क्रियात्मक शासकों की संख्या उतनी उतनी ही बढ़ती जायगी और भारत की परवशता और दरिद्रता भी उतनी उतनी ही अधिक होती जायगी। लॉर्ड मैकाले ने एक स्थान पर सत्य लिखा है—

“सुके विश्वास है कि सब प्रकार के अन्यायों में सब से बुरा अन्याय एक कौम का दूसरी कौम के ऊपर अन्याय करना है।”*

अमरीका के सुप्रसिद्ध राष्ट्रपति अब्राहम लिङ्गन ने एक स्थान पर लिखा है—

“कोई कौम भी इतनी भली नहीं हो सकती कि जो दूसरी कौम पर शासन कर सके।”†

सारांश यह कि सन् १८३२ के ‘रिफार्म एक्ट’ का परिणाम भारत के लिए और बुरा हुआ, और इसी अहितकर परिस्थिति में पार्लिमेण्ट ने सन् १८३३ का ‘चार्टर एक्ट’ पास किया।

इस नए ‘चार्टर एक्ट’ से भारत के ऊपर अंगरेज़ी शासन का

आर्थिक भार और अधिक बढ़ गया, सन् १८१३

बोस वर्ष के
अंगरेज़ी शासन
का परिणाम

के एक्ट का क्षेत्र और अधिक विस्तीर्ण कर दिया गया, और अंगरेज़ों के लिए भारत से धन बटोरने के ज़रिए और अधिक बढ़ा दिए गए।

एक्ट के इक्का दुक्का इस तरह के वाक्यों पर, जिनमें भारत की ओर अंगरेज़ों की हितचिन्तकता दर्शाई गई है और जो केवल भारत-वासियों की आँखों में धूल डालने के लिए दर्ज किए गए थे, समय नष्ट करने की आवश्यकता नहीं है। न उन्म एक्ट की पृथक् पृथक्

* “Of all forms of tyranny I believe the worst is that of a nation over a nation”—Lord Macaulay

† “there is no nation good enough to govern another nation”—President Abraham Lincoln

धाराओं पर बहस करने की आवश्यकता है। यह दिखाने के लिए कि सन् १८१३ के एक्ट के समान सन् १८३३ का एक्ट भी भारत के लिए कितना नाशकर साबित हुआ, हम केवल इङ्गलिस्तान की 'इण्डिया रिफॉर्म सोसायटी' की एक पत्रिका के कुछ वाक्य नीचे उद्धृत करते हैं। यह सोसायटी सन् १८५३ में कायम हुई थी। एक पत्रिका द्वारा इसने इङ्गलिस्तान की प्रजा को यह दिखाने की कोशिश की कि सन् १८३३ के कानून के अनुसार जिस तरह का शासन बीस वर्ष तक भारत पर जारी रहा उसका परिणाम भारत के लिए कितना अहितकर हुआ। हम ठीक इस पत्रिका के ही शब्दों में सन् १८३३ के चार्टर के परिणामों को नीचे बयान करते हैं।

इस पत्रिका में लिखा है —

“X X X इस जाँच में हमारा पहला काम यह है कि हम भारत के उस शासन को, जो सन् १८३३ की पद्धति के अनुसार चलाया गया, सुशासन की कुछ कसौटियों पर कस कर देखें।

“पहली कसौटी—शान्ति।

“सन् १८३४ से अब तक X X X ११ साल में से १५ साल भारत की अंगरेज सरकार के युद्धों में बीते।

“ये युद्ध भारतवासियों की रक्षा के लिए आवश्यक न थे, भारतवासियों की उन्नति इन युद्धों से रुकी है और उनके सुख में बाधा पड़ी है, X X X किन्तु ये सब युद्ध उस शासन पद्धति के साधारण परिणाम थे जो सन् १८३३ में कायम की गई। X X X

“दूसरी कसौटी—सरकार की आर्थिक स्थिति।

“X X X पिछले १४ वर्ष के अन्दर भारत के सालाना बजट में लगा तार घाटा ही घाटा पड़ता रहा है ।

“सन् १८३३ में सेना विभाग का खर्च करीब अस्सी लाख पाउण्ड अर्थात् भारत सरकार का कुल आमदनी का ४६ फी सदी था । X X X अब भारत के सेना विभाग का खर्च एक करोड़ बीस लाख पाउण्ड से अधिक और कुल आमदनी का ५६ फीसदी है X X X ।

“तीसरी कसौटी—देश की भौतिक उन्नति ।

“X X X भारत सरकार का करजा बढ़ता जा रहा है X X X सड़के, पुल, नहरें इत्यादि सांजनिक हित के कामों पर सरकार पाँच लाख पाउण्ड सालाना से कम अर्थात् अपनी दो करोड़ दस लाख पाउण्ड सालाना से अधिक की आमदनी में से, X X X कुल आमदनी का सवा दो फी सदी खर्च करती है ।

“इस रकम में से भी, जो कहने के लिए सार्वजनिक कामों में खर्च होती है, एक हिस्सा गोरे सिपाहियों के लिए उन बारगों पर खर्च होता है, जो सिर्फ सेना के लिए बनती हैं; और इस रकम में से कभी कभी ७० फीसदी तक केवल देख भाल करने वालों की तनखाहों आदिक पर खर्च हो जाता है ।

“चौथी कसौटी—साधारण प्रजा की अवस्था ।

[इस स्थान पर पत्रिका के लेखक ने सरकारी रिपोर्टों से यह दिखलाया है कि यद्यपि लगान वसूल करने के लिए बङ्गाल में ज़मींदारी पद्धति थी, मद्रास में रय्यतवादी और बम्बई प्रान्त में मिश्रित पद्धति, फिर भी तीनों

प्रान्तों में कम्पनी के शासन में किसानों की अवस्था दिन प्रति दिन कितनी खराब होती जा रही थी ।]

‘ जो बयान इस प्रकार संक्षेप में ऊपर दिया गया है, उससे कुछ दर्जे तक मालूम हो जायगा कि बङ्गाल में, जिसकी आबादी चार करोड़ है, किसानों की हालत कितनी कष्टाजनक है । मद्रास में, जिसकी आबादी सवा दो करोड़ है, किसानों की हालत और भी कृयादा खराब है, और बम्बई में जिसकी आबादी एक करोड़ है, किसानों की स्थिति कितनी बुरी है । केवल किसानों का ही नाश नहीं हुआ है, बल्कि धीरे धीरे समस्त क्रौम का नाश हो रहा है । देश के भद्र लोगों (अर्थात् पुराने खान्दान वालों) की ओली प्रायः हर जगह लोप हो चुकी है । × × × नैतिक पतन भी इस शारीरिक पतन का स्वाभाविक परिणाम है । जो लोग इस स्थिति के लिए जिम्मेवार हैं वे इस भले ही ‘सन्तोषजनक’ समझें, किन्तु भारत के लिए यह शरबादी और सर्वनाश है; इङ्गलिस्तान के लिए इसमें खतरा और ज़िल्लत ।

‘पौचवीं कसौटी—क़ानून और न्याय ।

“ × × × बड़े बड़े और मँडगे क़ानून ।

“ × × × रेगुलेशन प्रान्तों में क़ानून कहलाने योग्य कोई चीज़ है ही नहीं, × × × अदालतों की काररवाई पेचीदा कर दी गई है, और खर्च बढ़ा कर असह्य कर दिया गया है । जिन्हें अदालतें कहा जाता है उनमें प्रवेश करने के लिए केवल इतना ही ज़रूरी नहीं है कि मनुष्य को कोई दावा करना हो, बल्कि (वकीलों को नहीं) सरकार को देने के लिए उसके पास धन भी होना चाहिये । कम्पनी को उस समस्त भारतीय प्रजा के लिए, जो न्याय ढूँढ़ने के लिए सरकार को टैक्स नहीं दे सकती, अदालतों के दरवाज़े

बन्द हैं। उनके लिए न कानून है और न इन्साफ़, और जिनके पास धन है वे अन्दर घुस कर क्या देखते हैं? कैम्पबेल ने स्वीकार किया है कि अज इस तरह के हैं जो अयरेज जाति के नाम पर एक कलङ्क हैं।

“छठी कसौटी—पुलिस।

“X X X इस विषय में हम बङ्गाल के १२५२ अंगरेज और अन्य ईसाई वाशिंगटन का यह बयान उद्धृत करने हैं कि वहाँ की पुलिस न केवल जुर्मों के बन्द करने, अपराधियों के गिरफ्तार करने और जान माल की रक्षा करने में ही असफल रही, बल्कि हमारी पुलिस स्वयं अत्याचार का एक साधन है और लोगों के नैतिक पतन का एक प्रबल कारण बन गई है X X X इस प्रकार कानून, इन्साफ़ और जुर्मों की कसौटी पर कसने से मालूम होता है कि १८२३ के कानून से भारतवासियों की उन्नति या उनके सुख की वृद्धि नहीं हुई।

“सातवी कसौटी—शिक्षा।

“X X X अब हम सन् १८२३ की पद्धति को शिक्षा की कसौटी पर कसने हैं। X X X जब कि भारतवासियों के अपने शासन के दिनों में हर गाँव में पाठशाला थी, हमने इन ग्रामों की पञ्चायतों का नाश करके उनके साथ साथ वहाँ के स्कूल भी तोड़ डाले और उनकी जगह कोई नई चीज़ क्रायस नहीं की। X X X दो करोड़ बीस लाख की आबादी में से भारत सरकार इस समय हर साल १६० विद्यार्थियों को शिक्षा देती है! X X X जब कि कम्पनी के डाइरेक्टर भारत के टैक्सों की वसूली में से पिछले २० वर्ष के अन्दर ५३,००० पाउण्ड केवल द्रावतों पर खर्च कर चुके हैं। X X X

[प्राचीन भारतीय शिक्षा के सर्वनाश का वर्णन अगले अध्याय में किया जायगा ।]

“आठवीं कसौटी—सरकारी नौकरियाँ ।

“X X X धीरे धीरे योग्य भारतवासियों को निकाल कर हर एक ऐसी नौकरी, जिसमें तनखाह अधिक हो, जिसमें कुछ ज़िम्मेवारी हो और जिसकी कुछ कद्र हो, अंगरेजों को दे दी गई है । इससे शासन का खर्च बेहद बढ़ गया है । यहाँ तक कि यही हमारी स्थायी नीति हो गई । सन् १८३३ के कानून का भी परिणाम यही हुआ कि X X X जो नौकरियाँ पहले भारत-वासियों के लिए थीं वे अब यूरोपियनों को दे दी गई ।

“X X X भारतवासी चाहे कितने भी शिक्षित, योग्य और उपयुक्त क्यों न हों, उन्हें तमाम ऊँची और अधिक तनखाह की नौकरियों से अलग रक्खा जाता है । X X X १५ करोड़ की आबादी में से तीन या चार हजार को छोटी छोटी नौकरियाँ मिल जाती हैं जिनकी औसत तनखाह करीब ३० पाउण्ड सालाना है । किन्तु शासन के कार्य में, विश्वास और ज़िम्मेवारी के कार्य में, कोई वास्तविक हिस्सा भारतवासियों को नहीं दिया जाता ।

[इसके बाद यह दिखाया गया है कि जो व्यवहार अंगरेज यहाँ पर हिन्दोस्तानियों के साथ कर रहे थे उससे अच्छा व्यवहार वे अफ़्रीका में वहाँ की हब्शी जानियों के साथ कर रहे थे ।]

“किन्तु भारत में एक ऐसी क़ौम, जो उस समय सुसभ्य जीवन के समस्त धन्धों में कुशल थी, जब कि हम अभी जङ्गलों में घूमा करते थे, अफ़्रीका की फ़्रांसी क़ौम से भी ज़्यादा अभागी है और उनकी क़ौम की क़ौम

को अयोग्य, असहाय और नालायक कह कर सदा के लिए उसी देश के अन्दर नीच बना कर रक्खा जाता है जिसे कि उनके पूर्वजों ने जगत भर में प्रसिद्ध कर रक्खा था ।

“नहीं कसौटी—सार्वजनिक सन्तोष ।

“क्या भारतवासी सन् १८३३ के कानून की काररवाई से सन्तुष्ट हैं ? यदि वे हों तो बड़े आश्चर्य की बात है; और वे सन्तुष्ट नहीं हैं । वे बलवा नहीं करते; वे विरोध नहीं करते; वे भारतीय सरकार के खिलाफ सिर नहीं उठाते; X X X क्योंकि अंगरेजी शासन के अधीन सरकार की ताकत उनके मुकाबले में बहुत ज़बरदस्त और सुसज्जित है X X X ।

“मद्रास की प्रजा शिकायत करती है कि उनके समाज का समस्त ढाँचा उलट पुलट कर दिया गया, जिसमें उनको हानि ही नहीं, बल्कि उनकी बरबादी है ।

“वे शिकायत करते हैं कि नमक के व्यापार पर, जो कि उनके फीके भात का एक मात्र मसाला है, और जिसके बिना न वे जी सकते हैं और न उनके जानवर, कम्पनी सरकार का ठेका है ।

“वे शिकायत करते हैं कि उनसे न केवल शहर की दूकानों पर और सबक के ऊपर की दूकानों और सायबानों पर ही टैक्स लिया जाता है, बल्कि उनके धन्धों के हर एक औज़ार पर भी; यहाँ तक कि चाक़ुओं तक पर टैक्स लिया जाता है, उन्होंने पार्लिमेण्ट को लिखा है कि उन्हें चाक़ुओं पर जो टैक्स देना पड़ता है वह कभी कभी चाक़ुओं की कीमत के छैगुने से भी अधिक होता है ।

“वे शिकायत करते हैं कि शराब के ऊपर का चमूल करने के लिए

सरकार जबरदस्ती लोगों को शराब पीने की आदत डाल रही है, जब कि हिन्दू और मुसलमान दोनों के धर्मग्रन्थ शराब पीने का निषेध करते हैं।

“इसलिये यदि सन्तोष ही सुशामन की एक कम्पौटी हो तो सन् १८३३ का क़ानून पूरी तरह असफल रहा।

“दसवीं कम्पौटी—अंगरेजों द्वारा देश का संरक्षण।

“X X X हिन्दोस्तान के बजट में हर साल घाटा पड़ता है, फिर भी कम्पनी के अंगरेज हिस्सेदारों का बराबर और ठीक ठीक १०^१/_२ फ़ीसदी मुनाफ़ा दिया जाता रहा है X X X।”❀

सन् १८३३ का क़ानून पास होने के बाद से भारत के विदेशी शासक और भी अधिक ज़ोरों के साथ रही सही देशी रियासतों को अंगरेजी राज में मिलाते के प्रयत्नों में लग गए।

सन् १८३३ के क़ानून के अनुसार भारत के गवर्नर जनरल की कौन्सिल में एक नया सदस्य बढ़ाया गया, नया लॉ मेम्बर जिसे ‘लॉ मेम्बर’ कहते थे। लॉ मेम्बर का कार्य लॉर्ड मैकॉले ब्रिटिश भारत की जनता के लिये क़ानून बनाना बतलाया गया। प्रसिद्ध अंगरेज विद्वान् लॉर्ड मैकॉले को पहला ‘लॉ मेम्बर’ नियुक्त करके सन् १८३३ में भारत भेजा गया। हिन्दोस्तान की ‘ताज़ीरात हिन्द’ (भारतीय दण्ड विधान) अर्थात् इण्डियन पीनल कोड की रचना और हिन्दोस्तानियों में अंगरेजी

* *The Government Of India since 1834*, by The India Reform Society of England, 1853

शिक्षा के प्रचार, इन दोनों बातों का श्रेय मैकॉले ही को दिया जाता है !

मैकॉले एक विद्वान, किन्तु निर्धन अंगरेज था। उस समय के अन्य अंगरेजों के समान भारत आने में उसका मुख्य उद्देश भारत से धन कमाना था। उसने स्वयं अपने एक पत्र में लिखा है कि इङ्गलिस्तान के अन्दर अपनी लेखनी द्वारा वह मुश्किल से दो सौ पाउण्ड सालाना कमा सकता था। सन् १८३४ में वह गवर्नर जनरल की कौन्सिल का लॉ मेम्बर नियुक्त होकर भारत पहुँचा। इस नए पद के विषय में उसने १७ अगस्त सन् १८३३ को इङ्गलिस्तान में रहते हुए अपनी बहिन के नाम एक पत्र में लिखा कि लॉ मेम्बर का पद—

“अत्यन्त मान और आमदनी का पद है। वेतन दस हजार पाउण्ड सालाना है, जो लांग कलकते से अच्छी तरह परिचित हैं, वहाँ उच्च से उच्च लोगों की श्रेणी के लोगों में मिलते रहे हैं, और उच्च से उच्च सरकारी पदों पर नियुक्त रह चुके हैं, वे मुझे विश्वास दिलाते हैं कि मैं वहाँ पर पाँच हजार पाउण्ड सालाना में शान के साथ रह सकता हूँ, और अपनी बाक़ी तनख्वाह मय सूद के बचा सकता हूँ। इसलिये मुझे आशा है कि केवल ३६ साल की उम्र में, जब कि मेरे जीवन की शक्तियाँ अपनी शिखर पर होंगी, तोस हजार पाउण्ड की रकम लेकर मैं इङ्गलिस्तान वापस आ सकूँगा। इससे अधिक धन की मुझे कभी इच्छा भी न हुई थी।”

इन दस हजार पाउण्ड सालाना के अलावा भारत के खज़ाने से लॉर्ड मैकॉले को लॉ कमिश्नर की हैसियत से पाँच हजार

पाउण्ड सालाना और दिए जाते थे। इतिहास लेखक विलसन ने साफ़ लिखा है कि कोई विशेष कार्य इस पद के लिये न था, जिसके लिये एक नए आदमी को इतनी बड़ी तनखाह दी जाती।

लॉर्ड मैकाले का काम भारतवासियों के लिए क़ानून बनाना था; किन्तु वह न भारतवर्ष की कोई भाषा जानता था और न भारतवासियों के इतिहास, उनके रस्मों गिवाज इत्यादि से ही परिचित था। भारतवासियों, भारत की धार्मिक और सामाजिक संस्थाओं और समस्त भारतीय चीज़ों से उसे घृणा थी।

मैकाले भारतवासियों को अंगरेज़ी शिक्षा देने और अंगरेज़ी के माध्यम द्वारा शिक्षा देने का पक्षपाती था। किन्तु इसमें उसका उद्देश भारतवासियों का उपकार करना न था। उसका स्पष्ट उद्देश था भारतवासियों में से राष्ट्रीयता के भावों को मिटा कर अंगरेज़ी शासन को चिरस्थायी करना। सन् १८३६ में अपने बाप के नाम एक पत्र में उसने लिखा कि—“मुझे पूर्ण विश्वास है कि यदि हमारी शिक्षा को योजनाओं के अनुसार कार्य होता ग़हा, तो आज से तीस वर्ष के बाद बङ्गाल के बाङ्गज़त लोगों में एक भी मूर्ति-पूजक न रहेगा।” इस पर ‘दी इण्डियन डेली न्यूज़’ का अंगरेज़ सम्पादक लिखता है—

“X X X लॉर्ड मैकाले की जीत वास्तव में भारतवासियों के धार्मिक और सामाजिक जीवन को नाश करने के स्पष्ट सङ्कल्प की जीत थी।”*

* “Lord Macaulay's triumph

was really the triumph of a

इसके अनिर्दिष्ट ब्रिटिश भारतीय सरकार को उस समय अपने विशाल साम्राज्य के लिए अनेक बफादार और कुशल हिन्दो-स्तानी बाबुओं की भी ज़रूरत थी ।

लॉर्ड मैकाले के बनाए हुए कानून 'ताज़ीरात हिन्द' का ज़िक्र ऊपर किया जा चुका है । हिन्दोस्तान के अन्दर ताज़ीरात हिन्द अंगरेज़ों का शासन और आयरलैण्ड के अन्दर अंगरेज़ों का शासन इन दोनों में बहुत बड़ी समानता है । इसी तरह के आयरलैण्ड के ताज़ीरात के कानून (आयरिश पीनल कोड) के विषय में बर्क ने लिखा है—

“आयरिश पीनल कोड एक सुसम्पादित और अपने सभी हिस्सों को दृष्टि से योग्यता से लिखा हुआ ग्रन्थ है । यह एक चतुर और पेचीदा यन्त्र है, और कभी किसी भी कुशाग्रधी किन्तु सदाचार रहित मनुष्य ने किसी क्रौम पर अभ्याचार करने, उसे दरिद्र बनाने और उसे आचार भ्रष्ट करने, और उनके अन्दर से मनुष्यत्व तक का नाश करने के लिए इसमें अधिक उपयुक्त यन्त्र न रहा होगा ।”*

कगीब कगीब यही बात लॉर्ड मैकाले के इण्डियन पीनल कोड

deliberate intention to undermine the religious and social life of India '—
The Indian Daily News, 29th March, 1909.

* “Well digested and well disposed in all its parts, a machine of wise and elaborate contrivance and is well fitted for the oppression, impoverishment and degradation of a people, and the debasement in them of human nature itself, as ever proceeded from the perverted ingenuity of man.”—
Barke, on the Irish Penal Code

के विषय में कही जा सकती है। इस क़ानून का उद्देश ही भारत-वासियों को निर्धन बनाना, उन्हें चरित्र भ्रष्ट करना, उनमें बेईमानी और मुक़दमेबाज़ी की आदत डालना और उन्हें सर्वथा बर्बाद करना था। मार्किंस ऑफ़ हेम्स्ट्रस ने सन् १८१६ में डाइरेक्टर्गों के नाम एक पत्र लिखा था जिसमें उसने विस्तार के साथ यह दिखलाया कि किस प्रकार सन् १७८० से लेकर उस समय तक नई अंगरेज़ी अदालतों ने बङ्गाल की जायदादों को बर्बाद कर दिया, देश के सुखी और समृद्ध किसानों को निर्धनता और दरिद्रता की नीचतम स्थिति तक पहुँचा दिया, उनके सदाचार का सत्यानाश कर दिया, पुरानी सामाजिक संस्थाओं को तोड़ फोड़ डाला और भारतवासियों की परवशता को और भी बढ़ा दिया। लॉर्ड मैकाले के पीनल कोड ने इस स्थिति को सुधारने के स्थान पर उसे और भी अधिक ख़राब कर दिया। इस क़ानून के अनेक दोषों को दर्शाना यहाँ पर हमारे लिए अप्रासङ्गिक होगा। अनेक विद्वान अंगरेज़ों की स्पष्ट सम्मनियों इस विषय में देखी जा सकती हैं। मुजरिमों को रिहाई का रास्ता दिखाना और निर्दोषों को फँसाना, सरकार के हाथ मजबूत करना और प्रजा को असहाय बना देना इस अनोखे क़ानून के मुख्य लक्षण हैं। संसार के किसी सभ्य देश में इतनी ज़बरदस्त सज़ाएँ नहीं दी जाती जितनी भारत में। वास्तव में लॉर्ड मैकाले भारतवासियों को इङ्गलिस्तान की सम्पत्ति समझता था। उसने एक स्थान पर लिखा है—“हम जानते हैं कि भारतवर्ष को स्वतन्त्र राज नहीं दिया जा

सकता। किन्तु इससे उतर कर चीज अर्थात् एक मजबूत और निष्पक्ष स्वेच्छा-शासन उसे मिल सकता है।” *

नए लॉ मेम्बर का काम था भारतवासियों को क़ानूनों की सुन-हरी ज़ुबोरो में जकड़ डालना, और यही मैकॉले ने पूरा किया।

क़रीब बीस वर्ष तक जितने अंगरेज़ भारत की कौन्सिल के लॉ मेम्बर रहे उन्हें कुल मिला कर ३५, ६८, ८०५ रुपए भारत के निर्धन किसानों की टेंट से निकाल कर दिए गए, और इसके बदले में उन्होंने काम किया—अक्षरशः भारतवासियों में नैतिक श्लेग फैला कर उनके रहे सहे चरित्र का नाश करना।

* “We know that India cannot have a free government But she may have the next best thing—a firm and impartial despotism” —Lord Macaulay

